
བར་སྡོམ་ནི། 
མོས་པ་མང་བ་ཉིད་དང་ནི། ། 
ཆོས་འཚོལ་བ་དང་བཤད་པ་དང་། ། 
དེ་བཞིན་སྒྲབ་དང་ཡང་དག་པའི། ། 

ཞེས་པ་ལྟར་འབྱོར་བའི་དོན་ཚུལ་ལྔ་ཕ་བྱང་ཆུབ་ཕྱོགས་མཐུན་གྱི་ངོ་བོ་ཉིད་བསྟན་པ་ལ། 
ཐོག་མར་མོས་པ་རྒྱ་ཆེན་པོ་བསྐྱེད་དེ། ཟབ་ཅིང་རྒྱ་ཆེ་བའི་གསུང་རབ་ཀྱི་ཆོས་རྣམས་ཀྱི་ཚིག་ 
དང་དེས་བསྟན་བྱའི་དོན་བཙལ་བ་དང་། ཆོས་རྙེད་ནས་གཞན་ལ་འཆད་པ་དང་། ཆོས་ཀྱི་ 
དོན་ཉམས་སུ་བླངས་ཏེ་སྒྲབ་པ་དང་། སྒྲབ་པ་ཁྱད་དུ་འཕགས་པར་བྱེད་པའི་རྒྱུ་གདམས་ངག་ 
དང་རྗེས་སུ་བསྟན་པ་ནོད་དེ་འཕགས་པའི་ས་ལ་འཇུག་པར་འགྱུར་བའི་ཚུལ་གྱིས་ལེའུ་ལྔ་བོ་ 
འདི་ནི་བྱང་ཆུབ་ཕྱོགས་མཐུན་གྱི་ཆོས་ཐབས་དང་ལྡན་པ་དང་ལ་རོལ་ཏུ་ཕྱིན་པ་དང་། མཆོད་ 
བསྟེན་ཚད་མེད་དང་བྱང་ཕྱོགས་ཀྱི་ལེའུ་རྣམས་ཀྱི་སྤྱི་ཡི་མདོ་ཆིངས་ལྟ་བུ་ཡིན་པས་འདིར་ 
བར་སྡོམ་ཕྱོགས་གཅིག་ཏུ་བཀོད་པར་མཛད་པ་ཡིན་ནོ། ། 
གཉིས་པ་བྱང་ཆུབ་ཕྱོགས་མཐུན་གྱི་ངོ་བོ་ཉིད་དངོས་ལ། གང་གིས་ཟིན་པར་བྱེད་པ་ 
ཐབས་ལྡན་གྱི་ལེའུ་དང་། ཐབས ས་ཟིན་པའི་ཕར་ཕྱིན་དང་བསྡུ་དངོས་ཀྱི་ལེའུ། མཆོད་ 
བསྟེན་ཚད་མེད་ཀྱི་ལེའུ བྱང་ཆུབ་ཕྱོགས་མཐུན་གྱི་ལེའུ་གསུམ་དང་། དེ་ལ་བརྟེན་པའི་ཡོན་ 
ཏན་གྱི་ལེའུ། དེ་ལ་སྤྱོད་པ་དང་ས་ཡི་གནས་སྐབས་དང་མཐར་ཐུག་གི་ས་རྣམ་པར་བཞག་པའི་ 
ལེའུ་བཅས་དྲུག་ཡོད་པ་ལས། དང་པོ་ཐབས་ལྡན་གྱི་ལེའུ་འདི་ལ། ཐབས་ཀྱིས་གཟུང་ཏྱའི་ 
ལས་དང་། ཟིན་བྱེད་ཀྱི་ཐབས་རྣམ་པ་གསུམ་བཤད་པ་གཉིས་ལས། 
དང་པོ་ཐབས་ལྡན་གྱི་ལེའུ་འདི་ལ་ཐབས་ཀྱིས་གཟུང་བྱའི་ལས་ནི། 


ཇི་ལྟར་ནགས་ཚལ་དང་ནི་ཡུས་ཅན་རི་བོ་དང་། ། 
ཆུ་བོརྣམསཀྱི་རྟ་ནི་ཀུན་ནས་ས་ཡིན་པ། ། 

དེ་བཞིན་མཁས་པྨ་ནམས་ཀྱི་ལས་རྣམ་གསུམ་པོ་ཡང་། ། 
ཀུན་ནས་སྦྱིན་པ་ལ་སོགས་དགེ་བའི་ཡིན་པར་བརྡོད། ། 


ཅེས་ཚིགས་བཅད་གཅིག་གིས་བསྟན་ཏེ། ཇི་ལྟར་ནགས་ཚལ་དང་ནི་ལུས་ཅན་སྐྱེ་བོ་རྣམས་ 
དང་། རི་བོ་རྣམས་དང་ཆུ་བོ་རྣམས་ཀྱི་རྟེན་ནི་དུས་དང་རྣམ་པ་ཀུན་ནས་ས་ཆེན་པོ་ཡིན་པ་ 
ཞེས་བརྟན་པ་ཕྱི་རོལ་གྱི་རི་དང་ནགས་ཚལ་ཆུ་བོ་སོགས་དང་གཡོ་བ་ནང་བཅུད་ཀྱི་ལུས་ཅན་ 
ཐམས་ཅད་ས་ལ་བརྟེན་པ་དེ་བཞིན་དུ་མཁས་པ་བྱང་ཆུབ་སེམས་དཔའ་རྣམས་ཀྱི་ལུས་དང་ 
ངག་དང་ཡིད་ཀྱི་ལས་རྣམ་པ་གསུམ་པོ་ཡང་དུས་ཀུན་ནས་སྦྱིན་པ་ལ་སོགས་པ་དང་བྱང་ཆུབ་ 
ཕྱོགས་ཀྱི་ཆོས་སུམ་ཅུ་རྩ་བདུན་སོགས་མདོར་ན་དགེ་བའི་ཆོས་གང་ཇི་སྟེད་པ་ཐམས་ཅད་སྒོ་ 
གསུམ་གྱི་ལས་ལ་མ་བརྟེན་པ་ཅུང་ཟད་ཀྱང་ཡོད་པ་མིན་པས། དགེ་ཆོས་ཐམས་ཅད་ཀྱི་རྟེན་ 
ནི་སྒོ་གསུམ་གྱི་ལས་དེ་ཡིན་པར་བརྗོད་དོ། ། 
གཉིས་པ་ཟིན་བྱེད་ཀྱི་ཐབས་རྣམ་པ་གསུམ་བཤད་པ་ལ། ཡོངས་སུ་མི་སྐྱོ་བ་དང་། 
དམན་ལམ་ཡིད་བྱེད་སྤངས་པ་དང་། རྣམ་པར་མི་རྟོག་པའི་ཡེ་ཤེས་གསུམ་ལས། 
དང་པོ་ཡོངས་སུ་མི་སྐྱོ་བ་ནི། 


ཤིན་ཏུ་དཀའ་བའི་ལས་ནི་ངོ་བོ་སྣ་ཚོགས་པ། ། 
བསྐལ་པ་མང་པོས་ཚར་ཕྱིན་མངོན་བརྩོན་བདག་ཉིད་ཅན། ། 
རྒྱལ་སྲས་རྣམས་ནི་ཡུས་དང་ངག་སེམས་རང་བཞིན་གྱི། ། 
ལས་རྣམས་དག་གིས་འདི་ན་ཡིད་འབྱུང་འགྱུར་བ་མེད། ། 
ཞེས་ཚིགས་བཅད་གཅིག་གིས་བསྟན་ཏེ། ཤིན་ཏུ་བྱ་དཀའ་བའི་ལས་ཡུས་དང་ལོངས་སྤྱོད་ 
གཏོང་ཞིང་སེམས་ཅན་གྱི་དོན་སྒྲབ་པ་དང་ལོག་སྒྲབ་བཟོད་པ་ལས་ཀྱི་ངོ་བོ་སྣ་ཚོགས་ཚད་ 
མེད་པ་དང་། དེ་ཡང་བསྐལ་པ་མང་པོས་ཚར་ཕྱིན་པ་སྟེ་བསྐལ་པ་གྲངས་མེད་པ་གསུམ་དུ་ 
བསྒྲབ་དགོས་པས་ཡུན་རིང་ཕོར་མངོན་པར་བརྩོན་པའི་གོ་ཆ་ཆེན་པོ་བགོས་པའི་བདག་ཉིད་ 

ཅན་རྒྱལ་བའི་སྲས་པོ་རྣམས་ནི། ལུས་དང་ངག་དང་སེམས་ཀྱི་རང་བཞིན་གྱི་ལས་རྣམས་དག་ 
གིས་འཁོར་བ་འདི་ན་ཡིད་འབྱུང་བར་འགྱུར་བ་མེད་དེ། རིགས་ཀྱི་དབང་དང་དགེ་བའི་ཆོས་ 
རྣམས་ལ་གོམས་པའི་རྒྱུས་ནམ་ཡང་ཞུམ་པ་དང་སྐྱོ་བ་མེད་པར་མ་ཟད་ཐུད་ཤིང་བསྣན་པའི་ 
མེ་བཞིན་དུ་བསོད་ནམས་དང་ལེ་ཤེས་ཀྱི་དགེ་བའི་ཚོགས་ལ་སྒོ་གསུམ་ངང་གིས་འཇུག་ཅིང་ 
ངོམས་པ་མེད་པར་འགྱུར་རོ། །འདིས་སྐྱོ་བ་ལས་བསླང་བར་བསྟན་ཏོ། ། 
གཉིས་པ་དམན་ལམ་ཡིད་བྱེད་སྤངས་པ་ནི། 


ཇི་ལྟར་བདག་ལ་ཕན་འདོད་དུག་དང་མཚོན་དང་ནི། ། 
གནམ་ལྕགས་ལྕེ་དང་དགྲ་ལས་རང་གི་ཡུས་ཟློག་པ། ། 
དེ་བཞིན་རྒྱལ་སྲས་ཐེག་པ་དམན་པ་རྣམ་གཉིས་ལས། ། 
ལས་རྣམ་གསུམ་གྱི་བདག་ཉིད་ཟློག་པར་བྱེད་པ་ཡིན། ། 
ཞེས་ཚིགས་བཅད་གཅིག་གིས་བསྟན་ཏེ། ཇི་ལྟར་བདག་ལ་ཕན་པར་འདོད་པའི་སྐྱེ་བོ་དག་གིས་ 
དུག་མི་ཟད་པ་དང་མཚོན་དང་གནམ་ལྕགས་ཀྱི་ཐོག་ལྕེ་འབབ་པ་དང་། དགྲ་ཡི་དཔུང་ལས་རང་ 
གི་ལུས་བཟློག་སྟེ་དེ་དག་དང་མི་འཕྲད་པར་བྱོལ་བར་བྱེད་པ་དེ་བཞིན། རྒྱལ་བའི་སྲས་རྣམས་ 
ནི་ཐེག་པ་དམན་པ་ཉན་རང་གི་ཐེག་པ་རྣམ་པ་གཉིས་ལས། ལུས་ངག་ཡིད་ཀྱི་ལས་རྣམ་པ་ 
གསུམ་གྱི་བདག་ཉིད་ཐེག་དམན་ལས་ལྡོག་པའ་བྱེད་པ་ཡིན་ཏེ། སྒོ་གསུམ་གྱི་ལས་རྣམས་གང་ 
ཡང་ཐེག་པ་དམན་པའི་འབྲས་བུའི་ཆེད་དུ་མི་འཇུག་པའོ། །ཅིའི་ཕྱིར་ན་ཐེག་པ་དམན་པ་རང་ 
དོན་ཡིད་བྱེད་ཤུགས་ཆེ་བས་སེམས་ཅན་ལ་སྟིང་རྗེ་འདོར་བ་དང་། ཤེས་བྱའི་དེ་ཉེད་བདག་མེད་ 
གཉིས་རྟོགས་ཀྱི་མཁྱེན་པ་མ་རྫོགས་པས་ལམ་དམན་པ་བྱང་ཆུབ་ཆེན་པོའི་ལམ་དང་འགལ་ 
བས་དེར་ཞུགས་པ་ཐེག་པ་ཆེན་པོ་པའི་གཡང་ས་ཡིན་པའི་ཕྱིར་རོ། ། 
གསུམ་པ་རྣམ་པར་མི་རྟོག་པའི་ཡེ་ཤེས་ནི། 


རྟག་ཏུ་རྣམ་པར་མི་རྟོག་ལས་ཅན་ལས་མིན་ཞིང་། ། 
ལས་ཀྱི་བྱ་བ་དེ་རྣམ་གསུམ་ལ་མི་ལྟ་སྟེ། ། 


18 མི་ཕམ་འཇམ་དབྱངས་རྒྱ་མཚོ། 


དེས་ན་འདི་ནི་དེའི་ཐབས་ཡང་དག་གཟུང་བའི་ཕྱིར། ། 
ལས་རྣམས་དག་བ་མཐའ་ཐས་དེ་མི་ཕ་རོལ་འགྲོ། ། 
ཞེས་ཚིགས་བཅད་གཅིག་གིས་བསྟན་ཏེ། བྱང་ཆུབ་སེམས་དཔའ་རྣམས་ནི་དུས་རྟག་ཏུ་ 
བདག་མེད་གཉིས་རྟོགས་ཀྱི་མཁྱེན་པས་ཤེས་བྱའི་དེ་ཁོ་ན་ཉིད་ཤེས་པའི་ཕྱིར་ཆོས་གང་ལ་ 
ཡང་རྣམ་པར་མི་རྟོག་སྟེ། ཇི་ལྟར་ན་ལས་ཅན་དགེ་བ་བྱེད་པ་པོ་དང་དེའི་ལས་སྦྱིན་སོགས་ལ་ 
ཡང་རྟོག་པ་མིན་ཞིང་ལས་ཀྱི་བྱ་བ་སྦྱིན་སོགས་བསྒྲབ་པའི་བྱ་བ་ལ་བརྩོན་པ་དང་རྣམ་པ་ 
གསུམ་ལ་དེ་དང་དེའི་མཚན་མར་མི་ལྟ་སྟེ་འཁོར་གསུམ་དུ་མི་དམིགས་པའི་ཤེས་རབ་ངང་ 
གིས་གོམས་པའི་ཕྱིར་རོ། །དེ་ལྟ་བུའི་མི་རྟོག་ཡེ་ཤེས་དང་ལྡན་ན་སེམས་ཅན་རྣམས་ཀྱི་སྡུག་ 
བསྔལ་དང་ལོག་སྒྲབ་དང་དུས་ཡུན་རིང་བ་སོགས་ཀྱིས་སྐྱོ་བའང་ནམ་ཡང་མི་སྐྱེ་ལ། མཉམ་ 
པ་ཉིད་དུ་རྟོགས་ནས་སྲིད་ཞིར་སྐྱོན་ཡོན་གྱི་མཚན་མ་དང་བདག་དང་གཤན་གྱི་འདུ་ཤེས་རང་ 
མཚན་པ་འཇིག་རྟེན་པའི་རྒྱུད་ཀྱི་དེ་ལྟ་ཐུ་ནམ་ཡང་མི་འབྱུང་ཞིང་། དགེ་བའི་རྩ་བ་རྣམས་ 
མཚན་མར་ཞེན་པའི་རྨོངས་པས་མ་བསླད་པས་རྣམ་པར་དག་པ་ཐོབ་ཕྱིར་མི་རྟོག་པའི་ཡེ་ 
ཤེས་འདི་ནི་ཐེག་པ་ཆེན་པོའི་ལམ་གྱི་ཐབས་མཁས་ཚད་མེད་པ་ཇི་སྟེད་ཀྱི་ནང་ན་གཙོ་བོ་ 
དམ་པ་ཡིན་ནོ། །དེས་ན་བྱང་ཆུབ་སེམས་འདིས་ནི། སྦྱིན་སོགས་ལམ་གྱི་ཆོས་ཇི་སྟེད་པ་ 
བསྒྲབ་པ་དེའི་ཐབས་མི་རྟོག་ཡེ་ཤེས་ཉིད་ཡང་དག་བཟང་བའི་ཕྱིར་ན་སྒོ་གསུམ་ནས་སྦྱིན་ 
སོགས་དགེ་བའི་ལས་རྣམས་གང་དང་གང་བྱས་པ་ཐམས་ཅད་རྣམ་པར་དག་པ་ཉིད་དུ་འགྱུར་ 
ཞིང་། ཚད་མེད་པའི་ཡོན་ཏན་མཐའ་ཡས་པ་དེའི་ཕ་རོལ་ཏུ་འགྲོ་སྟེ་སངས་རྒྱས་འཐོབ་བོ། ། 
སྤྱིན་སོགས་ཚད་མེད་པ་རྒྱ་ཆེ་བ་དང་ཟབ་ཅིང་རྣམ་པར་དག་ཕར་བྱེད་པ་ནི་མི་རྟོག་ཡེ་ཤེས་ 
ཤེས་རབ་ཀྱི་ཕ་རོལ་ཏུ་ཕྱིན་པ་ཡིན་པས་དེས་ཟིན་པའི་སྦྱིན་སོགས་ལ་འཇིག་རྟེན་འདས་ལས་ 
པའི་ཕ་རོལ་ཏུ་ཕྱིན་པའི་མིང་ཐོབ་ཀྱི། འཇིག་རྟེན་པ་ལྟ་ཅི་ཉན་རང་ལའང་དེ་ལྟ་བུ་མེད་པ་ 
དང་། ཐབས་ལྡན་གྱི་ལེའུའི་དོན་མན་ངག་གིས་བསྡུས་ནས་རྒྱལ་བ་ཀློང་ཆེན་པས། དགེ་བའི་ 
རྩ་བ་ཐམས་ཅད་དམ་པ་གསུམ་གྱིས་ཟིན་པར་བྱས་ན་ཐེག་ཆེན་གྱི་ལམ་དུ་འགྱུར་ཞེས་ 


ཐབས་ལྡན་གྱི་རྣམ་གཞག 19 


གསུངས་པ་འདི་ར་འདུ་སྟེ། སྦྱོར་བ་སེམས་བསྐྱེད་དམ་པ། དངོས་གཞི་དམིགས་མེད་དམ་པ། 
རྡེས་བསྔོ་བ་དམ་ཕ་གསུམ་པོ་འདི་དང་ལྡན་ན་ཐེག་ཆེན་གྱི་ལམ་ལ་མི་སྐྱོ་བ་དང། དམན་ 
ལམ་ཡིད་བྱེད་སྤངས་པ་དང་། མི་རྟོག་ཡེ་ཤེས་ཀྱིས་ཟིན་པ་གསུམ་གའི་དོན་འདུས་པས་བྱང་ 
ཆུབ་སེམས་དཔའི་སྒོ་གསུམ་གྱི་སྦྱིན་སོགས་དགེ་བའི་ལམ་ཐམས་ཅད་གནད་འདིས་ཟིན་ 
པར་བྱས་ན་ཐེག་པ་ཆེན་པོའི་ལམ་ཉིད་དུ་འགྱུར་རོ། །ཐེག་པ་ཆེན་པོ་མདོ་སྡེའི་རྒྱན་ལས་ 
ཐབས་དང་ལྡན་པའི་ལས་ཀྱི་ལེའུ་བཅུ་དྲུག་པ་རྣམ་པར་བཤད་པའོ།། ར། 


20 མི་ཕམ་འདམ་དབྱངས་རྒྱ་མཚོ། 


གཉིས་པ་ཕར་ཕྱིན་དང་བསྡུ་དངོས་ཀྱི་ལེའུ་འདི་ལ། རང་གི་སངས་རྒྱས་ཀྱི་ཆོས་རྫོགས་ 
པར་བྱེད་པ་ཕ་རོལ་ཏུ་ཕྱིན་པ་དྲུག་དང་། སེམས་ཅན་གཞན་སྨིན་པར་ ད་པ་བསྡུ་བའི་དངོས་པོ་ 
བཞི་བཤད་པ་དང་། དེ་གཉིས་ཀྱི་མཇུག་བསྡུ་བ་གསུམ་ལས། དང་པོ་ལ་སྡོམ་གྱི་མདོར་བསྟན། 
དེའི་དོན་རྒྱས་པར་བཤད་པ་གཉིས་ལས། 

དང་པོ་སྡོམ་གྱིས་མདོར་བསྟན་ནི། 


གྲངས་དང་དེ་ཡི་མཚན་ཉིད་གོ་རིམ་དང་། ། 
རེས་པའི་ཚིག་དང་ཡོན་ཏན་གོམས་བྱ་དང་། ། 
དེ་དག་རབ་དབྱེ་བསྡུ་དང་མི་མཐུན་ཕྱོགས། ། 
ཡོན་ཏན་ཕན་ཚུན་རྣམ་ངེས་ཡིན་ཞེས་བྱ། ། 
ཞེས་ཚིགས་བཅད་གཅིག་གིས་བསྟན་ཏེ། ཐེག་པ་ཆེན་པོའི་ཆོས་མཐའ་དག་གི་ཉམས་ལེན་ 
ཡོངས་སུ་བསྡུས་ན་ཕ་རོལ་ཏུ་ཕྱིན་པ་དྲུག་པོ་འདི་ལ་འདུ་བས་ལམ་གྱི་དངོས་གཞི་འདི་ཙམ་དུ་ 
ཟད་ལ། འདི་ཉིད་བསྡུ་དངོས་མཆོད་བསྟེན་ཚད་མེད་བྱང་ཕྱོགས་ཀྱི་གནས་སྐབས་གཞན་དང་ 
གཞན་དུ་ཉམས་ལེན་གྱི་མིང་དང་རྣམ་པ་ཐ་དད་པའི་ཚུལ་གྱིས་ཆོས་སྒོ་ཚད་མེད་པར་འགྱུར་བ་ 
ཡིན་པས་ཐོག་མར་ཕ་རོལ་ཏུ་ཕྱིན་པ་དྲུག་གི་ཆོས་ཀྱི་རྣམ་བཞག་བཤད་པ་ལ་ཕར་ཕྱིན་དྲུག་གི་ 
གྲངས་ངེས་པ་དང་། ཕར་ཕྱིན་དེ་ཡི་སོ་སོའི་མཚན་ཉིད་དང་། གོ་རིམ་དང་། སྦྱིན་སོགས་སོ་སོའི་ 
ངེས་པའི་ཚིག་དང་། ཕར་ཕྱིན་གྱི་ཡོན་ཏན་ལ་ཇི་ལྟར་གོམས་པར་བྱ་བའི་ཚུལ་དང་། ཕར་ཕྱིན་ 
དྲུག་པོ་དེ་དག་གི་ནང་གི་རབ་ཏུ་དབྱེ་བ་དང་། དཀར་པོའི་ཆོས་ཐམས་ཅད་ཕར་ཕྱིན་དྲུག་ཏུ་བསྡུ་ 
བ་དང་། ཕར་ཕྱིན་རྣམས་ཀྱི་མི་མཐུན་ཕྱོགས་སྤང་བ་དང་། ཕར་ཕྱིན་རྣམས་ཀྱི་ཡོན་ཏན་དང་། 
སྦྱིན་སོགས་རེ་རེའི་ནང་དུ་ཡང་གཞན་དག་འདུས་པའི་ཚུལ་གྱིས་ཕན་ཚུན་རྣམ་པར་ངེས་པ་དང་ 
རྣམ་གྲངས་བཅུའི་སྒོ་ནས་འཆད་པ་ཡིན་པར་ཤེས་པར་བྱའོ། ། 
གཉིས་པ་སྡོམ་དོན་དང་མཚུངས་པ་རྣམ་གྲངས་བཅུ་གཅིག་ལས། དང་པོ་གྲངས་ངེས་ 
པར་བཞག་པའི་རྒྱུ་མཚན་རྣམ་པ་བཞི་བསྟན་པ་ལས། 


ཕར་ཕྱིན་དང་བསྡུ་བའི་རྣམ་གཞག 21 
དང་པོ་7༩ འཐོབ་བྱ་ཡོན་ཏན་གྱི་སྒོ་ནས་གྲངས་ངེས་པ་།ནི། 


ལོངས་སྦྱོད་དང་ལུས་ཕུན་རུམ་ཚོགས་པ་དང་། ། 
འཁོར་རྩོམ་ཕུན་སུམ་ཚོགས་པ་མངོན་མཐོ་དང་། ། 
རྟག་ཏུ་ཉོན་མོངས་དབང་ཉིད་མི་འགྲོ་དང་། ། 
བྱ་བ་རྣམས་ལ་ཕྱིན་ཅི་མ་ལོག་པའོ། ། 
ཞེས་པས་བསྟན་ཏེ། མངོན་མཐོ་དང་ངེས་ལེགས་ཀྱི་ཡོན་ཏན་གཉིས་འགྲུབ་པའི་ཕྱིར་ཕར་ཕྱིན་ 
དྲུག་ཏུ་བསྟན་ཏེ་སྦྱིན་པས་འཁོར་བ་ན་འཁོར་བའི་ཚེ་རབས་རྣམས་སུ་ལོངས་སྤྱོད་ཕུན་སུམ་ 
ཚོགས་པ་དང་། ཚུལ་ཁྲིམས་ཀྱིས་ལྟ་དང་མིའི་ལུས་རྟེན་ཕུན་སུམ་ཚོགས་པ་དང་། བཟོད་པས་ 
འཁོར་ཕུན་སུམ་ཚོགས་པ་དང་། བརྩོན་འགྲུས་ཀྱིས་ལས་ཀྱི་མཐའ་རྩོམ་པ་ཕུན་སུམ་ཚོགས་པ་ 
དང་བཞི་ནེ་མངོན་པར་མཐོ་བ་དང་། བསམ་གཏན་གྱིས་རང་རྒྱུད་དུལ་བས་རྟག་ཏུ་ཉོན་མོངས་ 
པ་མགོ་གནོན་པས་དེ་ཡི་དབང་དུ་མི་འགྲོ་བ་དང་། ཤེས་རབ་ཀྱིས་བླང་དོར་དུ་བྱ་བ་སྤྱི་དང་ 
བདེན་པ་བཞི་དང་ཕར་ཕྱིན་གྱི་མི་མཐུན་ཕྱོགས་དང་གཉེན་པོ་རྣམས་ཤེས་པས་འཁོར་འདས་ 
ཀྱི་བྱ་བ་རྣམས་ཕྱིན་ཅི་མ་ལོག་པའི་སྒོ་ནས་འཇུག་པ་ངེས་པར་ལེགས་པའོ། །དེས་ན་དེ་དྲུག་ 
ལས་མང་མི་དགོས་ཤིང་ཉུང་ན་མི་འདུ་བས་གྲངས་དྲུག་ཏུ་བཞག་གོ །དེ་བཞིན་དུ། 
གཉིས་པ་༼བསྒྲབ་བྱ་དོན་གཉིས་ཀྱི་སྒོ་ནས་གྲངས་ངེས་པ་༽ནི། 
སེམས་ཅན་དོན་ལ་རབ་བརྩོན་པ། ། 
གཏོང་དང་མི་གནོད་བཟོད་བས་བྱེད། ། 
གནས་དང་གྲོལ་བ་གཞིར་བཅས་པ། ། 
རང་དོན་རྣམ་པ་ཐམས་ཅད་སྤྱོད། ། 
མི་འཕོངས་པ་དང་རྣམ་པར་མི་འཚེ་དང་། ། 
རྣམ་འཚེ་བཟོད་དང་བྱ་བས་མི་སྨྱོ་དང་། ། 


22 མི་ཕམ་འདམ་དབྱངས་རྒྱ་མཚོ། 


དགའ་བྱེད་ལེགས་པར་བརྡོད་པ་དེ་ཡི་ཕྱིར། ། 
གཞན་གྱིདོནནི་རང་གི་དོན་ཡིན་ནོ། ། 


ཞེས་རང་གཞན་གྱི་དོན་གཉིས་སྒྲབ་པའི་ཕྱིར་དྲུག་ཏུ་བཞག་པ་སྟེ། དང་པོ་རང་དོན་གྱི་དབང་ 
དུ་བྱས་ན་བྱང་ཆུབ་སེམས་དཔས་སེམས་ཅན་གྱི་དོན་ལ་རབ་ཏུ་བརྩོན་པའི་ཚེ་གཞན་ལ་སྦྱིན་ 
པ་གཏོང་བས་ཕན་བཏགས་པ་དང་། ཚུལ་ཁྲིམས་ཀྱིས་གཞན་གྱི་སྲོག་མི་གཅོད་པ་དང་། མ་ 
བྱིན་པར་མི་ལེན་པ་སོགས་ཀྱིས་གཞན་ལ་མི་གནོད་པ་དང་། གཞན་གྱིས་གནོད་པ་བྱས་ཀྱང་ 
དེ་ལ་ལན་མི་ལྡོག་པར་བཟོད་པས་ཕན་འདོགས་པར་བྱེད་པ་ནི་གཙོ་བོར་དངོས་སུ་གཞན་ 
དོན་དང་། གྲོལ་བའི་གནས་བསམ་གཏན་ཏེ་སེམས་མཉམ་པར་བཞག་ན་ཡང་དག་པའི་དོན་ 
མཐོང་བར་ངེས་པ་ལྟ་བུའ། །གྲལ་བ་ཉིདདུ་བྱད་པ་ནི་ཤེས་རབ་བོ། །གཞིར་བཅས་པ་ཞེས་པ་ 
དེ་གཉིས་ཀྱི་གཞི་ནི་བརྩོན་འགྲུས་ཏེ། བརྩོན་འགྲུས་བརྩམས་པས་སེམས་མཉམ་པར་བཞག་ 
ཅིང་ལྷག་མཐོང་བསྒྲབ་པས་སོ། །དེ་གསུམ་ནི་རང་དོན་རྣམ་པ་ཐམས་ཧད་པ་སྤྱོད་པ་སྟེ། དེ་ 
ལྟར་ན་གཞན་དོན་སྒྲབ་བྱེད་གསུམ་དང་རང་དོན་སྒྲབ་བྱེད་གསུམ་སྟེ་དྲུག་ཏུ་བཞག་གོ །ཡང་ 
བྱང་ཆུབ་སེམས་དཔའ་རྣམས་རང་དོན་ལ་མི་ལྟ་བར་གཞན་དོན་གཙོ་བོར་སྤྱོད་པ་ཡིན་པས་ 
ཕར་ཕྱིན་དྲུག་གི་སྒོ་ནས་གཞན་དོན་བསྒྲབ་སྟེ། སྦྱིན་པས་དབུལ་པོ་རྣམས་ལ་གང་འདོད་པ་ 
བྱིན་པས་སེམས་ཅན་རྣམས་ལོངས་སྦྱོད་ཀྱིས་མི་འཕོངས་པ་སྒྲབ་པར་བྱེད་པ་དང་། ཚུལ་ 
ཁྲིམས་ཀྱིས་སེམས་ཅན་རྣམས་ལ་རྣམ་པར་མི་འཚེ་བ་དང་། བཟོད་པས་སེམས་ཅན་གཞན་ 
གྱིས་རང་ལ་འཚེ་བ་ལ་ཁྲོ་བ་མེད་ཅིང་བ་ཟོད་པར་འགྱུར་བ་དང་། བརྩོན་འགྲུས་ཀྱིས་གཞན་ 
དོན་བྱ་བས་མི་སྐྱོ་བ་དང་། བསམ་གཏན་གྱིས་ལྐོག་གྱུར་མངོན་པར་ཤེས་པ་དང་རྫུ་འཕྲུལ་ 
བསྟན་པས་སེམས་ཅན་རྣམས་ཡིད་འདུན་ཞིང་དགའ་བར་བྱེད་པ་དང་། ཤེས་རབ་ཀྱིས་དམ་ 
པའི་ཆོས་ལེགས་པར་བརྗོད་པར་བྱེད་པ་དེའི་ཕྱིར་གཞན་གྱི་དོན་འགྲུབ་ལ། གཤན་གྱི་དོན་ 
སྒྲབ་པ་ནི་རང་གི་དོན་མཆོག་ཏུ་འགྲུབ་པར་བྱེད་པ་ཡིན་ཏེ། རང་དོན་འབའ་ཞིག་ལ་ནན་ཏན་ 
གྱིས་འབད་ཀྱང་བྱང་ཆུབ་ཆེན་པོ་འཐོབ་པར་མི་ནུས་མོད་གཞན་དོན་ལ་འབད་པས་གནས་ 


ཕར་ཕྱིན་དང་བསྡུ་བའི་རྣམ་གཞག 23 


སྐབས་སུའང་རང་དོན་ཤུགས་ཀྱིས་འགྲུབ་པ་དང་། མཐར་ཐུག་རང་ཉིད་བླ་ན་མེད་པའི་བྱང་ 
ཆུབ་འཐོབ་པར་འགྱུར་བའི་ཕྱིར་ཕར་ཕྱིན་དྲུག་གི་སྒོ་ནས་དོན་གཉིས་ལྷུན་གྲུབ་ཏུ་འབྱུང་བ་ 
ཡིན་ནོ། ། 

གསུམ་པ་/ཿ བྱང་སེམས་ཀྱི་སྤྱོད་པ་མཐའ་དག་ཕྱིན་དྲུག་ཏུ་འདུ་ཚུལ་གྱིས་གྲངས་ངེས་པ༽ནི། 


ལོངས་སྤྱོད་མངོན་པར་མི་དགའ་དང་། ། 

རབ་ཞུས་གཉིས་ལ་མི་སྩྱོ་དང་། ། 

རྣལ་འབྱོར་རྣམ་པར་མི་རྟོག་པ། ། 

ཐེག་ཆེན་མཐའ་དག་འདིར་ཟད་དོ། ། 
ཞེས་ཐེག་ཆེན་བྱང་ཆུབ་སེམས་དཔའི་སྤྱོད་པ་ཐམས་ཅད་ཕར་ཕྱིན་དྲུག་པོ་དེར་འདུ་ཚུལ་གྱི་ 
གྲངས་ངེས་ནི། འདོད་པའི་ཡོན་ཏན་ལྔའི་ལོངས་སྦྱོད་ཕྱི་དང་ནང་གི་དངོས་ཕོ་གང་ལ་མངོན་ 
ཕར་མི་དགའ་བ་སྟེ་མ་ཆགས་ཤིང་གཞན་ལ་མི་གཏོང་པ་ཅི་ཡང་མེད་པའི་སྦྱིན་པ་དང་། ཚུལ་ 
ཁྲིམས་ཀྱི་བསླབ་པ་ལ་རབ་ཏུ་གུས་པས་ཉེས་བྱས་ཕྲ་མོས་ཀྱང་མ་གོས་པ་དང་། སེམས་ཅན་གྱི་ 
གནོད་པ་དང་དཀའ་བ་སྦྱོད་པ་གཉིས་ལ་མི་སྐྱོ་བ་ནི་བཟོད་པ་དང་བརྩོན་འགྲུས་ཏེ། བཟོད་ 
པའི་སྒོ་ནས་སེམས་ཅན་གྱིས་འཚེ་བ་ཐམས་ཅད་དང་དཀའ་བསྤྱོད་པ་སྣ་ཚོགས་ཤིན་ཏུ་བཟོད་ 
པ་དང་། བརྩོན་འགྲུས་ཀྱིས་སེམས་ཅན་གྱི་དོན་བྱེད་པ་དང་དུས་ཡུན་རིང་ཕོར་ཤིན་ཏུ་དཀའ་ 
དང་ཡེ་ཤེས་ཀྱི་ཚོགས་གཉིས་བསག་པ་ལ་མི་སྐྱོ་བ་ནི་བཟོད་པ་དང་བརྩོན་འགྲུས་ཏེ། བཟོད་ 
པས་མི་མཐུན་ཕྱོགས་སྤོང་ཞིང་བརྩོན་འགྲུས་ཀྱིས་གཉེན་པོ་ལ་འཇུག་པའི་ཕྱིར་རོ། །བསམ་ 
གཏན་གྱིས་རྩེ་གཅིག་ཏུ་གནས་པའི་རྣལ་འབྱོར་དམ་པ་དང་། ཤེས་རབ་ཀྱིས་མཚན་མ་གང་དུ་ 
ཡང་རྣམ་པར་མི་རྟོག་པ་གཉིས་ནི་ཞི་གནས་དང་ལྟག་མཐོང་སྟེ། ཐེག་པ་ཆེན་པོ་མཐའ་དག་གི་ 
དོན་བསྡུས་ན་ཕར་ཕྱིན་དྲུག་པོ་འདིར་ཟད་དེ་དེ་ལ་མ་འདུས་པ་མེད་དོ། ། 


24 མི་ཕམ་འཇམ་དཀྱངས་རྒྱ་མཚོ། 
བཞི་པ་/བསླབ་པ་གསུམ་གྱིས་གྲངས་ངེས་པ༽ནི། 


གུལ་རྣམས་ལ་ནི་མ་ཆགས་ལམ། ། 

དེ་ཐོབ་རྣམ་གཡེང་སྡོམ་པའི་གཞན། ། 

སེམས་ཅན་མི་གཏོང་འཕེལ་བ་དང་། ། 

སྒིབཔ་རྣམ་པར་སྦྱོང་བའི་གཞན། ། 

བསླབ་གསུམ་དབང་དུ་མཛད་ནས་ནི། ། 

རྒྱལ་བས་ཕ་རོལ་ཕྱིན་པ་དྲུག ། 

ཡང་དག་བཤད་དེ་དང་པོ་གསུམ། ། 

མཐའ་མ་གཉིས་ཀྱིས་རྣམ་བ་གཉིས། ། 

གཅིག་ནི་གཟམཆར་ལ་ཡང་གཏོགས། ། 
ཞེས་པས་བསྟན་ཏེ། ལྷག་པའི་བསླབ་པ་གསུམ་གྱི་དབང་དུ་བྱས་ན། འདོད་པའི་ཡོན་ཏན་ལྔའི་ 
ཡུལ་རྣམས་ལ་མ་ཆགས་པའི་ལམ་ནི་སྦྱིན་པ་སྟེ་གང་ཐམས་ཅད་ཡོངས་སུ་གཏོང་བའོ། །འདོད་ 
པའི་སྤྱོད་ཡུལ་དེ་འཐོབ་པར་འདོད་ནས་སེམས་རྣམ་པར་གཡེང་བ་སྡོམ་པའི་ལམ་ནི་སྔ་མ་ལས་ 
གཞན་ཚུལ་ཁྲིམས་ཀྱི་ཕར་ཕྱིན་ཏེ། དེས་འཇིག་རྟེན་པའི་ལས་ཀྱིས་གཡེང་བའི་བྱ་བ་མང་པོ་ལ་ 
མི་འཇུག་པར་སྡོམ་པར་བྱེད་པས་སོ། །སེམས་ཅན་གྱིས་ལོག་པར་སྒྲབ་པ་དང་གནོད་པ་སྣ་ 
ཚོགས་བྱེད་ཀྱང་ཡོངས་སུ་མི་གཏོང་བའི་ལམ་ནི་བཟོད་པའོ། །དགེ་བའི་ཚོགས་གོང་ནས་གོང་ 
དུ་འཕེལ་བའི་ལམ་ནི་བརྩོན་འགྲུས་དང་། མཐའ་མ་བསམ་གཏན་དང་ཤེས་རབ་ནི་སྒྲིབ་པ་རྣམ་ 
པར་སྦྱོང་བའི་ལམ་གཞན་ཏེ། བསམ་གཏན་གྱིས་ཉོན་སྒྲིབ་སྦྱོང་བ་དང་ཤེས་རབ་ཀྱིས་ཤེས་ 
སྒྲིབ་གཙོ་བོར་སྦྱོང་བར་བྱེད་པའམ། ཡང་ན་བསམ་གཏན་ནི་སྒྲིབ་པ་གཉིས་པོ་མགོ་མནན་ཏེ་ 
འཇིལ་བར་བྱེད་པའི་ལམ་དང་ཤེས་རབ་ནི་སྒྲིབ་གཉིས་དྲུངས་ནས་འབྱིན་པའི་ལམ་མོ། །དེ་ 
ལྟར་ལམ་དྲུག་ཏུ་བཤད་པ་དེ་དག་བསླབ་པ་གསུམ་གྱི་དབང་དུ་མཛད་ནས་ནི། རྒྱལ་བའི་ཕ་ 
རོལ་ཕྱིན་པ་དྲུག་བཤད་མ་ཐག་པ་ལྟར་ཡང་དག་པར་བཤད་པར་མཛད་དེ། གང་ཞེན། དང་པོ་ 


ཕར་ཕྱིན་དང་བསྡུ་བའི་རྣམ་གཞག 25 


སྦྱིན་ཚུལ་བཟོད་པ་གསུམ་ནི་ལྷག་པ་ཚུལ་ཁྲིམས་ཀྱི་བསླབ་པ་སྟེ། མ་ཆགས་པ་སྦྱིན་པའི་ལམ་ནི་ 
ཚུལ་ཁྲིམས་ཀྱི་རྒྱུ་ཡིན་ལ། ངོ་བོ་ནི་སྡོམ་པའི་ལམ་ཚུལ་ཁྲིམས་ཉིད་དོ། །རྲོགས་ནི་སེམས་ཅན་མི་ 
གཏོང་བའི་ལམ་བཟོད་པ་སྟེ། དེ་གསུམ་ལྡན་ན་ཚུལ་ཁྲིམས་ཡང་དག་པར་སྲུང་ནུས་སོ། ། 
མཐའ་མ་བསམ་གཏན་དང་ཤེས་རབ་གཉིས་ཀྱིས་བསླབ་པ་གཉིས་བསྟན་ཏེ། བསམ་གཏན་ནི་ 
ལྷག་པ་སེམས་ཀྱི་བསླབ་པ་དང་། ཤེས་རབ་ནི་ལྟག་པ་ཤེས་རབ་ཀྱི་བསླབ་པ་ཉིད་དོ། །གཅིག་ 
བརྩོན་འགྲུས་ནི་བསླབ་པ་གསུམ་ཆར་ཡང་གཏོགས་ཏེ། ཕར་ཕྱིན་ལྔ་པོ་དེ་དག་གུས་སྦྱོར་དང་ 
རྟགསྦྱར་གྱི་བརྩོན་པས་བསྒྲབ་དགོས་པས་ལར་ཕྱིན་དེ་དག་ལ་བརྩོན་པ་དེ་ཉིད་བསླབ་པ་གསུམ་ 
པོ་གང་ཡིན་པ་དེར་གཏོགས་པར་འགྱུར་རོ། །དེ་ལྟར་ཕར་ཕྱིན་དྲུག་དྲུག་གི་གྲངས་ངེས་པར་ 
བཞག་པའོ། ། 

གཉིས་པ་ལ་ཕར་ཕྱིན་རྣམས་ཀྱི་མཚན་ཉིད་དྲུག་ལས། དང་པོ་སྦྱིན་པའི་མཚན་ཉིད་ནེ། 


སྦྱིན་པ་མི་མཐུན་བྱོགས་ཉམས་དང་། ། 
རྣམ་པར་མི་རྟོག་ཡེ་ཤེས་ལྡན། ། 
འདོད་པ་ཐམས་ཅད་ཡོངས་རྫོགས་བྱེད། ། 
སེམས་ཅན་རྣམ་སྨིན་བྱེད་རྣམ་གསུམ། ། 


ཞེས་པས་བསྟན་ཏེ། སྦྱིན་པ་ལ་སོགས་པ་དྲུག་པོ་རེ་རེ་བཞིན་དུ་ཚིགས་བཅད་རེ་རེས་བསྟན་ 
ཏེ། རེ་རེ་ཡང་མཚན་ཉིད་བཞེ་དང་ལྡན་པ་སྟེ། གང་ཞེ་ན་སྦྱིན་པ་ནི་མི་མཐུན་ཕྱོགས་སེར་སྣ་ 
ཉམས་པ་སྟེ་སེར་སྣ་མེད་པ་ནི་ཀུན་སློང་། གྲོགས་འཁོར་གསུམ་དུ་རྣམ་པར་མི་རྟོག་པ་དང་ 
ལྡན་པ་སྟེ། གང་ཟག་དང་ཆོས་ལ་བདག་མེད་པ་རྟོགས་པའི་ཕྱིར་གཏོང་པ་པོ་དང་སྦྱིན་བྱའི་ 
རྫས་དང་ལེན་པ་པོ་ཡི་རང་བཞིན་མི་དམིགས་པའི་ཕྱིར་རོ། །སྦྱིན་ཚུལ་ལེན་པ་པོའི་འདོད་པ་ 
ཐམས་ཅད་ཡོངས་སུ་རྫོགས་པར་བྱེད་པའོ། །སྦྱིན་པ་དེའི་བྱེད་ལས་སྦྱིན་པས་བསྡུས་ནས་ 
སེམས་ཅན་རྣམས་སོ་སོའི་རིགས་དང་མཐུན་པར་ཉན་ཐོས་དང་རང་རྒྱལ་དང་ཐེག་པ་ཆེན་ 
ལོའི་ལམ་དུ་སྨིན་པར་བྱེད་པ་རྣམ་པ་གསུམ་ཀྱིས་མཐར་ཐུག་དེ་དག་གི་འབྲས་བུ་གསུམ་ལ་ 


26 མི་ཕམ་འཇམ་དབྱངས་རྒྱ་མཚོ། 


འཇོག་པར་མཛད་པ་ཡིན་ནོ། ། 
གཉིས་པ་ཚུལ་ཁྲིམས་ཀྱི་མཚན་ཉིད་ནི། 


ཚུལ་ཁྲིམས་མི་མཐུན་ཕྱོགས་ཉམས་དང་། ། 
རྣམ་པར་མི་རྟོག་ཡེ་ཤེས་ལྡན། ། 
འདད་བ་ཐམས་ཅད་འོངས་ོགས་བྱད། ། 
སེམས་ཅན་རྣམ་སྨིན་བྱེད་རྣམ་གསུམ། ། 
ཞེས་པས་བསྟན་ཏེ། དེ་ལྟར་སྦྱིན་པའི་མཚན་ཉིད་བཞི་པོ་དེ་བཞིན་དུ་ཚུལ་ཁྲིམས་ཀྱིས་མི་ 
མཐུན་ཕྱོགས་འཆལ་བའི་ཚུལ་ཁྲིམས་ཉམས་པ་དང་། གྲོགས་རྣམ་པར་མི་རྟོག་པའི་ཡེ་ཤེས་ 
ཀྱིས་ཟིན་པ་དང་ལྡན་པས། སྲུང་བ་པོའི་སྐྱེས་བུ་དང་། ཚུལ་ཁྲིམས་དང་། དེ་སྒྲབ་བྱེད་ཀྱི་བྱ་ 
བ་མི་དམིགས་པ་དང་། ཚུལ་ཁྲིམས་སྲུང་བ་དེའི་སྒོ་ནས་སེམས་ཅན་གཞན་ལ་གནོད་སྦྱོར་ 
མེད་པས་དེ་དག་གི་འདོད་པ་ཡོངས་སུ་རྫོགས་པར་བྱེད་པ་དང་། ཚུལ་ཁྲིམས་ཀྱིས་གཞན་ 
སེམས་ཅན་རྣམས་མགུ་བར་བྱས་ཏེ་བསྡུས་ནས་དེ་དག་ཚུལ་ཁྲིམས་ལ་བཀོད་དེ་ཐེག་གསུམ་ 
དུ་སྨིན་བྱེད་རྣམ་པ་གསུམ་མོ། ། 
གསུམ་པ་བཟོད་པའི་མཚན་ཉིད་ནི། 


བཟོད་པ་མི་མཐུན་ཕྱོགས་ཉམས་དང་། ། 
རྣམ་པར་མི་རྟོག་ཡེ་ཤེས་ལྡན། ། 
འདོད་པ་ཐམས་ཅད་ཡོངས་རྫོགས་བྱེད། ། 
སེམས་ཅན་རྣམ་སྨིན་བྱེད་རྣམ་གསུམ། ། 
ཞེས་པས་བསྟན་ཏེ། བཟོད་པས་མི་མཐུན་ཕྱོགས་ཁོང་ཁྲོ་བ་ཉམས་པ་དང་བཟོད་བྱེད་བཟོད་ 
བྱ་བཟོད་པ་སྒྲབ་པའི་འཁོར་གསུམ་དུ་རྣམ་པར་མི་རྟོག་པའི་ཡེ་ཤེས་ལྡན་པ་དང་། གནོད་པ་ 
ལ་གནོད་ལེན་མ་བྱས་པས་ཕ་རོལ་གྱི་འདོད་པ་ཐམས་ཅད་ཡོངས་སུ་རྫོགས་པར་བྱེད་པ་དང་། 


ཕར་ཕྱིན་དང་བསྡུ་བའི་རྣམ་གཞཞན 27 


བཟོད་པའི་སྒོ་ནས་ཐེག་པ་གསུམ་དུ་བཀོད་པས་ན་སེམས་ཅན་རྣམས་རྣམ་པར་སྨིན་པར་] ད་ 
པ་རྣམ་པ་གསུམ་མོ། ། 
བཞི་པ་བརྩོན་འགྲུས་ཀྱི་མཚན་ཉིད་ནི། 


བརྩོན་འགྲུས་མི་མཐུན་ཕྱོགས་ཉམས་དང་། ། 
རྣམ་པར་མི་རྟོག་ཡེ་ཤེས་ལྡན། ། 
འདོད་པ་ཐམས་ཅད་ཡོངས་རྫོགས་བྱེད། ། 
སེམས་ཅན་རྣམ་སྙིན་བྱེད་རྣམ་གསུམ། ། 
ཞེས་པས་བསྟན་ཏེ། བརྩོན་འགྲུས་ཀྱིས་མི་མཐུན་ཕྱོགས་ལེ་ལོ་ཉམས་པ་དང་། བརྩོན་པ་པོ་ 
དང་། བརྩོན་འགྲུས། དེ་སྒྲབ་པའི་འཁོར་གསུམ་དུ་རྣམ་པར་མི་རྟོག་པའི་ཡེ་ཤེས་ལྡན་པ་དང་། 
ཐམས་ཅད་ཡོངས་སུ་རྫོགས་པར་བྱེད་པ་དང་། བརྩོན་པས་སེམས་ཅན་རྣམས་ཐེག་གསུམ་དུ་ 
རྣམ་པར་སྨིན་པར་] ད་པས་རྣམ་པ་གསུམ་མོ། ། 
ལྔ་པ་བསམ་གཏན་གྱི་མཚན་ཉིད་ནི། 
བསམ་གཏན་མི་མཐུན་ཕྱོགས་ཉམས་དང་། ། 
རྣམ་པར་མི་རྟོག་ཡེ་ཤེས་ལྡན། ། 
འདོད་པ་ཐམས་ཅད་ཡོངས་རྫོགས་བྱེད། ། 
སེམས་ཅན་རྣམ་སྙིན་བྱེད་རྣམ་གསུམ། ། 
ཞེས་པས་བསྟན་ཏེ། བསམ་གཏན་གྱིས་མི་མཐུན་ཕྱོགས་རྣམ་གཡེང་ཉམས་པ་དང་། སྒོམ་པ་ 
ཕོ་དང་། བསྐོམ་བྱ་བསམ་གཏན། བསམ་གཏན་སྒོམ་པར་བྱེད་པའི་བྱ་བ་གསུམ་མི་དམིགས་ 
པས་རྣམ་པར་མི་རྟོག་པའི་ཡེ་ཤེས་དང་ལྡན་པ་དང་། རྫུ་འཕྲུལ་དང་མངོན་པར་ཤེས་པས་ 
སེམས་ཅན་རྣམས་ཀྱི་འདོད་པ་ཡོངས་སུ་རྫོགས་པར་བྱེད་པ་དང་། བསམ་གཏན་དེའི་སྒོ་ནས་ 


28 མི་ཕམ་འཇམ་དབྱངས་རྒྱ་མཚོ། 


སེམས་ཅན་རྣམ་པར་སྨིན་པར་བྱེད་པ་རྣམ་པ་གསུམ་མོ། ! 
དྲུག་པ་ཤེས་རབ་ཀྱི་མཚན་ཉིད་ནི། 


ཤེས་རབ་མི་མཐུན་ཕྱོགས་ཉམས་དང་། ། 
རྣམ་པར་མི་རྟོག་ཡེ་ཤེས་ལྡན། ། 
འདོད་པ་ཐམས་ཅད་ཡོངས་རྫོགས་བྱེད། ། 
སེམས་ཅན་རྣམ་སྣིན་བྱེད་རྣམ་གསུམ། ། 


ཞེས་པས་བསྟན་ཏེ། ཤེས་རབ་ཀྱིས་མི་མཐུན་ཕྱོགས་བདག་ལྟ་སོགས་འཆལ་བའི་ཤེས་རབ་ 
ཉམས་པ་དང་། སྐྱེས་བུ་དང་ཤེས་རབ་སྒྲབ་པ་གསུམ་མི་དམིགས་པས་རྣམ་པར་མི་རྟོག་པའི་ 
ཡེ་ཤེས་ལྡན་པ་དང་། ཐེ་ཚོམ་གཅོད་པ་སོགས་ཀྱི་སྒོ་ནས་གཞན་གྱི་འདོད་པ་ཐམས་ཅད་ 
ཡོངས་སུ་རྫོགས་པར་བྱེད་པ་དང་། སེམས་ཅན་རྣམས་ཐེག་པ་གསུམ་གྱིས་རྣམ་པར་སྨིན་ 
པར་བྱེད་པ་གསུམ་བྱེད་པ་ཡིན་ནོ། ། 

གསུམ་པ་པརརྱིན་དྲུག་གིགོ་རིམ་ནི། 


སྔ་མ་ལ་བརྟེན་ཕྱི་མ་སྐྱ། ། 

དམན་དང་མཆོག་ཏུ་གནས་ཕྱིར་དང་། ། 

རགས་པ་དང་ནྲི་ཝ་བའི་ཕྱིར། ། 

དེ་དག་རིམ་པར་བསྟན་པ་ཡིན། ། 
ཞེས་པ་ལྟར་རྒྱུ་མཚན་གསུམ་གྱིས་ཏེ། དང་པོ་སྔ་མ་སྔ་མ་ལ་བརྟེན་ནས་ཕྱི་མ་ཕྱི་མ་སྐྱེ་བའི་གོ་ 
རིམ་ནེ། ལོངས་སྤྱོད་རྣམ་པ་སྣ་ཚོགས་ལ་ཆགས་ན་ཁྱིམ་སྤངས་ཏེ་ཚུལ་ཁྲིམས་ལེན་མི་ནུས་ཀྱི། 
མ་ཆགས་ན་ནུས་པས་དང་པོར་ལོངས་སྤྱོད་ལ་མ་ཆགས་པའི་སྦྱིན་པ་ནི་ཚུལ་ཁྲིམས་ཀྱི་རྒྱུར་ 
སྔོན་དུ་བཤད་དོ། །ངན་པའི་ངང་ཚུལ་ཅན་དག་གིས་གཤེ་བ་སོགས་བཟོད་མི་ནུས་ལ་ངན་སྤྱོད་ 
བསྡམས་པ་དག་གིས་ནུས་པས་བཟོད་པའི་རྒྱུར་ཚུལ་ཁྲིམས་ནི་སྦྱིན་པའི་རྗེས་སུ་བཤད་དོ། ། 


ཕར་ཕྱིན་དང་བསྡུ་བའི་རྣམ་གཞག 29. 
ཚྭ་གྲང་བཀྲེས་སྐོམ་སོགས་གནོད་པ་ཅི་ཡང་མི་བཟོད་པས་བརྩོན་འགྲུས་རྩོམ་མི་ནུས་ལ་ 
བཟོད་པ་ཅན་གྱིས་བརྩོན་འགྲུས་རྩོམ་པའི་ཕྱིར་ཚུལ་ཁྲིམས་ཀྱི་རྗེས་སུ་བཟོད་པ་བསྟན་ཏོ། ། 
དགེ་བ་རྒྱུན་དུ་བརྩོན་པ་དང་ལྡན་ན་སེམས་མཉམ་པར་བཞག་པའི་བསམ་གཏན་འགྲུབ་ནུས་ 
པས་བཟོད་པའི་འོག་ཏུ་བརྩོན་འགྲུས་བཤད་དོ། །སེམས་མཉམ་པར་བཞག་པའི་ཏིང་ངེ་འཛིན་ 
དང་ལྡན་ན་འཕགས་པའི་བདེན་པ་རྣམས་ཡང་དག་པར་ཤེས་པའི་ཤེས་རབ་འབྱུང་བས་བརྩོན་ 
འགྲུས་ཀྱི་རྗེས་སུ་བསམ་གཏན་བཤད་དོ། །དེ་ལྟར་བསམ་གཏན་ནི་རྒྱུ་ཡིན་ལ་བདེན་དོན་ 
མཐོང་བའི་ཤེས་རབ་ནི་འབྲབས་བུ་ཡིན་པས་ཐམས་ཅད་ཀྱི་མཐར་ཤེས་རབ་བཤད་དེ་འདི་དག་ 
ནི་རྒྱ་འབྲས་ཀྱི་ཚུལ་དུ་སྐྱེ་བའི་གོ་རིམ་ལྟར་བཤད་པ་ཡིན་ནོ། །ཡང་ཕྱི་མ་ལས་སྔ་མ་དག་ 
དམན་དང་སྔ་མ་ལས་ཕྱི་མ་དག་མཆོག་ཏུ་གནས་པའི་ཕྱིར་དམན་པ་སྔར་བརྗོད་ལ་མཆོག་ཕྱིས་ 
བརྗོད་པ་ནི། འཇིག་རྟེན་ན་སྦྱིན་པ་གཏོང་བ་དག་ཡོད་ཀྱང་སྟོ་གསུམ་གྱི་ཉེས་སྤྱོད་སྡོམ་པ་དེ་ 
བས་དཀོན་ཕྱིར་སྦྱིན་པ་དམན་ལ་ཚུལ་ཁྲིམས་མཆོག་གོ །དེ་བཞིན་དུ་ཉེས་སྤྱོད་བསྡམས་ཀྱང་ 
གཞན་གྱིས་གནོད་པ་དེ་བས་བཟོད་དཀའ་བ་དང་། བཟོད་དུ་ཟིན་ཀྱང་དགེ་ཆོས་ལ་རྒྱུན་དུ་ 
བརྩོན་པ་དེ་བས་དཀའ་བ་དང་། བརྩོན་པ་ཅི་རིགས་དང་ལྡན་ཡང་སེམས་ཏིང་འཛིན་གྱིས་ 
དུལ་བ་དེ་བས་དཀོན་པ་དང་། སེམས་བསམ་གཟུགས་ཀྱི་ཏིང་འཛིན་གྲུབ་ཀྱང་བདེན་དོན་ 
མཐོང་བའི་ཤེས་རབ་དེ་བས་དཀའ་ཞིང་དཀོན་ལ། གང་སླ་བ་དེ་ཉོན་མོངས་ཆེ་ཞིང་དཀའ་བ་ 
དེ་དེ་ལ་ལྟོས་ནས་ཉོན་མོངས་ཆུང་ཞིང་ཡོན་ཏན་ཆེ་བའི་ཕྱིར་སྦྱིན་པ་ནས་ཤེས་རབ་ཀྱི་བར་དུ་ 
གོ་རིམ་དེ་ལྟར་རྣམ་པར་བཞག་པ་ཡིན་ནོ། །ཡང་རགས་པ་དང་ནི་ཕྲ་བའི་ཕྱིར། །གང་རགས་ 
པ་རྣམས་དང་པོར་བསྟན་ཅིང་ཕྲ་བ་རྣམས་རྗེས་སུ་བསྟན་པ་ནི། རགས་པ་རྣམས་འཇུག་སླ་ 
ཞིང་སྤྱོད་སླུ་ལ་ཕྲ་བ་རྣམས་རགས་པ་ལ་ལྟོས་ནས་སྔ་མ་ལས་བསློག་པ་སྟེ། སྦྱིན་པ་ལ་ནི་རྒྱལ་ 
པོ་དང་བློན་པོ་སོགས་ནས་བྲན་དང་གདོལ་བའི་བར་གྱིས་ཀྱང་ཉི་རིགས་འཇུག་ནུས་པས་ཤེས་ 
སླ་ཞིང་རགས་པ་བྱ་སླ་བའོ། །དེ་བས་ཚུལ་ཁྲིམས་དང་། དེ་བས་བཟོད་པ་ནས་ཤེས་རབ་ཀྱི་ 
བར་དུ་ཇེ་ཕྲ་ཇེ་ཕྲར་གྱུར་པའི་ཕྱིར་སྔ་མ་སྔ་མ་ལས་ཕྱི་མ་ངོ་བོ་ཉིད་ཀྱིས་ཕྲ་བའི་སྒོ་ནས་སྦྱིན་པ་ 
ནས་ཤེས་རབ་ཀྱི་བར་དུ་སྤྱོད་སླ་ཞིང་འཇུག་སྒ་བའི་རགས་པ་དང་། དེ་ལས་ལྡོག་པའི་ཕྲ་བས་ 


30 མི་ཕམ་འདམ་དབྱངས་རྒྱ་མཚོ། 


རྣམ་བཞག་གི་སྒོ་ནས་གོ་རིམ་དེ་ལྟར་བསྟན་པ་ཡིན་ནོ། ! 
བཞི་པ་ཕར་ཕྱིན་དྲུག་གི་སོ་སོའི་ངེས་ཚིག་ནི། 
དབུལ་བ་འདོར་བར་བྱེད་པ་དང་། ། 
བསིལ་བ་འཐོབ་དང་ཁྲོ་བཟོད་དང་། ། 
མཆོག་སྦྱོར་བ་དང་ཡིད་འཛིན་དང་། ། 
དོན་དམ་ཤེས་བའི་ཕྱིར་བཤད་དོ། ། 
ཞེས་པ་སྟེ། ཅིའིཕྱིར་སྦྱིན་པ་ཞེས་བྱ་བ་ནི། དྭ་ནའི་སྒྲ་ལས་སྦྱིན་པ་ཞེས་བྱ་སྟེ། དཱ་དབུལ་བ་ 
དང་ན་འདོར་བའི་དོན་གྱིས་དབུལ་བ་འདོར་བར་ཁྱེད་པ་ལ་སྦྱིན་པ་ཞེས་བྱ་སྟེ། ལོངས་སྦྱོད་ 
སྦྱིན་པས་ལེན་པ་པོ་ཚེ་འདིའི་དབུལ་བ་འདོར་བ་དང་། གཏོང་བ་པོ་ཚེ་རབས་གཞན་དུ་ཅིས་ 
ཀྱང་མི་འཕོངས་པའི་ལོངས་སྤྱོད་ཐོབ་པས་དབུལ་བ་འདོར་བའི་ཕྱིར་རོ། །དེ་བཞིན་དུ་ཚུལ་ 
ཁྲིམས་ཀྱི་སྐད་དོད་ཤི་ལ་ཞེས་པའི་ཤཱི་བསེལ་བ་དང་། ལ་ཐོབ་པའམ་ལེན་པའི་དོན་ཡིན་པས། 
བསིལ་བ་ཐོབ་ཅེས་པ་ཚུལ་ཁྲིམས་དང་ལྡན་ན་ཚེ་འདིར་ཡུལ་ལ་ཆགས་པའི་རྒྱུ་ལས་བྱུང་བའི་ 
རྒྱལ་པོའི་ཆད་པ་སོགས་ཉེས་པ་སྣ་ཚོགས་ཀྱི་ཚ་གདུང་མེད་པ་དང་། ཕྱི་མ་ངན་སོང་དུ་མི་སྐྱེ་ 
ཞིང་ལྟ་མིའི་བདེ་བ་དང་། མཐར་མྱང་འདས་ཀྱི་བདེ་བའི་བསིལ་བ་ཐོབ་པའི་ཕྱིར་རོ། །བཟོད་ 
པ་ལ་ཏཱྟི་ཞེས་བྱ་སྟེ། སྟྲན་ནི་ཟད་པ་དང་ཏི་བྱེད་པ་ལ་འཇུག་པས། རང་རྒྱུད་ཀྱི་ཁྲོ་བ་ཟད་ 
པར་བྱེད་པ་ལ་བཟོད་པ་ཞེས་བཏགས་པའོ། །དང་གི་ཚིག་རྣམས་སྡུད་སྒྲ་ཡིན་པ་གོ་སླ་བས་ 
འདིར་འབྲུ་མ་བསྣན་ཏེ་སྐབས་གཞན་དུའང་དེ་ལྟར་ཤེས་པར་བྱའོ། །བརྩོན་འགྲུས་བིརྱ་ཞེས་ 
པ་བཱི་ནི་མཆོག་གམ་དམ་པའི་དོན་དང་། རྱ་ནི་སྦྱོར་བ་སྟེ། འཇིག་རྟེན་ལས་འདས་པའི་དགེ་བ་ 
དམ་པ་ལ་སྦྱོར་བས་ན་མཆོག་སྦྱོར་ཞེས་ཀྱང་བྱའོ། །བསམ་གཏན་ནི་དྷྱ་ན་ཞེས་པ་ཡ་བཏགས་ 
ར་དང་མཚུངས་པར་དྷ་ར་ན་ཞེས་པ་འཛིན་པའི་དོན་ཏེ། ཅི་ཞིག་འཛིན་ན་ཡིད་དམིགས་པ་ལ་ 
ནང་དུ་འཛིན་ཞིང་ཕྱིར་མི་གཡེང་བར་བྱེད་པ་བསམ་གཏན་ནོ། །ཤེས་རང་ནི་པྲནྟཱ་ཞེས་པའི་སྒྲ་ 
ལ་པྲ་ནི་ཉེར་བསྒྱུར་གྱི་སྒྲ་སྟེ་རབ་ཀྱི་དོན་ལ་འཇུག་ཅིང་། པར་མ་ཨྦ་ཞེས་པ་དོན་དམ་པ་ཞེས་ 


ཕར་ཕྱིན་དང་བསྡུ་བའི་རྣམ་གཞག 31 


པའི་མིང་ཐོག་པྲ་ཡིག་ཏུ་བསྡུས་པའི་དབང་དུ་བྱས་ན་པྲ་ནི་དོན་དམ་པ། ཛྷཱ་ཤེས་པ་ཡིན་པས་ 
དོན་དམ་ཤེས་པའི་ཕྱིར་བཤད་དོ། །འཆད་ཚུལ་འདི་དག་སྒྲའི་ཁམས་ཀྱི་ཡི་གེ་བསྡུ་བ་དང་ 
བསྣན་པའི་འཆད་ཚུལ་ཐུན་མོང་མིན་པའི་དོན་གྱི་དབང་དུ་བྱས་པ་ཡིན་ལ། ལེགས་སྦྱར་གྱི་སྒྲ་ 
དེ་དག་བོད་སྐད་དུ་ཐད་སོར་ཇི་ལྟར་བསྒྱུར་བ་སྦྱིན་པ་ལ་སོགས་པ་ཡོངས་སུ་གྲགས་པ་དེ་དག་ 
ལའང་ངེས་ཚིག་འཆད་ཚུལ་དེ་ལྟ་བུ་ཐོབ་པ་ཤེས་པར་བྱའོ། ། 
ལྔ་ཕ་ཕར་ཕྱིན་རྣམས་ཇི་ལྟར་བསྒོམ་པར་བྱ་བ་ནི། 


ཐམས་ཅད་བསྒོམ་པ་དངོས་པོ་དང་། ། 
དེ་བཞིན་ཡིད་ལ་བྱེད་པ་དང་། ། 
བསམ་པ་དང་ནི་ཐབས་དག་དང་། ། 
དབང་འབྱོར་ཉིད་ལ་བརྟེན་པར་བརྗོད། ། 


ཅེས་ཚིགས་བཅད་གཅིག་གིས་བསྟན་ཏེ། སྦྱིན་པའི་ཕ་རོལ་ཏུ་ཕྱིན་པ་ཇི་ལྟར་གོམས་པ་ནས་ 
ཤེས་རབ་ཀྱི་བར་དུ་ཇི་ལྟར་བསྒོམ་པར་བྱ་ཞེ་ན། ཕར་ཕྱིན་དྲུག་པོ་ཐམས་ཅད་རེ་རེ་ནས་ཀྱང་ 
བསྒོམ་ཕའམ་གོམས་པར་བྱ་ཚུལ་ནི། དངོས་པོ་ལ་གནས་པའམ་བརྟེན་ཏེ་བསྒོམ་པ་དང་། དེ་ 
བཞིན་དུ་ཡིད་ལ་བྱེད་པ་བརྟེན་ཏེ་བསྒོམ་པ་དང་། །བསམ་པ་ལ་བརྟེན་ཏེ་བསྒོམ་པ་དང་། 
ཐབས་དག་པ་བརྟེན་ཏེ་བསྒོམ་པ་དང་། དབང་འབྱོར་བ་ཉིད་ལ་བརྟེན་ཏེ་སྒོམ་པར་བྱེད་པའི་ 
རྣམ་གྲངས་ལྔར་བརྗོད་དོ། །དེ་གང་ཞེ་ན། དངོས་པོ་ཞེས་བྱ་བ་དོན་ནམ་རྫས་ལྟ་བུ་ལ་ཡང་བྱ་ 
ྙ་སྦྱིན་པ་ལ་སོགས་པའི་ཕར་ཕྱིན་གྱི་དངོས་པོ་ལ་གནས་ཏེ་བསྒོམ་པ་ལ་རྣམ་པ་བཞི་སྟེ། རྒྱ 
ལ་གནས་པ་དང་། རྣམ་པར་སྨིན་པ་ལ་གནས་པ་དང་། སྨོན་ལམ་ལ་གནས་པ་དང་། སོ་སོར་ 
བརྟགས་པའི་སྟོབས་ལ་གནས་པའོ། །དང་པོ་རྒྱུ་བྱང་ཆུབ་སེམས་དཔའི་རིགས་ཀྱི་སྟོབས་ཀྱིས་ 
གང་དུ་སྐྱེས་ཀྱང་གཞན་གྱི་བྱེད་དུ་བཅུག་པ་མིན་ཡང་གཏོང་བ་སོགས་ཕར་ཕྱིན་དྲུག་སྨྲབ་ཅིང་ 
སྒོམ་པ་ལ་དགའ་སྟེ་དེ་ལ་བརྟེན་ནས་ཕར་ཕྱིན་གང་ཡང་རུང་བ་བསྒྲབ་པའོ། །གཉིས་པ་སྔོན་ 
ཕར་ཕྱིན་སྒྲུབ་པ་ལ་གོམས་པས་ཚེ་གཞན་དུ་དེ་ལ་ངང་གིས་འཇུག་པའི་ཡུས་རྟེན་ཐོབ་པའོ། ། 

གསུམ་པ་གང་དུ་སྐྱེས་ཀྱང་ལུས་ལོངས་སྤྱོད་ལ་མ་ཆགས་པའི་སྦྱིན་པ་གཏོང་བར་གྱུར་ཅིག་ 
ཅེས་སོགས་ཕར་ཕྱིན་དྲུག་སྦྱོད་པར་སྨོན་ལམ་བཏབ་པའི་མཐུས་ཕར་ཕྱིན་རྣམས་སྦྲབ་པར་ 
བྱེད་པའོ། །བཞི་པ་བློ་ཤེས་རབ་ཀྱིས་སོ་སོར་བརྟག་སྟེ་ལོངས་སྤྱོད་ནི་མི་བརྟན་པ་སྟིང་པོ་མེད་ 
པར་ཤེས་ནས་སྦྱིན་པ་ལ་འཇུག་པ་སོགས་པར་ཕྱིན་རྣམས་ཀྱི་ཡོན་ཏན་ཤེས་ནས་ཚུལ་བཞིན་ 
སྒྲབ་པའོ། །གཉིས་པ་ཡིད་ལ་བྱེད་པ་ལ་བརྟེན་ཏེ་བསྒོམ་པ་ལ་ཡིད་བྱེད་བཞི་སྟེ། མོས་པ་ཡིད་ 
ལ་བྱེད་པ་ནི་ཕར་ཕྱིན་དྲུག་སྟོན་པའི་ཐེག་ཆེན་གྱི་མདོ་སྡེ་རྣམས་ལས་ཇི་སྐད་བསྟན་པ་ལྟར་ 
ཡིད་ཆེས་ཤིང་མོས་པས་ཕར་ཕྱིན་གྱི་ཁམས་བརྟས་པར་འགྱུར་རོ། །རོ་མྱོང་བ་ཡིད་ལ་བྱེད་པ་ 
ནི་བདག་གིས་སྔོན་སྦྱེན་པ་སོགས་བསྒྲབས་པ་ལ་དེ་ལྟར་བྱས་པ་ལེགས་སོ་ཞེས་ཡོན་ཏན་དུ་ལྟ་ 
ཞིང་སྔོན་བྱས་པ་དྲན་ནས་མངོན་པར་དགའ་བའོ། །རྗེས་སུ་ཡི་རང་བ་ཡིད་ལ་བྱེད་པ་ནི། 
ཕྱོགས་བཅུའི་འཇིག་རྟེན་གྱི་ཁམས་ན་སྦྱིན་སོགས་ཕར་ཕྱིན་སྒྲབ་པ་རྣམས་ལ་རང་གིས་སྒྲབ་པ་ 
དང་འདྲ་བར་དགའ་ཞིང་རྗེས་སུ་ཡི་རང་བའོ། །མངོན་པར་དགའ་བ་ཡིད་ལ་བྱེད་པ་ནི། རང་ 
དང་གཞན་དག་མ་འོངས་པ་ན་གང་དུ་སྐྱེས་ཀྱང་ཕར་ཕྱིན་བསྒྲབ་པར་ཤོག་ཅིག་སྟམ་དུ་ཕར་ 
ཕྱིན་སྒྲབ་པར་དགའ་བའོ། ། 

གསུམ་པ་བསམ་པ་ལ་བརྟེན་ཏེ་སྒྲབ་པ་ལ་རྣམ་པ་དྲུག་སྟེ། ཆོག་མི་ཤེས་པའམ་ངོམས་ 
མི་ཤེས་པའི་བསམ་པ། རྒྱ་ཆེན་པོའི་བསམ་པ། དགའ་བའི་བསམ་པ། ཕན་པའི་བསམ་པ། 
མ་གོས་པའི་བསམ་པ། དགེ་བའི་བསམ་པའོ། ། 

དང་པོ་ངོམས་མི་ཤེས་པ་ལ་ཡང་རྣམ་པ་བཞི་ཡོད་པ་སྦྱིན་པ་ལ་མཚོན་ན། དངོས་པོ་ 
གཏོང་བ་ལ་ཆོག་མི་ཤེས་པ་ནི་སེམས་ཅན་གཅིག་ལ་ཕན་བཏགས་ཤིང་ཡོངས་སུ་སྨིན་པར་བྱ་ 
བའི་ཕྱིར། གངྷའི་ཀླངགི་བྱ་མ་སྟད་ཀྱི་འཇིག་རྟེན་གྱི་ཁམས་རིན་པོ་ཆེ་སྣ་བདུན་གྱིས་བཀང་ 
ནས་སེམས་ཅན་གཅིག་པུ་དེ་ལ་གཏོང་བར་བྱས་ཀྱང་བདག་གིས་འདི་ལ་འདི་སྟེད་ཅིག་བྱིན་ 
པས་ད་ནི་ཆོག་གོ་སྙམ་པའི་བསམ་པ་མི་བསྐྱེད་པའོ། །ལུས་གཏོང་ལ་ཆོག་མི་ཤེས་པ་ནི། 
དུས་སྐད་ཅིག་མ་རེ་རེ་ལ་སེམས་ཅན་གཅིག་གི་ཆེད་དུ་རང་གི་ལུས་གངྒའི་ཀླུངགི་བྱེ་མ་སྟེད་ 
ཅིག་བཏང་ཡང་ལུས་འདི་སྟེད་ཅིག་བྱིན་པས་ད་ནི་ཆོག་གོ་སྙམ་པའི་སེམས་མི་བསྐྱེད་པ་ཆོག་ 

མི་ཤེས་ལ་བྷོ་སྦྱོང་བར་བྱེད་པའོ། །དུས་ཆོག་མི་ཤེས་པ་ནི། ལུས་དང་ལོངས་སྤྱོད་གཏོང་བ་ 
དེལྟ་ུ་སེམས་ཅན་གཅིག་གི་ཆེད་དུ་བསྐལ་བ་གང་གེ་ཀླུང་གི་བྱེམ་སྟེད་དུ་སྐད་ཅིག་ཡུད་ 
ཙམ་གཅིག་ཏུ་ཡང་རྒྱུན་མི་ཆད་པར་བཏང་བར་བྱས་ཀྱང་། བདག་གིས་ཕྱི་དང་ནང་གི་དངོས་ 
པོ་འདི་སྟེད་ཅིག་བསྐལ་པ་འདི་སྟེད་ཅིག་ཏུ་བཏང་བསད་ནི་ཆོག་གོ་སྟམ་དུ་མི་སེམས་པར་ 
ཆོག་མི་ཤེས་པའི་བསམ་པ་བསྐྱེད་པའོ། །བཞི་པ་སེམས་ཅན་ཆོག་མི་ཤེས་པ་ནི། དེ་ལྟར་ 
སེམས་ཅན་གཅིག་གླངའི་ཀླུང་གི་བྱེ་མ་སྟད་ཀྱི་འཇིག་རྟེན་གྱི་ཁམས་རིན་པོ་ཆེ་སྣ་བདུན་གྱིས་ 
བཀང་བ་དང་དེ་སྟེད་ཀྱི་ལུས་བསྐལ་པ་དེ་སྟེད་དུ་བཏང་སྟེ་སེམས་ཅན་གཅིག་པོ་དེ་བླ་མེད་ 
བྱང་ཆུབ་ཏུ་བཀོད་དེ་སྒིན་པར་དེ་བཞིན་དུ། སེམས་ཅན་གཉིས་དང་གསུམ་ནས་སེམས་ཅན་ 
ཐམས་ཅད་ཀྱི་མཐའ་ལ་ཐུག་གི་བར་དུ་དེ་ལྟར་བླ་མེད་བྱང་ཆུབ་ལ་བཀོད་དེ་བརྟག་པ་མཐའ་ 
གཟུང་གི་དབང་དུ་བྱས་ན་ཐམས་ཅད་བངས་རྒྱས་པར་བྱས་ཀྱང་ད་ནི་ཆོག་གོ་སྟམ་དུ་མི་ 
སེམས་པ་ལྟ་བུའི་ངོམས་པ་མེད་པའི་བསམ་པ་སྐྱེ་བ་དེ་ཙམ་དུ་བློ་སྦྱངས་ནས་ཆོག་མི་ཤེས་ 
པའི་བསམ་པ་བསྐྱེད་པའོ། ། 

གཉིས་པ་རྒྱ་ཆེན་པོའི་བསམ་པ་ནི། དེ་ལྟ་བུའི་སྦྱིན་པ་སོགས་སྐད་ཅིག་གཉིག་ཙམ་དུ་ 
མི་བྱེད་པའི་དུས་མེད་པར་བྱང་ཆུབ་སྙིང་པོ་ལ་ཐུག་གི་བར་དུ་རྒྱུན་མི་ཆད་པ་བྱེད་པར་འདོད་ 
པའི་བསམ་པའོ། ། 

གསུམ་པ་དགའ་བའི་བསམ་པ་ནི། དེ་ལྟར་སྦྱིན་སོགས་ཀྱིས་བསྡུས་པའི་སེམས་ཅན་ 
སྨིན་པར་བྱས་པ་དེ་དག་ལ་འདི་རྣམས་བདག་གི་བླ་མེད་བྱང་ཆུབ་ཐོབ་པའི་གྲོགས་ཡིན་ནོ་ 
ཞེས་དགའ་བའི་བསམ་པ་སྐྱེ་བ་དེ་ལྟ་བུའི་ཕན་གདགས་ཡུལ་གྱི་སེམས་ཅན་དེ་དག་དགའ་བ་ 
ྐྱེ་བ་མིན་པའི་ཚུལ་གྱིས་སེམས་ཉན་དེ་དག་ལ་ཤིན་ཏུ་དྲིན་དུ་བརྩི་ཞིང་དགའ་བའོ། ། 

བཞི་པ་ཕན་པའི་བསམ་པ་ནི། བྱང་ཆུབ་སེམས་དཔས་ཕན་བཏགས་པ་དེ་ལྟ་བུའི་ 
སེམས་ཅན་ལ་བདག་གིས་ཕན་བཉགས་སོོ་སྟམ་དུ་མི་སེམས་ཀྱི་ཕན་བཏགས་ཡུལ་སེམས་ 
ཅན་དེ་རྣམས་ཀྱིས་བདག་ལ་ཕན་བཏགས་སོ་སྟམ་དུ་བསམ་པར་བྱེད་དེ། ཕན་བཏགས་ཡུལ་ 
གྱི་སེམས་ཅན་མེད་ན་བདག་གིས་བླ་མེད་བྱང་ཆུབ་ཀྱི་ཚོགས་རྫོགས་པར་མི་འགྱུར་ལ། དེ་ 

དག་ལ་ཕན་བཏགས་པས་བདག་ལ་བླ་ན་མེད་པའི་བྱང་ཆུབ་ཐོབ་པའི་ཕྱིར་དེས་བདག་ལ་ 
ཕན་ཆེན་པོ་བཏགས་སོ་ཞེས་སེམས་པའི་ཕྱིར་རོ། ། 

ལྔ་པ་མ་གོས་པའི་བསམ་པ་ནི། བྱང་ཆུབ་སེམས་དཔའ་སྤྲིན་སོགས་ཀྱིས་གཞན་ལ་དེ་ 
ལྟར་ཕན་བཏགས་ཀྱང་དེའི་ལན་དུ་རེ་བ་དང་མཐོ་རིས་ཀྱི་འབྲས་བུའི་རྣམ་སྨིན་ལ་རེ་བ་མེད་ 
པར་སེམས་ཅན་གྱི་དོན་དུ་དེ་ལྟར་སྤྱོད་ཅིང་རང་དོན་ལ་མ་ཆགས་པའོ། ། 

དྲུག་པ་དགེ་བའི་བསམ་པ་ནི། བྱང་ཆུབ་སེམས་དཔས་དེ་ལྟར་སྦྱིན་སོགས་རྒྱ་ཆེན་པོ་ 
བྱས་པ་དེའི་འབྲས་བུ་རང་ཉིད་གཅིག་ཐུས་མྱོང་བར་མི་འདོད་ཀྱི་དགེ་བའི་རྩ་བ་དེས་སེམས་ 
ཅན་ཐམས་ཅད་བླ་ན་མེད་པའི་བྱང་ཆུབ་ཀྱི་འབྲས་བུ་ཐོབ་པར་ཡོངས་སུ་བསྔོ་བའོ། །སྦྱིན་ 
པའི་བསམ་པ་དྲུག་པོ་དེ་བཞིན་དུ་ཚུལ་ཁྲིམས་ནས་ཤེས་རབ་ཀྱི་བར་ལ་སྦྱང་བ་ནི། གང་སྟོང་ 
གསུམ་སྟོང་ཆེན་པོའི་འཇིག་རྟེན་གྱི་ཁམས་མེས་རབ་ཏུ་གང་བ་མེའི་གཉེན་པོ་ཆུ་ལ་སོགས་པ་ 
བདེ་བར་བྱེད་པའི་ཡོ་བྱད་ཐམས་ཅད་ཀྱིས་རྟག་ཏུ་ཕོངས་པ་དེ་ལྟ་བུའི་གནས་སུ། བདག་གི་ 
ལུས་གཅིག་གིས་སྡུག་བསྔལ་མྱོང་བ་ཙམ་མིན་ཕར་ཡུས་གང་གུའི་ཀླུང་གི་བྱེ་མ་སྟེད་དང་ 
མཉམ་པས་དུས་བསྐལ་པ་ཚད་ཡོད་བརྒྱ་དང་སྟོང་སོགས་བགྲང་རུང་མིན་པར་བསྐལ་པ་གང་ 
གའི་ཀླུང་གི་བྱེ་མ་སྟེད་དང་མཉམ་པའི་ཚེའི་ཚད་དུ། སྤྱོད་ལམ་སྣ་གཅིག་གིས་མ་ཡིན་གྱི་འགྲོ་ 
འདུག་ཉལ་འཆག་གི་སྦྱོད་ལམ་བཞི་སྤྱོད་པས་སྐད་ཅིག་མ་གཅིག་གི་ཚུལ་ཁྲིམས་བསྒྲབ་པ་ 
ནས་མཐར་བླ་མེད་བྱང་ཆུབ་ཏུ་འཚང་རྒྱ་བར་འགྱུར་བའི་ཚུལ་ཁྲིམས་ཀྱི་ཐུང་པོ་ཡོངས་སུ་ 
རྫོགས་ཀྱང་དེ་ཚུལ་ཁྲིམས་ཀྱི་ཕུང་པོ་རྫོགས་པས་ཆོག་གོ་སྟམ་དུ་མི་བསམ་པ་དང་། ཤེས་ 
རབ་ལ་ཡང་དེ་དང་ཚུལ་འདྲ་བར་སྦྱར་ཏེ་ཆོག་མི་ཤེས་པ་དང་། རྒྱ་ཆེ་བ་སོགས་གོང་དང་ཐུན་ 
མོང་དུ་བཤད་པ་བཞིན་ནོ། ། 

བཞི་པ་ཐབས་ལ་བརྟེན་ཏེ་བསྐོམ་པ་ཞི། ཕར་ཕྱིན་རྣམས་གང་དང་གང་སྤྱོད་ཀྱང་དེ་དང་ 
དེའི་འཁོར་གསུམ་དུ་དམིགས་པ་མེད་པའི་ཆ་ནས་ཐབས་རྣམ་པ་གསུམ་དུ་བཤད་ཀྱང་དོན་ལ་ 
རྣམ་པར་མི་རྟོག་པའི་ཡེ་ཤེས་ཀྱིས་ཡོངས་སུ་ཟིན་པ་སྟེ། འདེས་ཡིད་ལ་བྱེད་པ་ཐམས་ཅད་དང་ 
སངས་རྒྱས་ཀྱི་ཆོས་ཐམས་ཅད་འགྲུབ་ཅིང་དག་པར་བྱེད་པའི་ཕྱིར་ཐབས་ཞེས་བྱའོ། ། 

ལྔ་པ་དབང་འབྱོར་པ་ཉིད་ལ་བརྟེན་པ་ནི། དག་པའི་ས་གསུམ་དུ་དབང་ཐོབ་པའི་དུས་ 
ན་ཕར་ཕྱིན་རྣམས་ལ་རྩོལ་མེད་ལྷུན་གྱིས་གླུབ་པར་སྤྱོད་པ་སྟེ། དེ་ལ་བརྟེན་ནས་མཐར་ཐུག་ 
སངས་རྒྱས་ཀྱི་སར་སྲུ་གསུང་ཐུགས་ཕུན་སུམ་ཚོགས་པ་བརྙེས་ནས་སེམས་ཅད་གྱི་དོན་དུ་ 
ཕར་ཕྱིན་དྲུག་ལ་ལྷུན་གྱིས་གྲུབ་པར་འཇུག་པའོ། །དེ་ལ་སྒུ་དང་། སྤྱོད་པ་དང་། སྟོན་པ་ལ་ 
དབང་འབྱོར་བ་གསུམ་གྱི་དང་པོ་ཆོས་སྒྲ་དང་ལོངས་སྒུ་གཉིས། གཉིས་པ་སྤྲལ་པའི་སྐུ་དང་། 
གསུམ་པ་གསུང་གིས་ཆོས་སྟོན་པ་ལ་དབང་འབྱོར་བའོ། ། 

དྲུག་པ་ཕ་རོལ་ཏུ་ཕྱིན་པ་དྲུག་གི་དབྱེ་བ་བསྟན་པ་ནི། ཕར་ཕྱིན་རྣམས་ལ་ནང་གི་དབྱེ་བ་ 
དཔག་ཏུ་མེད་པ་ཡོད་མོད་ཀྱི་མདོར་བསྡུས་ཏེ་དབྱེ་བ་བྱས་ན་ཕར་ཕྱིན་རེ་རེ་ལ་ཡང་རང་བཞིན་ 
ལ་སོགས་པ་རྣམ་པ་དྲུག་རེ་དྲུག་རེ་ཡོད་པས། ཕར་ཕྱིན་རེ་རེ་ཡང་ཚིགས་བཅད་གཉིས་རེས་ 
བསྟན་པ་ལས། 


དང་པོ༔སྦྱིན་པའི་ཕར་ཕྱིན་གྱི་རབ་དབྱེ།ནི། 


དོན་རྣམས་གཏོང་བར་བྱེད་པ་དང། ། 
རྩ་བ་སེམས་ལ་བརྟེན་པ་དང་། ། 
ཡུས་དང་ལོངས་སྤྱོད་ཕུན་ཚོགས་དང་། ། 
གཉིས་རྡེས་འཛིན་དང་རྫོགས་བྱེད་དང་། ། 
དེ་ཡང་སེར་སྣ་མེད་ལྡན་པར། ། 
ཆོས་དང་ཟང་ཟིང་མི་འཇིགས་གཏོང་། ། 
སྦྱིན་པ་དེ་འདྲར་ཡོངས་ཤེས་ནས། ། 
མཁས་པ་ཡང་དག་སྒྲབ་པར་བྱེད། ། 
ཉེས་པས་བསྟན་ཏེ། སྦྱིན་པའི་ཕར་ཕྱིན་གྱི་རབ་དབྱེ་ལ། སྦྱིན་པའི་རང་བཞིན་ནམ་ངོ་བོ་ནི། 
ཡོན་ཏན་གྱི་ཞིང་དང་། ཕན་འདོགས་པའི་ཞིང་དང་། སྡུག་བསྔལ་ཅན་གྱི་ཞིང་ལ་ཕྱི་དང་ནང་ 
གི་དོན་ནམ་དངོས་པོ་རྣམས་གཏོང་བར་བྱེད་པའོ། །རྒྱུའམ་གནས་ནི་མ་ཆགས་པ་སོགས་ 

དགེ་བའི་རྩ་བ་གསུམ་སེམས་པ་ལ་བརྟེན་པ་དང་། འབྲས་བུ་ལུས་དང་ལོངས་སྤྱོད་ཕུན་སུམ་ 
ཚོགས་པ་ཐོབ་པ་དང་། བྱེད་ལས་གཞན་ལ་ཕན་བཏགས་པ་དང་། རང་སྐྱེ་བ་གཞན་དུ་ 
ལོངས་སྦྱོད་ཆེན་པོ་འཐོབ་པས་རང་གཞན་གཉིས་ཀ་རྡེས་སུ་འཛིན་པ་དང་། ཟང་ཟིང་དང་ 
ཆོས་ཀྱི་སྦྱིན་པས་བསོད་ནམས་དང་ཡེ་ཤེས་ཀྱི་ཚོགས་རྫོགས་པར་བྱེད་པ་དང་། ལྡན་པ་ནི་ 
སྦྱིན་པ་དེ་ཡང་སེར་སྣ་མེད་པ་དང་ཐ་མི་དད་དུ་ལྡན་པ་དང་། དབྱེ་བ་གསུང་རབ་ཀྱི་ཚིག་དོན་ 
མ་ནོར་བར་འཆད་པ་ཆོས་ཀྱི་སྦྱིན་པ་དང་། ཕྱི་ནང་གི་དངོས་པོ་གཏོང་བ་ཟང་ཟིང་གི་སྦྱིན་པ་ 
དང་། རྒྱལ་པོ་དང་རྐུན་པོ་མེ་ཆུའི་འཇིགས་པ་སོགས་ལས་བསྐྱབ་པ་མི་འཇིགས་པ་གཏོང་ 
བལམ་སྦྱིན་པ་སྟེ་རྣམ་པ་གསུམ་མོ། །སྦྱིན་པའི་ཇོ་བོ་དང་རྒྱུ་ལ་སོགས་པ་དེ་འདྲ་བར་ཡོངས་ 
སུ་ཤེས་ནས་མཁས་པ་བྱང་སེམས་རྣམས་ཀྱིས་ཡང་དག་པར་སྒྲབ་པར་བྱེད་དོ། ། 
གཉིས་པ་༼ཚུལ་ཁྲིམས་ཕར་ཕྱིན་གྱི་རབ་དབྱེ་༽ནི། 


ཡན་ལག་དྲུག་ཞི་བསམ་པས་ཟིན། ། 
བདེ་འགྲོ་གནས་ལ་སྦྱིན་བྱེད་དང་། ། 
རྟེན་དང་ཞི་དང་འཇིགས་པ་མེད། ། 
བསོད་ནམས་ཚོགས་དང་ལྡན་པ་དང་། ། 
བརྡར་བཏགས་ཆོས་ཉིད་ཐོབ་པ་སྟེ། ། 
སྡོམ་ལ་གནས་པ་རྣམས་ལ་ཡོད། ། 
ཚུལ་ཁྲིམས་དེ་འདྲར་ཡོངས་ཤེས་ནས། ། 
མཁས་པ་ཡང་དག་སྒྲབ་པར་བྱེད། ། 
ཅེས་པས་བསྟན་ཏེ། ཚུལ་ཁྲིམས་ཀྱི་ངོ་བོ་ནི་ཡན་ལག་དྲུག་དང་ལྡན་པ་སྟེ། ཚུལ་ཁྲིམས་དང་ 
སྡོམ་པས་བསྡམ་པ། །་ན་མ་ཐོ་བ་ཕྲ་རབ་ཙམ་ལ་ཡང་འཇིགས་པར་ལྟ་བ། བསླབ་པའི་གཞི་ 
རྣམས་ཡང་དག་པར་བླངས་ཏེ་སློབ་པའོ། །དེ་ཡང་དང་པོ་ཚུལ་ཁྲིམས་ཡང་དག་པར་སྲུང་བའོ། ། 

གཉིས་པ་ཆོས་གོས་སོགས་ལུང་བཞིན་སྐྱོད་པ་དང་ལྡན་པས་དམ་པས་མ་སྨད་པའོ། །གསུམ་ 
པ་སྨད་ཚོང་དང་ཤན་པ་ཆང་ཚོང་སོགས་སྤྱོད་ཡུལ་མ་ཡིན་པའི་གནས་ལྔར་འཇུག་པ་སྤངས་ 
པའོ། །བཞི་པ་ངེས་པར་འབྱུང་བའི་ཚུལ་ཁྲིམས་ཀྱི་དབང་དུ་བྱས་པའོ། །ལྔ་པ་ཉེས་པ་ཕྲ་མོས་ 
ཀྱང་མ་གོས་པར་བྱེད་པའོ། །དྲུག་པ་བསླབ་གཞི་མཐའ་དག་ལ་རྫོགས་པར་སློབ་པའོ། རྒྱུ་ནི 
ཞི་བ་ངེས་འབྱུང་གི་བསམ་པས་ཟིན་པའོ། །འབྲས་བུ་བདེ་འགྲོ་ཐོབ་པར་བྱེད་པ་དང་། སེམས་ 
འགྱོད་པ་མེད་པར་མཐོང་ཆོས་བདེ་བ་རེག་པའི་སྒོ་ནས་སེམས་གནས་པའི་ཉིང་ངེ་འཛིན་འགྲུབ་ 
པ་སྦྱིན་པར་] ད་པ་དང་། བྱེད་ལས་ས་ཆེན་པོ་ལོ་ཏོག་ཐམས་ཅད་ཀྱི་རྟེན་ཡིན་པ་ལྟར་དགེ་བའི་ 
ཆོས་ཀུན་གྱི་གཞི་རྟེན་དུ་གྱུར་པ་དང་། ཉོན་མོངས་པའི་གདུང་བ་ཞི་བར་བྱེད་པ་དང་། ཚེ་འདིར་ 
ཁན་མ་ཐོ་བ་དང་ཤ་འཁོན་གཉེར་བ་སོགས་ཀྱི་འཇེགས་པ་དང་། ཚེ་རབས་གཞན་དུ་ངན་སོང་ 
གསུམ་གྱི་འཇིགས་པ་མེད་པ་དང་གསུམ་མོ། །ལྡན་པ་ནི་སྒོ་གསུམ་དགེ་བ་ལ་གནས་ཕའི་ 
བསོད་ནམས་ཀྱི་ཚོགས་དང་ལྡན་པ་དང་། འཛུག་པའམ་དབྱེ་བ་ནི་གསོལ་ཞིང་ཞུ་བའི་ལས་ 
ཀྱིས་མཁན་སློབ་ལས་སོ་སོར་ཐར་པའི་སྡོམ་པ་ནོད་པ་ནི་བརྡར་བཏགས་པའི་ཚུལ་ཁྲིམས་དང་། 
བསམ་གཏན་དང་ཟག་མེདྱའི་སྡོམ་པ་གཉིས་ནི་ཆོས་ཉིད་ཀྱིས་ཐོབ་པའི་ཚུལ་ཁྲིམས་དག་སྟེ། དེ་ 
ལྟ་བུརྟན་གྱི་གང་ཟག་སྡོམ་པ་ལ་གནས་ཕ་རྣམས་ལ་ཡོད་ཀྱི་གཞན་ལ་མ་ཡིན་ནོ། །ཚུལ་ཁྲིམས་ 
དེ་འདྲར་ཡོངས་སུ་ཤེས་ནས་མཁས་པས་ཡང་དག་ཕར་སྒྲབ་པར་བྱེད་དོ། ། 
གསུམ་པ་༼བཟོད་པའི་ཕར་ཕྱིན་གྱི་རབ་དབྱེ༽ནི། 

མི་མཇེད་རི་མི་སྟམ་ཤེས་དང་། ། 

སྙིང་རྡེས་ཆོས་ལ་བརྟེན་པའི་ཕྱིར། ། 

ཕན་ཡོན་ལྡར་ནི་ཡང་དག་བཤད། ། 

དེ་ན་གཉིས་ཀྱ་དོན་བྱེད་དེ། ། 

དཀའ་ཐུབ་གཙོ་དང་ུན་ཏུ་ལྡན། ། 

དེལ་དེ་ནི་རྣམ་གསུམ་འདོད། ། 


38 མི་ཕམ་འཇམ་དབྱངས་རྒྱ་མཚོ། 


བཟོད་པ་དེ་འདྲར་ཡོངས་ཤེས་ནས། ། 

མཁས་ཕ་ཡང་དག་སྒྲབ་པར་བྱེད། ། 
ཅེས་པས་བསྟན་ཏེ། བཟོད་པའི་ངོ་བོ་ནི་སེམས་ཅན་གྱི་གནོད་པས་མི་མཇེད་པའི་བཟོད་པ་དང་། 
སྡུག་བསྔལ་ལ་ཅི་མི་སྟམ་པའི་བཟོད་པ་དང་། ཆོས་ཟབ་མོའི་དོན་ལ་མི་སྐྲག་པའི་བཟོད་པ་ 
གསུམ་གྱི་རང་བཞིན་དུ་གྱུར་པའོ། །རྒྱུ་ནི་སེམས་ཅན་ལ་སྟིང་རྡེ་བས་གནོད་པས་མི་མཇེད་ 
པའམ་མི་འཁྲུགས་པ་དང་། ཚུལ་ཁྲིམས་ལ་གནས་པ་དང་ཐོས་པའི་ཆོས་ལ་བརྟེན་པའི་ཕྱིར་ 
བཟོད་པ་གཞན་གཉིས་འབྱུང་ངོ་། །འབྲས་བུ་ཕན་ཡོན་ལྔར་ནི་ཡང་དག་པར་བཤད་དེ། འཐབ་ 
རྩོད་མེད་པས་འཁོན་མི་མེད་པ་དང་། མཛའ་བོ་མང་བས་སུན་བྱིན་མི་མང་བ་དང་། མཐོང་ཆོས་ 
ལ་ལུས་སེམས་བདེ་བ་དང་། དགའ་བཞིན་དུ་འཆི་བའི་དུས་བྱེད་པ་དང་། ཤི་འཕོས་ནས་བདེ་ 
འགྲོར་འགྲོ་བའི་ཕན་ཡོན་ལྔའོ། །བཟོད་པ་དེ་ནི་རང་བདེ་བར་གནས་པ་དང་གཞན་ལ་ཟུག་རྡུ་ 
མི་འབྱིན་པས་རང་དང་གཞན་གཉིས་ཀྱི་དོན་བྱེད་དེ་ཞེས་པ་བྱེད་ལས་སོ། །དཀའ་ཐུབ་ཀུན་གྱི་ 
ནང་ན་གཙོ་བོར་གྱུར་པའི་ཡོན་ཏན་དང་ཀུན་ཏུ་ལྡན་པ་ནི་དོན་ནོ། །བཟོད་པ་དེ་ལ་སྔར་ངོ་བོའི་ 
སྐབས་སུ་བཤད་པ་དེ་ནི་དབྱེ་བརྣམ་པ་གསུམ་དུ་འདོད་དོ། །བཟོད་པ་དེ་འདྲར་ཡོངས་སུ་ཤེས་ 
ནས་མཁས་པས་ཡང་དག་པར་སྒྲབ་པར་བྱེད་དོ། ། 

བཞི་པ་༼བརྩོན་འགྲུས་ཀྱི་ཕར་ཕྱིན་གྱི་རབ་དབྱེ་ནི། 


དགེ་ལ་ཡང་དག་སྤྲོ་བ་དང་། ། 
དད་དང་འདུན་ལ་བརྟེན་པ་དང་། ། 
དྲན་སོགས་ཡོན་ཏན་འཕེལ་བྱེད་དང་། ། 
ཀུན་ནས་ཉོན་མོངས་གཉེན་པོ་དང་། ། 
མ་ཆགས་ལ་སོགས་ཡོན་ཏན་ལྡན། ། 
དེ་དག་ལ་ནི་དེ་རྣམ་བདུན། ། 

བརྩོན་འགྲུས་དེ་འདྲར་ཡོངས་ཤེས་ནས། ། 
མཁས་པ་ཡང་དག་སྒྲབ་པར་བྱེད། ། 


ཅེས་པས་བསྟན་ཏེ། བརྩོན་འགྲུས་ཀྱི་ངོ་བོ་ནི་དགེ་བའི་ཆོས་ལ་ཡང་དག་པར་སྤྲོ་བ་དང་། རྒྱུ 
དགེ་ཆོས་ལ་མོས་ཤིང་དད་པ་དང་། དེ་བསྒྲབ་པར་འདུན་པ་ལ་བརྟེན་པ་དང་། འབྲས་བུ་དྲན་པ་ 
སོགས་ཡོན་ཏན་ཐམས་ཅད་གོང་ནས་གོང་དུ་འཕེལ་བར་བྱེད་པ་དང་། བྱེད་ལས་ཀུན་ནས་ཉོན་ 
མོངས་པའི་གཉེན་པོ་བྱེད་པ་དང་། ལྟ་བ་མ་ཆགས་པ་ལ་སོགས་པ་དག་པའི་ཡོན་ཏན་ཀུན་དང་ 
ལྡན་པ་དང་། བརྩོན་འགྲུས་དེ་དགལ་ནི་དབྱེབདེ་ནི་རྣམ་པ་བདུན་ཏེ། ཡུལ་ཀྱིས་ཕྱེ་ན་བསླབ་ 
པ་གསུམ་ལ་བརྩོན་པའི་སྒོ་ནས་གསུམ། ངོ་བོས་ཕྱེ་ན་ལུས་དང་སེམས་ཀྱི་བརྩོན་འགྲུས་གཉིས། 
སྦྱོར་བས་ཕྱེ་ན་གུས་སྦྱོར་དང་རྟག་སྦྱོར་གཉིས་ཏེ་བདུན་ནམ། ཡང་རྣམ་གྲངས་ཀྱི་དབྱེ་སྒོ་གཞན་ 
ལྷག་པའི་ཚུལ་ཁྲིམས་ཀྱི་བསླབ་པ་ཡུས་ཀྱི་བརྩོན་འགྲུས་ལ་སྒོ་ལྔའི་འཁོར་དུ་སྙེས་པའི་སེམས་ 
ཐྱུང་བརྩོན་འགྲུས་ལྔ་དང་། ལྷག་པའི་སེམས་དང་། ལྷག་ཕའི་ཤེས་རབ་ཀྱི་བསླབ་པ་ཡིད་ཤེས་ 
ཀྱི་འཁོར་དུ་བྱུང་བ་གཉིས་ནི་སེམས་ཀྱི་བརྩོན་འགྲུས་ཏེ་རྣམ་པ་བདུན་དུའང་གསུངས་སོ། ། 
བརྩོན་འགུས་དེ་འདྲ་ཡོངས་སུ་ཤེས་ནས་མཁས་པས་ཡང་དག་པར་སྒྲབ་པར་ ད་དོ། ། 
ལྔ་པ་༼བསམ་གཏན་ལར་ཕྱིན་གྱི་རབ་དབྱེ༽ནི། 


སེམས་ནི་ནང་དུ་གནས་པ་དང་། ། 
དྲན་དང་བརྩོན་འགྲུས་ལ་བརྟེན་པ། ། 
བདེ་བ་སྐྱེད་པར་བྱེད་པ་དང་། ། 
མངོན་ཤེས་གནས་ལ་དབང་བསྒྱུར་བ། ། 
ཆོས་རྣམས་ཀྱི་ནི་གཙོ་བོ་སྟེ། ། 
དེ་དག་ལ་ཡོད་དེ་རྣམ་གསུམ། ། 
བསམ་གཏན་དེ་འདྲར་ཡོངས་ཤེས་ནས། ། 
མཁས་པས་ཡང་དག་སྒྲབ་པར་བྱེད། ། 

ཅེས་པས་བསྟན་ཏེ། བསམ་གཏན་གྱི་ངོ་བོ་སེམས་ནེ་ཕྱི་རོལ་གྱི་ཡུལ་ལ་མི་གཡེང་བར་ནང་དུ་ 
ཅྷེ་གཅིག་གནས་པ་དང་། རྒྱུ་ནི་དམིགས་པ་མ་བརྡེད་པར་དྲན་པ་དང་། རྒྱུན་དུ་སྙོམ་པར་བྱེད་ 
པའི་བརྩོན་འགྲུས་ལ་བརྟེན་པ་དང་། འབྲས་ཐུ་ལུས་སེམས་ལ་ཤིན་ཏུ་སྦྱང་བའི་བདེ་བ་དང་། 
འདོད་པའི་ཁམས་ཀྱི་སྡུག་བསྔལ་བྲལ་བའི་ཁམས་གོང་མ་གཟུགས་ཁམས་སུ་སྐྱེ་བས་བདེ་བ་ 
སྐྱེད་པར་བྱེད་པ་དང་། བྱེད་ལས་རྫུ་འཕྲུལ་སོགས་མངོན་པར་ཤེས་པར་དབང་བསྒུར་བ་དང་། 
ལྷ་དང་ཚངས་པ་འཕགས་པའི་གནས་པ་ལ་དབང་བསྒྱུར་བ་ཉིད་བྱེད་དོ། །ལྟའི་གནས་པ་ནི་ 
བསམ་གཏན་བཞི་དང་གཟུགས་མེད་པའི་སྟོམས་འཇུག་བཞིའོ། །ཚངས་པའི་གནས་པ་ནི་ཚད་ 
མེད་པ་བཞིའོ། །རྣམ་ཐར་སྒོ་གསུམ་ལ་སོགས་པ་འཕགས་པའི་གནས་པའོ། །ལྡན་པ་ནི་ 
དཀར་པོའི་ཆོས་རྣམས་ཀྱི་གཙོ་བོའི་ཡོན་ཏན་དང་ལྡན་པ་སྟེ་སེམས་ཀྱི་དབང་ཐོབ་པ་ལ་བརྟེན་ 
ནས་ཡོན་ཏན་ཁྱད་པར་ཅན་འགྲུབ་པ་དང་། རྣམ་པར་གྲོལ་བ་དང་རྣམ་པར་གྲོལ་བའི་ཡེ་ཤེས་ 
ཀྱི་རྟེན་དུ་གྱུར་པའི་ཕྱིར་རོ། །གཞིའི་འཇུག་པ་ནི་བསམ་གཏན་སྒོམ་པའི་གང་ཟག་དེ་དག་ལ་ 
ཡོད་ཀྱི་གཞན་ལ་མེད་ཅིང་། དེ་ནི་དབྱེ་བ་རྣམ་པ་གསུམ་སྟེ། གཉེན་པོའི་ཡན་ལག་གིས་དབྱེ་ 
ན་རྟོག་དཔྱོད་གཉིས་བཅས། རྟོག་མེད་དཔྱོད་བཅས། རྟོག་དཔྱོད་གཉིས་ཀ་མེད་པ་གསུམ་སྟེ་ 
དོན་གོང་དུ་བཤད་པ་བཞིན་ནོ། །ཡོན་ཏན་གྱི་ཡན་ལག་གིས་ཕྱེ་ན་བསམ་གཏན་གཉིས་པ་ 
མན་ཆད་དགའ་བ་དང་ལྡན་པ་དང་། གསུམ་པ་བདེ་བ་དང་ལྡན་པ། བཞི་པ་ཡན་ཆད་བཏང་ 
སྙོམས་དང་ལྡན་པ་སྟེ་རྣམ་པ་གསུམ་མོ། །བསམ་གཏན་དེ་འདྲར་ཡོངས་སུ་ཤེས་ནས་མཁས་ 
པས་ཡང་དག་པར་སྒྲབ་པར་བྱེད་དོ། ། 
དྲུག་པ་༼ཤེས་རབ་ཕར་ཕྱིན་གྱི་རབ་དབྱེ༽ཞི། 


ཤིས་བྱ་ཡང་དག་རབ་རྣམ་འབྱེད། ། 
ཏིང་ངེ་འཛིན་ལ་བརྟེན་པ་དང་། ། 
ཀུན་ནས་ཉོན་མོངས་ཤིན་ཏུ་གྲོལ། ། 
ཤིས་རབ་འཚོ་བ་ལེགས་བཤད་དང་། ། 
ཆོས་རྣམས་ཀྱི་ནི་མཆོག་ཡིན་ཏེ། ། 

དེ་དག་ལ་ཡོད་དེ་ནམ་གསུམ། ། 

ཤེས་རབ་དེ་འདྲར་ཡོངས་ཤེས་ནས། ། 

མཁས་པ་ཡང་དག་སྦྲབ་པར་བྱེད། ། 
ཅེས་པས་བསྟན་ཏེ། ཤེས་རབ་ཀྱི་ངོ་བོ་ཇི་ལྟ་ཇི་སྟེད་ཀྱི་ཤེས་བྱ་ཐམས་ཅད་ཕྱིན་ཅི་མ་ལོག་པས་ 
ཡང་དག་པར་རབ་ཏུ་རྣམ་པར་འབྱེད་པའོ། །བདེན་དོན་མཐོང་བའི་ཤེས་རབ་དེ་ལྟ་བུའི་རྒྱུ་ནི 
ཏིང་ངེ་འཛིན་ལ་བརྟེན་པ་དང་། འབྲས་བུ་ཀུན་ནས་ཉོན་མོངས་པ་རྣམས་ལས་གྲོལ་བར་བྱེད་དེ་ 
འཇིག་རྟེན་པའི་ཤེས་རབ་ཀྱིས་ཉོན་མོངས་པ་རེ་ཞིག་གཞིལ་བར་བྱེད། འཇིག་རྟེན་ལས་འདས་ 
པ་ཉན་རང་གི་ཤེས་རབ་ཀྱིས་ཉོན་མོངས་པའི་སྒྲིབ་པ་བག་ལ་ཉལ་སྤོང་བར་ཁྱེད། བདག་མེད་ 
གཉིས་རྟོགས་པ་ཐེག་པ་ཆེན་པོའི་ཤེས་རབ་ཀྱིས་སྒྲིབ་པ་གཉིས་ཀྱི་བག་ལ་ཉལ་སྤོང་བར་བྱེད་ 
དོ། །བྱེད་ལས་ནི་འཇིག་རྟེན་པའི་ཚོང་དང་ཞིང་རྨོ་སོགས་འཚོ་ཚིས་ཤེས་པའི་ཤེས་རབ་ཀྱིས་ 
སྲོག་གནས་སྐབས་སུ་འཚོ་བ་ཙམ་བྱེད་མོད་ཀྱང་། དེ་ལས་ཁྱད་པར་དུ་འཕགས་པ་ཟབ་ཅིང་རྒྱ་ 
ཆེ་བའི་ཆོས་ཀྱི་འཚེ་བས་དགེ་བའི་རྩ་བའི་སྲོག་མི་འཆད་པར་མཐར་ཐུག་ཀྱང་ཆུབ་ཆེན་པོ་རྟག་ 
པའི་གོ་འཕང་འགྲུབ་པས་ཤེས་རབ་ཀྱི་འཚོ་བ་དམ་པ་དང་། གཞན་ལ་ལེགས་པར་བཤད་པས་ 
དགེ་བའི་འཚོ་བ་སྒྲབ་པར་བྱེད་པའི་ཕྱིར་རོ། །ལྡན་པ་ནི་ཆོས་རྣམས་ཐམས་ཅད་ཀྱི་སྡོད་མཆོག་ 
ཊུ་གྱུར་ཕ་ཤེས་རབ་ཀྱི་ཕ་རོལ་ཉུ་ཕྱིན་པའི་ཡོན་ཏན་དང་ལྡན་པ་ཡིན་ཏེ། ཡུམ་རྣམས་ལས། 
ཤེས་རབ་ཀྱི་ཕ་རོལ་ཏུ་ཕྱིན་པ་ནི་ཕ་རོལ་ཏུ་ཕྱིན་པ་རྣམས་ཀྱི་དམ་པའོ། །གཙོ་བོའོ། །ཁྱད་པར་ 
ཅན་ནོ་ཞེས་གསུངས་པ་བཞིན་ནོ། །གཞིའི་འཇུག་པ་ནི་རྟེན་གྱི་གང་ཟག་ཤེས་རབ་ཅན་རྣམས་ 
ལ་ཡོད་ཀྱི་གཞན་ལ་མེད་པའི་ཁྱད་པར་དང་ཤེས་རབ་དེ་ལ་འཇུག་པའི་དབྱེ་བ་ནི། སྐབས་ 
འདིར་ཤེས་རབ་ཀྱི་གཙོ་བོའི་དབང་དུ་བྱས་ཏེ་འཇིག་རྟེན་པའི་ཤེས་རབ་ཆོས་མཆོག་མན་ཆད་ 
དང་། འཇིག་རྟེན་ལས་འདས་པ་ཆུང་རུའི་ཉན་རང་གི་ཤེས་རབ་དང་། འཇིག་རྟེན་ལས་འདས་ 
པ་ཆེན་པོ་བྱང་སེམས་འཕགས་པ་རྣམས་ཀྱི་ཤེས་རབ་དང་རྣམ་པ་གསུམ་མོ། །ཤེས་རབ་དེ་ 
འདྲར་ཡོངས་སུ་ཤེས་ནས་མཁས་པས་ཡང་དག་པར་སྒྲབ་པར་བྱེད་དོ། །ཅེས་སོ། ། 


42 མི་ཕམ་འཛཇམ་དབྱངས་རྒྱ་མཚོ། 
བདུན་པ་དཀར་པོའི་ཆོས་ཐམས་ཅད་ཕ་རོལ་ཏུ་ཕྱིན་པ་དྲུག་གི་ནང་དུ་བསྡུ་བ་ནི། 


དཀར་པོའི་ཆོས་ཞུན་རྣམ་པར་གཡེང་བ་དང་། ། 
མཉམ་པར་བཞག་དང་གཉིས་ཀར་ཤེས་པར་བྱ། ། 
ཕ་རོལ་བྱིན་པ་གཉིས་དང་ནི། ། 
གཉིས་དང་གཉིས་ཀྱིས་ཡོངས་སུ་བསྡུས། ། 


ཞེས་ཚིགས་བཅད་གཅིག་གིས་བསྟན་ཏེ། ས་དང་ཕར་ཕྱིན་བྱང་ཕྱོགས་དགེ་བསྡུ་ལ་སོགས་ 
པའི་ཆོས་ཐམས་ཅད་ལ་རོལཏུ་ཕྱིན་པ་དྲུག་གི་ནང་དུ་འདུ་སྟེ། ཇི་ལྟར་ན་དཀར་ཕོའི་ཆོས་ཀུན་ 
ནི་མདོར་བསྡུ་ན་མཉམ་པར་མ་བཞག་པ་རྣམ་པར་གཡེང་བ་ཡི་གནས་སྐབས་ཀྱིས་བསྡུས་པའི་ 
དགེ་བ་ཇི་སྟེད་པ་དང་། མཉམ་པར་བ, །ཞག་པའི་སེམས་ཀྱིས་བསྡུས་པའི་དགེ་བ་ཇི་སྟེད་པ་དང་། 
མཉམ་པར་བཞག་པ་ཡང་ཡིན་ལ་མ་བཞག་པ་ཡང་ཡིན་པས་གཉིས་ཀར་ཤེས་པར་བྱ་བ་བཟོད་ 
བརྩོན་ལྟ་བུ་སྟེ་ཆ་གསུམ་དུ་འདུ་བ་ལས། མཉམ་པར་མ་བཞག་པའི་དགེ་བའམ་དཀར་པོའི་ 
ཆོས་ཀུན་ཕ་རོལ་ཏུ་ཕྱིན་པ་སྦྱིན་པ་དང་ཚུལ་ཁྲིམས་ཏེ་དང་པོ་གཉིས་ཀྱིས་ཡོངས་སུ་བསྡུས་པ་ 
ཡིན་ཏེ། སྦྱིན་པ་ཡང་ལུས་ཀྱི་སྒོ་ནས་ཡོངས་སུ་གཏོང་བས་མཉམ་པར་མ་བཞག་པའི་ངོ་བོ་ཡིན་ 
ཞིང་། ཚུལ་ཁྲིམས་ཀྱང་སོ་ཐར་དང་། བསམ་གཏན། ཟག་མེད་ཀྱི་སྡོམ་པ་གསུམ་ལས། སོ་ཐར་ 
གྱི་ལུས་ངག་གི་སྡོང་བ་བདུན་ནི་མཉམ་པར་མ་བཞག་པ་སྟེ་སེམས་ཀྱིས་བསྡུས་པ་མིན་པས་ 
སོ། །བསམ་གཏན་ཤེས་རབ་གཉིས་ཀྱིས་མཉམ་པར་བཞག་པའི་དཀར་ཆོས་རྣམས་བསྡུས་ཏེ། 
བསམ་གཏན་ནི་དངོས་སུ་མཉམ་པར་བཞག་པའི་རང་བཞིན་ཡིན་ལ། དེའི་ནང་དུ་བསམ་ 
གཏན་དང་ཟག་མེད་ཀྱི་སྡོམ་པ་ཡང་བསྡུའོ། །ཤེས་རབ་ལ་ཐོས་བསམ་གྱི་ཤེས་རབ་ནི་མཉམ་ 
པར་མ་བཞག་པའི་ནང་དུ་བསྡུ་ལ། སྒོམ་པའི་ཤེས་རབ་ནི་མཉམ་བཞག་ཏུ་འདུ་སྟེ་ལྷག་མཐོང་ 
ཡིན་པའི་སོ། །བཟོད་པ་བརྩོན་འགྲུས་གཉིས་ནི། མཉམ་པར་མ་བཞག་པའི་སྦྱིན་པ་དང་ཚུལ་ 
ཁྲིམས་ལ་འཇུག་པའི་དུས་ན་ཡོད་པ་མ་བཞག་པར་གཏོགས་ལ། ཞི་ལྟག་སྒོམ་པའི་དུས་སུ་ཡང་ 
བཟོད་བརྩོན་ཡོད་པ་ནི་མཉམ་པར་བཞག་པར་གཏོགས་པ་ཡིན་པས་དེ་གཉིས་ཀྱིས་དེ་དག་ 


ཕར་ཕྱིན་དང་བསྡུ་བའི་རྣམ་གཞག 43 
ཡོངས་སུ་བསྡུས་པའོ། ། 
བརྒྱད་པ་ཕར་ཕྱིན་རྣམས་ཀྱི་མི་མཐུན་ཕྱོགས་སྤོང་བ་ནི། ཕྱིན་དྲུག་རེ་རེར་ཚིགས་ 
བཅད་རེ་རེས་བསྟན་ཏེ། 
དང་པོ་སྦྱིན་པའི་ཕར་ཕྱིན་གྱི་མི་མཐུན་ཕྱོགས་སྤོང་བ༽ནི། 


བྱང་ཆུབ་སེམས་དཔའི་སྦྱིན་པ་ནི། ། 
མ་ཆགས་མི་ཆགས་ཆགས་པ་མེད། ། 
ཆགས་པ་ཉིད་ཀྱང་མ་ཡིན་ཏེ། ། 

མ་ཆགས་མི་ཆགས་ཆགས་པ་མེད། ། 


ཅེས་པས་བསྟན་ཏེ། བྱང་ཆུབ་སེམས་དཔའི་སྦྱིན་པ་ནི་མི་མཐུན་ཕྱོགས་བདུན་དང་བྲལ་བ་སྟེ། 
གང་ཞེ་ན་ལོངས་སྤྱོད་ཀྱི་དངོས་པོ་ལ་ཆགས་ནས་གཏོང་མི་ཕོད་པ་ནི་མི་མཐུན་ཕྱོགས་ཡིན་ལ་དེ་ 
སྤང་བས་ལོངས་སྤྱོད་ལ་མ་ཆགས་པའོ། །སློང་བ་འོང་ན་དེ་མ་ཐག་ཏུ་མི་སྦྱིན་པར་དུས་འགྱང་སྟེ་ 
ཕྱི་བཤོལ་བྱེད་པ་སྤངས་པས་ཕྱི་བཤོལ་ལ་མི་ཆགས་པ་དང་། སྦྱིན་པ་འདི་ཙམ་བཏང་བས་ཆོག་ 
ཅེས་སམ་གང་ཟག་འདི་ཙམ་ལ་སྦྱིན་ཞེས་སམ། ཕྱོགས་འདིར་སྦྱིན། དུས་འདི་ཙམ་ཞིག་ཏུ་སྦྱིན་ 
ཞེས་ཕྱོགས་ལྟུང་རིས་ཆད་ལྟ་བུས་ཆོག་འཛིན་མེད་པར་དངོས་པོ་དང་ཡུལ་དུས་གང་ཟག་ཕྱོགས་ 
ལྷུང་མེད་པར་བྱེད་པས་ཆོག་པར་འཛིན་པ་ལ་ཆགས་པ་མེད་པ་དང་། སྦྱིན་པ་བྱིན་པའི་ལན་ལ་ 
རེ་བས་ཆགས་པ་ཉིད་ཀྱང་མ་ཡིན་ཏེ། སྦྱིན་པ་ཕྱིན་པས་མ་འོངས་པ་ན་ལོངས་སྦྱོད་ཆེན་པོའི་ 
རྣམ་སྨིན་འདོད་པ་ལ་མ་ཆགས་པ་དང་། མི་མཐུན་ཕྱོགས་སེར་སྣ་དང་ཚགས་པའི་བག་ཉལ་ལ་ 
མི་ཆགས་པ་སྟེ། སེར་སྣས་བསླད་པ་ཅུང་ཟད་ཀྱང་མེད་པར་གཏོང་བའོ། །ཡིད་བྱེད་དང་རྣམ་ 
རྟོག་གི་རྣམ་པར་གཡེང་བ་ལ་ཆགས་པ་མེད་པ་ནི་སྦྱིན་པ་ལ་སོགས་པ་ཉན་རང་གི་བྱང་ཆུབ་ཏུ་ 
བསྔོ་བའི་ཡིད་བྱེད་དང་། འཁོར་གསུམ་དུ་དམིགས་པའི་རྣམ་པར་རྟོག་པ་སྤངས་པའོ། ། 


44 མི་ཕམ་འདམ་དབྱངས་རྒྱ་མཚོ། 
གཉིས་པ་༼ཚུལ་ཁྲིམས་ཕར་ཕྱིན་གྱི་མི་མཐུན་ཕྱོགས་སྤོང་བ་ཞི། 


བྱང་ཆུབ་སེམས་དཔའི་ཚུལ་ཁྲིམས་ནི། ། 

མ་ཆགས་མི་ཆགས་ཆགས་པ་མེད། ། 

ཆགས་པ་ཉིད་ཀྱང་མ་ཡིན་ཏེ། ། 

མ་ཆགས་མི་ཆགས་ཆགས་པ་མེད། ། 
ཅེས་པས་བསྟན་ཏེ། དེ་བཞིན་དུ་ཀྱང་ཆུབ་སེམས་དཔའི་ཚུལ་ཁྲིམས་ནི། འཆལ་ཚུལ་ལ་མ་ 
ཆགས། ཕྱི་བཤོལ་ལ་མི་ཆགས། ཕྱོགས་རེའི་ཆོག་འཛིན་ལ་ཆགས་པ་མེད། ཚུལ་ཁྲིམས་ 
ཀྱིས་གཞན་གནོད་མ་བྱས་པ་སོགས་ཀྱི་ལན་དུ་རེ་བ་ལ་ཆགས་པ་ཉིད་ཀྱང་མ་ཡིན་ཏེ། ཟག་ 
བཅས་ཀྱི་རྣམ་སྨིན་ལ་མི་ཆགས། ཉོན་མོངས་པའི་བག་ཉལ་ལ་མི་ཆགས། དམན་ལམ་ཡིད་ 
བྱེད་དང་འཁོར་གསུམ་དངོས་ཞེན་གྱི་རྣམ་རྟོག་ལ་ཆགས་པ་མེད་པའོ། ། 

གསུམ་པ་༼བཟོད་པའི་ཕར་ཕྱིན་གྱི་མི་མཐུན་ཁྱོགས་སྤོང་བ་༽ནི། 


བྱང་ཆུབ་སེམས་དཔའི་བཟོད་པ་ནི། ། 

མ་ཆགས་མི་ཆགས་ཆགས་པ་མེད། ། 

ཆགས་པ་ཉིད་ཀྱང་མ་ཡིན་ཏེ། ། 

མ་ཆགས་མི་ཆགས་ཆགས་པ་མེད། ། 
ཅེས་པས་བསྟན་ཏེ། བྱང་ཆུབ་སེམས་དཔའི་བཟོད་པ་ནི་ཞེ་སྡང་གིས་རྒྱུད་འབྲུག་ནས་གཞན་ 
ལ་གནོད་པ་བྱེད་པ་ལ་མ་ཆགས་པ་དང་། དེ་མ་ཐག་ཏུ་བཟོད་པར་མི་བྱེད་པར་ཕྱི་བཤོལ་ལ་ 
མི་ཆགས་པ་དང་། བཟོད་པ་ཉི་ཚེ་བ་ཅུང་ཟད་ཙམ་གྱིས་ཚོག་པར་འཛིན་པ་ལ་ཆགས་པ་མེད་ 
པ་དང་། འདི་ལ་བཟོད་པར་བྱས་ན་ཚུར་རང་ལ་ལན་དུ་ཕན་འདོགས་པ་ལ་ཆགས་པ་ཉིད་ 
ཀྱང་མ་ཡིན་ཏེ། བཟོད་པ་བསྒོམས་ན་མ་འོངས་པར་གཟུགས་བྱད་བཟང་ཞིང་འཁོར་མང་ 


པོར་འགྱུར་རོ་སྟམ་དུ་རྣམ་སྨྲིན་ལ་མ་ཆགས་པ་དང་། མི་མཐུན་ཕྱོགས་ཞེ་སྡང་གི་བག་ཉལ་ 

ལ་མི་ཆགས་པ་དང་། ཡིད་བྱེད་དང་རྣམ་རྟོག་གི་གཡེང་བ་ལ་ཆགས་པ་མེད་པའོ། ། 
བཞི་ཕ་༼བརྩོན་འགྲུས་ཀྱི་ཕར་ཕྱིན་གྱི་མི་མཐུན་ཕྱོགས་སྤོང་བ༽ནི། 


བྱང་ཆུབ་སེམས་དཔའི་བརྩོན་འགྲུས་ནི། ། 

མ་ཆགས་མི་ཆགས་ཆགས་པ་མེད། ། 

ཆགས་པ་ཉིད་ཀྱང་མ་ཡིན་ཏེ། ། 

མ་ཆགས་མི་ཆགས་ཆགས་པ་མེད། ། 
ཅེས་པས་བསྟན་ཏེ། བྱང་ཆུབ་སེམས་དཔའི་བརྩོན་འགྲུས་ནི། མི་མཐུན་ཕྱོགས་ལེ་ལོ་མངོན་ 
གྱུར་ལ་མ་ཆགས་པ་དང་། དགེ་ཡྱོགས་ལ་མྱུར་དུ་མི་འཇུག་པར་ཕྱི་བཤོལ་ལ་མི་ཆགས་པ་ 
དང་། བརྩོན་འགྲུས་ཉི་ཆོ་བས་ཆོག་པར་འཛིན་པ་ལ་ཆགས་པ་མེད་པ་དང་། གཞན་དོན་ལ་ 
བརྩོན་པས་དེས་བདག་ལ་ཕན་འདོགས་པའི་ལན་ལ་ཆགས་པ་ཉིད་ཀྱང་མ་ཡིན་ཏེ། མ་ 
འོངས་པར་ལས་ཀྱི་མཐའ་རྣམས་འགྲུབ་པ་སོགས་རྣམ་སྨིན་ལ་མ་ཆགས་པ་དང་། མི་མཐུན་ 
ཕྱོགས་ལེ་ལོའི་བག་ཉལ་ལ་མི་ཆགས་པ་དང་། དམན་ལམ་ཡིད་བྱེད་དང་འཁོར་གསུམ་རྣམ་ 


པར་རྟོག་པ་ལ་ཆགས་པ་མེད་པའོ། ། 
ལྔ་པ་༼ཿ བསམ་གཏན་ཕར་རྱིན་གྱི་མི་མཐུན་ཕྱོགས་སྤོང་བནི། 
བྱང་ཆུབ་སེམས་དཔའི་བསམ་གཏན་ནི། ། 
མ་ཆགས་མི་ཆགས་ཆགས་པ་མེད། ། 
ཆགས་པ་ཉིད་ཀྱང་མ་ཡིན་ཏེ། ། 
མ་ཆགས་མི་ཆགས་ཆགས་པ་མེད། ། 


ཅེས་པས་བསྟན་ཏེ། བྱང་ཆུབ་སེམས་དཔའི་བསམ་གཏན་ནི་མི་མཐུན་ཕྱོགས་རྣམ་གཡེང་ 
མངོན་གྱུར་ལ་མ་ཆགས་པ་དང་། ནམ་ཞིག་བསྒོམ་སྟམ་དུ་ཕྱི་བཤོལ་ལ་མི་ཆགས་པ་དང་། 
བསམ་གཏན་ཉི་ཚེ་བ་ཙམ་གྱིས་ཆོག་འཛིན་ལ་ཆགས་པ་མེད་པ་དང་། བསམ་གཏན་གྱིས་ 

གཞན་ལ་ཕན་བཏགས་པའི་ལན་ལ་ཆགས་པ་ཉིད་ཀྱང་མ་ཡིན་ཏེ། ལུས་ལ་ནད་མེད་པ་དང་ 
ཁམས་གོང་མར་སྩེ་བའི་རྣམ་སྨིན་ལ་མ་ཆགས་པ་དང་། མི་མཐུན་ཕྱོགས་རྣམ་གཡེང་གི་བག་ 
ཉལ་ལ་མི་ཆགས་པ་དང་། དམན་ལམ་ཡིད་བྱེད་དང་འཁོར་གསུམ་དུ་རྟོག་པའི་གཡེང་བ་ལ་ 
ཆགས་པ་མེད་པའོ། ། 

དྲུག་པ་༼ཤིས་རབ་ཕར་ཕྱིན་གྱི་མི་མཐུན་ཕྱོགས་སྦོང་བ་༽ནི། 


བྱང་ཆུབ་སེམས་དཔའི་ཤེས་རབ་ནི། ། 
མ་ཆགས་མི་ཆགས་ཆགས་པ་མེད། ། 
ཆགས་པ་ཉིད་ཀྱང་མ་ཡིན་ཏེ། ། 

མ་ཆགས་མི་ཆགས་ཆགས་པ་མེད། ། 


ཅེས་པས་བསྟན་ཏེ། བྱང་ཆུབ་སེམས་དཔའི་ཤེས་རབ་ནི། རྟག་ཆད་ཀྱི་ལྟ་བ་སོགས་ཤེས་ 
རབ་འཆལ་བ་མངོན་གླུར་ལ་མ་ཆགས་པ་དང་། དགེ་བའི་བཤེས་གཉེན་བཀུར་སྟིས་བསྟེན་ 
པ་དང་ཐོས་བསམ་སོགས་ལ་ཕྱི་བཤོལ་བྱེད་པ་ལ་མི་ཆགས་པ་དང་། ཤེས་རབ་ཅུང་ཟད་ཙམ་ 
གྱིས་ཆོག་པར་འཛིན་པ་ལ་ཆགས་པ་མེད་པ་དང་། བདག་གིས་ཆོས་བཤད་པ་ན་གཞན་གྱིས་ 
བདག་ལ་ཕན་འདོགས་སུ་རེ་བས་ལན་ལ་ཆགས་པ་ཉིད་ཀྱང་མ་ཡིན་ཏེ། དེ་ལྟར་ཤེས་རབ་ 
སྦྱངས་ན་མ་འོངས་པ་ན་མཁས་པར་འགྱུར་སྟམ་དུ་རྣམ་སྨིན་ལ་མ་ཆགས་པ་དང་། འཆལ་ 
བའི་ཤེས་རབ་ཀྱི་བག་ལ་ཉལ་ལ་མི་ཆགས་པ་དང་། དམན་པའི་མྱང་འདས་སུ་བསྡོ་བ་དང་ 
འཁོར་གསུམ་དངོས་ཞེན་གྱི་རྣམ་རྟོག་གི་གཡེང་བ་ལ་ཆགས་པ་མེད་པའོ། ། 

དགུ་པ་ཕ་རོལ་ཉུ་ཕྱིན་པ་རྣམས་ཀྱི་ཡོན་ཏན་བསྟན་པ་ལས། དང་པོ་སྦྱིན་པའི་ཕར་ཕྱིན་ 
རྒྱ་ཆེ་བ་དང་། ཟང་ཟིང་མེད་པ་དང་། དོན་ཆེ་བ་དང་། མི་ཟད་པའི་ཡོན་ཏན་བཞི་དང་ལྡན་ 
པར་བསྟན་པ་ནི། 


སངས་རྒྱས་སྲས་རྣམས་སློང་དང་འཕྲད་ན་རང་གི་སྲོག་ཀྱང་རྟག་ཏུ་གཏོང་། ། 
སྙིང་རྡེས་གཞན་ལས་ལན་ཀྱང་མི་རེ་འདོད་པའི་འབྲས་ཐུ་དོན་མི་གཉེར། ། 

ྒྱིན་པ་དེ་ཉིད་ཀྱིས་ཀྱང་སྐྱེ་བོ་ཐམས་ཅད་བྱང་ཆུབ་གསུམ་ལ་བཀོད། ། 

སྒྱིན་པ་ཡེ་ཤེས་ཀྱིས་ཡོངས་ཟིན་པས་འཇིག་རྟེན་དག་ན་མི་ཟད་བཞག ། 
ཅེས་སངས་རྒྱས་ཀྱི་སྲས་བྱང་ཆུབ་སེམས་དཔའ་རྣམས་སློང་བ་པོ་དང་འཕྲད་ན་རང་གི་སྲོག་ 
ཀྱང་གཏོང་ན་དངོས་པོ་གཞན་ལྟ་ཅེ་སྨྲོས་སོ། །གཏོང་བ་དེ་ཡང་དུས་རེས་འགའ་བ་མ་ཡིན་ 
པར་འཁོར་བའི་མཐའི་བར་དུ་རྟག་ཏུ་གཏོང་བ་ནི་སྦྱིན་པ་ཆེ་བའི་ཡོན་ཏན་ནོ། །སྙིང་རྗེས་ 
ཀུན་ནས་བསླངས་ཏེ་གཞན་ལ་ཕན་འདོད་ཁོ་ནས་སྟྱིན་པ་ཡིན་པས་གཞན་ལས་ཕན་ 
བཏགས་པ་དེའི་ལན་ཀྱང་མི་རེ་ལ། ཕྱི་མར་སྦྱིན་པ་དེའི་རྣམ་སྨིན་ཡིད་འོང་འདོད་པའི་འབྲས་ 
བུའང་དོན་དུ་མི་གཉེར་བ་ནི་ཟང་ཟིང་མེད་པའོ། །སྦྱིན་པ་དེ་ཉིད་ཀྱིས་བསྡུས་ནས་ཀྱང་སྐྱེ་བོ་ 
ཐམས་ཅད་རང་རང་མོས་པའི་བྱང་ཆུབ་གསུམ་ལ་བཀོད་པ་ནི་དོན་ཆེ་བའོ། སྦྱིན་པ་དེ་ཉིད་ 
འཁོར་གསུམ་མི་དམིགས་པའི་ཡེ་ཤེས་ཀྱིས་ཡོངས་སུ་ཟིན་པས་འཇིག་རྟེན་པ་ལྟར་འཁོར་ 
བའི་འབྲས་བུ་སྨིན་ནས་ཟད་པ་དང་ཉན་རང་ལྟར་མྱང་འདས་ཐོབ་ནས་ཟད་པ་མིན་པར། 
འཁོར་འདས་ཀྱི་མཐའ་ལ་མི་གནས་པའི་མྱ་ངན་ལས་འདས་པ་ཆེན་པོ་ཐོབ་སྟེ་འཇིག་རྟེན་ 
དག་ན་ཕྱི་མའི་མཐའི་བར་དུ་མི་ཟད་པར་བཞག་པ་ནི་མི་ཟད་པའི་ཡོན་ཏན་ནོ། ། 

གཉིས་པ་ཚུལ་ཁྲིམས་ཀྱི་ཕར་ཕྱིན་རྒྱ་ཆེ་བ་དང་། ཟང་ཟིང་མེད་པ་དང་། དོན་ཆེ་བ་དང་། 

མི་ཟད་པའི་ཡོན་ཏན་བཞི་དང་ལྡན་པར་བསྟན་པ་ནི། 
སངས་རྒྱས་སྲས་རྣམས་སྡོམ་དང་བརྩོན་པའི་རང་བཞིན་ཚུལ་ཁྲིམས་གསུམ་རྟག་བླངས། ། 
མཐོ་རིས་མངོན་པར་མི་འདོད་ཡང་དག་ཐོབ་ཀྱང་དེ་ལ་ཆགས་མི་སྐྱེད། ། 
ཚུལ་ཁྲིམས་དེ་ཉིད་ཀྱིས་ཀྱང་སྐྱེ་བོ་ཐམས་ཅད་བྱང་ཆུབ་གསུམ་ལ་བཀོད། ། 
ཚུལ་ཁྲིམས་ཡེ་ཤེས་ཀྱིས་ཡོངས་ཟིན་པས་འཇིག་རྟེན་དག་ན་མི་ཟད་བཞག ། 
ཅེས་པས་བསྟན་ཏེ། སངས་རྒྱས་སྲས་རྣམས་ཉེས་སྤྱོད་སྡོམ་པ་དང་། དགེ་ཆོས་སྡུད་པ་དང་། 
གཞན་དོན་ལ་བརྩོན་པའི་རང་བཞིན་ཅན་གྱི་ཚུལ་ཁྲིམས་གསུམ་པོ་མ་ཚང་བ་མེད་པ་དུས་རྟག་ 

པ་སྟེ་བྱང་ཆུབ་ཆེན་པོ་འཐོབ་པའི་བར་དུ་ཡང་དག་པར་བླངས་པ་ནི་ཉན་ཐོས་སོགས་ལ་མེད་ 
པའི་རྒྱ་ཆེ་བའི་ཡོན་ཏན་ནོ། །ཚུལ་ཁྲིམས་དེའི་འབྲས་བུ་མཐོ་རིས་མངོན་པར་མི་འདོད་ལ་མཐོ་ 
རིས་ཡང་དག་པར་ཐོབ་ཀྱང་དེའི་བདེ་བ་ལ་ཆགས་པ་མི་སྐྱེད་པ་ཟང་ཟིང་མེད་པའི་ཡོན་ཏན་ 
ནོ། །ཚུལ་ཁྲིམས་དེ་ཉིད་ཀྱིས་ཀྱང་སྐྱེ་བོ་ཐམས་ཅད་བྱང་ཆུབ་གསུམ་ལ་བཀོད་པ་ནི་དོན་ཆེ་ 
བའི་ཡོན་ཏན་ནོ། །ཚུལ་ཁྲིམས་དེ་རྣམ་པར་མི་རྟོག་པའི་ཡེ་ཤེས་ཀྱིས་ཡོངས་སུ་ཟིན་པས་ 
འཇིག་རྟེན་དག་ན་ནམ་ཡང་མི་ཟད་པའི་གཏེར་དུ་བཞག་པ་ནི་མི་ཟད་པའི་ཡོན་ཏན་ནོ། ། 
གསུམ་པ་བཟོད་པའི་ཕར་ཕྱིན་རྒྱ་ཆེ་བ་དང་། ཟང་ཟིང་མེད་པ་དང་། དོན་ཆེ་བ་དང་། 
མི་ཟད་པའི་ཡོན་ཏན་བཞི་དང་ལྡན་པར་བསྟན་པ་ནི། 
སངས་རྒྱས་སྲས་རྣམས་ཤིན་ཏུ་བྱ་དཀའ་དེ་བཞིན་མི་ཡི་གནོད་ཀུན་བཟོད། ། 
མཐོ་རིས་གཉེར་དང་མི་ནུས་པས་མིན་འཇིགས་པས་མ་ཡིན་ཕན་ལྟས་མིན། ། 
བཟོད་པ་བླ་ན་མེད་པས་སྐྱེ་བོ་ཐམས་ཅད་བྱང་ཆུབ་གསུམ་ལ་བཀོད། ། 
བཟོད་པ་ལེ་ཤེས་ཀྱིས་འོངས་ཟིན་པས་འཇིག་རྟེན་དག་ན་མི་ཟད་བཞག ། 
ཅེས་པས་བསྟན་ཏེ། རྒྱལ་བའི་སྲས་རྣམས་ཤིན་ཏུ་བྱ་དཀའ་བ་སེམས་ཅན་ཐམས་ཅད་སྨིན་ 
པར་བྱ་བ་དང་བདག་ཉིད་ཀྱིས་སངས་རྒྱས་ཀྱི་ཆོས་རྫོགས་པར་བྱ་བའི་ཕྱིར་ཡུན་རིང་པོར་ 
འཁོར་བར་སྐྱེ་བ་བསམ་བཞིན་འཛིན་ཞིང་ཚ་གྲང་བཀྲེས་སྐོམ་ལ་སོགས་པའི་སྡུག་བསྔལ་ལ་ 
ཇི་མི་སྙམ་པ་དང་། དེ་བཞིན་མི་ཡི་གནོད་པ་ཀུན་བཟོད་པས་རྒྱ་ཆེ་བའོ། །བཟོད་པ་བསྐོམ་པ་ 
དེ་ཡང་རང་གིས་མཐོ་རིས་ཀྱི་བདེ་བ་དོན་དུ་གཉེར་བ་མིན་ལ། མངོན་པར་ཤེས་པའི་མཐུ་ 
དང་ལྡན་པས་ཕ་རོལ་ལ་གནོད་ལན་བྱེད་པ་མ་ནུས་པས་མིན་ཞིང་སེམས་ཅན་དེ་ལ་འཇིགས་ 
པས་བཟོད་པ་མ་ཡིན་ཏེ་འཇིགས་པ་ལྔ་དང་བྲལ་བས་སོ། །ཚུར་རང་ལ་ཕན་པར་ལྟ་བས་མ་ 
ཡིན་པས་ཟང་ཟིང་མེད་པའོ། །བཟོད་པ་བླ་ན་མེད་པས་སྐྱེ་བོ་ཐམས་ཅད་བྱང་ཆུབ་གསུམ་ལ་ 
བཀོད་པ་ནི་དོན་ཆེ་བའོ། །བཟོད་པ་ཡེ་ཤེས་ཀྱིས་ཡོངས་སུ་ཟིན་པས་འཇིག་རྟེན་དག་ན་མི་ 
ཟད་བཞག་པ་མི་ཟད་པའི་ཡོན་ཏན་ནོ། ། 

བཞི་པ་བརྩོན་འགྲུས་ཀྱི་ཕར་ཕྱིན་རྒྱ་ཆེ་བ་དང་། ཟང་ཟིང་མེད་པ་དང་། དོན་ཆེ་བ་དང་། 
མི་ཟད་པའི་ཡོན་ཏན་བཞི་དང་ལྡན་པར་བསྟན་པ་ནི། 


རྒྱལ་བའི་སྲས་རྣམས་གོ་ཆ་སྦྱོར་བའི་བདག་ཉིད་བརྩོན་འགྲུས་དཔེ་མེད་བྱས། ། 
རང་དང་གཞན་གྱི་ཉོན་མོངས་ཚོགས་གཞོམ་བྱང་ཆུབ་དམ་པ་འཐོབ་པར་བྱེད། ། 
བརྩོན་འཁྲུསདེ་ཉིད་ཀྱིས་ཀྱང་སྐྱེ་བོ་ཐམས་ཅད་བྱང་ཆུབ་གསུམ་ལ་བཀོད། ། 
བརྩོན་འགྲུས་ཡེ་ཤེས་ཀྱིས་ཡོངས་ཟིན་པས་འཇིག་རྟེན་དག་ན་མི་ཟད་བཞག ། 
ཅེས་པས་བསྟན་ཏེ། རྒྱལ་བའི་སྲས་རྣམས་བསམ་པ་གོ་ཆ་དང་རྗེས་སུ་བསྒྲབ་པའི་སྦྱོར་བའི་ 
བདག་ཉིད་ཀྱི་བརྩོན་འགྲུས་ནི་ཉོན་མོངས་པ་དང་མ་འདྲེས་པས་འཇིག་རྟེན་པའི་བརྩོན་ 
འགྲུས་ལས་འཕགས་ཤིང་། བདག་མེད་གཉིས་རྟོགས་པ་དང་རང་གཞན་དོན་གཉིས་སྒྲབ་ 
པས་ཉན་རང་གི་བརྩོན་འགྲུས་ལས་འཕགས་ཤིང་། ཕྱོགས་དང་དུས་ཀྱི་ཚད་དཔག་པར་ 
དཀའ་བའི་བརྩོན་འགྲུས་ཡིན་པས་དཔེ་མེད་པ་རྩོམ་པར་བྱས་པ་ནི་རྒྱ་ཆེ་བའོ། །དེས་རང་ 
དང་གཞན་གྱི་ཉོན་མོངས་པའི་ཚོགས་གཞོམ་པར་ཀྱས་ནས་བྱང་ཆུབ་དམ་པ་ཐོབ་པར་བྱེད་པ་ 
ཟང་ཟིང་མེད་པའོ། །བརྩོན་འགྲུས་དེ་ཉིད་ཀྱིས་ཀྱང་སྐྱེ་བོ་ཐམས་ཅད་བྱང་ཆུབ་གསུམ་ལ་ 
བཀོད་པ་ནི་དོན་ཆེ་བའི་ཡོན་ཏན་ནོ། །བརྩོན་འགྲུས་ཡེ་ཤེས་ཀྱིས་ཡོངས་སུ་ཟིན་པས་འཇིག་ 
རྟེན་དག་ན་མི་ཟད་བཞག་པ་མི་ཟད་པའི་ཡོན་ཏན་ནོ། ། 
ལྔ་པ་བསམ་གཏན་གྱི་ཕར་ཕྱིན་རྒྱ་ཆེ་བ་དང་། ཟང་ཟིང་མེད་པ་དང་། དོན་ཆེ་བ་དང་། 
མི་ཟད་པའི་ཡོན་ཏན་བཞི་དང་ལྡན་པར་བསྟན་པ་ནི། 


རྒྱལ་བའི་སྲས་རྣམས་ཏིང་འཛིན་མང་ལྡན་བསམ་གཏན་རྣམ་པ་ཐམས་ཅད་བསྒྲབས། ། 
བསམ་གཏན་བདེ་བ་ཕུལ་གྱིས་གནས་ཤིང་སྙིང་རྗེས་སྐྱེ་བ་དམན་ལ་བརྟེན། ། 
བསམ་གཏན་དེ་ཉིད་ཀྱིས་ཀྱང་སྐེ་བོ་ཐམས་ཅད་བྱང་ཆུབ་གསུམ་ལ་བཀོད། ། 
བསམ་གཏན་ལེ་ཤེས་ཀྱིས་ཡོངས་ཟིན་བས་འཇིག་རྟེན་དག་ན་མི་ཟད་བཞག ། 

ཅེས་པས་བསྟན་ཏེ། རྒྱལ་བའི་སྲས་རྣམས་དཔའ་བར་འགྲོ་བ་ལ་སོགས་པའི་ཏིང་ངེ་འཛིན་ 
རྣམ་པ་ཤིན་ཏུ་མང་པོ་དང་ལྡན་ཞིང་བསམ་གཏན་བཞི་སོགས་དང་རྣམ་ཐར་ཟད་པར་ཟིལ་ 
གནོན་སོགས་ཀྱི་རྣམ་པ་ཐམས་ཅད་སྒྲབ་པ་ནི་རྒྱ་ཆེ་བའོ། །བསམ་གཏན་གྱི་བདེ་བ་ཕུལ་དུ་ 
བྱུང་བ་ཅན་གྱིས་གནས་ཤེང་དེ་ཡི་རོ་མི་ཕྱོང་བར་སྟིང་རྗེས་སྐྱེ་བ་དམན་པ་འདོད་པའི་ཁམས་ 
སུ་སྐྱེ་བ་ལ་བརྟེན་པ་ནི་ཟང་ཟིང་མེད་པའོ། །བསམ་གཏན་དེ་ཉིད་ཀྱིས་ཀྱང་སྐྱེ་བོ་ཐམས་ཅད་ 
བྱང་ཆུབ་གསུམ་ལ་བཀོད་པ་དོན་ཆེ་བའོ། །བསམ་གཏན་ཡེ་ཤེས་ཀྱིས་ཡོངས་ཟིན་པས་ 
འཇིག་རྟེན་དག་ན་མི་ཟད་བཞག་པ་མི་ཟད་པའི་ཡོན་ཏན་ནོ། ། 
དྲུག་པ་ཤེས་རབ་ཀྱི་ཕར་ཕྱིན་རྒྱ་ཆེ་བ་དང་། ཟང་ཟིང་མེད་པ་དང་། དོན་ཆེ་བ་དང་། 
མི་ཟད་པའི་ཡོན་ཏན་བཞི་དང་ལྡན་པར་བསྟན་པ་ནི། 


རྒྱལ་བའི་སྲས་རྣམས་དེ་ཉིད་ཤེས་བྱ་གང་ཡིན་མཐའ་དག་རྣམ་ཀུན་ཤེས། ། 
རྱ་ངན་འདས་འའང་བློ་ཡིས་ཆགས་རབ་མི་སྐྱད་འཁོར་བར་སྨོས་ཅི་དགོས། ། 
ེ་ཤེས་དེ་ཉིདཀྱིས་ཀྱང་སྐྱེ་བ་ཐམས་ཅད་བྱང་ཆུབ་གསུམ་ལ་བཀོད། ། 
ཡེ་ཤེས་སེམས་ཅན་ཡོངས་སུ་གཟུང་བས་འཇིག་རྟེན་དག་ན་མི་ཟད་བཞག ། 
ཅེས་པས་བསྟན་ཏེ། རྒྱལ་བའི་སྲས་རྣམས་དེ་ཁོ་ན་ཉིད་ཇི་ལྟ་བ་དང་། ཤེས་བྱ་གང་ཡིན་པ་ཇི་ 
སྟེད་པ་མཐའ་དག་རྣམ་པ་ཀུན་ཏུ་ཤེས་པ་རྒྱ་ཆེ་བའི་ཡོན་ཏན་ནོ། །མྱ་ངན་ལས་འདས་པ་ ་ 
ལའང་བློ་ཡི་ཆགས་པ་རབ་ཏུ་མི་སྐྱེད་ན་འཁོར་བར་སྨོས་ཅི་དགོས་ཏེ་འཁོར་འདས་ཀྱི་སྣང་བ་ 
ཐམས་ཅད་ཀུན་རྫོབ་སྒུ་མ་ལྟ་བུ་དང་། དོན་དམ་མཉམ་པ་ཉིད་དུ་རྟོགས་པའི་ཕྱིར་རོ། །འདི་ 
ནི་ཟང་ཟིང་མེད་པའི་ཡོན་ཏན་ནོ། །ཡེ་ཤེས་དེ་ཉིདཀྱིས་ཀྱང་སྐྱེ་བོ་ཐམས་ཅད་བྱང་ཆུབ་ 
གསུམ་ལ་འགོད་པར་བྱེད་པ་ནི་དོན་ཆེ་བའི་ཡོན་ཏན་ནོ། །ཡེ་ཤེས་དེ་སྲིད་བཞིའི་མཐའ་ལ་ 
མི་གནས་པ་ཡིན་པས་ངོ་བོ་ཉིད་ཀྱིས་སྟིང་རྗེ་ཆེན་པོ་དང་འདུ་འབྲལ་མེད་པར་ ར་པའི་ཕྱིར་ 
སེམས་ཅན་ཡོངས་སུ་གཟུང་བས་འཇིག་རྟེན་དག་ན་ནམ་ཡང་མི་ཟད་པ་ཉིད་དུ་བཞག་པ་ནི་ 
ནམ་ཡང་རྒྱུན་མི་ཆད་ཅིང་ཁུབ་པས་མེ་ཟད་པའི་ཡོན་ཏན་ནོ། ། 

རྒྱ་ཆེ་བ་དང་ཟང་ཟིང་མེད། ། 
དོན་ཆེ་བ་དང་མི་ཟད་པ། ། 
སྦྱིན་ལ་སོགས་པ་ཐམས་ཅད་ཀྱི། ། 
སོན་ཏན་བཞིར་ནི་ཤེས་པར་བྱ། ། 


ཞེས་པས་བསྟན་ཏེ། དེ་ལྟར་རྒྱ་ཆེ་བ་དང་ཟང་ཟིང་མེད་པ་དང་། དོན་ཆེ་བ་དང་། མི་ཟད་པ་ 
སྟེ། སྦྱན་པ་ལ་སོགས་པ་ཐམས་ཅད་ཀྱི་ཡོན་ཏན་བཞིར་ནི་ཤེས་པར་བྱའོ། ། 
བཅུ་པ་ལ་སླར་ཡང་ཕར་ཕྱིན་དྲུག་གི་ཡོན་ཏན་རྣམ་པར་དག་པས་ཁྱད་པར་དུ་འཕགས་ 
ཚུལ་དང་། མཆོག་ཏུ་གྱུར་པའི་ཚུལ་བསྟན་པ་དང་། སྦྱིན་པའི་བསྔགས་པས་མཚོན་ནས་ 
བསྟན་པ་དང་། བརྩོན་འགྲུས་ཀྱི་ཡོན་ཏན་བྱེ་བྲག་ཏུ་བཤད་པ་བཞི། དང་པོ་ལ་དྲུག་ལས། 
དང་པོ་སྦྱེན་པ་རྣམ་པར་དག་པའི་ཡོན་ཏན་ནི། 


སྒོང་བ་མཐོང་རྫོགས་དགའ་བ་དང་། ། 

མི་དགའ་བ་དང་སྨོས་བ་ཡང་། ། 

སྦྱིན་པ་པོ་ནི་བརྩེར་ལྡན་པས། ། 

ལྷག་པར་ལྡན་པས་རྟག་ཟིལ་གནོན། ། 
ཞེས་པས་བསྟན་ཏེ། སློང་བ་པོ་དེས་གཏོང་བ་ཕོ་མཐོང་ན་དགའ་བ་དང་། མཐོང་ནས་རང་ 
གིས་འདོད་པ་བཞིན་སྦྱིན་པ་རྫོགས་པར་བྱས་པའི་གནས་སྐབས་ན་དགའ་བ་དང་། གཏོང་བ་ 
བོ་མ་མཐོང་བ་དང་སྦྱིན་པ་མ་རྫོགས་པའི་གནས་སྐབས་སུ་མི་དགའ་བ་དང་། གཏོང་ལྡན་ 
མཐོང་བ་དང་དེས་རང་ལ་སྦྱིན་པ་བསམ་པ་ཡོངས་སུ་རྫོགས་པར་བྱེད་པ་ལ་རྟག་ཏུ་ཡིད་ཀྱིས་ 
སྨྲོན་པ་དེ་ལྟ་བུ་ཡང་། སྦྱིན་པ་པོ་བྱང་ཆུབ་སེམས་དཔའ་སེམས་ཅན་རྣམས་ལ་བརྩེ་བར་ལྡན་ 
པས་ནི། སློང་བ་པོ་མཐོང་ཞིང་སྦྱིན་པ་རྫོ་གས་ན་དགའ་བ་དང་དེ་གཉིས་བྲལ་བ་ལ་མི་དགའ་ 
བ་དང་སློང་བ་མཐོང་བ་དང་དེ་ལ་སྦྱིན་པ་རྫོགས་པར་བྱེད་པ་ལ་སྨོན་པ་དེ་གསུམ་སློང་བ་ 


52 མི་ཕམ་འཇམ་དབྱངས་རྒྱ་མཚོ། 


པོ་འི་དགའ་བ་སོགས་ལས་ལྟག་པར་ལྡན་པས་སློང་པ་པོའི་དེ་གསུམ་རྟག་ཏུ་ཟིལ་གྱིས་གནོན་ 
ཏེ། སློང་བ་ཕོས་སྦྱིན་པ་བྱེད་པ་དེ་མཐོང་བས་དགའ་བ་དེ་བས་ཆེས་ལྷག་པར་བྱང་ཆུབ་ 
སེམས་དཔས་སློང་བ་ཕོ་མཐོང་བས་དགའ་བ་དང་། སློང་བ་པོས་སྦྱིན་པ་ཐོབ་ནས་བསམ་པ་ 
ཡོངས་སུ་རྫོགས་པའི་དགའ་བ་དེ་ལས་བྱང་ཆུབ་སེམས་དཔས་དེ་ལ་གཏོང་བ་ཡོངས་སུ་ 
རྫོགས་པའི་དགའ་བ་ལྷག་པར་ཆེ་བ་སོགས་ཡིན་པའི་ཕྱིར་བྱང་ཆུབ་སེམས་དཔའི་སྦྱིན་པ་ 
རྣམ་པར་དག་པ་ཁྱད་པར་དུ་འཕགས་པ་ཡིན་ནོ། ། 
གཉིས་པ་ཚུལ་ཁྲིམས་རྣམ་པར་དག་པའི་ཡོན་ཏན་ནི། 

བརྩེ་བས་སེམས་ཅན་རྣམས་ལ་ནི། ། 

སྲོག་དང་ལོངས་སྤྱོད་ཆུང་མ་དག ། 

རྟག་གཏོང་ཤིན་ཏུ་དགའ་བྱེད་པ། ། 

ེསྒང་ཇི་ལྟར་སྲུང་མི་འགྱུར། ། 

འཕགས་པ་མི་ལྟ་སེམས་སྟོམས་ཤིང་། ། 

མི་འཇིགས་བཅྩེཕྱིར་ཀུན་སྟེར་བ། ། 

གཞན་ལ་གནོད་པར་བྱེད་པ་ཡི། ། 

ལོག་པའི་ཚིག་ནི་ཇི་ལྟར་སྨྲ། ། 

སྙོམས་པར་ཕན་པ་འདོད་པས་བརྩེ་བ་ཅན། ། 

གཞན་གྱི་སྡུག་བསྔལ་སྐྱེ་བས་ཤིན་ཏུ་འཇིགས། ། 

སེམས་ཅན་འདུལ་བ་ལ་ནི་སེམས་བརྩོན་པ། ། 

ངག་གི་ཉེས་རྣམ་གསུམ་ལས་ཤིན་ཏུ་རིང་། ། 

ཐམས་ཅད་གཏོང་བ་སྟིང་རྗེ་ཅན། ། 

རྟེན་འབྱུང་ཆོས་ལ་རབ་མཁས་པ། ། 

དེ་ནི་ཡིད་ཀྱི་ཉོན་མོངས་ཀུན། ། 

ཇི་ལྟ་ཐུར་ན་དང་དུ་ལེན། ། 


ཕར་ཕྱིན་དང་བསྡུ་བའི་རྣམ་གཞག ཧ3 


ཞེས་པས་བསྟན་ཏེ། སྙིང་བརྩེ་བས་སེམས་ཅན་རྣམས་ལ་ནི་རང་གི་སྲོག་དང་ལོངས་སྦྱོད་དང་ 
ཆུང་མ་དག་རྟག་ཏུ་གཏོང་བ་ལ་མི་དགའ་བ་ཅུང་ཟད་མེད་པར་ཤིན་ཏུ་དགའ་བར་བྱེད་པའི་ 
བྱང་ཆུབ་སེམས་དཔའ་དེས། རང་གི་དོན་དུ་གཞན་གྱི་སྲོག་གཅོད་པ་དང་། མ་བྱིན་པར་ལེན་ 
པ་དང་། འདོད་པས་ལོག་པར་གཡེམ་པ་དེ་སྔོང་བ་ཇི་ལྟར་སླུང་བར་མི་འགྱུར། དེའི་ཕྱིར་ལུས་ 
ཀྱི་མི་དགེ་བ་གསུམ་སྤོང་བའི་ཚུལ་ཁྲིམས་རྣམ་པར་དག་པ་དང་ལྡན་པ་ཡིན་ནོ། །བྱང་སེམས་ 
འཕགས་པ་རང་གི་ལུས་དང་སྲོག་ལའང་མི་ལྟ་བ་དང་། སེམས་ཅན་ལ་སེམས་སྟོམས་ཤིང་ 
འཇིགས་པ་ལྔ་དང་བྲལ་བས་རྒྱལ་པོའི་ཆད་པ་སོགས་ཀྱིས་མི་འཇིགས་པ་དང་། ལུས་ཅན་ 
ཐམས་ཅད་ལ་སྙིང་བརྩེ་བའི་ཕྱིར་རང་ལ་བདོག་པ་ཀུན་སྟེར་བ་དེ་ཡིས་གཞན་ལ་བསླུ་ཞིང་ 
གནོད་པར་བྱེད་པ་ཡིས་མི་བདེན་པ་ལོག་པའི་ཚིག་རྫུན་ནི་ཇི་ལྟར་སྨྲ་སྟ་རྫུན་སྨྲ་བ་ནི་རང་གི་ 
ལུས་དང་སྲོག་གི་ཕྱིར་སྨྲ་བའམ། ཡང་ན་ཉེ་དུ་སོགས་འགའ་ཞིག་ལ་བྱམས་པས་དེའི་ཆེད་ 
དུའམ། དྲག་སོགས་གཅིག་ལ་གནོད་པའི་ཕྱིར་སེམས་མི་སྟོམས་པའེ་དབང་གིས་རྫུན་སྨྲ་ལ། 
ཡང་ན་རྒྱལ་པོ་དང་རྐུན་པོ་སོགས་ཀྱི་འཇིགས་པས་རྫུན་སྨྲ་བ་དང་། ཡང་ན་རང་གི་ཆུང་མ་དང་ 
ནོར་སོགས་འབྲལ་བར་དོགས་ནས་མི་བདེན་པ་སྨྲ་ནའང་། རྒྱུ་དེ་དག་བྱང་ཆུབ་སེམས་དཔའ་ 
ལ་མེད་པའི་ཕྱིར་རྡུན་སྨྲ་བ་མི་སྲིད་དོ། །དེ་བཞིན་དུ་གཞན་སེམས་ཅན་ཀུན་ལ་སྟོམས་པར་ 
ཕན་འདོགས་པར་འདོད་པའི་བརྩེ་བ་ཅན་ཡིན་པ་དང་། གང་ཟག་གཞན་གྱི་སྡུག་བསྔལ་སྐྱེ་ 
བས་རང་ཉིད་ཤིན་ཏུ་འཇིགས་ཤིང་དེ་ལ་དེ་མི་འབྱུང་བར་འདོད་པ་དང་། སེམས་ཅན་རྣམས་ 
ཀྱི་ཉོན་མོངས་འདུལ་བ་ལ་སེམས་རྩེ་གཅིག་ཏུ་བརྩོན་པ་ཡིན་པས་གོང་གི་རིམ་པ་བཞིན་ངག་ 
གི་ཉེས་པ་མཛའ་བ་དང་མི་མཛའ་བའི་སེམས་མི་སྟོམས་པའི་དབང་གིས་ཕྲ་མ་སྨྲ་བ་དང་། 
གཞན་སྡུག་བསྡལ་བར་འདོད་པས་ཚིག་རྩུབ་མོ་དང་། ཉོན་མོངས་པ་འཕེལ་བའི་ངག་འཁྱལ་ 
བ་ཡི་རྣམ་པ་གསུམ་ལས་ཤིན་ཏུ་རིང་དུ་གྱུར་པ་ཡིན་ནོ། །བདོག་པ་ཐམས་ཅད་གཏོང་བ་དང་ 
གཞན་ལ་སྙིང་རྗེ་ཆེན་པོ་ཅན། རྟེན་ཅིང་འབྲེལ་བར་འབྱུང་བའི་ཆོས་ལ་རབ་ཏུ་མཁས་པ་དེ་ནི་ 
ཡིད་ཀྱི་ཉོན་མོངས་པ། བརྣབ་སེམས་དང་གནོད་སེམས་དང་ལོག་པར་ལྟ་བ་ལ་སོགས་པ་ 
ཆགས་སྡང་རྨོངས་གསུམ་ལས་སྐྱེས་པ་ཀུན་ཇི་ལྟ་བུར་ན་དང་དུ་ལེན་རིགས་ཏེ་རང་གི་བདོག་ 

པ་ཀུན་གཞན་ལ་གཏོང་བས་གཞན་གྱི་བདོག་པ་ལ་བརྣབ་སེམས་མི་རིགས་པ་སོགས་སུ་རིམ་ 
པར་སྦྱར་ནས་ཤེས་པར་བྱའོ། ། 
གསུམ་པ་བ་ཟོད་པ་རྣམ་པར་དག་པ་ནི། 


བརྩེ་ལྡན་གང་ཚེ་གནོད་པ་བྱེད་པ་དང་། ། 
གཞན་ལ་ཕན་པའི་སྡུག་བསྔལ་ལ་རྟག་ཏུ། ། 
ཕན་པའི་འདུ་ཤེས་དགའ་བ་རྙེད་གྱུར་པ། ། 
དེ་ཡིས་གང་ལ་ཅི་ཞིག་བཟོད་པར་བྱ། ། 
ཞེས་པས་བསྟན་ཏེ། བརྩེ་ལྡན་བྱང་ཆུབ་སེམས་དཔའ་ལ་གང་གི་ཚེ་གཞན་གྱིས་གནོད་པ་ 
བྱེད་པ་དང་། གཞན་ལ་ཕན་པའི་ཕྱིར་རང་སྡུག་བསྔལ་བ་ལ་འདི་ནི་བྱང་ཆུབ་མཆོག་གི་རྒྱུ 
བཟོད་པ་རྫོགས་པའི་ཐབས་ཡིན་ནོ་སྟམ་དུ་གནོད་བྱེད་དང་སྡུག་བསྔལ་གྱི་འདུ་ཤེས་མི་སྐྱེ 
བར་ཕན་པར་བྱེད་པའི་མཆོག་དང་བདེ་བའི་འདུ་ཤེས་ཀྱི་དགའ་བ་རྟེད་ཕར་གྱུར་པ་བྱང་ཆུབ་ 
སེམས་དཔའ་དེ་ཡིས་མི་བཟོད་པའི་ཡུལ་གང་ལ་བཟོད་པར་བྱ་དཀའ་བ་ཅི་ཞིག་བཟོད་པར་ 
བྱ་སྟེ། དེ་ལ་མི་བཟོད་པའི་འདུ་ཤེས་མེད་ཕས་ན་དཔེར་ན་ཉ་ཆུ་ལ་འཇུག་པ་དང་རི་དྭགས་ 
མེའི་གཙང་སྒྲ་ཅན་མེ་ལ་འཇུག་པ་ལ་མི་བཟོད་པ་ཅི་ཡང་མེད་པ་ལྟ་བུའོ། ། 
བཞི་པ་བརྩོན་འགྲུས་རྣམ་པར་དག་པ་ནི། 


གཞན་ལ་གཞན་གྱི་འདུ་ཤེས་བྲལ་བ་དང་། ། 
བདག་པས་ཆེས་ལྷག་གཞན་ལ་རྟག་བྱམས་དང་། ། 
དཀའ་བ་སྤྱོད་ཕྱིར་བརྩེ་བ་དང་བཅས་ལ། ། 
བརྩོན་འགྲུས་དཀའ་བ་མིན་ལ་ཤིན་ཏུ་དཀའ། ། 


ཞེས་པས་བསྟན་ཏེ། བྱང་ཆུབ་སེམས་དཔའ་རྣམས་ཀྱིས་གཞན་ལ་གཞན་གྱི་འདུ་ཤེས་དང་ 
བྲལ་ཏེ་བདག་གཞན་མཉམ་པ་ཉིད་དུ་རྟོགས་པ་དང་། བདག་གིས་བདག་གཞན་མཉམ་པ་ 

ཉིད་ཀྱི་དོན་རྟོགས་ཀྱང་དེ་ལྟར་མ་རྟོགས་པའི་སེམས་ཅན་གཞན་ལ་དམིགས་ནས་བདག་ 
བས་ཆེས་ལྷག་པར་སེམས་ཅན་གཞན་ལ་རྟག་ཏུ་བྱམས་པ་དང་། སེམས་ཅན་རྣམས་ཀྱི་དོན་ 
ཧུ་དཀའ་བ་དཔག་ཏུ་མེད་པ་སྤྱོད་ཕྱིར་བརྩེ་བ་ཆེན་པོ་དང་བཅས་པ་དེ་ལ་གཞན་དོན་དུ་ 
བརྩོན་འགྲུས་རླབས་པོ་ཚེ་སྤྱོད་པ་དེ་ལྟ་བུ་དཀའ་བ་ཅུང་ཟད་མིན་ལ། བདག་པས་གཞན་ 
གཅེས་ཀྱི་བློས་གཞན་དོན་དུ་དཀའ་བ་སྨྱོད་པ་འདི་ནི་གཞན་འཇིག་རྟེན་དང་ཉན་རང་རྣམས་ 
ཀྱིས་བགྱི་བར་ཤིན་ཏུ་དཀའ་བ་ཡིན་ནོ། ། 

ལྔ་ཕ་བསམ་གཏན་རྣམ་པར་དག་པ་ནི། 


གསུམ་གྱི་བསམ་གཏན་བདེ་བ་ཆུང་། ། 
བདག་བདེ་ཞེན་པ་ཡོངས་ཉམས་འབྱུར། ། 
ཟད་འགྱུར་རྨོངས་དང་བཅས་པར་འདོད། ། 
བྱང་ཆུབ་སེམས་དཔའི་བཟློག་པའོ། ། 
ཞེས་པས་བསྟན་ཏེ། འཇིག་རྟེན་པ་དང་ཉན་ཐོས་དང་རང་རྒྱལ་གསུམ་གྱི་བསམ་གཏན་ནི་བྱང་ 
ཆུབ་སེམས་དཔའི་བསམ་གཏན་ལ་ལྟོས་ན་བདེ་བ་ཆུང་བ་སྟེ་འཇིག་རྟེན་པའི་ཟག་བཅས་ཀྱི་ 
བདེ་བ་དང་། ཉན་རང་གི་བསམ་གཏན་ཟག་པ་མེད་པས་རང་རྒྱུད་འབའ་ཞིག་ཚིམ་པར་བྱེད་ཀྱི་ 
གཞན་ལ་སིམ་པར་མི་བྱེད་པའི་ཕྱིར་རོ། །འཇིག་རྟེན་པ་རྣམས་བདག་ཏུ་འཛིན་པའི་དབང་གིས་ 
འཁོར་བའི་བདེ་བ་འདོད་པ་དང་། ཉན་རང་རྣམས་བདག་གཅིག་པུ་མུང་འདས་ཀྱི་བདེ་བ་འདོད་ 
པ་དང་། འཇིག་རྟེན་པ་རྣམས་འཁོར་བ་ལ་ཞེན་པ་དང་། ཉན་རང་རྣམས་ཞི་བ་ལ་ཞེན་པ་དང་། 
འཇིག་རྟེན་པའི་བསམ་གཏན་གྱི་བདེ་བ་ཡོངས་སུ་ཉམས་པར་འགྱུར་བ་དང་། ཉན་རང་གི་ 
བསམ་གཏན་ཕུང་པོ་ལྷག་མེད་དུ་ཟད་པར་འགྱུར་བ་དང་། འཇིག་རྟེན་པས་སྒྲིབ་པ་གཉིས་ཀ་ 
མ་སྤངས་པ་དང་། ཉན་རང་གིས་ཤེས་སྒྲིབ་མ་སྤངས་པས་རྨོངས་པ་དང་བཅས་པར་འདོད་ལ། 
བྱང་ཆུབ་སེམས་དཔའི་བསམ་གཏན་ནི་དེ་ལས་ལྡོག་པ་སྟེ་ཐེག་པ་ཆེན་པོའི་བསམ་གཏན་ 
དཔག་ཏུ་མེད་པའི་བདེ་བ་རྒྱ་ཆེ་ཞིང་མང་བ་དང་། གཞན་དོན་དུ་ཞུགས་པ་དང་། རྣམ་པར་མི་ 

རྟོག་པའི་ཡེ་ཤེས་ཀྱིས་སྲིད་ཞིར་ཞེན་པ་མེད་པ་དང་། ཚེ་རབས་ཐམས་ཅད་དུ་འབྱུང་བས་ཉམས་ 
པ་མེད་པ་དང་། ཕུང་པོ་ལྷག་མེད་ཀྱི་དབྱིངས་སུ་ཡང་མི་ཟད་པ་དང་། སྒྲིབ་པ་གཉིས་ཀ་སྤོང་ 
བས་མ་རྨོངས་པའི་ཁྱད་པར་དྲུག་དང་ལྡན་པའོ། ། 

དྲུག་པ ས་རབ་རྣམ་པར་དག་པའི་ཡོན་ཏན་ནི། 


ཇི་ལྟར་མཚན་མོ་ལག་ནོམ་དང་། ། 
ཁེབས་སྒྲོན་དེ་བཞིན་ཤེས་པ་གསུམ། ། 
སྙིང་རྡེ་ཅན་གྱི་ཤེས་པ་ནི། ། 
ཉི་མའི་ཟེར་བཞིན་མཚུངས་པ་མེད། ། 


ཅེས་པས་བསྟན་ཏེ། དཔེ་ཇི་ལྟར་ན་འཇིག་རྟེན་པའི་ཐོས་བསམ་སྒོམ་པའི་ཤེས་རབ་ནི་མཚན་མོ་ 
སྣང་བ་མེད་པར་དངོས་པོ་ལ་ལག་པས་ནོམ་ཞིང་ཞུག་སྟེ་བཙལ་བ་དང་འདྲ་བར་མི་རྟག་དང་ 
སྡུག་བསྔལ་བ་སོགས་དངོས་པོའི་དེ་ཁོ་ན་ཉིད་མངོན་སུམ་དུ་མ་ཤེས་པར་རྗེས་སུ་དཔག་པའི་སྒོ་ 
ནས་འཇལ་བཙམ་མོ། །ཉན་རང་གི་ཤེས་རབ་ནི་ཁེབས་ཀྱི་ནང་གི་སྒྲོན་མེ་འདྲ་སྟེ། སྒྲོམ་མམ་ 
ཁང་བུའམ་ཕུག་ཏུ་མར་མེ་བཞག་ན་དེའི་ནང་ཙམ་ཞིག་གསལ་པ་བཞིན་དུ་རང་རྒྱུད་ཀྱི་ཕུང་པོ་ 
ལྔ་ལ་གང་ཟག་གི་བདག་མེད་པ་ཙམ་རྟོགས་ནས་ཉོན་མོངས་པ་བསལ་བའི་ཤེས་རབ་ཙམ་ 
མོ། །དེ་བཞིན་དུ་ཤེས་པ་གསུམ་པ་སྙིང་རྫེ་ཅན་བྱང་ཆུབ་སེམས་དཔའི་ཤེས་པ་ནི་ཉི་མའི་ཟེར་ 
བཞིན་དུ་ཕྱོགས་ཐམས་ཅད་སྣང་བར་བྱེད་པས་མཚུངས་པ་མེད་པ་ཡིན་ཏེ། ཇི་ལྟ་བ་བདག་མེད་ 
གཉིས་ཡོངས་སུ་རྫོགས་པར་རྟོགས་པ་དང་། ཇི་སྟེད་པ་ཀུན་ཉོན་རྣམ་བྱང་གི་ཆོས་ཐམས་ཅད་ 
མ་འདྲེས་པར་ཤེས་པས། སྒྲིབ་པ་གཉིས་སྤོང་བ་དང་བདེན་པ་གཉིས་རྟོགས་པའི་ཕྱིར་རོ། ། 
གཉིས་པ་ཕར་ཕྱིན་དྲུག་མཆོག་ཏུ་གྱུར་པའི་ཡོན་ཏན་བཤད་པ་ལས། དང་པོ་སྦྱིན་པ་ 

མཆོག་ཏུ་གྱུར་པའི་ཡོན་ཏན་ནི། 

སྦྱིན་པ་རྟེན་དང་གཞི་དང་ནི། ། 

རྒྱུ་མཚན་དང་ནི་ཡོངས་བསྔོ་དང་། ། 

རྒྱ་དང་ཡེ་ཤེས་ཞིང་དག་དང། ། 
གནས་ཀྱི་སྐོ་ནས་མཆོག་ཏུ་འདོད། ། 


ཅེས་པས་བསྟན་ཏེ། སྦྱིན་སོགས་ཕར་ཕྱིན་དྲུག་པོ་རེ་རེ་ཡང་མཆོག་རྣམ་པ་བརྒྱད་དང་ལྡན་ 
པས་ན་མཆོག་ཏུ་གྱུར་པ་ཡིན་ནོ། །མཆོག་རྣམ་པ་བརྒྱད་ནི། རྟེན་མཆོག་དང་། གཞིའམ་ 
དངོས་པོ་མཆོག་དང་། རྒྱུ་མཚན་མཆོག་དང་། ཡོངས་བསྔོ་མཆོག་དང་། རྒྱུ་མཆོག་དང་། ཡེ་ 
ཤེས་མཆོག་དང་། ཞིང་མཆོག་དང་། གནས་པ་མཆོག་གོ །དེ་བརྒྱད་དང་ལྡན་པས་ན་ཕ་རོལ་ 
ཏུ་ཕྱིན་པ་དང་། དམ་པ་དང་། མཆོག་གི་ཡོན་ཏན་ལྡན་པའོ། །དེ་ཡང་སྦྱིནཔནི་སྦྱིན་པ་ 
གཏོང་བ་པོ་སོ་སྐྱེ་དང་ཉན་རང་ལྟ་བུ་མ་ཡིན་གྱི་བྱང་ཆུབ་སེམས་དཔའ་ཡིན་པས་རྟེན་མཆོག་ 
ཏུ་གྱུར་པའོ། །སྦྱིན་པར་བྱ་རྒྱུའི་གཞིའམ་དངོས་པོ་ནི་ཉན་ཐོས་པས་ཟས་གོས་སོགས་ཟང་ 
ཟིང་གི་དངོས་པོ་ཅུང་ཟད་སྦྱིན་པ་དང་། ཆོས་ཉན་ཐོས་ཀྱི་སྡེ་སྣོད་སྦྱིན་པ། ཚེ་འདིའི་གནོད་པ་ 
ལ་སྐྱབས་ཀྱི་སྦྱིན་པ་ལྟ་བུ་ལས་མཆོག་ཏུ་གྱུར་པ་ཤིན་ཏུ་གཏང་བར་དཀའ་བའི་ལོངས་སྤྱོད་རྒྱ་ 
ཆེན་པོ་དང་། མགོ་དང་ཡན་ལག་སོགས་གཏོང་བ་དང་། ཆོས་ཐེག་པ་ཆེན་པོ་སྐུབས་སྲིད་ 
ཞིའི་མཐའ་ལས་འདས་པའི་བྱང་ཆུབ་ཆེན་པོ་ལ་འགོད་པ་གཙོ་བོར་གྱུར་པའི་སྦྱིན་པ་ཚད་ 
མེད་པ་བྱེད་པའོ། །རྒྱུ་མཚན་ནི་ཀུན་སློང་ཏེ་ཉན་ཐོས་ལྟར་འདོད་པའི་དད་པས་མ་ཡིན་ཏེ་ 
གཙོ་ཆེར་སེམས་ཅན་སྡུག་བསྔལ་བ་མཐོང་ནས་སྙིང་རྗེས་གཏོང་བ་དང་ནི་ཡོངས་སུ་བསྔོ་བ་ 
མཆོག་ནི་སྦྱིན་པའི་འབྲས་ཐུ་ལྷ་མིའི་བདེ་འབྲས་ཀྱི་ཆེད་དང་། ཉན་རང་གི་བྱང་ཆུབ་ཀྱི་ཕྱིར་ 
ཡོངས་སུ་མི་བསྔོ་ཞིང་། སེམས་ཅན་ཐམས་ཏད་ཀྱི་དོན་དུ་བླ་མེད་རྫོགས་པའི་བྱང་ཆུབ་ 
འཐོབ་པའི་ཕྱིར་བསྔོ་བ་དང་། རྒྱུ་ནི་ཚེ་རབས་སྔ་མར་མ་ཆགས་པ་སོགས་དགེ་རྩ་གསུམ་ 
ཀྱིས་ཟིན་པའི་སྦྱིན་པ་ལ་ཡང་དག་པར་གོམས་པའི་བག་ཆགས་ཀུན་གཞི་ལ་ཡོད་པའི་དབང་ 
གིས་གང་དུ་སྐྱེས་ཀྱང་སྦྱིན་པའི་ཕར་ཕྱིན་ལ་བརྒྱུད་མར་འཇུག་པའོ། །འདི་ནི་ཉེར་ལེན་གྱི་རྒྱུ 
ས་བོན་ལྟ་བུ་དང་། རྒྱ་མཚན་ནམ་གུན་སྐོང་སྙང་རྗེནི་ལྙན་ཅིག་བྱད་རྐྱེན་ཆུ་དང་ས་ལ་སོགས་ 
པ་ལྟ་བུ་གྲོགས་ཡིན་ནོ། །ཡེ་ཤེས་མཆོག་སྦྱིན་པའི་འཁོར་གསུམ་མི་དམིགས་པ་རྣམ་པར་མི་ 


ཧ8 མི་ཕམ་འདམ་དབྱངས་རྒྱ་མཚོ། 


རྟོག་པའི་ཡེ་ཤེས་ཀྱིས་ཟིན་པའོ། །ཞིང་ནི་ལྔ་སྟེ། བྲམ་ཟེ་དང་ཚོང་པ་སོགས་རང་ལ་ནོར་ཅུང་ 
ཟད་ཡོད་ཀྱང་སློང་བར་བྱེད་པ་ནི་སློང་བའི་ཞིང་དང་། ནད་པ་སོགས་སྡུག་བསྔལ་བའི་ཞིང་། 
བཟའ་བ་དང་བགོ་བ་སོགས་དང་བྲལ་བ་མགོན་མེད་པའི་ཞིང་། ཟང་ཟིང་བསྒྲབ་པའི་ཕྱིར་ 
སྡིག་པ་སྦྱོད་པ་ལོག་པར་སྤྱོད་པའི་ཞིང་། ཚུལ་ཁྲིམས་དང་ཤེས་རབ་སོགས་ཀྱི་ཡོན་ཏན་དང་ 
ལྡན་པ་ཡོན་ཏན་གྱི་ཞེང་ཞེས་བཤད་ལ། ཉན་ཐོས་དང་འཇིག་རྟེན་པའི་ཚུལ་ལུགས་ཀྱིས་ 
ཡོན་ཏན་གྱི་ཞིང་གཙོ་བོར་བྱེད་ཀྱང་བྱང་ཆུབ་སེམས་དཔའ་རྣམས་སྙིང་རྗེའི་དབང་གིས་སྡུག་ 
བསྔལ་གྱི་ཞིང་གཙོ་བོར་བྱེད་ཅིང། སྡུག་བསྔལ་བསལ་བ་དང་། ལྷག་པར་སྡུག་བསྔལ་གྱི་རྒྱུ་ 
ལས་བཟློག་པའི་ཆེད་དུ་སྦྱིན་ཞིང་། ཡོན་ཏན་གྱི་ཞིང་སོགས་ལའང་ཇི་ལྟར་རིགས་པར་སྦྱིན་ 
ནོ། །སྡུག་བསྔལ་གྱི་ཞིང་ནི། ཇི་ཙམ་དུ་དམན་ཞིང་སྡུག་བསྔལ་ཆེ་བ་དེ་ཙམ་དུ་སྦྱིན་ཡུལ་ 
མཆོག་སྟེ། མི་ཕྱུག་པོ་མང་པོར་སྦྱིན་པ་བས་དབུལ་པོ་དང་། དབུལ་ཕོ་ལས་ཀྱང་ཤིན་ཏུ་ཉམ་ 
ཐག་པ་དང་། དེ་ལས་ཡི་དྭགས་དང་། དེ་ལས་འཇུར་གེགས་ཀྱི་ཡི་དྭགས་ལ་སྦྱིན་པ་ཕན་ཡོན་ 
ཆེས་ཆེ་བ་ལྟ་བུའོ། །ཡོན་ཏན་གྱི་ཞིང་ནི། ཅི་ཙམ་མཐོ་བ་དེ་ཙམ་དུ་ཕན་ཡོན་ཆེ་སྟེ་གང་ཟག་ 
ཕལ་བ་ཚད་མེད་པ་ལས་ཚུལ་ཁྲིམས་དང་ལྡན་པ་དང་། ཉན་རང་བྱང་སེམས་སངས་རྒྱས་ཀྱི་ 
བར་དུ་ཞིང་ཁྱད་པར་འཕགས་པ་ལྟ་བུའོ། །དེ་ལྟར་རང་དོན་ལས་གཞན་དོན་གཙོ་བོར་བྱེད་ 
པའི་བྱང་སེམས་རྣམས་ཀྱིས་སྦྱིན་པའི་ཞིང་སྡུག་བསྔལ་རྒྱུ་འབྲས་ཅན་ལ་ལྷག་པར་སྟེར་བ་ནི་ 
ཞིང་གི་སྒོ་ནས་མཆོག་ཏུ་གྱུར་པའི་ཁྱད་པར་དག་དང་། གནས་ཀྱི་སྒོ་ནས་ཞེས་པའི་གནས་ནི་ 
གང་ལ་གནས་ནས་གཏོང་བའི་གནས་ཏེ། འདི་ལ་མོས་པ་དང་གནས་པ་དང་། ཡིད་ལ་བྱེད་ 
པ་ལ་གནས་པ་དང་། ཏིང་ངེ་འཛིན་ལ་གནས་པ་གསུམ་ནི་གོང་དུ་ཆོས་འཚོལ་གྱི་སྐབས་ཀྱི་དེ་ 
གསུམ་དང་འདྲ་སྟེ། མོས་པ་ཡིད་བྱེད་ནི་ཕར་ཕྱིན་བརྩོན་པའི་ཐེག་ཆེན་གྱི་ཆོས་ལ་དེ་བཞིན་ 
དུ་ཡིད་ཆེས་པའོ། །ཡིད་ལ་བྱེད་པ་ནི་སྦྱིན་པ་སོགས་དེ་དང་དེ་ནི་སྡར་གྱི་སྦྱིན་པ་ལེགས་སོ་ 
སྟམ་དུ་རོ་མྱང་བ། གཞན་གྱི་སྦྱིན་པ་ལ་རྗེས་སུ་ཡི་རངས་བ། རང་གཞན་གྱི་མ་འོངས་པའི་ 
སྦྱིན་ཕ་ལ་མངོན་པར་དགའ་བའོ། །ཏིང་ངེ་འཛིན་ནི་ནམ་མཁའ་མཛོད་ལ་སོགས་པ་ལ་ 
དབང་འབྱོར་བའི་སྒོ་ནས་སྦྱིན་པ་དང་སངས་རྒྱས་ཀྱི་སར་སྐུ་གསུམ་བརྙེས་ནས་གཞན་དོན་དུ་ 

དབང་འབྱོར་བའོ། །དེ་ལྟར་རྟེན་ལ་སོགས་པ་རྣམ་པ་བརྒྱད་ཀྱི་སྒོ་ནས་བྱང་ཆུབ་སེམས་ 
དཔའི་སྦྱིན་པ་ནི་འཇིག་རྟེན་པ་དང་ཉན་རང་གི་སྦྱིན་པ་ལས་མཆོག་ཏུ་འདོད་དོ། །དེ་བཞིན་དུ་ 
ཚུལ་ཁྲིམས་ནས་ཤེས་རབ་ཀྱི་བར་དུ་དངོས་པོ་སོ་སོའི་དབྱེ་བ་དང་། ཞིང་ཐེག་ཆེན་གྱི་ཆོས་ 
ལ་དམིགས་ནས་གཞན་དེར་འགོད་པ་མཆོག་ཡིན་གྱི་ཉན་རང་ལ་འགོད་པ་ནི་དེ་ལྟ་མ་ཡིན་པ་ 
གཉིས་མ་གཏོགས་པ་གཞན་དྲུག་ལ་ཁྱད་མེད་པར་ཤེས་པར་བྱ་སྟེ། 
གཉིས་པ་ཚུལ་ཁྲིམས་མཆོག་ཏུ་གྱུར་པའི་ཡོན་ཏན་ནི། 

ཚུལ་ཁྲིམས་རྟེན་དང་གཞི་དང་ནི། ། 

རྒྱུ་མཚན་དང་ནི་ཡོངས་བསྔོ་དང་། ། 

རྒུདང་ལེ་ཤེས་ཞིང་དག་དང་། ། 

གནས་ཀྱི་སྒོ་ནས་མཆོག་ཏུ་འདོད། ། 
ཅེས་པས་བསྟན་ཏེ། ཚུལ་ཁྲིམས་ནེ་རྟེན་བྱང་ཆུབ་སེམས་དཔས་བསྲུང་བ་དང་། གཞི་ནི་དངོས་ 
ཕོ་བྱང་ཆུབ་སེམས་དཔའི་ཉེས་སྐྱོད་སྡོམ་པ་དགེ་བ་ཆོས་སྡུད་སེམས་ཅན་དོན་བྱེད་གསུམ་དང་ 
ནི། རྒྱུ་མཚན་སེམས་ཅན་ལ་སྟིང་རྗེ་དང་ནེ་བླ་མེད་བྱང་ཆུབ་ཏུ་ཡོངས་སུ་བསྔོ་བ་དང་། རྒྱུ་ཚེ 
རབས་སྔ་མར་ཚུལ་ཁྲིམས་གོམས་པ་དང་། ཡེ་ཤེས་རྣམ་པར་མི་རྟོག་པས་ཟིན་པ་དང་། ཞིང་ནི་ 
ཐེག་པ་ཆེན་པོའི་ཆོས་ལ་དམིགས་ནས་སེམས་ཅན་རྣམས་དེ་ལ་འགོད་པ་དག་དང་། གནས་ 
གསུམ་པོ་མོས་པ་དང་ཡིད་བྱེད་དང་ཏིང་ངེ་འཛིན་གྱི་སྐོ་ནས་ཚུལ་ཁྲིམས་སྲུང་བའོ། ། 

གསུམ་པ་བཟོད་པ་མཆོག་ཏུ་གྱུར་པའི་ཡོན་ཏན་ནི། 

བཟོད་པ་རྟེན་དང་གཞི་དང་ནི། ། 

རྒྱུ་མཚན་དང་ནི་ཡོངས་བསྔོ་དང་། ། 

རྒྱ་དང་ཡེ་ཤེས་ཞིང་དག་དང་། ། 

གནས་ཀྱི་སྐོ་ནས་མཆོག་ཏུ་འདོད། ། 

ཅེས་པས་བསྟན་ཏེ། བཟོད་པའི་གཤི་ནི་གནོད་པ་ཉམས་སྲུ་ལེན་པའི་བཟོད་པ། སྡུག་བསྔལ་ 
ལ་ཅི་མི་སྙམ་པའི་བཟོད་པ། ཆོས་ལ་ངེས་པར་སེམས་པའི་བཟོད་པའོ། །གཞན་སྔ་མ་བཞིན་ 
དུ་ཤེས་པར་བྱས་ནས་བཟོད་པ་རྟེན་དང་གཞི་དང་ནི། །རྒྱུ་མཚན་དང་ནི་ཡོངས་བསྔོ་དང་། ། 
རྒྱ་དང་ཡེ་ཤེས་ཞིང་དག་དང་། །གནས་ཀྱི་སྒོ་ནས་མཆོག་ཏུ་འདོད། ། 
བཞི་པ་བརྩོན་འགྲུས་མཆོག་ཏུ་གྱུར་པའི་ཡོན་ཏན་ནི། 


བརྩོན་འགྲུས་རྟེན་དང་གཞི་དང་ནི། ། 
རྒྱུ་མཚན་དང་ནི་ཡོངས་བསྡོ་དང་། ། 
རྒྱུ་དང་ཡེ་ཤེས་ཞིང་དག་དང་། ། 
གནས་ཀྱི་སྒོ་ནས་མཆོག་ཏུ་འདོད། ། 
ཅེས་པས་བསྟན་ཏེ། བརྩོན་འགྲུས་ཀྱི་གཞི་ནི། གོ་ཆའི་བརྩོན་འགྲུས་དང་། སྦྱོར་བའི་བརྩོན་ 
འགྲུས་དང་། སེམས་ཅན་དོན་བྱེད་ཀྱི་བརྩོན་འགྲུས་སོ། །བརྩོན་འགྲུས་རྟེན་དང་གཞི་དང་ 
ནི། །རྒྱུ་མཚན་དང་ནི་ཡོངས་བསྔོ་དང་། །རྒྱུ་དང་ཡེ་ཤེས་ཞིང་དག་དང་། །གནས་ཀྱི་སྒོ་ནས་ 
མཆོག་ཏུ་འདོད། ། 
ལྔ་པ་བསམ་གཏན་མཆོག་ཏུ་གྱུར་པའི་ཡོན་ཏན་ནི། 
བསམ་གཏན་རྟེན་དང་གཤི་དང་ནི། ། 
རྒྱུ་མཚན་དང་ནི་ཡོངས་བསྔོ་དང་། ། 
རྒྱུ་དང་ཡེ་ཤེས་ཞིང་དག་དང་། ། 
གནས་ཀྱི་སྒོ་ནས་མཆོག་ཏུ་འདོད། ། 
ཅེས་པས་བསྟན་ཏེ། བསམ་གཏན་གྱི་གཞི་ནི། མཐོང་ཆོས་བདེར་གནས་ཀྱི་བསམ་གཏན། 
མངོན་པར་ཤེས་པ་སྒྲབ་པའི་བསམ་གཏན། སེམས་ཅན་དོན་བྱེད་ཀྱི་བསམ་གཏན་གསུམ་ 
ཡིན་ལ། བསམ་གཏན་རྟེན་དང་གཞི་དང་ནི། །རྒྱ་མཚན་དང་ནི་ཡོངས་བསྔོ་དང་། །རྒྱ་དང་ཡེ་ 

དྲུག་པ་ཤེས་རབ་མཆོག་ཏུ་གྱུར་པའི་ཡོན་ཏན་ནི། 


ཤེས་རབ་ཉྟན་དང་གཞི་དང་ནི། ། 
རྒྱུ་མཚན་དང་ནི་ཡོངས་བསྔོ་དང་། ། 
རྒྱ་དང་ཡེ་ཤེས་ཞིང་དག་དང་། ། 
གནས་ཀྱི་སྒོ་ནས་མཆོག་ཏུ་འདོད། ། 


ཅེས་གསུངས་ཏེ། ཤེས་རབ་ཀྱི་གཞི་ནི་ཀུན་རྫོབ་བདེན་པ་ཤེས་ཕའི་ཤེས་རབ། དོན་དམ་བདེན་ 
པ་ཤེས་པའི་ཤེས་རབ། སེམས་ཅན་གྱི་དོན་སྒྲུབ་པར་ཤེས་པའི་ཤེས་རབ་གསུམ་མོ། །ཤེས་རབ་ 
རྟེན་དང་གཞི་དང་ནི། །རྒྱུ་མཚན་དང་ནི་ཡོངས་བསྔོ་དང་། །རྒྱུ་དང་ཡེ་ཤེས་ཞིང་དག་དང་། ། 
གནས་ཀྱི་སྒོ་ནས་མཆོག་ཏུ་འདོད། །ཅེས་སོ། །གཞིའམ་དངོས་པོའི་ནང་ནས་ཀྱང་མཆོག་ཏུ་གྱུར་ 
པ་ནི་དམན་འབྲིང་ཆེན་པོའི་ཚུལ་གྱིས་མཆོག་ཏུ་གྱུར་པ་ཤེས་པར་བྱའོ། ། 
གསུམ་པ་སྦྱིན་པའི་བསྔགས་པས་མཚོན་ནས་བསྟན་པ་ནི། 


བྱང་ཆུབ་སེམས་དཔའི་སྦྱིནཔ་ནི། ། 
སེམས་ཅན་གཅིག་བདེ་བསྐལ་མང་དུ། ། 
གནོད་པ་བྱེད་ཀྱང་དགའ་འགྱུར་ན། ། 
དེ་ལས་བཟློག་པ་སྨོས་ཅི་དགོས། ། 
ཡུས་ཅན་རྣམས་ནི་གང་ཕྱིར་ནོར་འདོད་པ། ། 
བརྟན་རྣམས་དེ་ཉིད་ལུས་ཅན་རྣམས་ལ་གཏོང་། ། 
ྱབ་རྣམསནི་ཡུས་ཕྱིར་ནོར་འདོད་དེ། ། 
དེ་ཉིད་བརྟན་རྣམས་བརྒྱ་ཕྲག་རྣམས་སུ་གཏོང་། ། 
གང་ཚེ་ལུས་ཉིད་གཏོང་ཡང་ཡིད་སྡུག་མི་བསྔལ་བ། ། 

དེ་ཚེ་རྫ་ས་ངན་ལྟ་ལ་སྨོས་ཀྱང་ཅི་ཞིག་དགོས། ། 
དེ་འདིའི་འཇིག་རྟེན་འདས་པ་དེ་དེས་དགའ་འགྱུར་བ། ། 
གང་ཡིན་དེ་ནི་དེ་ཡི་ཡང་ནི་བླ་མ་ཡིན། ། 
ཇི་ལྟར་བློ་ལྡན་འདི་ནི་ཀུན་གཏོང་བས། ། 
དོན་གཉེར་སྐྱེ་བོ་དགའ་བས་དགའ་བ་ལྟར། ། 
དེ་ལྟར་སློང་མོ་པ་དག་བླང་བྱ་བ། ། 
འདོད་དགུ་ཐོབ་པ་བདག་གིས་དགར་མི་འགྱུར། ། 
བློ་ཅན་བདོག་རྒུ་བཏང་བས་ནོར་མེད་པ། ། 
བདག་ཉིད་ནོར་ལྡན་སེམས་པ་ཇི་ལྟ་བར། ། 
སློང་བ་ལོངས་སྤྱོད་ཀུན་རྫོགས་བདག་ཉིད་ནི། ། 
དེ་ལྟར་ནོར་དང་ལྡན་པར་མི་སེམས་སོ། ། 


ཇི་ལྟར་བློ་ལྡན་འདི་ནི་སྦྱིན་པ་བཟང་པོས་ཚུལ་བཞིན་དུ། ། 
དོན་གཉེར་ཚིམ་བྱས་དེ་ལ་ཕན་ཆེན་འདོགས་པར་སེམས་བ་ལྟར། ། 
དེ་བཞནསློང་མོ་བ་དག་ཤིན་ཏུ་ནོར་མང་ཐོབ་ནས་ནི། ། 
སྦྱིན་པ་ཕོ་ལ་རྙེད་པའི་རྒྱུ་ཡིས་དྲིན་དུ་མི་བརྩིའོ། ། 
ལམ་ཁའི་འབྲས་མཆོག་ལྡན་པའི་ཤིང་ལས་ལོངས་སྦྱོད་ཇི་ལྟ་བར། ། 
ལུས་ཅན་རྣམས་ཀྱིས་གང་གི་ནོར་རྫས་རྒྱ་ཆེར་བླངས་ནས་ནི། ། 
བདག་ཉིད་དོགས་དང་བྲལ་བར་རང་ཉམས་སྣྱོད་པར་བྱེད་པ་ལ། ། 
བཏང་དགའ་ལོངས་སྤྱོད་ཅན་དེ་བྱང་ཆུབ་སེམས་དཔའ་ལས་གཞན་མིན། ། 


ཞེས་ཚིགས་བཅད་བདུན་གྱིས་བསྟན་ཏེ། བྱང་ཆུབ་སེམས་དཔའི་སྦྱིན་པ་གཏོང་བ་ནི་གལ་ཏེ་ 
སེམས་ཅན་གཅིག་གི་བདེ་བའི་སླད་དུ་བདག་གི་བདོག་པ་ཐམས་ཅད་བཏང་བས་བདག་ཉིད་ལ་ 


ཕར་ཕྱིན་དང་བསྡུ་བའི་རྣམ་གཞག 63 
བསྐལ་པ་མང་པོའི་བར་དུ་བྲེལ་བ་དང་ཕོངས་པའི་སྡུག་བསྔལ་གྱིས་གནོད་པ་བྱེད་ཀྱང་སེམས་ 
མི་དགའ་བ་མེད་པར་ཤིན་ཏུ་དགའ་བར་འགྱུར་ན། དེ་ལས་བཟློག་སྟེ་ཆོས་དང་ཟང་ཟིང་བཏང་ 
བས་སེམས་ཅན་མང་པོ་ལ་ཕན་པ་དང་བདེ་བར་འགྱུར་ཞིང་། བདག་ཉིད་ཀྱང་ཡུན་དུ་ཕན་པ་ 
དང་བདེ་བར་འགྱུར་བ་ལ་ཐུགས་དགྱེས་པ་སྨོས་ཅི་དགོས་ཏེ་འདི་ལྟ་ཐུ་ནི་སེམས་ཅན་ལ་སྟིང་ 
བརྩེ་བའི་དབང་གིས་ཡིན་ནོ། །ལུས་ཅན་རྣམས་ནི་གང་ཕངས་པ་དང་གང་གཅེས་པ་གང་གི་ཕྱིར་ 
ནོར་འདོད་པས་བཙལ་ཅིང་གཉེས་སྤས་ཀྱིས་འཆང་བར་བྱེད་ཀྱང་། བརྟན་པ་བྱང་ཆུབ་སེམས་ 
དཔའ་རྣམས་ནི་གང་གཅེས་པ་དང་ཕངས་པའི་དངོས་པོ་དེ་ཉིད་ལུས་ཅན་རྣམས་ལ་ཕར་གཏོང་ 
བར་བྱེད་ཀྱི་རང་གིས་འཆང་བར་མི་མཛད་པ་ནི་མ་ཆགས་པའི་ཡོན་ཏན་ཡིན་ནོ། །སྐྱེ་བོ་རྣམས་ 
ནི་ལུས་དང་སྲོག་གི་ཕྱིར་ནོར་འདོད་ནས་འཚོལ་ཞིང་གསོག་པར་བྱེད་དེ། ལུས་དེ་ཉིད་བརྟན་པ་ 
བྱང་སེམས་རྣམས་ཀྱིས་ནི་ལན་བརྒྱ་ཕྲག་རྣམས་སུ་གཞན་ལ་གཏོང་བར་མཛད་དོ། །གང་ཚེ་ 
རང་གི་ལུས་དང་སྲོག་ཉིད་གཏོང་ཡང་ཡིད་སྡུག་མི་བསྡལ་བ་དེ་ཡི་ཚེ་ལུས་ལ་ལྟོས་ན་གཏང་སླ་ 
བ་རྫས་ངན་ཕྱི་རོལ་གྱི་དངོས་པོ་ལྟ་ཐུ་གཏོང་ཞིང་མི་སྐྱོ་བ་སྨོས་ཀྱང་ཅི་ཞིག་དགོས་ཏེ་འདི་ནི་མི་ 
སྐྱོ་བའི་ཡོན་ཏན་ནོ། །དེ་ལྟར་ལུས་སྲོག་གཏོང་བ་ལ་མི་སྐྱོ་ཞིང་ཤིན་ཏུ་དགའ་བ་དེ་ནི་བྱང་ 
སེམས་འདིའི་འཇིག་རྟེན་པ་ཀུན་གྱི་སྤྱོད་ཡུལ་ལས་འདས་པ་ཡི་ཡོན་ཏན་ཡིན་ལ། བྱང་ཆུབ་ 
སེམས་དཔའ་དེ་ནི་ལུས་བཏང་བ་དེས་མཆོག་ཏུ་དགའ་བ་ཉིད་དུ་འགྱུར་བ་གང་ཡིན་པ་དེ་ནི། 
འཇིག་རྟེན་འདས་པ་ཉན་ཐོས་དང་རང་རྒྱལ་འཕགས་པ་དེ་ཡི་ཡང་ནི་བླ་མ་ཡིན་ཏེ་བྱང་སེམས་ 
ཀྱི་དགའ་བ་དེ་ལྟ་བུ་ཉན་རང་འཕགས་པ་རྣམས་ལ་མེད་པའི་ཕྱིར་རོ། །བྱང་སེམས་འདི་ནི་ 
གཏོང་བ་དེ་ལྟ་ཐུ་ལ་དགའ་བས་སྦྱིན་པ་རྒྱུན་མི་ཆད་པར་བྱེད་ཀྱི་ནམ་ཡང་སྐྱོ་བ་མེད་པར་མ་ཟད་ 
དེ་ལ་མཆོག་ཏུ་དགའ་བ་ཡིན་ནོ། །ཇི་ལྟར་བློ་ལྡནའདི་ནི་ལུས་དང་ལོངས་སྤྱོད་ཀུན་གཏོང་བས་ 
དེ་དག་དོན་དུ་ག ཉེ ར་བའི་སྐྱེ་བོ་རྣམས་སྦྱིན་པ་དེ་ལྟ་བུ་ཐོབ་པ ས་དག འ་བ ར་གྱུར་པ་དང་དེ་ལ་ 
ཕན་ཐོགས་པ་མཐོང་ནས་བྱང་སེམས་རང་ཉིད་དེ་ལ་དགའ་བ་ལྟར། དེ་ལྟར་སློང་མོ་བ་དག་ 
གིས་བྱང་སེམས་དེ་ལས་བསྐང་བར་བྱ་བ་འདོད་དགུ་ཐོབ་པ་དག་ ས་དགའ་བར་མི་འགྱུར་ཏེ། 
བྱང་སེམས་རྣམས་ཞིང་དེ་ལ་དེ་ལྟར་བྱམས་པ་ཡིན་ནོ། །བློ་གྲོས་ཆེན་པོ་ཅན་བྱང་ཆུབ་སེམས་ 

དཔའ་འདིས་རང་ལ་བདོག་དགུ་ཐམས་ཅད་བཏང་བས་གནས་སྐབས་དེ་ན་རང་ལ་ནོར་མེད་པ་ 
ཉིད་དུ་གྱུར་ཀྱང་བདག་ནི་ནོར་རྣམས་སྦྱིན་པའི་གཏེར་དུ་བྱས་སོ་སྟམ་དུ་བདག་ཉིད་ནོར་དང་ 
ལྡན་པ་སེམས་པ་ཇི་ལྟ་བར། སློང་བ་བོ་བྱང་ཆུབ་སེམས་དཔའ་དེ་ལས་ཐོབ་པའི་ལོངས་སྤྱོད་རྒྱ་ 
ཆེན་པོ་ཀུན་ཏུ་རྫོགས་པའི་བདག་ཉིད་དུ་གྱུར་པ་དེས་བྱང་སེམས་དེའི་བསམ་པ་དེ་ལྟར་བདག་ 
ནོར་དང་ལྡན་པར་མི་སེམས་ཏེ་ད་དུང་ནོར་ལ་སེར་སྣ་དང་བཅས་ཏེ་འཇུངས་པའི་ངང་ཚུལ་ལ་ 
གནས་སོ། །འདི་ནི་སྦྱིན་པའི་འབྲས་བུ་ཆེས་ཆེར་འཛིན་པའི་ཡོན་ཏན་ནོ། །ཇི་ལྟར་བློ་ལྡན་འདི་ 
ནི་གུས་ཤིང་བསམ་པ་རྫོགས་པའ་བྱེད་ཅིང་རློམ་པ་མེད་པའི་སྦྱིན་པ་བཟང་པོས་ཚུལ་བཞིན་དུ་ 
ལུས་དང་ལོངས་སྦྱོད་གང་འདོད་པ་དོན་དུ་གཉེར་བ་རྣམས་རང་རང་གིས་འདོད་པ་བཞིན་ཚིམ་ 
པར་བྱས་པའི་ཡུལ་སེམས་ཅན་དེ་ལ་བྱང་ཆུབ་སེམས་དཔའ་འདི་ནི་བདག་གི་ཕར་ཕྱིན་རྫོགས་ 
པ་དང་བླ་མེད་བྱང་ཆུབ་འཐོབ་པའི་གྲོགས་སུ་གྱུར་ཏོ་སྟམ་དུ་རང་ལ་དེས་ཕན་ཆེན་འདོགས་ 
པར་སེམས་པ་ལྟར། དེ་བཞིན་ནམ་དེ་དང་འྲད་བར་སློང་མོ་བ་དག་གིས་ནི་ཤིན་ཏུ་ནོར་མང་ཕོ་ 
རླབས་ཆེ་བ་ཐོབ་ནས་ནི། སྦྱིན་པ་པོ་ལ་འདིས་འདི་ལྟ་བུ་ཞིག་བྱིན་ནོ་སྟམ་དུ་རྟེད་པའི་རྒྱུ་ཡིས་ 
དྲིན་དུ་མི་བརྩིའོ། སྐྱེ་བོ་མང་པོ་འགྲོ་བའི་ལམ་ཁའི་འབྲས་བུ་མཆོག་དང་ལྡན་པའི་ཤིང་ཆེན་པོ་ 
ལས་མི་རྣམས་ཀྱིས་དོགས་པ་དང་འཇིགས་པ་མེད་པར་རང་གིས་ཅེ་འདོད་དུ་ཤིང་དེའི་འབྲས་བུ་ 
ལ་ལོངས་སྤྱོད་པ་ཇི་ལྟ་བར། ལུས་ཅན་རྣམས་ཀྱིས་བྱང་ཆུབ་སེམས་དཔའ་གང་གི་ནོར་རྫས་རྒྱ་ 
ཆེར་དོགས་པ་མེད་པར་རང་གིས་བླངས་ནས་ནི། འདི་ལ་མི་སྦྱིན་པ་སུ་ཡང་མེད་དོ་སྟམ་དུ་ 
བདག་ཉིད་དོགས་པ་དང་བྲལ་བར་རང་ཉམས་ཇི་དགའ་བར་སྤྱད་པར་བྱེད་པ་ལ་དགྱེས་ཤིང་ 
ནོར་རྫས་འཆང་ན་མི་དགྱེས་པར་བཏང་བས་དགའ་བ་དང་ལྡན་ལ། ལོངས་སྤྱོད་མི་ཟད་པ་ཅན་ 
དེ་ནི་བྱང་ཆུབ་སེམས་དཔའ་ལས་གཞན་དུ་དེ་ལྟ་བུ་སུ་ཡང་ཡོད་པ་མིན་ནོ། །ཚིགས་བཅད་ཕྱི་མ་ 
འདི་གཉིས་ངེས་པའི་ཡོན་ཏན་ནོ། །ཇི་ལྟར་སྟིང་རྡེས་གཞན་དོན་དུ་སྦྱིན་པ་བྱེད་ཚུལ་གྱི་ཁྱད་ 
པར་འདིས་མཚོན་ནས་ཚུལ་ཁྲིམས་ལ་སོགས་པའི་ཕར་ཕྱིན་གཞན་སྒྲབ་ཕའང་འདི་དང་ཚུལ་ 


རྫ 


མཚུངས་པར་སྟིང་རྗེ་ཆེན་པོས་གཞན་དོན་དུ་གཙོ་བོར་རྩོམ་པ་དོན་གྱིས་ཤེས་པར་འགྱུར་རོ། ། 

རྒྱས་བཤད་གཉིས་ལས། 
དང་པོ་མདོར་བསྟན་ནི། 
གཙོ་དང་དེའི་རྒྱ་ལས་ཀྱི་དབྱེ་བ་དང། ། 
རྣམ་པའི་དབྱེ་བ་རྟནགྱི་དཔྱེ་བ་དང་། ། 
བར་ཆད་རྣམ་བཞིའི་གཉེན་པོའི་དབྱེ་བ་ཡིས། ། 
བརྩོན་འགྲུས་ཡོངས་ཤེས་བྱ་ཞེས་རབ་ཏུ་བསྟན། ། 
ཅེས་ཚིགས་བཅད་གཅིག་སྟེ། བརྩོན་འགྲུས་ནི་ཕར་ཕྱིན་རྣམས་ལས་གཙོ་བོའི་མཆོག་ཡིན་པ་ 
དང་། དེའི་རྒྱུ་མཚན་དང་། བརྩོན་འགྲུས་ལ་ལས་ཀྱི་དབྱེ་བ་དང་། རྣམ་པའི་དབྱེ་བ་དང་། 
རྟེན་གྱི་དབྱེ་བ་དང་། བར་ཆད་རྣམ་པ་བཞིའི་གཉེན་པོའི་དབྱེ་བ་ཡིས་བརྩོན་འགྲུས་ཡོངས་སུ་ 
ཤེས་པར་བྱ་ཞེས་དེ་བཞིན་གཤེགས་པ་རྣམས་ཀྱིས་རབ་ཏུ་བསྟན་ཏོ། ། 
གཉིས་པ་རྒྱས་བཤད་ལ་དྲུག་ལས། དང་པོ་ཡོན་ཏན་དངོས་བཤད་པ་ནི། 
དགེ་བའི་ཚོགས་ཀྱི་ནང་ན་བརྩོན་འགྲུས་མཆོག ། 
ཅེས་པས་བསྟན་ཏེ། བསོད་ནམས་དགེ་བའི་ཆོས་ཐམས་ཅད་ཀྱི་ནང་ན་བརྩོན་འགྲུས་ནི་ 
མཆོག་ཡིན་ནོ། ། 
གཉིས་པ་དེའི་རྒྱུ་མཚན་བཀོད་པ་ནི། 
འདི་ལྟར་དེ་ལ་བརྟེན་ནས་དེ་རྡེས་ཐོབ། ། 
ཅེས་པས་བསྟན་ཏེ། མཆོག་ཡིན་པ་ཅིའི་ཕྱིར་ཞེ་ན་འདི་ལྟར། བརྩོན་འགྲུས་དེ་ལ་བརྟེན་ནས་ 
དགེ་བའི་ཆོས་ཀྱི་ཚོགས་དེ་དག་རྗེས་སུ་འཐོབ་པའི་ཕྱིར་བརྩོན་འགྲུས་མེད་ན་དཀར་པོའི་ 
ཆོས་སམ་དགེ་བའི་ཚོགས་གང་ཡང་མི་འཐོབ་ལ། ཚོགས་ཆེ་ཆུང་ཉི་ཡོད་ཀྱང་དེ་བརྩོན་ 

འགྲུས་ཆེ་ཆུང་ལ་རག་ལས་ཏེ་དེས་ཐོབ་པའི་ཕྱིར་རོ། །བསམ་གཏན་དང་ཤེས་རབ་ཀྱིས་ཉོན་ 
མོངས་པ་འཇོམས་པས་དེ་དག་མཆོག་མ་ཡིན་ནམ་ཞེ་ན། ཡིན་མོད་ཀྱི་དེ་དག་ཀྱང་བརྩོན་ 
འགྲུས་མ་བརྩམས་པར་མི་འབྱུང་བའི་ཕྱིར་དགེ་ཆོས་ཀུན་གྱི་རྒྱུ་ནི་བརྩོན་འགྲུས་ཡིན་པའི་ཆ་ 
ནས་མཆོག་ཡིན་ནོ། ། 

གསུམ་པ་བྱེད་ལས་ཀྱི་དབྱེ་བ་ནི། 


བརྩོན་འགྲུས་ཀྱིས་ནི་མོད་ལ་བདེ་གནས་མཆོག ། 
འཇིག་རྟེན་འདས་དང་འཇིག་རྟེན་གཏོགས་པ་འགྲུབ། ། 
བརྩོན་འགྲུས་ཀྱིས་ནི་སྲིད་སྤྱོད་འདོད་པ་འཐོབ། ། 
བརྩོན་འགྲུས་ཀྱིས་ནི་དག་པ་རབ་འགྱུར་ལྡན། ། 
བརྩོན་འགྲུས་ཀྱིས་ནི་འཇིག་ཚོགས་འདས་ནས་གྲོལ། ། 
བརྩོན་འགྲུས་ཀྱིས་ནི་བྱང་ཆུབ་མཆོག་སངས་རྒྱས། ། 
ཞེས་པས་བསྟན་ཏེ། བརྩོན་འགྲུས་བརྩ་མས་པ་ཉིད་ཀྱིས་ནི་དེའི་མོད་མཐོང་བའི་ཆོས་ལ་བདེ་ 
བར་གནས་པ་མཆོག་འགྲུབ་སྟེ། འཇིག་རྟེན་ཐ་མལ་བ་རྣམས་ཀྱིས་ཀྱང་ནད་ཞི་བ་དང་དབུལ་ 
བ་སེལ་བ་སོགས་ཀྱི་ཐབས་ལ་བརྩོན་པས་ཚེ་འདི་ལ་དེའི་འབྲས་བུ་མཐོང་བ་དང་། ཞི་ལྷག་ 
ལ་བརྩོན་པས་ཆེ་འདིར་མཐོང་ཆོས་སུ་བསམ་གཏན་དང་ལྷག་མཐོང་གི་ཡོན་ཏན་འཐོབ་པ་ 
བཞིན་ནོ། །བརྩོན་འགྲུས་ཀྱིས་ཚེ་འདི་དང་ཕྱི་མ་ལ་འཇིག་རྟེན་ལས་འདས་པ་དང་འཇིག་ 
རྟེན་དུ་གཏོགས་པའི་ཡོན་ཏན་ཐམས་ཅད་འགྲུབ་བོ། །འཇིག་རྟེན་པའི་དགེ་བ་བཅུ་ལ་སྤྱོད་ 
པའི་བརྩོན་འགྲུས་ཀྱིས་ནི་སྲིད་པ་ན་སྤྱོད་པའི་འདོད་པ་ཡིད་འོང་ལྷ་མིའི་བདེ་འབྲས་འཐོབ་ 
བོ། །བསམ་གཟུགས་ཀྱི་ཏིང་ངེ་འཛིན་ལ་བརྩོན་འགྲུས་བརྩམས་པ་ཉིད་ཀྱིས་ནི་ཁམས་འོག་ 
མ་འདོད་ཁམས་པའི་ཉོན་མོངས་པ་དག་པ་གཏན་དུ་བ་མིན་པས་རབ་ཏུ་འགྱུར་བ་དང་ལྡན་ 
པའི་བསམ་གཏན་བཞི་དང་། གཟུགས་མེད་པ་བཞི་ཡི་རིས་སུ་སྐྱེ་བ་འཐོབ་བོ། །བདེན་པ་ 


+ ` 

ནས་ཉན་རང་གི་མྱང་འདས་ཀྱི་རྣམ་པར་གྲོལ་བ་འཐོབ་བོ། །ཐེག་པ་ཆེན་པོའི་ཆོས་ལ་བརྩོན་ 
འགྲུས་བརྩམས་པ་ཉིད་ཀྱིས་ནི་བྱང་ཆུབ་མཆོག་ཏུ་སངས་རྒྱས་པར་འགྱུར་རོ། ། 

བཞི་པ་རྣམ་པའི་དབྱེ་བ་ནི། 
གཞན་ཡང་ཉམས་དང་འཕེལ་བའི་བརྩོན་འགྲུས་དང་། ། 
ཐར་པའི་དབང་དང་མི་མཐུན་ཕྱོགས་སྤངས་གཞན། 
།དེ་ཉིད་རབ་ཞུགས་ཡོངས་སུ་སྨྱུར་བྱེད་དང་། ། 
བརྩོན་འགྲུས་དོན་ཆེན་ངེས་ཚིག་གཞན་དུ་འདོད། ། 
ཐོག་མར་གོ་ཆའི་བརྩོན་འགྲུས་དེ་ནས་ནི། ། 
ཚུལ་བཞིན་རབ་ཞུགས་སྦྱོར་བའི་བརྩོན་འགྲུས་ཏེ། ། 
མ་ཞུམ་མི་འགོང་ཆོག་མི་ཤེས་བརྩོན་འགྲུས། ། 
རྣམ་པ་ཐམས་ཅད་སངས་; རྒྱས་རྣམས་རབ་གསུངས། ། 
ཞེས་པས་བསྟན་ཏེ གཞན་ཡང་ཡང་དག་པར་སྤོང་བ་བཞི་དང་ལྡན་པའི་བརྩོན་འགྲུས་ནི། 
མི་དགེ་བ་སྐྱེས་པ་ཞི་བ་དང་མ་སྐྱེ་བ་མི་སྐྱེ་བར་བྱེད་པས་ཉེས་པ་ཉམས་པར་བྱེད་པ་དང་། 
དགེ་བ་མ་སྐྱེས་པ་སྐྱེད་པ་དང་། སྐྱེས་པ་འཕེལ་བར་བྱེད་པའི་བརྩོན་འགྲུས་ནི་ཚོགས་ཀྱི་བར་ 
བགོའོ། །དབང་པོ་ལྔ་དང་ལྡན་པའི་བརྩོན་འགྲུས་ནི་ཐར་པའི་དབང་སྟེ་ཐར་པ་ལ་དབང་བྱེད་ 
པའི་བརྩོན་འགྲུས་དང་། སྟོབས་ལྔའི་བརྩོན་འགྲུས་ནི་མི་མཐུན་ཕྱོགས་སྤོང་བར་བྱེད་པའི་ 
བརྩོན་འགྲུས་གཞན་དང་། ཡང་དག་བྱང་ཆུབ་ཀྱི་སྐབས་ན་དེ་ཁོ་ན་ཉིད་ལ་རབ་ཏུ་ཞུགས་ 
པའི་བརྩོན་འགྲུས་དང་། འཕགས་ལམ་བརྒྱད་ཀྱི་སྐབས་སུ་རྩོལ་བ་ཡང་དག་པ་འཕགས་ 
བའི་ལམ་ནི་གནས་ཡོངས་སུ་བསྱུར་བའི་རྒྱུ་བྱེད་པ་དང་སྤྱོད་པ་ཕར་ཕྱིན་ལ་བརྩོན་པའི་ 
བརྩོན་འགྲུས་ནི་སངས་རྒྱས་འཐོབ་པའི་དོན་ཆེན་པོའི་བརྩོན་འགྲུས་ཞེས་ཉན་རང་གི་བརྩོན་ 
འགྲུས་ལས་ཁྱད་པར་འཕགས་པའི་ཕྱིར་ངེས་ཚིག་གཞན་དོན་ཆེན་པོ་ཞེས་པའི་ཁྱད་པར་དུ་ 
བྱས་པར་འདོད་དོ། །གཞན་ཡང་ཐོག་མར་བསམ་པ་དགེ་བའི་བརྩོན་འགྲུས་ནི། གུས་སྦྱོར་ 

ཀྱི་བརྩོན་འགྲུས་དང་། དེ་ནས་དམ་བཅས་པ་ལྟར་དགེ་བ་ལ་ཚུལ་བཞིན་རབ་ཏུ་སྦྱོར་བའི་ 
བརྩོན་འགྲུས་ནི་རྟག་སྦྱོར་གྱི་བརྩོན་འགྲུས་ཏེ་ངོ་བོའི་སྐོ་ནས་དབྱེ་བ་གཉིས་དང་། ལམ་ 
འབྲས་རྒྱ་ཆེན་པོ་སྒྲབ་པ་མ་ཞུམ་པའི་བརྩོན་འགྲུས་དང་། མི་མཐུན་ཕྱོགས་ཀྱིས་མི་འགོང་ 
བའི་བརྩོན་འགྲུས་དང་། གཉེན་པོ་ལ་ཆོག་མི་ཤེས་པའི་བརྩོན་འགྲུས་ཏེ། བརྩོན་འགྲུས་ཀྱི་ 
དབྱེ་བའི་རྣམ་པ་སྣ་ཚོགས་པ་ཐམས་ཅད་སངས་རྒྱས་རྣམས་ཀྱིས་རབ་ཏུ་གསུངས་སོ། ། 
ྡརྙེན་ཧ་སོ་ནསདབེབན། 
ཐེག་པ་གསུམ་བརྩོན་སྐྱེ་བོ་ལ་བརྟེན་ནས། ། 
བསམ་བློ་ཞན་དང་རྒྱ་རབ་ཆེ་ལྡན་ཕྱིར། ། 
བརྩོན་འགྲུས་ཐ་མ་འབྲིང་དང་མཆོག་གཞན་ཏེ། ། 
དེ་ནི་དོན་ཆུང་བ་དང་དོན་ཆེན་འདོད། ། 
ཅེས་པས་བསྟན་ཏེ། ཐེག་པ་གསུམ་གྱི་ལམ་ལ་བརྩོན་པ་ཉན་རང་བྱང་སེམས་ཀྱི་སྐྱེ་བོ་ལ་བརྟེན་ 
ནས་རིམ་པ་ལྟར་བསམ་པ་དང་བློ་ཤེས་རབ་ཞན་པ་དང་། འབྲིང་དང་། རྒྱ་རབ་ཏུ་ཆེ་བ་དང་ལྡན་ 
པའི་ཕྱིར། བརྩོན་འགྲུས་ཐ་མ་དང་འབྲིང་དང་མཆོག་གི་དབྱེ་བ་གསུམ་ཡང་གཞན་ཉྟེན་གྱི་སྒོ་ 
ནས་སོ། །དེ་གསུམ་གྱི་དང་པོ་གཉིས་ནི་རང་དོན་ཙམ་ལ་ཞུགས་པས་དོན་ཆུང་བ་དང་། ཕྱི་མ་ 
རང་གཞན་དོན་གཉིས་སྒྲབ་པར་ཞུགས་པས་དོན་ཆེན་ཕོའི་བརྩོན་འགྲུས་སུ་འདོད་དོ། ། 
དྲུག་པ་བར་ཆད་བཞིའི་གཉེན་པོའི་སྒོ་ནས་དཔྱེ་བ་ནི། 
བརྩོན་འགྲུས་ལྡན་པ་ལོངས་སྤྱོད་ཀྱིས་ཕམ་མེད། ། 
བརྩོན་འགྲུས་ལྡན་པ་ཉོན་མོངས་ཀྱིས་ཕམ་མེད། ། 
བརྩོན་འགྲུས་ལྡན་པ་སྐྱོ་བས་ཕམ་པ་མེད། ། 
བརྩོན་འགྲུས་ལྡན་པ་ཐོབ་པས་ཕམ་པ་མེད། ། 
ཅེས་པས་བསྟན་ཏེ། ལོངས་སྦྱོད་ཉམས་པའི་བར་ཆད་དང་། ཉོན་མོངས་པས་བར་དུ་གཅོད་ 

པ་དང་། སྙོ་བས་བར་ཆད་བྱེད་པ་དང་། ཡོན་ཏན་ཐོབ་པ་ལས་ཉམས་པའི་བར་ཆད་བཞི་ 
བརྩོན་འགྲུས་ཀྱིས་སྤོང་བར་བསྟན་པ་ནི། བརྩོན་འགྲུས་ལྡན་པ་ནི་ལོངས་སྦྱོད་ཀྱིས་ལམ་པ་ 
མེད་དེ། དེའི་རྒྱུ་བསྒྲབ་པས་སོ། །བརྩོན་འགྲུས་ལྡན་པ་ཉོན་མོངས་པས་ཕམ་པ་མེད་དེ། དེའི་ 
གཉེན་པོ་བསྐྱེད་པས་སོ། །བརྩོན་འགྲུས་ལྡན་པ་སྦྱིན་སོགས་ཀྱི་སྦྱོར་བ་ལ་སྐྱོ་བས་ཕམ་པ་ 
མེད་དེ། ཆོག་མི་ཤེས་པའི་བརྩོན་པ་དང་ལྡན་པས་སོ། །བརྩོན་འགྲུས་ལྡན་པ་ཡོན་ཏན་གྱི་ 
ཆོས་གང་ཡང་ཐོབ་པས་ཕམ་པ་མེད་དེ། སངས་རྒྱས་ཀྱི་སའི་བར་དུ་བརྩོན་འགྲུས་ཀྱི་སྟོབས་ 
ཀྱིས་འགྲུབ་པའི་ཕྱིར་རོ། ། 

བཅུ་གཅིག་པ་ཕ་རོལ་ཏུ་ཕྱིན་པ་རྣམས་གཅིག་གི་ནང་དུའང་གཞན་རྣམས་འདུས་པས་ 
ཕན་ཚུན་རྣམ་པར་ངེས་པ་ནི། 


ཕན་ཚུན་བསྡུས་ཕྱིར་རབ་དབྱེའི་ཕྱིར། ། 
ཆོས་ཉིད་ཕྱིར་དང་རྒྱུ་མཚན་ཕྱིར། ། 
ཕ་རོལ་ཕྱིན་དྲུག་རྣམ་ཀུན་ཏུ། ། 
རྣམ་པར་ངེས་པར་ཤེས་པར་བྱ། ། 


ཞེས་ཚིགས་བཅད་གཅིག་གིས་བསྟན་ཏེ། སྦྱིན་པ་སོགས་རང་རང་གི་ལྡོག་པ་ནས་ཐ་དད་ཀྱང་ངོ་ 
བོ་གཅིག་གི་ནང་དུ་གཞན་ཤུན་ཀྱང་དོན་གྱིས་ཚུད་པས་ཕན་ཚུན་བསྡུས་པའི་ཕྱིར་དང་། གཅིག་ 
ལའང་དྲུག་ཏུ་རབ་ཏུ་དབྱེ་བའི་ཕྱིར་དང་། ཆོས་ཉིད་ཀྱིས་གང་ན་སྦྱིན་སོགས་ཕར་ཕྱིན་རེ་རེ་ཡོད་ 
ན་དེ་ན་གཞན་ཀུན་ཀྱང་ཅི་རིགས་སུ་ཡོད་པའི་ཕྱིར་དང་། སྦྱིན་སོགས་ཀྱིས་ཕར་ཕྱིན་གཞན་གྱི་ 
རྒྱུ་མཚན་ནམ་རྒྱུ་བྱེད་པའི་ཕྱིར། རྒྱུ་མཚན་རྣམ་པ་དེ་བཞིའི་སྒོ་ནས་ཝ་རོལ་ཏུ་ཕྱིན་པ་དྲུག་ནི་ 
རྣམ་པ་ཀུན་ཏུ་ཕན་ཚུན་རྣམ་པར་ངེས་པར་ཤེས་པར་བྱའོ། །དེ་ལ་ཕན་ཚུན་གཅིག་གིས་གཅིག་ 
བསྡུས་པ་ཇི་ལྟར་ཡིན་ཞེན། སྦྱིན་པ་ལ་ཡང་སེར་སྣ་སྤོང་བ་དང་། སྦྱིན་པ་ཉིད་དང་དུ་ལེན་པ་ 
དང་། སེམས་ཅན་གྱི་དོན་བྱེད་པའི་ཚུལ་ཁྲིམས་ཚང་ལ། སྦྱིན་པའི་ཚེ་ལོག་སྒྲུབ་བཟོད་པ་དང་། 
ལོངས་སྤྱོད་གཏོང་བར་བཟོད་པ་བཟོད་པའི་ཆ་ཡིན་ཞིང་། གཏོང་བ་ལ་མོས་ཤིང་རྟག་ཏུ་བརྩོན་ 

པའི་བརྩོན་འགྲུས་དང་། སེམས་རྩེ་གཅིག་ཏུ་འཇུག་ཅིང་མི་མཐུན་ཕྱོགས་ཀྱི་གཡེང་བའི་དབང་ 
དུ་མ་གྱུར་པའེ་ཆ་ནས་བསམ་གཏན། སྦྱིན་པ་དག་པ་དང་མ་དག་པ་སོགས་སྦྱིན་པའི་ཆོས་ཀྱི་ 
མཚན་ཉིད་ཁོང་དུ་ཆུད་པ་ནི་ཤེས་རབ་ཡིན་ལ། ནམ་མཁའ་མཛོད་ཀྱི་ཏིང་ངེ་འཛིན་ཐོབ་ནས་ 
སྦྱིན་པ་ནི་བསམ་གཏན་དང་། དེས་བསྡུས་ནས་ཆོས་སྦྱིན་པ་ཤེས་རབ་བོ། །གཞན་ཡང་བྱང་ 
ཆུབ་སེམས་དཔའི་སྦྱིན་པའི་ཕར་ཕྱིན་ནི་མི་རྟོག་ཡེ་ཤེས་ཀྱིས་ཟིན་པས་དེ་ཁོ་ན་ཉིད་རྟོགས་པའི་ 
ཤེས་རབ་དང་ལྡན་ཏེ་ཕར་ཕྱིན་ལྷག་མ་ཀུན་ལའང་དེ་ལྟར་ཤེས་པར་བྱའོ། །ཚུལ་ཁྲིམས་ཀྱང་ 
དགེ་བ་ཆོས་སྡུད་ཀྱི་ནང་དུ་ཕར་ཕྱིན་ཐམས་ཅད་འདུ་སྟེ། དེ་ཐམས་ཅད་སྒྲབ་པར་བྱེད་པ་ཡིན་ 
ལ། ཚུལ་ཁྲིམས་གཞན་དོན་དུ་སྲུང་བར་དོན་གྱིས་སྦྱིན་པ་ཡང་ཡིན། ཚུལ་ཁྲིམས་དང་ལྡན་ཕྱིར་ 
ངང་གིས་གཞན་གནོད་ལ་བཟོད་པའང་ཡིན། ཚུལ་ཁྲིམས་དང་ལྡན་པ་ཉིད་ལ་དེ་བརྩོན་པའི་ 
བརྩོན་འགྲུས་ངང་གིས་ཚང་། ཚུལ་ཁྲིམས་ཉིད་ལ་སེམས་རྩེ་གཅིག་ཏུ་དམིགས་པ་བསམ་གཏན་ 
གྱི་ཆ་དང་། ལྷུང་དང་ལྟུང་མིན་སོགས་ཚུལ་ཁྲིམས་ཀྱི་རྣམ་པར་བཞག་པ་ཁོང་དུ་ཆུད་པའི་ཇི་ 
སྟེད་པའི་ཤེས་རབ་དང་། ཚུལ་ཁྲིམས་ཀྱི་འཁོར་གསུམ་མི་དམིགས་པ་ཇི་ལྟ་བ་རྟོགས་པའི་ཤེས་ 
རབ་བོ། །བཟོད་པ་ཉིད་གཞན་དོན་དུ་བྱེད་པ་དང་། བཟོད་པའི་སྒོ་ནས་གཞན་ལ་ཕན་བཏགས་ 
པ་དང་། གཏོང་བ་ལ་བཟོད་པའི་སྦྱིན་པའང་ཚང་ལ། བཟོད་པ་ཉིད་ཁོང་ཁྲོ་བའི་ཉེས་སྤྱོད་སྡོམ་ 
པ་དང་། དཀའ་ཐུབ་ཀྱི་གཙོ་བོའི་དགེ་བ་སྡུད་པའང་ཡིན། བཟོད་པ་ལ་བརྩོན་པ་ཉིད་བརྩོན་ 
འགྲུས། ཕར་ཕྱིན་རྣམས་སྤྱོད་ཚེ་སྡུག་བསྔལ་དང་དུ་ལེན་པར་ཡང་གཞན་ཀུན་འདུ་ལ། སེམས་ 
མི་འཁྲུགས་པར་རྩེ་གཉིག་གནས་པའི་ཆ་ནས་བསམ་གཏན། ཆོས་ལ་ངེས་སེམས་དང་བཟོད་པ་ 
སྒོམ་ཚུལ་ཤེས་པ་དང་རང་བཞིན་མེད་རྟོགས་ཀྱི་ཆ་ནས་ཤེས་རབ་ཀྱང་ཡིན་ནོ། །བརྩོན་འགྲུས་ 
ནི་གཞན་ཐམས་ཅད་དང་མཚུངས་ལྡན་དུ་འཇུག་པས་ཀུན་གྱི་ཆ་ཡོད་དོ། །བསམ་གཏན་གྱི་བྱ་ 
བ་སྒྲུབ་པའི་བསམ་གཏན་དུ་གཞན་ཀུན་འདུ་ལ། བསམ་གཏན་གྱིས་གཞན་ལ་ཕན་འདོགས་ 
པའི་ཆ་ནས་སྦྱིན་པ། བསམ་གཏན་གྱི་སྡོམ་པ་ཐོབ་པས་ཚུལ་ཁྲིམས། རྣམ་གཡེང་གིས་མི་ 
འཕྲོག་པས་བཟོད་པ། བསམ་གཏན་ལ་གུས་རྟག་ཏུ་སྦྱོར་བས་བརྩོན་འགྲུས། རྫུ་འཕྲུལ་རྐང་ 
བཞིའི་དཔྱོད་པ་ཤེས་རབ་དང་། གཞན་ཡང་ཇི་ལྟ་ཇི་སྟེད་ཀྱི་ཤེས་རབ་ཡོད་པ་གོང་བཞིན་ནོ། ། 

ཤེས་རབ་ནི་ཐབས་ལ་མཁས་པའི་ཤེས་རབ་ཀྱི་ནང་དུ་ཕ ར་ཕྱིན་གཞན་ ཐམས་ཅད་འདུ་སྟེ། 
ཤེས་རབ་ཀྱི་སྒོ་ནས་སྦྱིན་ཚུལ་བཟོད་བརྩོན་བསམ་གཏན་བསྒྲབ་པ་ཡིན་གྱི་དེ་མེད་ན་མི་འགྲུབ་ 
བོ། །རབ་དབྱེ་ནི་སྐྱིན་པའི་སྦྱིན་པ་སོགས་རེ་རེ་ལའང་དྲུག་ཏུ་ཕྱེ་བས་སོ་དྲུག་ཏུ་འགྱུར་ཚུལ་གོང་ 
དུ་ཆོས་འཚོལ་སྐབས་སུའང་བཤད་པ་བཞིན། རང་ཕྱིན་དྲུག་ལ་གནས་ནས་གཞན་དེ་ལ་འགོད་ 
པ་དྲུག་སྦྱིན་པ། སེར་སྣ་སོགས་མི་མཐུན་ཕྱོགས་དྲུག་བྲལ་བ་ཚུལ་ཁྲིམས། སྦྱོར་བ་དཀའ་བ་ 
བཟོད་པ་དྲུག་བཟོད་པ། སྒྲོ་བ་དྲུག་བརྩོན་འགྲུས། དམིགས་པ་ལ་ས་གཞན་དུ་མི་གཡེང་བ་དྲུག་ 
བོ་བསམ་གཏན། འཁོར་གསུམ་དུ་མི་རྟོག་པ་དྲུག་ཤེས་རབ་བོ། །ཡང་ན་སྦྱིན་པའི་གཏོང་སེམས་ 
སྣ་གཅིག་ལ་ཡང་མི་མཐུན་ཕྱོགས་སྤང་བ། གཉེན་པོ་ལ་སྦྱོར་བ། སྤྲོ་བ་མི་གཡེང་བ། རབཏུ་ 
འབྱེད་པའི་ཆ་ཡོད་པས་དྲུག་པོ་འབྲལ་མེད་དུ་ཚང་། ཚུལ་ཁྲིམས་སོགས་གཞན་ལའང་གཞན་དོན་ 
དུ་གཏོང་བའི་སེམས་པ་སོགས་ཀུན་ཚང་བའོ། །ཆོས་ཉིད་ཀྱི་ཕྱིར་ཞེས་པ་ཕར་ཕྱིན་སྟོན་པའི་རྗོད་ 
བྱེད་གསུང་རབ་ཀྱི་ཆོས་ཀྱིས་ཕར་ཕྱིན་ཀུན་བརྗོད་བྱར་བསྡུས་པ་དང་། བརྗོད་བྱ་ཕར་ཕྱིན་གྱིས་ 
རྡོད་བྱེད་ཐེག་ཆེན་གྱི་གསུང་རཔ་ཀུན་བསྡུས་ཚུལ་དུ་འཆད་པའང་སྣང་ལ། ཀུན་རྫོབ་ཀྱི་ཆོས་ 
ཉིད་ཀྱིས་བསྡུ་ཚུལ། འབྱུང་འགྱུར་གཟུགས་ཀྱི་གོང་བུ་གཅིག་ལ་རྒྱུ་འབྱུང་བ་བཞི་ཚང་བ་ལྟར། 
ཕར་ཕྱིན་དྲུག་གི་ནང་ནས་གང་རུང་གཅིག་ཡོད་ན་གཞན་ཀུན་གྱི་ཆ་ཤས་ཀྱང་ཚང་བ་ཆོས་ཉིད་ 
ཡིན་པ་དང་། དོན་དམ་པ་རྣམ་པར་མི་རྟོག་པའི་ཡེ་ཤེས་ཀྱིས་ཟིན་ཚེ། ཕར་ཕྱིན་གཞན་ཐམས་ 
ཅད་རྣམ་ཀུན་མཆོག་ལྡན་གྱི་སྟང་ཉིད་དུ་རོ་གཅིག་པས་ཆོས་ཉིད་ཀྱིས་བསྡུས་ཏེ། ཡོན་ཏན་རིན་ 
པོ་ཆེ་སྡུད་པ་ལས། དཔེར་ན་འཛམ་བུའི་གླིང་ཤིང་རྣམས་བྱེ་བ་སྟོང་སོགས་གྲིབ་མའི་དཔེས་ཤེས་ 
རབ་ཀྱི་ཕ་རོལ་ཏུ་ཕྱིན་པར་རོ་མཉམ་དུ་འབྱུང་ཚུལ་གསུངས་པ་བཞིན་ནོ། །རྒྱུ་མཚན་ཕྱིར་ཞེས་པ་ 
ལོངས་སྦྱོད་ལ་མ་ཆགས་ན་ཚུལ་ཁྲིམས་བསྲུང་ནུས་ཤིང་། ཚུལ་ཁྲིམས་དང་ལྡན་ན་གཞན་གྱིས་ 
གནོད་པ་བཟོད་ནུས་པ་དང་། བཟོད་པ་དང་ལྡན་ན་བརྩོན་འགྲུས་རྩོམ་ཞིང་དེས་སེམས་མཉམ་ 
པར་འཇོག་ལ། མཉམ་པར་བཞག་ན་ཡང་དག་པ་ཇི་ལྟ་བ་བཞིན་མཐོང་བར་གསུངས་པ་ལྟ་བུ་ 
དང་། དེར་མ་ཟད་སྦྱིན་པ་ལྟ་བུ་ཕར་ཕྱིན་གང་རུང་གཅིག་ལ་ཞུགས་ན་ཡང་། དེས་གཞན་ཀུན་ 
འགྲུབ་པ་ལ་ཕན་འདོགས་པར་ངེས་ཀྱི་མི་ཕན་པ་སྣ་གཅིག་མེད་དོ། ། 

གཉིས་པ་བསྡུ་དངོས་བཞི་བཤད་པ་ལ་རྣམ་གྲངས་ལྔ་ལས། དང་པོ་ངོ་བོ་ནི། 
སྦྱིན་མཚུངས་དེ་སྟོན་ལེན་འཇུག་དང་། ། 
བདག་ཉིད་རྡེས་སུ་འཇུག་རྣམས་ཀྱིས། ། 
སྐན་པར་སྨྲ་དང་དོན་སྦྱོད་དང་། ། 
དོན་མཐུན་ཉིད་དུ་འདོད་པ་ཡིན། ། 


ཞེས་པས་བསྟན་ཏེ། སྦྱིན་པ་ཡི་བསྡུ་བ་ནི་སྡར་སྦྱིན་པའི་ཕར་ཕྱིན་བཤད་པ་དང་མཚུངས་ཏེ་ 
གཞན་དུ་མེད་དོ། །ཕར་ཕྱིན་དྲུག་པོ་དེ་ཡི་རང་དང་སྦྱིའི་མཚན་ཉིད་ཇི་ལྟ་བ་བཞིན་དུ་གཞན་ 
ལ་འཆད་ཅིང་སྟོན་པ་ནི་སྟན་པར་སྨྲ་བ་དང་། དེ་ལྟར་སེམས་ཅན་རྣམས་ལ་ཕར་ཕྱིན་དྲུག་ 
ཉམས་སུ་ལེན་དུ་འཇུག་ཅིང་སྒྲབ་པར་བྱེད་པ་ལ་བཀོད་པ་ནི་དོན་སྤྱོད་པ་དང་། སེམས་ཅན་ 
གཞན་ལ་སྒྲབ་ཏུ་བཅུག་པའི་ཕར་ཕྱིན་དེ་ནི་དེ་ཉིད་ལ་བདག་ཉིད་རྗེས་སུ་འཇུག་ཅིང་སྒྲབ་ 
པར་བྱེད་པ་ནི་དོན་མཐུན་པ་ཉིད་དུ་འདོད་པ་ཡིན་ནོ། །དེ་ལྟར་དེ་སྟོན་ལེན་འཇུག་དང་། 
བདག་ཉིད་རྡེས་སུ་འཇུག་པ་དང་གསུམ་པོ་དེ་རྣམས་ཀྱིས་སྟན་སྨྲ་ལ་སོགས་པ་བསྡུ་དངོས་ཕྱི་ 
མ་གསུམ་བསྟན་པའོ། ། 
གཉིས་པ་གྲངས་ངེས་པ་ནི། 


ཕན་པར་བྱེད་བའི་ཐབས་དང་ནི། ། 
འཛིན་པར་བྱེད་དང་འཇུག་བྱེད་དང་། ། 
དེ་བཞིན་རྡེས་སུ་འཇུག་བྱེད་པས། ། 
བསྡུ་བའི་དངོས་པོ་བཞིར་ཤེས་བྱ། ། 
ཞེས་པས་བསྟན་ཏེ། བསྡུ་བའི་དངོས་པོ་དང་པོ་སྦྱིན་པ་ནི། གཞན་ལ་ཚ་གྲང་བཀྲེས་སྐོམ་ 
སོགས་སེལ་བས་ལུས་ལ་ཕན་པར་བྱེད་པའི་ཐབས་དང་ནི། སྙན་པར་སྨྲ་བས་ནི། ཕར་ཕྱིན་གྱི་ 
མཚན་ཉིད་མ་ཤེས་པའམ་ལོག་ཤེས་སམ་ཐེ་ཚོམ་དུ་གྱུར་པ་བསལ་ནས་ཕར་ཕྱིན་རྣམས་མ་ 

ནོར་བར་ཡིད་ལ་འཛིན་པར་བྱེད་པའི་ཐབས་དང་། དོན་སྤྱོད་པ་ནི། ཕར་ཕྱིན་རྣམས་ཉམས་སུ་ 
ལེན་པ་ལ་འཇུག་པར་བྱེད་པའི་ཐབས་དང་། དེ་བཞིན་དུ་དོན་མཐུན་པར་སྤྱོད་པ་ནི། ཕར་ཕྱིན་ 
རྣམས་ལ་ཡང་ཕང་རྗེས་སུ་འཇུག་པར་བྱེད་པའི་ཐབས་ཡིན་ཏེ་ཆོས་སྨྲ་བ་པོ་རང་ཉིད་ཀྱིས་ 
ཆོས་དེ་ལ་སྤྱོད་ན་གཞན་དེ་ལ་བཀོད་པ་རྣམས་ཀྱང་ནན་ཏན་གྱིས་ཆོས་དེ་རྗེས་སུ་སྦྲབ་པར་ 
བྱེད་པས་ན། གདུལ་བྱ་སེམས་ཅན་རྣམས་འཁོར་དུ་བསྡུས་ནས་སྨིན་པར་བྱེད་པའི་ཐབས་ནི་ 
བསྡུ་བའི་དངོས་པོ་བཞིར་ཤེས་པར་བྱ་སྟེ་དེ་ལས་མང་མི་དགོས་ལ་ཉུང་ན་མི་འདུ་བས་སོ། ། 
གསུམ་པ་བསྡུ་བའི་དངོས་པོ་བཞིའི་བྱེད་ལས་ནི། 


དང་བོས་སྣོད་འགྱུར་དངོས་པོ་སྟེ། ། 
གཉིས་པ་ཡིས་ནི་མོས་པ་ཡིན། ། 
གསུམ་པ་ཡིས་ནི་སྒྲབ་པ་སྟེ། ། 
བཞི་པས་རྣམ་པར་སྦྱོང་བའོ། ། 
ཞེས་པས་བསྟན་ཏེ། བསྡུ་བའི་དངོས་པོ་དང་ཕོས་སེམས་ཅན་རྣམས་ཆོས་ཀྱི་སྣོད་དུ་འགྱུར་པར་ 
བྱེད་དེ། ཟང་ཟིང་གི་སྦྱིན་པས་ཕན་བཏགས་པར་བྱས་པའི་སེམས་ཉན་དེ་རྣམས་བྱང་ཆུབ་ 
སེམས་དཔའ་དེ་ལ་ཡིད་དགའ་ནས་དེའི་ངག་ཉན་པའི་སྣོད་དུ་འགྱུར་བའི་བསྡུ་བའི་དངོས་པོ་ 
ཡིན་པ་སྟེ། གཉིས་པ་སྟན་པར་སྨྲ་བ་ཡིས་ནི་ཕར་ཕྱིན་དང་ཡང་དག་པར་ལྡན་པའི་ཆོས་ལ་མོས་ 
པ་ཉིད་དུ་བྱེད་པ་ཡིན་ནོ། །གསུམ་པ་དོན་སྤྱོད་པ་ཡིས་ནི་ཕ་རོལ་ཏུ་ཕྱིན་པའི་དོན་སྒྲབ་ཏུ་བཅུག་ 
པ་སྟེ། བཞི་པ་དོན་མཐུན་པས་ཡང་ནས་ཡང་དུ་ཕ་རོལ་ཏུ་ཕྱིན་པ་རྣམས་སྤྱོད་ཅིང་དྲི་མ་རྣམ་པར་ 
དག་པ་ཉིད་དུ་སྦྱོང་བ་ཉིད་དུ་བྱེད་པའོ། ། 
བཞི་པ་བསྡུ་བཞིའི་དབྱེ་བ་ལ། གཉིས་སུ་བསྡུས་པའི་དབྱེ་བ་དང་། གསུམ་དུ་དབྱེ་བ་ 
གཉིས་ལས། 
དང་པོ་གཉིས་སུ་བསྡུས་པའི་དབྱེ་བ་ནི། 
ཟང་ཟིང་དང་ནི་ཆོས་ཀྱིས་ཏེ། ། 

དམིགས་པའི་ཆོས་ལ་སོགས་པ་ཡིས། ། 
བསྡུ་བ་གཉིས་ཀྱི་སྐོ་ནས་ནི། ། 
སྡ་བའི་དངསཔ་བཞརའདདདོ། ། 


ཞེས་པས་བསྟན་ཏེ། ཟང་ཟིང་གི་བསྡུ་བ་དང་ནི་ཆོས་ཀྱི་བསྡུ་བ་སྟེ། ཆོས་ཀྱི་བསྡུ་བ་ལ་ 
དམེགས་པའི་ཆོས་ལ་སོགས་པ་རྣམ་པ་གསུམ་ཡོད་པ་ཡིས། སྦྱིན་པ་ནི་ཟང་ཟིང་གི་བསྡུ་བ་ 
ཡིན་ལ། གཞན་གསུམ་ཆོས་ཀྱི་བསྡུ་བ་ཡིན་པས། དེ་ལྟར་བསྡུ་བ་གཉིས་ཀྱི་སྒོ་ནས་ནི། ཆོས་ 
ཀྱི་བསྡུ་བ་ལ་གསུམ་ཏུ་ཕྱེས་ནས་བསྡུ་བའི་དངོས་པོ་བཞིར་འདོད་དོ། །ཆོས་ཀྱི་བསྡུ་བ་ལ་ 
དམིགས་པའི་ཆོས་དང་། སྒྲབ་པའི་ཆོས་དང་། རྣམ་པར་དག་པའི་ཆོས་གསུམ་དུ་ཡོད་པའི་དང་ 
པོ་ནི། ཕར་ཕྱིན་དྲུག་དང་ལྡན་པའི་མདོ་སོགས་ཀྱི་ཆོས་ཡིན་པས་དེ་ནི་སྙན་པར་སྨྲ་བས་འཆད་ 
པར་བྱེད་དོ། །སྒྲབ་པའི་ཆོས་ནི་དོན་སྦྱོད་པས་ཉམས་སུ་ལེན་པར་བྱེད་དོ། །རྣམ་པར་དག་པའི་ 
ཆོས་ནི་དོན་མཐུན་པའི་སྒོ་ནས་སེར་སྣ་སོགས་ཕར་ཕྱིན་རྣམས་མི་མཐུན་ཕྱོགས་ཀྱི་དྲེ་མ་དང་ 
བྲལ་བར་སྤྱོད་པར་བྱེད་པའི་ཕྱིར་རོ། ། 
གཉིས་པ་གསུམ་དུ་དབྱེ་བ་ནི། 

ྣམ་པའི་དབྱེའི་སྒོསནི། ། 

བསྡུ་བ་དམན་དང་འབྲིང་དང་མཆོག ། 

ཕལ་ཆེར་དོན་མེད་དོན་ཡོད་དང་། ། 

རྣམ་ཀུན་དོན་ཡོད་ཤེས་པར་བྱ། ། 
ཞེས་པས་བསྟན་ཏེ། རྣམ་པའི་དབྱེ་བའི་སྒོ་ནས་ནི། ཉན་ཐོས་ཀྱི་བསྡུ་བའི་དངོས་པོ་བཞི་ནི་ 
བསྡུ་བ་དམན་པ་སྟེ་གཞན་དོན་མི་བྱེད་པའི་ཕྱིར་དང་། རང་རྒྱལ་གྱི་བསྡུ་བ་ནི་ཉན་ཐོས་ལས་ 
དབང་པོ་མཆོག་དང་བྱང་ཆུབ་སེམས་དཔའ་ལས་དམན་པའི་ཕྱིར་འབྲིང་དང་། བྱང་ཆུབ་ 


སེམས་དཔའ་རྣམས་ཀྱི་བསྡུ་དངོས་བཞི་ནི། མཆོག་གི་བསྡུ་བ་ཞེས་བྱ་སྟེ། བདག་དང་གཞན་ 

ཕྱི་དོན་དུ་ཞུགས་པའི་ཕྱིར་རོ། །བྱང་ཆུབ་སེམས་དཔས་ཀྱང་ཉན་རང་བྱང་སེམས་ཀྱི་ཐེག་པ་ 
ལ་བཀོད་པ་དེ་གསུམ་དམན་འབྲིང་མཆོག་གི་བསྡུ་བར་འགྱུར་རོ། །ཡང་སྡུད་པ་པོའི་སྒོ་ནས་ 
དབྱེ་ན། ཆོས་སྤྱོད་ཀྱི་ས་ལ་གནས་པའི་བྱང་སེམས་རྣམས་ཀྱང་བསྡུ་དངོས་བཞིས་སེམས་ཅན་ 
བསྡུས་ཤིང་སྨིན་པར་བྱེད་པ་ནི། ཤུང་ཤས་ཤིག་སྨིན་པར་གྱུར་བ་ལས་ཕལ་ཆེར་དོན་མེད་ 
པར་འགྱུར་ཏེ་ཆོས་ཀྱི་དེ་ཁོ་ན་ཉིད་མ་མཐོང་བ་དང་སེམས་ཅན་གྱི་བསམ་པ་སོགས་མི་ཤེས་ 
པའི་ཕྱིར་རོ། །ས་དང་པོ་ནས་བདུན་པའི་བར་གྱི་བྱང་ཆུབ་སེམས་དཔས་བསྡུ་དངོས་བཞིས་ 
སེམས་ཅན་ཡོངས་སུ་སྨིན་པར་བྱེད་པ་ནི་ཕལ་ཆེར་སྨིན་པར་འགྱུར་བས་དོན་ཡོད་པ་ཡིན་ 
ཡང་ཉུང་ཤས་ཙམ་སྨིན་པར་མི་འགྱུར་བ་ཡང་ཡོད་པ་དང་། ས་བརྒྱད་པ་དང་དགུ་པ་བཅུ་པ་ 
ལ་གནས་པའི་བྱང་ཆུབ་སེམས་དཔའ་རྣམས་ཀྱིས་བསྡུ་བའི་དངོས་པོ་བཞིས་སེམས་ཅན་ 
རྣམས་བསྡུས་ཤིང་སྨིན་པར་བྱས་པ་དེ་དག་ཐམས་ཅད་སྙིན་པར་འགྱུར་ཏེ་གཅིག་ཀྱང་ཆུད་མི་ 
ཟ་བས་རྣམ་པ་ཀུན་ཏུ་དོན་ཡོད་པ་ཤེས་པར་བྱའོ། ། 

ལྔ་པ་བསྡུ་དངོས་བཞིའི་ཕན་ཡོན་ནི། 


འཁོར་སྡུད་པ་དང་ལྡན་པ་རྣམས། ། 
ཚུལ་འདི་ལ་ནི་ཡང་དག་བརྟེན། ། 
ཀུན་གྱི་དོན་ཀུན་སྒྲབ་བྱེད་ཅིང། ། 
ཐབས་བཟང་ཡིན་པར་རབ་ཏུ་བསྔགས། ¦ 
བསྡུས་དང་སྡུད་པར་འགྱུར་བ་དང་། ། 
གང་དག་ད་ལྟར་སྡུད་བྱེད་བ། ། 
དེ་ཀུན་དེ་འདྲར་དེ་ལྟ་བས། ། 
འདི་ནི་སེམས་ཅན་སྨིན་བྱེད་ལམ། 
ཞེས་ ་ཚེགས་བཅད་གཉིས་ཀྱིས་བསྟན་ཏེ། འཁོར་སྡུད་པ་དང་ལྡན་པའི་བྱང་སེམས་རྣམས། ཚུལ་ 
འདི་ལྟ་བུ་ལ་ནི་ཡང་དག་པར་བརྟེན་པ་དེ་ནི། སེམས་ཅན་གུན་གྱི་དོན་མཐའ་དག་ཀུན་སྦྲབ་ 

པར་བྱེད་ཅིང་། དེའི་ཐབས་བཟང་པོ་འདི་ལས་གཞན་དུ་མེད་པ་ཡིན་པར་སངས་རྒྱས་རྣམས་ 
ཀྱིས་རབ་ཏུ་བསྔགས་སོ། །དེ་ཕྱིར་འདས་པའི་སངས་རྒྱས་དང་བྱང་སེམས་རྣམས་ཀྱིས་སྔར་ 
སེམས་ཅན་རྣམས་བསྡུས་པ་དང་། དེ་བཞིན་མ་འོངས་པན་སྡུད་པར་འགྱུར་བ་དང་། གང་དག་ 
བས་ན། བསྡུ་དངོས་བཞི་པོ་འདི་ནི་སེམས་ཅན་ཐམས་ཅད་སྙིན་པར་བྱེད་པའི་ལམ་གཅིག་ཏུ་ 
ངེས་པ་ཡིན་ནོ། ། 


དེ་ལྟར་རྟག་ཏུ་ལོངས་སྤྱོད་མ་ཚགས་བློ། ། 
ཞི་སྡོམ་བརྩོན་པའི་ཕ་རོལ་ཕྱིན་གནས་བདག ། 
སྲིད་ཁུལ་མཚན་མ་རྣམ་པར་མི་རྟོག་པ། ། 
དེ་ནི་སེམས་ཅན་ཚོགས་སྡུད་བྱེད་པ་ཡིན། ། 
ཞེས་པས་བསྟན་ཏེ། དེ་ལྟར་རྟག་ཏུ་ལོངས་སྐྱོད་ལ་མ་ཆགས་པའི་བློ་ཡིས་སྦྱིན་པ་ལ་འཇུག་པ་ 
དང་། ཆགས་སོགས་ཀྱི་རྒྱུ་ལས་བྱུང་བའི་མི་དགེ་བའི་ལས་ལམ་རྣམས་ཞེ་བའི་ཚུལ་ཁྲིམས་དང་ 
བཟོད་པའི་སྒོ་ནས་ཞེ་སྡང་གིས་རྒྱུད་མི་འཁྲུག་པར་སྡོམ་པ་དང་། བརྩོན་འགྲུས་ཀྱིས་ཕ་རོལ་ཏུ་ 
ཕྱིན་པ་དང་ལྡན་པ་དང་། སེམས་ཕྱི་རོལ་དུ་མི་གཡེང་བར་ནང་དུ་ཏིང་ངེ་འཛིན་ལ་གནས་པའི་ 
བདག་ཉིད་ཤེས་རབ་ཀྱིས་སྲིད་པ་ནང་ཕུང་པོ་ལྔ་དང་། ཡུལ་གཟུགས་སོགས་ཕྱིའི་ཆོས་དང་དེ་ 
གཉིས་ཀའི་མཚན་མར་རྣམ་པར་མི་རྟོག་པ་ཡི་བྱང་ཆུབ་སེམས་དཔའ་བདག་སྨིན་པར་གྱུར་པ་ 
དེས་ནི། བསྡུ་བའི་དངོས་ཕོ་བཞེས་སེམས་ཅན་གྱི་ཚོགས་སྡུད་ཅིང་སྨིན་པར་ཁྱེད་པ་ཡིན་ནོ། ། 
ཐེག་པ་ཆེན་པོ་མདོ་སྡེའི་རྒྱན་ལས་ཕ་རོལ་ཏུ་ཕྱིན་པ་དང་བསྡུ་བའི་ལེའུ་སྟེ་བཅུ་བདུན་ཕ་རྣམ་ 
པར་བཤད་པའོ།། །། 

གསུམ་པ་མཆོད་བསྟེན་ཚད་མེད་ཀྱི་ལེའུ་འདི་ལ། སངས་རྒྱས་མཆོད་པ་དང་། དགེ་བའི་ 
བཤེས་གཉེན་བསྟེན་པ། ཚད་མེད་བཞི་བསྒོམ་པ། དེ་དག་གི་མཇུག་བསྡུ་བ་བཞི་ལས། 
དང་པོ་སངས་རྒྱས་མཆོད་པའི་རང་བཞིན་བསྟན་པ་ནི། 
རབ་དང་སེམས་དང་ལྡན་པ་ཡིས། ། 
ཚོགས་གཉིས་རྫོགས་ཕར་བྱ་བའི་ཕྱིར། ། 
སངས་རྒྱས་རྣམས་ལ་གོས་སོགས་ཀྱིས། { 
མངོན་སུམ་མངོན་སུམ་མིན་པར་མཆོད། ། 
སངས་རྒྱས་འབྱུང་པ་དོན་ཡོད་པར། ། 
སྒོན་ལམ་དང་ནི་ལྡན་པ་ཡིས། ། 
གསུམ་པོ་དམིགས་པར་མི་བྱེད་པ། ། 
སངས་རྒྱས་མཆོད་པ་རྫོགས་པ་ཡིན། ། 
སེམས་ཅན་དག་ནི་ཚད་མེད་པ། ། 
ཡོངས་སུ་སྨིན་པར་བྱེད་པ་གཞན། ། 
རས་དང་སེམས་ཀྱི་སྒོ་ནས་གཞན། ། 
མོས་ཕ་དང་ནི་སྒོན་པ་དང་། ། 
བརྩེ་དང་བཟོད་པ་དག་དང་ནི། ། 
བང་དག་སྤྱོད་པའི་སྒོ་དང་ནི། ། 
གཞི་ལ་གཏོད་དང་རྟོགས་པ་དང་། ། 
གྲོལ་དང་དེ་བཞིན་ཉིད་ཀྱིས་གཞན། ། 
རྒྱུ་མཚན་དང་ནི་ཡོངས་བསྔོ་དང་། ། 
རྟེན་དང་དངོས་དང་རྒུ་དང་ནི། ། 
མེ་ཤེས་དང་ནི་ཞིང་དག་དང་། ། 

གནས་ཀྱི་མཆོད་པ་རབ་བསྟན་པ། ། 

རྒྱུ་དང་འབྲས་བུ་ཉིད་དང་ནི། ། 

བདག་ཉིད་དང་ནི་གཞན་དག་དང་། ། 

རྙེད་དང་བཀུར་སྟི་ཉིད་དང་ནི། ། 

སྒྲབ་བའི་སྒོ་ནས་དེ་རྣམ་གཉིས། ། 

མཆོད་པ་ཆུང་དང་ཆེན་པོ་དེ། ། 

ངྱ་རྒྱལ་བཅས་དང་ང་རྒྱལ་མེད། ། 

སྦྱོར་དང་འགྲོ་བ་ཉིད་དང་ནི། ། 

སྨོན་པའི་སྒོ་ནས་དེར་འདོད་དོ། ། 

རང་གི་སེམས་ཀྱིས་སངས་རྒྱས་རྣམས་མཆོད་པ། ། 

ཆོས་ལ་མོས་དང་བསམ་དང་དབང་འབྱོར་དང་། ། 

རྣམ་པར་མི་རྟོག་ཐབས་ཡོངས་བཟུང་བ་དང་། ། 

ཀུན་དང་དོན་གཅིག་ཉིད་ལ་འཇུག་པས་མཆོག ། 
ཅེས་ཚིགས་བཅད་བརྒྱད་ཀྱིས་བསྟན་ཏེ། ཀུན་སློང་རབ་ཏུ་དང་བའི་སེམས་དང་ལྡན་པ་ཡིས། 
དགོས་པ་ཚོགས་གཉིས་རྫོགས་པར་བྱ་བའི་ཕྱིར། ཞིང་སངས་རྒྱས་རྣམས་ལ་མཆོད་པའི་རྫས་ 
ཆོས་གོས་དང་ལྷུང་བཟེད་དང་གདུགས་དང་རྒྱལ་མཚན་མེ་ཏོག་ལ་སོགས་པས་ཞེས་བཀུར་སྟི་ 
དང་ཆོས་ཉན་པ་སོགས་ཀྱང་བསྡུ་སྟེ། མདོར་ན་མཆོད་པའི་དངོས་པོ་སྣ་ཚོགས་ཀྱིས་སོ། །ཚུལ་ 
ཛི་ལྟར་ན་སངས་རྒྱས་མཆོག་གི་སྤུལ་པའི་སྒུ་འཇིག་རྟེན་དུ་བྱོན་པའི་དུས་ཡིན་ན་སངས་རྒྱས་ 
ཉིད་མངོན་སུམ་དུ་བྱས་ཏེ་མཆོད་པ་དང་། སངས་རྒྱས་འཇིག་རྟེན་དུ་མི་བཞུགས་པའི་དུས་ན་ 
དེ་བཞིན་གཤེགས་པ་རམས་ལ་ཡིད་ཀྱིས་དམིགས་ཏེ་སྐུ་གཟུགས་རི་མོ་མཆོད་རྟེན་ལ་སོགས་ 
པ་མདུན་དུ་བྱས་ཏེ་མཆོད་པ་བྱེད་པ་ནི་མངོན་སུམ་མིན་པར་མཆོད་པ་རྣམ་པ་གཉིས་སོ། ། 
སངས་རྒྱས་འཇིག་རྟེན་དུ་འབྱུང་བ་དང་འཕྲད་ནས་མཆོད་པ་བྱེད་ཅིང་མཉེས་པར་བྱེད་པའི་སྒོ་ 

ནས་བདག་དང་སེམས་ཅན་རྣམས་ལ་དོན་ཡོད་པར་གྱུར་ཅིག་ཅེས་སྨོན་ལམ་དང་ནི་ལྡན་པས། 
ཞིང་སངས་རྒྱས་དང་། མཆོད་པ་ཕོ་བདག་དང་། མཆོད་པའི་རྫས་གསུམ་པོ་དེ་དང་དེའི་མཚན་ 
མར་དམིགས་པར་མི་བྱེད་པ་དེ་ཞི་སངས་རྒྱས་མཆོད་པ་ཡོངས་སུ་རྫོགས་པ་ཡིན་ཏེ། ཕྱོགས་ 
བཅའི་སངས་རྒྱས་རྣམས་མངོན་སུམ་བྱས་ནས་མཆོད་པ་ཚད་མེད་པས་དུས་རྟག་ཏུ་བདག་དང་ 
སེམས་ཅན་ཐམས་ཅད་ཀྱི་ཚོགས་གཉིས་རྫོགས་པའི་ཕྱིར་མཆོད་པར་གྱུར་ཅིག་ཅེས་སྨོན་པ་ 
དང་། དོན་དམ་པར་མཆོད་པའི་འཁོར་གསུམ་མི་དམིགས་པའི་ངང་ནས་མཆོད་ན་མཆོད་པ་ 
ཉིད་ཚུལ་བཞིན་ཡོངས་སུ་རྫོགས་པ་ཞེས་བྱའོ། །མཆོད་པའི་དབྱེ་བ་ལ། སེམས་ཅན་དག་ནི་ 
ཚད་མེད་པ་ཡོངས་སུ་སྨིན་པར་བྱེད་པ་ནི་སངས་རྒྱས་མཆོད་པའི་རྣམ་གྲངས་གཅིག་སྟེ་སེམས་ 
ཅན་ལ་ཕན་བཏགས་པ་ནི་དེ་བཞིན་གཤེགས་པ་དགྱེས་པའི་མཆོད་པ་མཆོག་ཡིན་ནོ། །དེ་ཡང་ 
སེམས་ཅན་རྣམས་ཀྱི་རྒྱུད་ལ་སངས་རྒྱས་མཆོད་པའི་བསམ་པ་བསྐྱེད་ཅིང་མཆོད་པའི་ལས་ 
བྱེ་དུ་འཇུག་པ་སོགས་གཙོ་བོར་གྱུར་པའི་ཆོས་བཤད་དེ་སྟིན་པར་བྱད་ཅིངདེ་ཉིད་དེ་བཞིན་ 
གཤེགས་པ་དགྱེས་པའི་མཆོད་པར་དམིགས་ཏེ་ཕུལ་བའོ། །ཡང་རྫས་ཀྱི་སྒོ་ནས་མཆོད་པ་ 
ཆོས་གོས་དང་མེ་ཏོག་སོགས་ཀྱི་དངོས་པོའི་རྫས་སྣ་ཚོགས་ཀྱིས་མཆོད་པ་དང་། རྫས་ལ་མི་ 
ལྟོས་པར་སེམས་ཀྱི་སྒོ་ནས་མཆོད་པ་ཡང་གཞན་ཏེ་རྣམ་གྲངས་གཉིས་སོ། །སེམས་ཀྱི་མཆོད་ 
པ་དེ་ལ་དབྱེ་ན། མོས་པ་ནས་དེ་བཞིན་ཉིད་ཀྱི་བར་དགུ་སྟེ། དང་པོ་མོས་པ་ནི། སེམས་ཀྱིས་ 
སངས་རྒྱས་ལ་དམིགས་ནས་དང་བ་བསྐྱེད་དེ་བདག་པོས་མ་བཟུང་བ་དང་བཟུང་བའི་འཇིག་ 
རྟེན་དང་འཇིག་རྟེན་ལས་འདས་པའི་མཆོད་པ་ཐམས་ཅད་ཕུལ་བར་མོས་པ་སེམས་ཀྱི་སྒོ་ནས་ 
མཆོད་པ་ཡིན་མོད་ཀྱང་། སྐབས་འདིར་མོས་པ་དང་། བསམ་པ་དང་། དབང་འབྱོར་པ་གསུམ་ 
དུ་གསུངས་པའི་དང་པོ། དེ་བཞིན་གཤེགས་པ་མཆོད་པའི་ཆོས་སྟོན་པའི་ཐེག་པ་ཆེན་པོའི་ 
མདོ་ཡི་དོན་ལ་མོས་པ་དེ་ཡང་སེམས་ཀྱི་མཆོད་པ་ཡིན་ལ། བསམ་པ་ནི་རོ་མྱོང་བ་དང་། རྗེས་ 
སུ་ཡི་རངས་པ་དང་། མངོན་པར་དགའ་བ་དང་། ཆོག་མི་ཤེས་པ་དང་། རྒྱ་ཆེ་བ་དང་། དགའ་ 
བ་དང་། ཕན་འདོགས་པ་དང་། ཉོན་མོངས་པ་མེད་པ་དང་། དགེ་བའི་བསམ་པ་དགུ་སྟེ་འདི་ 
དག་ཀྱང་སེམས་ཀྱི་མཆོད་པའོ། །དེ་ཡང་རང་གིས་སྔོན་མཆོད་པ་བྱས་པ་དྲན་པ་དང་། ད་ལྟར་ 

གྱ་མཆོད་པ་ལེགས་སྟམ་དུ་རོ་མྱང་བྱ་དང་། གཞན་གྱི་མཆོད་པ་ལ་རྗེས་སུ་ཡི་རང་བ་དང་། 
རང་གཞན་གཉིས་ཀས་མ་འོངས་པར་མཆོད་པ་བྱེད་པ་ལ་མངོན་པར་དགའ་བ་དང་། མཆོད་ 
པའི་དངོས་པོ་དང་མཆོད་ཡུལ་དང་དུས་ཉི་ཚེ་བ་མིན་པ་ཚད་མེད་པས་ཆོག་མི་ཤེས་པ་དང་། 
མཆོད་པ་རྒྱུན་མི་ཆད་པར་བྱང་ཆུབ་སྙིང་པོ་ལ་འདུག་གི་བར་དུ་བྱེད་པའི་འདོད་པ་དུས་ཆད་པ་ 
མེད་པ་རྒྱ་ཆེ་བའི་བསམ་པ་དང་། མཆོད་པས་སྨིན་པར་བྱ་བའི་ཞིང་སེམས་ཅན་ཐམས་ཅད་ལ་ 
བྱམས་ཤིང་དགའ་བ་དང་། མཆོད་པ་དེས་སེམས་ཅན་ཐམས་ཅད་ལ་ལན་གདགས་པར་འདོད་ 
པ་དང་ཆགས་པ་ང་རྒྱལ་སོགས་མེད་ཅིང་ཟག་བཅས་ཀྱི་འབྲས་བུ་མི་འདོད་པས་ཉོན་མོངས་པ་ 
མེད་པ། མཆོད་པ་དེས་སེམས་ཅན་ཐམས་ཅད་ལྭ་བ་ན་མེད་པའི་བྱང་ཆུབ་ཀྱི་འབྲས་བུ་འཐོབ་ 
པར་བསྔོ་བ་དགེ་བའི་བསམ་པའོ། །གསུམ་པ་དབང་འབྱོར་བ་ནི་ནམ་མཁའ་མཛོད་ཀྱི་ཏིང་ངེ་ 
འཛིན་སོགས་ལ་བརྟེན་ནས་དེ་བཞིན་གཤེགས་པ་རྣམས་མཆོད་པ་སྟེ་འདི་ཡང་སེམས་ཀྱི་སྒོ་ 
ནས་མཆོད་པའོ། །སྒོན་པ་ནི་བླ་མེད་བྱང་ཆུབ་སེམས་བསྐྱེད་ནས་ཚེ་རབས་གར་སྐྱེས་ཀྱང་རང་ 
དང་གཞན་ལ་ཕན་པ་བསྒྲབ་པ་དང་། དེ་བཞིན་གཤེགས་པ་རྣམས་མཆོད་པ་ཚད་མེད་པས་ 
མཆོད་པར་༔ ར་ཅིག་ཅེས་སྨོན་ལམ་བཏབ་པ་འདི་ཡང་སེམས་ཀྱི་སྒོ་ནས་མཆོད་པའོ། །འདི་ལ་ 
བརྟེན་པ་ཞེས་ཀྱང་ཟེར་རོ། །སེམས་ཅན་རྣམས་ཀྱི་སྡུག་བསྔལ་བསལ་བར་འདོད་པའི་སྟིང་ 
བརྩེ་བར་བྱས་པ་དེས་ཀྱང་དེ་བཞིན་གཤེགས་པ་མཆོད་པར་འགྱུར་བ་དང་། བདག་དང་ 
སེམས་ཅན་ཡོངས་སུ་སྨིན་པའི་ཕྱིར་ཚ་གྲང་བཀྲེས་སྐོམ་ངལ་དུབ་སོགས་སྡུག་བསྔལ་དང་དུ་ 
ལེན་པའི་བཟོད་པ་ཡང་དེ་བཞིན་གཤེགས་པ་ལ་མཆོད་པ་ཡིན་པ་དག་དང་། ཕ་རོལ་ཏུ་ཕྱིན་ 
པ་དྲུག་ལ་ཡང་དག་པར་སྤྱོད་པའི་སྒོ་ནི་སངས་རྒྱས་མཆོད་པ་ཡིན་པ་དང་ནི། ཚུལ་བཞིན་ཡིད་ 
ལ་བྱེད་པའི་གཞི་མི་རྟག་སྡུག་བསྔལ་སྟོང་ཕ་བདག་མེད་ཀྱི་དོན་ལ་ཡིད་གཏོད་དེ་དངོས་པོ་ 
རྣམས་རྣམ་ཕར་དཔྱོད་པ་ཡང་སངས་རྒྱས་མཆོད་པ་ཡིན་པ་དང་། ས་དང་པོ་ཐོབ་ནས་དངོས་ 
པོའི་ཆོས་ཉིད་ཁོང་དུ་ཆུད་པ་བདག་མེད་གཉིས་མངོན་སུམ་རྟོགས་པའི་ཡང་དག་པའི་ལྟ་བ་ 
སྒེས་པ་ཡང་སངས་རྒྱས་མཆོད་པ་ཡིན་པ་དང་། ཉན་ཐོས་རྣམས་ཉོན་སྒྲིབ་ལས་རྣམ་པར་གྲོལ་ 
བ་དེ་ཡང་ཉན་ཐོས་རམས་ཀྱིས་སངས་རྒྱས་ལ་མཆོད་པ་ཡིན་པ་དང་། ཀྱང་ཆུབ་སེམས་དཔའ་ 


མཆོད་བསྟེན་ཚད་མེད་ཀྱི་རྣམ་གཞག 81 
རྣམས་ཀྱིས་ས་དང་ཕར་ཕྱིན་རྣམས་རིམ་གྱིས་གྲུབ་པས་སངས་རྒྱས་ལ་མཆོད་པ་བྱས་པའི་ 
མཐར་སྒྲིབ་གཉིས་སྤངས་པའི་དེ་བཞིན་ཉིད་ཀྱིས་བླ་ན་མེད་པའི་བྱང་ཆུབ་ཐོབ་པ་ཡང་སངས་ 
རྒྱས་ལ་མཆོད་པ་སྟེ་དེ་ལྟར་སེམས་ཀྱི་མཆོད་པའི་རྣམ་གྲངས་གཞན་དགུའོ། །ཡང་མཆོད་པའི་ 
དོན་གྱི་རྣམ་པར་དབྱེ་བ་རྣམ་པ་བརྒྱད་ནི། རྒྱུ་མཚན་ནི་ཡོན་ཏན་ཐམས་ཅད་ཀྱི་མཐར་ཐུག་པ། 
སངས་རྒྱས་ནི་མཆོད་པའི་ཞིང་གི་དམ་པར་དམིགས་པའི་རབ་ཏུ་དང་བའི་དད་པ་དང་། མཆོད་ 
པའི་རྣམ་སྨིན་ཚོགས་གཉིས་ཡོངས་སུ་རྫོགས་ཏེ་བླ་མེད་བྱང་ཆུབ་ཐོབ་པའི་ཕྱིར་ཡོངས་སུ་བསྔོ་ 
བ་དང་། རྟེན་ནམ་གཞི་ནི་མཆོད་པའི་ཡུལ་སངས་རྒྱས་རྣམས་དང་། མཆོད་པའི་དངོས་པོ་རྫས་ 
དང་སེམས་ཀྱི་མཆོད་པ་སྣ་ཚོགས་པའོ། །རྒྱུ་ནི་སངས་རྒྱས་འབྱུང་བ་དང་འཕྲད་ནས་མཆོད་པ་ 
བྱེད་པར་སྨོན་ལམ་བཏབ་པ་དང་། ཡེ་ཤེས་ནི་མཆོད་པའི་འཁོར་གསུམ་མི་དམིགས་པ་དང་ནི། 
གང་གི་ཆེད་དུ་བྱ་བ་སེམས་ཅན་ཚད་མེད་པ་ཡོངས་སུ་སྨིན་པར་བྱ་བའི་ཕྱིར་མཆོད་པ་བྱེད་པ་ 
ཡིན་པས། ཞིང་ནི་སེམས་ཅན་དག་དང་། གནས་ཀྱི་མཆོད་པ་ནི་རྫས་ཀྱི་དངོས་པོ་ལ་གནས་ 
ནས་མཆོད་པ། སེམས་ལ་གནས་ནས་མཆོད་པ་སྟེ་དེ་གཉིས་ཀ་གནས་སུ་བཤད། འོ་ན་དངོས་ 
པོ་དང་གནས་གཉིས་ལ་ཁྱད་ཅི་ཡོད་སྟམ་ན། སེམས་ལ་གནས་པའི་མོས་པ་ལ་སོགས་པ་དེ་ལྟ་ 
ཐུ་དང་ལྡན་པའི་གང་ཟག་ཀྱང་ཤུགས་ཀྱིས་བསྟན་པས་ཁྱད་པར་ཡོད་དམ་སྟམ། དེ་ལྟར་རྣམ་ 
གྲངས་བརྒྱད་པོ་འདིས་གོང་གི་ཚིགས་བཅད་བཞི་པོའི་དོན་བསྡུས་ནས་རྣམ་པ་བརྒྱད་པོ་དེར་ 
རབ་ཏུ་བསྟན་པ་ཡིན་ནོ། །གཞན་ཡང་མཆོད་པའི་དབྱེ་བ་ལ་སྔོན་མཆོད་པ་བྱས་པ་རྒྱུ་དང་། ད་ 
ལྟར་མཆོད་པ་བྱེད་པ་འབྲས་བུ་དང་། ད་ལྟ་མཆོད་པ་རྒྱུ། མ་འོངས་པར་མཆོད་པ་བྱེད་པ་ 
འབྲས་བུ་སྟེ། རྒྱུ་མཐུན་པའི་དབང་གིས་དེ་ལྟར་རྒྱུ་འབྲས་སུ་གྱུར་པ་དུས་གསུམ་གྱི་མཆོད་པ་ 
ཉིད་དུ་རྣམ་པར་བཞག་པ་དང་ནི་བདག་ཉིད་ཀྱི་ལུས་དང་ཡན་ལག་འབུལ་བ་དང་། ཆོས་ཉན་ 
པ་དང་སེམས་པ་སོགས་བདག་ཉིད་ཀྱི་མཆོད་པའམ་ནང་གི་མཆོད་པ་དང་། གཞན་དག་ལ་ 
མཆོད་པ་བྱེད་དུ་བཅུག་པ་དང་། རང་གི་རྫས་ཆོས་གོས་སོགས་ཀྱིས་མཆོད་པ་ནི་གཞན་མཆོད་ 
ཕའམ་ཕྱིའི་མཆོད་པ་དག་དང་། རྙེད་པ་ཆོས་གོས་དང་བསོད་སྟོམས་མལ་ཆ་སོགས་ཀྱིས་ 
མཆོད་པ་དང་། ཕྱག་བྱ་བ་དང་ཐལ་མོ་སྦྱར་བ་དང་། བསུ་ཞིང་ལྡང་བ་དང་བསྟོད་པ་བྱེད་པ་ 

སོགས་བཀུར་སྙིའི་མཆོད་པ་དེ་གཉིས་ནི་མཆོད་པ་ཆུང་ངུའམ་རགས་པ་ཉིད་དང་ནི། དམ་པའི་ 
ཆོས་ཉན་བསམ་སྒོམ་པའི་ཚུལ་གྱིས་སྒྲབ་པའི་སྒོ་ནས་མཆོད་པ་ནི་མཆོད་པ་ཆེན་པོའམ་ཕྲ་བ་ 
ཞེས་བྱ་སྟེ་དེ་ལྟར་རྣམ་པ་གཉིས་སོ། །སྒྲབ་པ་དེ་ལའང་ཐེག་པ་ཆུང་དུ་སྒྲབ་པ་ནི་མཆོད་ཕ་ཆུང་ 
བའམ་དམན་པ་དང་། ཐེག་ཆེན་སྒྲབ་པ་ནི་མཆོད་པ་ཆེན་པོའམ་གྱ་ནོམ་པ་དེ་གཉིས་སོ། །ཚིག་ 
རྐང་འདི་ཚིག་རྐང་སྔ་མའི་དོན་དང་སྦྱར་བ་ལས་སྐེར་དུ་བཤད་པ་མེད་པའང་སྣང། མཆོད་ 
པའི་འཁོར་གསུམ་མི་དམིགས་པའི་ཡེ་ཤེས་ཀྱིས་མ་ཟིན་པའི་མཆོད་པ་ང་རྒྱལ་དང་བཅས་པ་ 
དང་། མི་རྟོག་ཡེ་ཤེས་ཀྱིས་ཟིན་པ་ང་རྒྱལ་མེད་པའི་མཆོད་པའོ། །དེ་གཉིས་ལ་མཆོད་པ་ཐ་མ་ 
དང་མཆོག་གི་ཐ་སྟད་ཀྱང་བྱེད་དོ། །སྦྱོར་དང་ཞེས་སྦྱོར་བས་མཆོད་པ་ལའང་རྣམ་པ་གཉིས་ཏེ། 
དུས་གཞན་ཕྱིས་ཤིག་ན་མཆོད་པ་སྦྱོར་བ་ནི་ཐག་རིང་བའི་མཆོད་པ་དང་། དུས་དེ་ཉིད་ཀྱི་ 
ཆེའམ་དྲན་པ་ན་མཆོད་པར་སྦྱོར་བ་ནི་ཉེ་བའི་མཆོད་པའོ། །དེ་བཞིན་དུ་འགྲོ་བས་མཆོད་ 
པའང་རྣམ་པ་གཉིས་ཏེ། འགྲོ་བ་ཆད་ནས་མཆོད་པ་ཚེ་རབས་གཉིས་སམ་མང་པོའི་བར་དུ་ 
མཆོད་པ་ཆད་ནས་ཕྱིས་མཆོད་པ་དང་། དེ་མ་ཐག་ཏུ་མཆོད་པ་ནི་གང་དུ་སྐྱེས་ཀྱང་དེ་མ་ཐག་ 
ནས་མཆོད་པ་སྟེ་ཉེ་རིང་གཉིས་དང་། སྨོན་པའི་སྒོ་ནས་ཚེ་འདི་ལ་མཆོད་པར་སྨོན་པ་དང་། ཚེ་ 
རབས་ཀུན་ཏུ་མཆོད་པར་སྨོན་པའི་སྒོ་ནས་ཀྱང་ཉེ་རིང་གཉིས་པོ་དེར་འདོད་དོ། །མཆོད་པ་ 
མཆོག་ཏུ་གྱུར་པའི་ཁྱད་པར་ནི་དམིགས་པ་ཐེག་པ་ཆེན་པོའི་ཆོས་ལ་མོས་པ་དང་། བསམ་པ་ 
རོ་མྱང་བ་དང་། རྗེས་སུ་ཡི་རངས་ནས་དགེ་བའི་བར་དགུ་ལ་གནས་པ་དང་། ནམ་མཁའ་ 
མཛོད་ལ་སོགས་པའི་ཏིང་ངེ་འཛིན་ཐོབ་པས་མཆོད་པ་ལ་དབང་འབྱོར་པ་དང་། འཁོར་གསུམ་ 
དུ་རྣམ་པར་མི་རྟོག་པའི་ཐབས་ཡོངས་སུ་བཟུང་བ་དང་། ས་བརྒྱད་པ་ནས་མི་རྟོག་ཡེ་ཤེས་ 
ཆྩོལ་མེད་ལྷུན་གྱིས་གྲུབ་པས་དེའི་ཚེ་བྱང་སེམས་གཅིག་གིས་མཆོད་པ་བྱས་པ་དེ་ས་དེར་ 
ཞུགས་པའི་བྱང་ཆུབ་སེམས་དཔའ་ཐམས་ཅད་ཀྱིས་ཀྱང་དོན་གཅིག་ཏུ་འདྲེས་པའི་ཚུལ་གྱིས་ 
མཆོད་པ་དེ་བྱས་པ་ཡིན་པས། བྱང་ཆུབ་སེམས་དཔའ་དེ་དག་ཀུན་དང་དོན་གཅིག་ལ་འཇུག་ 
པས་རྟེན་ཉན་རང་དང་བཅས་པའི་མཆོད་པ་ལས་མཆོག་ཏུ་གྱུར་པ་ཡིན་ནོ། ། 
གཉིས་པདགེ་བའི་བཤེས་གཉེན་བསྟེན་པལ། བཤེབ་གཉེན་བསྟེནཔའི་ཚུལ། དེ་ཡི 

དབྱེ་བ། མཆོག་གི་ཁྱད་པར་བསྟན་པ་གསུམ་ལས། དང་པོ་ལ་མདོར་བསྟན། རྒྱས་བཤད་ 
གཉིས་ལས། 
དང་པོ་མདོར་བསྟན་ནི། 


བསྟེན་པ་རྟེན་དང་གཞི་དང་ནི། ། 

རྒྱུ་མཚན་དང་ནི་ཡོངས་བསྔོ་དང་། ། 

རྒྱུ་དངཡེ་ཤེས་ཞིང་དག་དང་། ། 

གནས་ཀྱི་སྒོ་ནས་རབ་ཏུ་བསྟེན། ། 
ཞེས་པས་བསྟན་ཏེ། བཤེས་གཉེན་བསྟེན་པ་ལ་རྟེན་དགེ་བའི་བཤེས་གཉེན་གྱི་མཚན་ཉིད་ 
དང་། གཞིའམ་དངོས་པོ་ཅི་ལྟ་ཐུས་བསྟེན་པ་དང་ནི། བསྟེན་པའི་རྒྱུ་མཚན་དང་ནི། གང་གི་ 
ཆེད་དུ་ཡོངས་སུ་བསྔོ་བ་དང་། དགེ་བའི་བཤེས་གཉེན་བསྒྲབ་པའི་རྒྱུ་དང་། དེ་ལས་ཡེ་ཤེས་ 
ལ་མཁས་པ་དང་། ཞིང་སྣོད་བཅུད་དག་པར་བྱ་བ་དག་དང་། ཅི་ལ་གནས་ནས་བརྟེན་པའི་ 
གནས་ཀྱི་སྒོ་ནས་རབ་ཏུ་བསྟེན་པ་བརྒྱད་དོ། ། 

གཉིས་པ་རྒྱས་བཤད་ལ་བརྒྱད་ལས། དང་པོ་དགེ་བའི་བཤེས་གཉེན་གྱི་མཚན་ཉིད་ནི། 


བཤེས་གཉེན་དུལ་བ་ཞི་ཞིང་ཉེར་ཞི་བ། 
ཡོན་ཏན་ལྷག་བ་བརྩོན་བཅས་ཡུང་གིས་ཕྱུག ། 
དེ་ཉིད་རབ་ཏུ་རྟོགས་པ་སྨྲ་མཁས་ལྡན། ། 
བརྩེ་བའི་བདག་ཉིད་སྒྩོ་བ་སྤངས་ལ་བསྟེན། ། 


ཞེས་པས་བསྟན་ཏེ། རྟེན་དགེ་བའི་བཤེས་གཉེན་ནི། ལྷག་པ་ཚུལ་ཁྲིམས་ཀྱི་བསླབ་པས་ 
རྒྱུད་བསྔམས་པས་དབང་པོ་དུལ་བ། ལྷག་པ་ཏིང་ངེ་འཛིན་གྱི་བསླབ་པས་ཉོན་མོངས་དང་ 
རྣམ་གཡེང་ཞི་ཞིང་། ལྷག་པ་ཤེས་རབ་ཀྱི་བསླབ་པས་ཉོན་མོངས་དང་རྣམ་རྟོག་ཉེ་བར་ཞི་བ་ 
གང་ཞིག སྟེན་པ་ཕོ་རང་ལས་ཚུལ་ཁྲིམས་དང་མང་ཐོས་སོགས་ཀྱི་ཡོན་ཏན་ལྷག་པ་བསྟེན་ 

ན་དགེ་བའི་སྐྱེད་འདོན་གྱི་རང་དང་མཉམ་པ་དང་དམན་པ་བསྟེན་ཀྱང་དགོས་པ་ཆུང་ངོ་། ། 
བཤེས་གཉེན་དེ་ཡང་གཞན་ལ་ཆོས་སྟོན་པ་སོགས་ཀྱི་བརྩོན་པ་དང་བཅས་པ་དང་། དམ་ 
པའི་ཆོས་མང་དུ་ཐོས་པས་ཡུང་གིས་ཁྱུག་པ། རྟོགས་པའི་ཆོས་བདེན་བཞི་དང་རྟེན་འབྲེལ་ 
སྟོང་པ་ཉིད་སོགས་ཀྱིས་དེ་ཁོ་ན་ཉིད་རབ་ཏུ་གཏན་ལ་ཕབ་ནས་རྟོགས་པ་དང་། མིང་ཚིག་ཡི་ 
གེ་འབྲེལ་ཞིང་གསལ་པོར་གྱུར་པའི་སྒོ་ནས་ཆོས་སྨྲ་བ་ལ་མཁས་པ་དང་ལྡན་པ། གདུལ་བྱ་ 
སློབ་མ་རྣམས་ལ་ཐུགས་བརྩེ་བའི་བདག་ཉིད་དུ་གྱུར་པ། ཆོས་སྟོན་པ་ལ་མི་མོས་པ་དང་། 
ལེགས་པར་མི་སྟོན་པ་དང་། ཅུང་ཟད་སྟོན་པ་ལས་རྒྱུན་དུ་ནན་ཏན་གྱིས་མི་སྟོན་པ་ལྟ་བའི་སྐྱོ་ 
ངལ་སྤངས་པ་དེ་ལྟ་ཐུ་ལ་བསྟེན་པར་བྱའོ། ། 
གཉིས་པ་གཞིའམ་དངོས་པོ་ཅི་ལྟ་བུས་བསྟེན་པ་ནི། 
བཀུར་སྟི་རྙེད་པ་དག་དང་རིམ་གྲོ་དང་། ། 
སྒྲབ་པའི་སྒོ་ནས་བཤེས་གཉེན་བསྟེན་པར་བྱ། ། 


ཞེས་པས་བསྟན་ཏེ། དགེ་བའི་བཤེས་གཉེན་རྙེད་ནས་བསྟེན་པའི་གཞི་ཅི་ལྟ་བུས་བསྟེན་པར་ 
བྱ་ན། ཕྱག་འཚལ་བ་དང་བསྲ་སྐྱེལ་དང་། སྟན་ལས་ལྡང་བ་དང་། འཛུམ་པའི་བཞིན་གྱིས་ 
དགའ་བའི་མིག་གིས་ལྟ་བ་སོགས་ལུས་ཀྱི་བཀུར་སྟི་དང་། བསྟོད་པ་བྱེད་པ་དང་། ཅི་གསུངས་ 
དང་མཐུན་པར་སྨྲ་བ་དང་། བྱམས་ཤིང་གུས་པའི་ཚིག་བརྗོད་པ་སོགས་ངག་གིས་བཀུར་སྟི་ 
དང་། སེམས་ཀྱིས་ཀུན་ནས་དང་ཞིང་དད་པ་བྱེད་པ་སྟེ། སྒོ་གསུམ་གྱི་བཀུར་སྟིའི་སྐོ་ནས་ 
ལེགས་པར་བསྟེན་པའོ། །རྟེད་པ་ནི་ཆོས་གོས་དང་མལ་ཆ་ལ་སོགས་པ་རྫས་གང་མཁོ་བ་ཕུལ་ 
ཏེ་བསྟེན་པ་དག་དང་། རིམ་གྲོ་བྱེད་པ་ནི། ལུས་བཀྲུ་བ་དང་མཉེ་བ་སོགས་གཡོག་བྱེད་པ་དང་། 
ཇི་ལྟར་འོས་པའི་ལས་སུ་བྱ་བ་ཐམས་ཅད་སྒྲབ་པའི་སྒོ་ནས་བསྟེན་པ་ནི་ཕྱིའི་དངོས་པོས་ 
བསྟེན་ཚུལ་ལོ། །དགེ་བའི་བཤེས་གཉེན་དེས་ཆོས་བསྟན་པ་བཞིན་ཉན་པ་དང་བསམ་པ་སྒོམ་ 
པའི་ཚུལ་གྱིས་ཆོས་ལ་ཆོས་ཀྱི་རྗེས་སུ་སྒྲབ་པའི་སྒོ་ནས་བཤེས་གཉེན་བསྟེན་པར་བྱ་སྟེ་སྒྲུབ་ 
པའི་སྒོ་ནས་བསྟེན་པ་འདི་ནང་གི་དངོས་པོས་བསྟེན་པ་ཞེས་བྱའོ། །དེ་ལྟར་ཕྱི་དང་ནང་གི་ 

÷„ 


དངོས་པོས་བཤེས་གཉེན་བསྟེན་པར་བྱ་བ་དེ་བསྟེན་གཞི་ཞེས་བྱ་བ་ཡིན་ནོ། ། 
གསུམ་པ་བསྟེན་: ་པའི་རྒྱུ་མཚན་ནམ་ ་མཚན་མ་ནི། 


བསྟེན་གཞི་དེ་བཞིན་བློ་ལྡན་ཆོས་ལ་ནི། ། 
ཤེས་བསམ་དུས་སུ་འདུད་པས་བཤེས་གཉེན་བཀྲོད། ། 


ཅེས་ཿ པས་བསྟན་ ་ཏེ། རྒྱུ་མཚན་ཤེས་ ་པ་ སྟེ ་དགེ་ ་བའི་བཤེས་ ་ལ་དང་བས་ ་བསྟེན་ ་པ་དེ་ ་བཞིན་ ་དུ་ 
བློ་ལྡན་སློབ་མ་དེས་མཉན་། པར་བྱ་བའི་ཆོས་ལ་ནི། བརྙུས་པ་ད ་དང་། ཆོས་རྐུ་བའི་བསམ་པ་ 
དང་། ཀླན་ཀ་བཙལ་བ་ལྟ 'བུའི་བསམ་པ་ངན་པ་སྤངས་ཏེ། ཆོས་ དེ་ཉི། ཉིད་ཀུན་། ་ནས་ཤེས་པར་ 
འདོད་པའི་བསམ་པ་གཞག་དགོས་པ་དང་། དུས་དུས་སུ་དགེ་བའི་བཤེས་གཉེན་ཀྱི་དྲུང་དུ 
འགྲོ་ཞིང་ཆོས་ཉན་པར་བྱ་བ་ ་ནི། བཤེས་གཉེན་དེས་བསམ་གཏན་ བྱེད་པ་དང་ཟས་ཟ་བ་ 
སོགས་སྐབས་སུ་མ་བབས་ པའི་ཚེ་ན་འགྲོ་ གྲོ་བར་མི་བྱ་ལ། སྐྲབས 'སུ་བབས་ པའི་དུས་དུས་ ་སུ་ 
འགྲོ་ཞིང་ཆོས་ཉན་པར་བྱའོ། །དེའི་ཚེ་ལུས་སེམས་དུལ། ་བའི་སྤྱོད་ལམ་ གྱིས་གུས་ཤིང་འདུད་ 
པས་བཤེས་གཉེན་ གྱི་དྲུང་དུ་འགྲོ་ ་བའམ་བགྲོད་པར་བྱའོ། །མ་གུས་པ་དང་ང་རྒྱལ་། གྱིསྤྱོད་ 
ལམ་གྱིས་ནམ་ཡང་མ་ཡིན་ནོ། ། 
བཞི་པ་གང་གི་ཆེད་དུ་ཡོཿ ངས་སུ་བསྔོ་བ་ནི། 
དེ་ནི་བསྟེན་བཀུར་རྟེད་ལ་འདོད་པ་མེད། ། 
བསྒྲབ་པར་བྱ་ཕྱིརདེ་ཡོངས་བསྡོ་བར་བྱེད། ། 
ཅེས་པས་བསྟན་ཏེ། དགེ་། ་བའི་བཤེས་གཉེན་བསྟེན་པ་ དེ་དོན་གང་གི་ཕྱིར་བསྔོ་བའམ་། ་གང་གི་ 
ཆེད་དུ་བསམས་ནས་འཇུག་པ་ཡིན་ཞེ་ན། དེ་ལྟར་དགེ་བའི་བཤེས་གཉེན་བསྟེན་པ་ནི་ 
མཁས་པའམ་། གྲགས་པར་གྱུར་པའི་གང་ཟག་འདི་ལ་བསྟེན་ ན་རང་ཡང་མཁས་པ་དང་ 
གྲགས་པར་གྱུར་ནས་གཞན་ གྱིས་བསྟེན་བཀུར་དང་ རྙེད་པ་འབྱུང་ ་ངོ་སྟམ་ ཧུ་བསམ་ ་པས་ 
ཡོངས་སུ་བཅད་པའམ་དེའི་དོན་དུ་བསྔོ་བ་ལ་འདོད་པ་མེད་པར། བསླབ་པ་གསུམ་ གྱི་ཆོས་ 

དགེ་བའི་བཤེས་གཉེན་གྱིས་ཇི་སྐད་བསྟན་པ་ལྟར་སྙིང་ཐག་པ་ནས་བསྒྲབ་པར་བྱ་བའི་ཕྱིར་ 
དགེ་བའི་བཤེས་བཉེན་བསྟེན་པ་སྟེ། བདག་གིས་འདི་བསྟེན་ནས་ཆོས་ཉན་སེམས་སྒོམ་པས་ 
འཕགས་པའི་ལམ་བསྒྲབ་ཅིང་ཆོས་ཉིད་ཀྱི་དོན་རྟོགས་པར་] ར་ཅིག་ཅེས་བློའི་འཕེན་པ་དེས་ 
དོན་དེའི་ཆེད་དུ་ཡོངས་སུ་བསྔོ་བར་བྱེད་དོ། ། 
ལྔ་པ་དགེ་བའི་བཤེས་གཉེན་བསྒྲབ་པའི་རྒུ་ནི 


བརྟན་བ་ཇི་སྐད་བསྟན་པ་སྒྲབ་པ་དེས། ། 
དེ་ཡི་སེམས་ནི་ཡང་དག་མགུ་བར་བྱེད། ། 
ཅེས་པས་བསྟན་ཏེ། དགེ་བའི་བཤེས་གཉེན་གྱི་ཐུགས་མགུ་བ་ནི་ཆོས་སྟོན་པར་བྱེད་ཅིང་ 
བསྟེན་པ་དོན་ཡོད་པའི་རྒྱུ་ཡིན་པས། བློའི་ངང་ཚུལ་བརྟན་པའི་སློབ་མ་བཟང་པོ་དགེ་བའི་ 
བཤེས་གཉེན་གྱིས་ཇི་སྐད་བསྟན་པ་བཞིན་ཉམས་སུ་ལེན་ཞིང་སྒྲབ་པ་དེས། དགེ་བའི་བཤེས་ 
གཉེན་དེ་ཡི་སེམས་ནི་ཡང་དག་པར་མགུ་བར་བྱེད་དོ། ། 
དྲུག་པ་ཡེ་ཤེས་ལ་མཁས་པ་ནི། 


ཐེག་པ་གཅུམ་ལ་མཁས་པ་བློས་རྟོགས་ནས། ། 

རང་གི་ཐེག་པ་བསྒྲབ་པར་བྱ་ྱྱིར་འབད། ། 
ཅེས་པས་བསྟན་ཏེ། དགེ་བའི་བཤེས་གཉེན་ལས་ཆོས་ཐོས་པས་ཉན་རང་བྱང་སེམས་ཀྱི་ 
ཐེག་པ་གསུམ་ལ་མཁས་པ་ཉིད་དུ་གྱུར་ནས་རང་བློས་ཐེག་པ་གསུམ་ཀྱི་རྟོགས་པ་ནི་དགེ་ 
བའི་བཤེས་གཉེན་ལ་བརྟེན་ནས་ཡེ་ཤེས་རྟེད་པའོ། །དེ་ལྟར་ཐེག་པ་གསུམ་ལ་མཁས་པར་ 
གྱུར་ནས་བྱང་ཆུབ་སེམས་དཔའ་རྣམས་ཀྱིས་ཉན་རང་གི་ཐེག་པ་མི་སྒྲབ་ཀྱི། རང་གི་ཐེག་པ་ 
ནི་ཐེག་པ་ཆེན་པོ་སྟེ་རང་གཞན་གཉིས་ཀྱི་དོན་སྒྲབ་ཅིང་འབྲས་ཐུ་བྱང་ཆུབ་ཆེན་ཕོ་འཐོབ་པ་ 
ཉིད་བསྒྲབ་པར་བྱ་བའི་ཕྱིར་འབད་པ་བྱེད་དོ། ། 


མཆོད་བསྟེན་ཚད་མེད་ཀྱི་རྣམ་གཞག 87 
བདུན་པ་ཞིང་སྣོད་བཅུད་དག་པར་བྱ་བ་ནི། 


སེམས་ཅན་ཚད་མེད་ལོངས་སྨིན་བྱ་ཕྱིར་དང་། ། 

ཞིང་དག་པ་ཡང་སྦྱང་བར་བྱ་པའི་ཕྱིར། ། 
ཞེས་པས་བསྟན་ཏེ། དགེ་བའི་བཤེས་གཉེན་ལ་བརྟེན་ནས་ནང་བཅུད་ཀྱི་སེམས་ཅན་ཡོངས་ 
སུ་དག་པར་བྱ་བའི་ཕྱིར་ཆོས་ཉན་པ་སོགས་ཀྱིས་སེམས་ཅན་ཚད་མེད་པ་ཡོངས་སུ་སྨིན་པར་ 
བྱ་བའི་ཕྱིར་དང་། ཕྱི་སྣོད་ཀྱི་འཇིག་རྟེན་ཡོངས་སུ་དག་པར་བྱ་བའི་ཕྱིར་སངས་རྒྱས་ཀྱི་ཞིང་ 
རིན་པོ་ཆེའི་ས་གཞི་དང་དཔག་བསམ་གྱི་ཤིང་དང་བདུད་རྩིའི་ཆུ་ཀླང་ལ་སོགས་པའི་རྒྱན་ 
ུན་སུམ་ཚོགས་པ་དང་ལྡན་པའི་ཞིང་རྣམ་པར་དག་པ་ཡོངས་སུ་སྦྱང་བར་བྱ་བའི་ཕྱིར། 
བཤེས་གཉེན་བསྟེན་ཏེ་ཆོས་ཉན་པ་ཡིན་ནོ། ། 

བརྒྱད་པ་གནས་ཀྱི་སྒོ་ནས་རབ་ཏུ་བསྟེན་པ་ནི། 

དེ་ཆོས་བགྲོ་སྐལ་ལ་སྤྱོད་ཡོན་ཏན་ལྡན། ། 

བཤེས་གཉེན་རབ་ཏུ་བསྟེན་བྱ་ཟང་ཟིང་མིན། ། 
ཞེས་པས་བསྟན་ཏེ། ཡིད་ལ་བྱེད་པ་གང་ལ་གནས་པ་སྟེ་འདི་ལྟར་ཕ་མའམ་ཕུ་ནུ་སོགས་ཀྱི་ 
ྤྱི་ནོར་དེ་སོ་སོར་བགོས་པའི་ཚེ་སོ་སོ་རང་གི་སྐལ་བ་ང་ལ་འདི་མཁོ་ཞེས་ཆེད་དུ་ལེན་པ་ 
ལྟར། བྱང་ཆུབ་སེམས་དཔའ་དེ་དམ་པའི་ཆོས་ཀྱི་བགོ་སྐལ་ལ་སྤྱོད་པའི་ཡོན་ཏན་དང་ལྡན་ 
པའི་ཕྱིར་བཤེས་གཉེན་རབ་ཏུ་བསྟེན་པར་བྱ་ཡི། ཟང་ཟིང་གི་བགོ་སྐལ་ལ་ལོངས་སྤྱོད་པའི་ 
ཕྱིར་མིན་ཏེ། བྱང་ཆུབ་སེམས་དཔའ་ཟང་ཟིང་གིས་བསྡུས་པ་ན་ཡང་ཁ་ཅིག་གིས་ཆོས་གཙོ་ 
བོར་མི་བྱེད་ཀྱི་ཟང་ཟིང་ངོར་ཆོས་ཉན་པ་དེ་ལྟ་བུ་མ་ཡིན་པ་ནི་གནས་ཀྱི་སྒོ་ནས་སོ། ། 

གཉིས་པ་བསྟེན་པ་དེའི་དབྱེ་བ་ནི། 
བློ་དང་ལྡན་པ་རྒྱུ་དང་འབྲས་ཐུ་དང་། ། 
ཆོསསྒོ་རྡེས་འགྲོ་ཕྱི་དང་ཐོས་མཉན་དང། ། 


38 མི་ཕམ་འཇམ་དབྱངས་རྒྱ་མཚོ། 


སེམས་ཀྱི་རྣལ་འབྱོར་ང་རྒྱལ་བཅས་པ་དང་། ། 
ངྱརལ་མེད་ཡིད་ལྡན་པས་བཤེས་གཉེན་བསྟེན། ། 
བློ་ལྡན་འགྲོ་དང་སྦྱོར་བ་དང་། ། 
སྨོན་པའི་སྒོ་ནས་བཤེས་གཉེན་བསྟེན། ། 


ཞེས་པས་བསྟན་ཏེ། བློ་དང་ལྡན་པ་དེས་བཤེས་གཉེན་བསྟེན་པ་ལནི་རྒྱུ་དང་འབྲས་ཐུ་དག་གི་ 
དབྱེ་བ་ནི། ཚེ་རབས་སྔ་མར་དགེ་བའི་བཤེས་གཉེན་བསྟེན་པ་ནི་རྒྱུ་ཡིན་ལ། ད་ལྟར་བསྟེན་པ་ 
འབྲས་བུ་དང་། ད་ལྟར་བསྟེན་པ་རྒྱུ། མ་འོངས་པའི་ཚེ་རབས་རྣམས་སུ་བསྟེན་པ་འབྲས་བུ་སྟེ། 
དེ་ལྟར་འདས་པ་དང་ད་ལྟ་དང་མ་འོངས་པར་བཤེས་གཉེན་བསྟེན་པ་གསུམ་དང་། དགེ་བའི་ 
བཤེས་གཉེན་བསྟེན་ནས་དེའི་གདམས་ངག་དང་རྗེས་སུ་བསྟན་པ་བཞིན་བསྒྲུབས་པས་ཆོས་ཀྱི་ 
སྒོའེ་ཏིང་ངེ་འཛིན་ཐོབ་ནས་དེའི་རྡེས་སུ་འགྲོ་བའམ། དེ་རྟོགས་པ་དང་རྗེས་སུ་མཐུན་པར་དགེ་ 
བའི་བཤེས་གཉེན་སངས་རྒྱས་དང་བྱང་ཆུབ་སེམས་དཔའ་བསྟེན་པ་ནི་ནང་གི་བསྟེན་པའོ། ། 
དགེ་བའི་བཤེས་གཉེན་རྙེད་པ་སོགས་ཀྱིས་བསྟེན་པ་ནི་ཕྱི་ཡི་བསྟེན་པ་དང་། དགེ་བའི་བཤེས་ 
གཉེན་ལས་ཆོས་ཐོས་ཕའི་སྒྲ་ལ་མཉན་པ་ཙམ་གྱིས་སྒོ་ནས་བསྟེན་པ་ནི་རགས་ཕའམ་རྩིང་བ་སྟེ་ 
གཞན་གྱི་སྒྲ་ཙམ་ལ་སེམས་ཕྱི་རོལ་དུ་རྒྱུ་བའི་ཕྱིར་རོ། །བསམ་པ་དང་སྒོམ་བྱུང་གི་སེམས་ཀྱི་ 
རྣལ་འབྱོར་དང་བཅས་པ་ནི་ཕྲ་བའམ་ཞིབ་པ་སྟེ་དོན་ལ་ནང་དུ་སེམས་པའི་ཕྱིར་རོ། །ཡང་འདི་ 
ལ་བདག་གིས་བཀུར་སྟི་སོགས་ཀྱིས་བསྟེན་ཏོ་ཞེས་སྟམ་པའི་དངོས་ཞེན་དང་བཅས་པ་ནི་ང་ 
རྒྱལ་དང་བཅས་པ་དམན་པའོ། །བདག་དང་བཤེས་གཉེན་བསྟེན་པའི་བྱ་བ་གསུམ་གྱི་མཚན་ 
མར་མི་འཛིན་པ་ནི་ང་རྒྱལ་མེད་པའི་ཡིད་དང་ལྡན་པས་བཤེས་གཉེན་བསྟེན་པ་ཞེས་བྱ་སྟེ་ 
མཆོག་གོ །བློ་ལྡན་དེས་བཤེས་གཉེན་བསྟེན་ཕ་ལ་འགྲོ་བའི་སྒོ་ནས་ཐག་ཉེ་རིང་གཉིས་ལ་སྦྱོར་ 
བའི་སྒནསདེ་གཉིསདང་། སྨོནཔའི་སྐོ་ནས་ད་གཉསཏེ་བཤེསགཉེན་བསྟནཔའིདབྱེ་བ 
དྲུག་ཡོད་དོ། །དེ་གང་ཞེ་ན། ཚེ་འདིའི་འགྲོ་བས་བསྟེན་པ་ནི་ཐག་ཉེ་བའོ། །ཚེ་རབས་དུ་མའི་ 
འགྲོ་བས་བར་ཆོད་ནས་གཟོད་བསྟེན་པ་རིང་བའོ། །སྦྱོར་བས་ནི་ཚེ་འདི་ལའང་དུས་གཞན་ཕྱིས་ 


མཆོད་བསྟེན་ཚད་མེད་ཀྱི་རྣམ་གཞག 89 


ཤིག་ན་བསྟེན་པའམ་ཚེ་རབས་གཞན་དུའང་དེ་མ་ཐག་པར་བསྟེན་པ་མིན་པར་ཚེ་རབས་གཞན་ 

དུ་མས་བར་ཆོད་ནས་བསྟེན་པར་སྦྱོར་བ་ཐག་རིང་ལ། ཚེ་འདི་ལ་ད་ལྟ་ཉིད་དུ་བསྟེན་པར་སྦྱོར་ 

བ་དང་ཚེ་རབས་ཕྱི་མ་ཉིད་དུ་བསྟེན་པར་སྦྱོར་བ་ནི་ཐག་ཉེ་བའོ། །སྨོན་པ་ཡང་དེ་བཞིན་དུ་ཚེ་ 

འདི་ཉིད་ལ་བསྟེན་པར་སྨོན་ལམ་འདེབས་ཤིང་བསྟེན་པ་ཐག་ཉེ་ལ། ཚེ་རབས་ཕྱི་མར་བསྟེན་ 

པར་སྨོན་པ་ནི་ཐག་རིང་བའོ། །འདི་གསུམ་རྟེན་དང་སྦྱོར་བ་ལག་ལེན་དང་བསམ་པས་སྨོན་པ་ 

ཤུགས་དྲག་ཞན་གྱི་དབྱེ་བ་ཙམ་མོ། ། 

གསུམ་པ་མཆོག་གི་ཁྱད་པར་བསྟན་པ་ནི། 

རང་གི་སེམས་ཀྱིས་བཤེས་གཉེན་མཆོག་བསྟེན་པ། ། 
ཆོས་ལ་མོས་དང་བསམ་དང་དབང་འཕྱོར་དང་། ། 
རྣམ་པར་མི་རྟོག་ཐབས་ཡོངས་བཟུང་བ་དང་། ། 
ཀུན་དང་དོན་གཅིག་ཉིད་ལ་འཇུག་པས་མཆོག ། 


ཅེས་པས་བསྟན་ཏེ། རང་གི་སེམས་ཀྱིས་བཤེས་གཉེན་མཆོག་བསྟེན་པ་ལ་ནི་ཐེག་པ་ཆེན་ཕོའི་ 
ཆོས་ལ་མོས་པའི་སྒོ་ནས་བསྟེན་པ་དང་བསམ་པ་དགུ་གོང་དུ་བཤད་པ་བཞིན་བསྟེན་པ་ལ་སྦྱར་ 
ཏེ་ཤེས་པར་བྱ་བ་དང་། དབང་འབྱོར་ནི་ཏིང་ངེ་འཛིན་ལ་དབང་ཐོབ་པའི་སྒོ་ནས་བསྟེན་པ་སྟེ། 
ནམ་མཁའ་མཛོད་ཀྱི་ཏིང་ངེ་འཛིན་གྱིས་ལོངས་སྦྱོད་ཚད་མེད་པ་ཕུལ་ཏེ་བསྟེན་པ་དང་། 
གཟུངས་ཀྱིས་ཚིག་དང་དོན་མི་བརྗེད་པར་འཛིན་པ་སོགས་ཀྱི་སྒོ་ནས་སོ། །རྣམ་པར་མི་རྟོག་ 
པའི་ཐབས་ཡོངས་སུ་བཟུང་བ་དང་། ས་བརྒྱད་པ་ཡན་ཆད་བྱང་ཆུབ་སེམས་དཔའ་དེ་ཀུན་ 
མཛད་པ་གཅིག་ཏུ་འདྲེས་ནས་ཀུན་དང་དོན་གཅིག་ཉིད་ལ་འཇུག་པ་སྟེ་རྣམ་གྲངས་ལྔ་པོ་འདིའི་ 
གང་ཡང་རུང་བ་དང་ལྡན་པ་ན་ཡང་བསྟེན་པ་གཞན་ལས་མཆོག་ཏུ་གྱུར་པའོ། ། 

གསུམ་པ་ཚད་མེད་བཞི་ལ། ཚད་མེད་བཞི་བཤད་པ་དང་། སྙིང་རྗེ་བྱེ་བྲག་ཏུ་བཤད་པ་ 
གཉིས། དང་པོ་ལ་ངོ་བོ་དང་། དམིགས་པ་དང་། དབྱེ་བ་དང་། འབྲས་ཐུ་དང་། མི་མཐུན་ 
ཕྱོགས་དང་། ཡོན་ཏན་བསྟན་པ་སྟེ་རྣམ་གྲངས་དྲུག་གིས་བསྟན་པ་ལས། 


90 མི་ཕམ་འཇམ་དབྱངས་རྒྱ་མཚོ། 
དང་པོ་བྱམས་སོགས་བཞིའེ་ངོ་བོ་ནི། 


བརྟེན་པའི་ཚངས་པ་མི་མཐུན་སྡངས། ། 
རྣམ་པར་མི་རྟོག་ཡེ་ཤེས་ལྡན། ། 
དམིགས་པ་རྣམ་པ་གསུམ་ལ་འཇུག ། 
སེམས་ཅན་རྣམས་ནི་ཡོངས་སྨིན་བྱེད། ། 


ཅེས་པས་བསྟན་ཏེ། བྱང་ཆུབ་སེམས་དཔའི་ཚད་མེད་པ་བཞི་ནི་མཚན་ཉིད་བཞི་དང་ལྡན་པ་སྟེ་ 
བྱང་ཆུབ་སེམས་དཔའ་བརྟེན་པའི་རྒྱུད་ཀྱི་ཚངས་པ་ཡི་གནས་པ་བྱམས་སྙིང་རྗེ་དགའ་བ་བཏང་ 
སྟོམས་བཞི་ནི་རིམ་པ་ལྟར་བྱམས་སོགས་རང་གི་མི་མཐུན་ཕྱོགས་གནོད་སེམས་དང་། རྣམ་པར་ 
འཚེ་བ་དང་། མི་དགའ་བ་མང་བ་དང་། ཆགས་སྡང་གིས་སེམས་མི་སྟོམས་པ་བཞི་སྤངས་པ་ 
དང་། གྲོགས་རྣམ་པར་མི་རྟོག་པའི་ཡེ་ཤེས་དང་ལྡན་པ་དང་། དམིགས་པ་སེམས་ཅན་དང་ཆོས་ 
དང་དམིགས་པ་མེད་པ་གསུམ་ལ་འཇུག་པ་དང་། བྱེད་ལས་སེམས་ཅན་རྣམས་ཡོངས་སུ་མི་ 
གཏོང་ཞིང་ཡོངས་སུ་སྨིན་པར་བྱེད་པ་སྟེ་མཚན་ཉིད་བཞི་དང་ལྡན་ནོ། །དེ་ཡང་བྱམས་པའི་ 
སེམས་ཀྱིས་གནོད་སེམས་སྤངས་ནས་བདེ་བ་དང་འཕྲད་འདོད་དང་པོ། བྱམས་པ་སྒོམ་པ་པོ་ 
དང་། ཡུལ་སེམས་ཅན། བསྙོམ་བྱ་བྱམས་པ་ལྟ་བུ་དེ་དག་གི་འཁོར་གསུམ་མི་དམིགས་པ་ 
གཉིས་པ། དམིགས་པ་གསུམ་ལ་འཇུག་པའི་ཁྱད་པར་གསུམ་པ་སྟེ། སོ་སྐྱ་དང་མུ་སྟེགས 
རྣམས་ཀྱི་བྱམས་པ་ནི་བདག་དང་སེམས་ཅན་ཡོད་པར་དམིགས་པའི་སེམས་ཅན་ལ་དམིགས་པ་ 
དང་། ཉན་རང་གི་བྱམས་པ་ནི། བདག་དང་སེམས་ཅན་ཞེས་བྱ་བ་གང་ཡང་མེད་ཀྱང་ཕུང་པོ་ལྔ་ 
དུ་མ་དང་མི་རྟག་པ་དང་སྡུག་བསྔལ་བའི་རང་བཞིན་ཅན་གྱི་དུ་མའི་ཆོས་ཙམ་ལ་དམིགས་ནས་ 
ཀྱམས་པ་འབྱུང་བའོ། །ཀྱང་སེམས་ས་ལ་ཞུགས་པ་དང་སངས་རྒྱས་ཀྱི་བྱམས་པ་ནི། དོན་དམ་ 
པར་སེམས་ཅན་དང་ཆོས་སུ་ཡང་མི་དམིགས་པ་སྟེ། རང་བཞིན་གྱིས་སྟོང་པ་ཉིད་ཡིན་ཡང་རང་ 
སྣང་འཁྲུལ་བའི་སྡུག་བསྡལ་སྒུ་མ་ལྟ་བུ་མྱོང་བའི་སེམས་ཅན་རྣམས་ངོ་བོ་སྟོང་པར་རྟོགས་ནས་ 
དམིགས་པ་མེད་བཞིན་སེམས་ཅན་ལ་ཕན་འདོགས་དཔག་ཏུ་མེད་པ་མཛད་པའོ། །དེ་ལ་སེམས་ 


མཆོད་བསྟེན་ཚད་མེད་ཀྱི་རྣམ་གཞག 91 
ཅན་ཙམ་ལ་དམིགས་པའི་ཚད་མེད་བཞི་ནི། སོ་སྐྱེ་དང་མུ་སྟེགས་ཉན་རང་བྱང་སེམས་སངས་ 
རྒྱས་ལྔའི་ཐུན་མོང་ངོ་། །ཆོས་ལ་དམིགས་པའི་བྱམས་སོགས་ནི། ཉན་རང་བྱང་སེམས་སངས་ 
རྒྱས་བཞིའི་ཐུན་མོང་ངོ་། །མི་དམིགས་པའི་བྱམས་པ་ནི། སངས་རྒྱས་དང་བྱང་ཆུབ་སེམས་ 
དཔའ་རྣམས་ཀྱི་ཐུན་མོང་མ་ཡིན་པ་ཞེས་རྣལ་འབྱོར་སྦྱོད་པའི་ས་ལས་བཤད་དོ། །འཕགས་པ་ 
བློ་གྲོས་མི་ཟད་པའི་མདོ་ལས། ཐོག་མར་སེམས་བསྙེད་པའི་བྱང་ཚུབ་སེམས་དཔའ་རྣམས་ཀྱི་ 
བྱམས་པ་སེམས་ཅན་ལ་དམིགས་པ་སྟེ་བདག་མེད་གཉིས་མངོན་སུམ་མ་རྟོགས་པའི་ཕྱིར་དང་། 
ས་དང་པོ་ནས་བདུན་པའི་བར་གྱི་སྨྱོད་པ་ལ་ཞུགས་པའི་བྱང་ཆུབ་སེམས་དཔའ་རྣམས་ཀྱི་ཆོས་ 
ལ་དམིགས་པའི་བྱམས་པ་སྟེ་ཆོས་ཀྱི་དཔྱིངས་རྣམ་པར་དག་པ་ལ་མངོན་སུམ་དམིགས་པའི་ 
ཕྱིར་དང་། ས་བརྒྱད་པ་ཡན་ཆད་མི་སྐྱེ་བའི་ཆོས་ལ་བཟོད་པ་ཐོབ་པ་རྣམས་ཀྱིས་བྱམས་པ་ 
དམིགས་པ་མེད་པ་སྟེ་མི་རྟོག་བཞིན་དུ་འབད་རྩོལ་མེད་པར་བྱམས་པ་འབྱུང་བའི་ཕྱིར་དེ་ལྟར་ 
གསུངས་སོ། ། 

གཉིས་པ་ཀྱམས་སོགས་བཞིའི་དམིགས་པ་ནི། 


བརྟན་པ་རྣམས་ཀྱིདེ་དག་བདེ་འདོད་དང་། ། 
སྡུག་བསྔལ་གྱིས་ཉམ་ཐག་དང་བདེ་བ་དང་། ། 
ཉོན་མོངས་ཅན་དང་དེ་དག་བསྟན་བཅོས་དང་། ། 
དེ་ཡི་དེ་བཞིན་ཉིད་ལ་རབ་ཏུ་འཇུག ། 
དེ་དནདེ་བཞིན་ཉིད་ཅྱིར་དང་། ། 
ཞི་བ་ཐོབ་པས་དག་ྱིར་དང་། ། 
ལས་གཉིས་ཉོན་མོངས་ཟད་བའི་ཕྱིར། ། 
བྱམས་པ་དམིགས་པ་མེད་པ་ཡིན། ། 


ཞེས་བསྟན་ཏེ། བརྟན་པ་བྱང་སེམས་རྣམས་ཀྱི་བྱམས་སོགས་བཤེ་པོ་དེ་དག་གི་དམིགས་པ་ནི་ 
བདེ་བ་འདོད་པའི་སེམས་ཅན་ལ་དམིགས་ཏེ། བྱམས་པ་ནི་སེམས་ཅན་བདེ་བ་དང་འཕྲད་པར་ 

འདོད་པའི་རྣམ་པ་དང་། སྙིང་རྗེ་ནི་སྡུག་བསྔལ་གྱིས་ཉམ་ཐག་པ་ལ་དམིགས་ནས་སྡུག་བསྔལ་ 
དང་བྲལ་བར་འདོད་པའི་རྣམ་པ་ཅན་ནོ། །དགའ་བ་ནི་བདེ་བ་དང་ལྡན་པའི་སེམས་ཅན་ལ་ 
དམིགས་ཏེ་དེ་དག་བདེ་བ་དང་མི་འབྲལ་བའི་རྣམ་པ་ཅན་དང་། བཏང་སྟོམས་ནི་ཚོར་བ་བདེ་བ་ 
དང་འཕྲད་པ་དང་མཛའ་བ་སོགས་དང་འཕྲད་ནས་འདོད་ཆགས་སྐྱེ་བ་དང་། ཚོར་བ་སྡུག་ 
བསྔལ་དང་དགྲ་སོགས་གང་འཕྲད་ནས་ཞེ་སྡང་ལྡང་བར་ ར་པའི་ཉོན་མོངས་པ་ཅན་གྱི་སེམས་ 
ཅན་ལ་དམིགས་ཏེ། དེ་དག་ལ་ཆགས་སྡང་སྐྱེ་བར་མ་གྱུར་ཅིག་ཅེས་ཆགས་སྡང་མེད་པར་བཏང་ 
སྟོམས་སུ་འགྱུར་བར་འདོད་པའི་རྣམ་པ་ཅན་ནོ། །དེ་རྣམས་ཀྱིས་སེམས་ཅན་གྱི་རིས་གང་དང་ 
གང་ལ་དམིགས་པ་བསྟན་ཏོ། །ཆོས་ལ་དམིགས་པའི་བྱམས་པས་ནི། ཚད་མེད་པ་བཞི་པོ་དེ་ 
དག་སྟོན་པའི་བསྟན་བཅོས་ཡང་དག་པ་ཐེག་པ་ཆེན་པོའི་མདོ་སྡེ་ལ་དམིགས་ནས་དམིགས་ 
ཡུལ་དེ་དག་འདུ་བྱེད་པའི་ཆོས་ཙམ་གྱི་མཚན་ཉིད་དུ་དམིགས་སོ། །དམིགས་བྱེད་ཀྱི་བྱམས་ 
པས་ནི། དམིགས་ཡུལ་སེམས་ཅན་བཞེ་དང་ཐེག་ཆེན་ཆོས་དེ་ཡི་དེ་བཞིན་ཉིད་གཟུང་འཛིན་ 
གཉིས་ཀྱིས་སྟོང་པ་ལ་དམིགས་ནས་རབ་ཏུ་འཇུག་གོ །དམེགས་པ་མེད་པའི་བྱམས་སོགས་དེ་ 
ལ་དོན་གྱི་དབྱེ་བ་བཞི་སྟེ་སེམས་ཅན་དང་ཆོས་རྣམས་ཀྱི་དེ་བཞིན་ཉིད་ལ་དམིགས་པའི་ཕྱིར་མི་ 
དམིགས་པའི་བྱམས་པ་ཞེས་བྱ་སྟེ། དེས་བདག་དང་ཆོས་སུ་དམིགས་པའམ་ཕྱི་དང་ནང་དུ་ 
དམིགས་པ་མེད་པའི་ཕྱིར་དང་། ས་བརྒྱད་པར་མི་སྐྱེ་བའི་ཆོས་ལ་བཟོད་པ་ཐོབ་པའི་དུསན་ 
རྣམ་རྟོག་དང་འབད་རྩོལ་ཉེ་བར་ཞི་བ་ཐོབ་པས་ཚད་མེད་བཞི་ཡི་ས་བོན་བརྟས་པ་མཐར་ཕྱིན་ 
ནས་འབད་རྩོལ་དང་རྟོག་དཔྱོད་མེད་པར་ལྷུན་གྱིས་གྲུབ་པས་ཤིན་ཏུ་རྣམ་པར་དག་པ་ཉིད་དུ་ 
གྱུར་པའི་ཕྱིར་མི་དམིགས་པའི་བྱམས་པ་སོགས་སུ་བཞག་པ་དང་། བྱམས་པའི་ལུས་ཀྱི་ལས་ 
དང་ངག་གི་ལས་གཉིས་ནི་བྱམས་པའི་རྒྱུ་མཐུན་ལས་བྱུང་བ་ཡིན་ཡང་གཟུགས་ཀྱི་ཡུང་པོར་ 
གཏོགས་ཕྱིར་དེ་དག་ལ་རྟོག་པ་མེད་པས་མི་དམིགས་པའི་བྱམས་པར་བཞག་པ་དང་། འདོད་ 
ཆགས་དང་ཞེ་སྡང་སོགས་ཉོན་མོངས་པ་རྣམས་ཟད་པའི་ཕྱིར་འཕགས་པ་རྣམས་ཀྱི་བྱམས་པ་ནི་ 
དམིགས་པ་མེད་པ་ཞེས་བྱ་སྟེ། ཉོན་མོངས་པ་རྣམས་ལ་སེམས་ཀྱི་དམིགས་པ་ཞེས་བྱ་བ་ནི། 
ཡུལ་ལ་ལྷག་པར་དམིགས་ནས་དམ་དུ་འཛིན་པའི་ཕྱིར་མདོ་ལས་ཀྱང་སེམས་ཀྱི་མདུད་པ་ 


མཆོད་བསྟེན་ཚད་མེད་ཀྱི་རྣམ་གཞག 93 


སྨངས་པའི་ཕྱིར་དམིགས་པ་ཆད་དོ་ཞེས་གསུངས་པ་ལྟར། དེ་ལྟ་བུའི་དམིགས་པ་མེད་པའི་ཕྱིར་ 
ཡང་བྱམས་སོགས་དམིགས་པ་མེད་པའོ། །དེ་ལྟར་རྒྱུ་མཚན་བཞི་པོ་དེའི་སྒོ་ནས་བྱམས་པ་ 
དམིགས་པ་མེད་པ་ཡིན་ནོ། ། 

གསུམ་པ་བྱམས་སོགས་བཞིའི་དབྱེ་བ་ནི། 


དེ་དག་གཡོ་དང་མི་གཡོ་དང་། ། 

ཆགས་པས་རོ་མྱང་མིན་ཞེས་བྱ། ། 

བྱང་ཆུབ་སེམས་དཔའ་མི་གཡོ་བ། ། 

ཆགས་དང་བྲལ་བར་རབ་ཏུ་གནས། ། 

མཉམ་བཞག་ངོ་བོ་ཉིད་མིན་ཆུང་། ། 

འབྲིང་དང་དམན་པའི་ས་པ་དང་། ། 

བསམ་པ་དམན་དང་ང་རྒྱལ་བཅས། ། 

གང་ཡིན་དེ་དམན་གཞན་ཉིད་ལྷག ། 
ཅེས་པས་བསྟན་ཏེ། བྱམས་སོགས་བཞེ་པོ་དེ་དག་ལ་ཕྱིས་ཉམས་པའམ་འབྲི་བར་འགྱུར་བའི་ 
ཆ་ཅན་ནི་གཡོ་བ་ཞེས་བྱ་བ་དང་། གནས་པ་དང་ཁྱད་པར་དུ་འགྱུར་བའི་ཆ་ཅན་ནི་མི་གཡོ་བ་སྟེ་ 
ཉམས་པར་མི་འགྱུར་བ་དང་། ཚད་མེད་བཞིའི་ཏིང་འཛིན་ཐོབ་ཀྱང་ཏིང་འཛིན་དེ་ལ་ཆགས་ 
པས་རོ་མྱངས་ཤིང་དེས་ཆོག་པར་འཛིན་པས་གོང་མའི་ཡོན་ཏན་མི་འཚོལ་བ་ནི་ཉོན་མོངས་པ་ 
དང་བཅས་པ་དང་། རོ་མྱང་བ་དང་ཆོག་འཛིན་བྱེད་པ་མིན་པ་ནི་ཉོན་མོངས་པ་མེད་པའི་ཚད་ 
མེད་ཅེས་བྱ་སྟེ་དེ་ལྟར་དབྱེ་བ་བཞི་ལས། བྱང་ཆུབ་སེམས་དཔའ་རྣམས་ཀྱི་ཚད་མེད་པ་བཞི་པོ་ 
ནི་མི་གཡོ་བ་དང་། རོ་མྱང་བ་དང་། ཆོག་འཛིན་གྱི་ཆགས་པ་དང་བྲལ་བར་རབ་ཏུ་གནས་ཀྱི་ 
གཡོ་བ་དང་ཉོན་མོངས་ཅན་གཉིས་ནི་མ་ཡིན་ནོ། །གཞན་ཡང་ཚད་མེད་པ་དེའི་དབྱེ་བ་ལ། 
མཉམ་པར་བཞག་པའི་ངོ་བོ་ཉིད་མིན་པ་འདོད་པའི་ཁམས་ཀྱི་སེམས་ལ་བརྟེན་པའི་ཚད་མེད་ 
བཞི་ནི་ཆུང་དུའོ། །གཟུགས་དང་གཟུགས་མེད་པའི་ཁམས་ནི་མཉམ་པར་བཞག་པ་ཞེས་བྱ་ལ། 

དེ་ཡང་བསམ་གཏན་དང་པོ་ལ་གནས་རིས་གསུམ་སྟེ། ཚངས་རིས་དང་། ཚངས་ལྷ་ཉེ་བའམ་ 
ཚངས་པ་མདུན་ན་འདོན་དང་། ཚངས་ཆེན་གསུམ་ཡོད་ལ། བསམ་གཏན་གཉིས་པར་འོད་ཆུང་ 
སོགས་གསུམ། བསམ་གཏན་གསུམ་པར་དགེ་ཆུང་སོགས་གསུམ། བསམ་གཏན་བཞི་པར་ 
སྤྲིན་མེད་འོད་སོགས་གསུམ་དང་། མི་ཆེ་བ་སོགས་གནས་གཙང་ལྔ་སྟེ་བརྒྱད་ཡོད་པ་ལས། 
ཚངས་རིས་ཀྱི་ཚད་མེད་བཞི་ནི་ཆུང་ཇ། ཚངས་ལྷ་ཉེ་ལྡན་གྱི་དེ་བཞི་འབྲིང་དང་། ཚངས་ཆེན་གྱི་ 
ཚད་མེད་བཞི་ནི་ཆེན་པོ་ཡིན་ལ། དེ་ལྟར་མཉམ་པར་བཞག་པའི་ས་ལ་ཚད་མེད་ཆུང་འབྲིང་ཆེ་ 
གསུམ་དུ་བཞག་པ་ལས་ཆུང་དུ་དང་འབྲིང་གཉིས་ཀ་ཆུང་ངུར་བསྡུ་ཞིང་། ཆེན་པོ་དང་དེ་གཉིས་ 
སུ་ཕྱེའོ། །ཡང་དམན་པའི་ས་པ་ཞེས་པ་ས་འོག་མ་འོག་མ་དམན་པ་དང་གོང་མའི་རྒྱུད་ཀྱི་ཚད་ 
མེད་ལྷག་པ་སྟེ། མོས་སྤྱོད་ཀྱི་ས་པའི་ཚད་མེད་བཞི་སྒོམ་པ་དམན་ཞིང་ཆུང་ལ། ས་དང་པོ་པའི་ 
ལྷག་ཅིང་ཆེ་བ་དང་། ས་དང་པོ་པའི་དེ་དག་དམན་ལ་ས་གཉིས་པའི་དེ་བཞི་ལྷག་ཕའི་ཚུལ་གྱིས་ 
ས་དང་ས་ལ་ལྟོས་ནས་ཆེ་ཆུང་དུ་བཞག་པའོ། །བསམ་པ་དམན་དང་ཞེས་པ་གཞན་དོན་མི་བྱེད་ 
པས་ཉན་རང་གི་ཚད་མེད་བཞི་ནི་ཆུང་ངུ་དང་། ས་དང་པོ་ནས་བདུན་པའི་བར་དུ་རྣམ་པར་རྟོག་ 
པའི་འབད་རྩོལ་དང་བཅས་པའི་ང་རྒྱལ་དང་བཅས་པ་ཡིན་པས་ཆུང་བ་སྟེ། དེ་ལྟར་མཉམ་ 
བཞག་མིན་པ་དང་། མཉམ་བཞག་གི་ཡང་ཆུང་དང་འབྲིང་གཉིས་དང་། དམན་པའི་ས་འོག་མ་ 
འོག་མ་དང་། བསམ་པ་དམན་པ་བའི་དང་། ང་རྒྱལ་དང་བཅས་པ་གང་ཡིན་པ་དེ་དམན་པས་ 
ཆུང་ལ། དེ་ལས་གཞན་མཉམ་བཞག་གི་སྐབབ་ཀྱི་ཆེན་པོ་དང་། དམན་པའི་ས་མིན་པ་གོང་མ་ 
གོང་མ་དང་། བསམ་པ་དམན་པ་མིན་པ་བྱང་ཆུབ་སེམས་དཔའ་དེ་བཞིན་གཤེགས་པའི་དང་། 
ས་བརྒྱད་པ་སོགས་དག་པའི་ས་གསུམན་རྣམ་རྟོག་གི་འབད་རྩོལ་མི་མངའ་བས་ང་རྒྱལ་མེད་པ་ 
དེ་དག་གི་ཚད་མེད་བཞི་ཉིད་ལྷག་པའམ་ཆེན་པོར་ཤེས་པར་བྱའོ། ། 
བཞི་པ་བྱམས་སོགས་བཞིའི་འབྲས་བུ་ནི། 

ཚངས་པའི་གནས་པས་གནས་པ་ཡི། ། 

བློ་ལྡན་རྟག་ཏུ་འདོད་པར་སྐྱེ། ། 

དེས་ནི་ཚོགས་རྣམས་རྡོགས་བྱེད་ཅིང་། ། 

སེམས་ཅན་དག་ཀྱང་རྣམ་སྨིན་བྱེད། ། 
ཀུན་ཏུ་ཚངས་དང་མི་འབྲལ་བ། ། 
དེ་ཡི་མི་མཐུན་ཕྱོགས་དང་བྲལ། ། 
བག་མེད་གྱུར་ཀྱང་དེ་ཡི་རྐྱེན། ། 
མི་བཟད་པས་ཀྱང་མི་འགྱུར་རོ། ། 


ཞེས་པས་བསྟན་ཏེ། སྦྱིར་ཚད་མེད་བཞི་བསྒོམས་པའི་འབྲས་བུར་གཟུགས་ཁམས་སུ་སྐྱེ་བ་ཡིན་ 
ན་ཡང་། བྱམས་སོགས་ཚངས་པའི་གནས་པས་རྟག་ཏུ་གནས་པའོ། །བློ་ལྡན་བྱང་ཆུབ་སེམས་ 
དཔའ་རྣམས་ནི་སེམས་ཤིན་ཏུ་ལས་སུ་རུང་ཞིང་བསམ་གྱིས་མི་ཁྱབ་པའི་ཏིང་ངེ་འཛིན་དང་ལྡན་ 
པས་རྟག་ཏུ་སེམས་ཅན་གྱི་དོན་དུ་འདོད་པའི་ཁམས་གང་ཡིན་པར་སྐྱེ་བ་ནི་རྣམ་སྨིན་གྱི་འབྲས་ 
བུའོ། །བྱང་ཆུབ་སེམས་དཔའ་རྣམས་ཚད་མེད་པའི་སྒོམ་པ་དེས་ནི་བསོད་ནམས་དང་ཕེ་ཤེས་ཀྱི་ 
ཚོགས་རྫོགས་པར་བྱེད་པ་དབང་བྱེད་པའམ་བདག་པོའི་འབྲས་བུའོ། ། ཚད་མེད་བཞི་དང་ལྡན་ 
པའི་བྱང་སེམས་རྣམས་ཀྱིས་སེམས་ཅན་བསྟན་པ་འདི་ལ་མ་ཞུགས་པ་རྣམས་བསྟན་པ་ལ་ 
གཞུག་པ་དང་། ཞུགས་པ་དག་ཀྱང་གོང་ནས་གོང་དུ་རིམ་པར་རྣམ་པར་སྨིན་པར་བྱེད་པ་ནི་ 
བརྩོན་འགྲུས་ཀྱི་སྒོ་ནས་སྐྱེས་བུའི་རྩ་ལ་གྱི་འབྲས་བུའམ་སྐྱེས་བུའི་བྱེད་པའི་འབྲས་བུའོ། །ཚེ་ 
འདིར་གོམས་པས་ཕྱི་མའི་སྐྱེ་བ་ཀུན་ཏུ་ཚངས་གནས་དང་མི་འབྲལ་བ་ཉིད་དུ་འགྱུར་བ་རྒྱུ་ 
མཐུན་གྱི་འབྲས་བུའོ། །ཚངས་གནས་བ ོ་དེ་ཡི་མི་མཐུན་ཕྱོགས་གནོད་སེམས་སོགས་བཞི་ 
དང་བྲལ་བ་ནི་བྲལ་བའི་འབྲས་བུའོ། །ཚངས་གནས་གོམས་པ་ཚད་དུ་གྱུར་པའི་རྟགས་ནི། 
གནོད་སེམས་སོགས་ཀྱི་གཉེན་པོ་བྱམས་སོགས་ཆེད་དུ་མ་བསྒོམ་པར་རང་དགར་གནས་པའམ་ 
བཟད་པ་མངོན་དུ་གྱུར་པས་ཀྱང་བྱམས་སོགས་ཉམས་པར་མི་འགྱུར་བ་ནི་ཚངས་གནས་གོམས་ 
ཤིང་མི་མཐུན་ཕྱོགས་བྲལ་བར་གྱུར་པའི་རྟགས་དང་མཚན་མ་ཡིན་ནོ། །འདི་འབྲས་ཐུ་ཞར་ལ་ 
བསྟན་པ་ལྟར་བྱས་ན་དེའི་ས་བཅད་ཀྱི་ཁོངས་དང་། ལོགས་སུ་ཕྱེ་ན་ཚད་མེད་གོམས་པའི་ 

རྟགས་ལྔ་པར་བྱས་ཏེ་ས་བཅད་བཏུན་དུ་བྱའོ། ། 
ལྔ་པ་བྱམས་སོགས་བཞིའི་མི་མཐུན་ཕྱོགས་བཤད་པ་ནི། 


བྱང་ཆུབ་སེམས་དཔའ་གནོད་སེམས་དང་། ། 
རྣམ་འཚེ་མི་དགའ་གནོད་སེམས་དང་། ། 
འདོད་པའི་འདོད་ཆགས་དང་ལྡན་པ། ། 
ཉེས་དམིགས་རྣམ་པ་མང་ལ་རེག ། 
ཉོན་མོངས་ཀྱིས་ནི་བདག་འཇོམས་སེམས་ཅན་འདོམས་ཤིང་ཚུལ་ཁྲིམས་འཇོམས། ། 
ཉམས་བཅས་རྙེད་པས་དམན་ཞིང་སྲུང་དང་དེ་བཞིན་སྟོན་པས་སྨད། ། 
རྩོད་བཅས་མི་སྟན་དེ་ནི་གཞན་དུ་མི་ཁོམ་རྣམས་སུ་སྐྱེ། ། 
ཐོབ་དང་མ་ཐོབ་ཉམས་པས་མིད་ལ་སྡུག་བསྔལ་ཆེན་པོ་འཐོབ། ། 


ཅེས་པས་བསྟན་ཏེ། བྱང་ཆུབ་སེམས་དཔའ་ཚད་མེད་བཞེ་དང་མི་ལྡན་པའི་ཉེས་པ་ནི། སེམས་ 
ཅན་བདེ་བ་དང་མ་འཕྲད་ན་སྟམ་པས་སྡུག་བསྔལ་ལ་སྦྱོར་ཕྱིར་བསད་པ་དང་བརྡེག་པ་སོགས་ 
གནོད་པ་བྱ་བར་སེམས་པ་ནི་བྱམས་པའི་མི་མཐུན་ཕྱོགས་དང་། ལུས་ཀྱིས་བརྡུང་བརྡེག་ 
སོགས་རྣམ་པར་འཚེ་བར་བྱེད་པ་ནི་སྡུག་བསྔལ་དང་བྲལ་བར་འདོད་པ་སྟིང་རྗེའི་མི་མཐུན་ 
ཕྱོགས་དང་། སེམས་ཅན་བདེ་བ་དང་ལྡན་པར་མཐོང་བ་ལ་ཕྲག་དོག་གི་སེམས་ཀྱིས་དེ་ལ་མི་ 
མོས་མི་དགའ་བ་ནི་མི་མཐུན་ཕྱོགས་དང་། ཚོར་བ་སྡུག་བསྔལ་བ་དང་དགྲ་ལ་སོགས་པའི་ 
སེམས་ཅན་མཐོང་ན་གནོད་སེམས་སྐྱེ་བ་དང་། ཚོར་བ་བདེ་བ་དང་མཛའ་བ་ལ་སོགས་པ་ 
མཐོང་ན་འདོད་པའི་འདོད་ཆགས་སྐྱེ་བ་དང་ལྡན་པ་ནི་བཏང་སྟོམས་ཀྱི་མི་མཐུན་ཕྱོགས་སོ། ། 
དེ་ལྟར་ཚད་མེད་པ་བཞིའི་མི་མཐུན་ཕྱོགས་དང་ལྡན་ན། ལུས་དང་སེམས་ལ་གནོད་པའི་སྡུག་ 
བསྔལ་སྣ་ཚོགས་པའི་ཉེས་དམིགས་རྣམ་པ་མང་པོ་ལ་རེག་པར་འགྱུར་རོ། །ཇི་ལྟར་ཉེས་ 
དམིགས་མང་བ་འབྱུང་ཞེ་ན། གནོད་སེམས་རམ་འཚེ་སོགས་ཉོན་མོངས་ཀྱིས་ནི་སྲོག་གཅོད་ 

པ་སོགས་སྡིག་པ་བྱས་པས་བདག་ཉིད་ཚེ་འདི་ལ་བསད་པ་བཅིངས་པ་སོགས་དང་། ཚེ་རབས་ 
གཞན་དུ་དམྱལ་བ་སོགས་སུ་སྐྱེ་བས་སྡུག་བསྔལ་གྱིས་འཇོམས་པར་བྱེད་དོ། །ཉོན་མོངས་དེ་ 
དག་གིས་གཞན་གྱི་སྲོག་དང་ལོངས་སྤྱོད་ཆུང་མ་སོགས་ལ་གནོད་པའི་སྐོ་ནས་སེམས་ཅན་ 
འཇོམས་ཤིང་། དེ་ལྟར་ཞུགས་པ་དེ་ཚུལ་ཁྲིམས་ཡང་དག་པར་བླངས་པ་ལས་ཉམས་པར་ 
འགྱུར་བས་ཚུལ་ཁྲིམས་ཀྱང་འཇོམས་སོ། །དེ་ལྟར་ཚུལ་ཁྲིམས་ཉམས་པ་དང་བཅས་པ་དེ་འདི་ 
སྟམ་དུ་བདག་ནི་འཕགས་པ་རྣམས་ཀྱིས་བསྟོད་པའི་ལམ་མཐོ་རིས་སུ་སྐྱེ་བ་ནི་བོར་ཏེ། སོ་ 
སོའི་སྐྱེ་བོ་སྡིག་ཅན་གྱིས་བསྟན་པའི་ལམ་ངན་སོང་གི་ལམ་དུ་ཞུགས་པས་བདག་ནི་བརླག་པ་ 
ཡིན་ནོ་ཞེས་སེམས་ལ་གདུང་བ་དང་བཅས་པའམ་འགྱོད་པ་དང་བཅས་ཤིང་། སེམས་མཉམ་ 
ཤིང་ཞུམ་པ་དང་བཅས་འགྱུར་བ་དང་། ཚུལ་ཁྲིམས་ཉམས་པ་དེ་ལ་སྔོན་སྦྱིན་བདག་ཏུ་གྱུར་པ་ 
རྣམས་ཀྱིས་ཀྱང་གང་ཟག་འདིས་ནི་སྡིག་པ་བྱེད་པ་ཡིན་པས་སྦྱིན་པའི་གནས་མ་ཡིན་ནོ་སྟམ་ 
དུ་ཉི་ཡང་འབུལ་བར་མི་བྱེད་ཅིང་། དེ་བཞིན་གཞན་དག་གིས་ཀྱང་བརྣས་ཤིང་མཆོད་པའི་ 
གནས་སུ་མི་བཞག་པས། ཆོས་གོས་དང་བཟའ་བཏུང་ཡོ་བྱད་ཀྱི་རྙེད་པས་དམན་ཞིང་སྔར་ 
ཚུལ་ཁྲིམས་དང་ལྡན་པའི་དུས་ན་ལྷ་ལ་སོགས་པས་སྲུང་བར་བྱེད་པ་ཡང་དེ་ལ་གནོད་ཅིང་ཕྱིན་ 
ཆད་སྲུང་བར་མི་བྱེད་པ་དང་། དེ་བཞིན་དུ་སྟོན་པས་ཀྱང་དགེ་སྒོང་འདི་ནི་དགེ་སློང་དུ་མི་རུང་ 
བ་དགེ་སྦྱོང་གི་ཆོས་ལས་ཉམས་པ། བོང་ཐུ་ལྟར་སྤྱོད་པ། ཤི་བའི་རོ་དང་འདྲ་བ་ཞེས་འདུལ་བ་ 
སོགས་ལས་རྣམ་པ་དུ་མར་སྨད་པ་མཛད་པ་དེ་ཡང་དེ་ལ་ཐོབ་པ་དང་། ཚུལ་ཁྲིམས་ཉམས་པ་ 
དེ་ཆོས་ཉིད་ཀྱིས་ཚངས་པར་མཚུངས་པར་སྤྱོད་པ་རྣམས་ཀྱིས་འདི་དང་ལྷན་གཅིག་གནས་སུ་ 
མི་རུང་ཞེས་ཚིག་གིས་སྨ་འབེབ་ཅིང་རྩོད་པར་བྱེད་དེ། ཆད་པས་གཅོད་པ་དང་། སྒྲོད་པ་ལ་ 
སོགས་པའི་ལས་བྱེད་པ་དང་བཅས་པའི་ཕྱིར་རོ། །གང་ཟག་ཆེ་གེ་མོ་ཞིག་གིས་ཚུལ་ཁྲིམས་ 
ཉམས་ཤིང་སྡིག་པའི་ལས་འདི་དང་འདི་ལྟ་བུ་བྱས་ཞེས་ཕྱོགས་དང་ཕྱོགས་སུ་མི་སྟན་པ་ 
བསྒྲག་པར་འགྱུར་བ་དང་། གང་ཟག་ཚུལ་ཁྲིམས་ཞིག་པ་དེ་ནི་ཆེ་འདིར་སྡུག་བསྔལ་མང་པོ་ 
ཐོབ་པ་དེ་ཙམ་དུ་མ་ཟད་སྐྱེ་བ་གཞན་དུ་དམྱལ་བ་ལ་སོགས་པ་མི་ཁོམ་པའི་གནས་རྣམས་སུ་སྐྱེ་ 
བ་དང་། སྔར་རང་རྒྱུད་ལ་ཐོབ་ཟིན་པའི་ཐོས་པ་དང་ཚུལ་ཁྲིམས་དང་ཚད་མེད་བཞི་སོགས་ 

ལས་ཀྱང་ཉམས་པར་འགྱུར་བ་དང་། སླར་ཡོན་ཏན་གྱི་ཆོས་མ་ཐོབ་པ་ཡང་ཐོབ་མི་ནུས་པས་ 

མ་ཐོབ་པ་ལས་ཀྱང་ཉམས་པས་ཡིད་ལ་འགྱོད་པ་དང་གདུང་བ་མི་བཟོད་པའི་སྡུག་བསྔལ་ 

ཆེན་པོ་འཐོབ་པར་འགྱུར་ཏེ། འདི་དག་ནི་གཉེན་པོ་བྱམས་སོགས་དང་མི་ལྡན་པའི་དབང་གིས་ 

མི་མཐུན་ཕྱོགས་ཉོན་མོངས་རྣམས་འཕེལ་བ་ཉིད་ཀྱི་ཉེས་དམིགས་སོ། ། 
དྲུག་པ་བྱམས་སོགས་བཞིའི་ཡོན་ཏན་ནི། 


ཉེས་པ་འདི་ཀུན་བྱམས་སོགས་ལ། ། 
ལེགས་པར་གནས་ལ་མི་འབྱུང་སྟེ། ། 
ཉོན་མོངས་ཅན་མིན་སེམས་ཅན་གྱི། ། 
དོན་དུ་འཁོར་བ་ཡོངས་མི་གཏོང་། ། 
ཇི་ལྟར་རྒྱལ་བའི་སྲས་རྣམས་སེམས་ཅན་ལ། ། 
བྱམས་པ་ལ་སོགས་སེམས་པ་འདི་འབྱུང་བ། ། 
སེམས་ཅན་ཐམས་ཅད་ཡོན་ཏན་ལྡན་པ་ཡི། ། 
བུ་གཅིག་པ་ལའང་དེ་ལྟ་མ་ཡིན་ནོ། ། 


ཞེས་པས་བསྟན་ཏེ། ཇི་སྐད་བཤད་མ་ཐག་པའི་ཉེས་པ་འདི་ཀུན་བྱམས་པ་སོགས་ཚད་མེད་ 
བཞི་ལ་ཚུལ་བཞིན་ལེགས་པར་གནས་པ་རྣམས་ལ་ནམ་ཡང་མི་འབྱུང་སྟེ། ཚད་མེད་བཞི་དང་ 
ལྡན་པ་དེ་ནི་ཤེས་རབ་ཀྱི་སྟོབས་ཀྱིས་ཆགས་སོགས་ཉོན་མོངས་པས་མེ་གོས་ཕའི་ཕྱིར་ཉོན་ 
མོངས་ཅན་མིན་ཡང་། སྙིང་རྗེས་སེམས་ཅན་གཞན་གྱི་དོན་དུ་འཁོར་བ་ཡོངས་སུ་མི་གཏོང་ 
སྟེ་འཁོར་བར་སྐྱེ་བ་བཟུང་ནས་སེམས་ཅན་སྨིན་པར་བྱེད་པ་ཡིན་ཏེ། ཇི་ལྟར་རྒྱལ་བའི་སྲས་ 
རྣམས་སེམས་ཅན་ཐམས་ཅད་ལ་བྱམས་པ་ལ་སོགས་པ་ཚད་མེད་བཞིའི་སེམས་པ་ཡིས་ཕན་ 
བདེ་བྱེད་པ་འདི་ལྟ་བུ་འབྱུང་བ་ནི་སེམས་ཅན་ཕལ་བ་ཐམས་ཅད་ལ་ཡང་མེད་ལ། ཕ་མ་ 
གཉིས་ཀྱིས་ཡོན་ཏན་དང་ལྡན་ང་ཡི་བུ་གཅིག་པུ་སྡུག་ཅིང་ཕོངས་པ་ལ་ཡང་བྱང་ཆུབ་སེམས་ 
པའི་བྱམས་པ་དེ་ལྟ་བུ་བསྐྱེད་ནུས་པ་མ་ཡིན་ནོ། ། 


མཆོད་བསྟེན་ཚད་མེད་ཀྱི་རྣམ་གཞག ༡2 


གཉིས་པ་སྙིང་རྗེ་བྱེ་བྲག་ཏུ་བཤད་པ་ལ་རྣམ་གྲངས་དགུ་ལས། 
དང་པོ་སྟིང་རྡེའི་དམིགས་ཡུལ་ནི། 


རབ་འབར་དགྲ་ཡི་དབང་དུ་སོང་། ། 

སྡུག་བསྔལ་གྱིས་ནོན་མུན་པས་བསྒྲིབས། ། 

བགྲོད་དཀའི་ལམ་ལ་ཀུན་ཏུ་ཞུགས། ། 

འཆིང་བ་ཆེ་དང་ཡང་དག་ལྡན། ། 

ཟས་ཆེན་དུག་དང་འདྲེས་ལ་ཞེན། ། 

ལམ་ནི་རབ་ཏུ་སྟོར་གྱུར་པ། ། 

ལམ་གོལ་ལམ་ཞུགས་སྟོབས་ཆུང་བའི། ། 

སེམས་ཅན་རྣམས་ལ་སྟིང་རྡེའོ། ། 
ཞེས་རྣམ་པ་བཅུ་སྟེ། འདོད་ཁམས་པ་འདོད་པའི་ཡོན་ཏན་ལྔ་ལ་འདོད་ཚགས་རབ་ཏུ་འབར་བ་ 
རྣམས་ལ་དམིགས་ནས་བྱང་ཆུབ་སེམས་དཔའ་རྣམས་ཀྱིས་ཀྱེ་མ་སེམས་ཅན་འདི་རྣམས་ཚིམ་པ་ 
མེད་པར་འདོད་ཆགས་ཀྱི་མེ་རབ་ཏུ་འབར་བས་རང་དབང་མེད་པར་བྱས་སོ་ཞེས་སྟིང་རྗེ་རབ་ཏུ་ 
སྐྱེའོ །དེ་བཞིན་དུ་དགེ་བ་བྱེད་པ་ལ་ཞུགས་ཀྱང་དེ་ཡི་དགྲ་བདུད་ཀྱིས་བར་ཆད་བྱས་པ་ཡི་ 
དབང་དུ་སོང་ནས་དགེ་བ་བྱེད་པ་བཏང་བ་རྣམས་ལ་ཡང་སྟིང་རྗེ་བ་སྐྱེའོ། །ངན་སོང་གསུམ་དུ་ 
སྐྱེས་ནས་ཚོར་བ་མི་བཟོད་པ་མྱོང་བ་དང་། མཐོ་རིས་ན་ཡང་སྐྱེ་རྒ་ན་འཆི་སོགས་སྡུག་བསྔལ་ 
གྱིས་ནོན་པར་གྱུར་པའི་སེམས་ཅན་རྣམས་ལ་དམིགས་ནས་སྟིང་རྗེ་རབ་ཏུ་སྐྱེའོ། །སྡུག་བསྔལ་ 
ཀྱིརྒྱུ་ཝུས་ངག་ཡིད་ཀྱི་ཉེས་པར་སྤྱོད་པ་སྲོག་གཅོད་པ་སོགས་ལ་ཞུགས་ནས་དེའི་འབྲས་བུ་ 
དམྱལ་སོགས་ཀྱི་སྡུག་བསྔལ་འབྱུང་བ་མི་ཤེས་པའི་མུན་པས་བསྒྲིབས་པ་ཤན་པ་དང་། རྡོན་པ་ 
དང་། རྐུན་པོ་སོགས་སེམས་ཅན་སྡིག་པ་བྱེད་པ་རྣམས་ལ་སྟིང་རྗེ་བ་དང་། གང་དག་ཐར་ཕའི་ 
ཕྱོགས་ལ་ཡིད་གཏན་ནས་མི་འཇུག་པ་རིགས་ཆད་པའི་གང་ཟག་རྣམས་སྐྱེ་བ་མཐའ་མེད་པར་ 
འཁོར་བར་འཁམས་པས་བགྲོད་དཀའི་ལམ་ལ་ཀུན་ཏུ་ཞུགས་པ་ཡིན་པས་དེ་རྣམས་ལ་སྟིང་རྗེ་ 


100 མི་ཕམ་འཇམ་དཀྱངས་རྒྱ་མཚོ། 


སྐྱེའོ། །བསྟན་པ་འདི་ལས་ཕྱི་རོལ་དུ་གྱུར་པའི་མུ་སྟེགས་ཅན་བདག་དང་བདག་གིར་ལྟ་བ་ 
སོགས་ལྟ་བ་ངན་པ་སྣ་ཚོགས་ཀྱི་འཆིང་བ་ཆེ་དང་ཡང་དག་ལྡན་པ་རྣམས་ལ་སྟིང་རྗེ་སྐྱེའོ། { 
བསམ་གཏན་གཟུགས་མེད་ཀྱི་སྟོམས་འཇུག་ཙམ་ལ་ཐར་པ་དང་བདེ་བར་འདུ་ཤེས་པས་རོ་ 
མྱང་ཞིང་ཆགས་པ་ནི། དཔེར་ན་ཟས་ཆེན་པོ་ཡིད་འོང་དུག་དང་འདྲེས་པ་ལ་ཞེན་ནས་ཟ་བ་དང་ 
འད་བར་གནས་སྐབས་དེར་བདེ་ཡང་མཐར་ཉམས་པའི་ཆོས་ཅན་ཡིན་པས་འཁོར་བ་ལས་མ་ 
འདས་པས་དེ་འདྲའི་སེམས་ཅན་རྣམས་ལ་དམིགས་ནས་སྟེང་རྗེ་སྐྱེའོ། །མུ་སྟེགས་པ་དག་ཐར་ 
པའི་ཆེད་དུ་མེ་ལྔས་གདུང་བ་དང་བྲག་ཁ་ནས་ལྕེབས་པ་སོགས་ཚུལ་ཁྲིམས་དང་བརྟུལ་ཞུགས་ 
ཕྱིན་ཅི་ལོག་པར་ལམ་དུ་མཐོང་ནས་ཐར་པ་འཚོལ་བ་ནི། ཡང་དག་པའི་ལམ་ནི་རབ་ཏུ་སྟོར་ 
བར་གྱུར་པ་ཡིན་པས་དེ་རྣམས་ལ་དམིགས་ནས་སྟིང་རྗེ་རབ་ཏུ་སྐྱེའོ། །ཉན་ཐོས་དང་བྱང་ 
སེམས་ཀྱི་རིགས་མ་ངེས་པ་དག་ཉན་རང་གི་ལམ་དུ་ཞུགས་པ་ནི་ཐར་པའི་ལམ་ལ་ཞུགས་ཀྱང་ 
རང་བཞིན་དོན་གཉིས་སྒྲབ་པའི་ཐེག་པ་ཆེན་པོའི་ལམ་ལས་གོལ་བ་དམན་ལམ་ལ་རབ་ཏུ་ 
ཞུགས་པ་རྣམས་ཁ་སྟིང་རྗེ་སྐྱེའོ། །ཐེག་པ་ཆེན་པོའི་ལམ་ལ་ཞུགས་ཀྱང་མཐུན་རྐྱེན་ཚོགས་མ་ 
རྫོགས་པ་དང་། ཞགལ་རྐྱེན་གྱིས་ཟིན་པས་ལམ་ཚུལ་བཞིན་སྒྲུབ་མི་ནུས་པར་སྟོབས་ཆུང་བའི་ 
སེམས་ཅན་རྣམས་ལ་སྟེང་རྗེ་སྐྱེའོ། །དེ་ལྟར་དམིགས་ཡུལ་བཅུ་ལ་བརྟེན་ནས་ ས་པའི་སྟིང་རྡེ་ 
དེ་ཡང་དབྱེ་བ་རྣམ་ཕ་བཅུར་འགྱུར་རོ། ། 
གཉིས་པ་སྙིང་རྗེས་སེམས་ཅན་རྣམས་ལ་དམིགས་པའི་འབྲས་ཐུ་ཅི་ཞིག་འཐོབ་པ་ནི། 
འཚེ་སྤངས་བྱང་ཆུབ་མཆོག་གི་ས་བོན་དང་། ། 
བདེ་བ་བསྐྱེད་དང་གདུང་བྱེད་འདོད་པའི་རྒྱུ། ། 
ངོབོཉིད་སྦྱིན་ཆོས་ལ་བརྟེན་པ་ཡི། ། 
རྒྱལ་བའི་སྲས་ལ་བྱང་ཆུབ་ཐག་མི་རིང་། ། 


ཞེས་པས་བསྟན་ཏེ། སྙིང་རྗེ་དང་ལྡན་པ་རྣམས་ནི་སེམས་ཅན་རྣམས་ལ་རྡེག་འཚོག་སོགས་ཀྱི་ 
འཚེ་བ་རྣམ་པར་སྤངས་པ་ནི་བྲལ་བའི་འབྲས་བུའོ། །བྱང་ཆུབ་མཆོག་གི་ས་བོན་དུ་གྱུར་པའི་ 


མཆོད་བསྟེན་ཚད་མེད་ཀྱི་རྣམ་གཞག 101 


ཚོགས་གཉིས་གསོག་པ་ནི་བདག་པོའི་འབྲས་བུ་དང་། སེམས་ཅན་གཞན་ལ་སྡུག་བསྔལ་དང་ 
བྲལ་བའི་བདེ་བ་བསྐྱེད་པ་དང་། དེའི་ཆེད་དུ་རང་གིས་ཚྭ་གང་ངལ་དུབ་སོགས་གདུང་བ་སྣ་ 
ཚོགས་དང་དུ་ལེན་པར་བྱེད་པ་ནི་སྐྱེས་ཐུ་བྱེད་པའི་འབྲས་བུའོ། །སྟིང་རྗེ་དང་ལྡན་པ་རྣམས་ 
གང་དང་གང་དུ་སྐྱེ་བར་འདོད་པ་དེར་སྐྱེ་བར་འགྱུར་བ་ཇི་ལྟར་འདོད་པའི་རྒྱ་བྱེད་པ་རྣམ་སྨིན་ 
ཀྱི་འབྲས་བུའོ། །ཚེ་རབས་སྔ་མ་རྣམས་སུ་སྟིང་རྡེ་གོམས་པས་ཚེ་རབས་ཕྱི་མ་རྣམས་སུ་ཡང་ 
སྙིང་རྡེ་གོང་དུ་འཕེལ་ཞིང་རྒྱུན་ཆགས་སུ་འབྱུང་བ་ནི་སྟེང་རྗེའི་རང་བཞིན་ནམ་ངོ་བོ་ཉིད་སྦྱིན་ 
པ་ནི་རྒྱུ་མཐུན་པའི་འབྲས་བུའོ། །དེ་ལྟ་བུའི་སྟིང་རྗེའི་ཆོས་ལྔ་པོ་དེ་ལ་བརྟེན་པ་ཡི་རྒྱལ་བའི་ 
སྲས་རྣམས་བླ་ན་མེད་པའི་བྱང་ཆུབ་ནི་ཐག་མི་རིང་སྟེ་མྱུར་དུ་འཐོབ་པར་འགྱུར་རོ། ། 
གསུམ་པ་ཤེས་རབ་དང་ལྡན་པའི་སྟིང་རྗེའི་བྱེད་ལས་ནི། 


སྙིང་རྗེ་བློ་མཆོག་འཁོར་བར་གཏོགས་པ་ཡི། ། 
སྡུག་བསྔལ་བདག་ཉིད་ཀུན་དང་བདག་མེད་པར། ། 
རྣམ་པར་ཤེས་ནས་སྐྱོ་བར་མི་འགྱུར་ཞིང་། ། 
ཉེས་པས་རབ་གནོད་པར་ཕང་ཡི་འགྱུར་རོ། ། 
འཇིག་རྟེན་སྡུག་བསྔལ་བདག་ཉིད་ལྟ་བ་ཡི། ། 
བཅེ་དང་ལྡན་པས་སྡུག་བསྔལ་དེ་དང་ནི། ། 
དེ་ཡོངས་སྤོང་བའི་ཐབས་ཀྱང་ཇི་བཞིན་རིག ། 
ཉམ་ང་བར་བྱེད་སྐྱོ་བར་ཡང་མི་འགྱུར། ། 
ཞེས་པས་བསྟན་ཏེ། བྱང་ཆུབ་སེམས་དཔའ་སྟིང་རྗེ་ཆེན་པོ་དང་ལྡན་པའི་བློ་གྲོས་མཆོག་ཤེས་ 
རབ་ཀྱི་སྟོབས་ཀྱིས་ཁམས་གསུམ་འཁོར་བར་གཏོགས་པ་ཡི་ཕྱི་དང་ནང་གི་ཆོས་ཐམས་ཅད་ 
མི་རྟག་པ་དང་སྡུག་བསྔལ་བ་གསུམ་དང་ནང་གསེས་སུ་ཕྱེ་བས་རྣམ་གྲངས་ཤིན་ཏུ་མང་པོའི་ 
སྡུག་བསྡལ་བའི་བདག་ཉིད་ཀུན་ཤེས་པ་དང་། ཆོས་དེ་དག་སྟོང་པ་དང་བདག་མེད་པར་རྣམ་ 
པར་ཤེས་ནས་འཁོར་བའི་སུག་བསྔལ་གྱིས་སྐྱོ་བར་མི་འགྱུར་ཞིང་སྙིང་རྗེས་གཞན་དོན་བྱེད་ 


102 མི་ཕམ་འཇམ་དབྱངས་རྒྱ་མཚོ། 


ལ། ཤེས་རབ་ཀྱིས་འཁོར་བ་རང་བཞིན་མེད་པར་ཤེས་པའི་ཕྱིར་འཁོར་བའི་ཉེས་པ་སྐྱེ་རྒ་ན་ 
འཆི་སོགས་སྡུག་བསྔལ་བ་དང་། འདོད་ཆགས་དང་ཞེ་སྡང་སོགས་ཉོན་མོངས་པས་རབ་ཏུ་ 
གནོད་པར་ཡང་མི་འགྱུར་རོ། །འཇིག་རྟེན་མཐའ་དག་གི་སྡུག་བསྔལ་གསུམ་ལ་བདག་རང་ 
ཉིད་ཀྱི་སྡུག་བསྔལ་དང་འདྲ་བར་ལྟ་བ་ཡི་གཞན་ལ་བརྩེ་བ་དང་ལྡན་ཕའི་ཚུལ་དེ་དང་ནི་སྡུག་ 
བསྔལ་དེ་སྤོང་བའི་ཐབས་སྡུག་བསྔལ་གྱི་རྒྱུ་ཀུན་འབྱུང་ཡིན་པར་མཁྱེན་ནས་དེའི་གཉེན་པོ་ 
ལམ་དང་འགོག་པ་དང་བཅས་བདག་ཀྱང་ཇི་ལྟ་བཞིན་དུ་རིག་ཅིང་ཁོང་དུ་ཆུད་པའི་ཕྱིར། 
གཞན་གྱི་སྡུག་བསྔལ་ལ་བཏང་སྙོམས་སུ་མི་བྱེད་པར་སྟིང་རྡེ་ཞིང་ཉམ་ང་བར་བྱེད་ཀྱང་དེ་ 
བསལ་བའི་ཐབས་ཤེས་པས་སྡུག་བསྡལ་དེས་སེམས་སྐྱོ་བར་ཡང་མི་འགྱུར་རོ། ། 


བཞི་པ་སྟིང་རྗེའི་དབྱེ་བ་ནི། 


སྙིངརྡེའི་བདག་ཉིད་ཅན་གྱི་བརྩེ་བ་འདི། ། 
རང་བཞིན་དང་ནི་སོ་སོར་བརྟགས་པ་དང་། ། 
དེ་སྔོན་གོམས་པར་བྱས་དང་ལྡན་པ་དང་། ། 
མི་མཐུན་ཕྱོགས་ཉམས་རྣམ་དག་ཐོབ་པ་བཞི། ། 
ཞེས་པས་བསྟན་ཏེ། སྙིང་རྗེའི་བདག་ཉིད་ཅན་བྱང་ཆུབ་སེམས་དཔའི་བརྩེ་བ་འདི་ལ་རང་ 
བཞིན་ཏེ་རིགས་ཀྱི་དབང་གིས་སྟིང་རྗེའི་རང་བཞིན་ཅན་དུ་གྱུར་པ་དང་ནི། སྙིང་རྗེའི་ཡོན་ 
ཏན་དང་། སྙིང་རྗེ་མེད་པའི་སྟྱོན་དང་། སེམས་ཅན་རྣམས་རང་དབང་མེད་པར་སྡུག་བསྔལ་ 
གསུམ་ལ་འཕྱན་པའི་ཚུལ་དང་། དེ་རྣམས་རང་གི་གཉེན་དང་བཤེས་སུ་གྱུར་པ་གྲངས་མེད་ 
པ་དང་། བདེ་པ་འདོད་ཅིང་སྡུག་བསྔལ་མི་འདོད་པ་ལ་ཐམས་ཅད་འདྲ་ཡང་ཞེ་འདོད་དང་ 
ལག་ལེན་ཕྱིན་ཅི་ལོག་ཏུ་སོང་བ་སོགས་སྙིང་རྗེའི་བློ་སྦྱང་བའི་ཚུལ་རྣམས་སོ་སོར་བརྟ་ །པར་ 
བྱས་པ་དང་། སྟིང་རྗེ་དེ་སྔོན་གོམས་པར་བྱས་པ་དང་ལྡན་པ་དང་། མི་མཐུན་ཕྱོགས་གནོད་ 
སེམས་རྣམ་འཚེ་སོགས་ཉམས་པར་ ར་པའི་སྟིང་རྡེ་རྣམ་དག་ཐོབ་པ་བཞིའོ། །ཕྱི་མ་འདི་ནི་ 
གང་ལ་ཡང་ཆགས་པ་དང་ཞེ་སྡང་མི་སྐྱེ་བའི་འདོད་ཆགས་དང་བྲལ་བའི་སྟིང་རྡེ་ཐོབ་པའོ། ། 


མཆོད་བསྟེན་ཚད་མེད་ཀྱི་རྣམ་གཞག 103 
དེ་ལྟར་རང་བཞིན་དང་། སོ་སོར་བརྟགས་པ་དང་། བསྒོམས་པ་དང་། འདོད་ཆགས་དང་ 
བྲལ་པ་ཐོབ་པ་བཞིའོ། ། 

ལྔ་པ་སྟིང་རྗེ་ཆེན་པོའི་ཁྱད་པར་བཤད་པ་ལ། དངོས་དང་། དེའི་ཆེ་བ་དཔེས་བསྟན་པ་ 
གཉིས་ལས། 
དང་པོ་སྟིང་རྗེ་ཆེན་པོའི་ཁྱད་པར་དངོས་ནི། 


མཉམ་དང་རྟག་མིན་ལྟག་པའི་བསམ་པས་མིན། ། 
སྒྲབཔའི་སྐོ་དང་འདོད་ཆགས་བྲལ་བ་དང་། ། 
མི་དམིགས་པས་མིན་གང་དེ་བརྩེ་མིན་ཏེ། ། 
དེ་བཞིན་བརྩེ་མེད་གང་དེ་བྱང་ཆུབ་མིན། ། 


ཞེས་པས་བསྟན་ཏེ། མཉམ་པའི་སྟིང་རྗེ་མེད་ན་སྟིང་རྗེ་ཆེན་ཕོ་མ་ཡིན་ཞིང་། སོ་སྐྱེ་དང་ཉན་ 
ཐོས་རང་སངས་རྒྱས་ཀྱི་སྟིང་རྡེ་ལྟ་ཐུར་འགྱུར་ཏེ། ཇི་ལྟར་ན། སྡུག་བསྔལ་མངོན་དུ་རྱུར་པའི་ 
སེམས་ཅན་རྣམས་ལ་སྟིང་རྗེ་སྐྱེ་ཡང་། བདེ་ཚོར་དང་ལྡན་པ་དང་། བཏང་སྙོམས་ཀྱི་ཚོར་བ་ 
དང་ལྡན་པ་ལ་སྙིང་རྗེ་མི་སྐྱེ་བ་ནི་མི་མཉམ་པའི་ཕྱིར་སྟིང་རྡེ་ཆེན་པོ་མ་ཡིན་ལ། བྱང་ཆུབ་ 
སེམས་དཔའ་རྣམས་ཀྱིས་ནི་ཟག་བཅས་ཀྱི་ཚོར་བ་བདེ་སྡུག་བཏང་སྙོམས་ཅི་མྱོང་ཡང་སྡུག་ 
བསྔལ་གསུམ་ལས་མ་འདས་པར་གཟིགས་ནས། ཇི་ལྟར་མནར་མེད་པའི་སེམས་ཅན་རྣམས་ 
ལ་སྟིང་རྗེ་བ་ལྟར། སྲིད་པའི་རྩེ་མོའི་བར་གྱི་སེམས་ཅན་རྣམས་ལ་ཡང་དེ་དང་འདྲ་བར་ 
མཉམ་པར་སྙིང་རྗེ་སྐྱེ་བས་ན་མཉམ་པ་ཉིད་ཀྱི་སྟིང་རྡེ་ཆེན་པོ་ཞེས་བྱ་བ་དང་། བར་འགའ་ 
སྙིང་རྗེ་འབྱུང་རེས་འགའ་མི་འབྱུང་བ་ལྟ་བུ་སོ་སྐྱེའི་སྟིང་རྡེ་དང་། ཉན་རང་རྣམས་ལ་ཡང་ 
སེམས་ཅན་ལ་སྟིང་རྗེ་བ་ཙམ་ཡོད་ཀྱང་ཐུང་པོ་ལྷག་མེད་ཀྱི་དུས་ན་ཟད་ཅིང་རྒྱུན་ཆད་པས་ 
རྟག་པ་མིན་པས་སྟིང་རྗེ་ཆེན་པོ་ཞེས་མི་བྱའོ། །བྱང་ཆུབ་སེམས་དཔའི་སྟིང་རྗེ་ནི་སློབ་པ་ 
ལམ་གྱི་གནས་སྐབས་ཀུན་ཏུ་རྒྱུན་ཆགས་པར་འབྱུང་བ་དང་། ཕུང་པོ་ལྟག་མེད་ཀྱི་མྱ་ངན་ 
ལས་འདས་པའི་དབྱིངས་སུ་ཞུགས་ཀྱང་ནམ་ཡང་མི་ཟད་པའི་རྟག་པའི་སྟིང་རྡེ་ཡིན་པའི་ཕྱིར་ 

སྟིང་རྡེ་ཆེན་པོའོ། །གཞན་དོན་ཁུར་དུ་འཁྱེར་བའི་ལྷག་པའི་བསམ་པས་མིན་པའི་སྟིང་རྗེ་ནི། 
འཇིག་རྟེན་པས་རང་དོན་དང་འདྲེས་ནས་མཛའ་བཤེས་སོགས་བདག་གིར་འཛིན་པ་ལ་སྟིང་ 
རྗེ་བ་དང་། རང་ལ་ཕན་འདོགས་པ་ལ་སྟིང་རྗེ་བ་ཙམ་དང་། ཉན་རང་རྣམས་ལ་བདག་ 
གཞན་མཉམ་པ་ཉིད་རྟོགས་པས་གཞན་དོན་ཁུར་དུ་འཁྱེར་བའི་བསམ་པ་མེད་པས་དེ་དག་ 
གི་སྙིང་རྗེ་ལ་སྟིང་རྡེ་ཆེན་པོ་ཞེས་མི་བྱ་ལ། །བྱང་ཆུབ་སེམས་དཔའ་ས་དང་པོ་ཐོབ་ནས་ 
བདག་གཞན་མཉམ་པ་ཉིད་ཀྱི་ཆོས་ཉིད་མངོན་སུམ་རྟོགས་པས་བསམ་པའི་སྒོ་ནས་རང་དོན་ 
དང་གཞན་དོན་ཁྱད་མེད་པ་གཞན་དོན་ཁུར་དུ་འཁྱེར་བའི་ལྷག་པའི་བསམ་པ་དང་ལྡན་པའི་ 
སྙིང་རྗེ་ནི་སྟིང་རྗེ་ཆེན་པོའོ། །གང་ལ་སེམས་ཅན་སྡུག་བསྔལ་བར་མཐོང་ནས་སྙིང་བརྩེ་བ་ 
ཙམ་ཡོད་ཀྱང་སྡུག་བསྔལ་ལས་བསྐྱབ་པའི་བྱ་བ་དངོས་སུ་སྒྲབ་པའི་སྒོ་དང་བྲལ་བ་ནི་སྟིང་ 
རྗེ་ཆེན་པོ་མ་ཡིན་ཏེ། ཉན་རང་རྣམས་ལ་ཡང་སེམས་ཅན་ཐམས་ཅད་སྡུག་བསྔལ་བ་ལ་སྟེང་ 
རྡེ་བ་ཙམ་ཡོད་ཀྱང་སྡུག་བསྔལ་བསྐྱབ་པ་ཉིད་སྒྲབ་པར་མི་བྱེད་པ་བཞིན་ནོ། །བྱང་ཆུབ་ 
སེམས་དཔའ་རྣམས་ཀྱིས་ནི་འཁོར་བའི་མཐའི་བར་དུ་སེམས་ཅན་ལ་ཕན་བདེ་སྒྲུབ་པར་ 
མཛད་པའི་ཕྱིར་དེ་དག་ནི་སྟིང་རྗེ་ཆེན་པོ་ཅན་ཡིན་ནོ། །སེམས་ཅན་རྣམས་མཛའ་བ་ལ་སྟིང་ 
རྗེ་ཡོད་ཀྱང་རྣམ་ཕ་ཀུན་ཏུ་མ་ཡིན་པར་བར་འགའ་ཞེ་སྡང་འབྱུང་བ་དང་། དགྲ་ལ་ཞེ་སྡང་ 
ཡོད་པས་ཉོན་མོངས་དང་མ་བྲལ་བ་དང་། ཉན་རང་འཕགས་པ་རྣམས་ལ་ཞེ་སྡང་དངོས་སུ་ 
མེད་ཀྱང་དེའི་བག་ཚགས་ཕྲ་མོ་མ་སྤངས་པས་དེ་དག་གི་སྟིང་རྗེ་ལ་སྟིང་རྗེ་ཆེན་པོ་ཞེས་མི་བྱ་ 
སྟེ། བྱང་ཆུབ་སེམས་དཔའ་རྣམས་ཀྱི་སྟིང་རྡེའི་མི་མཐུན་ཕྱོགས་ཞེ་སྡང་དང་འཚེ་བའི་བག་ལ་ 
ཉལ་ལ། འདོད་ཆགས་དང་བྲལ་བས་སྟིང་རྗེ་ཆེན་པོ་ཡིན་པ་དང་། སྙིང་རྡེ་ཡོད་ཀྱང་སྟིང་ 
རྗེའི་འཁོར་གསུམ་གྱི་མཚན་མར་མི་དམིགས་པ་མིན་པ་དེ་ནི་སྟིང་རྡེ་ཆེན་པོ་མིན་ལ། རྣམ་ 
པར་མི་རྟོག་པའི་ཡེ་ཤེས་དང་ལྡན་པ་དེ་ནི་སྟིང་རྗེ་ཆེན་པོའོ། །འདི་ནི་ས་བརྒྱད་པ་ཡན་ཆད་ 
རྣམ་པར་མི་རྟོག་པ་ཡོངས་སུ་སྨིན་པའི་གནས་སྐབས་ལ་བཞེད་པ་ཡོད་ཀྱང་བྱང་སེམས་ 
འཕགས་པ་སྤྱི་ལ་སྦྱར་ཡང་མི་འགྲིག་པ་མེད་དོ། །དེ་ལྟར་བྱང་ཆུབ་སེམས་དཔའི་སྟིང་རྗེ་ཆེན་ 
ཕོ་བཤད་པ་དེ་ལྟ་བུ་མཐར་ཕྱིན་པ་དམིགས་མེད་ཀྱི་ཐུགས་རྗེ་ཆེན་པོ་ལྟུན་གྱིས་གྲུབ་པ་ 

སངས་རྒྱས་ཀྱི་ས་ན་སངས་རྒྱས་ཀྱི་ཐུགས་རྗེ་ཆེན་པོ་ཞེས་བྱ་སྟེ། སྟིང་རྗེ་དང་ཐུགས་རྗེ་ནི་ 
སྐད་དོད་གཅིག་ལ་ཞེ་ས་སྦྱར་མ་སྦྱར་ཙམ་ལས་དོན་འདྲ་ཡང་ཆེན་པོའི་ཁྱད་པར་དུ་བྱས་པ་ནི་ 
སྐབས་འདིར་བཤད་མ་ཐག་པ་ལྟར་གོ་དགོས་སོ། །དེ་ལྟར་མཉམ་པ་མིན་པ་དང་། རྟག་པ་ 
མིན་པ་སོགས་རྣམ་པ་དྲུག་བཤད་པ་གང་དེ་བརྩེ་བ་སྙིང་རྗེ་ཆེན་པོ་མིན་ཏེ་དེ་ལས་ཟློག་པ་ 
དྲག་པོའི་ུད་ཆོས་དང་ལྡན་པ་ནི་སྟིང་རྗེ་ཆེན་པོའོ། །བཤད་མ་ཐག་པ་དེ་བཞིན་དུ་བརྩེ་བ་ 
ཆེན་པོ་མེད་པ་གང་དེེ་བྱང་ཆུབ་སེམས་དཔའ་སྟིང་རྗེ་ཆེན་པོ་ཅན་ཞེས་བྱ་བ་མིན་ནོ། ། 
གཉིས་པ་སྟིང་རྗེ་ཆེན་པོའི་ཆེ་བ་དཔེས་བསྟན་པ་ནི། 


སྙིང་རྡེ་དང་ནི་བཟོད་དང་སེམས་པ་དང་། ། 
སྣོན་ལམ་སྐྱེ་བ་སེམས་ཅན་ཡོངས་སྨིན་བྱེད། ། 
དང་བོ་རྩ་བ་མཐའ་མ་འབྲས་མཆོག་ལྡན། ། 
འདི་ནི་སྙིང་རྡེའི་ལྡོན་ཤིང་ཆེན་པོ་ཡིན། ། 
རྩ་བ་སྙིང་རྡེ་མེད་གྱུར་ན། ། 
དཀའ་སྨྱད་བཟོད་པ་ཉིད་མི་འགྱུར། ། 
བློ་ལྡན་སྡུག་བསྔལ་མི་བཟོད་ན། ། 
སེམས་ཅན་དོན་སེམས་ཉིད་མི་འགྱུར། ། 
སེམས་པ་དང་ནི་བྲལ་བའི་བློ། ། 
སྐྱེ་བ་དཀར་ཕོ་རྣམ་དག་ཏུ། ། 
སྣོན་ལམ་འདེབས་པར་མི་འགྱུར་རོ། ། 
སྐྱེ་བ་བཟང་ཕོ་མ་ཐོབ་ན། ། 
སེམས་ཅན་ལོངས་སྨིན་བྱེད་མི་འགྱུར། ། 
སྙིང་རྡེའི་འཇུ་བ་བྱམས་པ་སྟེ། ། 
དེ་སྡུག་བསྔལ་ན་བདེ་བ་ཡིས། ། 
སངས་རྒྱས་ཚུལ་བཞིན་ཡིད་བྱེད་པས། ། 

གལ་ག་རྒྱ་ཆེན་འཕེལ་བ་དང་། ། 
སྨོན་ལམ་རྒྱུན་ནི་མ་བཅད་པས། ། 
ལོ་མ་འདོར་ལེན་རྐྱེན་རྣམ་གཉིས། ། 
གྲུབ་པ་དེ་ཕྱིར་མེ་ཏོག་དང་། ། 
འབྲས་ཐུ་དོན་ཡོད་ཤེས་པར་བྱ། ། 


ཞེས་པས་བསྟན་ཏེ། དཔེ་ལྡོན་ཤིང་བཟང་པོ་ལ་རྩ་བ་དང་། སྡོང་པོ་དང་། ཡལ་ག་དང་། འདབ་ 
མ་དང་། མེ་ཏོག་དང་། འབྲས་ཐུ་དྲུག་ཡོད་པ་བཞིན་དུ། དཔེ་ཅན་སྙིང་རྗེཆེན་པོ་ལ་ཡང་། 
སེམས་ཅན་ཐམས་ཅད་སྡུག་བསྔལ་ལས་བསྐྱབ་པར་འདོད་པའི་སྟིང་རྗེ་ཆེན་པོ་དང་ནི། དེ་ལས་ 
གཞན་དོན་དུ་དཀའ་བ་སྣ་ཚོགས་སྤྱད་པ་ལ་བཟོད་པ་དང་། སེམས་ཅན་གྱི་དོན་བྱ་བ་ཐབས་སྣ་ 
ཚོགས་མངོན་དུ་བྱེད་པ་ལ་སེམས་པ་དང་། སྐྱེ་བ་ཚེ་རབས་ཐམས་ཅད་དུ་སེམས་ཅན་གྱི་དོན་ 
བྱེད་པའི་ལུས་དང་ལོངས་སྦྱོད་འཁོར་དང་གནས་ཕུན་སུམ་ཚོགས་པར་ 'བར་ ར་ཅིག་ཅེས་ 
སྨོན་ལམ་འདེབས་པ་དང་། སྨོན་ལམ་གྱི་ཤུགས་ཀྱིས་ཚེ་རབས་གར་སྐྱེས་ཀྱང་བདག་དང་ 
གཞན་ལ་ཕན་པར་བྱེད་པའི་སྐྱེ་བ་མང་པོ་ལེན་པ་དང་། དེའི་སྒོ་ནས་སེམས་ཅན་ཡོང་སུ་སྨིན་ 
པར་བྱེད་པ་ཡིན་ལ། དང་པོ་སྟིང་རྗེ་ཆེན་པོ་ནི་ཕྱི་མ་ལྔ་པོའི་རྩ་བ་ལྟ་བུ་ཡིན་ཏེ་བྱང་ཆུབ་སེམས་ 
དཔའི་ཡོན་ཏན་ཐམས་ཅད་ཀྱི་རྩ་བ་ལྟ་བུར་སྔོན་དུ་འགྲོ་བ་སྟེ། བློ་གྲོས་མི་ཟད་པའི་མདོ་ལས། 
བཙུན་པ་ཤཱ་ར་དྭ་ཏིའི་བུ་འདི་ལྟ་སྟེ་དཔེར་ན། དབུགས་ཕྱིས་འབུད་པ་དང་རྔུབ་པ་ནི་སྙེས་བུའི་ 
སྲོགགི་དབང་པའི་སྔན་དུ་འགྲོ་བའོ། །དེ་བཞིན་དུ་ཐེག་པ་ཆེན་པོ་ཡང་དག་པར་བསྒྲབ་པའི་ 
ཕྱིར་བྱང་ཆུབ་སེམས་དཔའི་སྟིང་རྗེ་ཆེན་པོ་སྔོན་དུ་འགྲོ་བའོ་ཞེས་དང་། འཕགས་པ་ག་ཡའི་རིའི་ 
མདོ་ལས། བྱང་ཆུབ་སེམས་དཔའི་བྱང་ཆུབ་སེམས་ཀྱི་རྩ་བ་ནི་སྟིང་རྡེ་ཆེན་པོའོ། །སེམས་ཅན་ 
ནི་དམིགས་པའོ་ཞེས་གསུངས་པ་བཞིན་ནོ། །མཐའ་མར་སེམས་ཅན་སྨིན་པར་བྱེད་པ་ནི་ཤིང་ 
ལས་འབྲས་བུ་མཆོག་ཡོངས་སུ་སྨིན་པ་དང་ལྡན་པ་འདི་ནི་སྟེང་རྗེའི་ལྡོན་ཤིང་ཆེན་པོ་ཡིན་ནོ་ 
ཞེས་གསུངས་པས། རྩ་བ་སྙིང་རྗེ་ཆེན་པོ་ལ་བརྟེན་ནས་སེམས་ཅན་གྱི་དོན་དུ་སྡུག་བསྔལ་སྣ་ 


མཆོད་བསྟེན་ཚད་མེད་ཀྱི་རྣམ་གཞག 107 
ཚོགས་བཟོད་པའི་སྡོང་ཕོ་འབྱུང་ལ། བཟོད་པའི་སྡོང་ཕོ་ལ་བརྟེན་ནས་སེམས་ཅན་སྡུག་བསྔལ་ 
ལས་བསྒྲལ་བའི་ཐབས་ལ་སེམས་པ་ཡལ་ག་ལྟ་བུ་འབྱུང་ངོ་། །ཐབས་སེམས་པའི་ཡལ་ག་ལས་ 
སྐྱེ་བ་གཉིག་ཙམ་གྱིས་སེམས་ཅན་མཐའ་ཡས་པའི་དོན་བྱེད་མི་ནུས་པས་སྐྱེ་བ་ཐམས་ཅད་དུ་ 
རིམ་གྱིས་སེམས་ཅན་ཚད་མེད་པའི་སྐྱེ་བ་འཛིན་པར་སྨོན་ལམ་འདེབས་པ་ལོ་མ་ལྟ་བུ་འབྱུང་ 
ཇོ་། །སྒོན་ལམ་གྱི་ལོ་མ་ལས་སེམས་ཅན་གྱི་དོན་དུ་ཇི་ལྟར་འདོད་པར་སྐྱེ་བའི་མེ་ཏོག་ལྟ་བུ་ 
འབྱུང་ངོ་། །སྐྱེ་བའི་མེ་ཏོག་ལས་སེམས་ཅན་རྣམས་ཡོངས་སུ་སྨིན་པར་བྱེད་པའི་འབྲས་ཐུ་ 
འབྱུང་སྟེ་དེ་ལྟར་ལྡོན་ཤིང་བཟང་པོ་དང་འདྲ་བར་བསྔགས་པ་ཡིན་ནོ། ། 

དེ་ཉིད་རྒྱས་པར་བཤད་པ་ལ་དང་པོ་རྩ་བ་མེད་ན་གཞན་རྣམས་ལྡོག་པའི་ཚུལ་གྱིས་ 
བསྟན་པ་ནི། ཇི་ལྟར་ཤིང་གི་རྩ་བ་མེད་ན་སྡོང་པོ་ནས་འབྲས་བུའི་བར་དུ་མི་འབྱུང་བ་བཞིན་དུ་ 
རྩ་བ་ལྟ་བུའི་སྟིང་རྗེ་ཆེན་པོ་མེད་པར་གྱུར་ན། སེམས་ཅན་གྱི་དོན་དུ་དཀའ་བ་སྤྱོད་པ་དང་དུ་ 
ལེན་པ་ལ་བློས་བཟོད་པ་ཉིད་དུ་མི་འགྱུར་ཏེ། འཇིག་རྟེན་པ་དག་ཀྱང་ཉེ་དུ་སོགས་གང་ལ་ 
བཅེ་བ་ཡོད་པ་དེའི་ཆེད་དུ་དཀའ་ཡང་འབད་ཀྱི་གཞན་གྱི་དོན་དུ་མི་འབད་པ་དང་། ཉན་རང་ 
རྣམས་ཀྱིས་ཀྱང་སེམས་ཅན་གྱི་དོན་ལ་དཀའ་སྤྱད་མི་བྱེད་པ་བཞིན་ནོ། །བྱང་ཆུབ་སེམས་ 
དཔའ་རྣམས་ཀྱི་སྟིང་རྡེ་ཆེན་པོའི་དབང་གིས་སེམས་ཉན་གྱི་དོན་དུ་དཀའ་བ་སྤྱོད་པ་ནམ་ཡང་ 
མི་འདོར་བ་ཡིན་ནོ། །བློ་ལྡན་དེས་གཞན་གྱི་ཆེད་དུ་རང་སྡུག་བསྔལ་བ་མི་བཟོད་པ་ན། 
སེམས་ཅན་གྱི་དོན་ལ་ཐབས་འདེ་དང་འདི་ལྟ་བུ་བྱའོ་ཞེས་སེམས་པ་ཉིད་དུ་མི་འགྱུར་ཏེ། 
ཐབས་ཡོད་ཀྱང་རང་གིས་སྒྲབ་པར་མི་ནུས་པས་དེ་ལ་བསམ་པ་ཡང་མི་བྱེད་དོ། །སེམས་ཅན་ 
གྱི་དོན་དུ་བྱ་བ་སེམས་པ་དང་ནི་བྲལ་བའི་བློ་ཅན་དེས་སེམས་ཅན་རྣམས་ལ་ཕན་འདོགས་ 
པའི་སྐྱེ་བ་སྡིག་པ་དང་མ་འདྲེས་པའི་དཀར་པོ། རང་དོན་ཡིད་བྱེད་ཀྱིས་མ་སྦགས་པའི་རྣམ་ 
པར་དག་པ་དག་ཏུ་སྒོན་ལམ་འདེབས་པར་མི་འགྱུར་ཏེ། བྱང་ཆུབ་སེམས་དཔའི་སྒོན་ལམ་དེ་ 
ནི་སེམས་ཅན་གྱི་དོན་བྱ་བར་འདོད་པས་དེ་ལྟར་འཁོར་བར་སྐྱེ་བ་འཛིན་པ་ཡིན་གྱི། འཇིག་ 
རྟེན་པ་དག་མཐོ་རིས་ཀྱི་བདེ་བ་ཐོབ་འདོད་ཀྱི་བསམ་པས་དགེ་བ་བྱེད་པ་ལྟ་བུ་མ་ཡིན་ལ། 
ཉན་རང་རྣམས་འཁོར་བར་སྐྱེ་བ་སྤངས་པ་ལྟ་བུ་མ་ཡིན་པའི་ཕྱིར་རོ། །སྨོན་ལམ་གྱི་དབང་ 

གིས་སྲིད་པ་འདི་ན་སེམས་ཅན་རྣམས་ལ་ཕན་འདོགས་པའི་སྐྱེ་བ་བཟང་པོ་མ་ཐོབ་ན། ཚུལ་ 
དེས་སེམས་ཅན་རྣམས་ཡོངས་སུ་སྨིན་པར་བྱེད་པར་མི་འགྱུར་ཏེ། ཡང་ན་འཇིག་རྟེན་པ་རྣམས་ 
ལས་ཀྱི་རྣམ་པར་སྨིན་པས་སྐྱེ་བ་ཐོབ་པ་ལྟ་བུ་སེམས་ཅན་སྨིན་པར་བྱེད་མི་ནུས་པ་དང་། ཡང་ 
ན་ཉན་རང་ལྟར་སྐྱེ་བ་རྒྱུན་ཆད་པས་སེམས་ཅན་གྱི་དོན་མི་བྱེད་པ་བཞིན་ནོ། །དེ་ལྟར་རྩ་བ་ 
སྙིང་རྗེ་ཆེན་པོ་མེད་ན། སྡོང་པོ་ལྟ་ཐུའི་བཟོད་པ་ནས་འབྲས་བུ་ལྟ་བུ་སེམས་ཅན་སྨིན་པར་བྱེད་ 
པའི་བར་ལྔ་པོ་དེ་འབྱུང་མི་སྲིད་དོ། །རྩ་བ་ཡོད་ན་གཞན་རྣམས་ཀྱང་རྗེས་སུ་འགྲོ་བའི་ཚུལ་གྱིས་ 
བཤད་པ་ནི། ཇི་ལྟར་ལྡོན་ཤིང་གི་རྩ་བ་ཆུས་བརླན་ན་རྩ་བ་བརྟན་པ་དང་རྒྱས་པར་གྱུར་ནས། 
དེ་ལས་སྡོང་པོ་ནས་འབྲས་བུའི་བར་རྒྱ་ཆེན་རྒྱས་པར་འབྱུང་བ་ལྟར། རྩ་བ་སྙིང་རྗེའེ་ཆུ་བའམ་ 
ཆུས་འཆུ་བ་སྟེ་ཆུས་བརླན་པ་ལ་བློ་བརྟན་འགྲེལ་དུ་གསུངས་ཏེ་འཆུ་བ་ནི་བྱམས་པའོ། །འགྲེལ་ 
བ་ལ་ལས་འཆུ་བ་ཞེས་པ་ཤིང་གྱི་ར་བའི་སྐད་ཕྲ་མོ་དག་གིས་སའེ་ཆུ་འབུང་བའི་ཤིང་རྒྱས་པས་ 
རྐང་པས་འཐུངས་པ་ཞེས་གྲགས་པ་ལྟར་རྩ་བའི་ཡང་རྩ་བ་ལྟ་ཐུར་བཤད་པའང་སྣང་ཡང་། དེ་ 
ནི་སྐབས་འདིའི་དོན་ཡིན་ལ། བྱམས་པ་དང་སྟིང་རྡེ་ནི་ཆོས་ཉིད་ཀྱིས་གཅིག་ཡོད་ན་གཅིག་ 
ཤུགས་ཀྱིས་ཚང་བ་ཡིན་པས། སྟིང་རྗེ་ཉིད་རྩ་བ་མ་ཡིན་པར་ད་དུང་རྩ་བ་གཞན་བྱམས་པ་ལ་ 
ངོས་འཛིན་པ་ལྟར་མ་བྱས་པར། རྩ་བ་དེ་ཉིད་འཕེལ་བའི་གྲོགས་སུ་བྱམས་པ་ནི་ཆུས་འཆུ་ 
བའམ་ཆུས་བརླན་པ་ལྟ་ཐུར་འགྲེལ་པས་བཤད་པ་ལྟར་གོ་བ་བླངས་ན་ལེགས་འདྲ་སྟེ། སྟིང་ 
རྗེའི་ཆུ་ནི་བྱམས་པ་སྟེ། །ཞེས་རྩ་བར་ཡོད་པ་དང་འགྲེལ་པས་ཀྱང་དེ་བཞིན་དུ་བཤད་པས། 
འཆུ་བ་ཞེས་པ་རྩ་བའི་སྐད་རྣམས་ཀྱིས་ཆུ་འཐུང་བའམ་འཆུ་བའམ་རྩ་བ་ལ་ཆུས་འགྱེད་པའམ་ 
བླུགས་པ་ལ་ཆུས་འཆུ་བའམ་བརླན་པའི་དོན་གྱིས་བྱེད་ཚིག་ཞུགས་པ་ཉིད་ཡིན་པ་འདྲའོ། ] 
དེའི་ཕྱིར་ན་སྟིང་རྗེའི་རྩ་བ་འཕེལ་བར་བྱེད་པའི་ཕྱིར་ཆུས་འཆུ་བ་ལྟ་བུ་ནི་བྱམས་པ་སྟེ། ཀྱམས་ 
པའི་སེམས་ཆུ་དང་འདྲ་བས་སྟིང་རྗེའི་རྩ་བ་བརླན་པར་བྱས་ན་སྟིང་རྗེ་འཕེལ་བར་འགྱུར་ཏེ། 
སེམས་ཅན་སྡུག་བསྔལ་བ་རྣམས་ལ་དམིགས་ནས་སྡུག་བསྔལ་དང་བྲལ་འདོད་ཀྱི་སྟིང་རྗེ་ཡོད་ 
པ་དེ་ལས་ཡུལ་དེ་དག་བདེ་བ་ལྡན་འདོད་ཀྱི་བྱམས་པས་དེའི་ཕན་བདེ་སྒྲབ་པར་བྱེད་འདོད་ 

པས་སེམས་ཅན་རྣམས་ཤིན་ཏུ་གཅེས་པའི་བུ་སྡུག་གུ་བཞིན་དུ་མཐོང་བར་འགྱུར་ཞིང་། ཇི་ 
ལྟར་ན་བ་ལ་ཕ་མ་སྡུག་བསྔལ་ཞིང་དེ་ནད་དང་བྲལ་བའི་བདེ་བ་ཐོབ་པའི་ཐབས་ལ་བརྩོན་ 
པའི་དཀའ་ཚེགས་ཀྱི་སྡུག་བསྔལ་གྱི་འདུ་ཤེས་མི་བསྐྱེད་པར། སྨན་སོགས་ཐབས་འདིས་ནི་ 
འདི་ལ་ཕན་པར་བྱེད་པ་ཡིན་ནོ་སྟམ་དུ་དེ་ལ་བརྩོན་པ་ལ་དགའ་བའི་འདུ་ཤེས་སྐྱེ་བ་ལྟར། 
བྱང་ཆུབ་སེམས་དཔའ་སེམས་ཅན་ལ་བྱམས་པ་ཅན་དེ་ནི་གཞན་དོན་དུ་ལུས་དང་སེམས་ཀྱི་ 
སྡུག་བསྔལ་ཉམས་སུ་མྱོང་བ་ལ་ཡང་། གཞན་ལ་ཕན་འདོད་ཀྱི་བྱམས་པས་འདིའི་ཆེད་དུ་ 
འགྱུར་བས་འདི་ནི་སྡུག་བསྔལ་མ་ཡིན་གྱི་དང་དུ་བླང་བར་བྱ་བའི་མཆོག་ཡིན་ནོ་སྟམ་དུ་བདེ་ 
བ་ཡི་འདུ་ཤེས་རྙེད་པ་ཡིས། དེས་ཅི་ལ་ཡང་མི་བཟོད་པ་མེད་པའི་བཟོད་པའི་སྡོང་པོ་ཡངས་ 
ཤིང་རྒྱས་པར་འགྱུར་རོ། །དེ་ལྟར་བཟོད་པའི་སྡོང་ཕོ་ཡངས་ཤིང་རྒྱ་ཆེ་བ་རྒྱས་པའི་རྒྱུ་ལས། 
གཞན་དོན་བྱ་བའི་ཐབས་ཀྱི་སྒོ་བདག་མེད་གཉིས་དང་མངོན་ཤེས་དང་གཟུགས་སོགས་ 
བདེན་པ་གཉིས་ཀྱིས་བསྡུས་པའི་ཆོས་དང་ཐབས་རྣམ་པ་སྣ་ཚོགས་དཔག་ཏུ་མེད་པ་ཚུལ་ 
བཞིན་དུ་ཡིད་བྱེད་པས་གཞན་དོན་སེམས་པའི་ཡལ་ག་རྒྱ་ཆེན་པོ་རྣམ་པ་དུ་མ་འཕེལ་བ་དང་། 
རྒྱུ་དེ་ལས་སེམས་ཅན་ཀྱི་དོན་དུ་ཕན་བདེ་རྒྱུན་མི་ཆད་པར་བྱེད་པའི་སྒོན་ལམ་ཆེན་པོའི་རྒྱུན་ 
ནི་མ་བཅད་པར་ཚེ་རབས་གྲངས་མེད་པར་བཏབ་པས། སྨོན་པའི་ལོ་མ་སྔ་མ་སྔ་མ་རྒྱ་ཆུང་ངུ་ 
རྙིང་པ་རྣམས་འདོར་བ་དང་སྔ་མ་ལས་རྒྱ་ཇེ་ཆེར་འེལ་བའི་སྨོན་ལམ་གྱི་ལོ་མ་གསར་པ་ 
རྣམས་གོང་ནས་གོང་དུ་ལེན་པ་སྟེ་སྐྱེ་བ་དང་གཞན་སྨིན་པར་བྱེད་པའི་མེ་འབྲས་འགྲུབ་པའི་ 
རྐྱན་རྣམ་པ་དེ་གཉིས་ཀྱི་སྒོན་ལམ་གྲུབ་པ་དེ་ཡི་ཕྱིར་སྐྱེ་བའི་མེ་ཏོག་མངོན་དུ་འགྲུབ་པ་དང་། 
སྐྱེ་བ་བླང་བའི་རྟེན་དེ་རྣམས་ཀྱིས་སེམས་ཅན་ཚད་མེད་པ་ཡོངས་སུ་སྨིན་པར་བྱེད་པའི་འབྲས་ 
བུ་སྟེ་མེ་འབྲས་དེ་གཉིས་དོན་ཡོད་པའམ་འབྱུང་བར་ཤེས་པར་བྱ་སྟེ། ལྡོན་ཤིང་ལ་ཡང་རང་གི་ 
ཉེར་ལེན་གྱི་རྒྱུ་དང་ས་ཆུ་སོགས་ལྟན་ཅིག་བྱེད་རྐྱེན་གཉིས་ཀྱིས་མེ་ཏོག་དང་འབྲས་བུ་འབྱུང་ 
བ་ལྟར། བྱང་ཆུབ་སེམས་དཔའི་སྐེ་བ་དང་གཞན་སྨིན་པར་བྱེད་པ་ནི་བྱང་ཆུབ་སེམས་དཔའ་ 
རང་གི་སྒོན་ལམ་གྱི་དབང་གིས་དང་ཡུལ་སེམས་ཅན་གཉིས་ཀའི་དབང་གིས་འགྲུབ་བོ། ། 

རྟོགས་དཀའ་བ་བྱེ་བྲག་ཏུ་བཤད་པ། སྟིང་རྡེས་སྦྱིན་པའི་ཡོན་ཏན་གྱི་དོན་བསྡུས་ཏེ་བསྡགས་ 
པ་གསུམ། དང་པོ་ལ་གསུམ་ལས། 
དང་པོ་ཡོན་ཏན་ཆེན་པོ་འབྱུང་བ་ནི། 
ྙང་རྡེ་ཆེན་པོ་ཡོན་ཏན་འབྱུང་གནས་ཀྱི། ། 
སེམས་ཅན་རྣམས་ལ་སྟིང་རྗེ་སུ་མི་བྱེད། ། 
འདི་ལྟར་འདི་དག་ལ་ནི་སྡུག་བསྔལ་ཡང་། ། 
བརྩེས་བསྐྱེད་བདེ་བ་གཞལ་དུ་མེད་པ་འབྱུང་། ། 
ཞེས་པས་བསྟན་ཏེ། སྙིང་རྗེ་ཆེན་པོ་ནི་མཐར་ཐུག་གི་འབྲས་བུ་སངས་རྒྱས་ཀྱི་སའི་ཡོན་ཏན་ 
སྟོབས་བཅུ་དང་མི་འཇིགས་པ་བཞི་ལ་སོགས་པ་ཚད་དཔག་ཏུ་མེད་པའི་འབྱུང་གནས་ཀྱི་རང་ 
བཞིན་ཡིན་པས། སེམས་ཅན་རྣམས་ལ་སྟིང་རྗེ་བར་བློ་དང་ལྡན་པ་སུ་ཞིག་མི་བྱེད་དེ་བྱེད་ 
རིགས་སོ། །སེམས་ཅན་རྣམས་ལ་སྟིང་རྡེ་བྱས་ན་དེ་དག་གི་དོན་དུ་རང་ཡང་སྡུག་བསྔལ་བས་ 
བཟོད་དཀའོ་སྟམ་ན་དེ་ལྟར་མ་ཡིན་ཏེ། འདི་ལྟར་སེམས་ཅན་འདི་དག་གི་དོན་ལ་ནི་སྡུག་ 
བསྔལ་ཡང་ཞེས་སོ། །འདི་ལྟར་བྱང་སེམས་འདི་དག་སེམས་ཅན་གྱི་དོན་ལ་སྟིང་རྗེའི་དབང་ 
གིས་སྡུག་བསྔལ་ཡང་དེ་ནི་སྡུག་བསྔལ་གཞན་ལྟ་བུ་མ་ཡིན་ཏེ། བརྩེ་བའི་དབང་གིས་བསྐྱེད་ 
པའམ་སྡུག་བསྔལ་དེ་ལས་སྡུག་བསྔལ་ཐམས་ཅད་རིམ་གྱིས་འཛད་ཉིང་། ཉན་རང་དང་བཅས་ 
པའི་འཇིག་རྟེན་ཀུན་ལས་འཕགས་པའི་བདེ་བ་གཞལ་དུ་མེད་པ་འབྱུང་བའི་ཕྱིར་རོ། ། 
གཉིས་པ་མ་ཆགས་པའི་ཡོན་ཏན་ནི། 
སྙང་རྗེས་ཟིན་པའི་བརྩེ་ལྡན་རྣམས། ། 
ཞི་ལའང་ཡིད་ནི་མི་གནས་ན། ། 
འཇིག་རྟེན་བདེ་དང་རང་སྲོག་ལ། ། 
ཆགས་པར་འགྱུར་བ་སྨོས་ཅི་དགོས། ། 


མཆོད་བསྟེན་ཚད་མེད་ཀྱི་རྣམ་གཞག 111 
ཞེས་པས་བསྟན་ཏེ། སྙིང་རྗེ་བསྐྱེད་ན་སེམས་ཅན་ལ་ཆགས་ནས་ཡོངས་སུ་འཛིན་པའི་འཆིང་ 
བར་མི་འགྱུར་རོ་སྟམ་ན་མ་ཡིན་ཏེ། སྙིང་རྗེས་རྒྱུད་ཡོངས་སུ་ཟིན་པའི་བརྩེ་ལྡན་བྱང་སེམས་ 
རྣམས་ནི་ཉན་རང་ལྟར་སྡུག་བསྔལ་ཉེ་བར་ཞི་བའི་མྱང་འདས་ལའང་ཡིད་ནི་མི་ཆགས་ཤིང་ 
མི་གནས་ན་འཇིག་རྟེན་པ་ལྟར་འཇིག་རྟེན་ཟག་བཅས་ཀྱི་བདེ་བ་དང་རང་གི་ལུས་དང་སྲོག་ 
ལ་ཆགས་པར་འགྱུར་བ་སྨོས་ཅི་དགོས་ཏེ། དེའི་ཕྱིར་འཁོར་འདས་ཀྱི་ཆོས་གང་ལའང་མ་ 
ཆགས་པ་ཡིན་ནོ། ། 

གསུམ་པ་ཁྱད་པར་འཕགས་པའི་ཡོན་ཏན་ནི། 


བུམས་པ་གང་དེ་ཁ་ན་མ་ཐོ་བ། ། 
མེད་དང་འཇིག་རྟེན་འདས་པ་ཡོད་མ་ཡིན། ། 
བླ་ལྡན་རྣམས་ཀྱི་བརྩེ་བས་བྱམས་པ་ནི། ། 
ཁ་ན་མ་ཐོ་མེད་ཅིང་འདིག་རྟེན་འདས། ། 
སྡུག་བསྔལ་རྲ་རྒལ་ཆེ་དང་མི་ཤེས་པའི། ། 
མུན་པ་ཆེ་ལ་བརྟེན་པར་གྱུར་པ་ཡི། ། 
འཇིག་རྟེན་འདྲེན་པའི་ཐབས་གང་ཕིན་པ་དེ། ། 
ཇི་ལྟར་ཁ་ན་མ་ཐོ་མེད་མི་འགྱུར། ། 
འཇིག་ཉེན་བྱང་ཆུབ་རང་སངས་རྒྱས་པ་ཡི། ། 
དྲག་བཅོམ་རྣམས་ལ་བྱམས་པ་དེ་མེད་ན། ། 
དེ་ལས་གཞན་ལ་སྨོས་ཀྱང་ཅི་དགོས་པ། ། 
ཇི་ལྟར་འདིག་རྟེན་འདས་བ་མ་ཡིན་འགྱུར། ། 

ཞེས་པས་བསྟན་ཏེ། འཇིག་རྟེན་ན་མས་བུ་ལ་བྱམས་པ་ལ་སོགས་པ་དེ་ལྟ་བུའི་བྱམས་པ་གང་དེ་ 

ནི་ཁ་ན་མ་ཐོ་བ་མེད་པ་དང་འཛིག་རྟེན་ལས་འདས་པ་ཡོད་པ་མ་ཡིན་ཏེ། བུ་སོགས་ལ་ཆགས་ 

ནས་དེའི་དོན་དུ་སྡིག་པ་བྱེད་པ་དང་། དེ་དང་མི་མཐུན་པ་རྣམས་ལ་ཞེ་སྡང་བ་སོགས་ཉོན་མོངས་ 


112 མི་ཕམ་འཇམ་དབྱངས་རྒྱ་མཚོ། 


པ་དང་འདེས་པའི་ཕྱིར་ཁ་ན་མ་ཐོ་བ་གཏན་མེད་པ་མ་ཡིན་ལ། ཆོས་དང་གང་ཟག་གི་བདག་ཏུ་ 
འཛིན་པའི་རྨོངས་པ་དང་བཅས་པའི་ཕྱིར་འཇིག་རྟེན་ལས་འདས་པ་མེད་དོ། །བློ་ལྡན་བྱང་ 
སེམས་རྣམས་ཀྱི་སེམས་ཅན་ལ་བརྩེ་བའི་དབང་གིས་བྱུང་བའི་བྱམས་པ་ནི་ཁ་མ་ཐོ་བ་མེད་ཅིང་ 
འཇིག་རྟེན་ལས་འདས་པ་ཡིན་ནོ། །ཇིལྟར་ཁ་ན་མ་ཐོ་བ་མེད་པ་ཡིན་ཞེ་ན། འབྲས་ཐུ་སྡུག་ 
བསྔལ་གསུམ་གྱི་རྔ་ཀློང་དྲག་ཏུ་བརྡོལ་བའམ་བསྐྱོད་པའི་འཁོར་བའི་ཆུ་བོ་ཆེ་ལ་འཕྱན་པ་དང་། 
དེའི་རྒྱུ་འཕགས་པའི་བདེན་པ་བཞི་མི་ཤེས་པའི་མུན་པ་ཆེ་ལ་བརྟེན་པར་གྱུར་པ་ཡི་འཇིག་རྟེན་ 
པ་རྣམས་ཐར་པར་འདྲེན་པའི་ཐབས་ཆེན་པོ་བཤམ་པའ་བྱེད་པའི་རྒྱུ་བྱང་ཆུབ་སེམས་དཔའི་ 
སྙིང་རྗེ་དང་བྱམས་པ་གང་ཡིན་པ་དེ་དག་ཇི་ལྟར་ཁ་ན་མ་ཐོ་བ་མེད་པར་མི་འགྱུར་ཏེ། ཁ་ན་མ་ 
ཐོ་བ་མེད་པའི་མཆོག་ཏུ་ཡིད་ཆེས་པ་ཉིད་དོ། །ཇི་ལྟར་འཇིག་རྟེན་ལས་འདས་པ་ཡིན་ཞེ་ན། 
འཇིག་རྟེན་འདི་ན་དབང་པོ་རྒོན་པོ་ཟད་མི་སྐྱེ་ཤེས་པའི་ཡེ་ཤེས་བྱང་ཆུབ་པ་ཉིད་དུ་རང་སངས་ 
རྒྱས་པའམ་རང་གིས་རྟོགས་པའི་རང་རྒྱལ་དགྲ་བཅོམ་པ་ལ་ཡང་བྱམས་པ་དེ་ལྟ་བུ་མེད་ན་དེ་ 
པ་དེ་ཇི་ལྟར་ན་འཇིག་རྟེན་ལས་འདས་པ་མ་ཡིན་པར་འགྱུར་ཏེ། འཇིག་རྟེན་འདས་པ་ཉན་རང་ 
ལས་ཀྱང་འདས་ན་འཇིག་རྟེན་པ་ལས་འདས་པ་ཡིན་པ་སྨོས་མ་དགོས་སོ། ། 
གཉིས་པ་རྟོགས་དཀའ་བ་བྱེ་བྲག་ཏུ་བཤད་པ་ནི། 


བྱང་ཆུབ་སེམས་དཔའ་སྡུག་བསྔལ་མེད། ། 
བརྩེ་བས་སྡུག་བསྔལ་གྱུར་པ་གང་། ། 
དེ་ལ་དང་པོར་ཀུན་ཏུ་སྒྲག ། 
རེག་ནས་ཤིན་ཏུ་མངོན་པར་དགའ། ། 
བརྩེ་བས་བསྐེད་བའི་སྡུག་བསྔལ་འདིག་རྟེན་གྱི། ། 
བདེ་བ་ཐམས་ཅད་ཟིལ་གྱིས་གནོན་འགྱུར་ཞིང་། ། 
དོན་བྱས་རྣམས་ཀྱང་དེ་དང་མི་ལྡན་གང་། ། 

དེ་ལས་ངོ་མཚར་ཆེ་བ་ཅི་ཞིག་ཡོད། ། 
བརྟན་པའི་བརྩེ་དང་ལྡན་པའི་སྦྱིན་པ་ཡིས། ། 
སྦྱིན་པའི་བདེ་བ་བྱེད་པ་གང་ཡིན་པ། ། 
དེ་ལ་ཁམས་གསུམ་ཉེ་བར་སྤྱད་རྣམས་ཀྱི། ། 
བདེ་བ་དེ་ཡིས་ཆར་ཡང་མི་ཕོད་དོ། ། 
སེམས་ཅན་དོན་ཕྱིར་བརྩེ་བས་སྡུག་བསྔལ་གྱི། ། 
རང་བཞིན་འཁོར་བ་གང་ཡིན་མི་གཏོང་ན། ། 
སྙིང་རྡེ་ཅན་རྣམས་གཞན་ལ་ཕན་པའི་ཕྱིར། ། 
སྡུག་བསྔལ་ཅི་སྟེ་ཁས་ལེན་བྱེད་མི་འགྱུར། ། 
བརྩེ་དང་ལྡན་པའི་སྟིང་རྡེའི་སྒྱིན་པ་གང་། ། 
ལོངས་སྤྱོད་དང་ནི་དེ་ལས་བྱམས་པ་དང་། ། 
རྡེས་སུ་གཟུང་བས་བསྐྱེད་དང་དེ་ཡིས་མཐུས། ། 
བྱས་པའི་བདེ་བ་རྟག་ཏུ་འཕེལ་བར་འགྱུར། ། 
སྙིང་རྗེས་རྒྱས་པར་བྱ་ཞིང་འཕེལ་བར་བྱ། ། 
སྦྱིན་བས་ཡོངས་སྣིན་བྱ་ཞིང་བདེ་བར་བྱ། ། 
ཀུན་ཏུ་དྲང་བར་བྱ་ཞིང་བཀྲི་བྱ་ཞེས། ། 
ཞེན་པ་རྣམས་ལ་རབ་ཏུ་སྒྲ་དང་འདྲ། ། 
སྙིང་རྗེས་སྡུག་བསྔལ་དག་གིས་སྡུག་བསྔལ་བ། ། 
བདེ་མ་བསྐྱེད་པ་གང་གིས་བདེ་བར་འགྱུར། ། 
དྱེ་ཕིར་བརྩེ་དང་ལྡན་པས་གཞན་བདེ་བ། ། 
བསྐྱེད་ནས་བདག་ཉིད་བདེ་བར་བྱེད་པ་ཡིན། ། 
སྙིང་རྡེ་ཅན་ནི་རྟག་ཏུ་རང་སྦྱིན་ལ། ། 

སྟོན་དང་འདྲ་སྟེ་རང་བདེ་མི་འདོད་པ། ། 
ལོངས་སྤྱོད་རྣམས་ཀྱིས་གཞན་དག་བདེ་བར་གྱིས། ། 
ཡང་ན་ཐ་དད་མིན་བདེ་བདག་ལའང་མིན། ། 
དེ་བདེས་བདེ་བ་བདག་གིས་སྦྱིན་པ་ནི། ། 
འབྲས་དང་བཅས་ཏེ་སེམས་ཅན་རྣམས་ལ་བྱིན། ། 
གལ་ཏེ་ཁྱོད་ཀྱིས་བདག་ལ་བྱ་བ་ཡོད། ། 
དེ་དག་ཉིད་ལ་ཤིན་ཏུ་འབྲས་བུར་བྱོས། ། 
སྦྱིན་པ་བོ་ནི་ལོངས་སྤྱོད་མི་འདོད་ཀྱང་། ། 
ལོངས་སྦྱོད་ཤིན་ཏུ་མང་ལ་བཟང་དང་འཕྲད། ། 
བདག་ནི་བདེ་བ་དེ་འདོད་མ་ཡིན་ཏེ། ། 
འདི་ལྟར་བདག་ནི་སྦྱིན་ལ་བརྒྱད་དང་ལྡན། ། 
བདག་ནི་རྟག་ཏུ་བརྩེ་བས་བདོག་པ་ཀུན། ། 
ཡོངས་སུ་གཏོང་བ་གང་ཡིན་དེ་ལྟོས་ལ། ། 
དེས་ན་ཁྱོད་ཀྱིས་བདག་ནི་དེའི་འབྲས་ལ། ། 
དོན་གཉེར་མེད་པ་ཉིད་དུ་ཤེས་པར་བྱ། ། 
གལ་ཏེ་ཁྱོད་འབྲས་ཐོབ་པ་མི་གཏོང་ན། ། 
སྦྱིན་ལ་མངོན་དགའ་ཡིན་པར་མི་འགྱུར་ཏེ། ། 
འདི་ལྟར་སྐད་ཅིག་ཙམ་ཡང་སྦྱིན་མེད་ན། ། 
སྦྱིན་ལ་མངོན་པར་དགའ་བ་ཉིད་མ་ཡིན། ། 
མྭ་བས་པ་ལ་འབྲས་བུ་མི་འབྱིན་ཏེ། ། 
འདི་ལྟར་ལན་བལྟས་བདག་གི་ཆ་མ་ཡིན། ། 
ཁྱོད་ཀྱི་ལན་ལ་ལྟ་དང་བྲལ་བ་ཐོན། ། 
འབྲས་བུ་ཤིན་ཏུ་གཞན་ལ་གཏོང་བ་ཡིན། ། 

རྒྱལ་སྲས་རྣམས་ཀྱི་བརྩེ་བས་སྦྱིན་པ་ནི། ། 
ཁ་ན་མ་ཐོ་མེད་ཅིང་དག་པའི་གཞི། ། 
བདེ་བ་འདྲེན་པར་བྱེད་པ་ཉིད་དང་ནི། ། 
རྗེས་ཕུ་སྲུང་བཅས་འཚོལ་མེད་གོས་པ་མེད། ། 
ཅེས་པས་བསྟན་ཏེ། བྱང་ཆུབ་སེམས་དཔའ་རྣམས་གནས་སྐབས་དེར་རང་ལ་སྡུག་བསྔལ་མེད་ 
ཀྱང་ཞེས་སམ། ཡང་ན་འགྲེལ་བ་ལྟར། གཞན་གྱི་སྡུག་བསྔལ་མེད་པར་བྱ་བའི་སླད་དུ་བརྩེ་ 
བས་གཞན་གྱི་དོན་དུ་རང་གི་སེམས་སྡུག་བསྡལ་བར་གྱུར་པ་གང་ཡིན་པ་དེ་ཙམ་སྒྲག་པའི་ 
གནས་མ་ཡིན་པར་བསྟན་པ་ནི། བློ་ཆུང་བ་རྣམས་སེམས་ཅན་གྱི་སྡུག་བསྔལ་ལ་ཞིབ་ཏུ་ 
བསམས་ན་ཤིན་ཏུ་དྲག་ཅིང་བཟོད་དཀའ་ལ། སེམས་ཅན་ཚད་མེད་པ་བཞིན་སྡུག་བསྔལ་ཀྱང་ 
ཚད་མེད་པ་ཡོད་པས་དེ་སུ་ཞིག་གིས་བསལ་ནུས་སྟམ་པ་དང་། མགོ་དང་ཡན་ལག་གཏོང་བ་ 
དང་། སེམས་ཅན་བྱས་པ་ལོག་པར་གཟོ་བ་རྣམས་ཀྱི་ལོག་སྒྲབ་ཀྱང་བཟོད་དཀའ་བ་དང་། 
འཁོར་བར་སྩྱེ་བ་བཟུང་ན་སྐྱེ་རྒ་ན་འཆི་དང་གནས་སྐབས་དེར་ཡང་སྡུག་བསྡལ་སྣ་ཚོགས་མྱོང་ 
དགོས་པ་དང་། སེམས་ཅན་སྡུག་བསྔལ་ཅན་མང་བས་དེའི་སྡུག་བསྔལ་རང་གི་ཁུར་དུ་བླངས་ 
ན་རང་སྡུག་བསྔལ་ལས་ནམ་ཡང་ག་ལ་ཐར་སྟམ་དུ་བསམས་ནས་སེམས་ཞུམ་པར་མི་བྱ་སྟེ། 
ཅིའི་ཕྱིར་ན་སེམས་ཅན་ལ་བརྩེ་བས་སྡུག་བསྔལ་བར་གྱུར་པ་གང་ཡིན་པ་བཤད་མ་ཐག་པ་དེ་ 
ལྟ་བུལདང་པོར་ཆོས་སྦྱདཀྱི་སན་ཀུན་ཏུསྐུགཔ་སྐྱེ་བ་ཙམ་ཡོད་དེ། བདག་གཞན་མཉམ་པ་ 
ཉིད་ཀྱི་སེམས་མ་ཐོབ་པ་དང་འཁོར་བ་དང་དེའི་སྡུག་བསྔལ་ཐམས་ཅད་སྟོང་པ་ཉིད་དུ་ཁོང་དུ་ 
མ་ཆུད་པའི་ཕྱིར་རོ། །དེའི་ཕྱིར་བྱང་ཆུབ་སེམས་དཔའི་རིགས་ཅན་ལ་ཐོག་མར་འཁོར་བའི་ 
སྡུག་བསྔལ་དང་སྐྱོ་བ་ཤས་ཆེ་བའི་གཏམ་འབའ་ཞིག་གཙོ་བོར་མི་སྟོན་པར་སྙིང་རྗེ་དང་སྨུ་མ་ 
ལྟ་བུའི་ཆོས་དང་། སངས་རྒྱས་དང་བྱང་ཆུབ་སེམས་དཔའི་ཡོན་ཏན་བསྔགས་པ་སྟོན་དགོས་ 
པར་མདོ་ལས་གསུངས་པ་བཞིན་ནོ། །རེག་ནས་ཞེས་པ་འཕགས་པའི་ས་དང་པོ་ལ་རེག་ནས་ 
ཆོསཀྱི་དབྱིངས་ཀུན་ཏུ་འགྲོ་བའི་མཚན་ཉིད་རྟོགས་པ་ན་བདག་གཞན་མཉམ་པ་ཉིད་ཀྱི་ 

སེམས་ཐོབ་པས་བརྩེ་བའི་དབང་གིས་གཞན་སེམས་ཅན་གྱི་སྡུག་བསྔལ་བསྐྱབ་པའི་ཕྱིར་ 
དམྱལ་བའི་སྡུག་བསྔལ་དངོས་སུ་དང་དུ་བླངས་པ་དེ་ལྟ་ན་ཡང་དེ་ཉིད་གཞན་བསྐུབ་པའི་དོན་ 
དུ་སོང་བ་དེའི་ཕྱིར་བྱང་ཆུབ་སེམས་དཔའ་ལ་རྒྱུ་དེ་ཉིད་བདེ་བ་ཆེན་པོ་འབའ་ཞིག་ཏུ་འགྱུར་ཏེ། 
བདེ་བ་དེ་ལྟ་བུ་ནི་འཇིག་རྟེན་ལྟ་དང་མི་དང་ཉན་རང་རྣམས་ལ་མེད་པས་བདེ་བ་ཐམས་ཅད་ཀྱི་ 
མཆོག་དང་ཕུལ་དུ་འགྱུར་བས་ན། དེ་ལྟར་བརྩེ་བས་བསྐྱེད་པའི་སྡུག་བསྔལ་དེས་ལྟ་དང་མི་ལ་ 
སོགས་པའི་འཇིག་རྟེན་གྱི་བདེ་བ་ཐམས་ཅད་ཟིལ་གྱིས་གནོན་པར་འགྱུར་ཞིང་། རང་དོན་ 
བྱས་པ་ཉན་རང་དགྲ་བཅོམ་པ་རྣམས་ཀྱང་བདེ་བ་དེ་ལྟ་བུ་དང་མི་ལྡན་པ་གང་ཡིན་པ་དེ་ལས་ 
ངོ་མཚར་ཆེ་བ་ཅི་ཞིག་ཡོད་ཅེས་སོ། །དེ་ལྟར་ས་ཐོང་ཕན་ཆད་འཁོར་བའི་སྡུག་བསྔལ་གྱིས་མི་ 
འཇིགས་པ་ཡིན་ཡང་། མོས་སྤྱོད་ཀྱི་ས་ནས་འཁོར་བའི་རང་བཞིན་འབའ་ཞིག་ལ་བསམས་ན་ 
སྡུག་བསྔལ་ཆེ་བ་ཤེས་ཀྱང་རིགས་ཀྱི་སྟོབས་དང་སྨོན་ལམ་སོགས་ཀྱི་སྟོབས་ལས་བྱང་ཚུབ་ 
སེམས་དཔའ་སོ་སྐྱེའི་གནས་སྐབས་སུ་ཡང་། འཁབོར་བའི་ཐོག་མཐའ་སོགས་བསམ་གྱིས་མི་ 
ཁྱབ་པའི་གནས་བསམས་ནས་སེམས་ཁོང་དུ་ཆུད་པར་མི་འགྱུར་ཏེ། སྔོན་ཐོག་མ་མེད་པའི་ 
དུས་ནས་དྭ་ལྟའི་བར་རང་གཞན་ཀུན་སྲིད་པ་འདིར་སྡུག་བསྔལ་ཡང་ཅི་རིགས་པ་རྱོང་། རེས་ 
བདེ་བའང་ཅི་རིགས་མྱོང་ཡང་ད་ལྟ་དེའི་ཕན་གནོད་ཅི་ཡང་མེད་ལ། མ་འོངས་པའི་མཐའ་ཐུག་ 
པ་མེད་ཀྱང་དེ་སྟེད་དུ་སེམས་ཅན་གྱི་ཁམས་ཀྱང་མི་འཛད་མོད། སངས་རྒྱས་དང་བྱང་སེམས་ 
གསར་དུ་འབྱུང་བའང་དེ་སྟེད་དུ་མི་འཛད་པས། དུས་ཀྱི་མཐའ་དང་ནམ་མཁའི་མཐའ་དང་། 
སེམས་ཅན་གྱི་མཐའ་དང་། སྡུག་བསྔལ་གྱི་མཐའ་རྣམས་ཀྱང་བསམ་གྱིས་མི་ཁྱབ་པ་ཡིན་ཡང་། 
རང་བཞིན་མེད་པ་སྒུ་མ་ལྟ་བུ་ཡིན་པས་སེམས་ཅན་གྱི་ཁམས་ཕྱོགས་དུས་ཀྱི་མཐའ་མེད་པ་དེ་ 
སྙེད་དུ་བདག་གིས་ཀྱང་དུས་གསུམ་གྱི་སངས་རྒྱས་དང་ྱང་ཆུབ་སེམས་དཔའ་རྣམས་ཀྱི་རྗེས་ 
སུ་བསླབ་སྟེ་བྱང་ཆུབ་སེམས་དཔའི་སྦྱོད་པ་རླབས་པོ་ཆེ་སྦྱད་པར་བརྱིའོ་སྟམ་དུ་གོ་ཆའི་ 
སེམས་བསྐྱེད་པར་བྱས་ནས། སངས་རྒྱས་བྱང་སེམས་རྣམས་ལ་དེ་ལྟར་འགྲུབ་པའི་གསོལ་བ་ 
བཏབ་ཅིང་དགེ་བའི་རྩ་བ་རྣམས་དེ་ལྟ་བུའི་ཆེད་དུ་ཡོངས་སུ་བསྔོ་བ་བྱས་ན་ཐེག་པ་ཆེན་པོའི་ 
ལམ་ལས་ཕྱིར་མི་ལྡོག་པར་འགྱུར་ཞིང་མྱུར་དུ་འཇིགས་པ་མེད་པར་དབུགས་དབྱུང་བར་ 

འགྱུར་རོ། །བརྟན་པ་བྱང་ཚུབ་སེམས་དཔས་གཞན་ལ་བརྩེ་བ་དང་ལྡན་པའི་སྦྱིན་པ་ལན་དང་ 
རྣམ་སྨིན་ལ་རེ་བ་མེད་པར་གཞན་ལ་ཕན་འདོགས་པ་ཁོ་ནའི་ཆེད་དུ་བྱིན་པ་ཡིས། དངོས་པོ་ 
རང་གིས་མི་འཆང་བར་ཕར་གཏོང་བའམ་བྱིན་པ་ན་དེ་ལྟར་གཞན་ལ་ཕན་ཐོགས་པའི་སྦྱིན་ 
པའི་བྱ་བ་རྫོགས་པ་ལས་བྱུང་བའི་བདེ་བ་བྱེད་པ་གང་ཡིན་པ་དེ་ལ་ཁམས་གསུམ་གྱི་བདེ་བ་ཉེ་ 
བར་ལོངས་སྦྱོད་པ་ལས་བྱུང་བ་རྣམས་ཀྱི་བདེ་བ་དེ་ཡིས་བྱང་ཆུབ་སེམས་དཔའི་ཐུགས་རྒྱུད་ལ་ 
ྦྱིན་པ་བྱིན་པའི་བདེ་བ་སྐྱེས་པ་དེའི་བརྒྱ་དང་སྟོང་ལ་སོགས་པའི་ཆ་ལ་མི་ཕོད་དོ། །དེ་ལྟར་ན་ 
ཀྱང་ཆུབ་སེམས་དཔའ་རྣམས་གཞན་གྱི་དོན་དུ་སྡུག་བསྔལ་བ་ལྟར་སྣང་ཡང་ཉིད་ཀྱི་ཐུགས་ 
རྒྱུད་ལ་སྡུག་བསྔལ་མེད་པར་མ་ཟད་ཡུས་དང་ལོངས་སྤྱོད་སོགས་བཏང་བའི་དགའ་བ་འཇིག་ 
རྟེན་པའི་བདེ་བ་གང་གིས་ཀྱང་མཚོན་དུ་མི་ནུས་པ་སྙེ་བའི་ཕྱིར་བྱང་ཆུབ་སེམས་དཔའ་རྣམས་ 
ལ་འཁོར་བའི་སྡུག་བསྔལ་དང་དུ་བླང་བའི་སྡུག་བསྔལ་ཇི་ལྟར་ཡོད་དེ་རྣམ་པ་ཀུན་ཏུ་སྡུག་ 
བསྔལ་མེད་པར་ཤེས་པར་བྱའོ། །སེམས་ཅན་གྱི་དོན་གྱི་ཕྱིར་ཐུགས་བརྩེ་བས་སྡུག་བསྔལ་གྱི་ 
རང་བཞིན་ཅན་འཁོར་བ་ཉིད་གང་ཡིན་པ་ཡོངས་སུ་མི་གཏོང་བ་ཡིན་ན། སྙིང་རྗེ་ཅན་དེ་ 
རྣམས་སེམས་ཅན་གཞན་ལ་ཕན་པའི་ཕྱིར་དེ་དག་གི་སྡུག་བསྔལ་ཅི་སྟེ་དང་དུ་ལེན་པའམ་ཁས་ 
ལེན་བྱེད་པར་མི་འགྱུར་རོ། །གཞན་གྱི་སྡུག་བསྔལ་མཐའ་དག་དང་དུ་ལེན་པ་ཉིད་དོ། །བརྩེ་ 
བ་དང་ལྡན་ཕ་བྱང་ཆུབ་སེམས་དཔའི་སྟིང་རྗེའི་སྦྱིན་པ་གང་ཡིན་པ་དང་ལོངས་སྤྱོད་དང་ནི་ 
ཞེས་པ་འོག་གི་འཕེལ་བར་འགྱུར་ཞེས་པའི་ཚིག་འདི་མཐའི་གསལ་བྱེད་ཡིན་པས་འདི་གསུམ་ 
རེ་རེ་བཞིན་དུ་ཡར་སྐྱར་ཏེ་བརྩེ་བས་སྦྱིན་པ་བྱས་པ་ལས་སྟིང་རྡེ་འཕེལ་བ་དང་། སྦྱིན་པ་ 
འཕེལ་བ་དང་། ལོངས་སྦྱོད་འཕེལ་བ་སྟེ། རྒྱུ་འཕེལ་བ་གསུམ་ནི། སྟིང་རྡེའི་སྟོབས་ལས་སྦྱིན་ 
ཕ་བྱིན་པས་ཚེ་རབས་ཐམས་ཅད་དུ་སྟིང་རྗེ་གོང་ནས་གོང་དུ་འཕེལ་བ་དང་། སྙིང་རྗེའི་དཔང་ 
གིས་ཚེ་རབས་ཀུན་ཏུ་སྦྱིན་པ་རྒྱུན་མི་ཆད་པར་གོང་ནས་གོང་དུ་འཕེལ་བ་དང་། སྦྱིན་པའི་ 
སྟོབས་ཀྱིས་ཚེ་རབས་ཀུན་ཏུ་ལོངས་སྦྱོད་གོང་ནས་གོང་དུ་འཕེལ་བའོ། །དེ་ལས་འབྲས་བུ་ 
བདེ་བ་གསུམ་འཕེལ་བ་ནི། བསམ་པ་སེམས་ཅན་གྱི་སྡུག་བསྔལ་བསལ་ལོ་སྟམ་པའི་སྟིང་རྡེ་ 
ལས་སེམས་ཅན་རྣམས་བདེ་བ་ལ་གཞག་པར་བྱའོ་སྟམ་དུ་བྱམས་པའི་སེམས་སྐྱེ་བས་སྦྱིན་པ་ 

བྱེད་པའི་ཚེ་བྱང་ཆུབ་སེམས་དཔའ་དེ་ལ་བསམ་པ་བྱམས་པ་ལས་བྱུང་བའི་བདེ་བ་འཕེལ་ཏེ། 
དཔེར་ན་མས་བུ་ལ་ཟས་ནོར་སྦྱིན་པའི་ཚེ་བྱམས་པའི་དབང་གིས་མ་དེ་ལ་སེམས་དགའ་བ་སྐྱེ་ 
བ་བཞིན་ནོ། །དེ་ནས་སྐྱིན་པ་དེས་སེམས་ཅན་རྡེས་སུ་བཟུང་བས་བསྐྱེད་པའི་བདེ་བ་འཕེལ་ 
བ་ནི། སྦྱིན་པ་དེས་སེམས་ཅན་ལ་ཕན་ཐོགས་པར་མཐོང་ནས་བྱང་ཆུབ་སེམས་དཔའི་ཐུགས་ 
རྒྱུད་ལ་བདེ་བ་ཁྱད་པར་ཅན་འཕེལ་བ་དང་སྦྱིན་པ་དེའི་མཐུས་བྱས་པའི་བདེ་བ་ནི་སྦྱིན་པའི་ 
དབང་གིས་བྱང་ཆུབ་སེམས་དཔའ་ལོངས་སྤྱོད་ཕོངས་པ་མེད་པ་དང་ལྡན་པར་གྱུར་ནས་སེམས་ 
ཅན་ལ་ཕན་འདོགས་པའི་མཐུ་ཡོད་པརཿ ར་པའི་ཕྱིར། དེའི་མཐུས་བྱས་པའི་བདེ་བ་བྱང་ཆུབ་ 
སེམས་དཔའ་རྣམས་ལ་འཕེལ་བར་འགྱུར་ཏེ། ལོངས་སྦྱོད་མེད་ན་སྦྱིན་པར་འདོད་ཀྱང་ཕ་རོལ་ 
གྱི་རེ་བ་རྫོགས་ཕར་བྱ་མི་ནུས་ཀྱང་ལོངས་སྤྱོད་ཡོད་པས་དེའི་རེ་བ་བསྐང་ནུས་པར་མཐོང་ 
ནས་དགའ་བ་ཁྱད་པར་ཅན་འཕེལ་བར་བྱའོ། །དེ་ལྟར་བྱང་ཆུབ་སེམས་དཔའ་རྣམས་གཞན་ 
ལ་ཕན་ཐོགས་པ་ཅི་ཙམ་པ་དེ་ཉིད་དེའི་དགའ་བདེར་འགྱུར་བའི་ཕྱིར་གཞན་གྱི་སྡུག་བསྔལ་ 
བསལ་བ་དང་དུ་བླངས་པས་རང་ཉིད་བདེ་བར་འགྱུར་བའི་ཕྱིར་ལུས་དང་ལོངས་སྦྱོད་བཏང་ 
ཡང་སྡུག་བསྔལ་མ་ཡིན་ཏེ་བདེ་བ་འཆར་བའི་ཕྱིར་རོ། །དེའི་བྱང་ཆུབ་སེམས་དཔའ་རྣམས་ཀྱི་ 
སྦྱིན་པ་གཏོང་བའི་ཚུལ་འདི་ནི་དཔེར་ན་མི་ལེ་ལོ་ཅན་ཞིག་ལ་མཛའ་བཤེས་ཆེན་པོ་ཞིག་གིས་ 
ཁྱོད་དེ་ལྟར་ལེ་ལོ་མ་བྱེད་པར་འདི་ལྟར་གྱིས་ཞེས་བྱ་བ་སློབ་པ་དང་འདྲ་སྟེ། བྱང་ཆུབ་སེམས་ 
དཔའ་རྣམས་ཀྱིས་སྟིང་རྡེས་སྦྱིན་པ་བྱེད་པའི་ཚེ་ན་འདི་ལྟར་སྟིང་རྗེས་སྦྱིན་པ་རྣམ་པ་སྣ་ཚོགས་ 
རླབས་ཆེན་པོ་རྒྱས་པར་བྱ་ཞིང་། དེའི་རྣམ་སྨིན་ལོངས་སྤྱོད་ཀྱང་འདི་ལྟར་འཕེལ་བར་བྱའོ། ། 
སྦྱིན་པས་སེམས་ཅན་རྣམས་ཡོངས་སུ་སྨིན་པར་བྱ་ཞིང་ལེན་པ་ཕོ་ཡང་སེམས་རབ་ཏུ་ཚིམ་པའི་ 
བདེ་བ་དང་། གཏོང་པ་པོ་ཡང་སྦྱིན་པ་རྫོགས་པས་བདེ་བའི་ཕྱིར་རང་གཞན་གཉིས་ག་བདེ་ 
བར་བྱ་བ་དང་། གཞན་སེམས་ཅན་རྣམས་བསོད་ནམས་དང་ཡེ་ཤེས་ཀྱི་ཚོགས་བྱེད་པ་ལ་ཀུན་ 
ཉུདྲང་བར་བྱ་ཞིང་། བླ་ན་མེད་པའི་བྱང་ཆུབ་ཀྱི་གོ་འཕང་ལ་རིམ་པར་བཀྲི་བའམ་འཁྲིད་པར་ 
བྱ་ཞེས་སེམས་ཅན་གཏོང་བ་ལ་གོམས་པའི་ཤུགས་ཞན་པ་རྣམས་ལ་བསྐུལ་ཞིང་རབ་ཏུ་སྨྲ་བ་ 
དང་འདྲའོ། །སེམས་ཅན་ཕྲག་དོག་ཅན་རྣམས་ཕ་རོལ་བདེ་བར་མཐོང་ན་མི་དགའ་ཞིང་སྡུག་ 


མཆོད་བསྟེན་ཚད་མེད་ཀྱི་རྣམ་གཞག 119 
བསྔལ་བར་མཐོང་ན་དགའ་བར་འགྱུར་ཡང་། བྱང་ཆུབ་སེམས་དཔའ་རྣམས་དེ་ལས་ལྡོག་པ་ 
སྟེ་སྙིང་རྡེས་གཞན་སྡུག་བསྔལ་བ་དག་གིས་རང་ཉིད་སྡུག་བསྔལ་བ་ཡིན་པས། སྡུག་བསྔལ་ 
ཅན་དེའི་སྡུག་བསྔལ་བསལ་ནས་བདེ་བ་མ་བསྙེད་པར་རང་ཉིད་གང་གིས་བདེ་བར་འགྱུར་ཏེ་ 
དཔེར་ན་བུ་གཅེས་པ་ཤིན་ཏུ་ནད་ཀྱིས་གཟིར་བའི་མ་བཞིན་ནོ། །དེ་ཕྱིར་བརྩེ་བ་དང་ལྡན་ 
པས་གཞན་སེམས་ཅན་ལ་རང་གིས་བདེ་བ་བསྐྱེད་ནས་དེ་ཉིད་བདེ་བར་བྱས་པའི་བདེ་བ་དེས་ 
བདག་རང་ཉིད་བདེ་བར་བྱེད་པ་ཡིན་ཏེ། མས་ཐུ་ལ་སྨན་བཙལ་ཏེ་བྱིན་ནས་ཐུ་ནད་ལས་གྲོལ་ 
ཏེ་བདེ་བ་ན་མ་དེ་ཉིད་སེམས་བདེ་བ་བཞིན་ནོ། །དེ་ལྟར་ཡང་དྲི་མེད་གྲགས་པའི་བྱང་ཆུབ་ 
སེམས་དཔས་ཀྱང་། སེམས་ཅན་ཐམས་ཅད་ཀྱི་ནད་ཇི་སྲིད་ཀྱི་བར་དུ་བདག་གི་ནད་ཀྱང་དེ་ 
སྲད་དུ་མི་འཚོའོ་ཞེས་གསུངས་པ་བཞིན་ནོ། ། 

གོང་དུ་མ་ཆགས་པ་གསུངས་པའི་རྒྱས་བཤད་ནི། སྙིང་རྗེ་ཅན་བྱང་ཆུབ་སེམས་དཔའ་ 
རྣམསནི་སྟང་རྡེ་སློབ་དཔོན་ལྟ་བུ་དས་དུས་རྟག་ཏུ་རང་གི་སྦྱིན་པ་གང་དང་གང་བྱ་བ་ལ་འདི་ 
དང་འདི་ལྟར་གྱིས་ཞེས་བསླབ་བྱ་སྟོན་པ་དང་འདྲ་སྟེ། ཇི་ལྟར་སྟོན་ན་དངོས་པོ་འདི་དང་འདི་ 
དག་རང་གིས་འཆང་བའི་བདེ་བ་མི་འདོད་པ་དང་། རང་གི་ལོངས་སྦྱོད་རྣམས་ཀྱིས་གཞན་ 
དག་བདེ་བར་གྱིས་ཞེས་འདོམས་ཤིང་རྗེས་སུ་སྟོན་ནོ། །སྐབས་འདིར་སྟིང་རྗེ་སློབ་དཔོན་ལྟ་ 
ཐུས་སྦྱིན་པ་སློབ་མ་ལྟ་བུ་ལ་འདོམས་པ་དང་འདྲ་བའི་ཚུལ་དུ་འགྲེལ་བ་ལས་གསུངས་ཀྱང་། 
དོན་འདྲ་ལ་གོ་བདེ་བས་འདི་ལྟར་བཤད་ཀྱང་ཆོག་པར་མཐོང་ངོ་། །གལ་ཏེ་ལོངས་སྦྱོད་ 
རྣམས་ཀྱིས་གཞན་བདེ་བར་བྱས་ཀྱང་དེའི་འབྲས་བུ་རང་འབའ་ཞིག་ལ་འཐོབ་པར་རེ་བས་ 
སྦྱིན་པ་ནི་བྱང་ཆུབ་སེམས་དཔའི་ཆ་མ་ཡིན་ཏེ། བྱང་ཆུབ་སེམས་དཔའ་རྣམས་རང་དོན་དང་ 
གཞན་དོན་ཐ་དད་དུ་མི་འདོད་པར་གཞན་སྡུག་བསྔལ་ལ་རང་སྡུག་བསྔལ་བ་དང་། གཞན་ 
བདེ་བས་རང་བདེ་བ་སྐེ་བ་ཡིན་པས་ལོངས་སྦྱོད་བྱིན་པ་དེའི་འབྲས་ཐུ་ཡང་སེམས་ཅན་ 
རྣམས་ལ་སྨིན་ནས་བདེ་བར་གྱུར་ཅིག་ཅེས་གཞན་ལ་གཏོང་བ་ཡིན་ནོ། །གལ་ཏེ་ཡང་ན་ 
གཞན་ལ་མི་སྨིན་པ་ཞིག་ན། བདག་དང་སེམས་ཅན་གྱི་དོན་ཐ་དད་མིན་པས་འབྲས་བུའི་ 
བདེ་བ་དེ་བདག་རང་ཉིད་ལ་འབྱུང་བའང་འདོད་པ་མིན་ནོ། །སེམས་ཅན་དེ་དག་བདེ་བས་ 

བདག་ཀྱང་བདེ་བ་ཉིད་དུ་འགྱུར་བ་དེའི་ཕྱིར་བདག་ནི་རང་གཅེས་འཛིན་དུག་དང་འདྲ་བར་ 
སྤངས་ནས་གཞན་གཅེས་པར་འཛིན་པ་ཆེས་ཆེར་བྱེད་པའི་བྱང་ཆུབ་སེམས་དཔའ་རྣམས་ཀྱི་ 
རྗེས་སུ་ཞུགས་པ་ཡིན་པས། བདག་གིས་སྦྱིན་པ་བྱས་པ་ནི་སྦྱིན་པའི་འབྲས་བུ་དང་བཅས་ཏེ་ 
སེམས་ཅན་རམས་ལ་བྱིན་ཅིག་ཅེས་འདོམས་སོ། །དེའི་ཕྱིར་གལ་ཏེ་སྦྱིན་པ་ཁྱོད་ཀྱིས་བདག་ 
ལ་ལོངས་སྤྱོད་འབྱུང་བ་སོགས་ཀྱི་བྱ་བ་བྱེད་པ་ཡོད་ན། གཞན་སེམས་ཅན་དེ་དག་ཉིད་ལ་ 
ཤིན་ཏུ་འབྲས་བུར་འགྱུར་བར་བྱོས་ཤིག་དང་། དེས་བདག་ལ་ཕན་བཏགས་པ་ཡིན་ནོ་ཞེས་ 
སྙིང་རྗེས་སྦྱིན་པ་ལ་འདོམས་པའི་ཚུལ་དུ་སྦྱིན་པ་དང་འབྲས་བུ་བཅས་པ་གཞན་ལ་གཏོང་ 
བར་བྱེད་དོ། །དེ་ལྟར་སྦྱིན་པའི་འབྲས་བུ་ཡང་སེམས་ཅན་གཞན་ལ་སྟིང་ཐག་པ་ནས་བཏང་ 
བར་བྱས་ཏེ་སྦྱིན་པ་ཕོ་བྱང་ཆུབ་སེམས་དཔའ་རང་དོན་ལ་མ་ཆགས་པ་རྣམས་ལོངས་སྤྱོད་མི་ 
འདོད་ཀྱང་རུང་སྟེ། ལོངས་སྤྱོད་ཤིན་ཏུ་མང་ལ་དངོས་པོ་བཟང་པོ་དང་འཕྲད་པ་རྒྱུ་འབྲས་ 
རྟེན་འབྲེལ་གྱི་ཆོས་ཉིད་ཡིན་ནོ། །དེ་ལྟར་གྱུར་པའི་ཚེ་ན་ཡང་བདག་ནི་ཟག་བཅས་ཀྱི་ལོངས་ 
སྤྱོད་པའི་བདེ་བ་འདོད་པ་མ་ཡིན་ཏེ། ལོངས་སྤྱོད་འབྱོར་བ་དེའི་སྒོ་ནས་འདི་ལྟར་བདག་གི་ 
ནི་སེམས་ཅན་རྣམས་ལ་ཕན་འདོགས་པའི་སྦྱིན་པ་བྱེད་པ་ལ་ཚེ་རབས་བརྒྱུད་མར་འཇུག་པ་ 
དང་ལྡན་པ་ཙམ་འདོད་པ་ཡིན་ནོ། །བདག་ནི་རྟག་ཏུ་བརྩེ་བས་རང་གི་བདོག་པ་གུན་རང་ 
ཉིད་ཉམས་དགའ་བའི་ཆེད་དུ་མི་སྦྱོད་པར་གཞན་ལ་ཡོངས་སུ་གཏོང་བ་གང་ཡིན་པ་དེ་ལྟོས་ 
ལ། དེས་ན་སྦྱིན་པ་ཁྱོད་ཀྱིས་བདག་ནི་སྦྱིན་པ་དེའི་འབྲས་ཐུ་ལ་དོན་དུ་གཉེར་བ་མེད་པ་ཉིད་ 
དུ་ཤེས་པ་ཀྱའོ། །གལ་ཏེ་ཁྱོད་ལོངས་སྤྱོད་ཀྱི་དངོས་ཕོ་ཙམ་གཞན་ལ་གཏོང་གི་སྦྱིན་པ་ཁྱོད་ 
ཀྱི་འབྲས་བུ་ལོངས་སྤྱོད་ཐོབ་པ་མི་གཏོང་བ་ཞིག་ན། ཆེ་ཕྱི་མའི་ལོངས་སྦྱོད་དངོས་པོ་ཐམས་ 
ཅད་ལ་མ་ཆགས་པར་གཏོང་བའི་སྦྱིན་པ་ལ་མངོན་པར་དགའ་བའི་བྱང་ཆུབ་སེམས་དཔའ་ 
ཡིན་པར་མི་འགྱུར་ཏེ། འདི་ལྟར་ཚེ་འདིར་ཡང་སྐད་ཅིག་ཙམ་དུ་ཡང་སྦྱིན་པ་ལ་མོས་པ་མེད་ 
ཅིང་སྦྱིན་པ་མི་འདོད་པའི་བློ་ཡོད་ན་སྟིང་རྡེ་གཞན་དོན་དུ་སྦྱིན་པ་ལ་མངོན་པར་དགའ་བ་ 
ཉིད་མ་ཡིན་པར་འགྱུར་བའི་ཕྱིར་རོ། །སྦྱིན་པ་ཁྱོད་ནི་སྦྱིན་པ་མ་བྱས་པ་ལ་འབྲས་བུ་མི་ 
འབྱིན་པས་ལན་ལ་ལྟ་བ་དང་བཅས་པ་མིན་པ་འདྲ་ལ། འདི་ལྟར་སྦྱིན་པ་བྱིན་པའི་འབྲས་ 

བུའི་ལན་ལ་བལྟས་པ་ནི། གཞན་ལ་སྟིང་རྗེ་བ་དག་གི་ཆའམ་འོས་མ་ཡིན་པས་སྦྱིན་པ་ཁྱོད་ 
ྱི་ལན་ལ་ལྟ་དང་བྲལ་བས་ན། ཁྱོད་འབྲས་ཐུ་རྣམ་པར་སྙིན་པའང་བདག་གིར་མི་བྱེད་པར་ 
ཤིན་ཏུ་གཞན་ལ་གཏོང་བ་ཡིན་ནོ་ཞེས་སྟིང་རྗེས་སྦྱིན་པ་ལ་སྨྲས་པའི་ཚུལ་གྱིས་ལུས་ལོངས་ 
སྤྱོད་དགེ་བའི་རྩ་བ་ཐམས་ཅད་ལ་རང་དོན་དུ་མ་ཆགས་པར་གཞན་ལ་ཡོངས་སུ་གཏོང་བའི་ 
ཚུལ་ལ་བློ་སྦྱང་ཚུལ་བསྟན་པ་ཡིན་ནོ། ། 
གསུམ་པ་སྟིང་རྗེས་སྦྱིན་པའི་ཡོན་ཏན་གྱི་དོན་བསྡུས་ཏེ་བསྔགས་པ་ནི། 


རྒྱལ་སྲས་རྣམས་ཀྱི་བརྩེ་བས་སྦྱིན་བ་ནི། ། 
མཐའ་དག་རྒྱ་ཆེ་གཙོ་དང་རྟག་པ་དང་། ། 
དགའ་དང་ཟང་ཟིང་མེད་དང་དག་པ་དང་། ། 
བྱང་ཆུབ་ལ་གཞོལ་དགེ་ལ་གཞོལ་བ་ཡིན། ། 
ཇི་ལྟར་བདེ་བ་གསུམ་གྱིས་ཚིམ་པའི་ཡིད། ། 
བཅེ་ལྡན་ཡོངས་སུ་གཏོང་བས་དགའ་འགྱུར་བ། ། 
ལོངས་སྤྱོད་ཅན་དག་ཉེ་བར་སྤྱོད་པ་ཡིས། ། 
དེ་ལྟར་དགའ་བར་འཕྱུར་བ་མ་ཡིན་ནོ། ། 
ཞེས་ཚིགས་བཅད་གཉིས་ཀྱིས་བསྟན་ཏེ། རྒྱལ་བའི་སྲས་པོ་རྣམས་ཀྱི་ཐུགས་བརྩེ་བས་སྦྱིན་པ་ 
ནི་རྣམ་པ་དྲུག་སྟེ། ཁ་ན་མ་ཐོ་བ་མེད་པ་ནི། གཞན་ལ་མི་གནོད་པར་སྦྱིན་པ་སྟེ། གཞན་ལས་ 
ཕྲོགས་ནས་གཞན་ལ་སྦྱིན་པ་དང་། སེམས་ཅན་བསད་ནས་དེའི་ཤ་སྦྱིན་པ་དང་། སློང་བ་པོ་ལ་ 
བརྙས་ཤིང་བཀྲེས་པ་ལྟོགས་པ་སོགས་ཆིག་གིས་སྨད་ནས་ཡིད་ལ་སྡུག་བསྔལ་བསྐྱད་དེ་སྦྱིན་པ་ 
སོགས་སེམས་ཅན་གཞན་ལ་གནོད་པ་མེད་ཅིང་ཚུལ་བཞིན་ལེགས་པར་སྦྱིན་པའོ། །དག་པའི་ 
གནས་སམ་གཞི་སྦྱིན་པ་ནི་མ་བརྟགས་པའི་དངོས་པོ་དུག་དང་མཚོན་ལ་སོགས་པ་མ་དག་པའི་ 
དངོས་པོ་སྦྱིན་པ་མི་བྱེད་པར་བརྟགས་ནས་དངོས་པོ་དག་ཅིང་གཙང་མ་སྦྱིན་པར་བྱེད་པའོ། ། 
ཕན་པར་བྱེད་པའི་སྦྱེན་པ་ནི། སྦྱིན་པས་བསྡུས་ནས་དགེ་བ་ལ་སྦྱོར་བར་བྱས་པས་སྦྱིན་ཡུལ་ 

སེམས་ཅན་དེ་དག་སྐྱེ་བ་ཕྱི་མ་ལ་མཐོ་རིས་དང་ཐར་པའི་འབྲས་བུའི་བདེ་བ་འདྲེན་པར་བྱེད་པ་ 
ཉིད་དང་ནི། སྦྱིན་པ་དེས་རང་གི་འཁོར་གྱི་འགྲོ་བ་བུ་སྨད་དང་བྲན་གཡོག་སོགས་ལ་གནོད་པ་ 
ནི་ཐམས་ཅད་བཏང་ནས་དེ་དག་གི་སྐལ་བ་མི་བཞག་པའམ། ཆུང་མ་དང་བུ་སོགས་གཞན་ལ་ 
གཏོང་ན་ཡང་དེ་དག་གི་སེམས་དང་མི་འགལ་བའམ་མཐར་དེ་དག་སྡུག་བསྔལ་ཆེན་པོ་མི་ 
འགྱུར་བར་ཤེས་ནས་གཏོང་གི་དེ་དག་ཤིན་ཏུ་སྡུག་བསྔལ་བ་དང་། གནོད་སྦྱིན་སྲིན་པོ་སོགས་ 
མ་རུང་བ་ལ་འཁོར་སྦྱིན་པ་སོགས་མདོར་ན་རང་ལ་དབང་བའི་འཁོར་རྣམས་ལ་གནོད་པ་མེད་ 
པ་ནི་རྡེས་སུ་སླུང་བ་དང་བཅས་པར་སྦྱིན་པའོ། །འཚོལ་བ་མེད་པར་སྦྱིན་པ་ནི། སེམས་ཅན་ 
ཕོངས་པར་ཤེས་ནས་དེ་དག་གིས་ཆེད་དུ་མ་སློང་ཡང་དེ་ལ་ཕན་པའི་ཆེད་དུ་རང་གི་ལག་ནས་ 
སྦྱིན་གྱི་སྦྱིན་གནས་གཞན་ཡོངས་སུ་མི་འཚོལ་བའམ། འདི་ལ་སྦྱིན་འདི་ལ་མི་སྦྱིན་ཞེས་བསོད་ 
ནམས་ཀྱི་ཞིང་གདམས་ནས་འཚོལ་ཞིང་མི་སྦྱིན་པར་བྱོགས་ལྷུང་མེད་པར་སྟོམས་པར་སྟྱིན་ 
པའོ། །གོས་པ་མེད་པའམ་ཆགས་པ་མེད་པའི་སྦྱིན་པ་ནི། ལན་དང་རྣམ་སྨིན་ལ་རེ་བ་མེད་པར་ 
གཏོང་བའོ། །འདི་ནི་སྐྱོན་དག་པའི་ཆ་ནས་བསྟན་པའོ། །ཡང་ཡོན་ཏན་གྱི་ཆ་ནས་ཐམས་ཅད་ 
གཏོང་བའམ་མཐའ་དག་པ་གཏོང་བ་སོགས་དགུ་སྟེ། མཐའ་དག་གཏོང་བི་ཕྱི་དང་ནང་གི་ 
དངོས་པོ་གང་ཡང་མི་གཏོང་བ་ཅུང་ཟད་མེད་པའོ། །རྒྱས་པར་རམ་རྒྱ་ཆེ་བར་གཏོང་བ་ནི་དངོས་ 
པོ་ཆུང་ངུ་དང་ཉུར་ངུ་ཙམ་མིན་པར་མང་ལ་རྒྱ་ཆེ་བ་གཏོང་བའོ། ། གཙོ་བོ་གཏོང་བ་ནི། དངོས་ 
པོ་ཉམས་པ་དང་རུལ་བ་དང་སྤྱད་དུ་མི་རུང་བ་མི་གཏོང་གི་ཁ་དོག་དང་དབྱིབས་དང་དྲི་ཕུན་སུམ་ 
ཚོགས་པ་དང་དངོས་པོ་བཟང་པོ་གྱ་ནོམ་པ་གཏོང་བ་དང་། རྟག་པར་གཏོང་བ་ནི། དུས་རེས་ 
འགའ་གཏོང་རེས་འགའ་མི་གཏོང་བ་མ་ཡིན་པར། དུས་རྟག་པ་རྒྱུན་དུ་གཏོང་བ་དང་། དགའ་ 
བར་གཏོང་བ་ནི། སེར་སྣའི་སེམས་མེད་ཕར་སློང་བ་པོ་སུ་ལ་ཡང་གཏོང་མི་གཏོང་མེད་པར་ 
དགའ་བ་དང་བཅས་ཏེ་གཏོང་བ་དང་། ཟང་ཟིང་མེད་པར་གཏོང་བ་ནི། ལན་དང་རྣམ་སྨིན་ལ་ 
རེ་བ་མེད་པས་གཏོང་བ་དང་། དག་པ་གཏོང་བ་ནི། གོང་དུ་དག་པའི་གཞི་སྦྱིན་པ་དང་དོན་ 
གཅིག་སྟེ་དངོས་པོ་དག་པ་གཏོང་བ་དང་། བྱང་ཆུབ་ཏུ་བསྔོ་བ་གཏོང་བ་ནི། སྦྱིན་པ་བྱས་པ་སྟེ་ 
མཐོ་རིས་ཀྱི་བདེ་བ་དང་ཉན་རང་གི་མྱང་འདས་ཀྱི་ཕྱིར་མི་བསྔོ་བར་སེམས་ཅན་ཐམས་ཅད་ཀྱི་ 

དོན་དུ་བླ་ན་མེད་པའི་བྱང་ཆུབ་འཐོབ་པའི་ཕྱིར་བསྔོ་བས་བླ་མེད་བྱང་ཆུབ་ལ་གཞོལ་བ་དང་། 
དགེ་བ་བསྔོ་བའི་གཏོང་བ་ནི། གོང་དུ་ཕན་པར་བྱེད་པའི་སྦྱིན་པ་བཤད་པ་དང་དོན་གཉིག་སྟེ་ 
སེམས་ཅན་རྣམས་སྦྱིན་པས་བསྡུས་ནས་དགེ་བ་ལ་གཞོལ་བའམ་འགོད་པ་ཡིན་ནོ། །དེ་ལྟར་ 
སྦྱིན་པ་བྱས་པ་ལས་བདེ་བ་འབྱུང་ཚུལ་ནི། ཛི་ལྟར་སྦྱིན་པ་ཉིད་ལ་དགའ་བའི་བདེ་བ་དང་། ཕ་ 
རོལ་ལ་ཕན་བཏགས་པའི་དགའ་བའི་བདེ་བ་དང་། བྱང་ཆུབ་ཀྱི་ཚོགས་རྫོགས་པས་དགའ་བའི་ 
བདེ་བ་གསུམ་གྱིས་ཚིམ་པའི་ཡིད་ཅན་བརྩེ་བ་དང་ལྡན་པའི་བྱང་ཆུབ་སེམས་དཔའ་དེ་རང་གི་ 
བདོག་པ་ཐམས་ཅད་ཡོངས་སུ་གཏོང་བས་དགའ་བར་འགྱུར་བ་དེ་ལྟ་བུ་ནི། ལོངས་སྤྱོད་འདོད་ 
དགུ་ཐོབ་པ་ཅན་དག་ལོངས་སྤྱོད་དེ་ལ་ཉེ་བར་སྤྱད་པ་ཡིས་དེ་ལྟར་དགའ་བར་འགྱུར་བ་མ་ཡིན་ 
ནོ། །སྐབས་འདིའི་ལོངས་སྤྱོད་ཅན་ནི་བྱང་ཆུབ་སེམས་དཔས་སྦྱིན་པ་གཏོང་ཡུལ་འདོད་དགུ་ 
ཐོབ་པ་དེ་དག་གཏོང་བ་པོ་དགའ་བ་ལྟར་དགའ་མི་ནུས་ཞེས་འགྲེལ་པར་བཤད། སྤྱིར་མཐོ་ 
རིས་ཀྱི་ལོངས་སྤྱོད་ཕུན་སུམ་ཚོགས་པ་ལ་ལོངས་སྤྱད་པ་རྣམས་ཀྱང་བྱང་ཆུབ་སེམས་དཔའི་ 
གཏོང་བའི་དགའ་བ་ལྟ་བུ་ནམ་ཡང་རྱོང་བ་མེད་པར་བཤད་ཀྱང་རུང་སྟེ། ཡོན་ཏན་རིན་པོ་ཆེ་ 
སྡུད་པ་ལས། གླིང་བཞི་ལེགས་པར་བརྒྱན་པ་མཆིལ་མའི་ཐལ་བ་འདྲ། །བྱིན་ནས་དགའ་བར་ 
གྱར་གྱི་གླངཐོབདེ་ལྟར་མིན། །ཞེས་གསུངས་པ་བཞིན་ནོ། ། 

བདུན་པ་སྟང་རྗེ་སྒེབའི་རྒུ་བཤད་པ་ནི། 
ཀྲེནལ་བཟྩ་དངམ་རུངསཔལ་བརེ། ། 
ཀུན་འཁྲུགས་ལ་བརྟེན་བག་མེད་རྣམས་ལ་བརྩེ། ། 
ཕུལ་གྱི་གཞན་དབང་ཅན་ལ་སྟིང་རྡེ་དང་། ། 
ལོག་བར་མངོན་པར་ཞེན་ལ་སྟིང་རྗེའོ། ། 
བདེ་དང་སྡུག་བསྔལ་དེ་རྒྱུ་ལས། ། 
བྱང་ཆུབ་སེམས་དཔའི་སྙིང་རྡེ་སྟེ། ། 
རྒྱུ་དང་བཤེས་གཉེན་རང་བཞིན་ལས། ། 
བྱང་ཆུབ་སེམས་དཔའི་སྟིང་རྡེའོ། ། 

ཞེས་པས་བསྟན་ཏེ། ཕར་ཕྱིན་དྲུག་སྒྲབ་པ་དང་བྲལ་བའི་སེམས་ཅན་རྣམས་ལ་སྟིང་རྗེ་སྐེ་སྟེ 
སེར་སྣའི་དབང་གིས་སེམས་རྒྱུད་བཀྲེན་ཅིང་འཇུངས་པར་གྱུར་ནས་ཅུང་ཟད་གཏོང་མི་ནུས་ 
པ་རྣམས་ལ་སྟིང་བརྩེ་བས་སེར་སྣའི་སྐྱོན་དང་སྦྱིན་པའི་ཡོན་ཏན་བརྗོད་ནས་ ན་པའི་ཆོས་ 
ལ་འཇོག་པར་མཛད་པ་དང་། རྒྱུད་ངན་པའི་ངང་ཚུལ་ཅན་མ་རུངས་པ་སྲོག་གཅོད་པ་སོགས་ 
སྡིག་པའི་ལས་སྦྱོད་པ་ལ་བརྩེ་བས་ཚུལ་ཁྲིམས་དང་ལྡན་པའི་ཆོས་བསྟན་ནས་ཚུལ་ཁྲིམས་ལ་ 
འཇོག་པར་མཛད་པ་དང་། རྒྱུད་ཁོང་ཁྲོས་ཀུན་ནས་འབྲུགས་པ་རྣམས་ལ་བརྩེ་བས་ཞེ་སྡང་ 
གི་སྐྱོན་དང་བཟོད་པའི་ཡོན་ཏན་གྱི་ཆོས་བསྟན་ནས་བ་ཟོད་པ་ལ་འཇོག་པ་དང་། ཐ་མལ་གྱི་ 
ལས་ལ་དགའ་བའི་ལེ་ལོའི་དབང་གིས་དགེ་བའི་ལས་མི་བྱེད་པའི་བག་མེད་པ་རྣམས་ལ་ 
བརྩེ་བས་ལེ་ལོ་སྡོང་བར་བྱེད་པའི་བརྩོན་འགྲུས་དང་ལྡན་པའི་ཆོས་བསྟན་ནས་བརྩོན་ 
འགྲུས་ལ་འཇོག་པ་དང་། འདོད་པའི་ཡོན་ཏན་ལྔའི་ཡུལ་གྱི་གཞན་དབང་དུ་སོང་བས་རྟག་ཏུ་ 
སེམས་རྣམ་པར་གཡེང་བ་ཅན་རྣམས་ལ་སྟིང་རྡེ་བས་བསམ་གཏན་གྱི་ཆོས་བསྟན་ནས་ 
བསམ་གཏན་ལ་གཞག་པར་མཛད་པ་དང་། ཟག་བཅས་ཀྱི་ཐུང་པོ་རྣམས་ལ་རྟག་པ་དང་ 
བདག་དང་གཙང་བ་དང་བདེ་བར་འཛིན་པ་ཕྱིན་ཅི་ལོག་པར་མངོན་པར་ཞེན་པ་རྣམས་ལ་ 
སྙིང་རྡེ་བས་ལོག་པའི་ཤེས་རབ་ཀྱི་སྐྱོན་བསྟན་ནས་ཡང་དག་པའི་ཤེས་རབ་ལ་འཇོག་པར་ 
བྱེད་པའོ། །ཡང་བྱང་ཆུབ་སེམས་དཔའི་སྟིང་རྗེ་སྐྱེ་བའི་རྐྱེན་ནི་བཞི་སྟེ། དམིགས་རྐྱེན་ནི་ 
ཁམས་གསུམ་ཟག་བཅས་ཀྱི་ཚོར་བ་བདེ་བ་ཐམས་ཅད་ལ་འགྱུར་བའི་སྡུག་བསྔལ་གྱིས་ཁྱབ་ 
པ་དང་། སྡུག་བསྔལ་བའི་ཚོར་བ་ཐམས་ཅད་སྡུག་བསྔལ་གྱི་སྡུག་བསྔལ་གྱིས་ཁྱབ་པ་དང་། 
ཚེར་བ་བཏང་སྟོམས་ལ་འདུ་བྱེད་ཀྱི་སྡུག་བསྔལ་གྱིས་ཁྱབ་པས་གང་ཅི་ཚོར་བ་ཐམས་ཅད་ 
སྡུག་བསྔལ་བ་ལས་མ་འདས་པས་དེ་ལ་དམིགས་ནས་སྟིང་རྗེ་སྐྱེ་བ་དང་། དྱེ་རྒྱུ་ཞེས་པ་བདེ་ 
སྡུག་བཏང་སྟོམས་ཀྱི་ཚོར་བ་གསུམ་གྱི་བག་ལ་ཉལ་བ་འགྲེལ་བས་བཤད་ཅིང་དེ་ནི་བག་ 
ཆགས་ཀྱི་རང་བཞིན་ཡིན་པས་ཚོར་བ་བཏང་སྙོམས་པ་ཡིན་ཞིང་། བག་ཉལ་དེ་མ་སྦངས་ཀྱི་ 
བར་དུ་བདེ་སྡུག་གཉིས་ཡང་ཡང་འབྱུང་བས་འདུ་བྱེད་ཀྱི་སྡུག་བསྔལ་གྱི་སྡུག་བསྔལ་ཕྲ་ 
བའང་དེའོ། །ཡང་ན་བདེ་སྡུག་གི་ཚོར་བ་དང་བཅས་པའི་ཟག་བཅས་ཀྱི་ཐུང་པོ་དེ་ཡི་རྒྱུ་ལ་ 

འདུ་བྱེད་ཀྱི་སྡུག་བསྔལ་ཞེས་བཤད་ཀྱང་རུང་སྟེ། དོན་དུ་སྡུག་བསྔལ་གསུམ་དང་ལྡན་པའི་ 
སེམས་ཅན་ལ་དམིགས་ནས་བྱང་ཆུབ་སེམས་དཔས་སྟིང་རྗེ་སྐྱེ་བ་སྟེ་ཞེས་སོ། །ཚེ་རབས་ 
གཞན་དུ་སྟིང་རྗེ་གོམས་པར་བྱས་པས་ཀུན་གཞི་ལ་སྟིང་བརྩེ་བའི་བག་ཆགས་བསགས་པ་ན་ 
སྙིང་རྗེའི་རྒྱ་ཡི་རྐྱེན་དང་། དགེ་བའི་བཤེས་གཉེན་ལས་དམ་པའི་ཆོས་ཐོས་པས་སྟིང་རྗེ་སྐྱེ་བ་ 
ནི་བདག་ཕོའི་རྐྱེན་ནོ། །སྟིང་རྡེའི་སེམས་སྔ་མ་སྔ་མའི་རང་བཞིན་ལས་ཕྱི་མ་ཕྱི་མ་སྐྱེ་བ་ནི་སྔ་ 
མ་རྣམས་དེ་མ་ཐག་པའི་རྐྱེན་ཏེ། དེ་ལྟར་རྒྱུ་ཡི་རྐྱེན་ལ་སོགས་པ་གསུམ་ལས་བྱང་ཆུབ་ 
སེམས་དཔའི་སྟིང་རྗེ་སྐྱེ་བའོ། ། 
བརྒྱད་པ་བྱང་ཆུབ་སེམས་དཔའི་སྟིང་རྗེ་མཉམ་པ་ཉིད་ཀྱི་ཁྱད་པར་དུ་འཕགས་པ་ནིེ། 


བྱང་ཆུབ་སེམས་དཔའི་སྟིང་རྗེ་ནི། ། 
མཉམ་པར་ཤེས་བྱ་དེ་བསམ་ཕྱིར། ། 
སྒྲབ་ཁྱིར་འདོད་ཆགས་བྲལ་ཕྱིར་དང་། ། 
མི་དམིགས་ཕྱིར་དང་དག་ཕྱིར་རོ། ། 


ཞེས་པས་བསྟན་ཏེ། བྱང་ཆུབ་སེམས་དཔའི་སྟིང་རྗེ་ནི་མཉམ་པར་ཤེས་པར་བྱ་སྟེ། ཇི་ལྟར་ན་ 
འཇིག་རྟེན་པ་རྣམས་གཉེན་བཤེས་ཀྱི་ཚོགས་ལ་སྟིང་རྗེ་ཡང་དགྲ་ལ་སྟིང་རྗེ་མི་སྐྱེ་བར་བྱེད་ 
ཅིང་བར་མ་རྣམས་ལའའང་སྟིང་རྗེ་མི་སྐྱེ་བ་དང་། ཉན་རང་རྣམས་ཀྱིས་སྡུག་བསྔལ་བ་རྣམས་ 
ལ་སྟིང་རྡེ་སྐྱེ་ཡི་ཐམས་ཅད་དུ་མཉམ་པར་སྟིང་རྗེ་མི་སྐྱེ་བས་དེ་དག་གི་སྟིང་རྗེ་མཉམ་པ་མ་ 
ཡིན་ལ། བྱང་ཆུབ་སེམས་དཔའི་སྟིང་རྗེ་ནི་གོང་དུ་བཤད་པ་ལྟར་སྡུག་བསྔལ་གསུམ་དང་ 
ལྡན་པའི་སེམས་ཅན་སྲིད་རྩེ་ནས་མནར་མེད་པའི་བར་ལ་ཁྱད་མེད་པར་སྟིང་རྗེ་ཆེན་པོ་ 
མཉམ་པ་ཉིད་དུ་སྐྱེ་བའོ། །དེའི་ཕྱིར་དེ་ལྟར་སེམས་ཅན་ཐམས་ཅད་ལ་བསམ་པ་དེ་ལྟ་བུ་ 
བསམ་པའི་ཕྱིར་བསམ་པ་མཉམ་པས་སྟིང་རྗེ་མཉམ་པ་དང་། སེམས་ཅན་སྡུག་བསྔལ་ཅན་ 
དམྱལ་བ་ལ་སོགས་པའི་བསྐྱབ་པར་མཛད་པ་དེ་བཞིན་སྲིད་པའི་རྩེ་མོའི་བར་གྱི་སེམས་ཅན་ 
ཐམས་ཅད་ལ་བསྐྱབ་པ་མཛད་པས་སྒྲབ་པ་མཉམ་པའི་ཕྱིར་སྟིང་རྗེ་མཉམ་པ་དང་། སེམས་ 

ཅན་གྱི་རིས་སུ་གྱུར་པ་གང་ལའང་ཆགས་པ་དང་སྡང་བ་མེད་པས་འདོད་ཆགས་དང་བྲལ་ 
བའི་ཕྱིར་སྟིང་རྗེ་མཉམ་པ་དང་། བདག་དང་སེམས་ཅན་དང་སྙིང་རྡེ་གསུམ་ཆར་གྱི་མཚན་ 
མར་མི་དམིགས་པར་ཐམས་ཅད་སྟོང་པ་ཉིད་དུ་རོ་གཅིག་པར་ཁོང་དུ་ཆུད་པའི་ཕྱིར་སྟིང་རྡེ་ 
མཉམ་པ་དང་། འཁོར་གསུམ་མི་དམིགས་པའི་ཤེས་རབ་དེ་ཉིད་འབད་རྩོལ་དང་མཚན་མའི་ 
གཡོ་བ་དག་པ་ས་བརྒྱད་པ་ནས་ཐོབ་པས་དེ་ཡན་ཆད་རྣམ་པར་དག་པ་ཐོབ་པའི་ཕྱིར་སྙིང་རྡེ་ 
མཉམ་པ་དག་ཏུ་འགྱུར་རོ། ། 
དགུ་པ་སྙིང་རྡེ་མཆོག་ཏུ་གྱུར་པ་ནི། 

རང་གི་སེམས་ཀྱིས་བྱམས་པ་སོགས། ། 

སྒོམ་པ་ཆོས་ལ་མོས་པ་དང་། ། 

བསམ་དང་དབང་འབྱོར་ཉིད་དང་ནི། ། 

རྣམ་པར་མི་རྟོག་གཅིག་ཕྱིར་མཆོག ། 


ཅེས་ཚིགས་བཅད་གཅིག་གིས་བསྟན་ཏེ། སྦྱིར་བྱམས་སོགས་ཚད་མེད་པ་བཞི་པོ་སྒོམ་པ་ 
ཙམ་གཟུགས་ཁམས་ཀྱི་ལྟ་རྣམས་དང་ཉན་རང་ལ་ཡང་ཡོད་མོད་ཀྱི། བྱང་ཆུབ་སེམས་ 
དཔའི་ཚད་མེད་བཞི་སྒོམ་པ་མཆོག་ཏུ་འགྱུར་བའི་ཚུལ་ནི། བྱང་ཆུབ་སེམས་དཔའ་རྣམས་ 
རང་གི་སེམས་ཀྱིས་བྱམས་པ་ལ་སོགས་པ་སྒོམ་པ་ནི། ཚེ་རབས་སྔ་མ་རྣམས་སུ་བྱམས་ 
སོགས་བསྒོམས་པའི་བག་ཆགས་ཀྱིས་ཚེ་རབས་འདི་དང་ཕྱི་མ་རྣམས་སུ་གོང་ནས་གོང་དུ་ 
ཁུད་པར་འཕེལ་བའི་ཕྱིར་དེ་འདྲའི་སྒོམ་པ་དེ་གཞན་ལས་མཆོག་ཏུ་གྱུར་པ་དང་། ཚད་མེད་ 
བཞི་དང་ལྡན་པའི་ཆོས་མདོ་སྡེ་རྣམས་ལ་ཆེར་མོས་ཤིང་དད་པར་བྱས་པ་དང་། བསམ་པའི་ 
ཁྱད་པར་དགུ་གོང་དུ་བཤད་པ་དེ་ལྟ་བུ་དང་ལྡན་པའི་ཁྱད་པར་དང་། ཏིང་ངེ་འཇིན་ལ་ 
དབང་འབྱོར་བའམ། ཁུད་པར་དུའང་ས་བརྒྱད་པ་སོགས་སུ་འབད་རྩོལ་མེད་པར་བྱམས་ 
སོགས་ལྷུན་གྱིས་གྲུབ་པར་འབྱུང་བས་དབང་འབྱོར་བ་ཉིད་དང་ནི། བྱང་ཆུབ་སེམས་དཔས་ 
བྱམས་སོགས་བཞི་བསྒོམ་པ་ནི་སྒོམ་པ་ཕོ་བདག་དང་། ཡུལ་སེམས་ཅན། བསྙོམ་པར་བྱ་བ་ 


མཆོད་བསྟེན་ཚད་མེད་ཀྱི་རྣམ་གཞག 127 
ཚད་མེད་བཞི་ཡི་མཚན་མར་རྣམ་པར་མི་རྟོག་པའི་ཕེ་ཤེས་ཀྱིས་ཟིན་པ་དང་། ས་བརྒྱད་པ་ 
ཐོབ་ནས་བརྩམས་ཏེ་ས་དེར་ཞུགས་པའི་བྱང་ཆུབ་སེམས་དཔའ་མཛད་པ་གཅིག་ཏུ་འདྲེས་ 
ཤིངཉ་བར་འདྲེསཔར་གྱརཔའིཕིར་མཆག་ཏུགྱུརཔཡནནོ། ། 

བཞི་པ་མཆོད་བསྟེན་ཚད་མེད་ཀྱི་ལེའུས་མཇུག་བསྡུ་བ་ནི། 


དེ་ལྟར་བཅོམ་ལྡན་འདས་ལ་དང་བ་རབ་སྐྱེས་ཤིང་། ། 
རྫ་ས་དང་བཀུར་སྟི་ཆེན་པོས་ཤིན་ཏུ་རྒྱན་མཆོད་ལྡན། ། 
ཡོན་ཏན་མང་ལྡན་ཕན་བྱེད་བཤེས་ལ་རྟག་བསྟེན་པ། ། 
འགྲོ་ལ་རྡེས་སུ་བརྩེ་བ་གྲུབ་པ་ཀུན་འཐོབ་འགྱུར། ། 


ཞེས་ཚིགས་བཅད་གཅིག་གིས་བསྟན་ཏེ། ཛི་སྐད་བསྟན་པ་དེ་དེ་ལྟར་སངས་རྒྱས་བཅོམ་ལྡན་ 
འདས་རམས་ལ་ཡོན་ཏན་བསམ་གྱིས་མི་ཁྱབ་པའི་བདག་ཉིད་དུ་ཡིད་ཆེས་པའི་སེམས་རབ་ 
ཏུ་དང་བ་སྐྱེས་ཤིང་། ཆོས་གོས་དང་ན་བཟའ་མེ་ཏོག་དང་བདུག་པ་ལ་སོགས་པའི་རྫས་ཀྱིས་ 
མཆོད་པ་དང་། ཕྱག་འཚལ་བ་དང་བསྟོད་པ་སྒྲོག་པ་དང་སྐོར་བ་བྱེད་པ་སོགས་དང་། བཀའ་ 
བཞིན་ཞུས་པའི་སྒྲབ་པ་དང་བཅས་པའི་བཀུར་སྟི་ཆེན་པོས་ཤིན་ཏུ་མཆོད་པ་དང་། མཆོད་པ་ 
དེ་ཡང་དུས་རེས་འགའ་ཙམ་མ་ཡིན་པར་ནམ་རྒྱུན་དུ་མཆོད་པར་བྱེད་པ་དང་ལྡན་པས་བདག་ 
དང་གཞན་གྱིདོན་དུ་གྱུར་པའི་འཇིག་རྟེན་དང་འཇིག་རྟེན་ལས་འདས་པའི་གྲུབ་པ་ཀུན་འཐོབ་ 
པར་འགྱུར་རོ། །དེ་བཞིན་དུ་དགེ་བའི་བཤེས་གཉེན་གྱི་ཡོན་ཏན་གོང་དུ་བཤད་པ་དང་། དེ་ 
ལས་གཞན་ཡང་མདོ་སྡེ་དང་གཙུག་ལག་གི་ནང་ནས་དགེ་བའི་བཤེས་གཉེན་གྱི་ཡོན་ཏན་ 
བསྟན་པ་དེ་ལྟ་བུའི་ཡོན་ཏན་ལྡན་པའི་དགེ་བའི་བཤེས་ལ་བསྟེན་ན་དེ་ཡི་ཡོན་ཏན་ཚད་མེད་ 
པ་མང་ཕོ་འབྱུང་བར་གསུངས་པ་དེ་ལྟ་བུ་དང་ལྡན་པ་ཡི་སྒོ་ནས། ཚེ་འདི་དང་ཚེ་རབས་ 
གཞན་ཐམས་ཅད་དུ་ཕན་པར་བྱེད་པའི་བཤེས་གཉེན་རྟག་ཏུ་བསྟེན་པ་ཡིས་ཀྱང་གྲུབ་པ་ཀུན་ 
འཐོབ་པར་འགྱུར་རོ། །འགྲོ་བ་ཐམས་ཅད་ལ་རྡེས་སུ་བརྩེ་བའི་རང་བཞིན་བྱམས་སྟིང་རྡེ་ 
དགའ་བ་བཏང་སྟོམས་ཚད་མེད་པ་བཞིའི་སྒོ་ནས་སེམས་ཅན་ལ་ཕན་བཏགས་པས་ཀྱང་གྲུབ་ 

པ་ཀུན་འཐོབ་པར་འགྱུར་རོ། །མཆོད་བསྟེན་གཉིས་ཀྱི་གཙོ་བོར་བདག་གི་དོན་དང་། ཚད་ 
མེད་བཞིས་གཞན་དོན་གཙོ་བོར་གྲུབ་བོ་ཞེས་འགྲེལ་བར་གསུངས། སྤྱིར་གང་གིས་ཀྱང་ 
གཉིས་ཀ་འགྲུབ་པ་འབྱུང་ངོ་། །ཐེག་པ་ཆེན་པོ་མདོ་སྡེ་རྒྱན་ལས་མཆོད་པ་དང་བསྟེན་པ་དང་ 
ཚད་མེད་པའི་ལེའུ་སྟེ་བཅོ་བརྒྱད་པ་རྣམ་པར་བཤད་པའོ།། ། 


བྱང་ཆུབ་ཕྱོགས་མཐུན་གྱི་རྣམ་གཞག 129 


བཞི་པ་བྱང་ཆུབ་ཕྱོགས་མཐུན་གྱི་ལེའུ་འདི་ནི་སྒོམ་ཕ་གཙོ་བོར་སྟོན་པ་ཡིན་པས་འདི་ལ་ 
དངོས་དང་། མཛུག་བསྡུ་བ་གཉིས་ལས། དང་པོ་ལ་སྒོམ་ལམ་གྱི་སྦྱོར་བ་དང་། ངོ་བོ། ཁུད་ 
པར་དུ་བྱེད་པའི་ཕན་ལག་གསུམ་ལས། 
དང་པོ་ལ་ཇི་ལྟར་དམ་བཅས་པའི་ཚུལ་ཁྲིམས་ལ་གནས་པ་དང་། ཐོས་པ་དང་བསམ་པ་ 
དང་ལྡན་པས་ཚོགས་བསགས་པའི་བར་གྱིས་བསྟན་ཏེ། ངོ་ཚ་ཤེས་པ་དང་། བརྟན་པ་དང་། མི་ 
སྐྱོ་བ་གསུམ་གྱི་སྒོ་ནས་བསླབ་པ་ལས་མི་འདའ་བར་བྱས་ཏེ་བསྟན་བཅོས་ཤེས་པ་དང་། འཇིག་ 
རྟེན་ཤེས་པའི་ཚུལ་གྱིས་ཐོས་པ་དང་། རྟོན་པ་དང་ཡང་དག་རིག་པ་བཞིའི་ཚུལ་གྱིས་བསམ་བྱུང་ 
གི་ཤེས་རབ་རྣམ་པར་དག་པ་དང་ལྡན་པས་ཚོགས་གཉིས་བསག་པ་ལ་འབད་པར་བྱ་བ་ཡིན་ 
པས། དེ་དག་གོ་རིམ་བཞེན་བཤད་པ་ལ། དང་པོ་ངོ་ཚ་ཤེས་པ་ལ་ནང་གསེས་སུ་ངོ་ཚ་ཤེས་པའི་ 
མཚན་ཉིད་དང་། གནས་གང་ལ་ངོ་ཚ་བ་དང་། ངོ་ཚ་བའི་དབྱེ་བ་དང་། ངོ་ཚ་མེད་པའི་ཉེས་ 
དམེགས་དང་། ཇོ་ཚ་བའི་ལན་ཡོན་དང་། ངོ་ཚ་བ་ལྡན་པ་ལ་བསྔགས་པ་དང་། ངོ་ཚྭ་ཁྲེལ་ཡོད་ 
དང་ལྡན་པའི་རྟགས་དང་། ཁྲེལ་ཡོད་མཆོག་ཏུ་གྱུར་པ་བསྟན་པ་བཅས་རྣམ་གྲངས་བརྒྱད་ལས། 
དང་པོ་ངོ་ཚ་ཤེས་པའི་མཚན་ཉིད་ནི། 
ངོ་ཚ་མི་མཐུན་ཕྱོགས་སྤངས་དང་། ། 
རྣམ་པར་མི་རྟོག་ཡེ་ཤེས་ལྡན། ། 
ཁ་ན་མ་ཐོ་མེད་དམན་ཡུལ། ། 
སེམས་ཅན་སྨིན་བྱེད་བརྟན་པའི་ཡིན། ། 
ཞེས་པས་བསྟན་ཏེ། ངོ་ཚ་ཤེས་པ་དང་ཁྲེལ་ཡོད་པ་ནི། དེའི་མི་མཐུན་ཕྱོགས་ངོ་ཚ་མི་ཤེས་པ་ 
དང་ཁྲེལ་མེད་པ་དེ་གཉིས་སྤངས་ནས་ངོ་ཚ་ཤེས་པ་དང་ཁྲེལ་ཡོད་པའི་རང་བཞིན་དུ་གྱུར་ 
པའོ། །དེ་ཡང་བདག་ལ་ལྟོས་ནས་ངོ་ཚ་ཤེས་པ་དང་། གཞན་ལ་ལྟོས་ནས་ཁྲེལ་ཡོད་པ་ཞེས་བྱ་སྟེ་ 
བྱང་ཆུབ་སེམས་དཔའ་རང་གི་བསླབ་བྱའི་ཆོས་ཐེག་པ་ཆེན་པོའི་ལམ་བཏང་ནས་ཉན་རང་གི་ 
སྦྱོད་པ་ལ་བསླབས་ན་འདི་ནི་བདག་བྱང་ཆུབ་སེམས་དཔའི་ཆ་མ་ཡིན་ཞེས་ངོ་ཚ་བ་དང་། བྱང་ 

ཆུབ་སེམས་དཔའ་གཞན་དག་ སྭ་ཀྱང་སྨོད་པར་འགྱུར་རོ་ཞེས་ཁྲེལ་ཡོད་པ་ནི་དེ་གཉིས་ཀྱི་རང་ 
བཞིན་དང་། གྲོགས་རྣམ་པར་མི་རྟོག་པའི་ཕེ་ཤེས་ཀྱིས་ཟིན་པ་དང་ལྡན་པ་ནི་བདག་དང་སེམས་ 
ཅན་གཞན་དང་ངོ་ཚ་ཁྲེལ་ཡོད་ཀྱི་ཆོས་གསུམ་གྱི་མཚན་མ་མི་དམིགས་པའོ། །དམིགས་པ་ནི་ 
ཐེག་པ་དམན་པའི་ལམ་སྟེ་དེ་ལ་ཞུགས་ན་ངོ་ཚ་བའོ། །དེ་ཡང་ཉན་རང་གི་ཐེག་པ་དེ་ལ་ཞུགས། 
བདག་ལ་ཉོན་མོངས་པའི་ཁ་ན་མ་ཐོ་བ་མེད་ཀྱང་བདག་གི་དོན་འབའ་ཞིག་ལ་ཞུགས་པས་ 
བསམ་པ་དང་ཤེས་རབ་དང་སྒྲབ་པ་དང་འབྲས་བུ་དང་ཐམས་ཅད་ཐེག་པ་ཆེན་པོ་ལས་ཆེས་ 
དམན་པའི་ཡུལ་ཡིན་པས་ཡུལ་དེ་ལ་དམིགས་ནས་བྱང་ཆུབ་སེམས་དཔའ་རྣམས་དེ་ལ་འཇུག་པ་ 
ལ་ངོ་ཚ་བར་བྱེད་དོ། །བྱེད་ལས་ནི་བྱང་ཆུབ་སེམས་དཔའི་ངོ་ཚ་དང་ཁྲེལ་ཡོད་ཀྱིས་སེམས་ཅན་ 
རྣམས་སྨིན་པར་བྱེད་དེ། དེ་ལྟ་བུའི་ངོ་ཚ་དང་ཁྲེལ་ཡོད་ནི་བརྟན་པ་སྟེ་བྱང་ཆུབ་སེམས་དཔའི་ཡིན་ 
གྱི། ཉན་རང་རྣམས་ནི་རང་གི་གཉེན་དུ་གྱུར་པའི་སེམས་ཅན་རྣམས་ལའང་ལྟོས་པ་མེད་པར་བོར་ 
ནས་རང་གཅིག་པུ་ཞི་བདེ་དོན་དུ་གཉེར་བས་བྱང་ཆུབ་སེམས་དཔའ་ལ་ལྟོས་ན། རྒྱུད་ལས། 
རང་གི་བུ་ལའང་མ་ཆགས་པའི། ། 
ཉན་ཐོས་རྣམས་ནི་སྐལ་བ་ངན། ། 
སེམས་ཅན་ཐམས་ཅད་བདེ་མཛད་པའི། ། 
སྐལ་བཟང་ཕྱག་ན་རྡོ་རྡེ་དཔལ། ། 


ཞེས་གསུངས་པ་ལྟར་དེ་རྣམས་ངོ་ཚ་དང་ཁྲེལ་ཆུང་བ་ཡིན་ནོ། ། 
གཉིས་པ་གནས་གང་ལ་ངོ་ཚ་བ་ནི། 
ཕ་རོལ་ཕྱིན་པ་དྲུག་པོ་ཡི། ། 
མི་མཐུན་ཕྱོགས་ནི་འཕེལ་བ་དང་། ། 
གཉེན་པོ་འགྲིབ་པས་བྱང་ཆུབ་སེམས། ། 
མི་ཐད་ངོ་ཚ་སྐྱེ་བར་འགྱུར། ། 
བརྟན་རྣམས་ཕ་རོལ་ཕྱིན་པ་དྲུག ། 

བརྟེན་བ་ལ་ནི་ལེ་ལོ་དང་། ། 
ཉོན་མོངས་རྗེས་སུ་མཐུན་ཆོས་ལ། ། 
སྦྱོར་བ་ལས་ཀྱང་ངོ་ཚར་འབྱུར། ། 


ཞེས་པས་བསྟན་ཏེ། སྦྱིན་པ་སོགས་ལ་རོལ་ཏུ་ཕྱིན་པ་དྲུག་པོ་ཡི་མི་མཐུན་ཕྱོགས་སེར་སྣ་ 
སོགས་རང་གི་རྒྱུད་ལ་འཕེལ་བ་དང་གཉེན་པོ་སྦྱིན་སོགས་འགྲིབ་པས་བྱང་ཆུབ་སེམས་ 
དཔའ་རྣམས་ལ་མི་བཟད་པའི་ངོ་ཚ་སྐྱེ་བ་ཉིད་དུ་འགྱུར་ཏེ། འཇིག་རྟེན་ན་རིགས་ཆེ་ཞིང་མཐོ་ 
བ་དག་རིགས་ངན་གྱི་སྤྱོད་པ་བྱེད་པ་ལ་ངོ་ཚ་བ་ལས་ཀྱང་བྱང་ཆུབ་སེམས་དཔའ་ལ་སེར་སྣ་ 
སོགས་འཕེལ་བ་ངོ་ཚ་ཤིང་སྟྱིན་པ་སོགས་འགྲིབ་ཕའང་ཤིན་ཏུ་ངོ་ཚ་བ་ཡིན་ནོ། །འདི་ལ་ 
འཕེལ་བ་དང་འགྲིབ་པ་ལ་ངོ་ཚ་བ་ཞེས་བྱའོ། །དེ་བཞིན་དུ་སྦྱོར་བ་དང་མི་སྦྱོར་བ་ལ་ངོ་ཚ་བ་ 
ནི་བརྟན་པ་བྱང་ཆུབ་སེམས་དཔའ་རྣམས་ཕ་རོལ་ཕྱིན་པ་དྲུག་པོ་རང་རྒྱུད་ལ་གོམས་ཤིང་ 
བརྟེན་པ་ལ་ནི་ལེ་ལོ་བྱེད་ཅིང་མི་སྦྱོར་བ་དང་། འདོད་ཆགས་ཞེ་སྡང་སོགས་ཉོན་མོངས་པ་ 
རྣམས་སྐྱེ་བ་དང་རྡེས་སུ་མཐུན་པའི་ཆོས་དབང་པོ་དྲུག་གི་སྒོ་མི་སྡོམ་ཞིང་འདོད་ཡོན་ལྔ་ཡི་ 
ཡུལ་ལ་འཇུག་པ་ལ་སྦྱོར་བ་ལས་ཀྱང་ངོ་ཚ་བར་འགྱུར་རོ། ། 
གསུམ་པ་མཆོག་དམན་གྱི་དབྱེ་བ་ནི། 

མཉམ་གཞག་ངོ་བོ་ཉིད་མིན་ཆུང་། ། 

འབྲིང་དང་དམན་བའི་ས་པ་དང་། ། 

བསམ་པ་དམན་དང་ངར་བཅས་པའི། ། 

ངོ་ཚ་དམན་དེ་ལས་གཞན་ལྷག ། 
ཅེས་པས་བསྟན་ཏེ། མཉམ་བཞག་གི་ངོ་བོ་ཉིད་མིན་པ་འདོད་པའི་ཁམས་ཀྱི་ས་པའི་ངོ་ཚ་ 
དང་ཁྲེལ་ཡོད་ནི་ཆུང་དུའམ་དམན་ལ། དེ་བཞིན་དུ་མཉམ་པར་བཞག་པ་གཟུགས་དང་ 
གཟུགས་མེད་པ་ལ་ཡང་ངོ་ཚ་ཁྲེལ་ཡོད་ཆུང་ཇུ་དང་། འབྲིང་དང་། ཆེན་པོ་གསུམ་དུ་ཕྱེ་བའི་ 

ཆུང་ངུ་དང་འབྲིང་ཆུང་ངུར་བསྡུ་ལ། མོས་སྤྱོད་དང་ས་དང་པོ་སོགས་འོག་མ་འོག་མ་རྣམས་ 
རང་རང་གི་གོང་མ་གོང་མ་ལ་ལྟོས་ནས་ཆུང་ཇུ་དང་། གོང་མ་རྣམས་འོག་མ་ལ་ལྟོས་ནས་ཅུང་ 
ཆེན་པོར་བཞག་གོ །བསམ་པ་དམན་པ་ཉན་རང་རྣམས་ཀྱི་ངོ་ཚ་དང་ཁྲེལ་ཡོད་པས་བདག་ 
གི་དོན་འབའ་ཞིག་བསྒྲབ་པས་ཆུང་ངུ་དང་། ས་དང་པོ་ནས་བདུན་པའི་བར་གྱི་ངར་བཅས་ 
ཞེས་པ་འབད་རྩོལ་གྱི་མཚན་མའི་ང་རྒྱལ་དང་བཅས་པའི་ཕྱིར་དེ་དག་གི་ངོ་ཚ་ནི་དམན་ 
ཕའམ་ཆུང་ངུཞེས་བྱསྟེལྟོས་འཇོག་གི་སྒོ་ནས་སོ། །དེ་ལས་གཞན་ལྷག་བའམ་ཆེན་བོ་སྟེ 
མཉམ་པར་བཞག་པའི་ས་པའི་ངོ་ཚ་དང་། དེའི་ཡང་ཆེན་པོ་དང་། ས་འོག་མ་ལ་ལྟོས་ནས་ 
གོང་མ་དག་ཆེན་པོ་དང་། ཐེག་ཆེན་པའི་ངོ་ཚྭ་ཁྲེལ་ཡོད་དང་། ས་བརྒྱད་པ་སོགས་གསུམ་གྱི་ 
ངར་འཛིན་མེད་པ་མི་རྟོག་ཡེ་ཤེས་ལྷུན་གྱིས་གླུབ་པའི་ངོ་ཚ་དང་ཁྲེལ་ཡོད་ནི་འབད་མེད་ལྷུན་ 
གྱིས་གྲུབ་པས་ཆེན་པོའམ་ལྷག་པར་བཞག་པ་ཡིན་ནོ། ། 
བཞི་པ་ངོ་ཚ་དང་ཁྲེལ་མེད་པའི་ཉེས་དམིགས་ནི། 


བློ་ལྡན་ཁྲེལ་མེད་ཚུལ་མིན་ལས། ། 
ཉོན་མོངས་དང་འེན་ཁྲོ་བ་དང་། ། 
ཡལ་བར་འདོར་དང་ང་རྒྱལ་གྱིས། ། 
སེམས་ཅན་རྣམས་དང་ཚུལ་ཁྲིམས་འཇོམས། ། 
འགྱོད་པས་ཉམས་དང་བཅས་འགྱུར་ཞིང་། ། 
བཀུར་སྟི་དམན་པ་ཐོབ་འགྱུར་དེས། ། 
དད་ལྡན་མི་མིན་ཚོགས་དང་ནི། ། 
སྙོན་པས་ཀྱང་ནི་བཏང་སྟོམས་མཛད། ། 
རྒྱལ་སྲས་ཆོས་དང་མཐུན་རྣམས་ཀྱིས། ། 
རྣམ་པར་སྨོད་ཅིང་འཇིག་རྟེན་ལས། ། 
མཐོང་བའི་ཆོས་ལ་མི་སྟན་འཐོབ། ། 

གཞན་དུ་ཕྱིར་ཞིང་མི་ཁོམ་སྐྱེ། ། 

དེས་ན་ཆོས་དཀར་ཐོབ་པ་དང་། ། 

མ་ཐོབ་པ་ལས་རྣམ་ཉམས་འགྱུར། ། 

དེ་ཕྱིར་སྡུག་བསྔལ་གནས་པ་དང་། ། 

ཡིད་ཀྱང་རྣལ་དུ་མི་གནས་འགྱུར། ། 
ཞེས་པས་བསྟན་ཏེ། བློ་ལྡན་གང་ངོ་ཚ་དང་ཁྲེལ་མེད་པ་དེ་ཚུལ་བཞིན་མིན་པར་ཞུགས་པ་ 
ལས་ཆགས་སོགས་ཉོན་མོངས་པ་སྐྱེས་པ་དང་དུ་ལེན་པ་དང་། ཁྲོ་བ་ཡི་དབང་གིས་སྲོག་ 
གཅོད་པ་སོགས་མི་དགེ་བ་ལ་ཞུགས་པས་བདག་ཉིད་ཀྱི་ཚུལ་ཁྲིམས་ཉམས་པས་རང་ལ་འདི་ 
ཕྱྱིར་གནོད་པ་དང་། སེམས་ཅན་གཞན་ལ་གནོད་པ་དང་། དེ་བཞིན་དུ་དགེ་བའི་ལས་དང་ 
སེམས་ཅན་གྱི་དོན་བྱ་བ་ཡལ་བར་འདོར། ལེ་ལོ་དང་བག་མེད་པ་སོགས་དང་ང་རྒྱལ་གྱི་སྐྱོན་ 
ཆགས་པ་རྣམས་ཀྱི་སྒོ་ནས་སེམས་ཅན་རྣམས་དང་རང་གི་རྒྱུད་ཀྱི་ཚུལ་ཁྲིམས་འཇོམས་པ་ 
དང་། དེའི་དབང་གིས་རང་ཉིད་འགྱོད་ཅིང་གདུང་བ་སྐྱེས་པས་བདེ་བ་ལས་ཉམས་པ་དང་ 
བཅས་པར་འགྱུར་ཞིང་། གཞན་གྱིས་ཀྱང་ཡོན་ཏན་དང་མི་ལྡན་པར་མཐོང་ནས་བཀུར་སྟེ་ 
དང་རྟེད་པས་དམན་པ་འཐོབ་པར་འགྱུར་ལ། ངོ་ཚ་དང་ཁྲེལ་མེད་པའི་རྒྱུ་དེས་བསྟན་པ་ལ་ 
དད་པ་དང་ལྡན་པའི་མི་མིན་དཀར་ཕྱོགས་སྐྱོང་བའི་ཚོགས་དང་ནི། སྟོན་པས་ཀྱང་ལྷག་པར་ 
དགོངས་པའི་ཡུལ་དུ་མ་གྱུར་པས་བཏང་སྟོམས་སུ་འཇོག་པར་མཛད་དོ། །རྒྱལ་བའི་སྲས་པོ་ 
ཆོས་དང་མཐུན་པ་རྣམས་ཀྱིས་ཆེ་གེ་མོས་འདི་ལྟར་མི་རིགས་པ་བྱེད་པ་ཡིན་ནོ་ཞེས་རྣམ་པར་ 
སྒྲོད་ཅིང་། འཇིག་རྟེན་པ་རྣམས་ལས་ཀྱང་མཐོང་བའི་ཆོས་ཚེ་འདི་ལ་མི་སྙན་པ་བརྗོད་པ་ 
འཐོབ་བོ། །སྐྱེ་བ་གཞན་དུ་ཕྱིར་ཞིང་ངན་སོང་སོགས་མི་ཁོམ་པའི་གནས་སུ་སྐྱེ་བ་དེས་ན་རང་ 
རྒྱུད་ལ་ཆོས་དཀར་པོ་ཐོབ་ཟིན་ལས་ཉམས་པ་དང་། སྔར་མ་ཐོབ་པ་གསར་དུ་འཐོབ་པ་ལས་ 
ཀྱང་རྣམ་པར་ཉམས་པར་འགྱུར་རོ། །དེ་ཕྱིར་དེའི་ལུས་སྡུག་བསྡལ་བར་གནས་པ་དང་ཡིད་ 
ཀྱང་མི་བདེ་བས་ཟིན་ནས་རྣལ་དུ་གནས་པར་མི་འགྱུར་རོ། ། 

ལྔ་པ་ངོ་ཚ་དང་ཁྲེལ་ཡོད་པའི་ཕན་ཡོན་ནི། 


རྒྱལ་སྲས་ངོ་ཚོ་ལྡན་རྣམས་ལ། ། 

ཉེས་པ་འདི་དག་ཀུན་མི་འབྱུང་། ། 

མཁས་པ་རྟག་ཏུ་ལྷ་དག་དང་། ། 

མི་རྣམས་སུ་ནི་ཡང་དག་སྐྱེ། ། 

བླ་ལྡན་ངོ་ཚས་རྱུར་དུ་ནི། ། 

རྔོགས་པའི་བྱང་ཆུབ་ཚོགས་རྫོགས་བྱེད། ། 

རྒྱལ་བའི་སྲས་ནི་སེམས་ཅན་རྣམས། ། 

སྨིན་བྱད་སྐྱ་བར་མི་འགྱུར་ཉིད། ། 

དེ་རྟག་མི་མཐུན་ཕྱོགས་དང་ནི། ། 

གཉེན་པོ་བྲལ་དང་མི་འབྲལ་འགྱུར། ། 

དེ་ལྟར་རྒྱལ་སྲས་ངོ་ཚ་ལྡན། ། 

ཕན་ཡོན་དེ་དག་འཐོབ་པར་འགྱུར། ། 
ཞེས་ཚིགས་བཅད་གསུམ་གྱིས་བསྟན་ཏེ། རྒྱལ་སྲས་ངོ་ཚ་དང་ཁྲེལ་ཡོད་ལྡན་པ་རྣམས་ལ་ 
བཤད་མ་ཐག་པའི་ཉེས་པ་འདི་དག་ཀུན་གཏན་དུ་མི་འབྱུང་སྟེ། མཁས་པ་དེ་ནི་རྟག་ཏུ་ལྷ་ 
དག་དང་མི་རྣམས་སུ་ནི་ཡང་དག་པར་སྩྱེ་བ་ནི། རྣམ་སྨིན་གྱི་འབྲས་ཐུ་བློ་དང་ལྡན་པ་དེ་ཁྲེལ་ 
ཡོད་དང་ངོ་ཚས་མྱུར་དུ་ནི་བླ་མེད་རྫོགས་པའི་བྱང་ཆུབ་ཀྱི་ཚོགས་རྫོགས་པར་བྱེད་པ་བདག་ 
པོའི་འབྲས་བུ་དང་། རྒྱལ་བའི་སྲས་ངོ་ཚ་ཁྲེལ་ཡོད་ལྡན་པ་དེ་ནི་སེམས་ཅན་རྣམས་སྨིན་པར་ 
བྱེད་པ་ལ་སྐྱོ་བར་མི་འགྱུར་བ་ཉིད་སྐྱེས་བུ་བྱེད་པའི་འབྲས་བུ་དང་། དེ་ནི་དུས་རྟག་ཏུ་མི་ 
མཐུན་ཕྱོགས་ངོ་ཚ་མེད་པ་དང་ཁྲེལ་མེད་པ་བྲལ་བ་བྲལ་འབྲས་དང་། གཉེན་པོ་ངོ་ཚ་དང་ 
ཁྲེལ་ཡོད་པ་དང་མི་འབྲལ་བར་འགྱུར་བ་རྒྱུ་མཐུན་པའི་འབྲས་ཐུ་སྟེ། དེ་ལྟར་རྒྱལ་སྲས་ངོ་ཚ་ 
ཁྲེལ་ཡོད་དང་ལྡན་པ་དེས་ནི་ཕན་ཡོན་དེ་དག་འཐོབ་པར་འགྱུར་རོ། ! 

དྲུག་པ་ངོ་ཚ་ཁྲེལ་ཡོད་དང་ལྡན་པ་ལ་བསྔགས་པ་ནི། 


ཕྱིས་པ་ཤིན་ཏུ་གོས་བཟང་གྱོན་ཡང་ནི། ། 
ཞྲེལ་དང་བྲལ་ཕྱིར་ཉེས་པས་དྲི་མ་ཅན། ། 
རྒྱལ་སྲས་ངོ་ཚ་ཤེས་པའི་གོས་ཅན་ནི། ། 
དགབ་པ་མེད་ཀྱང་ཉེས་པའི་དྲི་མ་བྲལ། ། 
རྒྱལ་བའི་སྦས་ནི་ཁྲེལ་དང་ལྡན་གྱུར་པ། ། 
ནམ་མཁའ་བཞིན་དུ་ཆོས་ཀྱིས་གོས་མི་འགྱུར། ། 
རྒྱལ་སྲས་རྣམས་ཀྱི་ནང་དུ་འདུས་གྱུར་པ། ། 
ངོ་ཚ་ཤེས་པས་བརྒྱན་པ་མཛེས་པ་ཡིན། ། 
བྱང་ཆུབ་སེམས་དཔའ་རྣམས་ནི་ངོ་ཚ་བས། ། 
གདུལ་བྱ་རྣམས་ལ་མ་བཞིན་བྱམས་པ་ཉིད། ། 
ངོ་ཚ་བ་ནི་ཉེས་པ་ཐམས་ཅད་ལས། ། 
འཁོར་བ་ཀུན་ཏུ་སྲུང་བར་བྱེད་པའང་ཡིན། ། 
ཞེས་ཚིགས་བཅད་གསུམ་གྱིས་བསྟན་ཏེ། བྱིས་པ་སོ་སོའི་སྐྱེ་བོ་རྣམས་ལུས་བཀྲུས་ཏེ་རྒྱུ་ 
བཟང་ཞིང་ཁ་དོག་དབྱིབས་ལེགས་པའི་གོས་བཟང་པོ་གྱོན་ཡང་ནི། སེམས་ངོ་ཚྭ་ཁྲེལ་ཡོད་ 
དང་བྲལ་བའི་ཕྱིར་ཆགས་སོགས་ཉེས་པའི་དྲི་མ་ཅན་གྱི་རང་བཞིན་ཡིན་པ་གོས་ཀྱིས་དགབ་ 
པར་མི་ནུས་ལ། རྒྱལ་སྲས་ངོ་ཚ་ཤེས་པ་དང་ཁྲེལ་ཡོད་པའི་གོས་ཅན་ནི་ཕྱི་ནས་གོས་སོགས་ 
ཀྱིས་དགབ་པ་མེད་ཀྱང་རང་བཞིན་གྱིས་ཉེས་པའི་དྲི་མ་དང་བྲལ་བ་ཡིན་ནོ། །འདིས་ནི་ནང་ 
དུ་མཉམ་པར་བཞག་པའི་རྣལ་འབྱོར་ལ་གནས་པའི་དུས་ན་ངོ་ཚ་ཁྲེལ་ཡོད་ཀྱིས་ཉོན་མོངས་ 
སྐྱེ་བའི་གཉེན་པོ་བྱེད་པ་བསྟན་ཏོ། །རྒྱལ་བའི་སྲས་རྣམས་ནི་ངོ་ཚ་ཤེས་པ་དང་ཁྲེལ་ཡོད་པ་ 
དང་ལྡན་པར་གྱུར་པ་དེ་དག་དཔེར་ན་ནམ་མཁའ་ནི་སྤྲིན་དང་ཁུག་སྣ་ལ་སོགས་པས་གོས་སུ་ 
མེད་པ་བཞིན་དུ་གྲོང་དུ་གཤེགས་པ་སོགས་ཀྱི་ངོ་ཚ་བ་དང་ཁྲེལ་བའི་རང་བཞིན་ཉིད་ཀྱིས་ 

འཇིག་རྟེན་ཆོས་བརྒྱད་ཀྱིས་གོས་པར་མི་འགྱུར་རོ། །རང་གི་ལྟ་སྤྱོད་དང་མཐུན་པའི་གྲོགས་ 
སུ་གྱུར་པའི་རྒྱལ་སྲས་རྣམས་ཀྱི་ནང་དུ་འདུས་པར་གྱུར་པ་ན་ཡང་། གང་ངོ་ཚ་ཤེས་པ་དང་ 
ཁྲེལ་ཡོད་པའི་རྒྱན་གྱིས་བརྒྱན་པ་དེ་ནི་སྤྱོད་པ་མཐུན་ཞིང་ཤིན་ཏུ་མཛེས་པ་ཡིན་ཏེ། རིན་ 
ཆེན་ལ་སོགས་པའི་རྒྱན་གང་གིས་ཀྱང་འགྲན་ཟླ་མེད་པ་ཉིད་དེ། བྱང་ཆུབ་སེམས་དཔའ་ 
རྣམས་ནི་གཞན་དོན་ཡལ་བར་འདོར་བ་ལ་ཁྲེལ་ཡོད་དང་ངོ་ཚ་བས་གདུལ་བྱ་རྣམས་ལ་མ་ 
བཞིན་དུ་བྱམས་པ་ཉིད་ཀྱིས་སེམས་ཅན་སྣིན་པར་བྱེད་པ་ཡིན་ཏེ་སེམས་ཅན་ཐམས་ཅད་ལ་ 
བུ་ལྟར་བྱམས་ཤིང་ཕངས་པར་མཛད་པ་དེ་དག་གིས། སེམས་ཅན་རྣམས་བསྐྱབ་པར་མི་བྱེད་ 
ཅིང་ཡལ་བར་འདོར་ན་ངོ་ཚ་བའི་གནས་ཡིན་པའི་ཕྱིར་རོ། །ཁྲེལ་ཡོད་དང་ངོ་ཚ་བ་ནི་དཔེར་ 
ན་དཔུང་གི་ཚོགས་རྟ་དང་གླང་པོ་དང་ཤིང་རྟ་བ་དང་། རྐང་ཐང་གི་ཚོགས་བཞིས་རྒྱལ་སྲིད་ 
དང་ཡུལ་ཕྱོགས། ལ་ཡོད་ཀྱིས་ཡུལ་ཕྱོགས་སྲུང་བ་ལྟར་འདོད་ཆགས་ལ་སོགས་པའི་ཉེས་པ་ 
ཐམས་ཅད་ཀྱི་སྒྲ་ཡི་ཚོགས་ལས་བྱང་ཆུབ་སེམས་དཔའ་རྣམས་འཁོར་བ་འདིར་སེམས་ཅན་ 
གྱི་དོན་བྱེད་པའི་ཚེ་ན་རྣམ་པ་ཀུན་ཏུ་སླུང་བར་བྱེད་པའང་ཡིན་ཏེ། ངོ་ཚ་དང་ཁྲེལ་ཡོད་ཀྱིས་ 
ཉོན་མོངས་ཕའི་ཉེས་པ་རྣམས་ལ་མི་འཇུག་པར་བྱེད་པས་སོ། ། 
བདུན་པ་ངོ་ཚ་ཁྲེལ་ཡོད་ལྡན་པའི་རྟགས་ནི། 


ཀུན་ལ་དང་དུ་ལེན་པ་དང་། ། 

ཀུན་ལ་དང་དུ་མི་ལེན་ཞིང་། ། 

ཀུན་ལ་མི་འཇུག་འཇུག་པ་ནི། ། 

ཁྲེལ་ལྡན་ཁྲེལ་བས་བྱས་པའི་རྟགས། ། 
ཞེས་རྣམ་པ་བཞི་སྟེ་བསམ་པའི་སྐོ་ནས་སྦྱིན་པ་ཚུལ་ཁྲིམས་སོགས་ཡོན་ཏན་གྱི་ཕྱོགས་གང་ཅི་ 
ཡང་རུང་བ་ཀུན་ལ་དང་དུ་ལེན་པ་བཟོད་པ་དང་། ངོ་ཚ་མེད་པ་དང་ཁྲེལ་མེད་པ་དང་ཆགས་ 
སྡང་སོགས་ཉོན་མོངས་ཀུན་དང་གང་ཅི་ཡང་རུང་བའི་ཉེས་པའི་ཕྱོགས་ཀུན་དང་དུ་མི་ལེན་ 
ཞིང་། སྦྱོར་བའི་སྒོ་ནས་ཉེས་པ་ཀུན་ལ་མི་འཇུག་པ་དང་ཡོན་ཏན་ཀུན་ལ་འཇུག་པ་ཡི་མཚན་ 

མ་བཞི་པོ་དེ་ནི་གང་སྣང་ཡང་ངོ་ཚ་ཁྲེལ་ཡོད་དང་ལྡན་པའི་གང་ཟག་དེའི་རྒྱུད་ཀྱི་ངོ་ཚ་ཤེས་ 
པ་དང་ཁྲེལ་ཡོད་པས་བྱས་པའི་རྟགས་ཡིན་ནོ། ། 
བརྒྱད་པ་དེ་གཉིས་མཆོག་ཏུ་གྱུར་པ་ནི། 
རང་གི་སེམས་ཀྱིས་ཁྲེལ་སྒོམ་པ། ། 
ཆོས་ལ་མོས་དང་བསམ་བ་དང་། ། 
དབང་འབྱོར་བ་དང་མི་རྟོག་དང་། ། 
གཅིག་པ་ཉིད་ཀྱིས་གཙོ་བོ་ཡིན། ། 
ཞེས་པས་བསྟན་ཏེ། རང་གི་སེམས་ཀྱིས་ངོ་ཚ་ཤེས་པ་དང་ཁྲེལ་ཡོད་སྒོམ་པ་ནི། གལ་ཏེ་སྐྱོན་ 
འདི་གཞན་གྱིས་ཤེས་ན་ངོ་ཚའོ་སྟམ་པ་ལས་གཞན་གྱིས་ཤེས་རུང་མ་ཤེས་རུང་རང་ཉིད་ཀྱིས་ 
ཉེས་པ་བྱས་པ་རང་ལ་རང་གིས་ཁྲེལ་བ་སྒོམ་པ་ནི་མཆོག་ཅེས་འགྲེལ་བར་གསུངས། ཁྲེལ་ 
ཡོད་སྒོམ་པ་དེ་ཡང་རྣམ་པ་ལྔས་མཆོག་ཏུ་རིག་པར་བྱ་བ་ནི། ངོ་ཚྭ་ཁྲེལ་ཡོད་སྟོན་པའི་ཐེག་ཆེན་ 
གྱི་ཆོས་ལ་མོས་པ་དང་། བསམ་པ་དགུ་གོང་བཤད་ལྟར་དང་། ཏིང་ངེ་འཛིན་གྱི་སེམས་ཀྱི་ 
དབང་འབྱོར་བའམ། ས་བརྒྱད་པ་ནས་འབད་རྩོལ་མེད་པར་ལྟུན་གྱིས་གྲུབ་པ་དང་། བདག་ 
དང་གཞན་དང་ངོ་ཚ་བའི་ཆོས་ཀྱི་འཁོར་གསུམ་དུ་རྣམ་པར་མི་རྟོག་པ་དང་། དག་སའི་བྱང་ 
སེམས་བྱ་བ་དེ་ལ་དོན་གཅིག་པར་གྱུར་པ་ཉིད་ཀྱིས་གཙོ་བོའམ་མཆོག་ཏུ་གྱུར་པ་ཡིན་ནོ། ། 
གཉིས་པ་བརྟན་པ་ལ་མདོར་བསྟན། རྒྱས་བཤད་གཉིས་ལས། 
དང་པོ་མདོར་བསྟན་ནི། 
བྱང་ཆུབ་སེམས་དཔའི་བརྟན་པ་ནི། ། 
དེ་ལས་གཞན་པ་ཐམས་ཅད་ལས། ། 
མཚན་ཉིད་དང་ནི་རབ་དབྱེ་དང། ། 
སི་འགྱུར་བས་ནི་ཁྱད་པར་འཕགས། ། 

ཤེས་པས་བསྟན་ཏེ། བྱང་ཆུབ་སེམས་དཔའི་སྟིང་སྟོབས་བརྟན་པ་ནི། བྱང་སེམས་དེ་ལས་ 
གཞན་པ་འཇིག་རྟེན་པ་དང་ཉན་རང་གི་ཚོགས་ཐམས་ཅད་ལས། མཚན་ཉིད་དང་ནི་རབ་ཏུ་ 
དབྱེ་བ་དང་། མི་འགྱུར་བས་ནི་ཁྱད་པར་དུ་འཕགས་པ་ཡིན་ནོ། ། 
གཉིས་པ་དེའི་ཁྱད་པར་གསུམ་པོ་དེའི་དོན་རྒྱས་པར་བཤད་པ་ལ། དང་པོ་བརྟན་པའི་ 
མཚན་ཉིད་དང་། དབྱེ་ཚུལ་བཤད་པ་གཉིས་ལས། 
དང་པོ་བརྟན་པའི་མཚན་ཉིད་ནི། 


བརྩོན་འགྲུས་ཏིང་འཛིན་ཤེས་རབ་ནི། ། 

སྙིང་སྟོབས་བསྲན་ཐུབ་བརྟན་པར་འདོད། ། 

གང་ཕྱིར་གསུམ་ཀྱིས་བྱང་ཆུབ་སེམས། ། 

འཇིགས་པ་མེད་པར་རབ་ཏུ་འཇུག ། 

ཞུམ་དང་གཡོ་དང་རྨོངས་པ་ཡིས། ། 

བྱ་བ་རྣམས་ལ་འཇིགས་པ་སྐྱེ། ། 

དེ་ཕྱིར་གཤུག་མ་གསུམ་ལ་ནི། ། 

བརྟེན་པའི་མིང་དུ་ཤེས་པར་བྱ། ། 
ཞེས་པས་བསྟན་ཏེ། བརྩོན་འགྲུས་དང་། ཏིང་ངེ་འཛིན་དང་། ཤེས་རབ་གསུམ་ནི་རིམ་པ་ལྟར་ 
སེམས་མ་ཞུམ་པའི་སྟིང་སྟོབས་དང་གཞན་དུ་མི་གཡོ་བར་བསྲན་ཐུབ་པ་དང་། དོན་དེར་ཡང་ 
དག་པར་ཤེས་ནས་དེ་ལས་གཞན་དུ་མི་འགྱུར་བས་བརྟན་པར་འདོད་དེ། གང་གི་ཕྱིར་ན་ཆོས་ 
དེ་གསུམ་གྱིས་བྱང་ཆུབ་སེམས་དཔའ་རྣམས་ལམ་བསྒྲབ་པ་ལ་འཇིགས་པ་མེད་པར་རབ་ཏུ་ 
འཇུག་པ་ཡིན་ནོ། །འཇིགས་པ་ཇི་ལྟ་བུ་སྐྱེ་ན། བརྩོན་འགྲུས་མེད་པ་རྣམས་ཀྱིས་བྱང་ཆུབ་ 
སེམས་དཔའི་སྤྱོད་པ་རྣམས་བདག་གིས་བསྒྲབ་མི་ནུས་སྟམ་དུ་ཞུམ་པའི་འཇིགས་པ་སྐྱེ་བ་ 
དང་། ཏིང་ངེ་འཛིན་མེད་པྷ་ནམས་ཀྱིས་སེམས་རྩེ་གཅིག་ཏུ་གཞག་མི་ནུས་ཕས་རྣམ་རྟོག་གཡོ་ 
བའི་འཇིགས་པ་སྐྱེ་བ་དང་། ཤེས་རབ་མེད་པ་དག་གིས་བྱང་ཆུབ་ཀྱི་སྨྱོད་པ་རྣམས་ཇི་ལྟ་བུ་ 

ཡིན་པ་མི་ཤེས་པར་རྨོངས་པ་ཡིས་བྱ་བ་རྣམས་ལ་ཇི་ལྟར་བྱ་གཏོལ་མེད་པས་འཇིགས་པ་ 
སྐྱེའོ །ཞུམ་པ་སོགས་དེ་གསུམ་གས་བྱང་ཆུབ་སེམས་དཔའི་བསྒྲབ་པར་བྱ་བ་རྣམས་ལ་རང་ 
དབང་དུ་མ་འདུས་པས་བསྒྲབ་མི་ནུས་སྟམ་དུ་འཇིགས་པ་སྐྱེའོ། །དེ་ཕྱིར་འཇིགས་པ་གསུམ་པོ་ 
དེ་ཡི་གཉེན་པོ་བརྩོན་འགྲུས་ཏིང་འཛིན་ཤེས་རབ་གང་ཞིག་གཤིས་སམ་ངང་གིས་གྲུབ་པའི་ 
གཉུག་མ་གསུམ་ལ་ནི་མི་མཐུན་ཕྱོགས་ཀྱིས་མི་འཕྲོག་པས་བརྟ་ (པའི་མིང་ཅན་དུ་ ས་པར་ 
བྱའོ། །ཞེས་སོ་སོར་བརྟག་ཅིང་འབད་མི་དགོས་པར་བརྩོན་འགྲུས་ལྷུན་གྱིས་གྲུབ་པ་དང་ཏིང་ 
འཛིན་དང་ཤེས་རབ་ལྷུན་གྱིས་གྲུབ་པ་གཞུག་མའམ་རྟག་པར་ཡོད་པས་ཞུམ་སོགས་གསུམ་ 
མེད་པར་མཆོག་དུ་བརྟན་པ་ནི་བརྟན་པའི་མཚན་ཉིད་དོ། །ལས་དང་པོ་པ་རྣམས་ལའང་ 
སེམས་ཀྱི་གཤིས་ལ་མ་ཞུམ་པ་ཡོད་པས་བྱ་བ་ལ་འཇུག་ནུས་པ་ཞིག་བྱུང་ན་དེ་ཙམ་ལ་ལྟོས་ 
འཇོག་གི་སྒོ་ནས་གཤུག་མའི་བརྩོན་འགྲུས་ཀྱི་མིང་ཐོགས་པ་སོགས་སུ་ཤེས་པར་བྱའོ། ། 

གཉིས་པ་བརྟན་པའི་དབྱེ་ཚུལ་ལ་གསུམ་ལས། 
དང་པོ་བརྒྱད་དུ་དབྱེ་བ་ནི། 


རང་བཞིན་དང་ནི་སྨོན་ལམ་དང་། ། 

ལྟ་བ་མེད་པ་ཉིད་དང་ནི། ། 

སེམས་ཅན་ལོག་པར་སྒྲབ་པ་དང་། ། 

ཟབ་ཅིང་རྒྱ་ཆེ་ཐོས་པ་དང་། ། 

གདུལ་བྱ་གཏུལ་བར་དཀའ་བ་དང་། ། 

རྒལ་སྐུ་བསམ་གྱིས་མི་རྱབ་དང་། ། 
ཅེས་རྣམ་པ་བརྒྱད་དེ། རང་བཞིན་གྱིས་བརྟན་པ་ནི། རིགས་ཀྱི་སྟོབས་ལས་བརྩོན་ཏིང་ཤེར་ 
གསུམ་གྱི་ཁམས་ཀྱིས་བྱང་ཆུབ་སེམས་དཔའི་སྤྱོད་པ་ལ་ཞུམ་སོགས་ཀྱི་འཇིགས་པ་མེད་པ་ 
གང་ཡིན་པ་དང་ནི། སྨོན་ལམ་གྱིས་བརྟན་པ་ནི། བླ་མེད་བྱང་ཆུབ་སེམས་བསྐྱེད་ནས་བྱང་ 
ཆུབ་ཆེན་པོ་ཐོབ་པ་དང་སེམས་ཅན་ཐམས་ཅད་ཡོངས་སུ་བསྒྲལ་བར་བྱ་བ་ལས་མི་ལྡོག་ཅིང་ 

མི་འགྱུར་བར་ཤོག་ཅིག་ཅེས་སྨོན་ལམ་བཏབ་པ་ལས་གང་དུ་སྐྱེས་ཀྱང་མི་འགྱུར་ཞིང་བརྟན་ 
པར་འགྱུར་བའོ། །དེ་ཡང་བྱང་ཆུབ་སེམས་དཔའི་སྨོན་ལམ་ཚད་མེད་པ་སངས་རྒྱས་ཀྱི་སའི་ 
བར་དུ་འབྱུང་བ་ཐམས་ཅད་ཀྱི་རྩ་བ་ནི་ཐོག་མར་བྱང་ཆུབ་སེམས་བསྐྱེད་པ་འདི་ཡིན་ཏེ། བྱང་ 
ཆུབ་ཏུ་སྨོན་ལམ་འདེབས་ཕའི་དང་པོ་འདི་ལ་བརྟེན་ནས་སྨོན་ལམ་ཀུན་འབྱུང་ཞིང་དེ་ཕན་ཆད་ 
ཀྱི་སྨོན་ལམ་རྣམས་ཀྱིས་རྡེ་བས་རྡེ་བརྟན་དུ་འགྱུར་རོ། །ཆགས་པ་མེད་པ་ཉིད་དང་ནི་ཞེས་པ་ 
བདག་གི་དོན་ལ་བརྟན་པ་སྟེ། བདག་གི་དོན་བསྒྲབ་ཕ་ལ་ཡུས་དང་སྲོག་ལ་ཡང་ལྟ་བའམ་ 
ཆགས་པ་དང་འཇིགས་པ་མེད་པ་ཉིད་དང་ནི། གཞན་གྱི་དོན་ལ་བརྟན་པ་ནི་སེམས་ཅན་ 
རྣམས་ཀྱིས་ལོག་པར་སྒྲབ་པ་སྣ་ཚོགས་བྱས་ཀྱང་དེས་སྐྱོ་བ་མེད་པར་བརྟན་པ་དང་། ཟབ་ཅིང་ 
ཞེས་པ་དེ་ཁོ་ན་ཉིད་ཀྱི་དོན་ལ་བརྟན་པ་སྟེ། གདོད་ནས་སྐྱེ་འགག་མེད་པའི་ཟབ་མོ་སྟོང་པ་ 
ཉིད་ཀྱི་དོན་ལ་མི་སྒྲག་ཅིང་མོས་པ་བརྟན་པའོ། །མཐུ་ལ་བརྟན་པ་ནི། མངོན་ཤེས་དང་སྟོབས་ 
དང་མི་འཇིགས་པ་སོགས་ཡོན་ཏན་རྒྱ་ཆེ་བ་རྣམས་བསྒྲབ་པ་ལ་མི་ཞུམ་པར་མོས་པ་དང་། 
གདུལ་བྱ་ཉོན་མོངས་པ་ཤིན་ཏུ་བདོ་བས་སུས་ཀྱང་གདུལ་བར་དཀའ་བ་རྣམས་ཡལ་བར་མི་ 
འདོར་བར་ཐབས་སྣ་ཚོགས་ཀྱིས་ཡུན་རིང་ཕོར་འདུལ་བར་བྱེད་པ་ནི་སེམས་ཅན་ཡོངས་སུ་ 
སྨིན་པར་བྱ་བ་ལ་བརྟན་པ་དང་། རྒྱལ་བའི་ཆོས་སྙུ་དང་ལོངས་སྒུ་སྤྲལ་པའི་སྒུ་གསུམ་པོ་ཡོན་ 
ཏན་བསམ་གྱིས་མི་ཁྱབ་ཕ་ཉིད་བདག་གིས་བསྒྲབ་པར་བྱའོ་སྟམ་དུ་ཡིད་ཕྱིར་ལྡོག་པ་མེད་པ་ 
ནི་བྱང་ཆུབ་དམ་པ་ལ་བརྟན་པ་སྟེ། དེ་ལྟར་བརྟན་པའི་རྣམ་གྲངས་བརྒྱད་བཤད་པ་དང་། 
གཉིས་པ་གསུམ་དུ་དབྱེ་བ་ནི། 


དཀའ་བ་དག་ནི་སྣ་ཚོགས་དང་། ། 
འཁོར་བ་གཏོང་བ་མེད་ཉིད་དང་། ། 
དེ་ཉིད་ཉོན་མོངས་མེད་པ་ལ། ། 
བརྟན་པའི་བརྟན་པ་སྐྱེ་བ་ནི། ། 
དེ་ལས་གཞན་དང་མི་མཚུངས་ཏེ། ། 
བརྟན་ལྡན་རྣམས་ཀྱི་མཆོག་ཏུ་འདོད། ། 

ཅེས་སླར་ཡང་བརྟན་པའི་དབྱེ་བ་གསུམ་ནེ། བླ་མེད་བྱང་ཆུབ་ཀྱི་ཕྱིར་དཀའ་བ་སྤྱོད་པ་དག་ནི་ 
སྣ་ཚོགས་ཚད་མེད་པ་ཉམས་སུ་ལེན་པ་ནི། དཀའ་བ་སྤྱོད་པ་ལ་བརྟན་པ་དང་། གཞན་དོན་སྙིང་ 
རྗེས་འཁོར་བ་ཡོངས་སུ་གཏོང་བ་མེད་པར་སྲིད་པ་སྣ་ཚོགས་སུ་སྐྱེ་བ་ཡོངས་སུ་འཛིན་པ་ཉིད་ནི། 
བསམ་བཞིན་སྲིད་པར་སྐྱེ་བ་ལ་བརྟན་པ་དང་། འཁོར་བར་སྐྱེ་བ་དེ་ཉིད་ཀྱི་ཚེ་ན་འཁོར་བའི་ 
སྐྱོན་ཉོན་མོངས་པས་གོས་པ་མེད་པ་ནི་ཉོན་མོངས་པ་མེད་པ་ལ་བརྟན་པ་སྟེ། དེ་ལྟར་བྱང་ཆུབ་ 
སེམས་དཔའ་བརྟན་པའི་རྒྱད་ལ་བརྟན་པ་སྐྱེ་བ་ནི་དེ་ལས་གཞན་འཇིག་རྟེན་པ་དང་ཉན་རང་གི་ 
བརྟན་པ་དང་མི་མཚུངས་ཏེ། གཞན་བརྟན་པ་དང་ལྡན་པ་རྣམས་ཀྱི་མཆོག་ཏུ་འདོད་དོ། ། 
གསུམ་པ་མི་འགྱུར་བ་ནི། 


ཐྱེ་མ་ལེབ་དང་འདབ་ཆགས་དང་། ། 
རྒྱ་མཚོ་དག་གིས་རི་རབ་ལྟར། ། 


བརྟན་པ་གྲོགས་ངན་སྡུག་བསྔལ་དང་། ། 
ཟབ་མོ་ཐོས་བས་མི་གཡོས་སོ། ། 


ཞེས་པས་བསྟན་ཏེ། ཇི་ལྟར་ཕྱེ་མ་ལེབ་དང་འདབ་ཆགས་མཁའ་ལྡིང་གི་གཤོག་པའི་ཤུགས་ 
དང་། རྒྱ་མཚོ་ཆེན་པོའི་རླབས་དག་གིས་རི་རབ་གཡོ་མི་ནུས་པ་ལྟར་དཔེ་དེ་གསུམ་དང་རིམ་ 
པ་ལྟར་སྦྱར་ཏེ། བརྟན་པ་བྱང་ཆུབ་སེམས་དཔའ་རྣམས་མི་དགེ་བའི་གྲོགས་ངན་པ་དང་། 
སྡུག་བསྔལ་སྣ་ཚོགས་དང་། ཆོས་ཟབ་མོ་སྟོང་པ་བདག་མེད་ཐོས་པས་མི་འཁྲུགས་ཤིང་མི་ 


གཡོས་སོ། ། 
གསུམ་པ་མི་སྦྱོ་བ་ནི། 
བྱང་ཆུབ་མི་སྐྱོ་མཉམ་མེད་པ། ། 
གཞི་གསུམ་ཐོས་པས་མི་ངོམས་དང་། ། 


བརྩོན་འགྲུས་ཆེ་དང་སྡུག་བསྔལ་ལའོ། ། 

ངོ་ཚ་བརྟན་ལ་བརྟེན་པ་སྟེ། ། 
བྱང་ཆུབ་ཆེ་ལ་འདུན་པ་དག ། 
བློ་ལྡན་རྣམས་ཀྱི་མི་སྒྱོ་བ། ། 
ས་ནམས་ལ་ནི་མ་རྫོགས་དང་། ། 
རྡོགས་དང་ཤིན་ཏུ་རྫོགས་པར་འདོད། ། 


ཅེས་པས་བསྟན་ཏེ། བྱ་ཆུབ་སེམས་དཔའི་མི་སྐྱོ་བ་ནི། གཞན་ཉན་རང་གི་མི་སྐྱོ་བ་དང་མཉམ་ 
པ་མེད་པ་ཡིན་ལ། གང་ལ་མི་སྐྱོ་ཞེ་ན། གཞིའམ་དངོས་པོ་གསུམ་ལ་མི་སྟྱོ་སྟེ། དགེ་བའི་བཤེས་ 
ལས་དམ་པའི་ཆོས་ཐོས་པས་མི་ངོམས་པ་ནི། ཆོས་ཐོས་པ་ལ་མི་སྐྱོ་བའམ་ཆོས་ཡོངས་སུ་འཚོལ་ 
བ་ལ་མི་སྐྱོ་བའོ། །བསྐལ་པ་གྲངས་མེད་གསུམ་དུ་གཙུབ་ཤིང་ལས་མེ་འབྱིན་པ་ལྟར་བརྩོན་ 
འགྲུས་རྒྱ་ཆེ་བ་རྩོམ་པ་ནི་རབ་ཏུ་འགྲུས་པའི་དངོས་པོ་ལ་མི་སྐྱོ་པ་དང་། སེམས་ཅན་གྱི་དོན་དུ་ 
སྡུག་བསྔལ་རྣམ་པ་སྣ་ཚོགས་དང་དུ་ལེན་པ་ལ་མི་སྐྱོ་བ་ནི་སྡུག་བསྔལ་གྱི་དངོས་པོ་ལ་སྐྱོ་བ་མེད་ 
པའོ། །དེ་དག་གིས་མི་སྐྱོ་བའེ་དངོས་ཕོའམ་ཡུལ་གསུམ་བསྟན་ཏེ། མི་སྐྱོ་བའི་རྒྱུའམ་འབྱུང་བའི་ 
གནས་སམ་རྟེན་ནི་གོང་དུ་བཤད་པ་ངོ་ཚ་ཤེས་པ་དང་བརྟན་པ་གཉིས་ལ་བརྟེན་ནས་མི་སྐྱོ་བ་ 
འབྱུང་བ་ཡིན་པ་སྟེ། མི་སྒྱོ་བཿ ངོ་བོའམ་རང་བཞེན་ནི་བྱང་ཆུབ་ཆེ་ལ་འདུན་པ་རབ་ཏུ་དྲག་པོ་ 
སྐབས་ཀྱི་ས་རྣམས་ལ་ནི་དེ་ལྟར་མོས་སྦྱོད་དུ་བདག་གཞན་མཉམ་པའི་སེམས་མ་ཐོབ་པས་ 
སྐབས་སྐབས་སུ་སྐྱོ་བའང་འབྱུང་བས་མི་སྐྱོ་བ་ཡོངས་སུ་མ་རྫོགས་པ་དང་། ས་བདུན་པར་སྐྱོ་བ་ 
གཏན་མི་འབྱུང་བས་ཡོངས་སུ་རྫོགས་པ་དང་། དག་པའི་ས་གསུམ་དུ་འབད་མེད་ལྟུན་གྲུབ་ཏུ་ 
ཤིན་ཏུ་རྫོགས་པ་སྟེ་དབྱེ་བ་གསུམ་དུ་ཡོད་པར་འདོད་དོ། ། 
བཞི་པ་བསྟན་བཅོས་ཤེས་པ་ནི། 


བརྟན་པའི་བསྟན་བཅོས་ཤེས་པ་ཉིད། ། 
གཞི་དང་ཆེད་དུ་བྱ་བ་དང་། ། 

ལས་དང་མཚན་ཉིད་དག་དང་ནི། ། 
མི་ཟད་ཉིད་དང་འབྲས་བུ་ནི། ། 
ཡང་དག་འགྲུབ་པས་ཁྱད་པར་འཕགས། ། 
ཏིང་ངེ་འཛིན་དང་གཟུངས་སྒོས་བསྡུས། ། 
སེམས་ཅན་སྨིན་པར་བྱེད་པ་དང་། ། 
དམ་ཆོས་འཛིན་པར་བྱེད་པའང་ཡིན། ། 


ཞེས་པས་བསྟན་ཏེ། བྱང་ཆུབ་སེམས་དཔའ་བརྟན་པའི་བསྟན་བཅོས་ཤེས་པ་ཉིད་ནི་རིག་པའི་ 
གནས་ལྔ་ཤེས་པ་ལ་བརྗོད་དེ་དེ་ལ་གཙུག་ལག་ཤེས་པ་ཡང་ཟེར་རོ། །རིག་པའི་གནས་ལྔ་ནི་ 
སྔར་བཤད་པ་ལྟར་ནང་རིག་པ་དང་། ཏཏྐའམ་རྟོག་གེའི་རིག་པ་ནི་ཚད་མ་སྟེ་རྒྱུམམ་གཏན་ 
ཚིགས་ཀྱི་རིག་པའང་དེའོ། །བརྡ་སྤྲོད་ཕའམ་སྒྲ་རིག་པ་དང་། བཟོ་ཡི་རིག་པ་དང་། གསོ་བ་ 
རིག་པ་ལྔ་པོ་དེ་དགེ་བའི་བཤེས་གཉེན་སློབ་དཔོན་མཁས་པ་ལས་ལེགས་པར་ཉན་ཅིང་དོན་ 
ལ་བསམ་པས་ཇེས་པ་རྙེད་པར་བྱས་ནས་གཞན་ལའང་སྟོན་པར་བྱེད་དེ་ཤེས་བྱའི་གནས་ 
མཐའ་དག་རིག་པའི་གནས་ལྔས་བསྡུས་པའི་ཕྱིར། བྱང་ཆུབ་སེམས་དཔའ་རྣམས་ཤེས་བྱ་ཇི་ 
སྟེད་པ་ལ་མཁས་པར་བྱས་ན་ཐམས་ཅད་མཁྱེན་པའི་ཡེ་ཤེས་འདོད་པའི་ཕྱིར་དེ་ལྟར་བསྟན་ 
བཅོས་ཤེས་པ་ཉིད་ལ་འཛུག་གོ །རིག་གནས་ལྔ་ཤེས་པ་ཙམ་འཇིག་རྟེན་པ་དང་ཉན་རང་ལ་ 
ཡང་ཡོད་མོད་ཀྱང་། གཞི་ལ་སོགས་པ་རྣམ་པ་དྲུག་གི་སྒོ་ནས་བྱང་ཆུབ་སེམས་དཔའ་རྣམས་ 
ཀྱི་གནས་ལྔ་རིག་པའི་བསྟན་བཅོས་ཤེས་པ་ཉིད་ཁྱད་པར་དུ་འཕགས་སོ། །དེ་གང་ཞེ་ན་དང་ 
པོ་གཞིའམ་དངོས་པོ་ནི་རིག་པའི་གནས་ལྔ་པོ་དེ་ཉིད་དེ་ཉན་ཐོས་རྣམས་རང་ཉེད་ཐར་པའི་ 
དོན་དུ་ནང་རིག་པའི་ཕྱོགས་གཅིག་གང་ཟག་གི་བདག་མེད་ཙམ་གཙོ་བོར་དོན་དུ་གཉེར་གྱི་ 
ཐེག་ཆེན་གྱི་གསུང་རབ་མཐའ་དག་གིས་བསྟན་དོན་རྣམས་ཀྱང་ཆེ་ཆེར་མི་བྱེད་ན་རིག་གནས་ 
གཞན་ལྟ་ཅི་སྒོས་སོ། །བྱང་ཆུབ་སེམས་དཔའ་རྣམས་རྣམ་པ་ཐམས་ཅད་མཁྱེན་པའི་ཡེ་ཤེས་ 
དོན་དུ་གཉེར་ཞིང་སེམས་ཅན་མཐའ་ཡས་པའི་དོན་སྒྲབ་པར་བྱེད་པ་ལ་ཤེས་བྱ་རྒྱ་ཆེ་བའི་ 

ཚུལ་མཐའ་དག་ལ་ཡང་རང་ཉིད་ཀྱིས་སློབ་ཅིང་གཞན་ལ་སྟོན་པ་བྱེད་དེ། ནང་རིག་པ་ཐེག་པ་ 
གསུམ་གྱི་ལམ་དང་། རྡོད་བྱེད་མིང་ཚིག་གི་རང་བཞིན་རྐྱེན་དང་རྣམ་དབྱེ་སྦྱོར་ཚུལ་དང་། ཡི་ 
གེ་བསྡུ་བ་དང་དབྱེ་བསྟན་ལ་སོགས་པ་བརྡ་སྤྲོད་པའི་གཞུང་ལས་ཇི་སྐད་བསྟན་པ་ལྟར་ཐོགས་ 
པ་མེད་པར་སྦྱོར་བ་ལ་མཁས་པས་ངེས་པའི་ཚིག་བཟང་པོ་དང་ལྡན་པས་སྒྲ་ཟུར་མ་ཆག་པར་ 
དོན་གོ་བར་བྱེད་པ་དང་། དོན་དེ་ཡང་མངོན་རྗེས་ཡུང་གི་ཚད་མ་དང་མཐུན་པར་བསྒྲབས་ཏེ། 
ཚད་མ་དང་མི་ལྡན་པའི་ཕྱོགས་སུན་འབྱིན་པ་དང་། ལྡན་པའི་ཕྱོགས་བསྒྲབ་པའི་སྒོ་ནས་དོན་ 
ལ་མི་འཕྲོག་པའི་ངེས་པ་བསྐྱེད་པ་དང་། གསོ་བ་རིག་པས་ལུས་ཅན་རྣམས་ཀྱི་ནད་མཐའ་དག་ 
ཞི་ཞིང་ཁམས་སྟོམས་པ་དང་། རིང་དུ་འཚོ་བའི་ཐབས་སྒྲབ་པར་བྱེད་དོ། །སེམས་ཅན་ལ་ཕན་ 
པའི་བཟོའི་རིག་པའི་གནས་རྣམ་པ་སྣ་ཚོགས་རང་གིས་བྱས་ནས་གཞན་ལ་ཕན་འདོགས་པ་ 
དང་། ཚུལ་དེ་ཉིད་གཞན་ལའང་རབ་ཏུ་སྟོན་ནོ། །མདོར་ན་བྱང་ཆུབ་སེམས་དཔས་རང་གཞན་ 
དོན་གཉིས་བསྒྲབ་པའི་ཕྱིར། ཐོག་མར་རང་ཉིད་ཀྱིས་རིག་པའི་གནས་ལྔའི་བསྟན་བཅོས་སམ་ 
གཙུག་ལག་གི་གཞུང་ཉིད་ཐོས་པ་དང་། ཐོས་པ་བཞིན་མི་བརྡེད་པར་འཛིན་པ་དང་། ཚིག་ཁ་ 
བཏོན་དུ་གོམས་པར་བྱེད་པ་དང་། དེའི་དོན་གང་དང་གང་ཡིན་པ་ལ་ཡིད་ཀྱིས་རྟོག་པར་བྱེད་ 
པ་དང་། དོན་མ་ནོར་བར་ཁོང་དུ་ཆུད་པས་ལེགས་བཤད་ཉེས་བཤད་རྣམ་པར་འབྱེད་པའི་སྟོ་ 
ནས་གཞན་འའང་ཚུལ་བཞིན་སྟོན་པར་བྱེད་པ་ནི་གཞིའམ་དངོས་པོའི་སྒོ་ནས་འཕགས་ཚུལ་ 
ཡིན་ནོ། །གཉིས་པ་ཆེད་དུ་བྱ་བ་ནི་ཉན་རང་རྣམས་ཀྱི་བསླབ་པ་ཇི་སྟེད་པའང་རང་དོན་གཙོ་ 
བོར་བྱེད་པའི་ཆེད་དུ་ཡིན་ལ། བྱང་ཆུབ་སེམས་དཔས་གཞན་དོན་གཙོ་བོར་བྱེད་པའི་ཆེད་དུ་ 
བྱ་བ་ཡིན་པས་འཕགས་པ་དང་། བྱེད་ལས་ནི་ཉན་ཐོས་ཀྱི་གསུང་རབ་ཙམ་གྱི་ནང་རིག་པ་ 
ཤེས་པས་རང་དོན་སྦྲབ་པའི་ལས་བྱེད་ལ། བྱང་ཆུབ་སེམས་དཔས་ནང་རིག་ཕའི་ཐེག་པ་ 
གསུམ་ལ་མཁས་པར་བྱས་ནས་རང་ཉིད་ཐེག་ཆེན་ལ་འཇུག་ཅིང་། གཞན་ཐེག་ཆེན་གྱི་རིགས་ 
ཅན་རྣམས་ལའང་དེ་ཉིད་སྟོན་པའི་ལས་བྱེད། གཞན་ཉན་རང་གི་རིགས་ཅན་ལའང་དེ་དང་ 
དེའི་ཐེག་པ་སྟོན་པའི་ལས་བྱེད་དོ། །དེ་བཞིན་དུ་གཏན་ཚིགས་རིག་པ་སོགས་གཞན་བཞིས་ 
ཀྱང་གཞན་ལ་ཕན་པར་བྱེད་ཅིང་བསྟན་བཅོས་དེ་དག་གཞན་ལ་སྟོན་པའི་ལས་བྱེད་པས་ཁྱད་ 

པར་དུ་འཕགས་སོ། །མཚན་ཉིད་ནེ་ཉན་ཐོས་ཀྱིས་ནང་རིག་པའི་ཕྱོགས་གཉིག་གང་ཟག་གི་ 
བདག་མེད་སྟོན་པའི་བསྟན་བཅོས་ཉུང་ངུ་ཞིག་མཉན་ནས་དེའི་ཚིག་འཛིན་པ་སོགས་ཡིན་ལ། 
བྱང་སེམས་ཀྱིས་ཐེག་པ་གསུམ་གྱིས་བསྡུས་པའི་ནང་རིག་པ་དང་། སྒྲ་དང་ཚད་མ་བཟོ་དང་ 
གསོ་བའི་བསྟན་བཅོས་ཇི་སྟེད་པ་མུ་ཐུག་པ་མེད་པ་ཡང་ངོམས་པ་མེད་པར་ཐོས་པ་དང་འཛིན་ 
པ་དང་བྱང་བ་དང་བརྟག་པ་དང་ཁོང་དུ་ཆུད་པར་བྱེད་པས་མཚན་ཉིད་ལྔ་དང་ལྡན་པས་ཁྱད་ 
པར་དུ་འཕགས་པ་དག་དང་ནེ། ཉན་ཐོས་ཀྱི་བསྟན་བཅོས་ཤེས་པ་ནི་ཕུང་པོ་ལྷག་མེད་དུ་ཟད་ 
པར་འགྱུར་ལ། བྱང་ཆུབ་སེམས་དཔའི་གནས་ལྔ་རིག་པའི་བསྟན་བཅོས་ཤེས་པ་ནི་ཕུང་པོ་ 
ལྷག་མེད་ཀྱི་དབྱིངས་སུ་ཡང་མི་ཟད་པས་ཁྱད་པར་འཕགས་པ་དང་། འབྲས་བུ་ནི་ཡང་དག་ 
པར་འགྲུབ་པས་ཁྱད་པར་འཕགས་པ་ནི། ཉན་ཐོས་རྣམས་ཀྱིས་བསྟན་བཅོས་ཤེས་པས་རྣམ་ 
པ་ཐམས་ཅད་མཁྱེན་པ་མི་འཐོབ་ཀྱི། བྱང་ཆུབ་སེམས་དཔས་གནས་ལྔ་རིག་པ་ལ་མཁས་པར་ 
བྱས་ཏེ་ཐམས་ཅད་མཁྱེན་པར་ཡོངས་སུ་བསྔོས་པའི་མཐུས་ཤེས་བྱའི་རྣམ་པ་ཐམས་ཅད་ 
མཁྱེན་པའི་ཡེ་ཤེས་ཀྱི་འབྲས་བུ་ཡང་དག་པར་འགྲུབ་པའི་ཕྱིར་རོ། །བྱང་ཆུབ་སེམས་དཔའི་ 
གནས་ལྔ་རིག་པའི་བསྟན་བཅོས་ཤེས་པ་དེ་གནས་གང་གིས་བསྡུས་ན་ཏིང་ངེ་འཛིན་དང་ 
གཟུངས་ཀྱིས་སྒོས་བསྡུས་ཏེ། གནས་ལྡ་ལ་མཁས་པ་དེ་ཡང་ཁ་ཅིག་ཏིང་ངེ་འཛིན་གྱི་རང་ 
བཞིན་ཡིན་ལ་ཏིང་ངེ་འཛིན་གྱིས་ཟིན་ཅིང་ཏིང་ངེ་འཛིན་དང་འབྲེལ་བ་ཡིན་པ་དང་། ཁ་ཅིག་ 
གཟུངས་ཀྱི་རང་བཞིན་ཡིན་ལ་གཟུངས་ཀྱིས་ཟིན་ཅིང་གཟུངས་དང་འབྲེལ་བའོ། །དེ་ལྟར་ཏིང་ 
ངེ་འཛིན་དང་གཟུངས་ཀྱིས་བསྡུས་པའི་ཆ་ནས་དབྱེ་བ་གཉིས་སུའང་རུང་ངོ་། །དེ་ལ་དཔའ་ 
བར་འགྲོ་བ་ལ་སོགས་པའི་ཏིང་ངེ་འཛིན་ཐོབ་པའི་དབང་གིས་གང་ལ་མཉམ་པར་བཞག་ནས་ 
གནས་ལྔ་རིག་པའི་བསྟན་བཅོས་ཐམས་ཅད་ཐོགས་པ་མེད་པར་མཁྱེན་པས་སེམས་ཅན་སྨིན་ 
པར་བྱེད་པའོ། །གཟུངས་ཀྱི་རང་བཞིན་གྱིས་ནི་སྔར་ཚེ་རབས་ཤིན་ཏུ་མང་ཕོར་གནས་ལྔ་རིག་ 
པའི་བསྟན་བཅོས་ཐོས་པ་ཐམས་ཅད་ཀྱི་ཚིག་དང་དོན་མི་བརྡེད་པར་འཛིན་པས་གནས་ལྔ་ 
རིག་པས་བསྡུས་པས་གསུང་རབ་དམ་པའི་ཆོས་མཐའ་དག་འཛིན་པར་བྱེད་པའོ། །དེའི་ཕྱིར་ 
ན་བྱང་ཆུབ་སེམས་དཔའ་བསྟན་བཅོས་ཤེས་པ་ཏིང་ངེ་འཛིན་ལ་བརྟེན་པས་སེམས་ཅན་རྣམས་ 

ལ་རྫུ་འཕྲུལ་གྱི་ཆོ་འཕྲུལ་དང་། ཀུན་བརྗོད་པའི་ཆོ་འཕྲུལ་དང་། རྗེས་སུ་བསྟན་པའི་ཆོ་ 
འཕྲུལ་གསུམ་དང་ལྡན་པས་ཡོངས་སུ་སྨིན་པར་བྱེད་པ་དང་། གཟུངས་ཀྱི་སྒོ་ནས་བརྡ་སྤྲོད་ 
སོགས་ཡན་ལག་བཞི་དང་། གཙོ་བོ་ནང་རིག་པ་སྟེ་དམ་པའི་ཆོས་མཐའ་དག་འཇིག་རྟེན་དུ་ 
ནམ་དུའང་མི་ནུབ་པར་འཛིན་པར་བྱེད་པ་ཡིན་ཏེ། དེ་གཉིས་ནི་བསྟན་བཅོས་ཤེས་པའི་བྱེད་ 
ལས་སོ། ། 


ལྔ་པ་འདིག་རྟེན་ཤེས་པ་ནི། 


བརྟན་རྣམས་འཇིག་རྟེན་ཤེས་པ་ཉིད། ། 
ལུས་དང་ངག་དང་ཡིད་དག་གིས། ། 
བདེན་པ་ཤེས་པས་མཉམ་བ་མེད། ། 
དེ་ལས་གཞན་པ་དག་ལས་འཕགས། ། 
བརྟེན་རྣམས་རྟག་ཏུ་འཛུམ་པར་བྱེད། ། 
གསོང་པོ་དག་ཏུ་སྨྲ་བ་ཡིན། ། 
སེམས་ཅན་སྟོད་དུ་བྱ་བའི་ཕྱིར། ། 
དམ་ཆོས་བསྒྲབ་པར་བྱ་བའི་ཕྱིར། ། 
གང་ཕྱིར་བདེན་པ་གཉིས་ཀྱིས་ནི། ། 
འདིག་རྟེན་རྣམས་རྟག་འབྱུང་བར་འདོད། ། 
གཉིས་ཀྱིས་ནུབ་འགྱུར་དེ་ཡི་ཕྱིར། ། 
དེ་ཤེས་འདིག་རྟེན་ཤེས་ཞེས་བྱ། ། 
དེ་དག་ཞི་བ་འཐོབ་བྱའི་ཕྱིར། ། 
བློ་ལྡན་བདེན་པ་རྣམས་ལ་སྦྱོར། ། 
གང་གིས་བློ་ལྡན་བདེན་ཤེས་ཕྱིར། ། 
འཇིག་རྟེན་ཤེས་ཞེས་ངེས་པར་བརྗོད། ། 

ཅེས་པས་བསྟན་ཏེ། བརྟན་པ་བྱང་ཆུབ་སེམས་དཔའ་རྣམས་ཀྱིས་འཇིག་རྟེན་ཤེས་པ་ཉིད་ནི་ 
ཡུས་ཀྱི་ཚུལ་བཤད་པ་དང་། ངག་གི་ཚུལ་བཤད་པ་དང་། ཡིད་དག་གིས་བདེན་པ་བཞི་ 
བཤད་པ་ནི་གཞན་འཇིག་རྟེན་པ་དང་ཉན་རང་དང་མཉམ་ཕའམ་མཚུངས་པ་མེད་པ་ཡིན་ 
པའི་ཕྱིར། བྱང་ཆུབ་སེམས་དཔའ་དེ་ལས་གཞན་པ་འཇིག་རྟེན་པ་དང་ཉན་རང་དག་ཁྱད་ 
པར་འཕགས་པའོ། །གལ་ཏེ་གཞན་དག་འདི་སྟམ་དུ་འཇིག་རྟེན་གྱི་ཐ་སྟད་ཤེས་པ་ལུས་ངག་ 
གི་ཚུལ་གཞན་དང་མཐུན་པར་བྱེད་པ་ཙམ་འཇིག་རྟེན་ཝལ་བ་ལའང་ཡོད་ལ། བདེན་བཞི་ 
ཤེས་པ་ཉན་རང་ལའང་ཡོད་ན་བྱང་ཆུབ་སེམས་དཔས་འཇིག་རྟེན་ཤེས་པ་ཇི་ལྟར་ཁྱད་པར་ 
དུ་འཕགས་ཤེ་ན། དེ་དག་གིས་དེ་ནི་སེམས་ཅན་གཞན་སྣིན་པར་བྱེད་པ་བྱང་ཆུབ་སེམས་ 
དཔའི་དེ་ལྟ་བུ་མ་ཡིན་པས་ཁྱད་པར་ཤིན་ཏུ་ཆེའོ། །དེ་ལ་འཇིག་རྟེན་ཤེས་པ་ནི་རྣམ་པ་ 
གསུམ་སྟེ། འཇིག་རྟེན་གྱི་ཐ་སྙད་ཤེས་པ་དང་། འཇིག་རྟེན་འབྱུང་བ་ཤེས་པ་དང་། འཇིག་ 
རྟེན་འགག་པ་ཤེས་ཕའོ། །འཇིག་རྟེན་གྱི་ཐ་སྙད་ཤེས་པ་ལ་ཡང་འཇིག་རྟེན་དང་མཐུན་པའི་ 
ལུས་ཀྱི་ཐ་སྙད་དང་ངག་གི་ཐ་སྟད་ཀྱི་ཚུལ་ཤེས་པ་གཉིས་ཡོད་དོ། །དེ་ཉིད་གང་ཞེ་ན། བརྟན་ 
པ་བྱང་ཆུབ་སེམས་དཔའ་རྣམས་ནི་ལུས་ཀྱི་ཚུལ་ལུགས་ནི་རྟག་ཏུ་མཆོག་དམན་བར་མའི་ 
གང་ཟག་སུ་ལ་ཡང་བཞིན་ཁྲོ་གཉེར་མེད་པར་འཛུམ་པའི་མདངས་ཀྱིས་དགའ་བའ་བྱེད་ཅིང་ 
གུས་ཤིང་དགའ་བའི་རྣམ་པ་སྟོན་པས་གཞན་མགུ་བར་བྱེད་པའོ། །ངག་གི་ཚིག་ཡིད་དུ་མི་ 
འཐད་པ་མེད་པར་འཇམ་ཞིང་ཡིད་དུ་འོང་བས་ལེགས་པར་འོངས་སམ་ཞེས་སོགས་དྲང་ཞིང་ 
འཇེབས་པ་གསོང་པོར་སྨྲ་བ་ཡིན་ནོ། །དེ་གཉིས་ཀྱི་དགོས་པ་ནི། ལུས་ཀྱི་ཚུལ་གཞན་གྱི་ 
ཡིད་དང་མཐུན་པར་བྱས་པས་སེམས་ཅན་རྣམས་བདེན་པ་ཤེས་པའི་སྣོད་དུ་རུང་བར་བྱ་བའི་ 
ཕྱིར་དང་། ངག་གིས་དམ་པའི་ཆོས་བསྟན་པས་དམ་པའི་ཆོས་བསྒྲབ་པར་བྱ་བའི་ཕྱིར་ལུས་ 
ངག་གི་ཐ་སྟད་དེ་ལྟ་བུའི་ཚུལ་ལུགས་ཤེས་པར་བྱ་བ་ཡིན་ནོ། །ཡིད་ཀྱིས་ནི་འཇིག་རྟེན་འདི་ 
དག་གང་ལས་བྱུང་བ་དང་། གང་གིས་ནུབ་པ་ཤེས་པ་ནི་འཇིག་རྟེན་ཤེས་པ་ཡིན་ལ། དེ་ནི་ 
གང་གི་ཕྱིར་ཀུན་འབྱུང་བ་དང་སྡུག་བསྔལ་གྱི་བདེན་པ་གཉིས་ཀྱིས་ནི་སྣོད་དང་བཅུད་ཀྱི་ 
འཇིག་རྟེན་པ་རྣམས་རྟག་ཏུ་འབྱུང་བར་འདོད་དེ། རྒྱུ་ཀུན་འབྱུང་གི་བདེན་པས་འབྲས་བུ་སྡུག་ 

བསྔལ་བདེན་པ་གྲུབ་པ་ལ་འཇིག་རྟེན་ཞེས་བརྡོད་པ་ཡིན་ནོ། །འགོག་པ་དང་ལམ་གྱི་བདེན་ 
པ་གཉིས་ཀྱིས་འཇིག་རྟེན་ནུབ་པའམ་འགག་པར་འགྱུར་ཏེ། ལམ་གྱིས་བདེན་པས་ཀུན་ 
འབྱུང་སྣངས་པ་ན་འབྲས་བུ་སྡུག་བསྔལ་བདེན་པའི་རང་བཞིན་ཅན་གྱི་འཇིག་རྟེན་འགག་ 
པའི་ཕྱིར། གང་དུ་འགག་པའི་གནས་འགོག་བདེན་དང་། གང་གིས་འགོག་པར་བྱེད་པ་ལམ་ 
དེན་ཡིནཔ་དེའི་ཕིར།དེཉར་ཤེས་པ་ལ་འདིག་རྟན་ཤེས་པཞསབྱ་སྟེ།འཇིགརྟེནའབུང 
བ་ཤེས་པ་མ་དག་པའི་གཞན་དབང་དང་། ནུབ་པ་ཤེས་པ་དག་པའི་གཞན་དབང་ཤེས་པ་ 
དང་། བདེན་རྣམ་བཅུ་དྲུག་གི་བདག་ཉིད་རྣམ་ཐར་སྒོ་གསུམ་ཤེས་པ་ནི་མཚན་ཉིད་གསུམ་ཀ་ 
ཤེས་པ་ཡང་ཡིན་ནོ། །བདེན་པ་བཞི་པོ་དེ་དག་ལས་སྡུག་ཀུན་ཞི་བ་དང་། འགོག་ལམ་ 
གཉིས་འཐོབ་པར་བྱ་བའི་ཕྱིར་བློ་ལྡན་བྱང་སེམས་རྣམས་བདེན་པ་བཞི་པོ་རྣམས་ལ་རང་ 
གཞན་སྦྱོར་བ་ནི་འཇིག་རྟེན་ཤེས་པའི་ལས་སོ། །རྒྱུ་མཚན་གང་གིས་ན་བློ་ལྡན་བྱང་སེམས་ 
རྣམས་ཀྱིས་འཇིག་རྟེན་གྱི་ཐ་སྟད་ཤེས་པའི་བདེན་པ་དང་དོན་དམ་བདེན་བཞི་ཤེས་པའི་ 
བདེན་པ་གཉིས་ཤེས་པའི་ཕྱིར་འཇིག་རྟེན་ཤེས་པ་ཞེས་མངོན་པར་བརྗོད་དེ། སྡུག་བསྔལ་ 
གསུམ་དང་ལྡན་པའི་འཇིག་རྟེན་ཁམས་ཀྱི་གནས་རིས་དང་ཚེ་ཚད་བདེ་སྡུག་དར་རྒུད་སོགས་ 
ཇི་ལྟར་ཡིན་པ་དང་། འཇིག་རྟེན་དེ་དང་མཐུན་པའི་ཚུལ་ལུགས་ཡུས་ངག་གི་ཐ་སྙད་སྐབས་ 
འདིར་བསྟན་པས་མཚོན་ནས་འཇིག་རྟེན་གྱི་ཚུལ་ལུགས་རྣམ་པ་སྣ་ཚོགས་དང་། འཇིག་རྟེན་ 
དེ་དག་གི་འབྱུང་བའི་རྒྱུ་ཀུན་འབྱུང་དང་བཅས་པ་ཤེས་པ་ནི་འཇིག་རྟེན་ཀུན་རྫོབ་ཀྱི་བདེན་ 
པ་དང་། ལམ་དང་འགོག་པ་ཤེས་པ་ནི་དོན་དམ་པའི་བདེན་པ་སྟེ་བདེན་པ་དེ་གཉིས་ཀྱི་སྒོ་ 
ནས་འཇིག་རྟེན་མ་ལུས་པ་ཤེས་པ་ཡིན་ནོ། །འགའ་ཞིག་བདེན་བཞི་ཤེས་པ་འཇིག་རྟེན་ཤེས་ 
པ་མཚན་ཉིད་པ་ཡིན་ཞིང་། ལུས་ངག་གི་འཇིག་རྟེན་ཤེས་པ་ནི་རང་གི་འཇིག་རྟེན་ཤེས་པས་ 
ཀུན་ནས་བསླངས་པའི་ཕྱིར་རྒྱུ་མིང་འབྲས་བུ་ལ་བཏགས་ཕའམ་ཡང་ན་གཞན་ལ་འཇིག་རྟེན་ 
ཤེས་པ་བསྐྱེད་པའི་རྒྱུ་ལ་འབྲས་བུའི་མིང་གིས་བཏགས་པའོ་ཞེས་འཆད་ཀྱང་། འདི་འཇིག་ 
རྟེན་ཤེས་པའི་སྐབས་ཡིན་པས་ཡུས་ངག་གི་ཐ་སྟད་ཤེས་པའང་འཇིག་རྟེན་ཤེས་པ་མཚན་ 
ཉིད་པར་འདོད་དུ་རུང་ངོ་། ། 


བྱང་ཆུབ་ཕྱོགས་མཐུན་གྱི་རྣམ་གཞག 149 
དྲུག་པ་རྟོན་པ་བཞིའི་ཚུལ་གྱིས་བསམ་བྱུང་གི་ཤེས་རབ་རྣམ་པར་དག་པ་ནི། 


གཙུག་ལག་བསྟན་པའི་ཆོས་དང་ནི། ། 

དེ་དོན་དགོངས་བ་ཅན་དང་ནི། ། 

ངེས་དོན་ཚད་མར་ལྡན་པ་དང་། ། 

དེ་མི་བརྗོད་མེད་ཐོབ་པའོ། ། 

སྤོང་དང་ཇི་སྐད་བཤད་པ་དང་། ། 

ལོག་པར་བང་དག་ཤེས་པ་དང་། ། 

བརྗོད་དང་བཅས་པར་འཐོབ་པ་དག ། 

འདིར་ནི་དགག་པར་བསྟན་པ་ཡིན། ། 

མོས་དང་རྣམ་པར་དབྱོད་པ་དང་། ། 

གཞན་ལས་ཇི་བཞིན་ཐོབ་པ་དང་། ། 

རྗོད་པ་མེད་པའི་ཡེ་ཤེས་ལས། ། 

བརྟན་རྣམས་ཉམས་པར་མི་འགྱུར་རོ། ། 
ཞེས་པས་བསྟན་ཏེ། གང་ཟག་ལ་རོན་པ་དང་གསུར་རབ་ཀྱི་ཚིག་ལ་སྒྲ་ཇི་བཞིན་དུ་འཛིན་པ་ 
སོགས་ཀྱི་ཉེས་པ་སྤངས་པའི་ཕྱིར་རྟོན་པ་བཞི་བསྟན་ཏེ། སངས་རྒྱས་བཅོམ་ལྡན་འདས་ཀྱི་ 
ཞལ་ནས་གཙུག་ལག་བསྟན་པའི་ཆོས་དེ་ལ་རྟོན་གྱི་གང་ཟག་སོ་སོའི་ངག་ཙམ་ལ་མི་རྟོན་པ་ནི་ 
ཆོས་ལ་རྟོན་གྱི་གང་ཟག་ལ་མི་རྟོན་པ་དང་ནི། གསུང་རབ་ཀྱི་ཆོས་དེ་ལ་ཡང་དོན་གཞན་ལ་ 
དགོངས་ནས་ཕ་དང་མ་ནི་བསད་བྱ་ཞིང་ཞེས་སོགས་གསུངས་པ་ལྟར་དགོངས་པ་ཅན་རྣམས་ 
སྒྲ་ཇི་བཞིན་པའི་དོན་དེར་མི་གཟུང་བར་དོན་ལ་རྟོན་གྱི་ཚིག་ལ་མི་རྟོན་པ་དང་ནི། དོན་དེ་ལ་ 
དྲང་དོན་དང་ངེས་དོན་གཉིས་ཡོད་པའི་ངེས་པའི་དོན་གང་ཞིག་མཐར་ཐུག་དཔྱོད་བྱེད་ཀྱི་ཚད་ 
མར་ལྡན་པ་ལ་རྟོན་པ་ནི། དཔེར་ན་གང་ཟག་དང་ཕུང་པོ་ལ་སོགས་པའི་ཆོས་ཡོད་པར་བསྟན་ 
པ་དག་དྲང་དོན་དང་། དེའི་ངོ་བོ་ཉིད་མེད་པ་ངེས་པའི་དོན་ཏེ། དེ་བཞིན་གཤེགས་པའི་མདོ་སྡེ་ 

ཟབ་མོ་རྣམས་དང་། དེ་ཡི་དགོངས་པ་འབྱེད་པ་རྒྱལ་ཚབ་བྱམས་པ་དང་། རྒྱལ་བས་ལུང་ 
བསྟན་པའི་ཀླུ་སྒྲུབ་དང་ཐོགས་མེད་ལྟ་བུའི་ཤིང་རྟ་ཆེན་པོ་དག་གིས་ཟབ་མོ་གཉིས་སུ་མེད་པ་ 
བཤད་པ་བཞེན་དུ་དྲང་དོན་ལ་མི་རྟོན་ངེས་དོན་ལ་རྟོན་པ་དང་། ངེས་པའི་དོན་གྱི་མདོ་སྡེ་དེའི་ 
ཡང་དོན་སྤྱི་ཙམ་ཡིད་རྟོག་བཅས་ཀྱི་ཡུལ་དུ་གྱུར་པ་དང་རྣམ་པར་ཤེས་པ་བརྒྱད་ཀྱི་ཡུལ་དུ་ 
གྱུར་པའི་གཟུང་འཛིན་ཅན་གྱི་རྣམ་པ་ལ་མི་རྟོན་པར། གཟུང་འཛིན་དང་བྲལ་བས་བརྗོད་དུ་ 
མེད་པ་སོ་སོར་རང་གིས་རིག་པར་བྱ་བའི་དོན་རྣམ་པར་མི་རྟོག་པའི་ཡེ་ཤེས་ཐོབ་པའི་སྤྱོད་ 
སུལ་ལ་རྟོན་པ་ནི། རྣམ་ཤེས་ལ་མི་རྟོན་ཡེ་ཤེས་ལ་རྟོན་པའོ། །ཡང་བློ་གྲོས་མི་ཟད་པའི་མདོ་ 
ལས། གང་ཟག་དང་ཆོས་གཉིས་ཀ་རང་བཞིན་ཡོད་པར་ལྟ་བ་གང་ཟག་ལ་རྟོན་པ། དེ་གཉིས་ 
རང་བཞིན་མེད་པར་རྟོགས་པ་ཆོས་ཉིད་ལ་རྟོན་པ་དང་། དེ་བཞིན་དུ་ཚིག་ནི་འཇིག་རྟེན་པའི་ 
ཆོས་དང་། དོན་ནི་འཇིག་རྟེན་ལས་འདས་པའི་ཆོས་ཞེས་དང་། ཡང་ན་ཀུན་རྫོབ་ཀྱི་ཆོས་ 
རྣམས་ནི་ཚིག་གམ་ཆོས། དོན་དམ་པའི་ཆོས་ཐམས་ཅན་ནི་དོན་ཞེས་བྱའོ། །དེ་བཞིན་དུ་མདོ་ 
གང་ལམ་ལ་འཇུག་པར་བསྟན་པ་དེ་ནི་དྲང་དོན་གྱི་མདོ་སྡེ་དང་། འབྲས་བུ་ལ་འཇུག་པར་ 
བསྟན་པ་ངེས་དོན་ཀྱི་མདོ་སྡེ་དང་། ཡང་ན་ཀུན་རྫོ་བ་བསྟན་པ་དྲང་དོན་གྱི་མདོ་དང་། དོན་ 
དམ་བསྟན་པ་ངེས་དོན་གྱི་མདོ་སྡེའོ། །རྣམ་པར་ཤེས་པ་གང་ཞེ་ན། འདོད་ཁམས་པའི་སེམས་ 
ཅན་གྱི་རྣམ་ཤེས་ནི་གཟུགས་ཀྱི་ཕུང་པོ་ལ་བརྟེན་པ་དང་། དེ་བཞིན་གཟུགས་ཁམས་པའི་རྣམ་ 
ཤེས་ཚོར་ཕུང་དང་། གཟུགས་མེད་འོག་མ་གསུམ་གྱི་རྣམ་ཤེས་འདུ་ཤེས་དང་། སྲིད་རྩེ་བའི་ 
རྣམ་ཤེས་འདུ་བྱེད་ཕུང་པོ་ལ་བརྟེན་པ་སྟེ། དེ་ལྟར་རྣམ་པར་ཤེས་པ་གནས་པ་གཟུགས་ལ་ 
སོགས་པ་བཞིར་ཉེ་བར་འགྲོ་ཞིང་གནས་པ་ནི་རྣམ་པར་ཤེས་པ་དང་། ཕུང་པོ་བཞི་ལ་གནས་ 
པའི་རྣམ་པར་ཤེས་པ་དེ་དག་ཀུན་སྟོང་པ་ཉིད་དུ་ཤེས་ནས་རྣམ་པར་ཤེས་པ་ཉིད་དུ་མི་རྟོག་པ་ 
ཡེ་ཤེས་སུ་གསུངས་སོ། །རྟོན་པ་བཞི་བསྟན་པའི་དགོས་པ་ནི། གང་ཟག་ཁ་ཅིག་རང་གི་ཞེ་ 
འདོད་དང་བསྟུན་ཏེ་འདི་ནི་སངས་རྒྱས་ཀྱི་བཀའ་མ་ཡིན་ལ་ཡང་དག་པའི་ཆོས་མ་ཡིན་ནོ་ཞེས་ 
ཡང་དག་པ་ཞལ་ནས་གསུངས་པའི་ཆོས་ཀྱང་སྤོང་བའམ་སྒོད་པ་སྤང་བའི་ཕྱིར་རྟོན་པ་དང་པོ་ 
དང་། ཕ་དང་མ་བསད་པ་སོགས་ཀྱི་ཚེ་ཇི་སྐད་བཤད་པ་ལྟར་འཛིན་པ་སྤང་ཕྱིར་གཉིས་པ་ 

དང་། སངས་རྒྱས་ཀྱིས་སོ་སོ་སྐྱེ་བོའི་གང་ཟག་དང་དེ་བཞིན་དགྲ་བཅོམ་དང་རང་རྒྱལ་གྱི་གང་ 
ཟག་ཞེས་དང་། གང་ཟག་གཅིག་འཇིག་རྟེན་དུ་བྱུང་ན་འཇིག་རྟེན་ཀུན་ལ་ཕན་པ་དང་བདེ་ 
བར་འགྱུར་ཏེ། གང་ཞེ་ན་དེ་བཞིན་གཤེགས་པའོ་ཞེས་གསུངས་པ་དྲང་དོན་ཀུན་རྫོབ་ཀྱི་ངོས་ 
ནས་དེ་ལྟར་གསུངས་པ་མ་ཤེས་པར་གང་ཟག་ནི་ཚྫས་སུ་ཡོད་དེ་ཞེས་ལོག་པར་གྱུར་པ་ལྟ་བུ་ 
དྲང་དོན་ལ་ཡང་དག་པའི་དོན་དུ་བཟུང་བ་དགག་པའི་ཕྱིར་གསུམ་པ་དང་། ཟབ་མོ་གཉིས་སུ་ 
མེད་པའི་དོན་སོ་སོར་རང་རིག་པའི་ཡེ་ཤེས་ཀྱི་སྦྱོད་ཡུལ་ནི་བརྗོད་དུ་མེད་པ་ཡིན་ན་ཡང་ 
གཟུང་འཛིན་གྱི་བག་ཆགས་སྣ་ཚོགས་པས་བསླད་པའི་རྣམ་པར་ཤེས་པའི་སྦྱོད་ཡུལ་དུ་གྱུར་ 
པའི་བརྗོད་པ་དང་བཅས་པར་འཛིན་པ་ཐ་བ་དག་ཏུ་གྱུར་པ་དགག་པའི་ཕྱིར་རྟོན་པ་བཞི་ 
པའོ། །དེ་ལྟར་སོ་སོར་རྟོན་པ་བཞི་བཤད་པའི་སྐབས་འདིར་ནི་ཕྱི་ཉི་ལོག་ཏུ་རྟོན་པ་བཞི་ 
དགག་པར་བསྟན་པ་ཡིན་ནོ། །རྟོན་པ་བཞིའི་བྱེད་ལས་སམ་ཡོན་ཏན་ནི། རྟོན་པ་དང་པོ་དང་ 
ལྡན་ན་གསུང་རབ་ཀྱི་ཆོས་ལ་མོས་པ་ལས་ཉམས་པར་མི་འགྱུར་བ་དང་། དེ་བཞིན་དུ་གཉིས་ 
པས་ཆིག་གི་དོན་ལ་རྣམ་པར་དཔྱོད་པ་ལས་ཉམས་པར་མི་འགྱུར་བ་དང་། གསུམ་པས་དྲང་ 
དོན་གྱི་མདོ་སྡེ་ལས་གཞན་དུ་གྒྱུར་པ་ངེས་པའི་དོན་གྱི་མདོ་སྡེ་ལས་ཇི་བཞིན་བསྟན་པ་དགེ་ 
བའི་བཤེས་གཉེན་གཞན་ལས་ཐོས་པ་ལས་ཉམས་པར་མི་འགྱུར་བ་དང་། བཞི་པས་རྣམ་པར་ 
རྟོག་པའི་ཡུལ་ལས་འདས་བརྗོད་པ་མེད་པའི་ཡེ་ཤེས་ལས་བརྟན་པ་བྱང་ཆུབ་སེམས་དཔའ་ 
རྣམས་ནམ་ཡང་ཉམས་པར་མི་འགྱུར་རོ། ། 
བདུན་པ་ཡང་དག་རིག་པ་བཞིའི་ཚུལ་གྱིས་བསམ་བྱུང་གི་ཤེས་རབ་རྣམ་པར་དག་པ་ནི། 


རྣམ་གྲངས་དང་ནི་མཚན་ཉིད་དང་། ། 
ཚིག་དང་ཡེ་ཤེས་ཤེས་པའི་ཕྱིར། ། 
བྱང་ཆུབ་སེམས་ད་པའི་ཡང་དག་རིག ། 
བཞི་པོ་མཚུངས་པ་མེད་པར་འདོད། ། 
བསྟན་པ་ལ་ནི་རབ་བརྩོན་པའི། ། 
གང་ཞིག་གང་གིས་སྟོན་པ་ནི། ། 

ཆོས་དང་དོན་ནི་གཉིས་པོ་དག ། 

ཚིག་དང་ཤེས་པ་ཁོ་ནས་སྟོན། ། 

ཆོས་ནི་བསྟན་དང་བཤད་ཕྱིར་དང་། ། 

རྣམ་པ་ཀུན་ཏུ་གཉིས་ཐོབ་ཕྱིར། ། 

རྒོལ་བ་རྣམས་ཀྱི་ལན་འདེབས་ཕྱེར། ། 

སོ་སོ་ཡང་དག་རིག་པ་བཞི། ། 

མཉམ་ཉིད་སོ་སོ་རང་རིག་ནས། ། 

ཕྱིས་ནི་རབ་ཏུ་ཤེས་པ་ཡིན། ། 

ཐེ་ཚོམ་ཐམས་ཅད་གཅོད་བྱེད་པ། ། 

སོ་སོ་ཡང་དག་རིག་པར་བརྡོད། ། 
ཅེས་པས་བསྟན་ཏེ། ཆོས་སོ་སོ་ཡང་དག་པར་རིག་པ་ནི། དགེ་མི་དགེ་ཟག་བཅས་ཟག་མེད་ 
སོགས་ཆོས་ཀྱི་རྣམ་གྲངས་དུ་མ་ཡོད་པ་དང་། ཆོས་ཀྱི་བྱེ་བྲག་གཅིག་ལའང་མིང་གི་རྣམ་གྲངས་ 
དུ་མ་ཡོད་པ། མ་རིག་པ་ལ་ཡང་མིང་གཞན་གཏི་མུག་དང་། རྨོངས་པ་དང་། མི་ཤེས་པ་དང་། 
མུན་པ་དང་མུན་ནག་ཅེས་པ་ལྟ་བུ་དང་། ཡེ་ཤེས་ལ་ཡེ་ཤེས་དང་། ཤེས་རབ་དང་། རིག་པ་ 
དང་། བློ་གྲོས་དང་སྣང་བ་སོགས་སུ་བཏགས་པ་ལྟ་བུ། མིང་དང་ཆོས་ཀྱི་རྣམ་གྲངས་ཤེས་པ་ 
དང་ནི། མིང་དེ་དག་གི་དོན་གང་ཡིན་པ་རང་དང་སྤྱིའི་མཚན་ཉིད་ཕྱིན་ཅི་མ་ལོག་པར་ཤེས་པ་ 
དོན་སོ་སོར་ཡང་དག་པར་རིག་པ་དང་། མིང་དེ་ཡང་ཡུལ་གཅིག་གི་སྐད་ཙམ་གྱིས་མ་ཡིན་པར་ 
སུལ་སོ་སོའི་ངེས་པའི་ཚིག་ལྷ་དང་ཀླུ་དང་མི་དང་དྲི་ཟ་དང་ལྷ་མ་ཡིན་གྱི་སྐད་ཀྱི་བྱེ་བྲག་གིས་ཡི་ 
གེ་འདུས་པ་ལས་མིང་། མིང་འདུས་པ་ལས་ཚིག ཚིག་དེ་ལ་དོན་གྱི་འཇུག་པ་གསལ་ཕྱིར་ཕྲད་ 
ཀྱི་རྐྱེན་ཇི་ལྟར་སྦྱོར་བའི་མཚན་ཉིད་ཕྱིན་ཅི་མ་ལོག་པར་ཤེས་པ་ནི་ངེས་པའི་ཚིག་སོ་སོར་ཡང་ 
དག་པར་རིག་པའོ། །སྤོབས་པ་སོ་སོ་ཡང་དག་པར་རིག་པ་ནི་གང་དྲིས་པ་ཐམས་ཅད་ཐོགས་པ་ 
མེད་པར་ཡུང་སྟོན་པ་དང་། རྒོལ་བ་ཐམས་ཅད་ལ་ལན་ཐེབས་པ་དང་། ཆོས་གཉིག་གི་དོན་ 

ལས་བརམས་ཏེ་བསལ་པའི་པར་དུ་བཤད་ཀྱང་ཟད་པར་མི་འགྱུར་བའི་ཡེ་ཤེས་ཐོབ་པའོ། །དེ་ 
ལྟར་སོ་སོ་ཡང་དག་པ་རིག་པ་བཞི་པོ་ཇི་ལྟ་བ་བཞིན་ཤེས་པའི་ཕྱིར་ན་བྱང་ཆུབ་སེམས་དཔའི་ 
སོ་སོ་ཡང་དག་པའི་རིག་པ་བཞི་པོ་ཉན་རང་དང་མཚུངས་པ་མེད་པར་འདོད་དོ། །ཚེགས་བཅད་ 
གཅིག་པོ་འདིས་ཡང་དག་རིག་པ་བཞིའི་མཚན་ཉིད་བསྟན་ཏོ། །དེ་བཞིའི་གྲངས་ངེས་ནི། 
བསྟན་པ་ལ་ནི་སོགས་ཚིགས་བཅད་གཉིས་ཀྱིས་ཏེ། བྱང་ཆུབ་སེམས་དཔའ་གཞན་ལ་ཆོས་ 
བསྟན་པ་ལ་ནི་རབ་ཏུ་བརྩོན་པའི་ཚེ་ན། གང་ཞིག་བསྟན་པར་བྱ་བ་དང་། གང་གིས་སྟོན་པར་ 
བྱེད་པ་ནི། འདི་ལྟར་ཆོས་དང་དོན་ནི་གཉིས་པོ་དག་གང་ཞིག་བསྟན་པར་བྱ་བ་ཡིན་ལ། གང་ 
གིས་སྟོན་པར་བྱེད་པ་ནི་ངེས་པའི་ཚིག་དང་ཤེས་པ་ཡི་རང་བཞིན་སྤོབས་པ་གཉིས་པོ་ཁོ་ནས་ 
སྟོན་ནོ། །དེ་ལ་ཡང་ཆོས་ནི་མིང་གིས་བསྟན་པ་དང། དེའི་དོན་ནི་འདི་དང་འདིའོ་ཞེས་བཤད་ 
པའི་ཕྱིར་དང་ཞེས་སམ། བློ་བརྟན་འགྲེལ་ཆེན་ལྟར་ན། ཆོས་གང་ཞིག་མདོར་བསྡུས་ཏེ་བསྟན་ 
པ་ནིདོན་སོ་སོར་ཡང་དག་རིག་པདང་། དེའི་འོག་ཏུདེ་ཉིད་ཞིབ་ཏུཕྱེ་སྟ་བཤད་པ་ནི་ཆོས་སོ་སོ་ 
ཡང་དག་པར་རིག་པའོ་ཞེས་སུ་བཤད། ངེས་ཚིག་སོ་སོ་ཡང་དག་རིག་པས་ནི་རྣམ་པ་གུན་ཏུ་ 
ཆོས་དང་དོན་གཉིས་ཀ་ཤེས་པ་འཐོབ་པར་བྱེད་པའི་ཕྱིར་ཏེ། ཡུལ་སོ་སོའི་སྐད་གང་གིས་བརྡ་ 
འཕྲོད་པར་འགྱུར་བའི་སྐད་དེ་དང་དེའི་སྒོ་ནས་མི་དང་དོན་གཉིས་ཀ་ཁོང་དུ་ཆུད་པར་བྱེད་པའི་ 
ཕྱིར་རོ། །སྡོབས་པས་ནི་རྒོལ་བ་རྣམས་ཀྱི་ཞེ་འདོད་དྲིས་ཤིང་འཐད་མི་འཐད་ཀྱི་དོན་དུ་བརྩད་ 
པ་ལ་ལན་འདེབས་པའི་ཕྱིར་སོ་སོ་ཡང་དག་རིག་པ་བཞི་རུ་གྲངས་ངེས་ཀྱི་ལྔ་དང་གསུམ་ལྟ་བུ་ 
ཡོད་པ་མ་ཡིན་ནོ། །རྒྱུ་ནི་མཉམ་བཞག་ཏུ་ཆོས་ཐམས་ཅད་མཉམ་པ་ཉིད་སོ་སོ་རང་གིས་རིག་པ་ 
ལ་མཉམ་པར་བཞག་ནས་དེའི་ཕྱིས་སམ་རྗེས་ལས་ཐོབ་པའི་ཕེ་ཤེས་ཀྱིས་ནི་ཆོས་ལ་སོགས་པ་ 
དེ་བཞི་པོ་རབ་ཏུ་ཤེས་པ་ཡིན་ནོ། །ཡང་ནི་ཚིག་རྐང་འདི་གཉིས་ཡང་དག་རིག་བཞིའི་ངེས་ཚིག་ 
ཏུ་བཤད་དེ། པྲ་ཏི་སཾ་བིདྱ་ཞེས་པ་པྲ་ཏི་ནི་སོ་སོ་ཞེས་བྱ་སྟེ་རྣམ་པར་མི་རྟོག་པའི་ཡེ་ཤེས་སོ་སོ་ 
རང་རིག་པ་ལ་བྱའོ། །སཾ་ནི་ཡང་དག་པའམ་མཉམ་པ་ཉིད་ལ་བྱ་སྟེ་དེ་བཞིན་ཉིད་དོ། །པི་ཏ་ནི་ 
ཤེས་པ་སྟེ། མི་རྟོག་ཡེ་ཤེས་དེ་མངོན་སུམ་བྱས་པའི་རྗེས་ཐོབ་དག་པ་འཇིག་རྟེན་པའི་ཡེ་ཤེས་ 
ཀྱིས་ཆོས་དང་དོན་ལ་སོགས་པ་གཞན་ལ་བསྟན་ནས་གོ་ཞིང་ཤེས་པར་བྱེད་པ་ཡིན་པས་སོ། ། 

ཡང་དག་རིག་བཞིའི་བྱེད་ལས་ནི་ཐུང་ཁམས་སྐྱེ་མཆེད་སོགས་རྒྱ་ཆེ་བ་དང་སྟོང་པ་ཉིད་སོགས་ 

ཟབ་མོའི་དོན་མཐའ་དག་གི་མཚན་ཉིད་ལ་ཐེ་ཚོམ་ཐམས་ཅད་གཅོད་པར་བྱེད་པ་ཡིན་པའི་ཕྱིར་ 

སོ་སོ་ཡང་དག་རིག་པ་ཞེས་སྐུ་རམ་པར་བརྗོད་དོ། ། 
བརྒྱད་པ་དེ་དང་ལྡན་པས་ཚོགས་གཉིས་བསག་པ་ལ་འབད་པར་བྱ་བ་ནི། 


བྱང་ཆུབ་སེམས་དཔའ་རྣམས་ཀྱི་ཚོགས། ། 
བསོད་ནམས་སེ་ཤེས་མཚུངས་པ་མེད། ། 
གཅིག་གིས་འཁོར་བར་མངོན་མཐོ་བྱེད། ། 
གཞན་གྱིས་ཉོན་མོངས་མེད་པར་འཁོར། ། 
སྦྱིན་དང་ཚུལ་ཁྲིམས་བསོད་ནམས་ཀྱི། ། 
ཚོགས་ཡིན་ཤེས་རབ་ཕེ་ཤེས་ཀྱི། ། 
གསུམ་པོ་གཞན་ནི་གཉིས་ཀའི་སྟེ། ། 
ལྔ་ཆར་ཡང་ནི་ཡེ་ཤེས་ཚོགས། ། 
རྒྱུན་དུ་སྒོམ་པ་ཐོབ་ནས་ནི། ། 
དགེ་ལ་ཡང་དང་ཕང་དུ་སྦྲབ། ། 
བརྟན་པའི་ཚོགས་གང་ཡིན་པ་དེ། ། 
དོན་ཀུན་སྒྲབ་པར་བྱེད་པ་ཡིན། ། 
འཇུག་དང་མཚན་མ་མེད་པ་དང་། ། 
ལྷུན་གྱིས་གྲུབ་པར་བྱ་བ་དང་། ། 
དབང་བསྐུར་མཐར་ཐུག་བྱ་བའི་ཕྱིར། ། 
བརྟན་རྣམས་ཚོགས་ནི་སྒྲབ་པར་བྱེད། ། 
ཅེས་པས་བསྟན་ཏེ། བྱང་ཆུབ་སེམས་དཔའ་རྣམས་ཀྱི་བསོད་ནམས་དང་ཡེ་ཤེས་ཀྱི་ཚོགས་ 
གཉིས་ནི། ཉན་རང་དང་མཚུངས་པ་མེད་པ་ཡིན་ཏེ་དཀོན་མཆོག་བརྩེགས་པའི་མདོ་ལས། 

བྱང་ཆུབ་སེམས་དཔའ་རྣམས་ཀྱི་ཡེ་ཤེས་ཀྱི་ཚོགས་ནི་ཕྱོགས་བཅུའི་ནམ་མཁའ་ལྟ་བུར་ 
བལྟའོ། །ཉན་ཐོས་རྣམས་ཀྱི་ཡེ་ ས་ཀྱི་ཚོགས་ནི་ཡུངས་འབྲུ་སྲིན་ཐུས་ཟོས་པའི་ནང་གི་ནམ་ 
མཁའི་ཁྱོན་ཙམ་དུ་བལྟའོ། །བྱང་ཆུབ་སེམས་དཔའི་བསོད་ནམས་ཀྱི་ཚོགས་ཕྱོགས་བཞིའི་རྒྱ་ 
མཚོའི་ཆུ་ལྟ་ཐུར་བལྟའོ། །ཉན་ཐོས་ཀྱི་བསོད་ནམས་ཀྱི་ཚོགས་ནི་བའི་རྙིག་རྗེས་ཀྱི་ཆུ་ལྟ་ 
བུར་བལྟའོ་ཞེས་གསུངས་པ་བཞིན་ནོ། །ཚོགས་གཉིས་པོ་དེའི་མཐུས་བྱང་ཆུབ་སེམས་དཔའ་ 
རྣམས་འཁོར་བར་སྐྱེ་བ་ཡོངས་སུ་འཛིན་པའི་ཚེ་ན། གཅིག་གིས་ཞེས་པ་བསོད་ནམས་ཀྱི་ 
ཚོགས་ཀྱིས་འཁོར་བར་མངོན་པར་མཐོ་བ་ཁྱད་དུ་འཕགས་པ་བརྒྱ་བྱིན་དང་ཚངས་པ་འཁོར་ 
ལོས་སྒྱུར་བའི་རྒྱལ་པོ་སོགས་ཀྱི་འབྱོར་ཕ་ཕུན་སུམ་ཚོགས་པ་འཐོབ་པའ་བྱེད་དོ། །གཞན་ 
ཀྱིས་ཞེས་པ་ཡེ་ཤེས་ཀྱི་ཚོགས་ཀྱིས་འཁོར་བར་གནས་པ་ན་ཡང་འཁོར་བའི་ཉེས་པ་ལས་ 
དང་ཉོན་མོངས་པས་གོས་པ་མེད་པར་འཁོར་བར་འཇུག་གོ །ཚེགས་གཉིས་གང་ཞེ་ན་ 
ཚོགས་གཉིས་ཀྱིས་ཕར་ཕྱིན་དྲུག་བསྡུས་ཤིང་ཕར་ཕྱིན་དྲུག་གིས་ཀྱང་དེ་གཉིས་བསྡུས་ཏེ 
ལོངས་སྤྱོད་ཕུན་སུམ་ཚོགས་པར་བྱེད་པ་སྦྱིན་པ་དང་། ལྷ་དང་མིའི་ལུས་རྟེན་ཕུན་སུམ་ 
ཚོགས་པ་འཐོབ་པར་བྱེད་པ་ཚུལ་ཁྲིམས་དང་གཉིས་ནི་བསོད་ནམས་ཀྱི་ཚོགས་ཡིན་ལ 
མཐའ་མ་ཤེས་རབ་ཀྱི་ཕ་རོལ་ཏུ་ཕྱིན་པ་ནི་ཡེ་ཤེས་ཀྱི་ཚོགས་ཡིན་ཏེ། ཆོས་ཐམས་ཅད་སྟོང་ 
པ་ཉིད་དུ་རྟོགས་པ་དང་ཉོན་མོངས་པས་མི་གོས་པའི་ཕྱིར་རོ། །གཞན་བཟོད་པ་དང་། བརྩོན་ 
འགྲུས། བསམ་གཏན་གསུམ་ནི་བསོད་ནམས་ཡེ་ཤེས་གཉིས་ཀའི་ཆར་གཏོགས་པ་སྟེ 
གནོད་པ་ལ་ཅི་མི་སྟམ་པ་དང་། སྡུག་བསྔལ་དང་དུ་ལེན་པའི་བཟོད་པ་གཉིས་ནི་བསོད་ 
ནམས་ཀྱི་ཚོགས་དང་། ཆོས་ལ་ངེས་པར་རྟོག་པའི་བཟོད་པ་ཡེ་ཤེས་ཀྱི་ཚོགས་སུ་བསྡུའོ། 
བརྩོན་འགྲུས་ལའང་སེམས་ཅན་གཞན་གྱི་ཞིང་རྣོ་དང་ཚོང་སོགས་བྱ་བའི་གྲོགས་བྱེད་པའི་ 
བརྩོན་འགྲུས། བསོད་ནམས་དང་དགེ་བའི་བཤེས་གཉེན་ལ་བསྟེན་པ་དང་དམ་པའི་ཆོས་ 
ཉན་སེམས་བསྒོམ་པ་ལ་སོགས་པ་བྱེད་པའི་བརྩོན་འགྲུས་ནི་ཡེ་ཤེས་ཀྱི་ཚོགས་སུ་བསྡུའོ། ། 
བསམ་གཏན་ལ་ཡང་འཇིག་རྟེན་པའི་བསམ་གཟུགས་དང་ཟག་པ་མེད་པའི་བསམ་གཏན་ 
གྱིས་སེམས་ཅན་གྱི་དོན་བྱ་བ་ལ་ཞུགས་པ་ནི་བསོད་ནམས་ཀྱི་ཚོགས་དང་། བསམ་གཏན་ལ་ 

བསྟེན་ནས་རྣམ་པར་མི་རྟོག་པའི་ཏིང་ངེ་འཛིན་བསྒོམ་པ་ནི་ཡེ་ཤེས་ཀྱི་ཚོགས་སུ་བསྡུའོ། ། 
སྦྱིན་པ་ལ་སོགས་དེ་ལྔ་ཆར་ཡང་ནི་ཐམས་ཅད་མཁྱེན་པའི་ཡེ་ཤེས་འཐོབ་པར་བྱ་བའི་ཕྱིར་ 
ཡོངས་སུ་བསྔོས་པ་དང་། འཁོར་གསུམ་མི་དམིགས་པའི་ཤེས་རབ་ཀྱིས་ཟིན་ན་ཀུན་ཀྱང་ཡེ་ 
ཤེས་ཀྱི་ཚོགས་སུ་འགྱུར་རོ། །གཞན་ཡང་སྡིག་པ་བཤག་པ་དང་། བསོད་ནམས་ལ་རྗེས་སུ་ 
མི་རངས་པ་དང་། ཆོས་ཀྱི་འཁོར་ལོ་བསྐོར་བར་གསོལ་པ་གདབ་པའང་བསོད་ནམས་ཀྱི་ 
ཚོགས་དང་། སྦྱིན་པ་དང་ཚུལ་ཁྲིམས་དང་བསྒོམ་པའི་བསོད་ནམས་བྱ་བའི་དངོས་པོ་གསུམ་ 
ལ་སོགས་པའང་བསོད་ནམས་ཀྱི་ཚོགས་སུ་གཏོགས་སོ། །རྒྱུ་དང་རྐྱེན་གང་གིས་ཡེ་ཤེས་ 
རྟོགས་པར་འགྱུར་བ་དགེ་བའི་བཤེས་གཉེན་བསྟེན་པ་དང་། འགྲོགས་པ་དང་བསྟེན་བཀུར་ 
བྱེད་པ་དང་ཆོས་ཉན་སོགས་ཡེ་ཤེས་ཀྱི་ཚོགས་སུ་བསྡུའོ། །ཚོགས་ཀྱི་ངེས་ཚིག་ནི་དུས་རྒྱུན་ 
དུ་བསྒོམ་པ་ཐོབ་ནས་ནི་དགེ་བ་ལ་ཡང་དང་ཡང་དུ་སྒྲབ་པར་བྱེད་པ་སྟེ། སཾ་བྷཱ་ར་ཞེས་པའི་ 
ཧ་ར་ཞེས་གུན་ཏུ་སྒྲབ་པའི་དོན་ཏེ། སྦྱིན་སོགས་ཕར་ཕྱིན་དྲུག་གི་དགེ་བ་ཡང་ནས་ཡང་དུ་ 
སྒོམ་པས་སངས་རྒྱས་ཀྱི་སྒུ་གསུམ་སྒྲབ་པར་བྱེད་པ་ལ་ཚོགས་ཞེས་བྱའོ། །བྱང་ཆུབ་སེམས་ 
དཔའ་བརྟན་པའི་ཚོགས་གཉིས་གང་ཡིན་པ་དེ་ནི་རང་དང་གཞན་གྱི་དོན་ཀུན་སྒྲབ་པར་བྱེད་ 
པ་ཡིན་པ་ནི་བྱེད་ལས་སོ། །ཚོགས་ཀྱི་དབྱེ་བ་ནི་སོ་སོའི་སྐྱེ་བོའི་དུས་ནས་འཇིག་རྟེན་ཆོས་ 
མཆོག་མན་ཆད་ཀྱི་མོས་སྤྱོད་ཀྱི་སའི་ཚོགས་གསོག་པ་ནི་ས་དང་པོ་ལ་འཇུག་ཅིང་དེ་འཐོབ་ 
པའི་ཕྱིར་བསགས་པ་དང་། ས་གཉིས་པ་ནས་དྲུག་པའི་བར་གྱི་ཚོགས་བསགས་པ་ནི། ས་ 
བདུན་པ་མཚན་མ་མེད་པ་ལ་འཇུག་ཅིང་དེ་འཐོབ་པའི་ཕྱིར་ཏེ། ས་བདུན་པ་ཐོབ་པའི་ཚེ་མདོ་ 
ལ་སོགས་པའི་ཆོས་རྣམ་པ་སྣ་ཚོགས་ལ་དོན་ཐ་དད་པར་ཡིད་ལ་མི་བྱེད་ཅིང་མི་རྟོག་པས་ན་ 
མཚན་མ་མེད་པ་ཞེས་བྱའོ། །ས་བདུན་པའི་བསོད་ནམས་དང་ཡེ་ཤེས་ཀྱི་ཚོགས་ནི། ས་ 
བརྒྱད་པ་དང་དགུ་པར་ཚོགས་གཉིས་ལྷུན་གྱིས་འགྲུབ་པར་བྱ་བ་ཉིད་ཀྱི་ཕྱིར་དང་། ས་ 
བརྒྱད་པ་དང་དགུ་པར་ཚོགས་གཉིས་བསགས་པ་ནི་སངས་རྒྱས་རྣམས་ཀྱིས་ཆོས་ཀྱི་རྒྱལ་ 
ཚབ་ཏུ་དབང་བསྐུར་བའི་ས་བཅུ་པ་འཐོབ་པའི་ཕྱིར་དང་། ས་བཅུ་པར་ཚོགས་གཉིས་ 


བྱང་ཆུབ་ཕྱོགས་མཐུན་གྱི་རྣམ་གཞག 157 
བསགས་པ་ནི་མཐར་ཐུག་པ་སངས་རྒྱས་ཀྱི་ས་འཐོབ་ཕ་བྱ་བའི་ཕྱིར་བརྟན་པ་བྱང་སེམས་ 
རྣམས་ཀྱིས་དེ་ལྟར་བསོད་ནམས་དང་ཡེ་ཤེས་ཀྱི་ཚོགས་ནི་སྒྲབ་པར་བྱེད་པ་ཡིན་ནོ། ། 

གཉིས་པ་སྒོམ་པའམ་ལམ་གྱི་ངོ་བོ་ལ། རྒྱས་པ་བྱང་ཕྱོགས་སོ་བདུན། བསྡུས་ཏེ་ཞི་ 
ལྷག་གཉིས་བསྟན་པ་ལས། དང་པོ་བྱང་ཆུབ་ཕྱོགས་མཐུན་གྱི་ཆོས་སུམ་ཅུ་རྩ་བདུན་པོ་སྡེ་ 
ཚན་བདུན་དུ་བསྟན་པ་ལས། 

དང་པོ་དྲན་པ་ཉེར་བཞག་པ་བཞི་སྒོམ་པ་ནི། 


བློ་ལྡན་དྲན་པ་ཉེར་བཞག་པ། ། 

སྒོམ་པ་རྣམ་བ་བཅུ་བཞི་ཡིས། ། 

མཚུངས་པ་མེད་པའི་ཕྱིར་ན་དེ། ། 

དེ་ལས་གཞན་ལས་ཁྱད་པར་འཕགས། ། 

རྟེན་དང་གཉེན་པོ་དག་དང་ནི། ། 

དེ་བཞིན་རྗེས་སུ་འཇུག་པ་དང་། ། 

དམིགས་པ་དང་ནི་ཡིད་བྱེད་དང་། ། 

ཐོབ་པས་སྒོམ་པ་ཁྱད་པར་འཕགས། ། 

མཐུན་དང་རྗེས་སུ་འཛུག་པ་དང་། ། 

ཡོངས་སུ་ཤེས་དང་སྐྱེ་བ་དང་། ། 

ཆེན་པོ་དང་ནི་མཆོག་ཉིད་དང་། ། 

སྒོམ་དང་ཡང་དག་འགྲུབ་པས་གཞན། ། 
ཞེས་པས་བསྟན་ཏེ། བློ་ལྡན་བྱང་ཆུབ་སེམས་དཔས་ཡུས་དང་ཚོར་བ་དང་སེམས་དང་ཆོས་དྲན་ 
ཕ་ཉེ་བར་བཞག་པ་བཞི་བསྒོམ་པ་ནི། རྣམ་པ་བཅུ་བཞི་ཡིས་ཉན་རང་གི་སྒོམ་པ་དང་མཚུངས་ 
པ་མེད་པའི་ཕྱིར་ན་བྱང་ཆུབ་སེམས་དཔས་དྲན་པ་ཉེར་བཞག་སྒོམ་པ་དེ་ནི་དེ་ལས་གཞན་ཉན་ 
རང་ལས་ཁྱད་པར་འཕགས་པ་ཡིན་ནོ། །བཅུ་བཞི་པོ་གང་ཞེ་ན། རྟེན་གྱི་རྣམ་པ་ཁྱད་ཞུགས་པ་ 

དང་། གཉེན་པོ་ཕྱི་རྣམ་པ་ཁྱད་ཞུགས་པ་དག་དང་ནི། དེ་བཞིན་དུ་ནི་འཇུག་པ་ཡི་རྣམ་པ་ཁུད་ 
ཞུགས་པ་དང་། ཞེས་ཁྱད་ཞུགས་པ་ཞེས་པ་འོག་མ་ཀུན་ལ་དོན་གྱིས་ཤེས་པར་བྱས་ནས། 
དམིགས་པ་དག་ནི། ཡིད་ལ་བྱེད་པ་དང་། ཐོབ་པས་རྣམ་པ་ཡིས་སྒོམ་པ་ཁྱད་པར་འཕགས་ 
སོ། །དེ་བཞིན་དུ་རྗེས་སུ་མཐུན་པ་དང་། རྗེས་སུ་འཇུག་པ་དང་། ཡོངས་སུ་ཤེས་པ་དང་། སྐྱེ་ 
བའི་རྣམ་པ་ཁྱད་ཞུགས་པ་དང་། ཚད་ནི་རྣམ་པའམ་ཆེན་པོའི་རྣམ་པ་ཁྱད་ཞུགས་པ་དང་། 
མཆོག་གྱི་རྣམ་པ་ཁྱད་ཞུགས་པ་ཉིད་དང་། དེ་བཞིན་དུ་སྒོམ་པ་དང་འབྲས་བུ་ཐོབ་ཕའམ་ཡང་ 
དག་པར་འགྲུབ་པའི་རྣམ་པ་ཁྱད་ཞུགས་ཕའང་སྔ་མ་ལས་རྣམ་གྲངས་གཞན་ཉེ་དེ་ལྟར་བཅུ་ 
བཞིའི་སྒོ་ནས་ཁྱད་པར་འཕགས་པའོ། །དེ་དག་གི་དོན་གང་ཞེ་ན། རྟེན་ནི་ཉན་ཐོས་རྣམས་ཀྱིས་ 
སེམས་དཔའ་རྣམས་ཀྱིས་དྲན་པ་ཉེར་བཞག་སྒོམ་པ་ནི་ཐེག་པ་ཆེན་པོའི་སྡེ་སྣོད་ཐོས་བསམ་ 
སྒོམ་པ་ལ་བརྟེན་པའི་ཕྱིར་རྟེན་གྱི་རྣམ་ཕའི་སྒོ་ནས་ཁྱད་ཞུགས་པའོ། །དེ་བཞིན་དུ་གཉེན་པོའི་ 
རྣམ་པ་ནི་ཉན་ཐོས་པ་རྣམས་ལུས་མི་གཙང་བ། ཚོར་བ་སྡུག་བསྔལ་བ། སེམས་མི་རྟག་པ། 
ཆོས་ཐམས་ཅད་ལ་གང་ཟག་གི་བདག་མེད་པ་བཞི། གཙང་བ་སོགས་ཕྱིན་ཅི་ལོག་བཞིའི་ 
གཉེན་པོར་སྒོམ་པ་ཡིན་ལ། བྱང་ཆུབ་སེམས་དཔས་ནི་ཡུས་ལ་སོགས་པའི་ཆོས་བཞི་པོ་དེ་དག་ 
ཐམས་ཅད་ལ་ཆོས་ཀྱི་བདག་མེད་རྟོགས་པས་གཙང་མི་གཙང་། བདེ་མི་བདེ་སོགས་ཀྱི་མཚན་ 
མ་ཐམས་ཅད་དང་བྲལ་བའི་དེ་བཞིན་ཉིད་དུ་སྐོམ་པའོ། །དེ་ལྟར་ལུས་སོགས་བཞི་ཡི་རང་ 
བཞིན་སྟོང་པར་ཤེས་པ་དེས་རིམ་པར་སྡུག་བསྔལ་ཀུན་འབྱུང་འགོག་པ་དང་ལམ་གྱི་བདེན་པ་ 
ལ་འཛུག་སྟེ་དབུས་མཐའ་རྣམ་འབྱེད་ལས་གསུངས་པ་བཞིན་ནོ། །འཇུག་པ་ཁུད་འཕགས་ནི། 
ཉན་ཐོས་རྣམས་རང་ཉིད་བདེན་བཞི་ལ་འཛུག་ཕྱིར་དྲན་པ་ཉེར་བཞི་སྒོམ་ལ་བྱང་ཆུབ་སེམས་ 
དཔས་བདག་དང་གཞན་གཉིས་ཀ་འཇུག་པའི་ཕྱིར་བསྒོམས་པས་ཁྱད་འཇུག་པའོ། །དམིགས་ 
པའི་ཁྱད་པར་ནི། ཉན་ཐོས་རྣམས་ཀྱི་རང་གི་རྒྱུད་ཀྱི་ལུས་སོགས་ལ་གཙོ་བོར་དམིགས་ནས་ 
བསྒོམ་ལ། བྱང་ཆུབ་སེམས་དཔས་བདག་དང་སེམས་ཅན་ཐམས་ཅད་ཀྱི་ལུས་སོགས་ལ་ 
དམིགས་ནས་སྒོམ་པས་ཁྱད་ཞུགས་སོ། །ཡིད་ལ་བྱེད་པའི་ཁྱད་པར་ནི། ཉན་ཐོས་རྣམས་ལུས་ 

མི་གཙང་བ་ཡིད་ལ་བྱེད་པ་སོགས་གཉེན་པོའི་མཚན་མའི་རྣམ་པ་ཅན་ནོ། །བྱང་ཆུབ་སེམས་ 
དཔའ་རྣམས་ཀྱིས་སྤང་གཉེན་གྱི་མཚན་མར་མི་དམིགས་པ་ཡིད་ལ་བྱེད་པས་ཁྱད་ཞུགས་སོ། ། 
ཐོབ་པའི་ཁུད་པར་ནི། ཉན་ཐོས་རྣམས་ཀྱིས་ལུས་མི་གཙང་བ་དང་ཚོར་བ་སྡུག་བསྔལ་སོགས་དེ་ 
དང་འབྲལ་བར་བྱ་བའི་ཕྱིར་སྒོམ་པ་ཡིན་ལ་འབྲས་ཐུ་ཡང་ཕུང་པོ་རྒྱུན་ཆད་པ་ཙམ་འབོབ་བོ། ། 
བྱང་ཆུབ་སེམས་དཔའ་རྣམས་དེ་དང་འབྲལ་བར་འདོད་པ་དང་མི་འབྲལ་བ་གཉིས་ཀའི་ཕྱིར་མ་ 
ཡིན་གྱི་ལུས་སོགས་རང་བཞིན་མེད་པས་འབྲལ་མི་འབྲལ་གཉིས་ཀར་མི་དམིགས་པ་བསྒོམ་ 
པས་འབྲས་བུ་ཐོབ་པའི་ཚེ་ན་ཡོངས་སུ་དག་པ་སངས་རྒྱས་ཀྱི་སྐུ་གསུམ་དང་མི་འབྲལ་ལ། མ་ 
དག་པ་ལས་ཉོན་གྱིས་ལུས་སོགས་དང་བྲལ་བ་ཐོབ་པས་ཁྱད་ཞུགས་པའོ། །རྗེས་སུ་མཐུན་པའི་ 
ཁྱད་པར་ནི། བྱང་ཆུབ་སེམས་དཔས་དྲན་པ་ཉེར་བཞག་སྒོམ་པ་ནི་ཕར་ཕྱིན་དྲུག་དང་རྗེས་སུ་ 
མཐུན་པ་སྟེ། ལུས་ལ་སོགས་པ་བཞི་པོ་སྒུ་མ་ལྟར་སྣང་ཡང་རང་བཞིན་མེད་པར་རྟོགས་པས་ 
ལུས་དང་ལོངས་སྤྱོད་ཕྱི་དང་ནང་གི་དངོས་པོ་ཐམས་ཅད་ལ་མ་ཆགས་པས་སྦྱིན་པ་གཏོང་བ་དང་ 
རྗེས་སུ་མཐུན་ནོ། །ལུས་ལོངས་སྤྱོད་ལ་མ་ཆགས་པས་ཚུལ་ཁྲིམས་རྣམ་དག་ལེན་ཅིང་སྲུང་པ་ 
དང་། ཚུལ་ཁྲིམས་དག་པ་ལས་རྡེག་པ་ལ་སླར་མི་བརྡེག་པ་སོགས་དགེ་སྦྱོང་གི་ཆོས་བཞི་དང་ 
ལྡན་པའི་བཟོད་པ་ལ་གནས་པའ་བྱེད་དོ། །བཟོད་པ་དང་ལྡན་པའི་སྒོ་ནས་ཕར་ཕྱིན་བསྒྲབ་པ་ 
དང་། སེམས་ཅན་གྱི་དོན་བྱེད་པ་ལ་སྐྱོ་བ་མེད་པའི་བརྩོན་འགྲུས་རྩོམ་པར་བྱེད་དོ། །བརྩོན་ 
འགྲུས་ལ་གནས་པས་སེམས་རྣམ་པར་མི་གཡེང་བའི་བསམ་གཏན་སྒྲབ་པར་བྱེད་ལ། མཉམ་ 
པར་བཞག་པ་ལ་བརྟེན་ནས་ཆོས་ཐམས་ཅད་ཀྱི་སྤྱི་དང་རང་གི་མཚན་ཉིད་རྟོགས་པའི་ལྷག་ 
མཐོང་གི་ཤེས་རབ་སྒྲབ་པར་བྱེད་པས་དེ་ལྟར་ཕར་ཕྱིར་དྲུག་དང་རྗེས་སུ་མཐུན་ལ་ཉན་ཐོས་ 
རྣམས་ཀྱིས་བྱང་ཕྱོགས་རྐྱང་པ་ཙམ་སྒོམ་གྱི་དེ་ལྟ་བུས་ཕར་ཕྱིན་དྲུག་ལ་ཡུན་རིང་པོར་གོམས་ 
པར་མི་ནུས་སོ། །རྗེས་སུ་འཇུག་པའི་ཁྱད་པར་ནི། ལུས་ལ་སོགས་པ་ལ་དྲན་པ་ཉེ་བར་བཞག་ 
པ་ཙམ་ནི་འཇིག་རྟེན་པ་དང་ཉན་རང་གིས་ཀྱང་བསྒོམ་མོད་ཀྱི། དེ་ལས་བྱང་ཆུབ་སེམས་དཔའ་ 
རྣམས་ཀྱི་སྒོམ་པ་ཁྱད་པར་འཕགས་པ་ལ་རང་གནས་སམ་གཞན་འཇིག་རྟེན་པ་དང་ཉན་རང་ལ་ 
སོ་སོའི་བློ་དང་མཐུན་པར་དེ་དག་དྲན་ཉེ་སྒོམ་ཚུལ་ཡང་སྟོན་པར་བྱེད་པས་གདུལ་བྱ་ཀུན་གྱི་ 

རྗེས་སུ་འཇུག་པའི་ཁུད་པར་དང་། ཡོངས་ཤེས་ཀྱི་ཁྱད་པར་ནི་བྱང་ཆུབ་སེམས་དཔའི་ཡུས་སྩུ་ 
མའི་སྣང་པ་ལྟར་སྣང་ཡང་དེ་ལྟར་མ་གྲུབ་པ་དང་། ཚོར་བ་ནི་རྨི་ལམ་གྱི་བདེ་སྡུག་མྱོང་བ་ལྟར་ 
རྩོང་ཡང་དེ་ལ་དངོས་པོ་རང་མཚན་པ་གང་ཡང་མེད་པ་དང་། སེམས་ཀྱི་ཆོས་ཉིད་ཡོངས་སུ་གྲུབ་ 
པ་རང་བཞིན་འོད་གསལ་ནམ་མཁའ་ལྟ་བུ་ཉིད་དུ་རྟོགས་པ་དང་། ཀུན་ཧོན་དང་རྣམ་བྱང་གི་ 
ཆོས་ཐམས་ཅད་ཀློ་བུར་བ་ནམ་མཁའ་ལ་སྤྲིན་དང་ཁུག་སྣ་བྱུང་བ་དང་དེ་དྭངས་པ་ལྟར་སེམས་ 
ཀྱི་གཤིས་ལ་མ་ཡིན་པར་རྐྱེན་གྱི་དབང་ལས་བློ་བུར་སྣང་བ་སྣང་བརྙན་ལྟ་ཐུར་ཤེས་པས་ལུས་ 
སོགས་ཀྱི་རང་བཞིན་ཡོངས་སུ་ཤེས་པ་ཁྱད་པར་དུ་འཕགས་སོ། །སྐྱེ་བའི་ཁྱད་པར་ནི། ཉན་ 
ཐོས་ཀྱི་དྲན་ཉེ་སྒོམ་པ་འཁོར་བར་སྐྱེ་བ་བཟློག་པའི་ཕྱིར་ཡིན་ལ། བྱང་ཆུབ་སེམས་དཔའ་ 
རྣམས་འཁོར་བ་ལ་ཆགས་པའི་ལས་ཉོན་གྱི་དབང་གིས་མི་སྐྱེ་ཡང་སེམས་ཅན་གྱི་དོན་དུ་བསམ་ 
བཞིན་བརྒྱ་ཕྱིན་དང་ཚངས་པ་འཁོར་ལོས་སྒྱུར་བ་སོགས་ལུས་དང་ལོངས་སྤྱོད་ཕུན་སུམ་ཚོགས་ 
པ་བཟུང་ནས་གཞན་དོན་བྱེད་ཀྱི་ཉོན་མོངས་པ་ཆགས་པ་སོགས་མི་སྐྱེ་ལ། སེམས་ཅན་ལལ་བ་ 
དམན་པ་དང་དུད་འགྲོ་སོགས་སུ་སྐྱེ་བ་བཟུང་ཡང་ཞུམ་པ་དང་རྒུད་པ་དང་ཉོན་མོངས་མེད་པར་ 
སྐྱེ་བ་འཛིན་པས་ཁྱད་པར་འཕགས་སོ། །ཚད་ཆེན་པོར་གྱུར་པའི་ཁྱད་པ་ནི། བྱང་ཆུབ་སེམས་ 
དཔའ་རྣམས་རང་བཞིན་གྱིས་དབང་པོ་རྣོ་བ་ཡིན་ཞེང་། དྲན་ཉེ་སྒོམ་པ་ཡན་རང་གཞན་དོན་ 
གཉིས་ཀྱི་ཆེད་དུ་སྒོམ་པ་དང་། གང་ཟག་དང་ཆོས་ལ་བདག་མེད་པའི་རྣམ་པར་སྒོམ་པའི་ཕྱིར་ 
སོ་སོའི་སྐྱེ་བོའི་དུས་ན་ཡུན་ཐུང་ངུར་སྒོམ་པ་དག་འཕགས་པའི་ས་མ་ཐོབ་པས་སྒོམ་པ་ཆུང་མོད་ 
ཀྱི་ཉན་རང་གི་དྲན་ཉེ་སྒོམ་པ་ལས་འཕགས་ཤིང་ཆེན་པོར་ ར་ཕ་ཡིན་ནོ། །མཆོག་གི་རྣམ་པས་ 
ཁུད་དུ་འཕགས་པ་ནི། ས་བརྒྱད་པ་ཐོབ་ནས་དྲན་པ་ཉེར་བཞག་བཞི་སྒོམ་པ་ཡོངས་སུ་རྫོགས་ 
ཏེ། འབད་རྩོལ་མེད་པར་ལྟུན་གྱིས་གྲུབ་པ་ན་བྱང་སེམས་གཞན་དང་འདྲེས་པ་དང་ཉེ་བར་ 
འདྲེས་པའི་རྣམ་པས་སྒོམ་པ་མཆོག་ཏུ་གྱུར་པའོ། །ས་བརྒྱད་པ་པའི་བྱང་སེམས་གཅིག་གིས་དྲན་ 
པ་ཉེར་བཞག་བཞི་སྒོམ་ན་གཞན་དག་ས་པ་རྣམས་ཀྱིས་ཀྱང་སྒོམ་པ་ཡིན་ལ། གཞན་གྱིས་སྒོམ་ 
ན་བདག་གིས་ཀྱང་སྒོམ་པ་ཡིན་པས་དེའི་ཆ་ནས་འདྲེས་པ་དང་ཉེ་བར་འདྲེས་པ་ཞེས་བྱ་བ་སྟེ་ 
དོན་གཅིག་ཏུ་འདྲེས་པའི་ཕྱིར་རོ། །ཡང་ན་ས་བདུན་པ་ལས་དང་ཕོར་ས་བརྒྱད་པ་འཐོབ་པའི་ 


བྱང་ཆུབ་ཕྱོགས་མཐུན་གྱི་རྣམ་གཞག 16] 
སྐད་ཅིག་མ་ནི་འདྲེས་པ་ཞེས་བྱ་ཞིང་། སྐད་ཅིག་མ་གཉིས་པ་ནས་བརྩམ་སྟེ་ས་དགུ་པ་ལ་མ་ 
ཞུགས་པའི་བར་ལ་ནི་ཉེ་བར་འདྲེས་པ་ཞེས་ཀྱའོ་ཞེས་འགྲེལ་བར་གསུངས། སྒོམ་པའི་ཁྱད་པར་ 
ནི། བྱང་ཆུབ་སེམས་དཔས་དྲན་པ་ཉེར་བཞག་སྐོམ་པ་ནི་སེམས་ཅན་ཡོངས་སུ་མི་གཏོང་བའི་ 
སྙིང་རྗེ་ཆེན་པོ་དང་། བདག་མེད་གཉིས་ཀྭ་རོགས་པའི་ཤེས་རབ་ཆེན་པོ་ནས་ཡོངས་སུ་ཟིན་ 
པའི་ཕྱིར་ཉན་རང་གི་དྲན་ཉེ་སྒོམ་པ་ལས་འཕགས་སོ། །འབྲས་ཐུ་ཡང་དག་པར་འགྲུབ་པའི་ 
ཁྱད་པར་ནི། ཉན་རང་རྣམས་ཀྱིས་དྲན་ཉེ་བསྒོམས་པས་རྒྱུན་ཞུགས་ལ་སོགས་པའི་འབྲས་བུ་ 
བཞི་འཐོབ་ཅིང་། བྱང་ཆུབ་སེམས་དཔའི་དྲན་པ་ཉེར་བར་བཞག་པ་བཞི་བསྒོམ་པས་ས་བཅུ་ 
འཐོབ་པ་དང་། འབྲས་བུ་སངས་རྒྱས་ཀྱི་ས་འཐོབ་པས་ཁྱད་པར་འཕགས་པ་ཡིན་ནོ། ། 


གཉིས་པ་ཡང་དག་སྤོང་བ་བཞི་སྒོམ་པ་ནི། 


བརྟན་པ་རྣམས་ཀྱི་ཡང་དག་སྡོང་། ། 
ལུས་ཅན་རྣམས་དང་མཚུངས་པ་མེད། ། 
དྲན་བ་ཉེ་བར་བཞག་པ་ཡི། ། 
ཉེས་པ་རྣམས་ཀྱི་གཉེན་པོར་བསྒོམ། ། 
འཁོར་བ་ཉེ་བར་སྨྱད་པ་དང་། ། 
སྒྲབ་བ་དག་ནི་དོར་བ་དང་། ། 
ཡིད་ལ་བྱེད་པ་དོར་བ་དང་། ། 
ས་རྣམས་ལ་ནི་འཇུག་པ་དང་། ། 
མཚན་མ་མེད་པར་གནས་པ་དང་། ། 
ལུང་བསྟན་པ་ནི་འཐོབ་ཕ་དང་། ། 
སེམས་ཅན་རྣམས་ཡོངས་སྨིན་བྱ་དང་། ། 
དབང་ནི་བསྐུར་བར་བྱ་བ་དང་། ། 
ཞིང་རྣམས་དག་པར་བྱ་ཕྱིར་དང་། ། 
མཐར་ཐུག་ཉིད་དུ་བྱ་བའི་ཕྱིར། ། 

བྱང་ཆུབ་སེམས་དཔའ་བློ་ལྡན་རྣམས། ། 

མི་མཐུན་ཕྱོགས་ཀྱི་གཉེན་པོར་སྒོམ། ། 

འདུན་པ་ལ་ནི་བརྟེན་ནས་སུ། ། 

རྣལ་འབྱོར་རྒྱུ་མཚན་བཅས་བསྒོམ་པ། ། 

ཡང་དག་སྤོང་བ་ཐམས་ཅད་ལ། ། 

གཉེན་པོ་ཞེས་ནི་ངེས་ཕར་བརྗོད། ། 
ཅེས་ཚིགས་བཅད་ལྔས་བསྟན་ཏེ། བརྟན་པ་བྱང་ཆུབ་སེམས་དཔའ་རྣམས་ཀྱི་ཡང་དག་པར་ 
སྤོང་བ་བཞི་ནི། ལུས་ཅན་གཞན་ཉན་རང་རྣམས་དང་མཚུངས་པ་མེད་དེ་སེམས་ཅན་ཐམས་ 
ཅད་ཀྱི་དོན་དུ་སྒོམ་པ་དང་བསྒོམ་བྱའི་ངོ་བོ་དྲན་པ་ཉེར་བཞག་ལ་ཁྱད་ཞུགས་པས་སོ། །ཡང་ 
དག་སྤོང་བ་བཞི་ནི། སྡིག་པ་མི་དགེ་བའི་ཆོས་མ་སྐྱེས་པ་མི་སྐྱེད་པ་དང་། སྡིག་པ་མི་དགེ་བའི་ 
ཆོས་སྐྱེས་པ་སྤང་བ་དང་། དགེ་བའི་ཆོས་མ་སྐྱེས་པ་བསྐྱེད་པ་དང་། དགེ་བའི་ཆོས་སྐྱེས་པ་ 
འཕེལ་བར་བྱ་བའོ། །ཡང་དག་སྤོང་བ་བཞི་པོ་གང་གི་གཉེན་པོར་བསྒོམ་པ་ཡིན་ཞེ་ན། དྲན་པ་ 
ཉེ་བར་བཞག་པ་ཡི་མི་མཐུན་ཕྱོགས་ཉེས་པ་རྣམས་ཀྱི་གཉེན་པོར་བསྒོམ་པ་ཡིན་ཏེ། བྱང་ཆུབ་ 
སེམས་དཔའི་དྲན་པ་ཉེར་བཞག་ལ་རྟེན་ལ་སོགས་པ་རྣམ་པ་བཅུ་བཞི་བཤད་མ་ཐག་པ་དེ་ 
དག་གི་མི་མཐུན་ཕྱོགས་ཉེས་པ་རྣམས་སྤོང་བའི་ཕྱིར་ཏེ། རྟེན་ཐེག་ཆེན་གྱི་ཆོས་ཐོས་བསམ་ 
སྒོམ་པ་དེ་ཡི་མི་མཐུན་ཕྱོགས་ཐེག་ཆེན་གྱི་ཆོས་མི་ཉན་མི་སེམས་མི་སྣོམ་པ་ནི་ཉེས་པའོ། །དེ་ 
བཞིན་དུ་གཉེན་པོའི་མི་མཐུན་ཕྱོགས་ཉན་རང་ནི་གཙང་བདེ་རྟག་བདག་གི་མཚན་མའི་རྣམ་པ་ 
ཅན་ནས་ས་བྱཅུ་དང་སངས་རྒྱས་ཀྱི་ས་མ་ཐོབ་པ་ཡང་དག་འགྲུབ་པའི་མི་མཐུན་ཕྱོགས་ཉེས་ 
པ་ཡིན་པའི་བར་ཤེས་པར་བྱའོ། །དེས་ཡང་དག་སྤོང་བའི་དོན་མདོར་བསྡུས་ནས་བསྟན་ 
པའོ། །ཡང་དག་སྤོང་བ་དེའི་རབ་ཏུ་དབྱེ་བ་ནི། བྱང་ཆུབ་སེམས་དཔའ་རྣམས་ཀྱིས་སེམས་ 
ཅན་གྱི་དོན་དུ་འཁོར་བ་འདིར་ཚངས་པ་དང་བརྒྱ་བྱིན་འཁོར་ལོས་སྒུར་བ་སོགས་ཀྱི་ལུས་ 
བཟུང་ནས་ལོངས་སྦྱོད་ཕུན་སུམ་ཚོགས་པ་ལ་ཉེ་བར་ལོངས་སྤྱོད་པ་ཡི་དུས་ན་འདོད་ཆགས་ 

ལ་སོགས་པའི་ཉོན་མོངས་པའི་དབང་དུ་མི་འགྱུར་ཞིང་དེ་དག་གིས་མི་གོས་པར་བྱ་བའི་ཕྱིར་ 
ཡང་དག་སྦོང་བ་བཞི་སྒོམ་པར་བྱེད་པ་དང་། དེ་བཞིན་དུ་འདོད་ལ་འདུན་པ་དང་། གནོད་ 
སེམས་དང་། གཉིད་རླུགས་དང་། རྒོད་འགྱོད་དང་། ཐེ་ཚོམ་སྟེ་སྒྲིབ་པ་ལྔ་པོ་དག་ནི་དོར་བ་ཡི་ 
ཆེད་དུ་བསྟོམ་པ་དང་། ཐེག་པ་ཆེན་པོའི་དོན་ཡིད་ལ་མི་བྱེད་པར་ཐེག་པ་དམན་པ་དང་ཉན་ 
རང་གི་འབྲས་བུ་ཡིད་ལ་བྱེད་པ་དོར་བ་དང་། མོས་སྤྱོད་ཀྱི་ས་ནས་འཕགས་པའི་ས་དང་པོ་ལ་ 
སོགས་པར་འཇུག་པ་ལ་སྒྲིབ་པར་འགྱུར་བའི་ཆོས་རྣམས་སྤོང་བའི་ཕྱིར་དང་། ས་གཉིས་པ་ 
ནས་དྲུག་པ་མན་ཆད་ལ་གནས་པའི་ས་བདུན་པ་མཚན་མ་མེད་པར་གནས་པ་འཐོབ་པ་ལ་ 
བར་དུ་གཅོད་པར་གྱུར་པའི་ཉེས་པ་སྤོང་བའི་ཕྱིར་བསྒོམ་པ་དང་། ས་བརྒྱད་པ་ལུང་བསྟན་པ་ 
འཐོབ་པ་ལ་ནི་གེགས་སུ་གྱུར་པའི་ཉེས་པ་རྣམས་སྤོང་བའི་ཕྱིར་སྤོང་བ་བཞི་བསྒོམ་པ་དང་། 
ས་དགུ་པར་སོ་སོ་ཡང་དག་རིག་པ་བཞི་ཐོབ་པས་སེམས་ཅན་རྣམས་ལ་ཆོས་བསྟན་པས་ 
ཡོངས་སུ་སྨིན་པར་བྱ་བ་འཐོབ་པ་ལ་བར་ཆོད་དུ་གྱུར་པའི་སྒྲིབ་པ་སྤོང་བའི་ཕྱིར་དང་། ས་བཅུ་ 
པར་དེ་བཞིན་གཤེགས་པ་རྣམས་ཀྱི་རྒྱལ་ཚབ་ཏུ་དབང་ནི་བསྐུར་བར་བྱ་བ་འཐོབ་པ་ལ་སྒྲིབ་ 
པར་གྱུར་པ་སྤོང་ཕྱིར་སྤོང་བའི་བསྒོམ་པ་དང་། ས་བརྒྱད་པ་དང་དགུ་པ་བཅུ་པ་སྟེ་དག་པའི་ས་ 
གསུམ་དུ་སངས་རྒྱས་ཀྱི་ཞིང་རྣམས་དག་པར་བྱ་བ་འཐོབ་པ་ལ་བར་དུ་གཅོད་པའི་སྒྲིབ་པ་སྤང་ 
བའི་ཕྱིར་སྤོང་བཞི་སྒོམ་པ་དང་། མཐར་ཐུག་པ་ས་བཅུ་གཅིག་པ་སངས་རྒྱས་ཀྱི་ས་ཐོབ་ཉིད་དུ་ 
བྱ་བའི་ཕྱིར་དེ་འཐོབ་པའི་མི་མཐུན་ཕྱོགས་སུ་གྱུར་པའི་སྒྲིབ་པ་སྤོང་བའི་ཕྱིར་ཡང་དག་སྤོང་བ་ 
བཞི་བསྒོམ་པ་སྟེ། བྱང་ཆུབ་སེམས་དཔའ་བློ་ལྡན་རྣམས་ནི་མོས་སྦྱོད་ནས་ས་བཅུའི་རྒྱུན་ 
མཐའི་བར་དུ་ཡང་དག་སྤོང་བ་བཞི་ཕོ་ལམ་གྱི་མི་མཐུན་ཕྱོགས་ཀྱི་གཉེན་པོར་དེ་ལྟར་བསྒོམ་ 
པ་ཡིན་ནོ། །ཇི་ལྟར་སྒོམ་པའི་ཚུལ་ནི་མདོ་ལས་འདུན་པ་སྐྱེད་དོ། །འབད་དོ། །བརྩོན་འགྲུས་ 
རྩོམ་མོ། །སེམས་རབ་ཏུ་འཛིན་ནོ། །ཡང་དག་པར་རབ་ཏུ་འཇོག་གོ་ཞེས་ཚིག་ལྔས་བསྟན་པ་ 
ལྟར་བསྒོམ་སྟེ། དང་པོ་འདུན་པ་ནི་བརྩོན་འགྲུས་ཀྱི་གཞིའོ། །ལྷག་མ་བཞི་བརྩོན་འགྲུས་ཀྱི་ 
རང་བཞིན་ནོ། །དེ་ཡང་མི་དགེ་བའི་ཆོས་མ་སྐྱེས་པ་མ་བསྐྱེད་པ་དང་། སྐྱེས་པ་སྤངས་པ་དང་། 
དགེ་བའི་ཆོས་མ་སྐྱེས་པ་བསྐྱེད་པ་དང་། སྐྱེས་པ་སྤེལ་བར་འདུན་པའི་མོས་པ་ལ་ནི་བརྟེན་ 

ནས་སུ་ཞི་གནས་དང་ལྟག་མཐོང་གི་རྣལ་འབྱོར་བསྒོམ་པ་ནི། འབད་པའམ་རྩོལ་བའོ། །དེ་ 
ལྟར་ཞི་ལྷག་སྒོམ་པའི་དུས་ན་རེས་ཞི་གནས་ཀྱི་ཕྱོགས་མཐུན་གྱི་གནས་ངན་ལེན་ཞུམ་པ་དང་ 
རྨུགས་ཕའམ། རེས་ལྟག་མཐོང་གི་ཕྱོགས་མཐུན་གྱི་གནས་ངན་ལེན་རྒོད་པ་དང་གཡེང་བ་ 
བྱུང་བའམ། རེས་དེ་གཉིས་མེད་པར་རྣལ་དུ་གནས་པ་འབྱུང་བས་དེ་དག་གང་དང་གང་བྱུང་བ་ 
དྲན་པ་དང་ཤེས་བཞིན་གྱིས་རིག་པར་བྱས་ནས། ཞི་གནས་ཀྱི་མཚན་མ་དང་། གཟེངས་ 
བསྟོད་པའི་མཚན་མ་དང་། བཏང་སྟོམས་ཀྱི་མཚན་མ་གསུམ་ཇི་ལྟར་རིག་པར་ཡིད་ལ་བྱེད་པ་ 
ནི་རྒྱུ་མཚན་ནམ་མཚན་མ་གསུམ་དང་བཅས་པར་བསྒོམ་པ་ཞེས་བྱ་སྟེ་མཚན་མ་གསུམ་འདུ་ 
བྱེད་བཞི་བརྩོན་འགྲུས་རྩོམ་མོ་ཞེས་པའི་དོན་ནོ། །མཚན་མ་གསུམ་གྱི་སྒོ་ནས་སེམས་རབ་ཏུ་ 
འཛིན་ཞིང་ཞུམ་རྒོད་མེད་པར་རྣལ་དུ་གནས་ན་དེའི་ངང་དུ་མི་སྒུལ་བར་ཡང་དག་པར་རབ་ཏུ་ 
འཇོག་པར་བྱའོ། །དེ་ཡང་སེམས་ནང་དུ་ཞུམ་ཕའམ་གཉིད་དང་རླུགས་པར་གྱུར་ན། དེ་བཞིན་ 
གཤེགས་པ་དང་བྱང་ཆུབ་སེམས་དཔའི་ཡོན་ཏན་ནམ། ཏིང་ངེ་འཛིན་གྱི་ཡོན་ཏན་སོགས་ཡིད་ 
ལ་བྱེད་པ་གཟེངས་པ་བསྟོད་པའི་མཚན་མ་ཡིད་ལ་བྱས་ནས་ཞུམ་པ་ལས་བསྐང་བར་བྱའོ། ། 
ནམ་འདོད་པའི་ཡོན་ཏན་ནམ་ཕྱི་རོལ་གྱི་དངོས་པོ་ལ་སེམས་འཕྲོས་ནས་རྒོད་ཅིང་གཡེང་བར་ 
གྱུར་ན་འཁོར་བའི་སྐྱོན་དང་རྣམ་གཡེང་གི་ཉེས་པ་བསམས་ནས་རྒོད་པའི་སེམས་གཞིལ་བར་ 
བྱས་ཏེ་ནང་ཞི་གནས་ཀྱི་མཚན་མ་ཡིད་ལ་བྱེད་པས་སེམས་ཡུལ་ལ་འཕྲོ་བ་ཞི་བར་བྱེད་པ་ཡིན་ 
ནོ། །དེ་ལྟར་སེམས་ཞུམ་རྒོད་དང་བྲལ་བ་ན་དེ་ནས་བཏང་སྟོམས་ཀྱི་མཚན་མ་ཡིད་ལ་བྱེད་ 
པས་དེའི་ངང་དུ་བཏང་སྟོམས་སུ་གནས་པར་བྱའི་གཉེན་པོ་གཞན་འདུ་བྱེད་པར་མི་བྱ་སྟེ། དེ་ 
ལྟར་མཚན་མ་གསུམ་གྱིས་སེམས་རབ་ཉུ་འཛིན་ཏེ། ཞི་གནས་ཀྱི་མཚན་མས་རྒོད་པ་ལས་ 
འཛིན་པ་དང་། གཟེངས་བསྟོད་པའམ་ལྷག་མཐོང་གི་མཚན་མས་ཞུམ་ཞིང་བྱིང་བ་ལས་འཛིན་ 
པ་དང་། བཏང་སྟོམས་ཀྱི་མཚན་མས་བྱིང་རྒོད་བྲལ་བ་དེ་ཉིད་དུ་སེམས་འཛིན་པ་ཡིན་ལ། 
བརྩོན་འགྲུས་ནི་མཚན་མ་གསུམ་ལ་བརྩོན་པ་དང་། མཚན་མ་གསུམ་ནི་སེམས་འཛིན་པའི་ 
ཐབས་ཡིན་ལ། ཐབས་དེ་འདྲ་བས་ཡང་ཡང་སེམས་བཟུང་བས་ལས་སུ་རུང་ནས་རྩོལ་བ་མེད་ 
པར་ངང་གིས་གནས་པ་ནི་ཡང་དག་པར་རབ་ཏུ་འཇོག་པ་སྟེ་འབྲས་ཐུ་ལྟ་བུའོ། །མདོ་ཚིག་ལྔ་ 

བོ་དེ་ལ་འཆད་ཚུལ་གཞན་སྣང་ཡང་སྐབས་འདིར་བློ་བརྟན་འགྲེལ་བ་ལྟར་བཤད་དོ། །དེ་ལྟར་ 

རྣམ་པ་ལྔ་པོ་དེའི་སྐབས་ཀྱི་ཡང་དག་སྤོང་བ་ཐམས་ཅད་ལ་དེ་དང་དེའི་མི་མཐུན་ཕྱོགས་སྡོང་ 

བར་བྱེད་པའི་གཉེན་པོ་ཞེས་ནི་ངེས་པར་བརྡོད་པ་ཡིན་ནོ། ། 

གསུམ་པ་རྫུ་འཕྲུལ་གྱི་རྐང་པ་བཞི་བཤད་པ་ནི། 

བརྟན་བ་རྣམས་ཀྱི་རྫྭ་འཐྲུལ་གྱི། ། 
རྐང་བ་མཚན་ཉིད་མཆོག་ལྡན་བཞི། ། 
བདག་ཉིད་དང་ནི་གཞན་དག་གི ། 
དོན་ཀུན་འབྲུབ་པའི་ཕྱིར་སྐྱེ་ལ། ། 
རྟེན་དང་རབ་ཏུ་དབྱེ་བ་དང་། ། 
ཐབས་དང་མངོན་པར་སྒྲབ་པ་ཡིས། ། 
བློ་ལྡན་རུ་འཕྲུལ་རྐང་པ་རྣམས། ། 
རྣམ་པ་ཀུན་ཏུ་རྣམ་གཞག་འདོད། ། 
བསམ་གཏན་ལ་རོལ་ཕྱིན་བརྟེན་ནས། ། 
རབ་ཏུ་དབྱེ་བ་དག་དང་ཐབས། ། 
རྣམ་བཞི་མངོན་པར་སྒྲབ་པ་ནི། ། 
རྣམ་བ་དྲུག་ཏུ་བརྗོད་པ་ཡིན། ། 
གཅིག་ནི་འབད་པར་བྱེད་པ་སྟེ། ། 
གཉིས་པ་ཕན་འདོགས་བདག་ཉིད་ཡིན། ། 
གསུམ་པ་གཏོད་པར་བྱེད་པ་སྟེ། ། 
བཞི་པ་གཉེན་པོ་བ་ཡིན་ནོ། ། 
མཐོང་བ་དང་ནི་གདམས་ངག་དང་། ། 
གནས་བས་རྣམ་པར་རྩེ་བ་དང་། ། 
སྣོན་ལམ་དང་ནི་དབང་དག་དང་། ། 

ཆོས་ཐོས་པ་ནི་སྒྲབ་པའི་ཕྱིར། ། 
བྱང་ཆུབ་སྤྱད་དང་ཐོས་མཆོག་དང་། ། 
ཞི་གནས་ལྷག་མཐོང་དད་སོགས་ཀྱི། ། 
གཞི་ཡིན་པར་ནི་ཤེས་བྱ་སྟེ། 
དོན་སྒབབྱེད་པའི་སྐབས་ཀྱིས་སོ། ། 


ཞེས་ཚིགས་བཅད་དྲུག་གིས་བསྟན་ཏེ། བརྟན་པ་བྱང་སེམས་རྣམས་ཀྱི་རྫུ་འཕྲུལ་གྱི་རྐང་པ་དག་ 
གི་མཚན་ཉིད་ནི། ཉན་རང་གི་དེ་ལས་མཆོག་ཏུ་གྱུར་པའི་ཡོན་ཏན་དང་ལྡན་པ་ཡིན་ལ། རྣམ་པ་ 
བཞི་སྟེ། འདུན་པའི་རྫུ་འཕྲུལ་གྱི་རྐང་པ་དང་། དེ་བཞིན་དུ་བརྩོན་འགྲུས་དང་། སེམས་པ་དང་། 
དཔྱོད་པའི་རྫུ་འཕྲུལ་གྱི་རྐང་པའོ། །འདི་བཞི་དང་ལྡན་ན་ནམ་མཁའ་ལ་འགྲོ་བ་སོགས་རྫུ་ 
འཕྱུལ་ལ་དབང་འབྱོར་བས་དེ་སྐད་ཅེས་གསུངས་སོ། །དེ་བཞིན་དུ་བདག་ཉིད་དང་ནི་གཞན་ 
སེམས་ཅན་དག་གི་འཇིག་རྟེན་དང་འདིག་རྟེན་ལས་འདས་པའི་དོན་ཀུན་འགྲུབ་པའི་ཕྱིར་སྐྱ 
བས་ཉན་རང་གི་རྫུ་འཕྲུལ་གྱི་རྐང་པ་བཞི་ལས་མཆོག་ཏུ་གྱུར་པའོ། །རྫུ་འཕྲུལ་གྱི་རྐང་པ་རྣམ་ 
པར་བཞག་པ་ནི། རྟེན་དང་རབ་ཏུ་དབྱེ་བ་དང་ཐབས་དང་མངོན་པར་སྒྲབ་པ་དང་བཞི་ཡིས་བློ་ 
ལྡན་བྱང་ཆུབ་སེམས་དཔའི་རྫུ་འཕྲུལ་གྱི་རྐང་པ་རྣམ་པ་ཀུན་ཏུ་རྣམ་པར་བཞག་པར་འདོད་དེ། 
དེ་ཡང་རྟེན་ནི་བསམ་གཏན་གྱི་ཕ་རོལ་ཏུ་ཕྱིན་པ་ལ་བརྟེན་ནས་འབྱུང་བ་སྟེ། ཚད་མེད་པ་བཞི་ 
གོམས་པས་སེམས་ལས་སུ་རུང་ཞིང་བསམ་གཏན་དང་པོ་དང་། གཉིས་པ་དང་། གསུམ་པ་དང་། 
བཞི་པ་ཡོངས་སུ་དག་པ་ཐོབ་པ་ལ་བརྟེན་ནས་མངོན་པར་ཤེས་པ་འཐོབ་པར་འགྱུར་རོ། །རབ་ 
ཏུདབྱེ་བ་དག་དང་ཐབས་ནི་རྣམ་པ་བཞི་སྟེ། འདུན་པ་དང་བརྩོན་པ་དང་སེམས་པ་དང་དབྱོད་ 
པ་བཞི་ནི་ངོ་བོས་དབྱེ་བའོ། །དེ་ཡང་ཆོས་ཐམས་ཅད་སྟོང་པ་དང་བདག་མེད་པར་ཡིད་ཆེས་པ་ 
ལ་བརྟེན་ནས་སྤྲོ་ཞིང་གུས་པར་བརྩོན་འགྲུས་བརྩམས་པ་ལས་སེམས་རྩེ་གཅིག་པའི་ཏིང་འཛིན་ 
ཐོབ་པ་ནི་འདུན་པའི་ཏིང་ངེ་འཛིན་ནོ། །ཡང་ན་ཡང་དག་སྤོང་བ་བཞི་ལ་འདུན་པའི་སྒོ་ནས་གུས་ 
སྦྱོར་གྱི་བརྩོན་འགྲུས་ཀྱིས་སེམས་རྩེ་གཅིག་པ་ཐོབ་པའོ། །ཡང་ན་ཡང་དག་སྤོང་བཞི་ལ་རྟག་ 

སྦྱོར་གྱི་བརྩོན་འགྲུས་བརྩམས་པས་སེམས་རྩེ་གཅིག་ཐོབ་པ་ནི་བརྩོན་པའི་རྫུ་འཕྲུལ་གྱི་རྐང་ 
པའོ །མདོར་ན་ཏིང་ངེ་འཛིན་ལ་འདུན་པ་ནི་རྒྱུ་དང་། དེ་ལས་བརྩོན་འགྲུས་བརྩམས་པ་ནི་ 
འགྲུབ་པར་བྱེད་པའི་ཐབས་དངོས་སོ། །སེམས་ནེ་ཞི་གནས་དངོས་ཏེ་ཚེ་རབས་སྔ་མའི་ཞི་ 
གནས་བསྒོམས་པའི་བག་ཆགས་ལ་བརྟེན་ནས་ཚེ་འདིར་འབད་པ་ཆུང་ཇུས་སེམས་རྩེ་གཅིག་ 
གནས་པ་ཐོབ་པ་ནི་སེམས་ཀྱི་ཏིང་ངེ་འཛིན་ནོ། །དཔྱོད་པ་ནི་ལྷག་མཐོང་སྟེ་ཏིང་ངེ་འཛིན་གྱི་ 
གདམས་ངག་ཐོབ་པ་བཞིན་ཤེས་རབ་ཀྱི་རྣམ་པར་དབྱེ་བས་ཐེ་ཚོམ་བྲལ་ནས་སེམས་རྩེ་གཅིག་ 
ཐོབ་པའོ། །མདོར་ན་དམིགས་པ་ལ་རྩེ་གཅིག་པའི་ཏིང་ངེ་འཛིན་དེ་ལ་འདུན་བརྩོན་སེམས་ 
དཔྱོད་བཞི་མཚུངས་ལྡན་དུ་ཚང་བ་ཡིན་ནོ། །ཐབས་རྣམ་པ་བཞི་ནི། ཏིང་ངེ་འཛིན་མི་འགྲུབ་ 
པའི་ཉེས་པ་ལྔ་སྤོང་བར་བྱེད་པའི་འདུ་བྱེད་བརྒྱད་ཡོད་པ་དེ་དག་སྐབས་འདིར་ཏིང་ངེ་འཛིན་ 
འགྲུབ་པའི་ཐབས་རྣམ་པ་བཞིར་བསྡུས་པ་སྟེ། སྒོང་བའི་འདུ་བྱེད་བརྒྱད་ནི། དད་པ་འདུན་པ་ 
རྩོལ་བ་ཤིན་སྦྱངས་དྲན་པ་ཤེས་བཞིན་སེམས་པ་བཏང་སྟོམས་བརྒྱད་དོ། །དེ་ཡང་དང་པོར་ཏིང་ 
ངེ་འཛིན་འཐོབ་པ་ལ་དད་ནས་དེ་བསྒྲུབ་པར་འདུན་པས་རྩོལ་བ་བསྐྱེད་པ་ཡིན་པས། རྩོལ་བ་ 
ཡོད་ན་དད་འདུན་སྔོན་དུ་ཡོད་པར་ངེས་པས། འདི་གསུམ་ནི་རྩོལ་བར་བསྡུས་ཏེ་དེ་གཉིག་ནི་སྦྲོ་ 
བའི་ཐབས་སམ་འབད་པར་བྱེད་པ་སྟེ། ཐབས་གཉིས་པ་ནི་ཤིན་སྦྱངས་ཏེ་ལུས་དང་སེམས་ 
ལས་སུ་རུང་བས་ཏིང་འཛིན་འགྲུབ་པ་ཕན་འདོགས་པའི་བདག་ཉིད་ཡིན་ནོ། །དྲན་པ་ཤེས་ 
བཞིན་བྱེད་ལས་གཅིག་ཕས་གཅིག་བསྡུས་པ་ནི་ཐབས་གསུམ་པ་དམིགས་པ་ལ་མི་ཡེངས་པར་ 
གཏོད་པར་བྱེད་པ་སྟེ། སེམས་པ་དང་བཏང་སྟོམས་གཉིས་ནི་ཐབས་བཀི་པ་རྣམ་རྟོག་དང་ཉོན་ 
མོངས་པའི་གཉེན་པོར་གྱུར་པ་ཡིན་ནོ། །མངོན་པར་སྒྲུབ་པ་དྲུག་ནི། རྫུ་འཕྲུལ་གྱི་རྐོང་པ་ལ་ 
བརྟེན་ནས་མཐོང་བ་མངོན་པར་བསྒྲབ་པ་ནི་སྐྱན་ལྔ་སྟེ། རྫུ་འཕྲུལ་གྱི་རྐང་པ་བསྒོམས་པའི་རྣམ་ 
སྨིན་ལས་ཤའི་སྤྱན་གྱིས་སྟོང་གསུམ་གྱི་སྟོང་ཆེན་པོའི་འཇིག་རྟེན་ཁམས་ན་གཟུགས་ཕྲ་རགས་ 
གང་ཡོད་པ་ཐམས་ཅད་མཐོང་བའོ། །རྫུ་འཕུལ་གྱི་སྤྱན་ནམ་ལྟའི་སྤྱན་ནི་བསམ་གཏན་དང་པོ་ 
སོགས་བཞི་པའི་བར་བསྐོམས་པས་ཤའི་སྦྱན་ལས་ཁྱད་དུ་འཁགས་པར་ཕྱོགས་བཅུ་དུས་ 
གསུམ་གྱི་གཟུགས་ཆེ་ཕྲ་ཅི་རིགས་པར་མཐོང་བའོ། །འཕགས་པའི་ཤེས་རབ་ཀྱི་སྤྱན་ནི་རྣམ་ 

པར་མི་རྟོག་པའི་ཡེ་ཤེས་ཀྱིས་ཆོས་ཉིད་དེ་བཞིན་ཉིད་གཟིགས་པའོ། །ཆོས་ཀྱི་སྤྱན་ནི་མདོ་ལ་ 
སོགས་པ་གསུང་རབ་ཐམས་ཅད་ཀྱི་ཚིག་དོན་ཐོགས་པ་མེད་པར་ཤེས་པའོ། །སངས་རྒྱས་ཀྱི་ 
སྨྱན་གྱིས་དུས་གསུམ་གྱི་ཤེས་བྱའི་ཆོས་ཇི་ལྟ་ཇི་སྟེད་ཀྱིས་བསྡུས་པ་ཀུན་མངོན་སུམ་གཟིགས་ 
པའོ། །ཤའི་མིག་དེ་ལ་དཔག་ཚད་གཅིག་མཐོང་བས་བརྒྱ་དང་འཛམ་གླིང་ཙམ་དང་སྟོང་ཆེན་ 
པོའི་འཇིག་རྟེན་གྱི་ཁམས་ཀུན་གྱི་གཟུགས་ཕྲ་རགས་ཤེས་པའི་པར་དང་། སངས་རྒྱས་ཀྱི་ཤའི་ 
སྤྱན་གྱིས་ཕྱོགས་བཅུའི་འཇིག་རྟེན་མ་ཡུས་པའི་ད་ལྟར་གྱི་གཟུགས་ཀུན་གསལ་བར་མཐོང་ 
བའོ། །ལྟའི་སྨྱན་ལའང་ལས་ལས་སྐྱེས་པ་དང་སྒོམ་པ་ལས་སྐྱེས་པ་གཉིས་ཡོད་པའི་དང་པོ་ལྟ་ 
རྣམས་ཀྱིས་རང་གི་ལས་ལས་སྐྱེས་པའི་ཤིན་ཏུ་དྭངས་པའི་དབང་པོ་ཐོབ་པས་ཐག་ཉེ་རིང་གི་ 
གཟུགས་ཀུན་གསལ་བར་མཐོང་བའོ། །བསྒོམས་པ་ལས་བྱུང་བ་ནི་རྣལ་འབྱོར་པ་རྣམས་ཀྱིས་ 
བསམ་གཏན་སྒོམ་པའི་མཐུས་བསམ་གཏན་ས་པའི་འབྱུང་བ་ལས་གྱུར་པའི་དབང་པོ་ཤིན་ཏུ་ 
དྭངས་པ་ཐོབ་པ་དེས། སེམས་ཅན་དེ་དག་སྔར་གང་ནས་ཤི་འཕོས་པ་དང་། མ་འོངས་པར་ནི་ 
གང་དུ་སྐྱེ་བར་འགྱུར་བའི་འདས་མ་འོངས་ཕའི་གཟུགས་དང་ད་ལྟར་གྱི་གཟུགས་གཟིགས་ 
སོ། །ཆོས་ཀྱི་སྨྱན་གྱིས་ཆོས་རྣམས་ཀྱི་རངསྤྱིའི་མཚན་ཉིད་དང་། གང་ཟག་དག་གི་རྒྱུད་ཚོད་ 
རང་དང་མཉམ་པ་དང་དམའ་བ་རྣམས་གཟིགས་སོ། །སངས་རྒྱས་ཀྱི་སྤྱན་གྱིས་ཆོས་ཐམས་ཅད་ 
ལ་ཆགས་ཐོགས་དང་བྲལ་བར་གཟིགས་པའོ། །སྦྱན་ལྔ་ལ་རྣམ་གྲངས་གཞན་དང་གཞན་དུ་ 
བཤད་པའང་འགྲེལ་བར་གསུངས་སོ། །གདམས་ངག་མངོན་པར་སྒྲབ་པ་ནི་མངོན་ཤེས་དྲུག་སྟེ། 
ཚྫུ་འཕྲུལ་གྱི་རྐང་པ་ལ་བརྟེན་ནས་རང་གིས་དེ་བཞིན་གཤེགས་པ་ལས་གདམས་ངག་གི་ཡུང་ 
ནོད་པ་དང་། སེམས་ཅན་གཞན་ལ་བདག་གིས་གདམས་ངག་གི་ཡུང་སྟེར་བའི་རྒྱུ་ནི་བསམ་ 
གཏན་ལ་བརྟེན་ནས་མངོན་ཤེས་དྲུག་འགྲུབ་པ་སྟེ། ཟྫུ་འཕྲུལ་གྱི་མངོན་པར་ཤེས་པས་སངས་ 
རྒྱས་རྣམས་ཀྱི་ཞིང་དང་སེམས་ཅན་གྱི་གནས་དེ་དང་དེ་དག་ཉུ་ཐོགས་པ་མེད་པར་འགྲོ་བ་དང་། 
ལྷའི་མིག་གིས་སངས་རྒྱས་ཀྱི་སྒུ་དང་སེམས་ཅན་གྱི་ལུས་མཐོང་བ་དང་། ལྟའི་རྣ་བས་དེ་བཞིན་ 
གཤེགས་པའི་གསུང་དང་སེམས་ཅན་རྣམས་ཀྱི་སྒྲ་ཐོས་པ་དང་། གཞན་སེམས་ཤེས་པས་ 
སེམས་ཅན་རྣམས་ཀྱི་ཡིད་ལ་ཅི་བསམས་པ་ཤེས་པ་དང་། སྔོན་གནས་རྗེས་སུ་དྲན་པས་རང་ 


བྱང་ཆུབ་ཕྱོགས་མཐུན་གྱི་རྣམ་གཞག 169 


གཞན་འདས་པའི་དུས་ན་གང་དང་གང་དུ་སྐྱེས་པ་ཤེས་པ་དང་། འཆི་འཕོ་ཤེས་པས་མ་འོངས་ 
པར་གང་དང་གང་དུ་སྐྱེ་བ་ཤེས་པ་དང་། ཟག་ཟད་ཀྱི་མངོན་པར་ཤེས་པས་བདག་གཞན་གྱི་ 
སེམས་རྒྱུད་ལ་ཡོད་པ ཉོན་མོངས་པ་རྣམས་ཟད་པར་བྱ་བའི་ཕྱིར་དེ་བཞིན་གཤེགས་པ་ལས་ 
གདམས་ངག་གི་ལུང་ནོད་ནས་སེམས་ཅན་གཞན་ལའང་ཡུང་སྟོན་པར་བྱེད་པ་ཉིད་དང་། 
གནས་པས་རྣམ་པར་རྩེ་བ་ནི། རྫུ་འཕྲུལ་གྱི་མངོན་པར་ཤེས་པས་དེ་བཞིན་གཤེགས་པའི་ 
འཁོར་གྱི་དཀྱིལ་འཁོར་སོགས་སུ་རྫུ་འཕྲུལ་དང་སྤུལ་པ་སྣ་ཚོགས་ཀྱི་རྣམ་པར་རྩེ་བའམ་རོལ་ 
བར་བྱེད་པ་དང་། སྨོན་ལམ་དང་ནི་ཞེས་པ་སྨོན་ལམ་མངོན་པར་སྒྲབ་པ་ནི། གང་སྨོན་ལམ་གྱི་ 
མཐུ་ལས་སྐྱེས་པའི་ཡེ་ཤེས་དེའི་དབང་གིས་ཇི་ལྟར་སྨོན་ལམ་བཏབ་པ་བཞིན་དུ་ལྟ་དང་མི་ལ་ 
སོགས་པའི་སྐྱེ་གནས་དེ་དག་ཉུ་ཅི་དགར་འགྱུར་ཞིང་སེམས་ཅན་གྱི་དོན་སྣ་ཚོགས་མཛད་པས་ 
རོལ་པའོ། །སྨོན་ལམ་གྱི་དབང་གིས་སྐྱེ་བ་བཟུང་བའི་བྱང་སེམས་དེ་དག་གི་ཡུས་ཀྱི་ཡོན་ཏན་ 
དང་། སེམས་ཀྱི་མཐུའི་ཡོན་ཏན་དང་། སྒྲ་དབྱངས་ཀྱི་ཡོན་ཏན་ལ་སོགས་པ་བརྗོད་དུ་སླ་བ་མ་ 
ཡན་ནོ་ཞེས་ས་བཅུ་པའི་མདོ་ལས་གསུངས་པ་བཞིན་ནོ། །དབང་ཐོབ་པ་མངོན་པར་སྒྲབ་པ་ནི། 
དབང་བཅུ་ཐོབ་པ་སྟེ་རྫུ་འཕྲུལ་གྱི་རྐང་པ་བཞི་བསྒོམས་པའི་མཐུས་ཚོའི་འདུ་བྱེད་བྱིན་གྱིས་ 
བརླབས་ནས་ཇི་སྲིད་འདོད་པ་དེ་སྲིད་དུ་གནས་པ་ནི་ཚེ་ལ་དབང་བའོ། །དེ་བཞིན་དུ་ཇི་ལྟར་ 
འདོད་པ་བཞིན་དུ་ཐེག་པ་ཆེན་པོའི་ཏིང་ངེ་འཛིན་དཔག་ཏུ་མེད་པ་ལ་སྟོམས་པར་འཇུག་པ་ནི་ 
སེམས་ལ་དབང་བའོ། །ནམ་མཁའ་ལས་ཅི་དང་ཅི་འདོད་པའི་ཡོ་བྱད་སྣ་ཚོགས་ཆར་ཕབ་སྟེ་ 
སེམས་ཅན་རྣམས་ལ་ཕན་འདོགས་པ་ཡོ་བྱད་ལ་དབང་བའོ། །ལུས་ངག་གི་ལས་ཀྱི་སྦྲལ་པ་སྣ་ 
ཚོགས་བྱེད་པའམ། ཁམས་དང་འགྲོ་བ་སྐྱེ་གནས་གཞན་དུ་སྐྱེས་པའི་ལས་དག་བྱིན་གྱིས་ 
བླ་རབས་ནས་ཁམས་དང་འགྲོ་བ་གཞན་དུ་འགྲོ་བར་བྱེད་པ་ལས་ལ་དབང་བའོ། །གཟུགས་ 
ཁམས་ཀྱི་བསམ་གཏན་ལ་གནས་ཤིང་དེ་ལས་མ་ཉམས་བཞིན་དུ་སེམས་ཅན་གྱི་དོན་དུ་འདོད་ 
པའི་ཁམས་སུ་སྐྱེ་བ་སྐྱེ་བ་ལ་དབང་པའོ། །ས་གསེར་དང་ཆུ་བདུད་རྩི་ལ་སོགས་པ་ཇི་ལྟར་མོས་ 
པ་དེར་འགྱུར་བ་མོས་པ་ལ་དབང་བའོ། །ས་དང་པོར་སྨོན་ལམ་ཆེན་པོ་བཅུ་གསུངས་པས་ 


མཚོན་ནས་བདག་དང་གཞན་གྱི་དོན་ཝུན་སུམ་ཚོགས་པར་བྱེད་པའི་སྨོན་ལམ་ཆེན་པོ་གྲངས་ 


[70 མི་ཕམ་འཇམ་དབྱངས་རྒྱ་མཚོ། 

མེད་པ་མངོན་པར་སྒྲབ་པ་ནི་སྨོན་ལམ་ལ་དབང་བའོ། །སེམས་ཅན་རྣམས་དད་པ་བསྐྱེད་པའི་ 
ཕྱིར་འབར་བ་དང་འཕུར་བ། འོད་འགྱེད་པ་སོགས་རྫུ་འཕྲུལ་དང་ཆོ་འཕྲུལ་དཔག་ཏུ་མེད་པ་ 
སྟོན་པ་ནི་རྫུ་འཕྲུལ་ལ་དབང་བའོ། །ཆོས་དང་དོན་དང་ངེས་པའི་ཚིག་དང་སྤོབས་པ་བཞི་རབ་ 
ཀྱི་མཐར་ཕྱིན་པ་ཡེ་ཤེས་ལ་དབང་བའོ། །མདོ་སྡེ་ལ་སོགས་པའི་ཆོས་ཐམས་ཅད་མིང་ཚིག་ཡི་ 
གེ་སྣ་ཚོགས་ཀྱིས་སེམས་ཅན་རྣམས་ལ་བསྟན་ནས་སེམས་ཚིམ་པར་བྱེད་པ་ཆོས་ལ་དབང་ 
བའོ། །དབང་བཅུའི་རྒྱུ་ནི་དང་པོ་གསུམ་སྦྱིན་པའི་ཕར་ཕྱིན་རྫོགས་པ་ལས་འཐོབ་སྟེ། མི་ 
འཇིགས་པའི་སྦྱིན་པས་ཚེ། ཆོས་ཀྱི་སྦྱིན་པས་སེམས། ཟང་ཟིང་གི་སྦྱིན་པས་ཡོ་བྱད་ལ་དབང་ 
འཐོབ་བོ། །ལས་དང་སྐྱེ་བར་དབང་བ་གཉིས་ཚུལ་ཁྲིམས་ཕར་ཕྱིན་རྫོགས་པ་ལས་ཏེ་ཡུས་ཀྱི་ 
ལས་དག་པས་ལུས་ཀྱི་སྒྲལ་བ་དང་། ངག་གི་ལས་དག་ཕས་ངག་གི་སྦྲུལ་བ་སྣ་ཚོགས་འགྱེད་པ་ 
དང་། ཚུལ་ཁྲིམས་ཡོངས་སུ་དག་པས་གང་འདོད་པར་སྐྱེ་བ་འཐོབ་བོ། །བཟོད་པའི་ཕར་ཕྱིན་ 
རྫོགས་པས་སེམས་ཅན་རྣམས་ཀྱི་སེམས་མ་དཀྲུགས་ཤིང་ཡིད་དང་མཐུན་པ་བྱས་པས་གང་དང་ 
གང་དུ་མོས་པ་བསྐྱེད་པ་དེ་དང་དེ་བཞིན་འགྲུབ་པས་མོས་པ་ལ་དབང་འཐོབ་བོ། །བརྩོན་ 
འགྲུས་ཀྱི་ཕར་ཕྱིན་རྫོགས་པའི་མཐུས་སྨོན་ལམ་ལ་དབང་བ་འཐོབ་སྟེ་སྔོན་དང་གཞན་གྱི་དོན་ 
ལ་བརྩོན་པས་ཕྱིས་བདག་དང་གཞན་གྱི་དོན་དུ་སྨོན་ལམ་ཇི་ལྟར་བཏབ་པ་དེ་བཞིན་དུ་འགྲུབ་ 
པའི་ཕྱིར་རོ། །བསམ་གཏན་གྱི་ཕར་ཕྱིན་རྫོགས་ནས་སེམས་ཀྱི་དབང་འཐོབ་ཕས་རྫུ་འཕྲུལ་ཅི་ 
འདོད་པ་ལ་དབང་འཐོབ་བོ། །ཡེ་ཤེས་དང་ཆོས་ལ་དབང་བ་གཉིས་ནི་ཤེས་རབ་ཀྱི་ཕར་ཕྱིན་ 
ཡོངས་སུ་རྫོགས་པའི་སྟོབས་ཀྱིས་འགྲུབ་བོ། །ཆོས་ཐོབ་པ་ནི་བསྒྲབ་པའི་ཕྱིར། །ཞེས་པ་ཆོས་ 
ཐོབ་པ་མངོན་པར་བསྒྲབ་པ་སྟེ་མཐར་ཐུག་གི་ཡོན་ཏན་སངས་རྒྱས་ཀྱི་སྟོབས་བཅུ་དང་མི་ 
འཇིགས་པ་བཞི་དང་མ་འདྲེས་པ་བཅོ་བརྒྱད་སོགས་སྒྲབ་པའོ། །དེ་ལྟར་རྫུ་འཕྲུལ་གྱི་རྐང་པ་ 
བཞི་ལ་བརྟེན་ནས་མངོན་པར་སྒྲབ་པ་རྣམ་པ་དྲུག་བསྒྲབ་པའི་ཕྱིར་རོ། ། 

བཞི་པ་དབང་པོ་ལྔ་བཤད་པ་ནི། 


དད་སོགས་ས་ལ་འཇུག་པ་སྟེ། ། 


བྱང་ཆུབ་ཕྱོགས་མཐུན་གྱི་རྣམ་གཞག 171 


ཞེས་ཚིག་རྐང་གཅིག་གིས་བསྟན་ཏེ། དད་པའི་དབང་པོ་དང་། དེ་བཞིན་དུ་བརྩོན་འགྲུས་དང་། 
དྲན་པ་དང་། ཏིང་ངེ་འཛིན་དང་། ཤེས་རབ་ཀྱི་དབང་པོ་ལྔ་ལས། དད་པ་ནི་ལས་དང་ལས་ཀྱི་ 
འབྲས་བུ་འབྱུང་བ་བསླུ་མེད་དུ་ཡོད་པ་སོགས་ཡོད་པའི་དོན་ལ་དེ་བཞིན་དུ་ཡིད་ཆེས་པའི་དད་ 
པ་དང་། དཀོན་མཆོག་གསུམ་གྱི་ཡོན་ཏན་ལ་སེམས་རབ་ཏུ་དང་བའི་དད་པ་དང་། མྱ་ངན་ལས་ 
འདས་པ་འཐོབ་པར་བྱ་བ་དང་། འཕགས་པའི་ལམ་བསྒྲབ་པར་བྱ་བ་ལ་དེ་ལྟར་སྦྲབ་ནུས་པར་ 
མཐོང་ནས་མངོན་པར་འདོད་པའི་དད་པ་གསུམ་མམ། ཡང་ན་ཆོས་བཞི་ལ་དད་པ་སྟེ། ལས་རྒྱུ་ 
འབྲས་ཡོད་པར་ཡིད་ཆེས་ནས་སྲོག་གི་ཕྱིར་ཡང་སྡིག་པ་མི་བྱེད་པ་དང་། བྱང་ཆུབ་སེམས་ 
དཔའི་སྤྱོད་པ་ལ་དད་དེ་ཐེག་པ་གཞན་མི་འདོད་པ་དང་། རྟེན་ཅིང་འབྲེལ་བར་འབྱུང་བའི་ཆོས་ 
བདག་མེད་པ་རྣམ་ཐར་སྒོ་གསུམ་གྱི་རང་བཞིན་ཟབ་མོ་སྟོང་པ་ཉིད་ལ་དད་པས་ལྟ་བར་གྱུར་པ་ 
ཐམས་ཅད་ཀྱི་བག་ལ་ཉལ་འཇོམས་པ་དང་། སྙོབས་དང་མི་འཇིགས་པ་སོགས་སངས་རྒྱས་ཀྱི་ 
ཆོས་རྒྱ་ཆེན་པོ་ཐམས་ཅད་ལ་དད་པབ་ཐེ་ཚོམ་དང་སོམ་ཉི་མེད་པར་དེ་དག་སྒྲབ་པ་སྟེ་རྣམ་པ་ 
བཞི་ལ་དད་པའི་དབང་པོ་ཞེས་བློ་གྲོས་མི་ཟད་པའི་མདོ་ལས་གསུངས་སོ། །གང་ལ་དད་པའི་ 
ཆོས་དེ་བརྩོན་འགྲུས་གྱི་དབང་པོས་སྒྲབ་པར་བྱེད་པ་ཡང་དག་སྤོང་བ་བཞིའི་རང་བཞིན་ཅན་ཞི་ 
བརྩོན་འགྲུས་ཀྱི་དབང་པོའོ། །བརྩོན་འགྲུས་ཀྱི་བསྒྲབ་པའི་ཆོས་ལ་དྲན་པས་མི་བརྡེད་པར་བྱ་ 
བ་སྟེ། དྲན་པ་ཉེ་བར་བཞག་པ་བཞེ་ཐོབ་པ་ནི་དྲན་པའི་དབང་པོའོ། །བསམ་གཏན་བཞི་དང་ 
གཟུགས་མེད་པ་བཞིའི་སྟོམས་འཇུག་ཐོབ་པ་དང་། དྲན་པའི་དབང་པོས་ཆུད་མི་གཟོན་པར་ 
བྱས་པའི་ཆོས་དེ་ལ་རྒྱུན་དུ་སེམས་རྩེ་གཅིག་ཏུ་འཇོག་པ་ནི་ཏིང་ངེ་འཛིན་གྱི་དབང་པོའོ། །ཏིང་ 
ངེ་འཛིན་གྱི་དབང་པོས་རྩེ་གཅིག་ཏུ་བྱས་པའི་ཆོས་རྣམས་ཀྱི་རང་དང་སྤྱིའི་མཚན་ཉིད་ཤེས་ 
པའམ་འཕགས་པའི་བདེན་པ་བཞི་ཤེས་པ་ནི་ཤེས་རབ་ཀྱི་དབང་པོའོ། །དེ་ལྟར་སྤྱིར་བསྟན་ 
ནས་སྐབས་འདིར་དབང་པོ་ལྔ་པོའི་གཞི་འམ་གནས་སམ་དམིགས་པ་བཤད་པ་ནི། དད་པའི་ 
དབང་པོས་དམིགས་ཡུལ་ལས་གཤི་ནི་བྱང་ཆུབ་སྟེ། ཐེག་པ་ཆེན་པོའི་འབྲས་བུ་ཟད་མི་ཤེས་ 
པའི་ཡེ་ཤེས་སམ་ས་དང་པོའི་གཉིས་སུ་མེད་པའི་ཡེ་ཤེས་བྱང་ཆུབ་ལ་དམིགས་ནས་དེ་ལ་དད་ 
ཅིང་དེ་ཉིད་འཐོབ་པར་བྱའོ་ཞེས་དམིགས་པའོ། །བརྩོན་འགྲུས་དབང་པོས་ནི་ས་དང་ཕ་རོལ་ཏུ་ 


172 མི་ཕམ་འཇམ་དབྱངས་རྒྱ་མཚོ། 


ཕྱིན་པའི་མཚན་ཉིད་ཅན་ལྷག་པའི་ཚུལ་ཁྲིམས་དང་། ལྷག་པའི་ཤེས་རབ་ཀྱིས་བསྡུས་པའི་བྱང་ 
ཆུབ་སེམས་དཔའི་སྤྱོད་པ་ལ་དམིགས་ནས་བརྩོན་འགྲུས་ཀྱིས་སྤྱོད་པ་དེ་དག་སྒྲབ་པར་ཁྱེད་པ་ 
དང་། དྲན་པའི་དབང་པོས་ཐོས་པ་མཆོག་ཐེག་པ་ཆེན་པོའི་ཆོས་ཇི་ལྟར་ཐོས་པ་དང་། ཇི་ལྟར་ 
གཟུང་བ་དང་། དེ་ལྟར་ཚིགཿ༔ ས་རྒྱས་པར་གཏན་ལ་དབབ་པ་བཞིན་མི་བརྡེད་པར་འཛིན་པ་ 
དང་། མོས་པའི་སྤྱོད་པའི་ཏིང་ངེ་འཛིན་གྱི་དབང་པོས་ས་དང་པོའི་ཞི་གནས་ཁྱད་པར་ཅན་དེ་ཇི་ 
ལྟར་འཐོབ་པར་བྱ་ཞེས་དམིགས་པའོ། །ཤེས་རབ་ཀྱི་དབང་པོས་ནི་ས་དང་པོའི་ལྷག་མཐོང་ 
རྣམ་པར་མི་རྟོག་པའི་ཡེ་ཤེས་དེ་ཇི་ལྟར་འཐོབ་པར་བྱ་ཞེས་དམིགས་པའི་ཕྱིར་དེ་ལྟར་བྱང་ཆུབ་ 
ལ་སོགས་པ་དེ་དག་དད་སོགས་ཀྱི་གཞིའམ་དམིགས་ཡུལ་ཡིན་པར་ནི་ཤེས་པར་བྱ་སྟེ། འདི་ལྟ་ 
ལ་ཅིའི་ཕྱིར་དབང་པོ་ཞེས་བརྗོད་ན་རྣམ་བྱང་གི་དོན་ཀུན་སྒྲུབ་པ་ལ་དབང་བྱེད་པའི་སྐབས་ཀྱི་ 
དབང་པོ་ཞེས་སུ་བཞག་སྟེ། དད་པས་བྱང་ཆུབ་ལ་དབང་བྱེད་པ་དང་། བརྩོན་འགྲུས་ཀྱིས་བྱང་ 
ཆུབ་སེམས་དཔའི་སྤྱོད་པ་ལ་དབང་བྱེད་པ་དང་། དྲན་ཕས་ཐེག་ཆེན་གྱི་ཆོས་དང་། ཏིང་ངེ་ 
འཛིན་གྱིས་ཞི་གནས་དང་། ཤེས་རབ་ཀྱིས་ལྷག་མཐོང་གི་དོན་སྒྲུབ་པ་ལ་དབང་བྱེད་པའི་ཕྱིར་ 
རོ། །ཡང་ན་དབང་པོ་ལྔས་རང་གཞན་གྱི་དོན་སྒྲབ་པར་བྱེད་པ་ལ་འདོད་དོ། ། 
ལྔ་པ་སྟོབས་ལྔ་བཤད་པ་ནི། 


ཀུན་ནས་ཉོན་མོངས་ཅན་དུ་འདོད། ། 
མི་མཐུན་ཕྱོགས་ཉམས་ཆུང་བས་ཀྱང་། ། 
དེ་དག་ཉིད་ལ་སྟོབས་ཞེས་བྱ། ། 


ཞེས་ཚིག་རྐང་གསུམ་གྱིས་བསྟན་ཏེ། དད་པའི་སྟོབས། བརྩོན་འགྲུས་ཀྱི་སྟོབས། དྲན་པའི་ 
སྟོབས། ཏིང་ངེ་འཛིན་གྱི་སྟོབས། ཤེས་རབ་ཀྱི་སྟོབས་ལྔ་ནི། རང་རང་གི་མི་མཐུན་ཕྱོགས་ 
ཀྱིས་བརྫི་མི་ནུས་པའི་ཚེ་ན་སྟོབས་ཀྱི་མིང་ཅན་དུ་བརྡོད་དོ། མོས་སྐྱོད་ཀྱི་གནས་སྐབས་ཀྱི་ 
དད་སོགས་སྟོབས་ལྔ་པོ་འདི་དག་གི་མཐུས་འཕགས་པའི་ས་དང་པོ་ལ་འཇུག་པ་སྟེ། འདི་ 
དག་གོང་ནས་གོང་དུ་འཕེལ་བས་འཕགས་པའི་ས་དངོས་སུ་འདྲེན་པ་ཡིན་ཡང་། མཐོང་སྐང་ 

ལས་མ་གྲོལ་བས་ཀུན་ནས་ཉོན་མོངས་ཅན་སོ་སོའི་སྐྱེ་བོའི་སས་བསྡུས་པའོ། །དབང་པོ་དང་ 
སྟོབས་ཀྱི་ཁྱད་པར་ཇི་ལྟར་ཡིན་ཞེ་ན། སྟོབས་ལྔ་པོ་འཇིག་རྟེན་པ་ཡིན་ཡང་ཇི་སྲིད་དུ་མ་དད་ 
པ་དང་། ལེ་ལོ་དང་། བརྡེད་ངས་དང་། རྣམ་གཡེང་དང་། ཤེས་རབ་འཆལ་བའི་རྨོངས་པ་ 
ཡིས་བརྫི་ཞིང་བར་དུ་གཅོད་པར་བྱེད་ནུས་པ་དེ་སྲིད་དུ་དབང་པོ་ཞེས་བྱ་ལ། མི་མཐུན་ 
ཕྱོགས་དེ་དག་ཉམ་ཆུང་བས་གཉེན་ཕོ་དད་པ་སོགས་ལྔ་པོ་དེ་ལ་ཚུར་མི་ཚུགས་ཤིང་བཛྲི་མི་ 
ནུས་པའི་ཚེ་ན་དད་སོགས་དེ་དག་ཉིད་ལ་སྟོབས་ཞེས་བྱའོ། ། 

དྲུག་པ་བྱང་ཆུབ་ཀྱི་ཡན་ལག་བདུན་བཤད་པ་ནི། 
སར་ཞུགས་རྣམས་ལ་བྱང་ཆུབ་ཀྱི། ། 
ཡན་ལག་རྣམ་པར་གཞག་པར་འདོད། ། 
ཆོས་རྣམས་དང་ནི་སེམས་ཅན་ཀུན། ། 
མཉམ་པ་ཉིད་དུ་རྟོགས་ཕྱིར་རོ། ། 
ཤེས་བྱ་མ་རྒྱལ་རྒྱལ་བྱའི་ཕྱིར། ། 
དྲན་པ་དག་ནི་གུན་ཏུ་སྤྱོད། ། 
འདིཡི་ནམ་འབྱེད་རྟོག་པ་ཡི། ། 
མཚན་མ་ཐམས་ཅད་འཇོམས་པར་བྱེད། ། 
འདི་མི་བརྩོན་འགྲུས་མ་ལུས་པ། ། 
མུར་དུ་རྟོགས་པར་བྱ་ཕྱིར་འཇུག ། 
ཆོས་ཀྱི་སྣང་བ་རྣམ་འཕེལ་བའི། ། 
དགའ་བས་རྟག་ཏུ་རྒྱས་པར་འགྱུར། ། 
སྒྲིབ་པ་ཀུན་ལས་ཐར་བའི་ཕྱིར། ། 
ཤིནཏུ་སྦུངས་པས་བདེ་བ་འཐོབ། ། 
ཏིང་ངེ་འཛིན་ལས་བསམ་པའི་དོན། ། 
འབྱོརབ་ཉེ་བར་སྐྱེ་བར་འགྱུར། ། 

བཏང་སྟོམས་ཀྱིས་ནི་ཐམས་ཅད་དུ། ། 

འདི་ནི་ཇི་ལྟར་འདོད་བཞིན་གནས། ། 

རྗེས་ལ་ཐོབ་དང་མི་རྟོག་པའི། ། 

གནས་པས་མཆོག་ནི་རྟག་ཏུ་གནས། ། 

ཡོན་ཏན་དེ་ལྟའི་སེམས་དཔའ་ནི། ། 

ཞཁོར་ལོས་སྐྱར་བ་འདྲ་བར་འདྲོག 

རྟག་ཏུ་རིན་ཆེན་བདུན་ལྟ་བུའི། ། 

བྱང་ཆུབ་ཡན་ལག་རྣམས་ཀྱིས་བསྐོར། ། 

རང་བཞིན་ཡན་ལག་གནས་ཡན་ལག ། 

གསུམ་བ་ངེས་འབྱུང་ཡན་ལག་སྟེ། ། 

བཞི་པ་ཕན་ཡོན་ཡན་ལག་ཡིན། ། 

རྣམ་གསུམ་ཉོན་མོངས་མེད་ཡན་ལག ། 
ཅེས་པས་བསྟན་ཏེ། དྭན་པ་བྱང་ཆུབ་ཀྱི་ཡན་ལག་དང་། དེ་བཞིན་དུ་ཆོས་རྣམ་པར་འབྱེད་པ་ 
དང་། བརྩོན་འགྲུས་དང དགའ་བ་དང་། ཤིན་ཏུ་སྦྱངས་པ་དང་། ཏིང་ངེ་འཛིན་དང་། བཏང་ 
སྟོམས་བྱང་ཆུབ་ཀྱི་ཡན་ལག་བདུན་ཏེ། དྲན་པ་ནི་ཞི་གནས་ཀྱི་ཕྱོགས་ཡིན་པས་བྱང་ཆུབ་ 
ཕྱོགས་མཐུན་ཀྱི་ཆོས་སུམ་ཅུ་རྩ་བདུན་བསྒོམས་ཤིང་མྱོང་བས་མངོན་དུ་བྱས་པ་རྣམས་མ་ 
བརྗེད་པར་སེམས་ལ་གསལ་པའོ། །ཆོས་རྣམ་པར་འབྱེད་པ་ཤེས་རབ་ཡིན་པས་ལྷག་མཐོང་ 
གི་ཕྱོགས་ཏེ་མཐོང་ལམ་གྱི་དུས་ན་སྤང་བྱའི་ཆོས་ཀུན་ཉོན་གྱི་ཕྱོགས་དང་། བླང་བྱའི་ཆོས་རྣམ་ 
བྱང་ཕྱོགས་རྣམས་ཀྱི་མཚན་ཉིད་མ་འདྲེས་པར་ཤེས་པའོ། །བརྩོན་འགྲུས་ནི་གོང་མའི་ཡོན་ 
ཏན་ཁྱད་པར་ཅན་ལེན་པར་བྱེད་ཅིང་ཡོན་ཏན་དེ་ལྟ་བུ་ཐོབ་པ་ལ་གེགས་བྱེད་པའི་ཉེས་པ་ 
རྣམས་སྤོང་བར་བྱེད་པའོ། །དགའ་བ་ནི་ས་དང་པོ་པས་ཆོས་དབྱིངས་ཀུན་ཏུ་འགྲོ་བའི་དོན་ 
མངོན་སུམ་རྟོགས་པས་མཐོང་སྤང་གི་སྒྲིབ་པ་རྣམས་དང་བྲལ་ནས་ལུས་སེམས་ལ་དགའ་བའི་ 

མཆོག་སྐྱེས་པའོ། །དེའི་ཕྱིར་ས་དེ་ལའང་རབ་ཏུ་དགའ་བ་ཞེས་པའི་མིང་བཏགས་པའོ། །ཤིན་ 
ཉུ་སྦྱངས་པ་ནི་ལུས་དང་སེམས་ལས་སུ་མི་རུང་བའི་གནས་ངན་ལེན་དང་བྲལ་བས་ལུས་ལས་ 
སུ་རུང་བས་ཟོ་མདོག་བདེ་ཞིང་། སེམས་ལས་སུ་རུང་བས་དམིགས་པ་ལ་ཐོགས་པ་མེད་པར་ 
འཇུག་པའོ། །ཏིང་ངེ་འཛིན་ནི་ཆོས་ཀྱི་དབྱིངས་དེ་བཞེན་ཉིད་ལ་དམིགས་པའི་སེམས་རྩེ་ 
གཅིག་པའོ། །བཏང་སྟོམས་ནི་ཞུམ་པ་དང་རྒོད་པའི་ཉེས་པ་ཐམས་ཅད་སྤངས་ནས་རྒྱ་མཚོ་ 
དྭངས་པ་རླབས་དང་མི་སྟོམས་པ་མེད་པ་ལྟར་ངང་གིས་གཡོ་བ་མེད་པར་གནས་པའོ། །དེ་ 
བདུན་ལས་ཆོས་རྣམ་པར་འབྱེད་པ་དང་བརྩོན་འགྲུས་དང་དགའ་བ་གསུམ་ནི་ལྟག་མཐོང་གི་ 
ཕྱོགས་སོ། །ཤིན་སྦྱངས་ཏིང་འཛིན་བཏང་སྟོམས་གསུམ་ནི་ཞི་གནས་ཀྱི་ཕྱོགས་སོ། །དྲན་པ་ནི་ 
གཉིས་ཀའི་ཕྩོགས་ཏེ་ཀུན་ཏུ་འགྲོ་བས་སོ། ། 

དེ་ལྟ་བུའི་ཀྱང་ཆུབ་ཀྱི་ཡན་ལག་བདུན་པོ་འདི་གང་གི་དུས་སུ་རྣམ་པར་བཞག་པ་དང་། 
གང་ཤེས་པས་རྣམ་པར་བཞག་པ་དང་། བདུན་པོ་ཉིད་ཇི་ལྟར་ཡིན་པ་རྣམ་པར་བཞག་པ་དང་། 
དེ་བདུན་ཡན་ལག་ལྔར་རྣམ་པར་བཞག་པ་བཞི་ལས། 

དང་པོ་ནི། སྔར་མོས་སྤྱོད་ཀྱི་སར་དྲན་པ་དང་ཤེས་རབ་སོགས་ཡོད་ཀྱང་བྱང་ཆུབ་ཡན་ 
ལག་གི་མིང་མ་ཐོབ་ལ། འཕགས་པའི་ས་སྐྱོན་མེད་པའི་སར་ཞུགས་པ་ས་དང་པོ་ཐོབ་པ་ 
རྣམས་ཀྱི་རྒྱུད་ལ་ཡོད་པའི་དྲན་པ་སོགས་ལ་བྱང་ཆུབ་ཀྱི་ཡན་ལག་ཅེས་སུ་རྣམ་པར་བཞག་ 
པར་འདོད་དོ། ། 

གཉིས་པ་འདི་དག་བྱང་ཆུབ་ཀྱི་ཡན་ལག་ཡིན་པར་བརྡོད་པའི་དོན་ནི། ཡན་ལག་ཅན་ 
མཉམ་པ་ཉིད་བྱང་ཆུབ་ཀྱི་རང་བཞིན་མངོན་སུམ་ཤེས་པ་ཐོབ་པ་དེའི་ཕྱིར་དྲན་པ་སོགས་ 
ཀྱང་དེ་ཡི་ཡན་ལག་ཏུ་བཞག་སྟེ། ཀུན་འབྱུང་གི་ཆོས་རྣམས་དང་ནི་སེམས་ཅན་ཀུན་གདོད་ 
ནས་རང་བཞིན་གྱིས་མ་སྐྱེས་པའི་ཆོས་ཉིད་རྣམ་པར་དག་པ་ཡེ་ནས་བྱང་ཆུབ་པར་མཉམ་པ་ 
ཉིད་དུ་རྟོགས་པའི་ཕྱིར། དེའི་ཚེ་ན་འཇིག་རྟེན་ལས་འདས་པའི་དོན་དམ་བྱང་ཆུབ་ཀྱི་སེམས་ 
མངོན་དུ་སྐྱེས་པའི་ཕྱིར་རོ། །དེ་ཡང་ཆོས་རྣམས་ལ་བདག་མེད་པར་རྟོགས་པས་ཆོས་མཉམ་ 
པ་ཉིད་དང་། སེམས་ཅན་ནམ་གང་ཟག་ལ་བདག་མེད་པར་རྟོགས་པས་སེམས་ཅན་མཉམ་པ་ 

ཉིད་མངོན་དུ་རྟོགས་པའོ། །ཡང་ན་མཉམ་བཞག་ཏུ་ཆོས་དང་གང་ཟག་ལ་བདག་མེད་པ་ནམ་ 
མཁའི་དཀྱིལ་ལྟ་བུར་ཁོང་དུ་ཆུད་པས་ཆོས་རྣམས་ཀྱི་མཉམ་པ་ཉིད་དང་། རྡེས་ཐོབ་ཏུ་ 
བདག་གང་ཡིན་པ་སེམས་ཅན་ཐམས་ཅད་ཀྱང་དེ་ཉིད་ཡིན་ལ། སེམས་ཅན་ཐམས་ཅད་གང་ 
ཡིན་པ་བདག་ཀྱང་དེ་ཉིད་ཡིན་ཏེ། ཇི་ལྟར་བདག་གི་སྡུག་བསྔལ་ཞི་བར་བྱེད་པ་བཞིན་ 
སེམས་ཅན་ཐམས་ཅད་ཀྱི་སྡུག་བསྔལ་ཡང་བདག་གིས་ཞི་བར་བྱའོ་ཞེས་བདག་དང་གཞན་ 
ཁྱད་མེད་པར་ཁོང་དུ་ཆུད་པས་སེམས་ཅན་ཐམས་ཅད་མཉམ་པ་ཉིད་དུ་ཤེས་པའོ། ། 
གསུམ་པ་བདུན་པོ་ཉིད་ཇི་ལྟར་ཡིན་པ་རྣམ་པར་བཞག་པ་ནི། དཔེར་ན་འཁོར་ལོས་ 
སྒུར་བའི་རྒྱལ་པོ་ལ་རྒྱལ་སྲིད་ཀྱི་ཡན་ལག་ཏུ་རིན་པོ་ཆེ་བདུན་དང་ལྡན་པ་དང་འདྲ་བར། 
གདོད་ནས་སྐྱེ་བ་མེད་པའི་བྱང་ཆུབ་པ་མངོན་དུ་རྟོགས་པའི་བྱང་ཆུབ་སེམས་དཔའ་ལ་ཡང་ 
བྱང་ཆུབ་ཀྱི་ཡན་ལག་བདུན་རྣམ་པར་བཞག་སྟེ། འཁོར་ལོས་སྙུར་བ་འཇིག་རྟེན་དུ་ནམ་བྱུང་ 
བ་ན་དེའི་བསོད་ནམས་ཀྱི་སྟོབས་ལས་ལྟའི་བཟོ་བོས་བྱས་པའི་ལྟ་རྫས་ལས་གྲུབ་པའི་འཁོར་ 
ལོ་རིན་པོ་ཆེ་རྩིབས་སྟོང་དང་ལྡན་པ་མུ་ཁུད་ལེགས་པར་བཀྲ་བ་ཉིད་འབྱུང་སྟེ། དེ་ཉིད་ཉི་མ་ 
གཉིས་པ་བཞིན་དུ་ནམ་མཁའ་ལ་འཛགས་ཏེ་སོང་བའི་རྗེས་སུ་འཁོར་ལོས་སྒྲུར་བ་ཉིད་དཔུང་ 
གི་ཚོགས་དང་བཅས་པ་ཡང་ནམ་མཁའ་ལ་འགྲོ་ཞིང་ཡུལ་ཕྱོགས་ཀྱི་རྫོང་དང་མཁར་ལ་གནས་ 
པའི་རྒྱལ་ཕྲན་རྣམས་ཀྱི་ཕྱོགས་སུ་ཕྱིན་པ་ཙམ་ནས་བསུ་ཞིང་འབངས་སུ་མཆི་སྟེ། སྔར་ 
འབངས་སུ་མ་ཕེབས་ཤིང་མ་རྒྱལ་བའི་ས་ཀུན་ལས་རྣམ་པར་རྒྱལ་བ་ཉིད་དུ་བྱེད་པ་ཉིད་ནི་ 
འཁོར་ལོ་རིན་པོ་ཆེ་ཞེས་བྱའོ། །དེ་བཞིན་དུ་གླང་པོ་རིན་པོ་ཆེ་ནི་གངས་ཅན་རི་བོ་ནམ་མཁའ་ 
ལ་འགྲོ་བ་ལྟ་བུ་གཟུགས་དང་སྟོབས་ཕུན་གསུམ་ཚོགས་པ་ཡན་ལག་ཐམས་ཅད་ལེགས་པར་ 
གནས་པ་རྒྱལ་པོ་ཆེན་པོ་ལ་འོས་ཤིང་དུལ་བ་ཕུན་སུམ་ཚོགས་པ་ཕས་ཀྱི་རྒོལ་བའི་དཔུང་ 
ཐམས་ཅད་འཇོམས་པ་བྱེད་པའོ། །རྟ་མཆོག་རིན་པོ་ཆེ་སྔོ་བསང་རྨ་བྱའི་མགྲིན་པའི་སྤུ་ལྟར་ 
ཡིད་དུ་འོང་བའི་ཁ་དོག་དང་གཟུགས་བྱད་ཕུན་སུམ་ཚོགས་པ། ཅང་ཤེས་ཐོ་རེངས་ཁྱེའུ་སུས་ 
ཟ་བའི་ཡུན་ཚོད་ཙམ་ལ་རྒྱ་མཚོའི་མཐར་ཐུག་པའི་ས་རྣམས་བདེ་བླག་ཏུ་འཁོར་ཏེ་སླར་ལྡོག་ 
ནུས་པའི་བཞོན་པའི་ཡོན་ཏན་ཕུན་སུམ་ཚོགས་པ། ནོར་བུ་རིན་ཆེ་དགོས་འདོད་ཐམས་ཅད་ 

འབྱུང་ཞིང་རྒྱུ་བིཌུརྱ་ལས་གྲུབ་པ་ཁ་དོག་མཐོན་མཐེང་དབྱིབས་ལྟ་ན་སྡུག་པ་མཚན་མོར་ཡང་ 
ཉི་མ་བཞིན་དུ་དཔག་ཚད་ཙམ་དུ་སྣང་བར་ནུས་པ་ཚ་བའི་དུས་སུ་བསིལ་བ་དང་གྲང་བའི་དུས་ 
སུདྲོ་བ་འབྱིན་པ། རེག་པ་ཙམ་གྱིས་ནད་ཐམས་ཅད་ཞེ་བར་བྱེད་པ། སྐམ་པ་དང་རྱྱ་ངན་གྱི་ཐང་ 
དུ་ཡང་ཆུ་རྒྱུན་བཟང་པོ་འབྱིན་པ་སོགས་དོན་ཐམས་ཅད་སྒྲབ་པར་བྱེད་པའི་མཐུ་ཕུན་སུམ་ 
ཚོགས་པ་དང་། བཙུན་མོ་རིན་པོ་ཆེ་གཟུགས་བཟང་བའི་མཆོག་ཏུ་གྱུར་པ་ལྟ་ན་སྡུག་ཅིང་མཐོང་ 
བ་ཙམ་གྱིས་དགའ་བ་སྐེད་པ། སྐྱེས་པ་གཞན་ལ་མི་གཡེང་བ་སོགས་ཉོན་མོངས་པ་ཆུང་ཞིང་ 
བདག་པོ་ལ་མཆོག་ཏུ་གུས་པས་ཡིད་འཛིན་པ། ཚུལ་བཟང་པོའི་སྦྱོད་པས་ཐམས་ཏད་ཀྱི་ཡིད་ 
འཕྲོག་པ། ཁ་དང་ལུས་ལས་ལྟའི་སྤོས་ཀྱི་དྲི་འབྱུང་ཞིང་། བསེལ་བ་དང་དྲོ་བ་སོགས་ཡིད་དུ་ 
གང་འོང་བའི་རེག་བྱའི་ཁྱད་པར་མཆོག་དང་ལྡན་པ་སོགས་ཡོན་ཏན་ཐམས་ཅད་ལྡན་པའོ། 
ཁྱིམ་བདག་རིན་པོ་ཆེ་ནི་ལག་པ་བརྐྱང་བ་ཙམ་གྱིས་ནོར་རྫས་ཅི་འདོད་པ་འབྱུང་བས་ནོར་མང་ 
རྣམ་ཐོས་ཀྱི་བུ་དང་མཚུངས་པ། རྒྱལ་ལོས་ཇི་ལྟར་བསྒོ་བ་ཐམས་ཅད་ལེགས་པར་བསྒྲབ་པ 
ནང་གི་གཉེར་བྱེད་པ་ཐམས་ཅད་ཀྱི་མཆོག་གི་ཡོན་ཏན་ཕུལ་དུ་ཕྱིན་པ་མངའ་བའོ། །ཀུན་ 
མགོན་ནམ་བློན་ཕོའམ་དམག་དཔོན་རིན་པོ་ཆེ་ནི་དཔའ་བརྟན་དང་སྟོབས་ཕུན་སུམ་ཚོགས་ 
པས་ཕ་རོལ་ཟིལ་གྱིས་གནོན་པ། དཔུང་གི་བཀོད་པ་དུས་སུ་འགྲོ་བ་དང་ལྡོག་པ་ལ་མཁས་པ་ 
ལེགས་པར་བྱེད་པ་རྗེས་སུ་འཛིན་པ་དང་ཉེས་པར་བྱེད་པ་ཚར་གཅོད་པ་རྒྱལ་པོའི་བཞེད་པ་ 
དང་ཕ་རོལ་གནོན་པ་ཐམས་ཅད་ཐོགས་མེད་དུ་སྒྲབ་པར་ནུས་ཤིང་བཀའ་བཞིན་བྱེད་པའོ། 
དཔེ་དྲེ་རྣམས་བཞིན་དུ་བྱང་ཆུབ་སེམས་དཔའ་ས་དང་པོ་ཐོབ་པའི་ཚེ། སྔར་མོས་སྦྱོད་ཀྱི་ས་ལ་ 
ཤེས་བྱ་གང་ཞིག་མངོན་སུམ་དུ་མ་ཤེས་པའམ་མངོན་སུམ་དུ་ཤེས་པའི་སྒྲིབ་པ་ལས་མ་རྒྱལ་བ་ 
དེ་ལས་ས་དང་པོ་དེའི་དུས་སུ་མངོན་སུམ་ཤེས་ཤིང་དེའི་སྒྲིབ་པ་མཐོང་སྤང་ལས་རྒྱལ་བར་བྱ་ 
བའི་ཕྱིར། སྔར་མོས་སྤྱོད་དུ་བསྒོམས་པའི་ཆོས་རྣམས་མ་བརྡེད་པའི་དྲན་པ་དག་ནི་ཀུན་ཏུ་ 
སྤྱོད་པ་འཁོར་ལོས་སྒུར་བ་ས་ཀུན་ལས་རྒྱལ་བར་བྱེད་པའི་འཁོར་ལོ་རིན་ཆེན་ལྟ་བུའོ། །ས་ 
དང་པོ་པ་འདིའི་ཆོས་རབ་ཏུ་རྣམ་པར་འབྱེད་པའི་ཤེས་རབ་ནི་ཆོས་དང་གང་ཟག་གི་བདག་ 
གཉིས་སུ་རྟོག་པའི་མཚན་མ་ཐམས་ཅད་འཇོམས་པར་བྱེད་པས་གླང་པོ་རིན་པོ་ཆེས་ཕས་རྒོལ་ 





178 མི་ཕམ་འཇམ་དབྱངས་རྒྱ་མཚོ། 


གྱི་དཔུང་ཐམས་ཅད་འཇོམས་པར་བྱེད་པ་བཞིན་ནོ། །ས་དང་པོ་པ་འདི་ཡི་བརྩོན་འགྲུས་ནི། 
མངོན་པར་ཤེས་པ་སོགས་ཡོན་ཏན་ཁྱད་པར་ཅན་རྣམས་མ་ཡུས་པ་མྱུར་དུ་རྟོགས་ཤིང་འགྲུབ་ 
པར་བྱ་བའི་ཕྱིར་འཇུག་པ་ནི་རྟ་མཆོག་རིན་པོ་ཆེས་གང་འདོད་པའི་གནས་སུ་མྱུར་དུ་ཕྱིན་པར་ 
བྱེད་པ་བཞིན་ནོ། །ས་དང་པོ་ཐོབ་པ་དེ་ཡི་ཚེ་ན་དེ་ཁོ་ན་ཉིད་མངོན་སུམ་རྟོགས་པས་འཇིག་ 
རྟེན་ལས་འདས་པའི་ཆོས་ཀྱི་སྣང་བ་ཆེན་པོ་རྣམ་པར་འཕེལ་བའི་དགའ་བས་ཡུས་དང་སེམས་ 
རྟག་ཏུ་རྒྱས་པར་འགྱུར་བའི་ཕྱིར་དགའ་བ་ནི་ནོར་བུ་རིན་པོ་ཆེའི་འོད་ཀྱིས་མུན་པ་སེལ་བ་ 
བཞིན་ནོ། །ས་དང་པོའི་རྣམ་གྲོལ་ལམ་དུ་མཐོང་སྤང་གི་སྒྲིབ་ཕ་ཀུན་ལས་རྣམ་པར་གྲོལ་ 
བའམ་ཐར་བའི་ཕྱིར་ལུས་སེམས་ལས་སུ་མི་རུང་བ་གཏན་མེད་པར་ཤིན་ཏུ་སྦྱངས་པས་བདེ་བ་ 
ཐོབ་པ་ནི་བཙུན་མོ་རིན་ཕོ་ཆེའི་རེག་བྱས་འཁོར་ལོས་བསྒུར་བའི་རྒྱལ་ཕོ་ལ་དགའ་བ་སྐྱེད་པ་ 
བཞིན་ནོ། །ཏིང་ངེ་འཛིན་ཡང་དག་བྱང་ཆུབ་ཀྱི་ཡན་ལག་ལས་མངོན་པར་ཤེས་པ་སོགས་ཡོན་ 
ཏན་དང་བསམ་པའི་དོན་ཐམས་ཅད་ཡིད་བཞིན་དུ་འབྱོར་བ་ཉེ་བར་སྐྱེ་བར་འགྱུར་བས་ན། 
ཁྱིམ་བདག་རིན་པོ་ཆེས་རྒྱལ་པོས་ཅི་བཞེད་པའི་ནོར་ཐམས་ཅད་ཕུན་སུམ་ཚོགས་པ་སྒྲུབ་པར་ 
བྱེད་པ་བཞིན་ནོ། །བཏང་སྟོམས་ཡང་དག་བྱང་ཆུབ་ཀྱི་ཡན་ལག་ཉིད་ཀྱིས་ནི། དུས་ཐམས་ 
ཅད་དུ་བྱང་ཆུབ་སེམས་དཔའ་ས་དང་པོ་པ་འདི་ནི་སེམས་ལ་ཞུམ་རྒོད་དང་ཆགས་སྡང་སོགས་ 
ཉོན་མོངས་པ་དང་ཉེ་བའི་ཉོན་མོངས་པ་མེད་པའི་ངོ་བོས་རང་ཇི་ལྟར་འདོད་པ་བཞིན་རྣལ་དུ་ 
གནས་ཏེ། དེ་ཡང་རྗེས་ལ་ཐོབ་པ་དག་པ་འཇིག་རྟེན་པའི་ཡེ་ཤེས་ཀྱིས་སེམས་ཅན་གྱི་དོན་བྱ་ 
བ་དང་། རང་གིས་ས་གོང་མའི་ཡོན་ཏན་མ་ཐོབ་པ་རྣམས་འཐོབ་པར་བྱེད་པ་དང་། ཉེས་པ་མ་ 
སྤངས་པ་རྣམས་སྤོང་བར་བྱེད་ཅིང་ས་འོག་མ་ཡང་འདོར་བར་བྱེད་པ་དང་། མཉམ་བཞག་ཏུ་ 
རྣམ་པར་མི་རྟོག་པའི་ཡེ་ཤེས་ཀྱིས་ཅི་ལའང་མི་གནས་པར་གནས་པས་བྱང་ཆུབ་སེམས་དཔའ་ 
མཆོག་ནི་རྟག་ཏུ་གནས་ཕར་བྱེད་དོ། །ཡང་ན་འཕགས་པ་མཆོག་གི་གནས་པ་ལ་ནི་རྟག་ཏུ་ 
གནས་སོ་ཞེས་བློ་བརྟན་འགྲེལ་བར་གནས་ཕས་རྟག་ཏུ་མཆོག་ཡིན་ནོ་ཞེས་སྣང། དེ་ལྟར་ 
བཏང་སྟོམས་ནི་དམག་དཔོན་རིན་པོ་ཆེས་དབུང་གི་ཚོགས་བཞི་ཕོ་བསྡུས་ཏེ། གཞོམ་ཞིང་ 
བསྐྲད་པར་བྱ་བ་རྣམས་སྐྲོད་པར་བྱེད་པ་དང་། བསྡུ་ཞིང་སྐྱོང་བར་བྱེད་པ་རྣམས་སྡུད་པར་བྱེད་ 

ལ། གར་དུ་འཚེ་ཞིང་གནོད་པ་མེད་པའི་ཕྱོགས་སུ་གནས་པར་བྱེད་པ་དང་འདྲ་སྟེ། ཕ་རོལ་གྱི་ 
སྡེ་བསྡུ་བ་དང་སྐྲོད་པར་བྱེད་པ་ལྟ་བུ་ནི་དག་པ་འཇིག་རྟེན་པའི་ཡེ་ཤེས་ཏེ་དེས་བླང་བྱ་ལེན་པ་ 
དང་དོར་བྱ་སྤོང་བར་བྱེད་པས་སོ། །གང་དུ་འཚེ་བ་མེད་པར་བག་ཕབ་སྟེ་གནས་པ་ལྟ་བུ་ནི་ 
རྣམ་པར་མི་རྟོག་པའི་ཡེ་ཤེས་ཏེ་དེ་ནི་དམིགས་པ་ཐམས་ཅད་རབ་ཏུ་ཞི་བ་ལ་གནས་པའི་ཕྱིར་ 
རོ། །ཡོན་ཏན་དེ་ལྟ་བུ་མངའ་བའི་བྱང་ཆུབ་སེམས་དཔའ་ནི་འཁོར་ལོས་སྒུར་བ་དང་འདྲ་བར་ 
ཡོན་ཏན་དེ་དག་ལ་འཇུག་པའམ་དབང་སྒྱུར་བ་ཕོ་ཡིན་ལ། དུས་རྟག་ཏུ་རྒྱལ་སྲིད་རིན་པོ་ཆེ་སྣ་ 
བདུན་ལྟ་བུའི་བྱང་ཆུབ་ཡན་ལག་བདུན་པོ་རྣམས་ཀྱིས་བསྐོར་ཞིང་ལྡན་པ་ཡིན་ནོ། །བཞི་པ་ 
ཡན་ལག་བདུན་ཡན་ལག་ལྔར་བསྡུ་བ་འདིས་ཡན་ལག་ཅེས་པའི་དོན་ཡང་བཤད་པ་ཡིན་ཏེ། 
ཆོས་རབ་རྣམ་འབྱེད་ནི་རང་བཞིན་གྱི་ཡན་ལག་སྟེ་བྱང་ཆུབ་ཀྱི་ངོ་བོ་རྟོགས་པའི་རང་བཞིན་ 
ཡིན་པའི་ཕྱིར་རོ། །དྲན་པ་ནི་གནས་ཀྱི་ཡན་ལག་སྟེ་སྔར་མོས་སྦྱོད་དུ་ཆོས་རྣམས་མ་བརྡེད་ 
པར་ཡང་ཡང་དྲན་ཞིང་གོམས་པའི་མཐར་ཐུག་པ་ཆོས་མཆོག་ཆེན་པོའི་དུས་ཀྱི་དྲན་པ་དེ་ལས་ 
ཆོས་རབ་རྣམ་འབྱེད་སོགས་ཡན་ལག་ཀུན་འབྱུང་བའི་ཕྱིར་རོ། །གསུམ་པ་བརྩོན་འགྲུས་ནི་ 
ངེས་པར་འབྱུང་བའི་ཡན་ལག་སྟེ། བརྩོན་འགྲུས་ཀྱི་མཐུས་མོས་སྤྱོད་ཀྱི་ས་ལས་འདས་ནས་ས་ 
དང་པོ་ལ་ངེས་པར་འབྱུང་བའི་ཕྱིར་རོ། །ས་དང་པོ་རང་དུས་ཀྱི་དྲན་པ་དང་བརྩོན་འབྲུས་དེ་ནི་ 
མོས་སྤྱོད་ཀྱི་དྲན་པ་དང་བརྩོན་འགྲུས་མཐར་ཐུག་པའི་འབྲས་བུའི་དྲན་བརྩོན་ཡིན་ནོ། །བཞི་ 
པ་དགའ་བ་ནོ་ས་དང་པོ་ཐོབ་པའི་ཚེ་ཆོས་ཀྱི་དབྱིངས་རྟོགས་པའི་ཕན་ཡོན་གྱི་ཡན་ལག་སྟེ་ 
དེའི་དབང་གིས་ཡིད་ལ་དགའ་བ་ཁྱད་པར་ཅན་སྐྱེས་པའི་ཕྱིར་རོ། །ཤིན་སྦྱངས་ཏིང་འཛིན་ 
བཏང་སྟོམས་རྣམ་པ་གསུམ་ནི་ཉོན་མོངས་མེད་པའི་ཡན་ལག་སྟེ། ལུས་སེམས་ཤིན་ཏུ་སྦྱངས་ 
པས་ཉོན་ཤེས་ཀྱི་སྒྲིབ་པའི་གནས་ངན་ལེན་དང་བྲལ་བ་ནི་གང་གིས་ཉོན་མོངས་པ་མེད་པར་ 
བྱེད་པའམ་ཉོན་མོངས་མེད་པའི་གནས་སོ། །ཏིང་རེ་འཛིན་ནི་གཞི་གང་ལ་གནས་ནས་ཉོན་ 
མོངས་པ་མེད་པར་བྱེད་པ་སྟེ་ཏིང་འཛིན་ལ་གནས་པའི་དུས་ནི་བྱིང་རྒོད་སོགས་ཉེ་བའི་ཉོན་ 
མོངས་པ་སེལ་བའི་ཕྱིར་རོ། །བཏང་སྟོམས་ནི་ཉོན་མོངས་པ་མེད་པའི་ངོ་བོ་སྟེ་བཏང་སྟོམས་ 
པར་རྣལ་དུ་གནས་པ་ལ་ཉོན་མོངས་གང་ཡང་མེད་པས་སོ། ། 

བདུན་པ་འཕགས་པའི་ལམ་ཡན་ལག་བརྒྱད་བཤ ད་པ་ནི། 


དེཡི་འོག་ཏུ་ཇི་ལྟ་བ། ། 

རྟོགས་པའི་རྡེས་ཇུ་འཇུག་པ་སྟེ། ། 

རྣམ་གཞག་ངི་བཞིན་རྟོགས་པ་དང་། ། 

རྣམ་པར་གཞག་ལ་འཇུག་པ་དང་། ། 

ལས་གསུམ་རྣམ་པར་དག་པ་དང་། ། 

ཤེས་བྱ་དག་དང་ལམ་དང་ནི། ། 

ཡོན་ཏན་ཁྱད་པར་ཅན་གྱི་ནི། ། 

སྒྲིབ་པའི་གཉེན་པོར་བསྒོམ་པའོ། ། 
ཞེས་ཚིགས་བཅད་གཉིས་ཀྱིས་བསྟན་ཏེ། ཡང་དག་པའི་ལྟ་བ་འཕགས་པའི་ལམ་དང་། དེ་ 
བཞིན་དུ་ཡང་དག་པའི་རྟོག་པ་དང་། ཡང་དག་པའི་ངག་དང་། ཡང་དག་པའི་ལས་ཀྱི་མཐའ་ 
དང་། ཡང་དག་པའི་འཚོ་བ་དང་། ཡང་དག་པའི་རྩོལ་བ་དང་། ཡང་དག་པའི་དྲན་པ་དང་། 
ཡང་དག་པའི་ཏིང་ངེ་འཛིན་འཕགས་པའི་ལམ་མོ། །དེ་ལ་ཡང་དག་པའི་ལྟ་བ་ནི་མཐོང་ལམ་ 
དུ་ཆོས་རབ་ཏུ་རྣམ་པར་འབྱེད་པའི་ཤེས་རབ་ཀྱིས་གང་ཟག་དང་ཆོས་ལ་བདག་མེད་པའི་ 
ཆོས་དྱིངས་མཉམ་པ་ཉིད་མངོན་སུམ་རྟོགས་པ་དེ་ཉིད་ལ་དམིགས་ཤིང་བསྒོམ་པའོ། །ཡང་ 
དག་པའི་ལྟ་བ་དེས་རྒྱུ་བྱས་ནས་ཁམས་གསུམ་ལས་ངེས་པར་འབྱིན་པའི་རྒྱུ་ལྷག་པའི་ཚུལ་ 
ཁྲིམས་དང་སེམས་དང་ཤེས་རབ་ལ་རྟོག་ཅིང་དེ་འདོད་པ་དང་། འདོད་འདུན་དང་གནོད་ 
སེམས་སོགས་ཉོན་མོངས་མེད་པའི་རྟོག་པ་ནི་ཡང་དག་པའི་རྟོག་པའོ། །ཡང་དག་པའི་ལྟ་བ་ 
དང་རྟོག་པ་རང་གིས་ཇི་ལྟར་ཁོང་དུ་ཆུད་པ་ལྟར་སེམས་ཅན་གཞན་ལ་ཕན་པའི་ཕྱིར་སྟོན་ 
ཞིང་ངག་གི་ཉེས་པ་རྫུན་དང་ཚིག་རུབ་པོ་དང་། ཕྲ་མ་དང་ངག་འཁྱལ་རྣམ་པར་སྤངས་པ་ནི་ 
ཡང་དག་པའི་ངག་གོ །ཡུས་ཀྱི་སྒོ་ནས་སྲོག་གཅོད་པ་སོགས་ཉེས་པ་གསུམ་སྤངས་ནས་རྣམ་ 
པར་གྲོལ་བའི་ལམ་ལ་འཇུག་པ་ནི་ཡང་དག་པའི་ལས་ཀྱི་མཐའོ། །ཁ་གསག་དང་ཚུལ་ 

འཆོས་ལ་སོགས་པ་ལོག་པའི་འཚོ་བ་ཐམས་ཅད་སྤང་བ་ནི་ཡང་དག་པའི་འཚོ་བའོ། །ཡང་ 
དག་པའི་ལྟ་རྟོག་ལས་མཐའ་འཚོ་བ་བཞི་ལ་བརྟེན་ནས་བསྐོམ་པས་སྤང་བར་བྱ་བའི་སྒྲིབ་ཕ་ 
གཉིས་པོ་སྤང་བར་བྱ་བའི་ཕྱིར་འཕགས་པའི་ལམ་ལ་རྒྱུན་དུ་སྐོམ་པར་བྱེད་པ་ནི་ཡང་དག་ 
པའི་རྩོལ་བའོ། །ཇི་ལྟར་ཁོང་དུ་ཆུད་པའི་ཆོས་རྣམས་ཀྱི་དོན་མ་བརྡེད་ཅིང་སེམས་ལ་གསལ་ 
བར་སྣང་བ་ནི་ཡང་དག་པའི་དྲན་པའོ། །ཆོས་ཀྱི་དབྱིངས་དེ་བཞིན་ཉིད་ལ་སེམས་རྩེ་གཅིག་ 
ུ་མཉམ་པར་འཇོག་པ་ནི་ཡང་དག་པའི་ཏིང་ངེ་འཛིན་ནོ། །དེ་བརྒྱད་ཀྱང་སྦྱོད་ལམ་གྱི་ཚེ་ན་ 
ཡང་དག་པའི་ངག་དང་། ལས་མཐའ་དང་། འཚོ་བ་གསུམ་ལ་གནས་པར་བྱ་བ་ཡིན་ལ། ནང་ 
དུ་ཏིང་ངེ་འཛིན་ལ་གནས་པའི་ཚེ་ན་ཞི་གནས་དང་ལྷག་མཐོང་བསྐོམ་པར་བྱ་བ་ཡིན་ནོ། །དེ་ 
ཡང་ཡང་དག་པའི་ལྟ་བ་དང་རྟོག་པ་རྩོལ་བ་གསུམ་ལྟག་མཐོང་གི་ཕྱོགས་ཏེ། ཡང་དག་པའི་ 
ལྟ་བ་ལྷག་མཐོང་ཉིད་ཡིན་ལ། རྟོག་པ་དང་རྩོལ་བ་གཉིས་ནི་ལྷག་མཐོང་གི་འཁོར་རོ། །ཡང་ 
དག་པའི་ཏིང་ངེ་འཛིན་དང་དྲན་པ་ནི་ཞི་གནས་ཀྱི་ཕྱོགས་ཏེ་ཏིང་ངེ་འཛིན་ཞི་གནས་དངོས་ 
དང་དྲན་པ་ཞི་གནས་དེའི་འཁོར་རོ། ། 

ལམ་ཡན་ལག་བརྒྱད་པོ་དེ་བཤད་པ་ནི། དེའི་འོག་ཏུ་ཇི་ལྟ་བ་ཞེས་སོགས་ཚིགས་བཅད་ 
གཉིས་ཀྱིས་བསྟན་ཏེ། ས་དང་པོ་ཐོབ་པ་དེ་ཡི་འོག་ཏུ་ས་གཉིས་པ་ཡན་ཆད་དུ་འཕགས་པའི་ 
ལམ་ཡན་ལག་བརྒྱད་སྒོམ་པར་བྱེད་པ་ནི། ཆོས་རབ་རྣམ་འབྱེད་ཀྱི་བྱང་ཆུབ་ཡན་ལག་གིས་ 
བདག་མེད་གཉིས་ཇི་ལྟ་བ་བཞིན་དུ་རྟོགས་པའི་རྗེས་སུ་འཇུག་པའི་སྒོ་ནས་ཆོས་ཀྱི་དབྱིངས་དེ་ 
ཉིད་རྟོགས་ཤིང་བསྒོམ་པ་ནི་ཡང་དག་པའི་ལྟ་བ་སྟེ། ཡང་དག་པའི་ལྟ་བས་དེ་ཁོ་ན་ཉིད་ཇི་ 
ལྟར་ཁོང་དུ་ཆུད་པ་དེ་ཉིད་འདི་དང་འདི་ལྟ་བུའོ་ཞེས་རྣམ་པར་འཇོག་པར་བྱེད་པ་ནི་ཡང་དག་ 
པའི་རྟོག་པའོ། །དེས་ཇི་ལྟར་རྣམ་པར་འཇོག་པར་བྱེད་ན་དེ་ཁོ་ན་ཉིད་ཀྱི་དོན་འདི་དང་འདི་ལྟ་ 
བུ་ཞེས་མིང་ཚིག་ཡི་གེས་བསྟན་པའི་གཙུག་ལག་ཏུ་བྱས་པ་མདོ་སྡེ་ལ་སོགས་པ་ནི་རྣམ་པར་ 
བཞག་པའི་ཆོས་ཞེས་བྱ་སྟེ། དེ་ཁོ་ན་ཉིད་ཀྱི་དོན་སྟོན་པ་རྣམ་པར་བཞག་པའི་ཕྱིར་རོ། །དེས་ 
ན་རྣམ་ཕར་བཞག་པ་དེ་ཡི་དོན་ཇི་ལྟ་བ་བཞིན་དུ་རང་གིས་རྟོགས་པ་དང་གཞན་ལ་དེ་ལྟར་ 


༡༡༡ =-2=ོེ 


འཆད་པ་དང་། རྣམ་པར་བཞག་པ་ཡི་ཡུང་དེ་ཉིད་ལ་དགོངས་དོན་མ་ནོར་བར་འབྱེད་པའི་སྒོ་ 

ནས་འཇུག་པ་ནི་ཡང་དག་པའི་རྟོག་པའོ། །ངག་དང་ལས་མཐའ་འཚོ་བ་གསུམ་གྱི་ལས་ 
གསུམ་རྣམ་པར་དག་པ་དང་། བསྐལ་པ་གྲངས་མེད་པ་གཉིས་སུ་ཡང་དག་པའི་རྩོལ་བ་བརྟེན་ 
པ་ནི་ཤེས་བྱའི་སྒྲིབ་པའི་གཉེན་པོར་སྒོམ་པ་དག་དང་། དེ་བཞིན་དུ་ཡང་དག་པའི་དྲན་པ་ནི་ 
ལམ་གྱི་སྒྲིབ་པའི་གཉེན་པོར་ངསྒོམ་སྟེ། ཞི་གནས་དང་ལྷག་མཐོང་གི་ལམ་སྒོམ་པའི་དུས་ན་ 
ལམ་དེའི་སྒྲིབ་པ་བྱིང་བ་དང་རྒོད་པ་བྱུང་ན་ཞི་གནས་ཀྱི་མཚན་མ་དང་རབ་ཏུ་འཛིན་པའི་ 
མཚན་མ་དང་བཏང་སྙོམས་ཀྱི་མཚན་མ་གསུམ་གོང་དུ་བཤད་པ་ལྟར་དྲན་པའི་སྟོབས་ཀྱིས་ 
སྒྲིབ་པ་དེ་དག་བསལ་བའི་ཕྱིར་དང་ནི། ཡང་དག་པའི་ཏིང་ངེ་འཛིན་ནི་མངོན་པར་ཤེས་པ་ 
དྲུག་སོགས་མཐུའི་ལེའུ་ལས་བཤད་པ་ལྟར་གྱི་ཡོན་ཏན་ཁྱད་པར་ཅན་གྱི་སྒྲིབ་པའི་གཉེན་པོར་ 
བསྒོམ་པའོ། ། 
གཉིས་པ་ཞི་གནས་ལྷག་མཐོང་རྣམ་པར་དབྱེ་བ་ནི། 

ཡང་དག་གནས་པ་ལ་བརྟེན་ནས། ། 

སེམས་ལ་སེམས་ནི་འཇོག་ཕྱིར་དང་། ། 

ཆོས་རབ་རྣམ་པར་འབྱེད་པའི་ཕྱིར། ། 

ཞི་གནས་དང་ནི་ལྷག་མཐོང་ཡིན། ། 

དེ་ནི་ཀུན་འགྲོ་ཆ་གཅིག་དང་། ། 

ཆ་གཅིག་མ་ཡིན་རྒྱུར་འདོད་དོ། ། 

རྟོགས་དང་ངེས་པར་འབྱུང་བ་དང་། ། 

མཚན་མེད་འདུ་མི་བྱེད་པ་དང་། ། 

ཡོངས་དག་རྣམ་པར་དག་པ་ལ། ། 

བརྟེན་པའི་ཞི་གནས་ལྷག་མཐོང་གི ། 

རྣལ་འབྱོར་དེ་ས་ཀུན་འགྲོ་སྟེ། ། 

ཐམས་ཅད་སྒྲབ་པར་བྱེད་པ་ཡིན། ། 


བྱང་ཆུབ་ཕྱོགས་མཐུན་གྱི་རྣམ་གཞག 183 
ཞེས་ཚིགས་སུ་བཅད་པ་གསུམ་གྱིས་བསྟན་ཏེ། ཡང་དག་པར་གནས་པ་ནི། གཟུགས་ཁམས་ 
ཀྱི་བསམ་གཏན་བཞི་ཟག་པ་མེད་པ་ལ་བརྟེན་ནས་སེམས་ལས་གཞག་པའི་ཆོས་མེད་པས་ 
སེམས་ཙམ་སེམས་ནི་རྩེ་གཅིག་ཏུ་འཇོག་པའི་ཕྱིར་ཞི་གནས་དང་། ཞི་གནས་དེ་ལ་བརྟེན་ནས་ 
ཆོས་ཐམས་ཅད་ཀྱི་དེ་།ོ་ན་ཉིད་ཀྱི་དོན་ཕྱིན་ཅི་མ་ལོག་པར་ཤེས་པ་ཆོས་རབ་ཉུ་རྣམ་པར་ 
འབྱེད་པའི་ཕྱིར་རྣམ་པར་མི་རྟོག་པ་ནི་ལྟག་མཐོང་སྟེ། དེ་ལྟར་ཐེག་པ་ཆེན་པོའི་ཞི་གནས་དང་ 
ནི་ལྷག་མཐོང་གི་མཚན་ཉིད་མདོར་བསྟན་པ་ཡིན་ནོ། །ཞེ་གནས་དང་ལྷག་མཐོང་གི་རབ་ཏུ་ 
དབྱེ་བ་བསྟན་པ་ནི། ཞི་ལྷག་གཉིས་པོ་དེ་ནི་ཡོན་ཏན་སྒྲབ་པ་དང་སྒོམ་པ་ཐམས་ཅད་ལ་ཀུན་ 
ཊུ་འགྲོ་བ་ཡིན་ཏེ་བྱང་ཆུབ་ཀྱི་ཕྱོགས་བསྒོམ་པ་དང་། བསམ་གཏན་དང་ཏིང་ངེ་འཛིན་འཐོབ་ 
པར་འདོད་པ་དང་། མངོན་ཤེས་ལ་སོགས་པ་འཐོབ་པར་འདོད་པ་དེ་དག་ཀུན་ལ་མེད་དུ་མི་ 
རུང་བས་ཀུན་ཏུ་འགྲོ་བ་ཞེས་བྱ་སྟེ་སྒོམ་པ་ཐམས་ཅད་ཀྱི་དངོས་གཞེ་ནི་འདི་གཉིས་ཡིན་ནོ། ། 
ཆ་གཅིག་དང་ཞེས་པ་གཟུགས་མེད་པའི་སྟོམས་འཇུག་བཞི་སྒོམ་པ་ནི་ཞི་གནས་ཤས་ཆེ་ལ་ 
ལྷག་མཐོང་ཤས་ཆུང་བས་ཆ་གཅིག་དང་། གཟུགས་ཁམས་ཀྱི་བསམ་གཏན་དང་པོ་དང་། 
གཉིས་པ་དང་། གསུམ་པ་གསུམ་ནི་ལྷག་མཐོང་ཤས་ཆེ་ལ་ཞི་གནས་ཤས་ཆུང་བས། དེ་ཡང་ 
ཕྱོགས་གཅིག་གམ་ཆ་གཅིག་པའོ། །ཆ་གཅིག་མ་ཡིན་ཞེས་པ་ཞི་གནས་དང་ལྷག་མཐོང་ཟུང་དུ་ 
འབྲེལ་བས་ཤས་ཆེ་ཆུང་མེད་པས་ཆ་གཅིག་པའི་ཕྱོགས་མ་ཡིན་པ་ནི་གཟུགས་ཁམས་ཀྱི་ 
བསམ་གཏན་བཤི་པ་སྒོམ་པའི་དུས་ནའོ། །མོས་པའི་སྦྱོད་པའི་ཞི་གནས་དང་ལྟག་མཐོང་ 
བསྒོམ་པ་ནི་ས་དང་པོ་ཐོབ་པའི་རྒྱུར་འདོད་དོ། །ས་དང་པོའི་དུས་ཀྱི་ཞི་ལྷག་ནི་རབ་ཏུ་རྟོགས་ 
པའི་ཞི་ལྷག་ཞེས་ཏེ་དེ་ཚེ་ཆོས་ཀྱི་དབྱིངས་ཀུན་ཏུ་འགྲོ་བ་རྟོགས་པའི་ཕྱེར་དང་། ས་གཉིས་པ་ 
ནས་དྲུག་པའི་བར་གྱི་ཞི་གནས་དང་ལྷག་མཐོང་ནི་ངེས་པར་འབྱུང་བའི་ཞི་ལྷག་ཞེས་བྱ་སྟེ། 
མཚན་མ་ཐམས་ཅད་རིམ་གྱིས་སྡོང་བར་བྱེད་ཅིང་མཚན་མ་མེད་པས་བདུན་པར་ངེས་པར་ 
འབྱུང་བའི་ཕྱིར་དང་། ས་བདུན་པའི་དུས་ཀྱི་ཞི་ལྟག་ནི་མཚན་མ་མེད་པའི་ཞི་གནས་དང་ལྷག་ 
མཐོང་ཞེས་བྱ་སྟེ། དེའི་དུས་ན་མདོ་སྟེ་ལ་སོགས་པའི་ཆོས་རྣམ་པ་སྣ་ཚོགས་ལ་མཚན་མ་ཐ་ 
དད་པར་མི་བྱེད་ཅིང་ཐམས་ཅད་མཚན་མ་མེད་པར་རོ་གཅིག་པར་བསྒོམ་པའི་ཕྱིར་རོ། །ས་ 

བརྒྱད་པ་དང་དགུ་པ་དང་བཅུ་པའི་དུས་ན་ཞི་ལྷག་བསྒོམ་པ་ནི་འདུམི་བྱེད་པའི་ཞི་གནས་དང་ 
ལྟག་མཐོང་ཞེས་བྱ་སྟེ། འབད་རྩོ་ལ་མེད་པར་ལྷུན་གྱིས་གྲུབ་པའི་ཞི་གནས་དང་ལྟག་མཐོང་ལ་ 
གནས་པའི་ཕྱིར་དང་། དག་པའི་ས་དེ་གསུམ་གྱི་ཞི་ལྷག་བསྒོམ་པས་སངས་རྒྱས་ཀྱི་ཞིང་ཡོངས་ 
སུ་དག་པ་ཞེས་བྱ་ལ། སྒྲིབ་གཉིས་བག་ཆགས་དང་བཅས་པ་རྣམ་པར་དག་པ་སངས་རྒྱས་ཀྱི་ 
ས་འཐོབ་པར་བྱེད་པས་རྣམ་པར་དག་པ་ཞེས་བྱ་སྟེ། དེ་ལྟར་ས་དང་ས་རྣམས་ལ་བརྟེན་པའི་ཞི་ 
གནས་དང་ལྷག་མཐོང་གི་རྣལ་འབྱོར་དེ་ནི་མོས་སྨྱོད་ནས་ས་བཅུ་ཕའི་བར་གྱི་ས་ཀུན་ཏུ་འགྲོ་ 
བ་སྟེ། དེ་ནི་བདག་དང་གཞན་གྱི་དོན་ཐམས་ཅད་སྒྲུབ་པར་བྱེད་པ་དང་། ཞོག་མ་འོག་མས་ས་ 
གོང་མའི་ཡོན་ཏན་ཐམས་ཅད་སྒྲབ་པར་བྱེད་པ་ཡིན་ནོ། ། 
གསུམ་པ་སྒོམ་པ་ཁྱད་པར་དུ་བྱེད་པའི་ཡན་ལག་ལ། དོན་ཆེན་པོ་བསྒྲབ་པ་ལ་ཚེགས་ 
ཆུང་ཞིང་བསླུ་བ་མེད་པར་བྱེད་པའི་ཐབས་མཁས་དང་། སྔར་གཟུང་བའི་ཆོས་རྣམས་མི་བརྡེད་ 
པའི་གཟུངས་དང་། མ་འོངས་པའི་ཡོན་ཏན་རྣམས་འཐོབ་པར་བྱེད་པའི་སྨོན་ལམ་དང་། ལམ་ 
ཡོངས་སུ་དག་པར་བྱེད་པ་ཏིང་ངེ་འཛིན་དང་སྡོམ་བཞི་བསྟན་པ་བཞི་ལས། 
དང་པོ་དོན་ཆེན་བསྒྲབ་པ་ལ་ཚེགས་ཆུང་ཞིང་པསླ་མེད་བྱེ་ (པའི་ཐབས་མཁས་ནི། 


སུངས་རྒྱས་ཆོས་རྣམས་རྫོགས་བྱ་དང་། ། 
སེམས་ཅན་རྣམས་ཡོངས་སྨིན་བྱ་དང་། ། 
མྱུར་འཐོབ་བྱ་བ་འགྲུབ་པ་དང་། ། 
ལམ་རྒྱན་མི་གཅོད་ལ་མཁས་པ། ། 
བྱང་ཆུབ་སེམས་དཔའི་ས་ཀུན་ལ། ། 
ཐབས་ནི་མཛུངས་པ་མེད་པ་སྟེ། ། 
ཐབས་མཁས་དེ་ལ་བརྟེན་ནས་ནི། ། 
དེ་དག་དོན་ཀུན་སྒྲབ་པར་བྱེད། ། 


ཅེས་པས་བསྟན་ཏེ། སངས་རྒྱས་ཀྱི་ཆོས་ནི་ས་དང་ཕར་ཕྱིན་དང་བྱང་ཆུབ་ཕྱོགས་མཐུན་སོགས་ 


བྱང་ཆུབ་ཕྱོགས་མཐུན་གྱི་རྣམ་གཞག 185 


ལམ་གྱི་ཆོས་དང་། འབྲས་བུ་སྟོབས་དང་མི་འཇིགས་པ་དང་རྣམ་པ་ཐམས་ཅད་མཁྱེན་པའི་བར་ 
གྱི་ཆོས་རྣམས་ཐམས་ཅད་རྫོགས་པར་བྱ་བའི་ཐབས་ནི་རྣམ་པར་མི་རྟོག་པའི་ཡེ་ཤེས་ཏེ། ལམ་ 
དང་འབྲས་བུའི་ཆོས་གང་ལ་ཡང་མཚན་མར་དམིགས་པ་མེད་པས་ཡོངས་སུ་རྫོགས་པར་འགྱུར་ 
ཏེ། ཤེར་ཕྱིན་འབུམ་པ་ལས། གལ་ཉེ་སྦྱིན་པའི་ཕ་རོལ་ཏུ་ཕྱིན་པ་ཡོངས་སུ་རྫོགས་པར་འདོད་ 
ན་ཤེས་རབ་ཀྱི་ཕ་རོལ་ཏུ་ཕྱིན་པ་ལ་བསླབ་པར་བྱའོ་ཞེས་བྱ་བ་ནས། རྣམ་པ་ཐམས་ཅད་མཁྱེན་ 
པའི་ཡེ་ཤེས་འཐོབ་པར་འདོད་པས་ཤེས་རབ་ཀྱི་ཕ་རོལ་ཏུ་ཕྱིན་པ་ལ་བསླབ་པར་བྱའོ་ཞེས་ 
གསུངས་པ་བཞིན་ནོ། །སེམས་ཅན་རྣམས་ཡོངས་སུ་སྨིན་པར་བྱེད་པའམ་བྱ་བའི་ཐབས་ནི་བསྡུ་ 
བའི་དངོས་པོ་བཞི་སྟེ། དེས་སེམས་ཅན་མི་དགེ་བའི་གནས་ལས་བསླངས་ནས་དགེ་བའི་གནས་ 
སུ་འཇོག་པར་བྱེད་པའི་ཕྱིར་རོ། །མངོན་པར་ཤེས་པ་མྱུར་དུ་འཐོབ་ཅིང་མྱུར་དུ་མངོན་པར་ 
འཚང་རྒྱ་བ་འཐོབ་པའི་ཐབས་ནི། མདོ་ལས། སྡིག་པ་ཐམས་ཅད་ནི་བཤགས་པར་བྱའོ། ། 
བསོད་ནམས་ཀུན་ལ་རྗེས་སུ་ཡི་རང་བར་བྱའོ། །སངས་རྒྱས་ཐམས་ཅད་ལ་གསོལ་བ་གདབ་ 
པར་བྱའོ། །བདག་བླ་ན་མེད་པ་ཡེ་ཤེས་ཀྱི་མཆོག་དམ་པར་འཚང་རྒྱ་བར་གྱུར་ཅིག་ཅེས་ 
གསུངས་པ་དེ་བཞིན་དུ་བཤགས་པ་དང་ཡི་རང་གསོལ་བ་དང་བསྔོ་བ་བསྟན་པ་འདི་ལྟ་ཐུའོ། ། 
བྱ་བ་འགྲུབ་པའི་ཐབས་ནི་གཟུངས་དང་ཏིང་ངེ་འཛིན་གྱི་སྒོ་གཉིས་ཏེ། གཟུངས་ཀྱིས་ཆོས་ཀྱི་ 
ཚིག་དང་དོན་མི་བརྗེད་པར་འཛིན་པས་བདག་གེ་དོན་དུ་བྱ་བ་འགྲུབ་ལ། ཏིང་ངེ་འཛིན་གྱིས་རྫུ་ 
འཕྲུལ་རྣམ་པ་སྣ་ཚོགས་བསྟན་པའི་སྒོ་ནས་གཞན་གྱི་དོན་བྱ་བ་འགྲུབ་བོ། །ལམ་རྒྱུན་མི་གཅོད་ 
པ་ལ་མཁས་པ་ནི་དེ་བཞིན་གཤེགས་པའི་གདུང་དང་རིགས་རྒྱུན་མི་གཅོད་པ་སྟེ་མི་གནས་པའི་ 
མྱང་འདས་སྒྲབ་པའི་ལམ་ཤེས་རབ་དང་སྟིང་རྗེ་གཉིས་སོ། །དེ་ཡང་ཤེས་རབ་ཀྱིས་འཁོར་བའེ་ 
མཐའ་ལ་མི་གནས། སྙིང་རྗེས་ཞི་མཐར་མི་གནས་པའོ། །དེ་ཡང་ཀུན་རྫོ་བ་དང་དོན་དམ་པའི་ 
སེམས་རྣམ་པ་གཉིས་ཟུང་འབྲེལ་དུ་བསྐྱེད་པ་ལ་ནི་ཐབས་དེ་གཉིས་ཀ་ཚང་ཞིང་གཞན་རྣམས་ 
ཀྱང་དོན་གྱིས་དེར་འདུས་པས་ཐབས་མཁས་ཀྱི་མཆོག་གཅིག་ཆོག་ཡིན་ནོ། །དེ་ལྟར་ན་ཐབས་ 
ལ་མཁས་པ་རྣམ་པ་ལྔ་པོ་དེ་ནི་བྱང་ཆུབ་སེམས་དཔའི་མོས་སྤྱོད་དང་འཕགས་པའི་ས་བཅུ་པོ་ 
ཀུན་ལ་འགྲོ་ཞིང་། ཐེག་པ་དམན་པར་མི་འཇུག་ཅིང་ཐེག་ཆེན་གྱི་ལམ་དང་འབྲས་བུ་འགྲུབ་ 


186 མི་ཝམ་འཇམ་དབྱངས་རྒྱ་མཚོ། 


པའི་ཐབས་དེ་ལྟ་བུ་ནི་འཇིག་རྟེན་པ་དང་ཉན་རང་གི་ཐབས་དང་མཚུངས་པ་མེད་པ་སྟེ། ཐབས་ 

ལ་མཁས་པ་དེ་ལྟ་ཐུ་ལ་བརྟེན་ནས་བྱང་ཆུབ་སེམས་དཔའ་དེ་དག་གིས་རང་དང་གཞན་གྱི་དོན་ 

ཀུན་བདེ་བླག་ཏུ་སྒྲབ་པར་བྱེད་པ་ཡིན་ནོ། ། 
གཉིས་པ་སྔར་གཟུང་བའི་ཆོས་རྣམས་མི་བརྡེད་པའི་གཟུངས་ནི། 


རྣམ་སྨིན་ཐོས་ལ་གོམས་པ་དང་། ། 

ཏིངངེ་འཛིན་ཀྱི་གཟུངས་དག་ནི། ། 

ཆུང་ངུ་དང་ནི་ཆེན་པོ་སྟེ། ། 

ཆེན་པོ་དེ་ཡང་རྣམ་པ་གསུམ། ། 

བྒོ་ལྡན་མ་ཞུགས་ཞུགས་པ་ཡང་། ། 

མ་དག་ས་པ་རྣམས་ཀྱི་ནི། ། 

ཆུང་ཇུ་དང་ནི་འབྲིང་པོ་སྟེ། ། 

དག་པའི་ས་པའི་གཟུངས་ཆེན་ཡིན། ། 

བྱང་ཆུབ་སེམས་དཔའ་ཡང་དང་ཡང་། ། 

དེ་ལ་ཡང་དག་བརྟེན་ནས་ནི། ། 

རྟག་ཏུ་དམ་པའི་ཆོས་དག་ཀྱང་། ། 

རབ་ཏུ་སྟོན་ཞིང་འཛེན་པར་བྱེད། ། 
ཅེས་ཚིགས་བཅད་གསུམ་གྱིས་བསྟན་ཏེ། དྲན་པ་དང་ཤེས་རབ་ཁྱད་པར་ཅན་གྱི་སྒོ་ནས་ 
གསུང་རབ་ཀྱི་ཚིག་དོན་མ་ཡུས་པ་ཆུད་མི་ཟ་བར་འཛིན་པ་དང་། སྔོན་མ་ཐོས་པའི་ཆོས་དང་ 
དོན་རྣམས་ཀྱང་སེམས་ལ་སྣང་བ་དང་། བྱང་ཆུབ་ཕྱོགས་ཀྱི་ཆོས་རྣམས་འཐོབ་པར་འགྱུར་བ་ 
ཡིན་ལ། གཟུངས་ཐོབ་པ་དེ་ཡང་ཚེ་རབས་གཞན་དུ་དམ་པའི་ཆོས་དྲིས་པ་དང་། མཆོད་པ་ 
དང་། བཅངས་པ་དང་། བཀླགས་པ་ལ་སོགས་པའི་གཟུངས་ཐོབ་པར་1 ར་པའི་དགེ་བ་ 


བསགས་པས་ཆོས་གང་ལན་གཅིག་བཤད་པས་ཚིག་དོན་རྣམས་ཀུན་ནས་འཛིན་པར་ནུས་པ་ 


བྱང་ཆུབ་ཕྱོགས་མཐུན་གྱི་རྣམ་གཞག 187 
ནི་རྣམ་པར་སྨིན་པ་ལས་བྱུང་བའི་གཟུངས་དང་། ཚེ་འདིར་དགེ་བའི་བཤེས་གཉེན་དུ་མ་ལས་ 
ཆོས་མང་པོ་ཐོས་པ་ལ་གོམས་པར་བྱས་པས་སངས་རྒྱས་དང་བྱང་སེམས་དང་མཁན་སློབ་ལ་ 
སོགས་པས་བཤད་པའི་ཆོས་ཀྱི་ཚིག་དོན་མི་བརྗེད་པར་འཛིན་པ་ནི་ཐོས་པ་ལ་གོམས་པའི་ 
གཟུངས་དང་། གང་གིས་སྟོང་ཉིད་མཚན་མེད་སྒོན་མེད་ལ་སོགས་པའི་ཏིང་ངེ་འཛིན་གང་རུང་ 
གོམས་པའི་དབང་གིས་ཆོས་ལན་གཅིག་ཐོས་པས་འཛིན་ནུས་པ་ནི་ཏིང་ངེ་འཛིན་གྱི་གཟུངས་ 
ཞེས་བྱའོ། །རྣམ་སྨིན་དང་ཐོས་པ་ལས་བྱུང་བའི་གཟུངས་ཆུང་ཇུ་དང་ནི་ཏིང་ངེ་འཛིན་ལས་བྱུང་ 
བའི་གཟུངས་ནི་ཚེན་པོ་སྟེ། ཆེན་པོ་དེ་ལ་ཡང་རྣམ་པ་གསུམ་ཡོད་པ་ནི་བློ་ལྡན་འཕགས་པའི་ 
ས་ལ་མ་ཞུགས་མོས་སྦྱོད་པ་རྣམས་ཀྱིས་ཏིང་ངེ་འཛིན་བསྒོམས་པ་ལས་བྱུང་བ་ནི་ཆུང་དུ་དང་། 
འཕགས་པའི་ས་ལ་ཞུགས་པ་ཡང་མ་དག་ས་བདུན་པོ་ལ་གནས་པ་རྣམས་ནི་འབྲིང་པོ་སྟེ། 
དག་པའི་ས་གསུམ་ལ་གནས་པའི་གཟུངས་ནི་ཆེན་པོ་ཡིན་ནོ། །འདི་དག་ནི་གཟུངས་ཀྱི་དབྱེ་ 
བའོ། །གཟུངས་ཀྱི་བྱེད་ལས་ནི། བྱང་ཆུབ་སེམས་དཔའ་རྣམས་ཀྱིས་ཡང་དང་ཡང་དུ་རྒྱུན་མི་ 
ཆད་པར་རྣམ་སྨིན་ལ་སོགས་པའི་གཟུངས་གསུམ་པོ་དེ་ལ་ཡང་དག་པར་བརྟེན་ནས་ནི། དུས་ 
རྟག་ཏུ་དམ་པའི་ཆོས་དག་ཀྱང་གཞན་ལ་རབ་ཏུ་སྟོན་ཞིང་རང་གིས་དེའི་ཚིག་དང་དོན་འཛིན་ 
པར་བྱེད་དོ། ། 

གསུམ་པ་མ་འོངས་པའི་ཡོན་ཏན་རྣམས་འཐོབ་པར་བྱེད་པའི་སྒོན་ལམ་ནི། 


བརྟན་པ་རྣམས་ཀྱི་སྒོན་ལམ་ནི། ། 
སེམས་པ་འདུན་དང་བཅས་པ་སྟེ། ། 
དེ་ནི་ཡེ་ཤེས་ཀྱིས་བསྐུལ་བ། ། 
ས་རྣམས་ཀུན་ལ་མཉམ་པ་མེད། ། 
དེནི་རྒྱར་གྱུར་ཤེས་བྱ་སྟེ། ། 
སེམས་ཙམ་ལས་ནི་འགྲུབ་བའི་ཕྱིར། ། 
སེམས་ལས་མོད་ལ་འབྲས་ཐུ་ཅན། ། 


དེ་ནི་མ་འོངས་དོན་འགྲུབ་བྱེད། ། 

སྣ་ཚོགས་ཆེ་དང་བྱང་ཆུབ་བར། ། 

སྭ་ནམས་གོང་ནས་གོང་དུ་ནི། ། 

རྣམ་དག་བྱང་ཆུབ་སེམས་དཔའ་ཡི། ། 

རང་གཞན་དོན་རབ་སྒྲབ་བྱེད་ཡིན། ། 
ཞེས་ཚེགས་གསུམ་གྱིས་བསྟན་ཏེ། བརྟན་པ་བྱང་ཆུབ་སེམས་དཔའ་རྣམས་ཀྱི་སྨོན་ལམ་ནི། 
བྱང་ཆུབ་ཆེན་པོ་སོགས་གང་འདོད་པའི་འབྲས་བུ་ལ་སེམས་ཤིང་དེ་དོན་དུ་གཉེར་བའི་འདུན་པ་ 
དང་བཅས་པ་སྟེ། དེ་ཡང་སྨོན་པར་བྱ་བའི་ཡུལ་ལེགས་པར་ཤེས་པའི་ཡེ་ཤེས་ཀྱིས་བསྐུལ་བ་ 
སྟེ། རང་དོན་དུ་ཟག་བཅས་ཀྱི་དངོས་ཕོ་ལ་སྨོན་པ་ལྟ་ཐུ་མ་ཡིན་པས་ཡེ་ཤེས་ཁྱད་པར་ཅན་གྱིས་ 
སེམས་པ་བསྐུལ་ནས་དེ་ཡིད་དུ་འདོད་ཅིང་ཚིག་ཏུའང་སྨོན་ལམ་འདེབས་པ་སྨོན་ལམ་གྱི་རྒྱུའམ་ 
ངོ་བོའོ། །སྐབས་འདིར་ཡེ་ཤེས་ནི་རྣམ་པར་མི་རྟོག་པའི་ཡེ་ཤེས་ཀྱི་རྒྱུ་ལས་བྱུང་བའམ། ཡང་ན་ 
ཡེ་ཤེས་དེ་འཐོབ་པའི་ཕྱིར་བསྔོས་པ་ནི་ཡེ་ཤེས་ཀྱིས་བསྐུལ་བའོ་ཞེས་འགྲེལ་ཆེན་དུ་གསུངས། 
ས་རྣམས་ཀུན་ལ་མཉམ་པ་མེད། །ཅེས་པས་སྨོན་ལམ་གྱི་ས་བསྟན་ཏེ། མོས་སྤྱོད་དང་ས་བཅུ་པོ་ 
ཀུན་གྱི་གནས་སྐབས་དེ་དང་དེ་ལ་བྱང་ཆུབ་སེམས་པས་སྨོན་ལམ་འདེབས་པ་ནི་འཇིག་རྟེན་ 
པའི་སྨོན་ལམ་དང་ཉན་རང་གི་སྨོན་ལམ་དང་མཉམ་པ་མེད་པ་ཡིན་ནོ། །སྨོན་ལམ་གྱི་ཡོན་ཏན་ 
ནི། སྨོན་ལམ་དེ་ནི་རང་དང་གཞན་གྱི་དོན་གཉིས་འགྲུབ་པའི་རྒྱུར་གྱུར་པ་ཤེས་པར་བྱ་སྟེ། ཚེ་ 
འདིར་བདག་དང་གཞན་གྱི་དོན་གཉིས་འགྲུབ་པ་དང་། ཚེ་རབས་གཞན་དུ་བདག་དང་གཞན་ 
གྱི་དོན་གཉིས་འགྲུབ་པར་བྱེད་དོ། །དེ་ཡང་ལུས་དང་ངག་གི་སྒོ་ནས་དོན་དེ་ཡི་ཆེད་དུ་ལས་ 
གཞན་བྱས་པ་མེད་ཀྱང་སྨོན་པའི་སེམས་ཙམ་ལས་ནི་ཇི་ལྟར་སྨོན་པ་དེ་བཞིན་འགྲུབ་པའི་ཕྱིར། 
སེམས་ཀྱིས་ཇི་ལྟར་འདུན་ཞིང་སྨོན་པ་ལས་དེའི་མོད་མཐོང་བའི་ཆོས་ལ་འབྲས་བུ་འབྱིན་པ་ 
ཅན་དང་། སྨོན་ལམ་དེས་ནི་མ་འོངས་པའི་དོན་ཐམས་ཅད་འགྲུབ་པར་བྱེད་པ་ཡིན་ནོ། །སྨོན་ 
ལམ་གྱི་དབྱེ་བ་ནི། མོས་པས་སྤྱོད་པའི་དུས་ཀྱི་བྱང་ཆུབ་སེམས་དཔའ་རྣམས་ཀྱི་སྨོན་ལམ་ནི་སྣ་ 
ཚོགས་ཏེ། དེའི་དུས་ན་ཆོས་ཀྱི་དབྱིངས་ཀུན་ཏུ་འགྲོ་བའི་མཚན་ཉིད་མ་རྟོགས་ཤིང་། འཁོར་ 


བྱང་ཆུབ་ཕྱོགས་མཐུན་གྱི་རྣམ་གཞག 189 
བའི་ཉེར་འཚེ་མཐོང་ནས་དེ་དང་དེ་ཞི་བའི་སྒོ་དང་། ཡོན་ཏན་ལ་དམིགས་ནས་དེ་དང་དེ་ལྟ་བུ་ 
བ བ་པར་འདོད་པས་བདག་མ་འོངས་པ་ན་སེམས་ཅན་གྱི་དོན་དུ་འདི་དང་འདི་ལྟར་གྱུར་ཅིག་ 
ཅེས་སོགས་སྨོན་ལམ་འདེབས་པ་དང་ཐ་དད་པ་མི་མཐུན་སྣ་ཚོགས་ཡོད་དོ། །ས་དང་ཕོ་ལ་ 
ཞུགས་ནས་སྨོན་ལམ་ཆེན་པོ་བཅུ་མངོན་པར་སྒྲབ་པའི་ཕྱིར་སྨོན་ལམ་བརྒྱབ་པ་དང་། དེ་ནས་ 
བརྩམས་ཏེ་མཐར་ཐུག་གི་བྱང་ཆུབ་ཆེན་པོ་འཐོབ་ཀྱི་བར་དུ་ས་གཉིས་པ་སོགས་ས་ལྷག་མ་ 
རྣམས་ལ་གོང་ནས་གོང་དུ་ནི་སྒོན་ལམ་རྒྱ་ཆེ་ཞིང་ཁྱད་པར་དུ་འཕགས་པ་དང་རྣམ་པར་དག་ 
པར་འགྱུར་རོ། །སྨོན་ལམ་གྱི་བྱེད་ལས་ནི། སྨོན་ལམ་ལ་བརྟེན་ནས་ཀྱང་ཆུབ་སེམས་དཔས་ 
རང་དང་གཞན་གྱི་དོན་གཉིས་སྒྲབ་པར་བྱེད་དེ། བསོད་ནམས་ཀྱི་སྟོབས་དང་ལྡན་པའི་བྱང་ 
ཆུབ་སེམས་དཔའི་སྒོན་ལམ་གྱི་མཐུས་ལུས་དཔག་ཏུ་མེད་པ་དང་། འོད་ཟེར་དཔག་ཏུ་མེད་པ་ 
དང་། རྫུ་འཕྲུལ་དཔག་ཏུ་མེད་པས་བདག་དང་། གཞན་གྱི་དོན་སྒྲབ་པ་ནི་ཚིག་གིས་བརྗོད་པར་ 
སླ་བ་མ་ཡིན་ནོ་ཞེས་མདོ་ལས་གསུངས་པས་མཚོན་ནས་ཤེས་པར་བྱའོ། ། 

བཞི་པ་ལ་ཡུལ་ཅན་ཏིང་ངེ་འཛིན་གསུམ་བཤད་པ་དང་། དེའི་ཤེས་པར་བྱ་བའི་ཡུལ་ 
ཆོས་ཀྱི་སྡོམ་བཞི་བཤད་པ་གཉིས་ལས། 

དང་པོ་སྟོང་པ་ཉིད་ཀྱི་ཏིང་ངེ་འཛིན་དང་། སྨོན་པ་མེད་པའི་ཏིང་ངེ་འཛིན་དང་། མཚན་ 
མ་མེད་པའི་ཏིང་ངེ་འཛིན་གསུམ་ནེ་ལམ་གྱི་གཙོ་བོ་ཡིན་པས་དེ་བཤད་པ་ནི། 


ཏིང་འཛིན་གསུམ་གྱི་སྤྱོད་ཡུལ་ནི། ། 
བདག་མེད་རྣམ་པ་གཉིས་པོ་དང་། ། 
བདག་ཏུ་འཛིན་པའི་རྟེན་དང་ནི། ། 
དྷ་རྟག་ཉེར་ཞི་ཡིན་ཞེས་བྱ། ། 
དེ་ནི་གཟུང་འཛིན་ངོ་བོའི་ཕྱིར། ། 
རྣམ་པ་གསུམ་དུ་ཤེས་པར་བྱ། ། 
རྣམ་པར་མི་རྟོག་རྒྱབ་ཀྱིས་ཕྱོགས། ། 
རབ་ཏུ་དགའ་དང་ལྡན་པའོ། ། 

ཡོངས་སུ་ཤེས་དང་སྤང་བ་དང་། ། 

མངོན་སུམ་དུ་ནི་བྱ་བའི་ཕྱིར། ། 

སྟོང་ཉིད་ལ་སོགས་ཏིང་འཛིན་རྣམས། ། 

དོན་རྣམ་གསུམ་དུ་ཡོངས་སུ་བསྒྲགས། ། 
ཞེས་ཚིགས་བཅད་གསུམ་གྱིས་བསྟན་ཏེ། ཏིང་ངེ་འཛིན་གསུམ་གྱི་སྦྱོད་ཡུལ་ལམ་དམིགས་པའི་ 
ཡུལ་ནི། ཀུན་ཏུ་བཏགས་པའི་གང་ཟག་དང་ཆོས་ལ་བདག་མེད་པ་རྣམ་པ་གཉིས་པོ་ནི་སྟོང་པ་ 
ཉིད་ཀྱི་ཏིང་ངེ་འཛིན་གྱི་སྤྱོད་ཡུལ་ཡིན་པ་དང་། སྨོན་པ་མེད་པའི་ཏིང་ངེ་འཛིན་གྱི་སྤྱོད་ཡུལ་ནི། 
གཞན་དབང་རྟེན་འབྲེལ་གྱི་སྣང་བ་བདག་གཉིས་སུ་འཛིན་པའི་རྟེན་ཟག་བཅས་ཉེར་ལེན་གྱི་ 
ཐུང་ཕོ་ལྔ་ཡིན་པ་དང་། མཚན་མ་མེད་པའི་ཉིང་ངེ་འཛིན་གྱི་སྦྱོད་ཡུལ་ནི། བདག་གཉིས་སུ་སྒྲོ་ 
འདོགས་པའི་གཞིའམ་རྟེན་དེ་ཉིད་དུས་རྟག་ཏུ་རང་གི་ངོ་བོས་བདག་གཉིས་དང་བྲལ་བ་མཚོན་ 
མ་ཐམས་ཅད་ཉེ་བར་ཞི་བའི་ཡོངས་སྲུ་གུབ་པ་ཡིན་ནོ་ཞེས་ཤེས་པར་བྱའོ། །དེ་ལྟར་ཏིང་འཛིན་ 
གསུམ་པོ་དེ་ནི་གཟུང་བ་དེ་གསུམ་ལ་དམིགས་ནས་དེ་ལྟར་འཛིན་པའི་ཉིང་ངེ་འཛིན་གསུམ་གྱི་ 
ངོ་བོའི་ཕྱིར་ན་དམིགས་པ་མི་འདྲ་བའི་ཆ་ནས་འཛིན་པ་ཏིང་ངེ་འཛིན་དེ་ཡང་དེ་ལྟར་རྣམ་པ་ 
གསུམ་དུ་ཤེས་པར་བྱའོ། །ཏིང་ངེ་འཛིན་གསུམ་གྱི་རྣམ་པ་བསྟན་པ་ནི། སྟོང་པ་ཉིད་ཀྱི་ཏིང་ 
འཛིན་ནི་བདག་གཉིས་སྲུ་ནམ་པར་མི་རྟོག་པའི་རྣམ་པ་ཅན་ནོ། །སྨོན་པ་མེད་པའི་ཏིང་ངེ་འཛིན་ 
ནི་ཉེ་བར་ལེན་པའི་ཕུང་པོ་ལྔ་མི་རྟག་ཅིང་སྡུག་བསྔལ་སྣ་ཚོགས་ཀྱི་གནས་ཡིན་པས་དེ་ལ་མ་ 
ཆགས་ཤིང་རྒྱབ་ཀྱིས་ཕྱོགས་ནས་མི་སྨོན་པའི་རྣམ་པ་ཅན་ནོ། །མཚན་མ་མེད་པའི་ཏིང་ངེ་འཛིན་ 
ནི་མཚན་མ་དང་སྡུག་བསྔལ་ཐམས་ཅད་རབ་ཏུ་ཞི་བའི་དབྱིངས་དོན་དམ་པ་བདེན་པ་ལ་ཡིད་ 
ཆེས་ཤིང་རབ་ཏུ་དགའ་བའི་རྣམ་པ་དང་ལྡན་པའོ། །གསུམ་དུ་གྲངས་ངེས་པ་ནི་ཀུན་བཏགས་ 
པའི་བདག་གཉིས་ཡེ་ནས་མེད་པར་ཡོངས་སུ་ཤེས་པར་བྱ་བའི་ཕྱིར་སྟོང་ཉིད་ཀྱི་ཏིང་འཛིན་དང་། 
བདག་གཉིས་སུ་འཛིན་པའི་རྟེན་མ་དག་གཞན་དབང་སྤང་བར་བྱ་བའི་ཕྱིར་སྨོན་མེད་ཀྱི་ཏིང་ 
འཛིན་དང་། ཡོངས་གྲུབ་འགོག་བདེན་མངོན་སུམ་དུ་ནི་བྱ་བའི་ཕྱིར་མཚན་མེད་ཀྱི་ཏིང་འཛིན་ 

ཏེ། དེ་ལྟར་སྟོང་པ་ཉིད་ལ་སོགས་པའི་ཏིང་ངེ་འཛིན་གསུམ་པོ་རྣམས་ནི་དོན་རྣམ་པ་གསུམ་ 
བཤད་མ་ཐག་པ་དེ་ཉིད་ཀྱི་ཕྱིར་དུ་ཡོངས་སུ་བསྒྲགས་པ་ཡིན་ནོ། ། 

གཉིས་པ་ཡུལ་ཆོས་ཀྱི་སྡོམ་བཞི་བཤད་པ་ལ། ངོ་བོ་ངོས་གཟུང་བ་དང་། ཁྱད་པར་ 
བསྒྲུབ་པ་གཉིས་ལས། 


× 


དང་པོ་ངོ་བོ་ངོས་གཟུང་བ་ནི། 


སེམས་ཅན་རྣམས་ལ་ཕན་བཞེད་པས། ། 
ཏིང་ངེ་འཛིན་གྱིརྒྱ་ཉིད་དུ། ། 
ཆོས་ཀྱི་སྡོམ་ནི་རྣམ་པ་བཞི། ། 
བྱང་ཆུབ་སེམས་དཔའ་རྣམས་ལ་བཤད། ། 
བརྟན་པ་རྣམས་ཀྱི་བཞི་པོ་དེ། ། 
མེད་པའི་དོན་དང་རྣམ་རྟོག་དོན། ། 
ཀུན་ཏུ་རྟོག་དོན་ཁོ་ན་དང་། ། 
རྣམ་རྟོག་ཉེ་བར་ཞི་བའི་དོན། ། 


ཞེས་ཚིགས་བཅད་གཉིས་ཀྱིས་བསྟན་ཏེ། སྙོན་པ་མཚུངས་པ་མེད་པ་སངས་རྒྱས་རྣམས་ཀྱིས་ 
སེམས་ཅན་རྣམས་ལ་མཆོག་ཏུ་ཕན་པར་བཞེད་པས་སྟོང་པ་ཉིད་ལ་སོགས་པའི་ཏིང་ངེ་འཛིན་ 
གསུམ་གྱི་རྒྱུ་ཉིད་དུ་ཆོས་ཀྱི་དོན་མ་ལུས་པའི་མདོའམ་གནད་འདུས་པའི་སྡོམ་ནི་རྣམ་པ་བཞི་ 


འདི་ལྟར། 


འདུས་བྱས་ཐམས་ཅད་མི་རྟག་པའོ། ། 
ཟག་པ་དང་བཅས་པའི་འདུས་བྱས་ཐམས་ཅད་སྡུག་བསྔལ་བའོ། ། 
ཆོས་ཐམས་ཅད་ནི་བདག་མེད་པའོ། ། 
རྱྱ་ངན་ལས་འདས་པ་ནི་ཞི་བའོ། ། 

ཞེས་སུ་བྱང་ཆུབ་སེམས་དཔའ་རྣམས་ལ་བཤད་པ་ཡིན་ནོ། །དེ་བཞི་ཏིང་ངེ་འཛིན་གྱི་རྒྱུ་ཇི་ 
ལྟར་ཡིན་ན། འདུས་བྱས་ཐམས་ཅད་མི་རྟག་པ་དང་འདུས་བྱས་ཐམས་ཅད་སྡུག་བསྔལ་བའི་ 
སྡོམ་གཉིས་ནི་སྨོན་པ་མེད་པའི་ཏིང་ངེ་འཛིན་མངོན་དུ་བྱ་བའི་རྒྱུ་ཉིད་དུ་བཤད་དེ། འདུས་ 
བྱས་མི་རྟག་པ་དང་སྡུག་བསྔལ་བའི་རང་བཞིན་ཤེས་ནས་སོག་ལེའི་སོ་དང་དུག་གི་བཟའ་བ་ 
འདྲ་བའི་འདུས་བྱས་རྣམས་ལ་ཆགས་ཤིང་སྨོན་པར་མི་བྱེད་པས་སྨོན་མེད་ཀྱི་ཉིང་འཛིན་ 
མངོན་དུ་འགྱུར་རོ། །ཆོས་ཐམས་ཅད་བདག་མེད་པར་བསྟན་པའི་སྡོམ་ནི་སྟོང་པ་ཉིད་ཀྱི་ཏིང་ 
ངེ་འཛིན་མངོན་དུ་འགྱུར་བའི་རྒྱུ་སྟེ། ཆོས་ཐམས་ཅད་ལ་གང་ཟག་དང་ཆོས་ཀྱི་བདག་གཉིས་ 
ནི་ཀུན་བཏགས་པ་ཙམ་ལས་དོན་ལ་མ་གྲུབ་པར་ཤེས་ན། སྟོང་ཉིད་ཀྱི་ཏིང་འཛིན་མངོན་དུ་ 
བྱེད་པའི་ཕྱིར་རོ། །མྱ་ངན་འདས་པ་ཞི་བའོ་ཞེས་པའི་མདོ་ནེ་མཚན་མ་མེད་པའི་ཏིང་ངེ་འཛིན་ 
གྱིརྒྱུསྟེ གདོད་ནས་ཞི་བའི་ཡོངས་གྲུབ་སོ་སོ་རང་གིས་རིག་པར་བྱ་བ་ཉིད་ལ་མཉམ་པར་ 
བཞག་པས་སྤོས་པའི་མཚན་མ་ཐམས་ཅད་ཞི་བའི་མྨྱ་ངན་ལས་འདས་པ་འགོག་བདེན་མངོན་ 
དུ་བྱེད་པའི་ཕྱིར་རོ། །མི་རྟག་པ་དང་སྡུག་བསྔལ་བ་དང་བདག་མེད་པ་དང་ཞེ་བ་ཞེས་པའི་དོན་ 
བཞི་པོ་ཅི་ཡིན་ཞེ་ན། བརྟན་པ་བྱང་ཆུབ་སེམས་དཔའ་རྣམས་ཀྱི་སྡོམ་བཞི་པོ་དེ་ཡི་དོན་ནི་འདུ་ 
བྱེད་རྣམས་བྱུང་ནས་སྐད་ཅིག་གཉིས་པར་མི་གནས་ཏེ་རྟག་པར་མེད་པའི་དོན་ནི་མི་རྟག་པའི་ 
དོན་ཏེ། མི་རྟག་ཕའི་སྐད་དོད་ཨ་ནི་ཏ་ཏ་ཞེས་འི་ནི་ཏ་ཏ་རྟག་པ་དང་ཨ་དགག་ཚིག་ཡིན་པས་ 
རྟག་པ་མེད་པའམ་མི་རྟག་པ་ཞེས་བྱའོ། །འགྲེལ་ཆེན་ལས་སྐྱེ་ཞིང་འཇིག་པ་ཙམ་བྱང་ཆུབ་ 
སེམས་དཔས་རྟོགས་བྱའི་མི་རྟག་པ་མ་ཡིན་ཏེ། བདག་གཉིས་སུ་ཀུན་བཏགས་པ་ལྟར་རྟག་ཏུ་ 
མེད་པའོ་ཞེས་གསུངས། བྱུང་ནས་འཇིག་པ་ལྟ་བུར་སྣང་ཡང་དམ་པའི་དོན་དུ་བྱུང་བའང་མེད་ 
ན་འཇིག་པ་ག་ལ་ཡོད་དེ་མེད་དོ། །དེ་ལྟར་མེད་པ་ལ་རྟག་པར་འཛིན་ཕའི་གཞི་ཡང་མེད་པས་ 
སྨོན་པར་བྱ་བ་མེད་པའང་ཡིན་ཏེ་འདི་ནི་དོན་དམ་པའི་དབང་དུ་བྱས་པར་མངོན་ནོ། །རྣམ་ 
པར་རྟོག་པ་ཙམ་གྱི་དོན་ནི་སྡུག་བསྔལ་བ་སྟེ། མེད་བཞིན་དུ་གཟུང་བ་དང་འཛིན་པར་ཕྱིན་ཅི་ 
ལོག་ཏུ་བཏགས་པ་དེ་ཙམ་དུ་འཁོར་བ་ན་སྡུག་བསྔལ་བ་ཡིན་པར་ཤེས་པ་ནི་སྡུག་བསྔལ་གྱི་ 
དོན་ནོ། །བདག་མེད་པའི་དོན་ནི་གཟུང་འཛིན་དུ་སྣང་བའི་གཞན་དབང་ལ་གཟུང་བ་དང་ 

འཛིན་པ། གང་ཟག་དང་ཆོས་སུ་ཀུན་ཏུ་རྟོག་པ་ཙམ་གྱི་དོན་ཁོ་ན་ལས་དེ་ལྟར་གྲུབ་པ་མེད་ 
པའོ། །ཞི་བའི་དོན་ནི། ཡོངས་གྲུབ་ཀྱི་རང་བཞིན་ཤེས་ནས་གོམས་པ་མཐར་ཐུག་པའི་དུས་ན་ 
མཚན་མའི་རྣམ་པར་རྟོག་པ་ཐམས་ཅད་ཉེ་བར་ཞི་བའི་དོན་ཡིན་ནོ། ། 

གཉིས་པ་ཁྱད་པར་བསྒྲབ་པ་ལ། མི་རྟག་པའི་དོན་རིགས་པས་བསྒྲབ་པ་དང་། བདག་ 
མེད་པའི་དོན་རིགས་པས་བསྒྲབ་པ་གཉིས། དང་པོ་ལ་སྤྱིར་བསྟན་པ་དང་། བྱེ་བྲག་ཏུ་བཤད་ 
པ་གཉིས་ལས། 


དང་པོ་སྦྱིར་བསྟན་པ་ནི། 


མི་རུངརྒྱལས་སྐྱེ་ཕྱིར་དང་། ། 

འགལ་ཕྱིར་རང་ཉིད་མི་གནས་ཕྱིར། ། 

མེད་ཕྱིར་མཚན་ཉིད་ངེས་ཕྱིར་དང་། ། 

རྡེས་སུ་འཇུག་ཕྱིར་འགག་པའི་བྱིར། ། 

ཡོངས་སུ་འགྱུར་བ་དམིགས་ཕྱིར་དང་། ། 

ེ་རྱུ་ཉིད་དང་འབྲས་བུའི་ཕྱིར། ། 

ཟིན་པའི་ཕྱིར་དང་བདག་པོའི་ཕྱིར། ། 

བདག་དང་སེམས་ཅན་རྗེས་འཇུག་ཕྱིར། ། 
ཞེས་ཚིགས་བཅད་གཉིས་ཀྱིས་བསྟན་ཏེ། ཕྱི་དང་ནང་གི་འདུས་བྱས་རྣམས་སྐད་ཅིག་རེ་རེ་ 
བཞིན་དུ་མི་རྟག་པ་ཡིན་པར་དམ་བཅས་ནས་མེ་རུང་བའི་ཕྱིར་དང་། རྒྱུ་ལས་སྐྱེས་ཕྱིར་སོགས་ 
ཕྱིར་སྒྲས་བཅད་པ་ལྟར་དང་། དག་པའི་ཕྱིར་དང་སེམས་ཅན་གྱི་རྗེས་སུ་འཇུག་པའི་ཕྱིར་ཞེས་ 
པའི་བར་གྱི་གཏན་ཚིགས་བཅུ་བཞི་བཀོད་པ་ཡིན་ནོ། །དེ་ཡང་མི་རུང་ཞེས་པ་མི་རུང་བའི་ཕྱིར་ 
ཞེས་པའི་དོན་ཏེ་ཅི་ཞིག་མི་རུང་ཞེ་ན། འདུས་བྱས་རྣམས་ནི་རྒྱུ་རྐྱེན་ལས་སྐྱེས་ནས་ཇི་སྲིད་རྒྱུན་ 
ཞགག་པར་མ་གྱུར་པ་དེ་སྲིད་དུ་ཆུ་བོའི་རྒྱུན་འཇུག་པ་བཞིན་སྐད་ཅིག་སྔ་མ་འགག་ཅིང་ཕྱི་མ་སྐྱེ་ 
བ་བར་མ་ཆད་པར་རྒྱུན་གྱིས་འབྱུང་བ་ཡིན་གྱི། སྐད་ཅིག་མ་མིན་ན་དངོས་པོ་དེ་སྐྱེས་ནས་ཡུན་ 

རིང་ཐུང་སྣ་ཚོགས་སུ་འབྱུང་བའི་རྒྱུན་མི་རིགས་ཕའམ་མི་རུང་བའི་ཕྱིར་རོ། །གཞན་དག་ན་རེ། 
མི་རུང་བ་མ་ཡིན་ཏེ་དངོས་པོ་རྣམས་རྒྱུ་རྐྱེན་ཚོགས་པའི་དབང་གིས་སྐད་ཅིག་མ་དང་པོར་སྐྱེས་ 
ནས་དེ་མ་ཐག་ཏུ་མི་འགག་པར་ཞག་དང་ཟླ་བ་ལོ་ལ་སོགས་པ་ཇི་སྲིད་འཇིག་པའི་རྐྱེན་དང་མ་ 
འཕྲད་པ་དེའི་བར་དུ་དེ་ལྟར་གནས་སོ་ཟེར་ན། དེ་ལྟར་ན་སྐད་ཅིག་དང་པོ་སྣང་དུ་ཆུག་ཀྱང་ 
གཉིས་པ་ཕན་ཚད་ལ་རྒྱུ་མེད་པའི་ཕྱིར། སྐད་ཅིག་དང་པོ་བྱུང་བའི་དེ་མ་ཐག་ཏུ་རྒྱུན་འབྱུང་བ་ 
མེད་པར་འགག་པར་འགྱུར་ཏེ། སྐད་ཅིག་གཉིས་པ་སོགས་སུ་གནས་པའི་རྒྱུ་དང་། མཐར་ 
འགག་པའི་རྒྱུའང་བརྗོད་དགོས་ཀྱི། སྐད་ཅིག་དང་པོ་བསྐྱད་པའི་རྒ་དེས་སྐད་ཅིག་མ་མ་ཡིན་ 
པའི་དངོས་པོ་ལོ་དང་ཞག་དང་ཟླ་བ་སོགས་སུ་གནས་པ་དེ་འདྲ་བ་བསྐྱེད་མི་ནུས་ཏེ་རྒྱུ་འབྲས་ 
གཉིས་ཀ་སྐད་ཅིག་མ་ཡིན་པའི་ཕྱིར་རོ། །དཔེ་ཇི་ལྟར་ན་ཆུ་བོའི་རྒྱུན་འབབ་པ་ནི་ཆུ་གསར་པ་ 
གསར་པ་འབབ་པ་རྒྱུན་མ་ཆད་པ་ཡིན་གྱི་གསར་པ་རྒྱུན་ཆད་ན་རྒྱུན་ཆད་པར་འགྱུར་བ་དང་། 
མར་མེའི་མེ་ལྕེའི་རྒྱུན་ཡང་རས་དང་སྣུམ་གྱི་རྒྱུ་ལས་སྣུམ་མ་ཟད་ཀྱི་བར་དུ་སྣུམ་མེ་ལྟེར་གྱུར་ཏེ་ 
གསར་པ་གསར་པ་རྒྱུན་མ་ཆད་པར་འབྱུང་བ་ཡིན་གྱི། སྣུམ་ཟད་པས་འབྲས་བུ་མེ་ལྟེ་ཡང་རྒྱུན་ 
ཆདཀྱི་མེ་ལྟེ་སྐད་ཅིག་དང་པོ་དེ་ཉིད་རྒྱུ་གཞན་སྣུམ་མེད་པར་ཡུན་ཅིག་ཏུ་གནས་པ་མ་ཡིན་པ་ 
བཞིན་ནོ། ། 
ཁ་ཅིག་གིས་སྐད་ཅིག་གིས་འཇིག་པ་མ་ཡིན་ན་རྒྱུན་མཐར་ཡང་འཇིག་པ་མི་རུང་བའི་ 
ཕྱིར་ཞེས་འབྲུ་བསྣན་པ་ནི། དང་པོ་མི་འཇིག་མཐར་མི་འགྱུར་ཞེས་པ་དང་འདྲ་བས་དོན་ལ་མི་ 
འགལ་ཡང་འགྲེལ་བས་གོང་ལྟར་བཤད་པ་བཞིན་གཟུང་དགོས་སོ། །ཡང་གཞན་དག་ན་རེ། 
སྐྱེས་ནས་ཇི་སྲིད་ཅིག་ཏུ་གནས་པ་ལ་གཞན་མི་དགོས་ཏེ། སྐད་ཅིག་དང་པོ་སྐྱ་བའིརྱ་དེས་དེ་ 
ལྟར་གནས་པར་འཕངས་སོ་སྟམ་ན་མ་ཡིན་ཏེ། སྐད་ཅིག་དང་པོ་སྐྱེས་པའི་རྒྱུ་དེས་དེ་བསྐྱེད་ 
ནས་འགག་ཟིན་པའི་ཕྱིར། སྐད་ཅིག་དུ་མར་གནས་པ་འཕེན་མི་སྲིད་དེ། སྐད་ཅིག་མ་མ་ཡིན་ 
པའི་དངོས་པོ་མི་སྲིད་པའི་ཕྱིར་མོ་གཤམ་གྱི་ཐུ་འཕངས་ཟེར་བ་དང་འདྲའོ། །སྐད་ཅིག་མིན་ 
པའི་དངོས་པོ་རྒྱུས་བསྐྱེད་ན་རྟག་པའི་དངོས་པོ་ཡང་སྐྱེ་རིགས་ན་དེ་ནི་ཤིན་ཏུ་མི་རིགས་ཤིང་ 
མི་རུང་བའི་ཕྱིར་རོ། །སྐད་ཅིག་དང་པོ་རྒྱུས་བསྐྱད་ནས་ཇི་སྲིད་ཅིག་ཏུ་གནས་ནས་དེ་ནས་རང་ 

ཉིད་འཇིག་པ་ལ་ཡང་རྒྱུ་གཞན་མེད་དེ། དང་པོའི་རྒྱུ་དེ་ཁོ་ནས་དེ་ལྟར་བྱས་སོ་སྟམ་པ་ཡང་དེ་ 
དང་འདྲ་སྟེ། ཇྲི་སྲིད་ཅིག་ཏུ་གནས་པ་དང་མཐར་འཇིག་པ་ལ་རྒྱུ་གཞན་མེད་པར་འདོད་པ་དེ་ 
ལྟ་ན་སྐད་ཅིག་དང་པོ་ཡང་རྒྱུ་མེད་དུ་བྱུང་ངོ་ཞེས་ཅིས་མི་འདོད། སྐད་ཅིག་དང་པོ་རྒྱུ་མེད་པར་ 
འབྱུང་བ་མངོན་སུམ་ཚད་མ་དང་འགལ་བས་ཁས་མི་ལེན་ན། རྒྱུ་ལས་སྐྱེ་ཕྱིར་དང་ཞེས་པ་ནི་དེ་ 
ལྟར་སྐྱེ་ནས་དེའི་རྒྱུན་གནས་པ་འདི་ཡང་སྔ་མ་སྔ་མའི་སྐད་ཅིག་གི་རྒྱུ་ལས་སྐྱེ་བ་ཉིད་དུ་གྲུབ་ 
པའི་ཕྱིར་དང་། དེ་ལས་གཞན་པའི་རླུ་མ་དམིགས་པའི་ཕྱིར་རོ། ། 

གཞན་དག་ན་རེ། དངོས་རྣམས་སྐྱེ་བར་བྱེད་པའི་རྒྱ་དེས་བསྐྱེད་ནས་སྐྱེས་ཟིན་པ་དེ་ཉིད་ 
སླར་ཡང་ནས་ཡང་དུ་སྐྱེ་མི་དགོས་པར་སྐེས་པ་དེའི་ངང་ཚུལ་དུ་ཡུན་ཇི་སྲིད་གཅིག་ཏུ་གནས་པ་ 
ཡིན་གྱི། དེའི་བར་དུ་སྐད་ཅིག་གཞན་དང་གཞན་སྐྱེ་བ་དང་འཇིག་པ་མེད་ལ་རྒྱུ་གཞན་ཡང་མི་ 
དགོས་སོ་ཞེ་ན། དེ་མི་འཐད་པའི་འགལ་པ་བརྡོད་པ་ནི། དངོས་པོ་རྣམས་སྐྱེས་ནས་དེ་མ་ཐག་ 
ཏུ་མི་འཇིག་པར་ཕྱིས་ཤིག་ན་འཇིག་པ་ཡིན་ན། དངོས་པོ་དེ་ཉིད་སྐད་ཅིག་གིས་མི་འཇིག་པར་ 
གནས་པ་ཞིག་ཕྱིས་འཇིག་པ་ཡིན་ནམ། སྐད་ཅིག་གིས་འཇིག་པ་ཞིག་ཕྱིས་ཞིག་ནས་འགུག་པ་ 
གང་ཡིན། དང་པོ་དངོས་པོ་སྐད་ཅིག་གིས་མི་འཇིག་པར་གནས་པ་ཡིན་ན། གནས་པའི་རང་ 
བཞིན་ལ་འཇིག་པའི་རང་བཞིན་མེད་པས་གནས་པའི་དངོས་པོ་དེ་ཕྱིས་ཀྱང་མི་འཇིག་པར་ 
འགྱུར་ཏེ་རྟག་ཏུ་གནས་པར་འགྱུར་རོ། །འཇིག་པའི་རང་བཞིན་ཅན་ཡིན་ན་འཇིག་པའི་རང་ 
བཞིན་ལ་རྟག་པ་དང་ཡུན་དུ་གནས་པའི་རང་བཞིན་མེད་ཕས་སྐད་ཅིག་དང་པོ་ནས་འཇིག་ 
པར་འགྱུར་གྱི་ཡུན་གཅིག་ཏུ་མི་འགག་པར་གནས་པ་མི་སྲིད་པས་འགལ་ལོ། །གཞན་ཡང་ 
དངོས་པོ་སྐྱེས་ནས་ཡུན་ཇི་ཙམ་པར་གནས་ནས་གཟོད་འགག་པར་འགྱུར་བ་ཡིན་ན་འགག་ 
པའི་རྒུ་གང་ཡིན་བརྗོད་དགོས་སོ། །བསྙེད་པའི་རྒྱུ་གང་ཡིན་པ་དེ་ཉིད་དོ་ཞེ་ན། འགལ་ཏེ། སྐྱེ 
བ་ནི་དངོས་པོ་ཡོད་པ་དང་འགག་པ་དངོས་པོ་མེད་པ་རྒྱུ་གཅིག་གིས་སྙེད་ན་རྒྱུ་དེས་དངོས་པོ་ 
ཡོད་པར་བྱེད་པ་དང་མེད་པར་བྱེད་པའི་འགལ་བ་གཉིས་བྱེད་པར་མི་རིགས་ཏེ། སྣང་བ་དང་ 
མུན་པ་དང་། གྲང་བ་དྲོ་བ་གཉིས་རྒྱུ་གཅིག་གིས་བྱེད་མི་སྲིད་པ་བཞིན་ནོ། །འགལ་ཕྱིར་ཞེས་ 
པ་ནི་དངོས་པོ་རྣམས་རང་སྐྱེས་ནས་སྐད་ཅིག་གཉིས་པར་མི་སྡོད་པར་འཇིག་པའི་ངང་ཚུལ་ 

ཅན། མིན་པར་སྐྱེས་ནས་ཇི་སྲིད་ཅིག་ཏུ་རྟག་པར་གནས་ན་ཡུང་དང་རིགས་པ་གཉིས་དང་ 
འགལ་བའི་ཕྱིར་རོ། །ཇི་ལྟར་འགལ་ན། བཅོམ་ལྡན་འདས་ཀྱི་བཀའ་ལུང་ལས། འདུ་བྱེད་ 
དག་ནི་རྒྱུ་རྐྱེན་ལས་སྐྱེ་བའི་སྒུ་མ་ལྟ་བུ་དང་། སྐྱེ་ཞིང་འགག་པའི་ཆོས་ཅན་ཡིན་པའི་འདི། །པ་ 
དང་། སྐྱེས་ནས་སྐད་ཅིག་མ་གཅིག་ལས་རིང་དུ་མི་གནས་པས་རེ་ཞིག་པ་དང་། སྐྱེས་མ་ཐག་ 
ཉུ་འཇིག་པས་ཡུན་ཐུང་ངུར་གནས་པ་ཞེས་གསུངས་པ་དང་འགལ་ལོ། །རིགས་པ་ཡང་རྣལ་ 
འབྱོར་མངོན་སུམ་དང་འགལ་བ་ནི། རྣལ་འབྱོར་པ་འཕགས་པའི་བདེན་པ་བཞི་སྒོམ་ཞིང་ཡིད་ 
ལ་བྱེད་པ་རྣམས་ཀྱིས་འདུ་བྱེད་ཐམས་ཅད་སྐད་ཅིག་གིས་སྐྱེ་བ་དང་འགག་པའི་མཚན་ཉིད་ 
ཅན་དུ་མཐོང་སྟེ་སྐྱོ་བ་སྐྱེ་ཞིང་ཆགས་པ་དང་བྲལ་ནས་གྲོལ་ཞིང་མྱ་ངན་ལས་འདས་པ་འཐོབ་ 
པར་འགྱུར་གྱི། དེ་ལྟར་མཐོང་ན་སྐྱོ་ཞིང་ཆགས་བྲལ་དང་རྣམ་གྲོལ་ཉིད་དུ་མི་འགྱུར་ཏེ། 
དཔེར་ན་འཇིག་རྟེན་ཕལ་བ་རྣམས་ཀྱིས་མི་རྣམས་འཆི་བའི་དུས་སུ་འགག་པ་དང་མི་རྟག་པ་ 
ཤེས་ནས་སྦྱོ་བ་སྐྱེ་ཡང་དེའི་བར་དུ་སྐྱོ་བ་མི་སྐྱེ་བར་གནས་པར་འདུ་ཤེས་བསྐྱེད་ནས་སུ་ཡང་ 
འདུ་བྱེད་ཐམས་ཅད་ལ་སྐྱོ་བས་ཆགས་བྲལ་དུ་མ་གྱུར་པ་བཞིན་ནོ། །རང་ཉིད་མི་གནས་ཕྱིར་ 
ཞེས་པ་རྡེས་སུ་དཔག་པས་འགལ་བ་བརྡོད་པ་ནི། འདུ་བྱེད་རྣམས་སྐྱེས་མ་ཐག་ཏུ་མི་འཇིག་ 
པར་ཇི་སྲིད་ཅིག་ཏུ་གནས་པ་ཡིན་ན། འདུ་བྱེད་རྣམས་རང་ཉིད་ཀྱི་མཐུས་གནས་སམ་ཀྒུ་རྐྱེན 
གཞན་ཞིག་གི་མཐུས་གནས་པ་གང་ཡིན། དང་པོ་ལྟར་ན། རྟག་ཏུ་གནས་པར་རིགས་ན་ཡང་ 
དུས་ཇི་སྲིད་དུ་མཐར་ཕྱིན་པར་གནས་ནུས་པའི་འདུ་བྱེད་གཅིག་ཀྱང་མེད་དེ། རང་གིངོ་བོས་ 
སྐད་ཅིག་གིས་འཇིག་པའི་ངང་ཚུལ་ཅན་ཡིན་པ་དང་རྒྱུན་ཡང་རྐྱེན་དང་འཕྲད་ན་འཇིག་པ་ཡིན་ 
པའི་ཕྱིར་རོ། །རྒྱ་རྐྱེན་གཞན་གྱིས་གནས་པར་བྱེད་པའི་རྒྱུ་ནི་འདི་ཡིན་ནོ་ཞེས་རྒྱུ་གཞན་ཚད་ 
མས་མ་དམིགས་པའི་ཕྱིར་རང་ཉིད་གྲུབ་ནས་སྐད་ཅིག་གཉིས་པར་མི་གནས་པའི་ཕྱིར་རོ། ། 
མེད་ཕྱིར་ཞེས་པ་ནི་གཞན་དག་ན་རེ། དངོས་ཕོ་རྣམས་ཇི་སྲིད་ཅིག་ཏུ་གནས་པ་ལ་རྒྱུ་གཞན་མི་ 
དགོས་ཀྱི་རང་ཉིད་སྐེས་ཟིན་པ་དེ་ཉིད་ཇི་སྲེད་འཇིག་པའི་རྒྱུར་མ་འཕྲད་པ་དེ་སྲིད་དུ་གནས་ 
ནས་གཟོད་འཇིག་རྒྱུ་དང་འཕྲད་ན་འཇིག་སྟེ། དཔེར་ན་ལྕགས་སྔོན་པོ་དང་ཚ་བ་མེད་པར་ངི་ 
སྲིད་ཅིག་ཏུ་གནས་ནས་གཟོད་མེ་དང་ནམ་འཕྲད་ན་སྔོན་པོ་དང་བསིལ་བ་འགག་ནས་དམར་པོ་ 

དང་ཚ་བ་སྐྱེ་བ་དང་། རྫ་ཡི་བུམ་པ་ཐོ་བ་དང་མ་འཕྲད་པའི་བར་དུ་གནས་ནས་ཐོ་བར་འཕྲད་ 
པའི་ཚེ་བུམ་པ་ཞིག་ནས་ཀྱོ་མོར་འགྱུར་བ་བཞིན་ནོ་ཟེར་ན། དེ་མི་རིགས་ཏེ། དངོས་པོ་རྣམས་ 
ངང་གིས་འཇིག་པ་ཡིན་གྱི་འཇིག་པའི་རྒྱུ་གཞན་མེད་པའི་ཕྱིར་རོ། །ཛི་ལྟར་མེད་ན་དཔེར་ན་རྡོ་ 
གནམ་དུ་འཕངས་པའི་ཚེ་གནམ་དུ་འཕེན་པའི་རྒྱུ་ལག་པ་སོགས་ཡོད་ཀྱི། ས་ལ་ལྷུང་བར་བྱེད་ 
པའི་རྒྱུ་གཞན་མི་དགོས་ཏེ་རང་ཉིད་ངང་གིས་ལྷུང་བར་བྱེད་པ་བཞིན་དུ། དངོས་པོ་རྣམས་རང་ 
རང་གི་བསྐྱེད་རྒྱུས་སྐྱེད་མ་ཐག་ཏུ་ངང་གིས་འཇིག་པ་ལ་རྒྱུ་གཞན་མི་དགོས་ཏེ། ལྕགས་ཀྱི་ 
སྔོན་པོ་དང་བུམ་པའི་དཔྱིབས་ནི། མེ་དང་ཐོ་བ་དང་མ་འཕྲད་པའི་སྔ་རོལ་ན་ཡང་སྐད་ཅིག་རེ་ 
རེར་ངང་གིས་འཇིག་པ་ཡིན་པས། དེ་མེ་དང་ཐོ་བས་བཤིག་པ་མ་ཡིན་ལ། ལྕགས་དང་བུམ་ 
པའི་སྐད་ཅིག་མཐའ་མས་ཉེར་ལེན་གྱི་རྒྱུ་བྱས་མེ་དང་ཐོ་བས་ལྷན་ཅིག་བྱེད་རྐྱེན་བྱས་ནས་ 
དམར་པོ་དང་གྱོ་མོའི་གནས་སྐབས་བསྐྱེད་པ་ན་ད་གཟོད་ལྕགས་ཀྱི་དམར་པོ་དང་ཐུམ་པ་ 
བཤིག་གོ་ཞེས་བཟུང་ནས་དེའི་བར་དུ་རྟག་པར་སེམས་པ་ནི་རིགས་འདྲ་བར་མ་ཆད་པའི་རྒྱུན་ 
ལ་འཁྲུལ་བ་ཡིན་གྱི་ཡང་དག་པ་མ་ཡིན་ཏེ། ལྕགས་དང་བུམ་པ་ལ་རི་མོ་བྲིས་ན་དེ་འཇིག་རྒྱུ་ 
མ་ཡིན་པར་ཁྱོད་འདོད་མོད། རི་མོ་མ་བྲིས་པའི་ལྕགས་དང་བུམ་པའི་གནས་སྐབས་འགགས་ 
ནས་རི་མོ་བྲིས་པའི་གནས་སྐབས་ཐོབ་ཕ་ཡང་ལྕགས་དང་བུམ་པ་མི་རྟག་པ་མཚན་ཉིད་དུ་ 
མཁས་པ་རྣམས་ཀྱིས་ཤེས་སོ། །དེས་ན་རྒྱུ་མི་འདྲ་བའི་ཁྱད་པར་ལས་དངོས་པོ་རྣམས་རྣམ་པ་ 
མི་འདྲ་བ་སྣ་ཚོགས་སུ་འགྱུར་ལ། རྒྱུ་འདྲ་བའི་ཁྱད་པར་ལས་རིགས་འདྲ་བ་པར་མ་ཆད་དུ་སྐྱེ་ 
བ་ཡིན་ཡང་། དེ་གཉིས་ཀ་སྐད་ཅིག་མ་ཡིན་པ་ལ་ནི་ཁྱད་པར་ཅུང་ཟད་མེད་དེ། སྐད་ཅིག་མ་ 
མིན་པའི་དངོས་པོ་ལ་གནས་སྐབས་མི་འདྲ་བའི་ཁྱད་པར་ནམ་ཡང་དམིགས་པ་མི་སྲིད་དོ། །དེ་ 
བཞིན་མེས་ཆུ་བསྐོལ་ནས་ཟད་པ་དང་། ཐུམ་པ་གྱོ་མོར་བྱས་ནས་གཏུན་དུ་འཐག་པ་སོགས་ 
འཇིག་རྒྱུར་འདོད་པ་ཐམས་ཅད་ལེགས་པར་བརྟགས་ན་དངོས་པོ་སྐད་ཅིག་མ་དང་། རྐྱེན་ 
གཞན་འཕྲད་པས་གནས་སྐབས་མི་འདྲ་བ་དེ་ལྟར་འགྱུར་པ་ལས་དངོས་པོ་སྐད་ཅིག་མ་མ་ཡིན་ 
པ་རྒྱ་གཞན་གྱིས་བཤིག་པ་ཅུང་ཟད་མེད་དེ། རྫ་མཁན་གྱི་ལག་པ་དང་དབྱིག་གུ་སོགས་ཀྱིས་ 
འཇིམ་པ་ལས་བུམ་པ་སྐྱེད་པར་བྱེད་པ་དང་འདྲའོ། །ཐུམ་པ་སྐྱེ་བའི་དུས་ན་འཇིམ་པའི་གནས་ 

སྐབས་རང་ཁམས་ཞིག་པ་དང་། ལག་པ་སོགས་ཀྱིས་འདུ་བྱེད་ཀྱང་ཞིག་ནས་འགགས་པ་ 
བཞིན་ནོ། །གཞན་ཡང་འཇིག་རྒྱུས་འཇིག་པར་བྱ་བའི་དངོས་པོ་དེ་རང་གི་ངོ་བོ་མི་འཇིག་པ་ 
ཞིག་གམ་འཇིག་ཕ་གང་ཡིན། མི་འདིག་ན་ནི་འཇིག་རྒྱུས་འཇིག་མི་ནུས་ལ་རང་འཇིག་ན་ 
འཇིག་རྒྱུས་འདིག་མི་དགོས་སོ། །གཞན་ཡང་འཇིག་རྒྱུས་དངོས་པོ་གང་དེ་འཇིག་པའི་དུས་ན་ 
དངོས་པོ་དེ་ཉིད་བྱས་སམ་དེ་ལས་གཞན་ཞིག་བྱས། དངོས་པོ་དེ་ཉིད་བྱས་ན་སྐྱེད་པར་བྱས་ཀྱི་ 
འཇིག་པར་མ་བྱས་ལ། དངོས་པོ་དེ་ལས་གཞན་ཞིག་བྱས་ན་དངོས་པོ་དེ་ལ་ཅི་ཡང་མ་བྱས་ 
པས་སྣམ་བུ་བྱས་པས་ཀ་བ་འཇིག་པ་མ་ཡིན་པ་བཞིན་ནོ། །མཚན་ཉིད་ངེས་པའི་ཕྱིར་ཞེས་པ་ 
ནི། འདུས་བྱས་ཐམས་ཅད་ཀྱི་མཚན་ཉིད་ནི་མི་རྟག་པར་གཅིག་ཏུ་ངེས་ཀྱི་འདུས་བྱས་ཁ་ཅིག་ 
རྟག་པ་དང་། ཁ་ཅིག་མི་རྟག་པ་དང་། ཁ་ཅིག་རྟག་མི་རྟག་གཉིས་ཀ་དང་། ཁ་ཅིག་རྟག་མི་ 
རྟག་གཉིས་ཀ་མ་ཡིན་པ་ལྟ་བུའི་ཁྱད་པར་ཡོད་པ་མ་ཡིན་པས། བཅོམ་ལྡན་འདས་ཀྱིས་ཀྱང་ 
འདུས་བྱས་ཐམས་ཅད་ནི་མི་རྟག་པའོ་ཞེས་མགོ་གཅིག་ཏུ་ལུང་བསྟན་པ་ཡིན་ནོ། །གལ་ཏེ་ 
དངོས་པོ་རྣམས་རེ་ཞིག་རྟག་ལ་དེ་ནས་མི་རྟག་ན་རྟག་མི་རྟག་གཉིས་ཀར་འགྱུར་ན་མི་སྲིད་ 
པས་འདུས་བྱས་ཐམས་ཅད་སྐད་ཅིག་གིས་འཇིག་པའི་ངང་ཚུལ་ཅན་ལས་མི་འདའ་སྟེ་མེའི་ 
རང་བཞིན་ཚ་བ་བཞིན་ནོ། །རྡེས་སུ་འཇུག་ཕྱིར་ཞེས་པ་ནི། གཞན་དག་ན་རེ། དངོས་པོ་ 
ཐམས་ཅད་སྐད་ཅིག་གིས་མི་རྟག་པས་དངོས་པོ་གསར་པ་གཞན་དང་གཞན་ཡིན་ན། སྔར་ 
མཐོང་བའི་དངོས་པོ་དག་ཕྱིས་མཐོང་བའི་ཚེ་འདི་ནི་སྔར་གྱིས་མཐོང་བ་དེ་ཡིན་ནོ་སྣམ་དུ་ངོ་ 
ཤེས་པ་ལྟར་རུང་སྟེ། དེས་ན་སྔར་མཐོང་བའི་དངོས་པོ་མ་ཞིག་པར་གནས་པ་ཡིན་ཟེར་བ་ལ། 
དེ་ནི་ཁྱོད་ཉིད་སྡ་ཕྱིའི་དངོས་ཕོ་གཅིག་མ་ཡིན་ཡང་འདྲ་བ་བར་མ་ཆད་དུ་རྗེས་སུ་འཇུག་པའི་ 
ཕྱིར་གཅིག་ཏུ་འཁྲུལ་བར་ཟད་དེ། མིག་འཕྲུལ་ཅན་གྱིས་རྡེའུ་དུ་མ་མུར་བར་ནམ་མཁའ་ལ་ 
འདོར་ཞིང་སླར་ཡང་ལག་པར་སྡུད་པ་རྒྱུན་མ་ཆད་པར་བྱས་པ་ལ་རྡེའུ་གཅིག་ཡང་ཡང་ 
འཕངས་ཤིང་སྡུད་དོ་སྙམ་དུ་སེམས་པ་དང་། ཆུ་བོ་རྣམས་སྐད་ཅིག་རེ་རེར་སྔ་མ་རྣམས་གཞན་ 
དུ་འགྲོ་ཞིང་གསར་པ་རྣམས་ཤུལ་དུ་འཇུག་པ་རྒྱུན་མི་ཆད་པ་ཡིན་ཡང་འདྲ་བའི་སྒོ་ནས་ཆུ་བོ་ 
འདི་ལ་བདག་གིས་སྔར་ཡང་ལན་མང་བརྒལ་ཏོ། །ད་ཡང་བརྒལ་ཏོ་སྟམ་དུ་སེམས་ཤིང་། 

གཟོད་ཀྱང་བརྒལ་དགོས་སོ་སྟམ་དུ་སེམས་པ་བཞིན་ནོ། །འགག་པའི་ཕྱིར་ཞེས་པ་ནི། གལ་ 
ཏེ་སྔར་མཐོང་བ་དང་ཕྱིས་མཐོང་བ་དག་མངོན་སུམ་གྱི་སྤྱོད་ཡུལ་དུ་མི་འདྲ་བ་མ་དམིགས་ 
བཞིན་དུ་སྔ་ཕྱི་གཅིག་མ་ཡིན་ནོ་ཞེས་སྒྲ་བ་ཇི་ལྟར་རིགས་སྟམ་ན། དངོས་པོའི་ཆོས་ཉིད་ཀྱིས་ 
སྔ་མ་སྔ་མའི་སྐད་ཅིག་རྣམས་འགག་པའི་ཕྱིར་གཅིག་མ་ཡིན་ཏེ། གལ་ཏེ་སྐད་ཅིག་དང་པོ་མི་ 
འགག་པར་དེ་བཞིན་དུ་གནས་པ་ཡིན་ན། ཕྱིས་ཀྱང་འགག་པར་མི་འགྱུར་ཏེ། སྔར་མཐོང་བའི་ 
དངོས་པོ་སྐད་ཅིག་མ་དེ་ད་ལྟ་ཡང་གནས་པ་དེ་བཞིན་ཕྱིས་ཀྱང་གནས་པར་འགྱུར་ཏེ་སྐད་ཅིག་ 
མ་མ་ཡིན་པའི་དངོས་པོ་ཡིན་པ་ནམ་ཡང་བྱེ་བྲག་མེད་པའི་ཕྱིར་རོ། །ཡོངས་སུ་འགྱུར་བ་ 
དམེགས་ཕྱིར་དང་། །ཞེས་པ་གལ་ཏེ་དངོས་པོ་རྣམས་སྐད་ཅིག་གིས་མ་ཡིན་པར་རང་གི་ངོ་བོ་ 
དུས་རེ་ཞིག་བར་དུ་མི་འགྱུར་ན་སྐད་ཅིག་དང་པོའི་དུས་དང་མི་འདྲ་བའི་ཡོངས་སུ་འགྱུར་བའི་ 
ཁུད་པར་དམིགས་མི་སྲིད་ན་ཡང་། ནང་གི་དངོས་པོ་སེམས་ཅན་གྱི་ལུས་རྣམས་ནི་བྱིས་པ་དང་ 
གཞོན་ནུ་དང་ལང་ཚོ་དང་དར་ལ་བབ་པ་དང་རྒས་ཤིང་འཁོགས་པ་སྒྲ་དཀར་གཉེར་མ་དང་ 
བཅས་པའི་བར་གྱི་ཡོངས་སུ་འགྱུར་བར་དམིགས་པ་དང་། ཕྱིའི་དངོས་པོ་གནས་དང་ཡོ་བྱད་ 
རྣམས་ཀྱང་སོ་མ་དང་རྙིང་པ་དང་སྔ་ཕྱིའི་དུས་ཀྱི་ཁྱད་པར་མི་འདྲ་བས་ཡོངས་སུ་འགྱུར་བར་ 
དམིགས་པའི་ཕྱིར། དང་པོ་སྐྱེས་པའི་སྐད་ཅིག་དང་པོ་ནས་བརྩམས་ཏེ་རིམ་པས་འགྱུར་བ་ 
ཡིན་པར་ངེས་ཏེ། དང་པོའི་སྐད་ཅིག་ལས་མ་འགྱུར་ན་སྐད་ཅིག་ཕྱི་མའི་གནས་སྐབས་སུ་ 
འགྱུར་བ་མི་སྲིད་ན་ཡང་ཡོངས་སུ་འགྱུར་བ་དངོས་སུ་དམིགས་པའི་ཕྱིར་སྐད་ཅིག་གིས་འགྱུར་ 
བར་ངེས་ཏེ། བྱིས་པ་གཞོན་ནུ་ཞིག་གི་ལུས་ལ་མིག་གཏད་ནས་མ་ཡེངས་པར་ལྟ་མཁན་ཞིག་ 
ཡོད་པ་ལྟ་ན་ཡང་། དེའི་ལུས་སྐད་ཅིག་དང་ཞག་གིས་ཇེ་རྒས་སུ་འགྱུར་བ་ཆ་མི་ཕྱེད་ཀྱང་ནམ་ 
ཞིག་སྒྲ་དཀར་བའི་བར་དུ་འགྱུར་བའི་འགྱུར་བ་རགས་པ་མཐོང་བ་ལ་དཔགས་ནས། ལོ་ཟླ་བ་ 
དང་། ཟླ་བ་ཞག་དང་། ཞག་དུས་ཚོད་དང་། དུས་ཆོད་སྐད་ཅིག་གིས་དེ་ལྟར་རིམ་པར་འགྱུར་ 
བ་ཡིན་གྱི་རེས་གཅིག་མི་འགྱུར་བར་བསྡད་ནས་ཐང་གཅིག་ན་དེ་ལྟར་འགྱུར་བ་མ་ཡིན་པ་ 
ལྟར། ཕྱིའི་དངོས་པོ་རྣམས་ཀྱང་དེ་ལྟར་སྐད་ཅིག་གི་ཆ་ཕྲ་བའི་སྒོ་ནས་འགྱུར་བ་ཡིན་ནོ། །དེ་ 
དཔེར་ན་འོ་མ་ཞོར་འགྱུར་བ་ན་སྐད་ཅིག་རེ་རེ་བཞིན་དུ་རིམ་པས་རོ་སྒྲུར་བར་འགྱུར་གྱི་སྐད་ 

ཅིག་མ་མ་ཡིན་པའི་འགྱུར་བ་གཞན་མི་དམིགས་པ་བཞིན་ནོ། །སྐད་ཅིག་ཕྲ་བའི་འགྱུར་བ་མ་ 
དམིགས་ནས་རྒྱུན་འདྲ་བ་ཙམ་ལ་དངོས་པོ་གཅིག་ཏུ་ཞེན་ནས་གཅིག་ཏུ་འཁྲུལ་བས་སྔར་གྱི་དེ་ 
འདི་ཡིན་ནོ་ཞེས་འཇིག་རྟེན་པ་རྣམས་དངོས་ཕོར་རྟག་པར་འཁྲུལ་བ་ཡིན་ནོ། །དེ་རྒྱུ་ཉིད་དང་ 
འབྲས་བུའི་ཕྱིར་ཞེས་པ་ནི། རྟག་སྨྲ་བ་དག་ན་རེ། བདག་ཅག་གིས་ཇི་ལྟར་བརྟགས་ཀྱང་ཕྲ་ 
བའི་འགྱུར་བ་བློས་མངོན་སུམ་དུ་གཅོད་པར་མི་ནུས་ལ། དངོས་པོ་དེ་ཉིད་ནི་འདིའོ་ཞེས་ 
གཅོད་པར་ནུས་པས་སྐད་ཅིག་མའི་འགྱུར་བ་འདི་ལ་ཇི་ལྟར་ཡིད་ཆེས་པར་བྱ་ཞེ་ན། དངོས་ཕོ་ 
དེ་དག་རྒྱུ་ལས་སྐྱེས་པའི་འབྲས་བུ་ཡིན་པའི་ཕྱིར། སྔ་མ་སྔ་མ་རྒྱུ་ཉིད་དང་ཕྱི་མ་ཕྱི་མ་འབྲས་བུ་ 
ཡིན་པའི་ཕྱིར་སྐད་ཅིག་མར་འགྲུབ་སྟེ། རྒྱུ་སྐད་ཅིག་མ་ཡིན་པས་འབྲས་བུ་སྐད་ཅིག་མ་ཡིན་ 
པ་དང་། འབྲས་ཐུ་སྐད་ཅིག་མ་ཡིན་པས་དེའི་རྒྱ་ཡང་སྐད་ཅིག་མར་འགྲུབ་སྟེ། རྒྱུ་རྟག་པས་ 
འབྲས་བུ་མི་སྐྱེད་དེ་ནམ་མཁའ་ལས་མེ་ཏོག་དང་བུམ་པ་སོགས་མི་འབྱུང་བ་བཞིན་ནོ། ། 
འབྲས་ཐུ་རྟག་པ་ནི་གང་གིས་ཀྱང་བསྐྱེད་བྱ་མིན་ཏེ་ནམ་མཁའ་བཞིན་ནོ། །དེས་ན་རྒྱུ་དང་ 
འབྲས་བུར་གྱུར་པ་ནི་སྐད་ཅིག་མའི་རང་བཞིན་ཡིན་གྱི་སྐད་ཅིག་མ་མིན་པ་ལ་འགྱུར་བ་མེད་ 
པས་རྒྱུ་འབྲས་སུ་མི་རུང་ངོ་། ། 

དེ་སྦྱིར་བསྟན་ནས་བྱེ་བྲག་ཏུ་དཔྱད་ན། མིག་ཤེས་ལ་སོགས་པ་རྣམ་པར་ཤེས་པ་ཐམས་ 
ཅད་ནི་རྐྱེན་བཞི་ལས་སྐྱེ་བའི་ཕྱིར་སྐད་ཅིག་གིས་མགྱོགས་པར་འབྱུང་བ་སངས་རྒྱས་པ་དང་མུ་ 
སྟེགས་པ་ཚུན་ཚད་ལ་གྲགས་པ་ཡིན་ཏེ་བློ་རྟག་པ་མི་འགྱུར་བ་ཡོད་པར་མི་འདོད་དོ། །རྣམ་ 
པར་ཤེས་པ་དེའི་རྒྱུ་ནི་དབང་པོ་དང་ཡུལ་གཟུགས་སོགས་ཡིན་ཏེ། མདོ་ལས་མིག་དང་ 
གཟུགས་ལ་བརྟེན་ནས་མིག་གི་རྣམ་པར་ཤེས་པ་སྐྱེ་བ་སོགས་སུ་གསུངས་སོ། །དེ་བས་ན་འདུ་ 
བྱེད་རྣམས་ཀྱི་འབྲས་བུ་སེམས་སྐད་ཅིག་མར་གྲུབ་པས་ན་དེ་སྐྱེད་པར་བྱེད་པའི་རྒྱུ་འདུ་བྱེད་ 
རྣམས་ཀྱང་སྐད་ཅིག་མར་གྲུབ་བོ། །གཞན་དག་འདུ་བྱེད་རྣམས་ནི་རྟག་ལ་དེས་སེམས་སྐད་ 
ཅིག་མ་མི་རྟག་པ་བསྐྱེད་དོ་ཞེས་འདོད་ན། སྐད་ཅིག་མ་མིན་པ་ལས་སྐད་ཅིག་མ་བྱུང་ན་ནི་ 
རྟག་པ་ལས་མི་རྟག་པ་འབྱུང་དགོས་ན། དེ་མི་རིགས་ཏེ། ནམ་མཁའ་ལས་བུམ་པ་སོགས་ 
བཞིན་ནོ། །དེས་ན་སེམས་ཀྱི་རྒྱུ་རྣམས་ཀྱང་སེམས་བཞིན་དུ་སྐད་ཅིག་མར་གྲུབ་བོ། །ཡང་ 

འདུ་བྱེད་ཐམས་ཅད་ནི་སེམས་ཀྱི་འབྲས་བུ་སྟེ་སེམས་ལ་བག་ཆགས་བཞག་པའི་དབང་གིས་ 
སྣང་བ་ལས་གཞན་དུ་གྱུར་པའི་ཕྱི་དོན་མེད་པ་དང་། སེམས་ཀྱི་ལས་བསགས་པ་ལས་བྱུང་བ་ 
མ་ཡིན་པའི་ཕྱི་དོན་རང་རྐྱ་བ་མེད་དོ། །དེ་ལྟར་ན་རྒྱུ་སེམས་སྐད་ཅིག་མ་ཡིན་པ་ལ་འབྲས་བུ་ 
འདུ་བྱེད་རྣམས་སྐད་ཅིག་མར་གྲུབ་བོ། །འདུ་བྱེད་རྣམས་སེམས་ཀྱི་འབྲས་ཐུ་ཡིན་པར་ཅིས་ 
ཤེས་ལ། སེམས་སྐད་ཅིག་མ་ཡིན་པས་འདུ་བྱེད་རྣམས་སྐད་ཅིག་མ་ཡིན་པ་ཡང་ཇི་ལྟར་ཤེས་ 
པར་བྱ་ཞེ་ན། དེའི་ལན་དུ་ཟིན་པ་དང་། བདག་ཕོའམ་དབང་བའི་ཕྱིར་དང་། དག་པ་དང་། 
སེམས་ཅན་གྱི་རྗེས་སུ་འཇུག་པའི་ཕྱིར་རོ་ཞེས་རིགས་པ་ཕྱི་མ་འདི་བཞི་བསྟན་པ་ཡིན་ནོ། །དེ་ 
ལ་ཟིན་པའི་ཕྱིར་དང་ཞེས་པ་དབང་པོ་ལྔ་དང་གནས་ཏེ་དབང་རྟེན་ལུས་ཁོག་པ་དང་བཅས་པ་ 
རྣམ་པར་ཤེས་པས་ཟིན་པ་ལས་བྱུང་བའི་ཕྱིར་སེམས་ཀྱི་འབྲས་བུར་གྲུབ་བོ། །ཇི་ལྟར་ཟིན་ན་ 
མའི་མངལ་དུ་རྣམ་པར་ཤེས་པ་ཞུགས་ཏེ་བརྒྱལ་བར་གྱུར་ནས་དེ་ཟིན་པ་ན། གདོད་ཕ་མའི་ཁུ་ 
ཁག་ལས་ནུར་ནུར་པོ་དང་མེར་མེར་ཕོ་ལ་སོགས་ནས་དབང་པོ་དང་བཅས་པའི་ཡུས་ཡོངས་སུ་ 
འགྲུབ་ཀྱི། རྣམ་ཤེས་ཁུ་ཁྲག་ལ་ཞུགས་ནས་དེ་དང་ལྟན་ཅིག་འདྲེས་ཏེ་བརྒྱལ་བར་མ་གྱུར་ན་ 
ནུར་ནུར་པོ་ལ་སོགས་པའི་གནས་སྐབས་རྣམས་རྣམ་པ་ཀུན་ཏུ་མི་འབྱུང་བས། ལུས་ནི་སེམས་ 
ཀྱི་རྗེས་སུ་འབྲང་ཞིང་སེམས་ཀྱིས་ཡོངས་སུ་ཟིན་པ་སྟེ། མདོ་ལས། དགའ་བོ། རྣམ་པར་ཤེས་ 
པ་མའི་མངལ་དུ་བརྒྱལ་བར་མ་གྱུར་ན་ཕ་མའི་མི་གཙང་བ་ལས་ནུར་ནུར་པོ་ལ་སོགས་པར་མི་ 
འགྱུར་རོ་ཞེས་གསུངས་སོ། །གཞན་ཡང་སེམས་ལ་གནོད་པར་གྱུར་ན་ལུས་ལ་ཡང་གནོད་པར་ 
འགྱུར་ལ། སེམས་བདེ་བར་གྱུར་ན་ལུས་ཀྱང་ལེགས་པར་བདེ་བར་འགྱུར་བས་སེམས་ཀྱི་རྗེས་ 
སུ་འབྲང་བ་དང་། སེམས་དང་བྲལ་ན་ལུས་ཚོར་བ་མེད་པར་གྱུར་ནས་རུལ་བར་འགྱུར་བའི་ 
ཕྱིར་སེམས་ཀྱིས་ཟིན་པའི་ཕྱིར་འདུ་བྱེད་རྣམས་སེམས་ཀྱི་འབྲས་བུ་ཡིན་ནོ། །བདག་པོའི་ཕྱིར་ 
ཞེས་པ་སེམས་ནི་འདུ་བྱེད་རྣམས་ལ་དབང་བྱེད་པའམ་བདག་པོར༔ ར་པ་ཡིན་པའི་ཕྱིར་སེམས་ 
ཀྱི་འབྲས་ཐུ་ཡིན་ནོ། །ཇི་ལྟར་བདག་པོར་གྱུར་ན་བཅོམ་ལྡན་འདས་ཀྱིས། འཇིག་རྟེན་འདི་ནི་ 
སེམས་ཀྱིས་ཁྲིད་དོ། །སེམས་ཀྱིས་དྲངས་སོ་ཞེས་གསུངས་ཏེ། སེམས་ཀྱི་གང་བསམ་པར་ཡུས་ 
ཀྱང་དེའི་རྗེས་འབྲང་བས་ན་དེས་ཁྲིད་པ་དང་དྲངས་པ་དང་། སེམས་ལ་འདོད་ཆགས་སྐྱེས་པ་ན་ 

ལུས་ཀྱང་དེའི་རྗེས་སུ་འབྲངས་ནས་སྤྱོཿ (པ་ཟེད་ཟེད་པོའམ་གཟེངས་གཟེངས་པོ་དང་། བཞིན་ 
འཛུམ་པ་དང་དགོད་པ་ལ་སོགས་པའི་མཚན་ཉིད་གཞན་དུ་འགྱུར་རོ། །གལ་ཏེ་ཞེ་སྡང་སྐྱེས་ན་ 
སྡང་མིག་དང་བཞིན་ཁྲོ་གཉེར་དང་ཁུ་ཚུར་བཅངས་པ་ལ་སོགས་པའི་སྤྱོད་པ་གཞན་དུ་འགྱུར་ 
བས་འདུ་བྱེད་རྣམས་ལ་སེམས་བདག་པོར་བྱེད་ཅིང་དབང་བྱེད་དོ། ། 

ཡང་ལུང་གི་གཏན་ཚིགས་གཉིས་པ་ནི། དེ་བཞིན་གཤེགས་པས་རྣམ་པར་ཤེས་པའི་ 
རྐྱེན་གྱིས་མིང་དང་གཟུགས་ཞེས་གསུངས་ཏེ། རྣམ་ཤེས་མེད་ན་མིང་གཟུགས་ཀྱི་གནས་ 
སྐབས་མི་འབྱུང་ལ། དེ་མེད་ན་སྐྱེ་མཆེད་དྲུག་སོགས་མི་འབྱུང་བའི་ཕྱིར་རོ། །དག་དང་ཞེས་ 
པ་སེམས་དག་པའི་རྗེས་སུ་འཇུག་པ་སྟེ་རྣལ་འབྱོར་པ་རྣམས་ཀྱི་དག་པའི་སེམས་ཀྱིས་དབང་ 
གིས་ས་གསེར་དུ་མོས་ན་གསེར་དུ་སྣང་བ་སོགས་ཇི་ལྟར་མོས་པ་བཞིན་དུ་ཏིང་ངེ་འཛིན་གྱི་ 
དབང་གིས་རྣམ་པ་གཞན་དང་གཞན་དུ་འགྱུར་བའི་ཕྱིར། མདོ་ལས་ཀྱང་། དགེ་སློང་བསམ་ 
གཏན་ཐོབ་པ་ཞེས་སོགས་རྒྱས་པར་གསུངས་སོ། །དེའི་ཕྱིར་འདུ་བྱེད་རྣམས་སེམས་ཀྱི་ 
འབྲས་བུ་ཡིན་ནོ། །སེམས་ཅན་རྗེས་འཇུག་ཕྱིར་ཞེས་པ་སེམས་ཅན་རྣམས་ཀྱི་སེམས་ཀྱིས་ 
ལས་དགེ་སྡིག་བསགས་པས་འཇིག་རྟེན་གྱི་ཁམས་སྣ་ཚོགས་མངོན་པར་གྲུབ་པ་ཡིན་ལ། 
འདུ་བྱེད་རྣམས་སེམས་ཅན་རྣམས་ཀྱི་སེམས་ཀྱི་རྗེས་སུ་འཇུག་པ་ཡང་སྡིག་པ་བྱེད་པའི་ 
སེམས་ཅན་ནྣམས་ཀྱི་ལོ་ཏོག་རྣམས་ཁ་དོག་དྲི་རོ་སོགས་མཐུ་ཆུང་ཞིང་གསེར་ལ་སོགས་པའི་ 
དངོས་པོ་ཡང་སོལ་བ་ལ་སོགས་པར་སྣང་ལ། བསོད་ནམས་བྱེད་པ་རྣམས་ཀྱི་སེམས་ཀྱི་ 
དབང་གིས་འབྲུ་ལ་སོགས་པ་ཁ་དོག་དྲི་རོ་ཕུན་སུམ་ཚོགས་པ་དང་དངོས་པོ་ངན་པ་རྣམས་ 
ཀྱང་རིན་པོ་ཆེ་ལ་སོགས་པར་སྣང་བས་ན་འདུ་བྱེད་རྣམས་སེམས་ཀྱི་འབྲས་ཐུ་ཡིན་པར་ 
མངོན་ནོ། །དེའི་ཕྱིར་རྒྱུ་སེམས་སྐད་ཅིག་མ་ཡིན་པས་འབྲས་བུ་འདུ་བྱེད་རྣམས་ཀྱང་རྟག་པ་ 
ཡིན་པར་མི་རིགས་པས་སྐད་ཅིག་མ་ཉིད་དུ་ཤེས་པར་བྱའོ། །འདི་ཡན་ཆད་ཀྱིས་ཕྱི་དང་ནང་ 
གི་དངོས་པོ་སོ་སོར་མ་ཕྱེ་བར་བསྡོམས་ཏེ་སྦྱིར་འདུ་བྱེད་རྣམས་སྐད་ཅིག་མའི་མི་རྟག་པ་ཡིན་ 
པར་ཚིགས་བཅད་གཉིས་ཀྱིས་བསྟན་ཏོ། ། 

གཉིས་པ་བྱེ་བྲག་ཏུ་བཤད་པ་ལ། ནང་གི་འདུ་བྱེད་རྣམས་མི་རྟག་པ་དང་། ཕྱིའི་འདུ་ 

བྱེད་རྣམས་མི་རྟག་པར་བསྟན་པ་གཉིས་ལས། 
དང་པོ་ནང་གི་འདུ་བྱེད་ལུས་དང་བཅས་པའི་སེམས་སེམས་བྱུང་ཐམས་ཅད་སྐད་ཅིག་ 
མའི་མི་རྟག་པར་བསྒྲབ་པ་ནི། 
དང་པོ་ཇེ་བས་ཇེ་ཆེ་དང་། ། 
རྒྱས་དང་རྟེན་གྱི་དངོས་པོ་དང་། ། 
འགྱུར་དང་ལོངས་སུ་སྒིན་པ་དང་། ། 
དེ་བཞིན་དམན་དང་ཁྱད་པར་འཕགས། ། 
འོད་གསལ་བ་དང་འོད་མི་གསལ། ། 
གུལ་གཞན་འགྲོ་དང་ས་བོན་བཅས། ། 
ས་བོན་མེད་པའི་ངོ་བོ་དང་། ། 
གཟུགས་བརྙན་དུ་ནི་སྐྱེ་བ་སྟེ། ། 
སྐྱེ་བ་རྣམ་པ་བཅུ་བཞི་ལ། ། 
རྒྱུ་དང་ཚད་ཀྱི་ཁྱད་པར་དང་། ། 
རྒྱས་པ་དོན་མེད་མི་རུང་དང་། ། 
རྟེན་ཉིད་དུ་ནི་མི་སྲིད་དང་། ། 
གནས་པ་ལ་ནི་མི་སྲིད་དང་། ། 
དང་པོ་མི་འཇིག་མཐར་མི་འགྱུར། ། 
དེ་བཞིན་དམན་དང་ཁྱད་པར་འཕགས། ། 
འོད་གསལ་བ་དང་འོད་མི་གསལ། ། 
འགྲོ་མེད་གནས་པ་མི་རུང་དང་། ། 
ཐ་མ་ཉིད་ནི་མི་སྲིད་ཕྱིར། ། 
སེམས་ཀྱི་རྗེས་གུ་འཇུག་པའི་ཕྱིར། ། 
འདུས་བྱས་ཐམས་ཅད་སྐད་ཅིག་མ། ། 

ཞེས་ཆིགས་བཅད་ལྔས་བསྟན་ཏེ། དང་པོ་སྐེ་བ་དང་དེའི་རྡེས་སུ་ཇེ་བས་ཇེ་ཆེར་སྐྱེ་བ་སོགས་ 
སྐྱེ་བ་རྣམ་པ་བཅུ་བཞི་ལ་དེ་དག་སྐད་ཅིག་མར་སྒྲབ་པའི་གཏན་ཚིགས་སམ་ཚད་མ་ནི་རྒྱུ་དང་ 
ཚད་ཀྱི་ཁྱད་པར་སོགས་སེམས་ཀྱི་རྗེས་སུ་འཇུག་པའི་བར་བཅུ་བཞིས་ནང་གི་འདུ་བྱེད་ 
ཐམས་ཅད་སྐད་ཅིག་མར་བསྒྲབ་པ་ཡིན་ནོ། །དེ་ལ་དང་པོ་ཉིད་དུ་སྐྱེ་བ་ནི། འཆི་བའི་ཆར་ 
གཏོགས་པའི་རྣམ་ཤེས་འགགས་ནས་རྣམ་པར་ཤེས་པ་མའི་མངལ་དུ་ཞུགས་ཏེ་ཁུ་ཁྲག་དང་ 
ལྷན་ཅིག་ཏུ་བརྒྱལ་བར་གྱུར་པ་སྐྱེ་བར་ཉིང་མཚམས་སྦྱོར་བའི་སྐད་ཅིག་དང་པོའོ། །དེ་ལྟར་ 
འཆི་བའི་ཆར་གཏོགས་པའི་རྣམ་ཤེས་འགག་པ་དང་སྐྱེ་བའི་ཆར་གཏོགས་པའི་རྣམ་ཤེས་སྐྱེ་ 
བ་སྲང་མདའི་མཐོ་དམན་བཞིན་དུ་འབྱུང་བའི་ཕྱིར་སྐད་ཅིག་མའོ། །ཇི་བས་ཆེ་ཆེར་སྐྱེ་བ་ནི། 
སྐད་ཅིག་དང་པོ་ལ་རྣམ་ཤེས་མངལ་དུ་ཞུགས་པའི་སྐད་ཅིག་གཉིས་པ་ལ་སོགས་པ་སྐད་ཅིག་ 
མའི་རིམ་པས་ནུར་ནུར་པོ་དང་མེར་མེར་པོ་དང་། ལྟར་ལྟར་པོ་ལ་སོགས་པའི་གནས་སྐབས་ 
ཇེ་བས་ཇེ་ཆེར་སྐྱེ་བ་དེ་ནི་སྔ་མའི་གནས་སྐབས་བཏང་ནས་རྣམ་པ་གཞན་དང་རིམ་པས་སྐད་ 
ཅིག་གིས་འགྱུར་བ་ཡིན་ནོ། ། 
རྒྱས་དང་ཞེས་བྱ་བ་རྒྱས་པའི་སྐྱེ་བ་ནི་ལུས་རྒྱས་པའི་རྒྱུ་བཞི་སྟེ། ཁ་ཟས་དང་། གཉིད་ 
དང་། ལེགས་པར་བྱ་བ། ཏིང་འཛིན་ནོ། །འདོད་ཁམས་ན་སྔ་མ་གསུམ་དང་། གཟུགས་ 
ཁམས་ན་ཏིང་ངེ་འཛིན་ཏེ་དེ་དག་གིས་ལུས་ཉམ་ཆུང་བ་ལས་རྒྱས་ཤིང་བརྟས་པར་བྱེད་དོ། ། 
བསྒུ་མཉེ་སོགས་ལེགས་པར་བྱ་བའི་སྒོ་ནས་ཡུས་རྒྱས་པའི་ཚབ་ཏུ་ཚངས་སྤྱོད་ཅེས་འགྲེལ་ 
བར་འདུག དེ་ལྟར་ལུས་རྒྱས་པའི་རྒྱུ་དེ་དག་གིས་རྒྱས་པར་འགྱུར་བས་ན་སྐད་ཅིག་མ་ཡིན་ཏེ་ 
རྟག་པ་ལ་གོང་ནས་གོང་དུ་རྒྱས་པ་མི་སྲིད་པའི་ཕྱིར་རོ། །རྟེན་གྱི་དངོས་པོ་དང་ཞེས་པ་ནི་རྟེན་ 
གྱི་དངས་ོའི་སྐྱེ་བ་སྟེ། མིག་ཤེས་སོགས་རྣམ་ཤེས་དྲུག་པོའི་གནས་སམ་རྟེན་ནི་མིག་དབང་ 
སོགས་དབང་པོ་དྲུག་གི་དངོས་པོ་ཡིན་པས་ན་དེ་དག་ཀྱང་སྐད་ཅིག་མ་ཡིན་ཏེ་རང་གི་འབྲས་ 
བུ་རྣམ་པར་ཤེས་པ་སྐད་ཅིག་མ་རྣམས་བསྐྱེད་པའི་ཕྱིར་རོ། །རྒྱུ་དང་འབྲས་བུ་ཡིན་ཕན་ཆད་ 
སྐད་ཅིག་མར་འགྱུར་གྱི་སྐད་ཅིག་གིས་འགྱུར་བ་མེད་པ་ནི་རྒྱུ་འབྲས་སུ་མི་རིགས་པ་སྔར་ཡང་ 
བཤད་ཟིན་ཏོ། འགྱུར་དང་ཞེས་པ་འགྱུར་བའི་སྐྱེ་བ་ནི། སེམས་ལ་ཆགས་སོགས་སྐྱེ་བས་ལུས་ 

ཀྱི་རྣམ་འགྱུར་ཡང་དེ་དང་མཚུངས་པར་གཞན་དང་གཞན་དུ་འགྱུར་བས་ན་སྐད་ཅིག་མར་གྲུབ་ 
ཐོ། །ཡོངས་སུ་སྨིན་པ་དང་ཞེས་པའི་སྨིན་པའི་སྐྱེ་བ་ནི་མངལ་ནས་བཙས་པ་དང་དེ་ནས་འགྲོ་ 
ནུས་པའི་བར་བྱིས་པ་དང་། དེ་ནས་རྩེད་མོ་བྱེད་ནུས་པའི་བར་གཞོན་ནུ་དང་། དེ་ནས་ལུས་ 
སེམས་ཀྱི་མཐུ་རྫོགས་པར་དར་ལ་བབ་པ་དང་། དེ་ལས་འདས་ནས་ལང་ཚོའི་ཆ་ཉམས་པའི་ 
མགོ་བརྩམས་པ་དར་ཡོལ་དང་། སྒྲ་དཀར་གཉེར་མས་གང་ཞིང་རུ་ཞུམ་པ་རྒས་པའི་གནས་ 
སྐབས་རྣམས་སུ་རིམ་པར་ཡོངས་སུ་སྨིན་པར་འགྱུར་བས་ན་སྐད་ཅིག་མ་ཕྲེང་ཆགས་པའི་རྒྱུན་ 
ཅན་དུ་ཤེས་པར་བྱའོ། །དེ་བཞིན་དམན་དང་ཁྱད་པར་འཕགས་ཞེས་པ། དམན་པའི་སྐྱེ་བ་དང་ 
མཆོག་གི་སྐྱེ་བས་དམན་པ་ངན་སོང་གསུམ་དུ་སྐྱེ་བ་དང་། དེ་ལས་ཁྱད་པར་འཕགས་པའི་སྐྱེ་ 
བའམ་མཆོག་གི་སྐྱེ་བ་ནི་ལྟ་དང་མིར་སྐྱེ་བ་དེ་དག་ངེས་པ་མེད་པར་ངན་སོང་ནས་མཐོ་རིས་སུ་ 
སྐྱེ་བ་དང་། མཐོ་རིས་ནས་ངན་སོང་དུ་སྐྱེ་བ་དང་། མི་ནས་མིར་སྐྱེ་བ་སོགས་རིགས་མཐུན་པ་ 
དང་རིས་མི་མཐུན་པའི་སྐྱེ་བ་སྣ་ཚོགས་སུ་འགྱུར་བས་ན་མི་རྟག་པ་དང་དེ་ཡང་སྐད་ཅིག་མའི་ 
རྒྱུན་གྱིས་དེ་ལྟར་སྐྱེ་བ་ཡིན་གྱི་རྟག་པ་ལ་རྣམ་པ་མི་འདྲ་བ་སྣ་ཚོགས་སུ་མི་འཐད་དོ། །འོད་ 
གསལ་བ་དང་ཞེས་པ་འོད་གསལ་བར་སྐྱེ་བ་ནི་འདོད་ལྷ་རིས་དྲུག་ལས་འཕྲུལ་དགའ་དང་། 
གཞན་འཕྲུལ་དབང་བྱེད་དང་། གཟུགས་དང་གཟུགས་མེད་པའི་ལྷ་རྣམས་ལ་འོད་གསལ་བ་ 
ཞེས་བྱ་སྟེ། དེ་དག་གི་ལོངས་སྤྱོད་དང་སྟོམས་འཇུག་དག་རང་གི་སེམས་ཙམ་ལ་རག་ལས་ཏེ་ 
བསམ་པ་བཞིན་དུ་འཇུག་པའི་ཕྱིར་རོ། །ཇི་ལྟར་འཇུག་ན། འཕྲུལ་དགའ་བ་དག་ལྟའི་ཐུ་མོ་ཁ་ 
དོག་དང་དབྱིབས་དང་གོས་རྒྱན་ལ་སོགས་པ་གང་དང་གང་འདོད་པ་དེ་ལྟ་བུ་སེམས་ཀྱི་བསམ་ 
པ་ཙམ་གྱིས་སྦྲལ་ནས་ལོངས་སྦྱོད་པ་དང་། དེ་བཞིན་དུ་ལྟའི་བུ་མོ་དག་གིས་ཀྱང་ལྟའི་བུ་རང་ 
ཡིད་ལ་ཇི་ལྟར་འདོད་པ་བཞིན་སྤྲལ་ནས་ལོངས་སྦྱོད་པ་དང་། གཞན་འཕྲུལ་དབང་བྱེད་པ་ 
རྣམས་ཀྱང་ལྷ་གཞན་དག་དང་འདོད་པའི་ལོངས་སྤྱོད་མྱོང་བར་བྱ་བའི་ཕྱིར་སེམས་ཀྱིས་ཇི་ 
ལྟར་བསམ་པ་དེ་དག་ཏུ་སྤྲལ་ཞིང་ལོངས་སྤྱོད་དོ། །གཟུགས་དང་གཟུགས་མེད་པའི་ཁམས་ཀྱི་ 
ལྟ་རྣམས་ཀྱིས་ཀྱང་སོ་སོའི་སྟོམས་འཇུག་གི་ཏིང་ངེ་འཛིན་གང་དང་གང་ལ་འཇུག་པར་འདོད་ 
པ་དེ་རང་གི་སེམས་ཀྱི་དབང་གིས་འགྲུབ་ཅིང་མངོན་དུ་བྱེད་དོ། །དེ་ལྟ་བུ་དག་རྟག་པའི་ཆོས་ 


206 མི་ཝམ་འཇམ་དབྱངས་རྒྱ་མཚོ། 
ལ་མི་སྲིད་དེ་སེམས་སྐད་ཅིག་མའི་དབང་གིས་བྱུང་བ་ཤེས་པར་བྱའོ། །འོད་མི་གསལ་ཞེས་པ་ 
འོད་མི་གསལ་བར་སྐྱེ་བ་ནི་བཤད་མ་ཐག་པ་དེ་དག་གི་ལྷག་མ། དགའ་ལྡན་གྱི་ལྟ་ནས་དམྱལ་ 
བའི་བར་སྱི་འདོད་ཁམས་པ་ཐམས་ཅད་རང་གི་སེམས་ཀྱིས་བསམ་པ་ཙམ་གྱི་དོན་ཐམས་ཅད་ 
འགྲུབ་པ་མ་ཡིན་པས་འོད་མི་གསལ་བ་ཞེས་བྱའོ། །དེ་དག་གི་སེམས་དང་ལོངས་སྦྱོད་ཀྱང་ 
གནས་སྐབས་མི་འདྲ་བ་སྣ་ཚོགས་སུ་གྒུར་པའི་ཕྱིར་སྐད་ཅིག་མའི་མི་རྟག་པར་ཤེས་ཕར་བྱ་ལ། 
སྤྱིར་ཁམས་གསུམ་གྱི་སེམས་ཅན་རྣམས་གནས་རིས་ལ་མཐའ་གཅིག་ཏུ་ངེས་པ་མེད་པར་འོད་ 
གསལ་བ་ལས་འོད་མི་གསལ་བར་འགྱུར་བ་དང་། འོད་མི་གསལ་བ་ལས་འོད་གསལ་བར་ 
འགྱུར་ཞིང་། ནང་གིི་བྱེ་བྲག་གིས་སྐྱེ་བ་སྣ་ཚོགས་སུ་སྐྱེ་བས་ན་མི་རྟག་པ་དང་དེའི་རྒྱུན་ཡང་ 
སྐད་ཅིག་མར་ཤེས་པར་བྱའོ། །ཡུལ་གཞན་འགྲོ་བ་དང་ཞེས་ཕ་ཡུལ་གཞན་དུ་འགྲོ་བའི་སྐྱེ་བ་ 
ནི་ཡུལ་གཞན་དུ་སྙེས་པ་དེ་ལས་ཤི་འཕོས་ནས་འགགས་ཤིང་ཡུལ་གཞན་དུ་སྐྱེ་བའི་ཚུལ་གྱི་ 
འགྲོ་བའམ། གཟུགས་ཁམས་མན་ཆད་ལུས་དེས་ཀྱང་ས་གཅིག་ཏུ་མ་ཡིན་པར་གནས་གཞན་ 
དུ་འགྲོ་བ་ཡང་སྐད་ཅིག་མའི་རྒྱུན་གྱིས་འཇུག་ཅིང་འགྲོ་བ་ཡི་རྟག་པ་ལ་ཆོས་དེ་ལྟ་ཐུ་མི་སྲིད་ 
པའི་ཕྱིར་རོ། །ས་བོན་བཅས་ཞེས་པ་ས་བོན་དང་བཅས་པའི་སྐྱེ་བ་ནི་ཁམས་གསུམ་དུ་སྐྱེ་བར་ 
བྱེད་པའི་ཉོན་མོངས་པའི་བག་ཉལ་ལམ་ས་བོན་དང་བཅས་པར་སྐྱེ་བ་སྟེ་མཐོང་སྒོམ་གྱི་སྤང་ 
བྱའི་ཉོན་མོངས་རྣམས་ཟད་པའི་ལྷག་བཅས་དགྲ་བཉོམ་དང་། དེའི་ཕུང་ཕོ་མཐའ་མའི་སྐད་ 
ཅིག་མ་མ་གཏོགས་པར་གཞན་དགྲ་བཅོམ་ཞུགས་པ་དང་། ཕྱིར་མི་འོང་དང་། ཕྱིར་འོང་དང་། 
རྒྱུན་ཞུགས་དང་། ཁམས་གསུམ་གྱི་སོ་སོའི་སྐྱེ་བོ་ཐམས་ཅད་ནི་ཉོན་མོངས་པའི་ས་བོན་དང་ 
བཅས་པའི་ཕྱིར་དེ་དག་གི་ཕུང་པོ་ལྔའི་རྒྱུན་སྐྱེ་བ་ནི་ས་བོན་བཅས་པར་སྐྱེ་བ་ཡིན་ལ། དེ་དག་ 
གི་སྐྱེ་བ་ནི་དེ་ལྟར་རྒྱུ་དང་འབྲས་བུར་བཅས་པའི་ཆོས་དེ་དག་སྐད་རིག་མར་གྲུབ་བོ། ། 
ས་བོན་མེད་པའི་ངོ་བོ་དང་ཞེས་པ་ས་བོན་མེད་པའི་སྐྱེ་བ་ནི། འཁོར་བར་སྐེ་བའི་ས་བོན་ 
མེད་པའི་ངོ་བོ་ཡིན་ཡང་ཕུང་པོ་རྣམས་སྔ་མ་རྒྱུ་དང་ཕྱི་མ་འབྲས་ཐའེ་ངོ་བོས་སྐྱེ་བ་སྟེ། ལྟག་ 
བཅས་དྲག་བཅོམ་པ་ནྣམས་ཀྱི་ཐུང་པོ་ལྷག་མེད་དུ་འཇུག་ཁ་མའི་སྐད་ཅིག་མཐའ་མ་མ་ 
གཏོགས་པ་རྣམས་ཏེ། ལྷག་བཅས་དགྲ་བཅོམ་པ་ལ་ཡང་སྲིད་དུ་སྐྱེ་བའི་ས་བོན་མེད་ཀྱང་སྔོན་ 

གྱི་ལས་ཀྱིས་འཕངས་པའི་ཕུང་པོའི་ལྷག་མ་དང་བཅས་པ་དེ་ཉིད་ཕུང་པོ་ལྟག་མེད་དུ་མ་ 
ཞུགས་བར་དུ་སྐད་ཅིག་མའི་རྒྱུན་གྱི་སྐེ་བ་ཡོད་ལ། ལྟག་བཅས་ཀྱི་ཕུང་པོའི་སྐད་ཅིག་མཐའ་ 
མ་དེ་ཝན་ཆད་རྒྱུན་གྱིས་སྐྱེ་བ་མེད་དེ་ཕུང་པོ་ལྷག་མ་མེད་པའི་དབྱིངས་སུ་ཞུགས་པའི་ཕྱིར་རོ། ། 
དེས་ན་ཇི་སྲིད་དུ་སྐྱེབ་དེ་སྲིད་དུ་སྐད་ཅིག་མ་ཡིན་ནོ། །དེ་ལྟར་སྔོན་ས་བོན་དང་བཅས་པ་ལས་ 
ཕྱིས་ས་བོན་མེད་པར་འགྱུར་བས་ན་མི་རྟག་པ་དང་དེ་ཡང་སྐད་ཅིག་མའི་རྒྱུན་ཅན་དུ་ངེས་སོ། | 
གཟུགས་བརྙན་དུ་ནི་སྐྱེ་བ་སྟེ་ཞེས་པ་ནི། རྣམ་ཐར་བརྒྱད་ལ་སོགས་པ་བསྒོམས་པའི་གང་ཟག་ 
གི་ཉིང་ངེ་འཛིན་གྱི་མཐུས་སྔོ་སེར་དཀར་དམར་གྱི་ཁ་དོག་དང་དབྱིབས་སུ་སྣང་བའི་གཟུགས་ 
བརྙན་སེམས་ཀྱི་སྤྱོད་ཡུལ་དུ་དངོས་སུ་སྣང་བ་དེ་སེམས་ལ་ཏིང་འཛིན་གོམས་པའི་མཐུས་དེ་ 
ལྟར་གཟུགས་བརྙན་སྣང་བ་ཡང་སྔོན་མེད་ལ་ཕྱིས་སྣང་བའི་ཕྱིར། མི་རྟག་པ་དང་དེ་ཡང་ 
སེམས་སྐད་ཅིག་མའི་རྒྱུན་རིམ་པར་གོམས་པ་ལས་ཡིན་པའི་ཕྱིར་སྐད་ཅིག་མར་གྲུབ་བོ། ། 
འདིས་ནི་རྨི་ལམ་དང་མི་སྡུག་པ་སོགས་གོམས་པ་ལས་གསལ་སྣང་འབྱུང་བ་ཐམས་ཅད་ཀྱང་ 
སེམས་ཀྱི་སྣང་བ་ཙམ་དང་མི་རྟག་པར་ཤེས་པར་བྱའོ། །དེ་ལྟར་དང་པོ་སྐྱེ་བ་ནས་གཟུགས་ 
བརྙན་གྱི་སྐྱེ་བའི་བར་སྐྱེ་བ་རྣམ་པ་བཅུ་བཞི་ལ་རྟག་པ་མེད་ཅིང་སྐད་ཅིག་མ་ཡིན་པར་ཤེས་ 
པར་བྱ་སྟེ། དང་པོ་སྐྱེ་བ་ནི་ནུར་ནུར་པོ་ལ་སོགས་པའི་གནས་སྐབས་གཞན་འབྱུང་བའི་རྒྱུ་ཡིན་ 
པའི་ཕྱིར་དེ་སྐད་ཅིག་མར་གྲུབ་སྟེ། གནས་སྐབས་ཕྱི་མ་རྣམས་རིམ་པར་འགྱུར་བ་ལ་རྒྱུ་གཞན་ 
དང་གཞན་མེད་ན་དེ་དང་དེ་འགྱུར་མི་སྲིད་དེ་རྒྱ་མེད་པའི་ཕྱིར་རོ། །དེས་ན་སྩྱེ་བའི་སྐད་ཅིག་ 
དང་པོ་ནས་སྐད་ཅིག་མ་རིམ་པར་བྱུང་བས་ནུར་ནུར་ཕོ་ཡི་གནས་སྐབས་དང་། དེ་ལས་མེར་ 
མེར་པོ་སོགས་སྔ་མ་སྔ་མ་རྒྱུ་དང་། ཕྱི་མ་ཕྱི་མ་འབྲས་བུའི་ངོ་བོས་སྐྱེ་འགག་བྱེད་ཅིང་རྒྱུན་མ་ 
ཆད་པར་འབྱུང་བ་ཡིན་ནོ། །དང་སྒྲ་རྣམས་ཕྱི་མ་དང་སྡུད་པའི་དོན་ཡིན་པས་ཆེད་དུ་བཤད་མ་ 
དགོས་སོ། །ཇེ་བས་ཇེ་ཆེར་སྐྱེ་བ་ནི་ཆེ་ཚུང་དང་དབྱིབས་དང་རྣམ་པ་སོགས་ཚད་ཀྱི་ཁྱད་པར་ 
མི་འདྲ་བས་སྐད་ཅིག་མར་འགྱུར་བ་ཡིན་པ་དང་། དེ་བཞེན་དུ་ལུས་རྟག་པ་ཡིན་ན་དང་པོའི་ 
དུས་ལས་འགྱུར་བ་མེད་པས་ཁ་ཟས་སོགས་ཀྱིས་ཡུས་རྒྱས་པ་དོན་མེད་དུ་འགྱུར་ན་ཡང་དེ་མི་ 
རུང་སྟེ་ཟས་སོགས་ཀྱིས་ཡུས་རྒྱས་པ་བསྟོན་དུ་མེད་པའི་ཕྱིར། སྐད་ཅིག་གིས་མི་རྟག་པར་ 

གྲུབ་པ་དང་། མིག་ཤེས་སོགས་རང་གི་རྟེན་དབང་པོ་རྣམས་ཀྱི་དངོས་པོར་བརྟེན་ནས་སྐྱེ་བ་ནི་ 
སྐད་ཅིག་མའི་རང་བཞིན་གྱི་མི་རྟག་པ་ལ་དེ་ལྟར་འཐད་ཀྱི་རྟག་པ་ཡིན་ན་དེ་ལ་རྟེན་ཉིད་དུ་ནི་ 
མི་སྲིད་དེ། རྟག་པ་ནི་རྒྱུ་གང་ལ་ཡང་བརྟེན་མི་དགོས་པ་དང་། རྟག་པ་དེས་འབྲས་བུ་གཞན་ 
བསྙེད་པ་མི་རིགས་པའི་ཕྱིར་རོ། །དེ་ལྟ་ན་ཡང་དབང་པོ་ལ་མ་བརྟེན་པར་མིག་གི་རྣམ་ཤེས་ 
སོགས་མི་འབྱུང་བས། རྟེན་དབང་པོ་དང་བརྟེན་པ་རྣམ་ཤེས་གཉིས་ཀ་སྐད་ཅིག་གིས་མི་རྟག་ 
པར་གྲུབ་བོ། །གལ་ཏེ་རྟེན་དབང་པོ་རྟག་བཞིན་དུ་དེས་བརྟེན་པ་རྣམ་ཤེས་མི་རྟག་པ་བསྐྱེད་ན་ 
ཅི་འགལ་སྟམ་ན། བཞོན་པ་རྟ་སོགས་མི་འདུག་ན་ཞོན་པ་ཕོ་སོགས་ཀྱང་མི་འདུག་པ་བཞིན་དུ་ 
རྟེན་གཞན་དུ་མི་འགྱུར་བར་རྟག་པར་སྡོད་བཞིན་བརྟེན་པ་རྣམ་ཤེས་མི་སྡོད་པར་གཞན་དུ་ 
འགྱུར་མི་སྲིད་དོ། །རྟེན་རས་ཚིག་ན་བརྟེན་པ་སྔོན་པོ་ཡང་ཚིག་པ་བཞིན་དུ་རྟེན་དང་བརྟེན་པ་ 
གཉིས་ཀ་མི་རྟག་པའི་མཚན་ཉིད་དུ་ཐ་དད་དབྱེར་མེད་དོ། །ཆགས་སོགས་ཀྱིས་ལུས་ཀྱི་རྣམ་ 
པ་འགྱུར་བ་དང་། བྱིས་པ་དང་ལང་ཚོ་སོགས་གནས་སྐབས་གཞན་དང་གཞན་དུ་ཡོངས་སུ་ 
སྨིན་པར་] ་བ་ནི་བསྟོན་དུ་མེད་པར་གྲུབ་ན། རྟག་པར་གནས་པ་ལ་ནི་དེ་འདྲའི་འགྱུར་བ་དང་ 
སྨིན་པ་དམིགས་པ་མི་སྲིད་དེ་དངོས་པོའི་གནས་སྐབས་གང་ཡིན་དེ་ལས་རྣམ་པ་གཞན་དུ་ 
འབྱུང་མི་རིགས་པའི་ཕྱིར་སྐད་ཅིག་མར་གྲུབ་བོ། །སྐད་ཅིག་མར་འགྱུར་བ་མ་ཡིན་པར་རེ་ 
ཞིག་རྟག་པར་གནས་ན་འགལ་བ་ཅི་མོད་སྟམ་ན། ཤིན་ཏུ་འགལ་ཏེ། སྐད་ཅིག་དང་པོ་མི་ 
འཇིག་པར་དེ་བཞིན་དུ་གནས་པ་ཞིག་ན་དང་པོའི་གནས་སྐབས་ཇི་ལྟ་བ་དེ་བཞིན་དུ་རྟག་ཏུ་ 
གནས་ཀྱི་མཐར་ནམ་ཡང་མིའགྱུར་ཏེ། སྐད་ཅིག་དང་པོ་ལ་གནས་སྐབས་གཞན་མེད་པ་དེ་ 
བཞིན་དུ་སྐད་ཅིག་ཕྱི་མ་ཐམས་ཅད་དུ་ཡང་ཁྱད་མེད་པའི་དངོས་པོ་ཐམས་ཅད་རྟག་པ་འབའ་ 
ཞིག་ཏུ་འགྱུར་ན་ཡང་དེ་ནི་ཤིན་ཏུ་མི་རིགས་ཏེ། དངོས་པོ་དུས་ཀུན་ཏུ་ངོ་བོ་ཉིད་ཀྱིས་རྟག་པར་ 
མ་དམིགས་པས་སོ། །དངོས་པོ་རྣམས་ཅི་ཙམ་ཞིག་ཏུ་མི་འགྱུར་བར་གནས་ཏེ་རྟག་ནས་གཟོད་ 
འགག་གོ་སྟམ་ན། དངོས་པོ་རྣམས་ཐ་དག་ཅིག་དང་ཡུད་ཙམ་དང་ཞག་དང་ཟླ་བ་ལོ་དང་ 
བསྐལ་པའི་བར་དུ་མ་འགྱུར་བར་རྟག་པར་གནས་ཤིང་དེའི་མཐར་འགག་པ་ཡིན་ན། འགག་ 
ཡུན་རིང་ཐུང་ཡོད་པར་མི་རིགས་སྟེ་དངོས་པོ་ཐམས་ཅད་དང་པོ་སྐྱེས་མ་ཐག་གི་སྐད་ཅིག་ 

བཞིན་དུ་རྟག་ཏུ་གནས་པར་འགྱུར་གྱི་འཇིག་ཁ་མའི་སྐད་ཅིག་ཏུ་ནམ་ཡང་མི་འགྱུར་རོ། །སྙེས་ 
མ་ཐག་པ་དང་འཇིག་ཁ་མའི་དངོས་པོ་དེ་གཉིས་གཅིག་ཡིན་ན་སྐྱེས་མ་ཐག་པ་ཡང་འཇིག་ཁ་ 
མའི་སྐད་ཅིག་བཞིན་དུ་སྙེས་མ་ཐག་ཏུ་འཛིག་པའམ། འཇིག་ཁ་མའི་དངོས་པོ་ཡང་སྐྱེས་མ་ 
ཐག་གི་སྐད་ཅིག་བཞིན་དུ་ད་དུང་ཡུན་ཇི་སྲིད་ཅིག་ཏུ་གནས་པར་ཅིས་མི་འགྱུར་ཏེ། དེ་གཉིས་ 
གཅིག་ཏུ་འདོད་པའི་ཕྱིར་རོ། །དེས་ན་དང་པོ་སྐྱེས་པ་ནས་མཐར་འཇིག་པའི་སྐད་ཅིག་གི་བར་ 
གྱི་ཡུན་ཅི་ཙམ་ཡོད་པ་དེ་ཙམ་དུ་སྐད་ཅིག་གཞན་དང་གཞན་ཡིན་པར་རྗེས་སུ་དཔག་པས་གྲུབ་ 
པ་ཡིན་ནོ། །དང་པོ་མི་འཇིག་མཐར་མི་འགྱུར་ཞེས་པ་འདི་རིགས་པའི་གཙོ་བོ་ཡིན་པས་ཀུན་ 
གྱི་གནད་ཀྱང་འདི་ལ་ཐུག་པ་ཡིན་ནོ། །འགྲེལ་བ་ལས་གནས་པ་ལ་ནི་མི་སྲིད་དང་ཞེས་པ་ 
འགྱུར་བའི་སྐྱེ་བ་དང་ཡོངས་སུ་སྨིན་པ་གཉིས་ཀའི་སྒྲབ་བྱེད་དང་། དང་པོ་མི་འཇིག་མཐར་མི་ 
འགྱུར་ཞེས་ཕའང་སྒྲབ་བྱེད་ཀྱི་རྣམ་གྲངས་སུ་གསུངས་མོད་འདོད་ཆགས་སོགས་ཀྱིས་ལུས་ 
འགྱུར་བ་དེ་སྐད་ཅིག་མ་མ་ཡིན་པར་སྔར་གྱི་དངོས་པོ་དེ་བཞིན་གནས་པ་ལ་མི་སྲིད་པ་དང་། 
བྱིས་པ་དང་གཞོན་ནུ་སོགས་ཀྱི་གནས་སྐབས་ཡོངས་སུ་སྨིན་པ་དེ་ཡང་སྐད་ཅིག་དང་པོ་ 
འགགས་ནས་སྐད་ཅིག་གཞན་སྐྱེ་བ་ལ་འཐད་ཀྱི། དང་པོ་མི་འཇིག་ན་མཐར་ཡང་མི་འགྱུར་ཏེ་ 
དང་པོ་ཡི་གནས་སྐབས་མ་ཞིག་པར་རྟག་ཏུ་གནས་པར་འགྱུར་རོ་ཞེས་གོ་རིམ་བཞིན་སྦྱར་ན་ 
ཡང་དོན་ལ་ཁྱད་མེད་པར་མཐོང་ངོ་། །དེ་བཞིན་དུ་དམན་དང་མཆོག་གི་སྐྱེ་བ་དམིགས་པ་དེ་ 
ཡང་སྐད་ཅིག་གིས་མི་རྟག་པར་འདོད་པ་ལ་དེ་ལྟར་རུང་གི སྐད་ཅིག་གིས་མི་རྟག་པ་མ་ཡིན་ན་ 
མཐར་འགྱུར་བའང་མི་རིགས་པས་དམན་དང་ཁྱད་པར་འཕགས་པར་སྐྱེ་བ་མི་རུང་བ་དང་། དེ་ 
བཞིན་འོད་གསལ་བ་དང་འོད་མི་གསལ་བ་མི་རུང་བ་ནི་སྔར་གྱི་རིགས་པས་ཤེས་པའི་ཕྱིར་ 
སླར་ཡང་རྒྱས་སྤྲོས་ཀྱིས་བསྐྱར་ཟློས་མ་བྱས་སོ། །ཡུལ་གཞན་དུ་འགྲོ་བ་མེད་པ་ནི་སྐད་ཅིག་ 
མའི་རྒྱུན་མེད་ན་ཡུལ་དེ་ལས་གཞན་དུ་འགྲོ་བ་མེད་པ་ཙམ་གྱིས་འཐུས་མོད་ཀྱི། འགྲེལ་བ་ 
ལས་གསུངས་པ་བསྡུས་ཏེ་བརྡོད་ན། ཇི་ལྟར་རྩྭ་ལ་མེ་མཆེད་པ་དག་རི་ནས་རི་ལ་ཐལ་ཏེ་འགྲོ་ 
བར་སྣང་ཡང་རྩྭ་སོ་སོ་ལས་བྱུང་བའི་མེའི་སྐད་ཅིག་མ་རྒྱུན་ཆགས་པར་འདུ་བྱེད་པ་ཙམ་ལས་ 
མེ་ཞེས་བྱ་བའི་རྫས་རྟག་པ་དང་གཅིག་ཕུ་བ་ཞིག་གཞན་དང་གཞན་དུ་འགྲོ་ བ་མེད་པ་བཞིན་ 

དུ། གང་ཟག་འཁོར་བའི་སྐྱེ་བ་སྣ་ཚོགས་འགྲོ་བ་དང་། ཡུལ་གཞན་དང་གཞན་དུ་འགྲོ་བ་དང་། 
ུང་པའི་རྒྱུནགྱི་སྐེ་བ་ལེན་པ་དང་། ཐུང་པོའི་སྐད་ཅིག་གི་རྒྱུན་བར་མ་ཆད་པ་ཡུལ་གཞན་དུ་ 
ཕྱིན་པ་ཙམ་ཡིན་གྱི་འགྲོ་ ་བ་པོ་ཞེས་བྱ་བའི་རྫས་རྟག་པ་གཞན་དང་གཞན་དུ་འགྲོ་ ་བ་ནི་གང་ 
ཡང་མེད་དོ། །གལ་ཏེ་འགྲོ་བ་པོ་དེས་འདུ་བྱེད་རྣམས་ཡུལ་གཞན་དུ་ཕྱིན་པར་བྱེད་དེ། བདག་ 
ཕྱོགས་ཕ་གིར་འགྲོའོ་སྟམ་དུ་བསམ་པའི་བྱེད་པ་པོ་དེས་ཡུས་ཀྱི་འདུ་བྱེད་བསྐྱོད་ནས་ཕྱོགས་ 
དེར་འགྲོ་བ་ཡིན་པས་འགྲོ་བ་པོ་མེད་ན་འགྲོ་བའི་བྱ་བའང་མེད་དེ། བྱ་བ་ནི་བྱེད་པ་པོ་མེད་ 
པར་འབྱུང་བ་མ་ཡིན་ནོ་སྟམ་ན། བྱ་བ་འདུ་བྱེད་རྣམས་ཡུལ་གཞན་དུ་འགྲོ་བའི་རྒྱུ། འགྲོ་བར་ 
བྱེད་པ་པོ་དེ་སྐྱེས་ནས་གདོད་འདུ་བྱེད་རྣམས་གཞན་དུ་འགྲོ་བར་བྱེད་པའམ་མ་སྐྱེས་པར་འགྲོ་ 
བར་བྱེད། དང་པོ་ལྟར་ན་འགྲོ་བ་ཞེས་བྱ་བའི་ཆོས་སྐྱེས་པ་དེའི་དུས་ན་འདུ་བྱེད་གནས་པ་ 
རྣམས་གར་ཡང་མ་སོང་བ་འདུག་པ་ལ་དེས་གཞན་དུ་འགྲོ་བར་ཇི་ལྟར་བྱེད་དེ་དེ་ལྟར་འདོད་པ་ 
མི་རིགས་སོ། །གལ་ཏེ་འདུ་བྱེད་རྣམས་གནས་པ་མ་ཡིན་ཏེ་ཡུལ་གཞན་དུ་འགྲོ་བའི་རང་ 
བཞིན་ཅན་ཡིན་ནོ་ཞེ་ན། འདུ་བྱེད་ནམས་གཞན་དུ་སོང་བ་དེ་ལས་མ་གཏོགས་པ་འགྲོ་བར་ 
བྱེད་པའི་རྫས་གཞན་ཇི་ལྟར་ཡོད་དེ་མ་དམིགས་སོ། །འགྲོ་བ་ད་དུང་མ་སྐྱེ་ན་འདུ་བྱེད་རྣམས་ 
གཞན་དུ་འགྲོ་བར་ཇི་ལྟར་བྱེད་དེ་དེའི་ཚེ་འགྲོ་བ་མེད་པའི་ཕྱིར་རོ། ། 
ཡང་རིགས་པའི་རྣམ་གྲངས་གཞན་བསྟན་པ། འགྲོ་བར་བྱེད་པ་ཉིད་ཡུལ་འདིར་གནས་ 
བཞིན་དུ་འདུ་བྱེད་རྣམས་ཡུལ་གཞན་དུ་སྔོ་བར་བྱེད་དམ། ཡུལ་གཞན་ན་གནས་ཕས་འདུ་བྱེད་ 
རྣམས་གཞན་སྤོ་བར་བྱེད། དང་པོ་ལྟར་ན་བདག་ཉིད་ཡུལ་འདི་ན་གནས་བཞིན་པ་དེ་ཉིད་ 
གཞན་དུ་མ་སོང་ན་དེས་འདུ་བྱེད་རྣམས་ཡུལ་གཞན་དུ་ཇི་ལྟར་ཕྱིན་པར་བྱེད་དེ། རྟ་ཡིས་མི་ 
ཡུལ་གཞན་དུ་ཕྱིན་པར་བྱེད་པ་ལ་རྟ་ཡུལ་འདི་ལས་མ་བསྐོད་བཞིན་དུ་མི་དེ་ཡུལ་གཞན་དུ་ 
བསྙལ་བར་མི་རུང་བ་བཞིན་ནོ། །འགྲོ་བ་ཕོ་ཡུལ་གཞན་ན་གནས་པ་ནི་དེར་སོང་ཟིན་ལ། 
འདུ་བྱེད་ཡུལ་འདིར་གནས་པ་ད་དུང་མ་སོང་བས་འགྲོ་བ་དང་འགྲོ་བར་བྱེད་པའི་ཡུལ་ཐ་དད་ 
པ་དག་གིས་གཞན་ཇི་ལྟར་འགྲོ་བར་བྱེད་དེ། ཤར་གྱི་རྟས་ནུབ་ཀྱ་མི་ཡུལ་གཞན་དུ་སྐྱེལ་བ་ 
བཞིན་ནོ། །ཡང་འདུ་བྱེད་དང་འགྲོ་བར་བྱེད་པ་གཉིས་ལས་འགྲོ་བྱེད་སྔར་སྐྱེས་ནས་འདུ་བྱེད་ 

ྤ་བའམ། འདུབྱེད་སར་སྱེསཔད་འགྲོ་བར་བེདཔཕིསྐྱསཔས་སྤོའམ། དེ་གཉིས་དུས་ 
མཉམ་དུ་སྐྱེས་ནས་གཞན་དུ་སྤོ་བ་གསུམ་ལས། དང་པོ་ལྟར་ན་འགྲོ་བར་བྱེད་པ་སྐྱེས་པའི་ 
དུས་ན་སྤོ་བར་བྱ་བ་འདུ་བྱེད་མ་སྐྱེས་པས་ཅི་ཞིག་སྔོ་སྟེ་བུ་མ་སྐེས་པ་གསོ་བར་བྱར་མེད་པ་ 
བཞིན་ནོ། །གཉིས་པ་ལྟར་ན་འདུ་བྱེད་སྐྱེས་པའི་དུས་ན་སྡོ་བར་བྱེད་པ་པོ་མ་སྙེས་པས་སྔོ་མི་ 
ནུས་ཏེ། རྟ་མ་སྐྱེས་པས་སྐྱེས་བུ་གཞན་དུ་སྤོ་བའམ་བསྐྱལ་མི་ནུས་པ་བཞིན་ནོ། །གསུམ་པ་ 
ལྟར་ན་གླང་གི་རྭ་གཡས་གཡོན་བཞེན་དུ་དེ་གཉིས་མཉམ་དུ་སྐྱེས་པས་གང་གིས་ཀྱང་གང་སྤོ་ 
བའི་རྒྱུ་མ་བྱས་ཏེ་དེ་གཉིས་ཀ་ཡུལ་གཞན་དུ་མགོ་མཉམ་དུ་ཕྱིན་པས་འགྲོ་བར་བྱེད་པ་པོས་ 
འདུ་བྱེད་རྣམས་འགྲོ་བར་བྱས་པ་ཅུང་ཟད་མེད་དོ། །དེས་ན་ཐུང་པོ་ལྔ་སྐད་ཅིག་མའི་རྒྱུན་གྱིས་ 
ཡུལ་གཞན་དུ་ཕྱིན་པ་ལ་འགྲོ་བ་ཞེས་བཏགས་ཤིང་། ཐུང་ཕོ་ལྔ་ཉིད་ལ་འགྲོ་བ་པོར་ཡང་ 
བཏགས་པ་ལས་འདུ་བྱེད་ཉིད་རྒྱུན་གྱིས་འགྲོ་བར་སྣང་བ་ལས་གཞན་པའི་འགྲོ་བར་བྱེད་པོ་ 
མེད་དེ། ཡན་ལག་ལས་ཡན་འག་ཅན་གྱི་རྫས་ཐ་དད་དུ་མེད་ཀྱང་བཏགས་པས་ཡོད་པ་ཙམ་ 
དུ་ཤེས་པར་བྱའོ། །འདི་དག་དབྱིག་གཉེན་དང་བློ་བརྟན་གྱི་འགྲེལ་བ་ལས་བྱུང་བ་བཞིན་ 
མདོར་བསྡུས་སུ་བཀོད་པའོ། །དེ་ལྟར་དངོས་པོ་སྐད་ཅིག་མའི་རྒྱུན་གྱིས་འགྲོ་བ་ལས་གཞན་ 
པའི་འགྲོ་བ་པོ་དང་འགྲོ་བ་ཞེས་བྱ་བ་གང་ཡང་མེད་པའི་ཕྱིར་འགྲོ་བ་སྐད་ཅིག་མར་ཤེས་པར་ 
བྱའོ། །སྤྱིར་ཡུལ་གཞན་དུ་འགྲོ་བའི་རྣམ་གྲངས་ལ་དུ་མ་ཡོད་དེ། སེམས་ཀྱི་དབང་གིས་འགྲོ་ 
བ་ནི། སེམས་ཀྱི་རྒྱུ་བྱས་ནས་འདུ་བྱེད་རྣམས་གཞན་དུ་འགྲོ་བ། འཆག་པའི་བསམ་པས་ལུས་ 
ཀྱི་གོམ་པ་འདོར་ནས་ཡུལ་གཞན་དུ་ཕྱིན་པ་ལྟ་བུའོ། །སྔོན་གྱི་ལས་ཀྱི་དབང་གིས་འགྲོ་བ་པར་ 
སྲིད་རྣམས་མའི་མངལ་ལ་སོགས་པར་འགྲོ་བ་ལྟ་བུ་དང་། འཕེན་པའི་དབང་གིས་འགྲོ་བ་ 
མདའ་འཕངས་པ་ཕྱོགས་གཞན་དུ་ཕྱིན་པ་ལྟ་བུ་དང་། འབྲེལ་བའི་དབང་གིས་འགྲོ་བ་རྟ་ལ་ 
མིས་ཞོན་ནས་གཉིས་ཀ་ཡུལ་གཞན་དུ་ཡྱིན་པ་དང་། ཆུ་དང་གཟིངས་སུ་འབྲེལ་བས་ཆུ་གང་དུ་ 
ཕྱིན་པར་གཟིངས་ཀྱིས་ཀྱང་ཕྱིན་པ་ལྟ་བུའོ། །བསྐྱོད་པའི་དབང་གིས་འགྲོ་བ་རླུང་གིས་ཚྩྭ་དང་ 
འདབ་མ་སོགས་ཁྱེར་ནས་ཕྱོགས་གཞན་དུ་ཕྱིན་པ་ལྟ་ཐུ་དང་། རང་བཞིན་ནམ་ངོ་བོ་ཉིད་ཀྱིས་ 
འགྲོ་བ་རླུང་ཐད་ཀར་ཡུལ་ནས་ཡུལ་གཞན་དུ་འགྲོ་བ་དང་། མེ་གྱེན་དུ་མཁའ་ལ་འགྲོ་བ་དང་། 

ཆུ་ཐུར་དུ་འགྲོ་བས་གཤོང་ལ་སོགས་པར་ཕྱིན་པ་ལྟ་བུ་དང་། མཐུས་འགྲོ་བ་ནི། སྔགས་པ་ 
རྣམས་སྔགས་ཀྱི་མཐུས་ཡུལ་གཞན་དང་གཞན་དུ་ཕྱིན་པ་དང་། རྫས་ཀྱི་མཐུས་སྨན་འཐུང་ 
བའམ་ལུས་ལ་བསྐུས་པས་ཡུལ་གཞན་དུ་ཕྱིན་པ་དང་། རྡོ་ཁབ་ལེན་གྱིས་ལྕགས་སྒུལ་ཞིང་ 
གྱེན་དང་ཐད་ཀར་དྲངས་ནས་འགྲོ་བ་དང་། རྫུ་འཐྲུལ་གྱི་མཐུས་ཡུལ་གཞན་དང་གཞན་དུ་ 
ཕྱིན་པ་ལྟ་བུའོ། །དེ་ལྟར་འགྲོ་བ་དང་འོང་བ་ཡོད་པ་ཐམས་ཅད་ནི་སྐད་ཅིག་མར་ཤེས་པར་ 
བྱའོ། །འཁོར་བའི་ས་བོན་དང་བཅས་པ་དེ་ཉིད་ནི་སྐད་ཅིག་མའི་རྒྱུན་ལ་སྔ་མ་འགགས་ཀྱང་ 
ཕྱི་མ་དེའི་ངང་ཚུལ་ཅན་དུ་སྐྱེ་བས་སྐད་ཅིག་མའི་མི་རྟག་པར་འདོད་པ་ལ་རིགས་ཀྱི། སྐྱེ 
འགག་མེད་པར་གནས་པ་ལ་ས་བོན་མི་རུང་བའམ། ཡང་ན་སྐྱེ་འགག་མེད་པ་ལ་སྔར་ས་བོན་ 
གནས་པ་དེ་ལྟ་ཐུ་མི་རུང་བའི་ཕྱིར་སྲིད་པའི་ས་བོན་དང་བཅས་པའི་ཆོས་རྣམས་ཀྱང་སྐད་ཅིག་ 
མར་གྲུབ་བོ། །སྔར་འཁོར་བའི་སེམས་རྒྱུན་ལ་ས་བོན་ཡོད་པ་ལམ་གྱིས་བཅོམ་ནས་ས་བོན་ 
མེད་པའི་ངོ་བོ་གནས་གྱུར་པ་ཡང་སེམས་སྐད་ཅིག་མ་ཡིན་པ་ལ་འཐད་ཀྱི། སྐད་ཅིག་མ་མིན་ 
པ་སེམས་ཀྱི་ངོ་བོ་རྟག་པ་ལ་ནི་ལྷག་བཅས་དགྲ་བཅོམ་པའི་ཕུང་པོ་ཐ་མ་ཉིད་ནི་མི་སྲིད་དེ། 
སྔར་ས་བོན་དང་བཅས་པ་ལས་ཕྱིས་ས་བོན་མེད་ཅིང་སྔར་སྐྱེ་བ་དང་བཅས་པ་ལྟར་སྐར་སྐྱེ་བ་ 
མེད་པ་མི་སྲིད་པའི་ཕྱིར། འཁོར་བའི་ས་བོན་མེད་པའི་ཕུང་པོའི་རྒྱུན་སྐྱེ་བའང་སྐད་ཅིག་མར་ 
གྲུབ་པ་ཡིན་ནོ། །ཏིང་ངེ་འཛིན་གྱི་སྤྱོད་ཡུལ་དུ་སྣང་བའི་གཟུགས་བརྙན་རྣམས་ཀྱང་སེམས་ཀྱི་ 
རྗེས་སུ་འཇུག་པའི་ཕྱིར་སྐད་ཅིག་མར་གྲུབ་པ་ཡིན་ཏེ། དེ་ལྟར་ནང་གི་འདུས་བྱས་ཐམས་ཅད་ 
ཀྱང་སྐད་ཅིག་མ་རྒྱུན་ཆགས་པ་ཙམ་ཡིན་ནོ། ། 
གཉིས་པ་ཕྱིའི་འདུ་བྱེད་རྣམས་མི་རྟག་པར་བསྟན་པ་ནི། 


འབྱུང་བ་རྣམས་དང་དོན་རྣམ་དྲུག ། 
སྐད་ཅིག་ཉིད་དུ་བརྗོད་པ་ནི། ། 
སྐམ་དང་འཕེལ་དང་རང་བཞིན་གྱིས། ། 
གཡོ་དང་འཕེལ་དང་འགྲིབ་བའི་ཕྱིར། ། 
འབྱུང་བ་དེ་དང་འབྲེལ་ཕྱིར་དང་། ། 

ཡོངས་སུ་འགྱུར་བ་བཞི་ཡི་ཕྱིར། ། 

ཁ་དོགདྲིདང་རོ་དང་རེག ། 

འདྲཕྱིར་དེ་ནི་དེ་དང་འདྲ། ། 

བུད་ཤིང་རག་ལས་འཇུག་པའི་ཕྱིར། ། 

ཇ་བས་ཇེ་ཆེར་དམིགས་པའི་ཕྱིར། ། 

སེམས་རྗེས་འཛུག་ཕྱིར་དྲི་བའི་ཕྱིར། ། 

དེས་ན་ཕྱིར་ཡང་སྐད་ཅིག་མ། ། 
ཞེས་ཚིགས་བཅད་གསུམ་གྱིས་བསྟན་ཏེ། འབྱུང་བ་ས་ཆུ་མེ་རླུང་བཞི་པོ་རྣམས་དང་། དོན་ 
གཟུགས་སྒ་དྲི་རོ་རེག་བྱ་ཆོས་ཀྱི་སྐྱེ་མཆེད་པའི་གཟུགས་རྣམ་པར་རིག་བྱེད་མིན་པ་བཅས་རྣམ་ 
པུདྲག་ཀྱང་སྐད་ཅིག་མ་ཉིད་དུ་བརྗོད་པ་ནི། ཆུ་ནི་ཆུ་ཕྲན་དང་ཆུ་ཀླུང་དང་ལྡེང་ཀ་དང་མཚོ་ 
དང་རྫིང་བུ་ལ་སོགས་པ་རྣམས། དགུན་དཔྱིད་ལ་སོགས་པ་དང་ཐན་པ་སོགས་ཀྱི་རྒྱུ་ལས་ 
བགས་ཀྱིས་སྐམ་ཞིང་འབྲི་བ་དང་། དབྱར་གྱི་ཆར་ཆུ་ལ་སོགས་ཕའི་རྐྱེན་ལས་ཁད་ཀྱིས་རྒྱས་ 
ཤིང་འཕེལ་བའི་ཕྱིར་སྐད་ཅིག་མའི་རང་བཞིན་ཡིན་ཏེ་འཕེལ་འགྲིབ་ཡོད་པའི་ཕྱིར་རོ། །སྐད་ 
ཅིག་མ་མ་ཡིན་པའི་ངོ་བོ་རྟག་པ་ཞིག་ཡིན་ན་འཕེལ་འབྲི་མི་རུང་བའི་ཕྱིར་རོ། །རླུང་ཡང་རང་ 
བཞིན་གྱིས་ས་གཅིག་ཏུ་གཡོ་བ་མེད་པར་མི་སྡོད་ཀྱི་ཕྱོགས་གར་ཡང་གཡོ་ཞིང་འགྲོ་བའི་ཕྱིར་ 
སྐད་ཅིག་མ་ཡིན་པ་དང་། ཛེ་ཆེར་འཕེལ་བ་ཡོད་པ་དང་ཇེ་ཆུང་དུ་འགྲིབ་པ་ཡོད་པའི་ཕྱིར་སྐད་ 
ཅིག་མ་ཡིན་ཏེ། རྟག་པ་ལ་གཡོ་བ་དང་འཕེལ་འགྲིབ་ཡོད་པར་མི་རིགས་སོ། །ས་ནི་རླུང་དང་ 
ཆུ་ཡི་འབྱུང་བ་དེ་ལ་བརྟེན་ནས་བྱུང་ཞིང་དེ་དང་འབྲེལ་བ་ཡིན་པའི་ཕྱིར་དང་། ངོ་བོ་ཉིད་ཀྱིས་ 
ཡོངས་སུ་འགྱུར་བ་བཞི་ཡི་ཕྱིར་སྐད་ཅིག་མའི་རང་བཞིན་གྱིས་མི་རྟག་པར་གྲུབ་བོ། ། 

ཆུ་དང་རླུང་ལས་ཇི་ལྟར་སྐྱེས་ཞེ་ན། འཇིག་རྟེན་དང་ཕོར་ཆགས་པའི་དུས་སུ་ནམ་མཁའ་ 

ལ་རླུང་གཡོས་ནས་རླུང་གི་ཁམས་ཆགས་སོ། །རླུང་གི་ཁམས་ལས་ཆུ་བྱུང་སྟེ་ཤིང་རྟའི་འཁོར་ 
ལོའི་རྒྱུན་ཙམ་གྱི་ཆར་བབས་པས་ཆུའི་དཀྱིལ་འཁོར་གྱི་ཁམས་ཆགས་སོ། །ཆུ་རླུང་གིས་ 

བསླུབས་པའི་ལྡུ་བ་ལས་ས་གཞི་རི་རབ་གླིང་བཞི་རྣམས་ཆགས་པ་ཡིན་པས་ཆུ་དང་རླུང་ལས་ 
ས་ཡི་ཁམས་བྱུང་བའོ། །དེ་ལྟར་རྒྱུ་ལས་བྱུང་བའི་རྒྱུ་འབྲས་གཉིས་ཆར་སྐད་ཅིག་མའོ། །ས་ 
ལས་འགྱུར་བ་རྣམ་པ་བཞི་ལས་ཀྱི་བྱེ་བྲག་གིས་འགྱུར་བར་དམིགས་པ་ནི། ལས་དགེ་བ་ 
བསགས་པའི་སེམས་ཅན་ལྷ་རྣམས་ཀྱིས་ས་གཞི་ཤིང་བལ་ལྟར་འཇམ་ཞིང་མཉེན་པར་དམིགས་ 
པ་དང་། མི་དགེ་བ་བྱས་པའི་དམྱལ་བ་རྣམས་ལ་ལྕགས་སྲེག་རབ་ཏུ་ཚ་བའི་ས་གཞི་དང་། ངམ་ 
གྲོག་དང་ཚེར་མ་ལ་སོགས་པ་སྡུག་བསྔལ་གྱི་གཞི་སྣ་ཚོགས་སུ་སྣང་ངོ་། །མིའི་ཡུལ་གྱི་ས་ལ་ 
ཡང་རྨོ་བརྐོ་དང་ལག་བྱེད་ཀྱིས་མ་ཟིན་པའི་དུས་ན་ལོ་ཏོག་སོགས་མི་འཁྲུངས་ལ། ལག་བྱེད་ 
ཀྱིས་ཟིན་ཚེ་ལོ་ཏོག་བཟང་དུ་སྐྱེ་བ་ལྟ་བུ་འདི་ནི་འགྱུར་བ་དང་པོའོ། །ཐོ་བ་དང་འཇོར་ལ་ 
སོགས་པས་བསྣུན་པས་ཁུང་དང་གཤོང་བུ་འབྱུང་བ་ནི་འགྱུར་བ་གཉིས་པའོ། །མེས་བསྲེགས་ 
པའམ་རླུང་གིས་བངས་ནས་མཐོ་བ་དམའ་བར་གྱུར་པ་དང་། ཆུས་གཤེར་བས་བཤིག་པའི་ 
འབྱུང་བས་བྱས་པའི་འགྱུར་བ་ནི་གསུམ་པའོ། །དུས་ཀྱིས་གཞན་དུ་འགྱུར་བ་ནི། དུས་བཟང་ 
བའི་ཚེ་ས་གཞིས་ཀྱང་འབྲུ་ལ་སོགས་པ་བཟང་དུ་སྐྱེ་བའི་རྒྱུ་བྱེད་པ་དང་། དུས་ངན་པའི་ཚེ་ངན་ 
པ་སྐྱེ་བར་བྱེད་པ་དང་དབྱར་རྩ་ལ་སོགས་པ་སྔོན་པོ་སྐྱེ་ལ། དགུན་སྐྱ་བོར་འགྱུར་ཞིང་འཁུགས་ 
པ་ལ་སོགས་པའི་རང་བཞིན་དུ་འགྱུར་བ་དང་། ས་ཕྱོགས་ཁ་ཅིག་སྔོན་དགོན་པར་གྱུར་པ་ཕྱིས་ 
གྲོང་དུ་གྱུར་ཏེ་འགྲོ་བ་མང་པོའི་འདུ་ལོང་ཅན་དུ་གྱུར་པ་དང་སྔོན་གྲོང་དུ་གྱུར་པ་དེ་ལྟར་དགོན་ 
པར་གྱུར་པ་སོགས་སྔ་ཕྱི་མི་འདྲ་བར་སྣང་བ་ནི་འགྱུར་བ་བཞི་པའོ། །དེ་ལྟར་འགྱུར་བ་བཞི་པོ་ 
དེ་ཡང་སྐད་ཅིག་མའི་རྒྱུན་ལས་འགྱུར་བ་ཡིན་གྱི་སྐད་ཅིག་མ་རེ་རེ་ལ་ནི་རྣམ་པ་མི་འདྲ་བ་མེད་ 
ལ། སྐད་ཅིག་མ་མ་ཡིན་པའི་ངོ་བོ་རྟག་པ་ལ་ནི་ནམ་ཡང་འགྱུར་བ་དམིགས་མི་སྲིད་པས་སྐད་ 
ཅིག་སྔ་ཕྱི་རྣམ་པ་གཞན་དུ་སྐྱེས་པ་ལས་དེ་ལྟར་སྣང་བ་ཡིན་པའི་ཕྱིར་འབྱུང་བ་ས་ཡང་སྐད་ 
ཅིག་མ་ཉིད་དུ་གྲུབ་བོ། །ཁ་དོག་དང་དྲི་དང་རོ་དང་རེག་བྱ་བཞི་ནི་འབྱུང་བ་བཞི་ལས་གྱུར་པ་ 
འདྲ་བའི་ཕྱིར་ཁ་དོག་ལ་སོགས་པ་བཞེ་པོ་དེ་ནི་འབྱུང་བ་དེ་དང་འདྲ་བར་འབྱུང་བ་རྣམས་སྐད་ 
ཅིག་མར་བསྒྲབ་པའི་རིགས་པ་དེས་གྲུབ་པ་ཡིན་ནོ། །མེ་ནི་བུད་ཤིང་ལ་རག་ལས་ཏེ་འཇུག་པ་ 
ནི་བུད་ཤིང་ཡོད་ན་འབར། མེད་ན་མི་འབར། བུད་ཤིང་ཆེ་ན་མེ་ཡང་ཆེ་ཞིང་ཆུང་ན་ཆུང་བའི་ 

ཕྱིར་སྐད་ཅིག་མར་གྲུབ་བོ། །མེ་སྐད་ཅིག་མ་ཡིན་པ་དེ་བཞིན་དུ་ཐུད་ཤིང་ཡང་སྐད་ཅིག་མ་ 
ཡིན་ཏེ། བུད་ཤིང་རིམ་བཞིན་ཚིག་ནས་མེ་འབྱུང་གི་ཐུད་ཤིང་སྔ་མ་བཞིན་དུ་གནས་ནས་མེ་ 
འབྱུང་ན་མེ་དང་ཐུད་ཤིང་གཉིས་ཀ་ཟད་པར་ཅི་སྟེ་འགྱུར། བུད་ཤིང་ཟད་ན་མེ་མི་གནས་པའི་ 
ཕྱིར་དེ་གཉིས་རྒྱུ་ཡི་སྐད་ཅིག་དང་འབྲས་བུའི་སྐད་ཅིག་གི་རིམ་པར་རི་སྲིད་རྒྱུ་ཡོད་ཀྱི་བར་དུ་ 
འབྲས་བུ་མེ་འབྱུང་ལ། རྒྱུ་མེད་ན་འབྲས་བུ་མེ་ཡང་མི་སྣང་བས་དེ་ལྟར་དངོས་ཕོ་ཐམས་ཅད་རྒྱུ་ 
འབྲས་སྐྱེ་འགག་བར་མ་ཆད་པར་སྣང་བ་ཡིན་ནོ། །མེ་འབྱུང་བ་བཞི་བཤད་པའི་སྐབས་སུ་ 
བརྗོད་ནས་གདོད་ཁ་དོག་སོགས་བརྡོད་རིགས་པ་ལ། ཁ་དོག་སོགས་ཀྱི་རྗེས་སུ་མེ་བཤད་ 
པས་གོ་རིམ་མི་བདེ་སྟམ་ན་གང་ལྟར་བསྟན་ཀྱང་དོན་ལ་འགལ་བ་མེད་ཙིང་ཚིག་གི་སྡེབ་སྦྱོར་ 
སྒྲིག་བདེ་བའི་དབང་གིས་དེ་ལྟར་བསྟན་ཏོ་ཞེས་གསུངས། དེར་མ་ཟད་འབྱུང་བ་དང་འབྱུང་ 
འགྱུར་ཐམས་ཅད་རང་གི་རིགས་འད་སྔ་མ་རྒྱུ་དང་ཕྱི་མ་འབྲས་བུ་ཉིད་དུ་སྐད་ཅིག་གིས་སྐྱེ་ཞིང་ 
འགག་པ་མེ་དང་ཐུད་ཤིང་ནི་དཔེས་སྟོན་པའི་ཆེད་ཀྱང་ཡིན་ནོ། །་ཅིག་སྒྲ་ནི་རྟག་པ་ཡིན་ཏེ་ 
དེའི་རྒྱུཁ་དོག་ལ་སོགས་པ་བཞིན་དུ་རྟག་ཏུ་མེད་པའི་ཕྱིར་སྒྲ་ཅི་ཙམ་གྲགས་པ་དེ་ཉིད་ཀྱི་པར་ 
དུ་རྟག་པ་ཡིན་ཏེ་སྐད་ཅིག་མ་མ་ཡིན་ནོ་ཞེ་ན། དེ་ལྟར་མ་ཡིན་ཏེ། བྱེད་པོས་རྩོལ་བ་བསྐྱེད་པ་ 
སོགས་ཀྱིས་སྒྲའི་རྒྱུན་ཇེ་བས་ཇེ་ཆེར་དམིགས་པའི་ཕྱིར་དང་། དྲིལ་བུ་ལ་སོགས་པའི་སྒྲ་ 
བསྒྲགས་པ་ཡང་ཟེ་ཆུང་ཇེ་ཆུང་དུ་འགྲོ་བའི་ཕྱིར་སྐད་ཅིག་མར་འགྲུབ་ཀྱི། སྒྲ་མ་ཡལ་བར་སྒྲ་ 
གཅིག་ལ་སྐད་ཅིག་མ་མེད་ན་ཇེ་ཆེ་དང་ཇེ་ཆུང་དུ་འགྱུར་བ་མི་འཐད་པས་སྒྲ་སྐད་ཅིག་མ་ཡིན་ 
ཏེ་སྐྱེས་ཐུས་རྩོ་ལ་བ་སྐྱེད་པའི་ཁའི་རླུང་གིས་ཚིག་འབྲུ་རྣམས་བརྗོད་པ་རིམ་པས་སྐྱེ་འགག་ 
བྱེད་པ་བཞིན་ནོ། །ཆོས་ཀྱི་སྐེ་མཆེད་རྣམ་པར་རིག་བྱེད་མ་ཡིན་པའི་གཟུགས་སོ་ཐར་དང་ 
བསམ་གཉན་ཟག་མེད་གྱི་སྡོམ་པ་ལྟ་བུ་ལུས་ངག་གི་རྣམ་པར་རིག་བྱེད་མིན་པ་ཡང་སེམས་ཀྱི་ 
རྗེས་སུ་འཇུག་པ་སྟེ་རྒྱུ་སེམས་ལ་མ་བརྟེན་པར་དེ་དག་སྐྱེ་བ་མེད་པའི་ཕྱིར། རྒྱུ་སེམས་མི་རྟག་ 
པས་འབྲས་ཐུ་རིག་བྱེད་མིན་པའི་གཟུགས་ཀྱང་སྐད་ཅིག་མར་གྲུབ་བོ། །དྲི་བའི་ཕྱིར་ཞེས་པ་ 
ནི། འཇིག་རྟེན་པ་དང་མུ་སྟེགས་པ་དག་འདུ་བྱེད་རྣམས་མཐར་འཇིག་པས་མི་རྟག་པར་འདོད་ 
ཀྱང་མི་ཤི་བ་དང་ཐུམ་པ་ཆག་པ་ལྟ་བུ་འཇིག་པ་དངོས་སུ་མ་མཐོང་བ་དེ་སྲིད་དུ་སྐད་ཅིག་མ་མ་ 

ཡིན་པར་རང་གི་ངོ་བོ་དེ་གནས་པར་འདོད་པ་ལ་དྲི་བ་བྱས་པ། ཁྱེད་ཅག་འདུ་བྱེད་རྣམས་ 
མཐའ་ནམ་ཞིག་ན་མི་རྟག་པར་འདོད་ཀྱང་དེའི་བར་དུ་སྐད་ཅིག་མའི་མི་རྟག་པ་ཅིའི་ཕྱིར་མི་ 
འདོད་ཅེས་དྲིས་པ་ན། དེ་དག་ན་རེ། འདུ་བྱེད་རྣམས་མཐར་འཇིག་པ་མཐོང་ལ་མ་ཞིག་བར་དུ་ 
སྐད་ཅིག་གིས་འཇིག་པར་མ་མཐོང་བས་སྐད་ཅིག་གིས་འཇིག་པ་འདི་ནི་མི་འདོད་དོ་ཞེས་ཟེར་ 
ན། དེ་ལ་འདི་སྐད་དུ་འདྲི་བར་བྱ་སྟེ། མར་མེའི་མེ་ལྕེ་དང་འབབ་ཆུའི་རྒྱུན་ལ་སོགས་པ་སྐད་ 
ཅིག་གིས་གསར་པ་འབྱུང་ཞིང་སྔ་མ་འགག་པ་སངས་རྒྱས་པ་དང་མུ་སྟེགས་པ་གཉིས་ཀས་ 
འདོད་མོད་ཀྱང་། ཆུ་བོ་རྒྱང་ནས་མཐོང་བ་དང་མར་མེ་རླུང་གིས་མ་གཡོས་པ་ལ་སྐད་ཅིག་གིས་ 
འཇིག་པ་དབང་པོས་མངོན་སུམ་མ་མཐོང་ན་དེ་དག་སྐད་ཅིག་མ་ཡིན་པར་ཅིས་མི་འདོད་ཅེས་ 
དྲིས་པ་ལ། འབབ་ཆུ་ལ་རྒྱང་ནས་བལྟས་ན་གཅིག་འདྲ་ཡང་དྲུང་དུ་བཏུད་ནས་བལྟས་ན་ཆུ་ 
གསར་པ་གསར་པ་ལས་ཆུ་གཅིག་མ་ཡིན་པ་མངོན་སུམ་མཐོང་ལ། མར་མེ་ལ་ཡང་མེ་ལྕེ་སྔ་མ་ 
སྔ་མ་རྩེ་མོར་རིམ་པས་ཟད་ཅིང་ཡལ་ནས་རྩ་བ་ནས་མེ་ལྕེ་གསར་པ་རིམ་པར་འབྱུང་ཞིང་ 
མཐར་སྣུམ་ཟད་པ་ན་མེ་ཇེ་ཆུང་ཇེ་ཆུང་དུ་སོང་སྟེ་འགག་པར་མཐོང་གི རྟག་ཏུ་སྔོན་ཇི་ལྟ་བ་ 
བཞིན་དུ་ཕྱིས་མི་མཐོང་བས་དེ་དག་སྐད་ཅིག་མ་མིན་པར་བརྗོད་མི་ནུས་ལ། ཀ་བ་དང་བུམ་ 
པ་ཁང་ཁྱིམ་དང་སྐྱེ་བོ་དང་རྡོ་ཕ་བོང་ལ་སོགས་པ་རྣམས་ལོ་དང་ཟླ་པར་བཞག་ན་ཡང་ཇེ་ཆུང་ 
དུ་མི་འགྱུར་ཞིང་སྔར་མཐོང་བ་དེ་བཞིན་དུ་ཕྱིས་ཀྱང་གནས་པས་ན་དེ་རྣམས་སྐད་ཅིག་གིས་ 
འཇིག་པ་མ་མཐོང་ངོ་ཟེར་ན། 

ཡང་དྲིས་པ། ཀ་ཐུམ་སོགས་དངོས་པོ་རྣམས་ཀྱང་དང་པོ་སྣང་ལ་བར་དུ་རྐྱེན་གྱི་དབང་ 
གིས་ཁ་དོག་དབྱིབས་སོགས་སྔར་ལས་གཞན་དུ་འགྱུར་བ་དང་། མཐར་རྐྱེན་དང་འཕྲད་པས་ 
དངོས་སུ་འཇིག་པ་ཏི་སྟེ་མེད། དེ་ལྟར་ཡོད་བཞིན་འདི་རྣམས་མར་མེ་དང་འདྲ་བར་སྐད་ཅིག་ 
མ་ཅིས་མ་ཡིན་ཞེས་དྲིས་པ་ན། དེ་དག་ན་རེ། མར་མེ་དང་དེ་ལས་གཞན་པའི་ཀ་བུམ་སོགས་ 
འདུ་བྱེད་རྣམས་མཚན་ཉིད་མི་མཐུན་ཏེ། མར་མེ་ནི་ཚ་བ་དང་སྣང་བར་བྱེད་པ་མི་བརྟན་པར་ 
སྐད་ཅིག་གིས་སྐྱེ་ཞིང་འགག་པའི་མཚན་ཉིད་ཅན་དུ་མཐོང་ལ། ཀ་ཐུམ་སོགས་གཞན་ནི་སྙེས་ 
ནས་དུས་ཇི་སྲིད་ཅིག་གི་བར་དུ་གདུང་འདེགས་པ་དང་ཆུ་བླུག་པ་སོགས་ཀྱི་དོན་བྱེད་པས་སྲ་ 

ཞིང་བརྟན་པའི་མཚན་ཉིད་ཅན་མཐོང་བས་དེ་གཉིས་འདྲ་བ་མ་ཡིན་ནོ་ཟེར་ན། དེ་ལ་འདི་སྐད་ 
བསྟན་པར་བྱ་སྟེ། འདུ་བྱེད་ཀྱི་དངོས་པོ་རྣམས་རང་གི་མཚན་ཉིད་མི་འདྲ་བ་ཙམ་ནི་རང་གཞན་ 
གཉིས་ཀར་གྲུབ་མོད་ཀྱི། དེས་འདུ་བྱེད་རྣམས་སྐད་ཅིག་གིས་མི་རྟག་པའི་མཚན་ཉིད་དུ་མི་ 
འགྲུབ་པ་མ་ཡིན་ཏེ། དེའི་རྒྱུ་མཚན་མཚན་ཉིད་མི་མཐུན་པ་ལ་རྣམ་པ་གཉིས་ཏེ་རང་བཞིན་མི་ 
མཐུན་པ་དང་། འཇུག་པ་མི་མཐུན་པའོ། །རང་བཞིན་མི་མཐུན་པ་ནི། མེའི་རང་བཞིན་ཚ་བ་ 
དང་ཆུའི་རང་བཞིན་གཤེར་བ་ལྟ་བུའོ། །འཇུག་པ་མི་མཐུན་པ་ནི། མར་མེ་ལ་སོགས་པ་སྐད་ 
ཅིག་རེ་རེ་ལ་སྐྱེ་ཞིང་འཇིག་ལ། ཐུམ་པ་སོགས་འདུ་བྱེད་གཞན་རྣམས་སྟེས་ནས་དུས་ཇི་སྲིད་ 
ཅིག་ཏུ་གནས་ནས་གཟོད་འཇིག་པས་འཇུག་པ་མི་མཐུན་པ་འདི་ཁྱོད་ཀྱི་ཞེ་འདོད་ཡིན་པར་ 
མངོན་ན། མར་མེ་དང་ཐུམ་སོགས་རང་བཞིན་མི་མཐུན་པ་ཡིན་མོད་ཀྱི་དེས་སྐད་ཅིག་མར་ 
འཇུག་པ་མི་མཐུན་པར་མི་འགྲུབ་པ་མ་ཟད། མར་མེ་སྐད་ཅིག་མ་ཡིན་པར་ཁྱོད་ལ་གྲུབ་པ་དེ་ 
དཔེར་བྱས་ན། བུམ་སོགས་འདུ་བྱེད་གཞན་སྐད་ཅིག་མར་གྲུབ་པ་ཡིན་ཏེ། དཔེ་དེ་ཡང་མར་ 
མེ་བསྒྲབ་པ་ལ་མར་མེ་དང་། བ་ལང་བསྒྲབ་པ་ལ་བ་ལང་དཔེར་འགོད་པ་ལྟ་ཐུ་རང་བཞིན་ 
གཅིག་པ་ནི་དཔེར་མི་རུང་ཞིང་། རང་བཞིན་མི་གཅིག་པའི་དངོས་པོ་གཞན་འཇུག་པའམ་ 
བསྒྲབ་བྱའི་ཆོས་གཅིག་པ་ཉི་མ་མེ་དང་འདྲ་བར་ཚའོ། །བ་ལང་ནི་བ་མིན་དང་འདྲའོ་ཞེས་ 
བརྡོད་པ་ལྟར་ཐུམ་སོགས་དང་མར་མེ་རང་མཚན་གྱི་རྣམ་པ་མི་འདྲ་ཡང་སྤྱི་མཚན་སྐད་ཅིག་ 
མའི་མི་རྟག་པ་ཡིན་པ་ལ་ཁྱད་མེད་པར་སྒྲབ་ནུས་པའི་ཕྱིར། རྣམ་པ་མི་འདྲ་བ་ཙམ་གྱིས་ཆོས་ 
ཁ་ཅིག་སྐད་ཅིག་གིས་འཇིག་ལ་འགའ་ཞིག་རེ་ཞིག་གནས་ནས་ཕྱིས་འཇིག་པ་མི་སྲིད་དེ། འདུ་ 
བྱེད་ཐམས་ཅད་སྐད་ཅིག་གིས་འཇིག་པ་ལ་ཁྱད་མེད་དོ། །གཞན་ཡང་ཁྱོད་ཅག་གི་ཞེ་འདོད་ 
ལྟར་ན། མར་མེའི་སྙིང་པོ་སྐད་ཅིག་མ་མིན་པར་གནས་ནས་དེས་མེ་ལྕེ་སྐད་ཅིག་མ་རིམ་ཅན་ 
དུ་བསྐྱེད་པ་དང་། ཀ་ཐུམ་སོགས་སྐད་ཅིག་མ་མ་ཡིན་པར་རང་གི་ངོ་བོ་དེ་ཉིད་གནས་ན། ན་ 
ནིང་ད་ལོ་སང་ཕོད་སོགས་ཀྱི་དུས་རྣམས་སུ་ཆུ་བླུགས་པ་དང་གདུང་འདེགས་སོགས་ཀྱི་འབྲས་ 
ཐུ་ཐ་དད་དུ་མ་བསྐྱེད་དོ་སྟམ་དུ་བསམ་པ་ཡིན་པས། ཁྱོད་ལ་འདི་ལྟར་འདྲི་སྟེ། རྟ་ལ་མིས་ 
ཞོན་ནས་ཡུལ་གཞན་དུ་ཕྱིན་པ་ན། རྟ་ནི་གང་དུ་མ་སོང་བར་དེ་ན་འདུག་བཞིན་དུ་མི་དེ་ཡུལ་ 

གཞན་དུ་ཕྱིན་པ་ཡོད་དམ། དེ་དག་ན་རེ། དེ་ལྟ་བུ་འཇིག་རྟེན་ན་མི་སྲིད་པས་མི་འདོད་དེ་མི་ 
དང་རྟ་མཉམ་དུ་ཡུལ་གཞན་དུ་ཕྱིན་པ་ཡིན་ནོ་ཞེས་ཟེར་ན། དེ་ལ་ལན་བརྗོད་པ། གལ་ཏེ་ཁྱོད་ 
ཀྱི་འདོད་པ་དེ་བཞིན་མར་མེའི་སྟིང་པོ་སྐད་ཅིག་མ་མ་ཡིན་པར་འདུག་ནས་མེ་ལྕེ་སྐད་ཅིག་མ་ 
བསྐྱེད་པ་དང་། ཐུམ་སོགས་མི་གཡོ་བར་འདུག་ནས་ཆུ་བླུགས་པ་སོགས་ཀྱི་བྱ་བ་བྱེད་པ་དང་། 
མིག་སོགས་དབང་པོ་རྣམས་སྔ་མའི་ངང་ཚུལ་ལས་མི་གཡོ་བར་འདུག་ནས་མིག་ཤེས་སོགས་ 
བསྐྱེད་པ་འདི་ཡང་རྒྱུ་མ་གཡོས་ནས་འབྲས་བུ་གཡོ་བ་གསར་དུ་། །བ་མི་རིགས་ཏེ། འབྲས་བུ་ 
འདི་དག་གྱི་རྒུ་ནི་མི་གཡོ་བ་དེ་དག་ཡིན་པར་ཁས་བླངས་པས་རྟ་འདི་ན་འདུག་བཞིན་དེ་ལ་ 
ཞོན་པའི་མི་ཡུལ་གཞན་དུ་ཕྱིན་པ་དང་ཅིས་མི་འདྲ། མར་མེ་སྟིང་ཕོ་ཡང་སྣུམ་གྱིས་ཡང་ཡང་ 
བྲན་པ་མེ་ལྕེའི་ཟོས་ནས་རིམ་པ་རིམ་པར་ཐད་ཅིང་འགགས་ནས་སྣུམ་ཟད་པ་ན་མར་མེ་ཤི་སྟེ་ 
སྡོང་བུ་ཡང་ཐལ་བར་འགྱུར་གྱི་སྡོང་བུ་ལ་སྐྱེ་འགག་མེད་པར་མར་མེ་བསྐེད་ན་སྡོང་བུ་ནམ་ 
ཡང་མི་འགག་ལ་མར་མེ་ཡང་ནམ་ཡང་མི་འགག་མོད། དེ་ལྟར་མ་ཡིན་པས་རྒྱུ་འབྲས་གཉིས་ 
ཀ་སྐད་ཅིག་མ་ཡིན་པ་དང་། དེ་བཞིན་ཀ་བུམ་སོགས་ཀྱིས་དོན་བྱེད་པ་དང་དབང་པོ་ལས་ 
དབང་ཤེས་སྐྱེ་བ་ཐམས་ཅད་ཀྱང་མར་མེ་བཞིན་དུ་རྒྱུ་འབྲས་བུ་གཉིས་ཆར་སྐད་ཅིག་མ་ཡིན་ 
པར་ཤེས་པར་གྱིས་ཤིག་ཅེས་བརྡོད་པ་དང་། དེ་དག་ན་རེ། དེ་ལྟར་འདུ་བྱེད་ཐམས་ཅད་སྐད་ 
ཅིག་མ་ཡིན་ན་ཇི་ལྟར་མར་མེ་ལ་སོགས་པ་བཞིན་དུ་འཇིག་རྟེན་པ་རྣམས་ཀྱི་མཐོང་བས་མི་ 
རྟག་པར་ཡོངས་སུ་གཅོད་ཅིའི་ཕྱིར་མི་ནུས་ཞེ་ན། འཇིག་རྟེན་པའི་མཐོང་བས་སྐད་ཅིག་མར་ 
ཡོངས་སུ་གཅོད་མི་ནུས་པ་ནི་འདུ་བྱེད་རྣམས་ལ་སྐད་ཅིག་མ་ཡིན་པ་དང་མ་ཡིན་པའི་ཁྱད་ 
ཡོད་པས་མ་ཡིན་ཏེ། གློག་དང་ཆུ་བུར་དང་སྤྲིན་དང་མར་མེ་དང་འབབ་ཆུ་རྣམས་རིང་པོར་མི་ 
ཐོགས་པར་འགག་པ་དང་། སྣང་བའི་དུས་ནའང་རྣམ་པ་མི་འདྲ་བར་སྣང་བའི་སྒོ་ནས་སྐད་ 
ཅིག་གིས་མི་རྟག་པར་རྟོགས་སླ་ལ། ཀ་བུམ་དང་བྲག་རི་དང་རྡོ་རྡེའི་རྡོ་བ་ལ་སོགས་པ་སྐད་ 
ཅིག་མ་ཡིན་ཡང་ཇི་སྲིད་དུ་རིགས་འདྲ་བར་མ་ཆད་པར་བྱུང་བའི་འཁྲུལ་རྒྱུ་བྱས་ནས་ཕྱིན་ཅི་ 
ལོག་གི་བློ་རྟག་པའི་འདུ་ཤེས་འབྱུང་བ་ཡིན་གྱི་དངོས་པོ་རྣམས་སྐད་ཅིག་མ་མ་ཡིན་པའི་རྟག་ 
པར་གནས་པ་ནི་ནམ་ཡང་མི་སྲིད་དོ། །འཁྲུལ་བའི་རྒྱུ་མཚན་གྱིས་ཟིན་པའི་སེམས་ཅན་བློ་ 

འདུ་བྱེད་རྣམས་གཙང་བདེ་རྟག་བདག་ཏུ་ཞེན་པ་ཡིན་ཏེ། མིག་སེར་གྱི་ནད་ཀྱིས་ཟིན་པས་དུང་ 
ལ་སེར་ཕོར་མཐོང་བ་དང་། མཚན་མོ་མགལ་མེ་བསྐོར་བ་ལས་འཁོར་ལོ་ལྟར་སྣང་བ་དང་། 
མུན་པ་ཚབ་ཚུབ་ཀྱི་དུས་ན་མིག་མི་གསལ་བས་ཐག་པ་ལ་སྦྲུལ་དུ་བཟུང་བ་བཞིན་ནོ། །དེ་ལྟར་ 
ཕྱིན་ཅི་ལོག་གི་བློ་ཡོད་པས་འཁོར་བའང་གྲུབ་ལ་ཚད་མ་དང་ལྡན་པའི་ཤེས་རབ་ཀྱིས་ཕྱིན་ཅི་ 
ལོག་གི་བྷོ་དེ་བསལ་བས་རྣམ་བྱང་ཡང་བསླུ་མེད་དུ་འགྲུབ་ཀྱི། ཕྱིན་ཅི་ལོག་གི་བློ་མེད་པར་ 
འཇིག་རྟེན་པས་མཐོང་བ་ཐམས་ཅད་ཡང་དག་པར་མཐོང་བ་ཡིན་ན་ཐམས་ཅད་ཡེ་ནས་གྲོལ་ 
བར་གྱུར་པའམ་ཡང་ན་ནམ་ཡང་གྲོལ་བ་མེད་པར་འགྱུར་ནའང་། དེ་ལྟར་མ་ཡིན་པར་ཀུན་ནས་ 
ཉོན་མོངས་པ་དང་རྣམ་པར་བྱང་བ་བསྒྲ་མེད་དུ་ཡོད་པའི་ཕྱིར་འཇིག་རྟེན་རང་ཁམས་མཐོང་བ་ 
དང་མ་མཐོང་བ་ཙམ་ལ་ཚད་མར་མི་གཟུང་བར་ཡང་དག་པའི་རིགས་ལམ་ཚད་མ་དང་ལྡན་པ་ 
ལ་བརྟེན་ན་བློ་གྲོས་ཀྱི་སྣང་བ་རབ་ཏུ་རྒྱས་པར་འགྱུར་རོ། །སྐམ་དང་འཕེལ་དང་སོགས་ནས་དྲི་ 
བའི་བར་གྱི་ཇི་སྐད་བཤད་པ་དེས་ན་ཕྱིའི་འདུ་བྱེད་དེ་ཡང་སྐད་ཅིག་མ་ཡིན་པར་ཤེས་པར་ 
ཀྱའོ། །དེ་ལྟར་དབྱིག་གཉེན་འགྲེལ་བའི་དགོངས་པ་སྒྲོབ་དཔོན་བློ་གྲོས་བརྟན་པས་རྒྱས་པར་ 
བཀྲལ་བའི་དོན་ཚང་བར་མདོར་བསྡུས་ཏེ་གསལ་བར་བཀོད་པ་ཡིན་ནོ། ། 
གཉིས་པ་གང་ཟག་ལ་བདག་མེད་པར་བསྒྲབ་པ་ནི། 


གང་ཟག་བཏགས་པར་ཡོད་ཉིད་དུ། ། 
བརྗོད་བྱ་རྫས་སུ་མ་ཡིན་ནོ། ། 
མི་དམིགས་ཕྱིན་ཅི་ལོག་པ་དང་། ། 
ཀུན་ནས་ཉོན་མོངས་ཉོན་མོངས་རྒྱུ། ། 
ཉེས་པ་གཉིས་ཕྱིར་དེ་ལས་འདི། ། 
གཅིག་དང་གཞན་དུ་བརྡོད་བྱ་མིན། ། 
ཐུང་པོ་བདག་ཏུ་ཐལ་བ་དང་། ། 
དེ་རས་ཉིད་དུ་ཐལ་འགྱུར་ཕྱིར། ། 

གལ་ཏེ་རྫས་ཡོད་བརྗོད་མིན་པའི། ། 
དགོས་པ་ཡང་ནི་བརྗོད་དགོས་སོ། ། 
གཅིག་དང་གཞན་དུ་བརྡོད་མིན་པ། ། 
དགོས་པ་མེད་པར་མི་རིགས་སོ། ། 
མཚན་ཉིད་དང་ནི་འཇིག་རྟེན་ན། ། 
མཐོང་ཕྱིར་བསྟན་བཅོས་སྒོ་ནས་ཀྱང་། ། 
བུད་ཤིང་མེ་བཞིན་གཉིས་སུ་ནི། ། 
བརྗོད་མིན་མི་རུང་གཉིས་ཕྱིར་རོ། ། 
གཉིས་ཡོད་རྣམ་ཤེས་སྐྱེ་བའི་ཕྱིར། ། 
དི་རྐེན་མ་ཡིན་དོན་མེད་ཕྱིར། ། 
དེ་ཕྱིར་ལྟ་བ་པོ་ནས་ནི། ། 
གྲོལ་པོའི་བར་དུ་མི་འགྱུར་རོ། ། 
བདག་པོ་ཉིད་ཅིག་ཡིན་ན་ནི། ། 
མི་རྟག་མི་འདོད་འབྱུང་མི་བྱེད། ། 
དེ་ཡིས་མཚན་ཉིད་བསྒྲབ་དགོས་ཏེ། ། 
རྫོགས་པའི་བྱང་ཆུབ་གསུམ་ལ་གནོད། ། 
ཉེས་པ་གསུམ་ཕྱིར་ལྟ་སོགས་ལ། ། 
དེ་ཡི་བྱེད་པ་རང་འབྱུང་མིན། ། 
བྱེད་པ་དེ་ཡི་རྐྱེན་ཅན་ཡང་། ། 
ལྟ་སོགས་བྱེད་པ་མེད་པ་ཡིན། ། 
བྱེད་པ་མིན་ཕྱིར་མི་རྟག་ཕྱིར། ། 
ཅིག་ཅར་རྟག་ཏུ་འཛུག་པའི་ཕྱིར། ། 
ལྟ་ལ་སོགས་པའི་བྱེད་པ་ནི། ། 

རང་བྱུང་ཉིད་དུ་མི་རུང་ངོ་། ། 

དེ་བཞིན་གནས་དང་ཞིག་པ་ནི། ། 

སྔ་ན་མེད་དང་མི་རྟག་དང་། ། 

ཕྱོགས་གསུམ་པོ་ཡང་མེད་པའི་ཕྱིར། ། 

རྐྱན་ཉིད་དུ་ནི་མི་རུང་ངོ་། ། 

འདི་ལྟར་ཆོས་རྣམས་ཐམས་ཅད་ནི། ། 

བདག་མེད་དམ་པའི་དོན་དུ་ན། ། 

སྟོང་ཉིད་བདག་ཏུ་དམིགས་པ་ནི། ། 

ཉེས་པར་བཤད་པ་ཁོ་ན་ཡིན། ། 

ཀུན་ནས་ཉོན་མོངས་རྣམ་བྱང་བའི། ། 

གནས་སྐབས་གཅོད་པའི་བྱེ་བྲག་དང་། ། 

འཇུག་དང་རྒྱུན་གྱི་བྱེ་བྲག་ཀྱང་། ། 

གང་ཟག་གིས་ནི་ཉེ་བར་བསྟན། ། 

བདག་ཏུ་ལྟ་བ་བསྐྱེད་མི་དགོས། ། 

གོམས་པ་ཐོག་མ་མེད་དུས་ཅན། ། 

གང་ཟག་ཡོད་ན་ཐམས་ཅད་ནི། ། 

འབད་མེད་ཐར་བའམ་ཐར་བ་མེད། ། 
ཅེས་ཚིགས་སུ་བཅད་པ་བཅུ་གཉིས་ཀྱིས་བསྟན་ཏེ། ཆོས་ཀྱི་སྡོམ་བཞིའི་ནང་ནས་རྟོགས་ 
དཀའ་བ་བྱེ་བྲག་ཏུ་བཤད་པ་ལ། མི་རྟག་པ་ནི་མེད་པའི་དོན་གྱིས་མི་རྟག་པ་དང་སྐད་ཅིག་མར་ 
འཇིག་པའི་དོན་གྱིས་མི་རྟག་པ་གཉིས་སུ་བསྟན་ཅིང། དེའི་ནང་ནས་སྐད་ཅིག་མའི་མི་རྟག་པ་ 
བསྒྲབ་པ་ལ། སྤྱིར་སྒྲུབ་ཕའི་རིགས་པའི་རྣམ་གྲངས་བཅུ་བཞི། བྱེ་བྲག་ཏུ་ནང་གི་འདུ་བྱེད་ 
རྣམས་སྐད་ཅིག་མར་སྒྲབ་པའི་རིགས་པའི་རྣམ་གྲངས་བཅུ་བཞི། ཕྱིའི་འདུ་བྱེད་རྣམས་སྐད་ཅིག་ 

མར་སྒྲབ་པའི་རིགས་པའི་རྣམ་གྲངས་དངོས་བསྟན་བཅུ་ཙམ་ཞིག་བསྒྲབས་པའི་རྡེས་སུ་གང་ 
ཟག་གི་བདག་མེད་པ་སྒྲབ་པ་ནི། གོང་དུ་ཕུང་པོ་ལྔ་རྣམས་སྐད་ཅིག་གིས་མི་རྟག་པར་བསྒྲབས་ 
པ་དེས་གང་ཟག་གི་བདག་གཅིག་ཕུ་བ་ཞིག་མེད་པར་དོན་གྱིས་གྲུབ་པའང་ཡིན་མོད་ཀྱི། 
འཇིག་རྟེན་པ་དང་མུ་སྟེགས་པ་དག་ཡུང་པོ་ཁུར་དུ་འཁྱེར་བའི་བྱེད་པ་པོ་རང་དབང་ཅན་བདག་ 
ཅེས་བྱ་བ་དང་། སྲོག་ཅེས་བྱ་བ་དང་། གང་ཟག་ཅེས་བྱ་བ་དང་། བྱེད་པ་པོ་ཞེས་བྱའི་མིང་ཅན་ 
དང་། དེ་བཞིན་དུ་ཕུང་པོ་རྣམས་རྒྱུན་མི་ཆད་པར་གསོ་བ་ཕོ་དང་། རྩ་ལ་སྣ་ཚོགས་དང་ལྡན་པས་ 
ཤེད་ཅན་དང་། ཤེད་བདག་དང་། སྐྱེ་དགུའི་བདག་པོ་ཤེད་བྱེད་ཅེས་བྱ་བ་ལས་སྐྱེས་པས་ཤེད་ 
ལས་སྙེས་དང་། ཤེད་བུ་ཞེས་བྱ་བ་ལ་སོགས་པའི་མིང་གི་རྣམ་གྲངས་ཀྱིས་བརྡོད་པའི་བདག་ནི་ 
ཡོད་ལ་དེ་འཆིང་བ་དང་གྲོལ་བ་པོའི་གཞིར་འདོད་པ་ཡིན་ནོ། །རང་སྡེ་གནས་མ་བུའི་སྡེ་ཕ་ 
སོགས་ཀྱིས་ཀྱང་བདག་ཡོད་པར་འདོད་དེ། བཅོམ་ལྡན་འདས་ཀྱིས་ཀྱང་སོ་སོའི་སྐྱེ་བོའི་གང་ 
ཟག་དང་། རྒྱུན་དུ་ཞུགས་པའི་གང་ཟག་ལ་སོགས་པ་བསྟན་པ་དང་། གང་ཟག་གཅིག་འཇིག་ 
རྟན་དུབྱུང་ན་འཇིག་རྟེན་ཀུན་ལ་ཕན་པ་དང་བདེ་བ་བྱེད་པ་སྟེ། འདི་ལྟར་དེ་བཞིན་གཤེགས་ 
པས་གང་ཟག་གོ་ཞེས་གསུངས་པས། སེམས་ཅན་ཐམས་ཅན་ལ་བདག་ཡོད་དེ། བདག་མེད་ན་ 
སུ་ཞིག་འཁོར་བར་འཚིང་། སུ་ཞིག་གྲོལ། སུ་ཞིག་གིས་རང་དང་གཞན་གྱི་དོན་སྒྲབ། སུ་ཞིག་ 
ལམ་ལ་འཇུག་སྟེ་དེའི་ཕྱིར་བདག་ཡོད་དོ་ཞེས་འདོད་ཅིང་། མུ་སྟེགས་རྣམས་ཀྱིས་ནི་བདག་དེའི་ 
ཆེ་ཆུང་ཡང་ལུས་དང་འཚམས་པར་ཡོད་ཅེས་དང་། ཁ་ཅིག་གིས་བེམ་པོ། ཁ་ཅིག་གིས་ཤེས་པ། 
ཁ་ཅིག་གི་གཟུགས་ཅན། ཁ་ཅིག་གིས་གཟུགས་ཅན་མིན་པ་སོགས་འདོད་ཚུལ་དུ་མ་དང་། 
ཐམས་ཅད་སྤྱིའི་བདག་དེ་རྟག་པ་དང་གཅིག་ཕུར་འདོད་ལ། ་ཡང་རང་དབང་ཅན་དང་བྱེད་པ་པོ་ 
ལ་སོགས་པའི་ཞེ་འདོད་ཀྱིས་ཀུན་བཏགས་སྣ་ཚོགས་སུ་སྨྲའོ། །རང་སྡེ་གནས་མ་བུའི་སྡེ་བ་དག་ 
གིས་བདག་རྫ་ས་སུ་ཡོད་ཀྱང་ཐུང་པོ་དང་གཅིག་མ་ཡིན་ལ་ཐ་དད་ཀྱང་མ་ཡིན་པས་རྟག་མི་རྟག་ 
སོགས་བརྗོད་དུ་མེད་པར་འདོད་དོ། ། 
དེའི་ཕྱིར་དེ་དག་གི་འདོད་པ་ལྟར་མ་ཡིན་པར་བསྟན་པ་ནི། གང་ཟག་དང་བདག་ཅེས་ 
པ་ཝུང་པོ་ལྔ་ལ་བརྟེན་ནས་ཐ་སྙད་ཙམ་གྱིས་བཏགས་པར་ཡོད་པ་ཉིད་དུ་བརྗོད་པར་བྱ་བ་ 

ཡིན་ཏེ། དེ་ལ་དགོངས་ནས་བཅོམ་ལྡན་འདས་ཀྱིས་ཀྱང་འཇིག་རྟེན་དང་མཐུན་པར་སོ་སྐྱེ་ 
ནས་སངས་རྒྱས་ཀྱི་བར་ལ་གང་ཟག་གི་མིང་དུ་བཏགས་པའི་ཐ་སྟད་ཀྱིས་བསྟན་ཏེ་གསུངས་ 
པ་ཡིན་གྱི་བདག་དང་གང་ཟག་རྫས་སུའམ་དོན་དམ་པར་རམ་རང་གི་ངོ་བོ་ཉིད་ཀྱིས་ཡོད་པ་ 
མ་ཡིན་ནོ། །དེ་ལྟར་བཏགས་པས་ཡོད་པ་དང་རང་གི་ངོ་བོ་རྫས་སུ་མེད་པར་བསྟན་པས་ཐ་ 
སྟད་དུ་བཏགས་པ་ཙམ་ཡང་མི་རུང་བ་དང་བདག་ངོ་བོས་ཡོད་པར་ཀྱུར་པའི་ཕྱོགས་གཉིས་ཀྱི་ 
ཉེས་པ་མེད་པ་ཡིན་ནོ། །བདག་རྫས་སུ་མེད་པར་ཅིས་མངོན་ཞེ་ན། བདག་རྫས་ཡོད་ན་མངོན་ 
སུམ་ཚད་མ་དང་རྗེས་སུ་དཔག་པའི་ཚད་མ་གང་རུང་གིས་དམིགས་དགོས་ན། དེ་ཚད་མས་མི་ 
དམིགས་པའི་ཕྱིར་རྫས་སུ་མེད་པར་གྲུབ་བོ། །ཇི་ལྟར་ན་བདག་གི་མིག་ལ་སོགས་པའི་དབང་ 
པོ་དྲུག་དང་མིག་ཤེས་ལ་སོགས་པ་རྣམ་པར་ཤེས་པ་གང་གིས་ཀྱང་མངོན་སུམ་དུ་མི་དམིགས་ 
པ་མི་སྲིད་དོ། །གཞན་དག་ན་རེ། བདག་ནི་མིག་དང་མི་ཤེས་ལ་སོགས་པའི་དབང་པོ་ལྔ་དང་ 
རྣམ་ཤེས་ལྔས་མ་དམིགས་ཀྱང་དེ་ཙམ་གྱིས་མེད་པར་མི་འགྲུབ་སྟེ། དབང་ཤེས་ལྔས་མ་ 
དམིགས་པའི་སེམས་སེམས་བྱུང་རྣམས་ཡིད་ཀྱི་ཤེས་པས་དམིགས་པས་ཡོད་པར་འདོད་པ་ 
བཞིན་དུ་བདག་ཡོད་པར་འདོད་པ་རྣམས་ཀྱིས་ཡིད་ཀྱིས་དམིགས་པའི་ཕྱིར། བདག་ཡོད་དེ། 
བཅོམ་ལྡན་འདས་ཀྱིས་ཀྱང་ཚེ་འདི་ཉིད་ལ་བདག་ཏུ་དམིགས་ཤིང་འདོགས་སོ་ཞེས་བདག་ 
དམིགས་པར་གསུངས་པའི་ཕྱིར་རོ་ཞེས་སྨྲ་བ་ལ་བརྡོད་པ། བདག་ཡོད་པར་འདོད་པ་རྣམས་ 
ཀྱིས་བདག་ཏུ་དམིགས་པ་ནི་ཡྱིན་ཅི་ལོག་ཡིན་ཏེ། མེད་པ་ལ་ཡོད་པར་དམིགས་པ་ཐག་པ་ལ་ 
སྦྲལ་དུ་དམིགས་པ་ལྟར་འཁྲུལ་བ་ཡིན་གྱི་ཡོད་པར་ཡིད་ཤེས་ཀྱིས་མངོན་སུམ་མཐོང་ནས་ 
དམིགས་པ་མ་ཡིན་ལ། བཅོམ་ལྟན་འདས་ཀྱིས་བདག་རྫས་སྲ་ཡོད་པ་ལ་ཤེས་པ་ཚད་མས་ 
དམིགས་ཞེས་གསུངས་པ་མ་ཡིན་གྱི་བདག་མེད་བཞིན་བདག་ཏུ་ལྟ་ཞིང་ཡིད་ཀྱིས་དམིགས་ 
ནས་ཚིག་ཏུ་ཡང་བདག་ཅེས་མིང་འདོགས་སོ་ཞེས་གསུངས་པ་ཡིན་ནོ། །བདག་ཡོད་པར་སྒྲ་བ་ 
རྣམས་ཀྱིས་སྨྲས་པ། བདག་ཡེ་ནས་མེད་པ་ཞིག་ལ་བློས་ཀྱང་དམིགས་པར་མི་རིགས་མོད། 
སེམས་ཅན་ཐམས་ཅད་ཀྱི་བློས་བདག་ཏུ་དམིགས་པའི་ཕྱིར་བདག་ཏུ་དམིགས་པའི་ཕྱིན་ཅི་ 

པ་ཡིན་མོད་ཀྱང་། བདག་ལྟ་འདི་ནེ་ཉེས་པའི་རང་བཞིན་ཅན་ཀུན་ནས་ཉོན་མོངས་པའི་ངོ་བོ་ 
ཡིན་པ་དང་ཉོན་མོངས་པ་གཞན་ཐམས་ཅད་ཀྱི་རྒྱུ་ཡིན་པའི་ཕྱིར་ཕྱིན་ཅི་ལོག་ཡིན་པར་མངོན་ 
ནོ། །དེ་ཡང་བདག་ཏུ་དམིགས་པ་འདི་ནི་རྩ་ཉོན་དྲུག་ལས་ལྟ་བའི་བྱེ་བྲག་འཇིག་ཚོགས་ལ་ལྟ་ 
བ་ཡིན་ལ། དེ་ལས་ཆགས་སོགས་ཉོན་མོངས་པ་ཀུན་རྒྱས་ཤིང་དེའི་དབང་གིས་སྡུག་བསྔལ་ 
སྣ་ཚོགས་པའི་རང་བཞིན་ཅན་འཁོར་བ་འགྲུབ་པའི་ཕྱིར་འདི་ལ་ཉེས་པ་ཡོད་པས་ཕྱིན་ཉི་ལོག་ 
ཏུ་དམིགས་པ་ཡིན་ནོ། །གཞན་དག་ན་རེ། བདག་ཏུ་ལྟ་བ་འདི་ཀུན་ནས་ཉོན་མོངས་ཕའི་ 
མཚན་ཉིད་ཅན་ཡིན་ཡང་ཕྱིན་ཅི་ལོག་མ་ཡིན་ནོ་ཟེར་ན། ཕྱིན་ཅི་ལོག་མ་ཡིན་ན་ཀུན་ནས་ཉོན་ 
མོངས་པར་འགྱུར་བར་མི་རིགས་ཏེ། གང་ཀུན་ནས་ཉོན་མོངས་པ་ཡིན་པ་དེ་ཕྱིན་ཅི་ལོག་ཡིན་ 
ཕྱིན་ཅི་ལོག་མེད་དེ་དཔེར་ན་མི་རྟག་པ་དང་མི་གཙང་བར་འཛིན་པ་ལྟ་བུའོ། །དེས་ན་ཕྱིན་ཅི་ 
ལོག་གཙང་བདེ་རྟག་བདག་ཏུ་རྟོག་པ་མི་གཙང་སྡུག་བསྔལ་མི་རྟག་བདག་མེད་དུ་རྟོགས་པའི་ 
ལམ་གྱིས་བསལ་བས་སྐྱོན་རྣམ་པར་དག་པ་རྣམ་བྱང་འབོབ་སྟེ། རབ་རིབ་ཀྱི་སྐྱོན་གྱིས་མཐོང་ 
བ་ཕྱིན་ཅི་ལོག་ཏུ་སྣང་བ་ཟད་པའི་མིག་སྐྱོན་མེད་ཕ་བཞིན་ནོ། །ཡང་བདག་ཏུ་སྨྲ་བ་རྣམསན་ 
རེ། གང་ཟག་བཏགས་ཡོད་དུ་སྒྲ་བ་ཁྱེད་ཀྱིས་ཀྱང་གཞི་མེད་པ་ལ་བཏགས་པར་མི་རིགས་ 
པས་གང་ཟག་དེ་ཅི་ལ་བརྟེན་ནས་འདོགས་པ་ཡིན་ཞེ་ན། གང་ཟག་ཏུ་འདོགས་པ་འདི་ནི་གང་ 
ཟག་རྫས་སུ་ཡོད་པ་ལས་དེ་ལྟར་གང་ཟག་ཅེས་འདོགས་པ་མིན་གྱི་ཉེ་བར་ལེན་པའི་ཕུང་པོ་ལྔ་ 
ལ་གང་ཟག་ཅེས་འདོགས་པ་ཙམ་དུ་ཟད་དེ། མདོ་ལས་ཀྱང་། དགེ་སྦྱོང་ངམ་བྲམ་ཟེ་གང་སུ་ 
ཡང་རུང་ལ་བདག་གམ་བདག་གི་ཞེས་འདོགས་པ་དེ་དག་ནི་ཉེ་བར་ལེན་པའི་ཕུང་པོ་ལྔ་ཉིད་ 
ལ་ངའམ་བདག་གི་ཞེས་འདོགས་པར་ཟད་དོ་ཞེས་གསུངས་སོ། { 
བཏགས་པའི་གང་ཟག་དེ་དང་གདགས་གཞི་ཕུང་པོ་ལྔ་གཅིག་ཡིན་ནམ་ཐ་དད་གང་དུ་ 
སྨྲ་ཞེས་འདྲི་བ་ལ། ལན་དུ། ཉེས་པ་གཉིས་ཕྱིར་སོགས་ཚིགས་བཅད་གཅིག་གསུངས་ཏེ། 
གང་ཟག་རྫས་སུ་ཡོད་པར་འདོད་པའི་ལུགས་ལྟར་ན་གང་ཟག་དང་ཕུང་པོ་གཅིག་ཐ་དད་ 
གང་ཆུང་དུ་འདོད་དགོས་ཏེ། རྫས་སུ་ཡོད་པའི་དངོས་པོ་དེ་རྫས་གཞན་ལས་ཐ་དད་དང་། 

རྫས་རང་ཉིད་ལས་གཞན་མིན་པར་འགྱུར་ཏེ། བུམ་པ་སྣམ་ུའི་རྫས་ལས་ཐ་དད་དང་ཐུམ་ 
པའི་རྫས་ཉིད་དང་གཅིག་པ་བཞིན་ནོ། །བཏགས་པའི་གང་ཟག་ལ་ཕུང་ཕོ་ལས་གཞན་པའི་ 
རྫས་མེད་པ་དང་། གདགས་གཞི་དང་བཏགས་པ་ཙམ་གྱི་སྐོ་ནས་ཐ་དད་པས་གཅིག་ཀྱང་མ་ 
ཡིན་པའི་ཕྱིར་རོ། །འཆད་འགྱུར་ལྟར་ཉེས་པ་གཉིས་ཀྱི་ཕྱིར་ན་ཐུང་པོ་དེ་ལས་བདག་འདི་ནི་ 
གཅིག་དང་གཞན་དུ་བརྡོད་པར་བྱ་བ་མིན་ཏེ། གང་ཟག་གམ་བདག་དང་ཕུང་པོ་གཅིག་མ་ 
ཡིན་ལ་ཐ་དད་དམ་གཞན་ཡང་མིན་ནོ། །ཉེས་པ་གཉིས་ནི། ཐུང་པོ་དང་བདག་གཅིག་ཡིན་ 
ན་ཐུང་ཕོ་ལྔ་པོ་བདག་ཏུ་ཐལ་བ་དང་། བདག་ཕུང་གཞན་ཡིན་ན་བདག་དེ་ཕུང་པོ་ལས་ 
གཞན་ཉིད་དུ་རྫས་ཡོད་ཉིད་དུ་ཐལ་བར་འགྱུར་བའི་ཕྱིར་རོ། །དེ་ལྟར་གྱུར་ན་ཉེས་པ་ཅི་ཡོད་ 
ཅེ་ན། ཕུང་པོ་བདག་ཡིན་ན་ཕུང་པོ་བཞིན་དུ་བདག་དུ་མ་དང་མི་རྟག་པར་འགྱུར་བའམ་ཡང་ 
ན་བདག་བཞིན་དུ་ཐུང་པོ་ལྔ་ཡང་གཅིག་དང་རྟག་པར་འགྱུར་རོ། །ཕུང་པོ་དང་ཐ་དད་ཡིན་ན་ 
ཕུང་པོ་ལས་གཞན་དུ་དམིགས་པར་ཐལ་བ་དང་། ཕུང་པོ་ལྔས་ལས་བསགས་པ་དང་འབྲས་ 
ཐུ་བདེ་སྡུག་རྱོང་བ་བདག་ལ་འབྲེལ་བ་མེད་པར་འགྱུར་རོ། ། 
བདག་སྒྲ་བའི་བྱེ་བྲག་གནས་མ་བུའི་སྡེ་བ་རྣམས་སངས་རྒྱས་ལ་སྟོན་པར་འཛིན་ཡང་ 
སྟོན་པའི་བཀའ་བདག་མེད་པ་ལས་འདས་ཏེ་བདག་ཚྫས་སུ་ཡོད་པར་འདོད་པ་ལ་བརྒལ་བ། 
གལ་ཏེ་བདག་རྫས་སུ་ཡོད་ལ་ཕུང་པོ་ལྔ་ལས་གཅིག་ཐ་དད་དང་རྟག་མི་རྟག་ཏུ་བརྗོད་དུ་རུང་ 
བ་མིན་པའི་ཞེ་འདོད་འདི་ལྟར་བཞག་པའི་རྒྱུ་མཚན་ནམ་དགོས་པ་ཡང་ནི་བརྡོད་དགོས་ཏེ། 
དགོས་ཕའམ་རྒྱུ་མཚན་མེད་པར་བརྡོད་དུ་མེད་དོ་ཞེས་པའི་ཚིག་ཙམ་གྱིས་རང་གི་གྲུབ་མཐའ་ 
འགྲུབ་པར་མི་ནུས་སོ་ཞེས་བརྒལ་བ་ལ། དེ་དག་ན་རེ། བདག་དང་ཕུང་པོ་གཅིག་མིན་ཏེ་ཕུང་ 
བོ་སྔ་མ་འགགས་ཀྱང་བདག་ནི་ད་དུང་འཁོར་བར་གནས་པར་འདོད་དགོས་པའི་ཕྱིར་རོ། ། 
བདག་ཕུང་ཐ་དད་ཀྱང་མ་ཡིན་ཏེ་ཕུང་པོ་ལས་གཞན་པའི་ལས་བསགས་པ་པོ་དང་རྣམ་སྨིན་ 
རྩོང་བ་པོ་མ་དམིགས་པའི་ཕྱིར་རོ། །རྟག་པ་ཡང་མ་ཡིན་ཏེ་སྐྱེ་བ་གཞན་དང་གཞན་གྱི་གནས་ 
སྐབས་སུ་འགྱུར་བའི་ཕྱིར་རོ། །བདག་མི་རྟག་པ་ཡང་མ་ཡིན་ཏེ་ཐོག་མ་མེད་པའི་དུས་ནས་ 
མཐའ་མའི་བར་དུ་བདག་གཅིག་ཡིན་གྱི་བདག་དུ་མ་སྐྱེ་ཞིང་འགགས་པ་མེད་པའི་ཕྱིར་རོ། ། 

དེས་ན་ལས་འབྲས་ཀྱི་རྟེན་དུ་རྫས་ཡོད་ཀྱི་བདག་ཐུང་པོ་ལས་གཅིག་ཐ་དད་སོགས་སུ་བརྗོད་ 
དུ་མེད་པར་འདོད་དགོས་སོ། །དཔེར་ན་མེ་དང་བུད་ཤིང་གཅིག་མ་ཡིན་ཉེ། བུད་ཤིང་ཙམ་ 
གྱིས་བསྲེག་པའི་བྱ་བ་མི་བྱེད་ལ་མེས་ཐུད་ཤིང་གི་བྱ་བ་མི་བྱེད་ཕའི་ཕྱིར་དང་། ཐ་དད་ཀྱང་མ་ 
ཡིན་ཏེ་བུད་ཤིང་ཉིད་མེར་གྱུར་པ་ལས་གཞན་དུ་མེ་ཐ་དད་པར་མ་དམིགས་པ་བཞིན་ནོ་ཞེ་ན། 
དད་གཞན་དུ་བརྗོད་པར་རུང་བ་མིན་ཞེས་པ་དེ་ནི་རང་གི་ཞེ་འདོད་འགྲུབ་པའི་དགོས་ཕའམ་ 
རྒྱུ་མཚན་ཅུང་ཟད་མེད་པར་ཚིག་ཙམ་དུ་བབ་ཅོལ་དུ་མེད་པར་ཟད་པས་མི་རིགས་སོ། །ཇི་ 
ལྟར་མི་རིགས་ན། ཀ་བ་དང་བུམ་པ་གཉིས་ཀ་སོ་སོའི་རྫས་ཡོད་དུ་ཁས་བླངས་ནས་ཀ་ཐུམ་ 
གཅིག་མ་ཡིན་ཞེས་བརྡོད་ན་ཐ་དད་ཡིན་པར་ཚིག་དེ་ཉིད་ཀྱིས་གྲུབ་པས་སླར་ཀ་ཐུམ་ཐ་དད་ 
ཀྱང་མ་ཡིན་ཞེས་རྣམ་པ་ཀུན་ཏུ་སྨྲ་མི་རུང་བ་ལྟར། བདག་དང་ཕུང་པོ་གཉིས་ཀ་རྫས་སུ་ཡོད་ 
པར་ཁས་བླངས་པ་ཕན་ཆད་བདག་ཡུང་གཅིག་མ་ཡིན་པར་ཁས་བླངས་པར་རིགས་ཀྱི་ཐ་དད་ 
དམ་གཞན་མ་ཡིན་པར་བརྗོད་པ་ལ་དགོས་པ་མེད་པར་མ་ཟད་རང་གི་ཁས་ལེན་ཤིན་ཏུ་ 
འགལ་བར་འགྱུར་ཏེ་ཀ་ཐུམ་ཐ་དད་མ་ཡིན་པར་སྨྲ་བ་བཞིན་ནོ། །གལ་ཏེ་ཐ་དད་དུ་ཁས་ 
བླངས་ན་ཕུང་པོ་ལས་གཞན་པའི་ལས་བྱེད་པ་པོ་དང་རྣམ་སྨིན་རྱོང་པ་པོའི་བདག་མ་དམིགས་ 
པའི་གནོད་པ་དེར་དོགས་ནས་གཞན་ཀྱང་མིན་པར་ཁས་ལེན་ནོ་སྟམ་ན། བདག་དང་ཕུང་པོའི་ 
རྫས་གཉིས་ཀ་གཞན་མིན་པར་གཅིག་ཏུ་ཁས་བླངས་པའི་སྐྱོན་གོང་བརྗོད་ལས་མི་འདའོ། ། 
གནོད་པ་དེར་དོགས་ནས་གཅིག་པར་ཡང་ཁས་མི་ལེན་ནོ་ཞེ་ན། ཐ་དད་པར་ཁས་བླངས་པས་ 
རང་གིས་གཅིག་པར་ཁས་བླངས་པ་དེ་མ་ཐག་ཏུ་ཞིག་པས་ཁས་ལེན་དངོས་འགལ་སྨྲས་པ་ལ་ 
དགོས་པ་མེད་པར་མ་ཟད་ཉེས་པ་ཤིན་ཏུ་ཆེ་བས་བདག་ཚྫས་ཡོད་དུ་འདོད་དགོས་ན་གཅིག་ཐ་ 
དད་གང་རུང་དུ་འདོད་རིགས་ཀྱི། གཅིག་དང་ཐ་དད་གང་ཡང་མིན་པའི་རྫས་ནི་འཇིག་རྟེན་ན་ 
མི་སྲིད་ཅིང་ལུང་ལས་ཀྱང་མ་གསུངས་པ་ལ་རིགས་པས་ཀྱང་མི་འགྲུབ་བོ། །དེས་ན་བདག་ 
ཐུང་གཅིག་ཐ་དད་དུ་ཁས་བླངས་ན་སྐྱོན་གང་རུང་ཞིག་འབབ་པ་དེ་ནི་བདག་རྫས་སུ་མེད་པར་ 
བཏགས་པ་ཙམ་ཡིན་པའི་དབང་གིས་ཡིན་ཏེ་གོང་དུ་གསུངས་པ་བཞིན་ནོ། །དེས་ན་བདག་ 

བཏགས་པ་ཙམ་དུ་འདོད་པས་གཅིག་དང་གཞན་དུ་བརྗོད་མི་རུང་བ་ཡིན་པར་ཁོང་དུ་མ་ཆུད་ 
པར་བདག་རྫས་སུ་འདོད་བཞིན་གཅིག་དང་གཞན་དུ་བརྗོད་དུ་མི་རུང་བ་དང་། རྟག་པ་དང་མི་ 
རྟག་པར་བརྗོད་དུ་མི་རུང་ཞེས་སྨྲས་པ་ནི་དངོས་འགལ་གྱི་ཚིག་ཙམ་ལས་ལས་འབྲས་ཀྱི་རྟེན་ 
དུ་རུང་བའི་དགོས་པ་ཅུང་ཟད་མི་འགྲུབ་བོ། །མེ་དང་བུད་ཤིང་གཅིག་དང་གཞན་མིན་པ་ཞེས་ 
དཔེར་བྱེད་པ་ནི་མི་འཐད་དེ། མེ་དང་བུད་ཤིང་མཚན་ཉིད་ཀྱི་སྒོ་ནས་ཐ་དད་ཡིན་ཏེ་མེ་སྲེག་ 
ཅིང་ཚ་བའི་མཚན་ཉིད་ཅན་དང་། བུད་ཤིང་ནི་ཚ་ཞིང་སྲེག་པར་བྱེད་པ་མ་ཡིན་ལ་སྲ་བ་དང་ 
སྤྱད་ཆ་སྣ་ཚོགས་སུ་རུང་བའི་མཚན་ཉིད་ཡིན་པས་མཚན་ཉིད་ཐ་དད་པ་དང་འཇིག་རྟེན་ན་ 
ཡང་དེ་གཉིས་ཐ་དད་དུ་མཐོང་བའི་ཕྱིར་ཏེ། མེ་མེད་པར་ཐུད་ཤིང་རྐྱང་པ་དང་བུད་ཤིང་མེད་ 
པ་ཡང་མེ་ལྩེ་རླུང་གིས་རྒྱང་རིང་པོར་བཅད་པ་དང་། ལྕགས་དང་རྡོ་བ་གཙུབ་པ་སོགས་ལས་ 
ཀྱང་མི་སྣང་བའི་ཕྱིར་རོ། །གཙུག་ལག་གི་བསྟན་བཅོས་ཀྱི་སྒོ་ནས་ཀྱང་། མེ་ནི་འབྱུང་བ་ 
བཞིའི་ཡ་གྱལ་དང་། བུད་ཤིང་ནི་འབྱུང་བ་ལས་གྱུར་བ་སྟེ། ཆུས་སྡུད་ཅིང་སས་སྲ་བ་དང་། 
རླུང་གིས་གཡོ་བའི་ཁམས་ལས་གཙོ་ཆེར་གྲུབ་པའོ། །དེ་ལྟར་ཐུད་ཤིང་མེ་བཞེན་གཅིག་པ་དང་ 
གཞན་གཉིས་སུ་ནི་བརྡོད་པར་བྱ་བ་མིན་ཞེས་པ་དེ་མི་རུང་སྟེ་དེ་གཉིས་དངོས་པོའི་རྫ་ས་ཐ་ 
དད་པ་གཉིས་ཡིན་པའི་ཕྱིར་རོ། །དེ་ནི་ཕྱི་རོལ་མུ་སྟེགས་པ་དག་གིས་ཞེ་འདོད་ཀྱི་བདག་ 
བཀག་པ་ནི། མུ་སྟེགས་པ་རྣམས་ན་རེ། བདག་ཡོད་དེ་གཟུགས་ལ་ལྟ་བ་པོ་དང་། དེ་བཞིན་སྒྲ་ 
ཉན་པ་དང་། དྲི་སྣོམ་པ་དང་། རོ་མྱོང་བ་དང་། རེག་བྱ་ཚོར་བ་དང་། ཆོས་རྣམ་པར་རིག་པ་པོ་ 
དེ་བདག་ཡིན་ལ། ལས་དགེ་སྡིག་བྱེད་པ་པོ་དང་། རྣམ་སྨིན་ནམ་ཡུལ་ལོངས་སྤྱོད་པའི་ཟ་བ་ 
པོ་དང་། སེམས་ཅན་རྣམས་ཀྱི་འཆིང་བ་སྟིང་སྟོབས་དང་རྡུལ་དང་མུན་པ་གསུམ་ལས་གྲོལ་བ་ 
པོའི་བདག་ཅི་སྟེ་མེད་ཅེ་ན། དེ་ནི་དེ་ལྟར་མ་ཡིན་ཏེ། བདག་མེད་ཀྱང་ལྟ་བ་པོ་ནས་གྲོལ་བ་ 
པོའི་པར་དུ་ཡོད་རུང་གི བདག་གིས་ལྟ་བ་སོགས་ཀྱི་བྱ་བ་ཅི་ཡང་མི་བྱེད་དོ། །ཇི་ལྟར་མི་བྱེད་ 
ཅེ་ན། དབང་པོ་དང་ཡུལ་གྱི་གྲོགས་སུ་བདག་དེ་མེད་ན་ལྟ་བ་སོགས་མི་འབྱུང་བའི་རྐྱེན་དུ་ 
གྱུར་པ་ཞིག་ཡིན་པའམ། བདག་གི་མཐུས་དབང་པོ་སོགས་རྐྱེན་རྣམས་བསྐུལ་ནས་གཟོད་ལྟ་ 
བ་སོགས་བྱེད་པའི་བདག་པོའམ་རྗེ་བོ་ལྟ་བུ་གང་ཡིན། དང་པོ་ལྟར་མ་ཡིན་ཏེ། མིག་སོགས་ 


228 མི་ཕམ་འཇམ་དབྱངས་རྒྱ་མཚོ། 


དབང་པོ་དང་གཟུགས་སོགས་ཡུལ་གྱི་རྐྱེན་གཉིས་ཡོད་ན་དེ་ལ་བརྟེན་ནས་མིག་ཤེས་སོགས་ 
རྣམ་ཤེས་དྲུག་པོ་སྐྱེ་བའི་ཕྱིར། དེ་ལ་རྐྱེན་གཞན་མི་དགོས་ལ་དེ་གཉིས་མ་ཡིན་པའི་རྐྱེན་ 
གཞན་གྱིས་བསྐྱེད་པར་མ་དམིགས་པའི་ཕྱིར། བདག་ནི་རྣམ་ཤེས་དེ་སྐྱེ་བའི་རྐྱེན་མ་ཡིན་ཏེ། 
དེ་གཉིས་ཁོ་ནས་ཡིད་བྱེད་མ་ཉམས་པའི་ཤེས་པ་སྐྱེད་ནུས་པ་ལ་རྒྱུ་གཞན་བདག་མི་དགོས་ 
པས་དེ་འདྲའེ་རྒྱུ་དོན་མེད་པའི་ཕྱིར། དཔེར་ན་བུད་ཤིང་གིས་མེ་བསྐྱེད་པ་ལ་ཆུ་མི་དགོས་པ་ 
བཞིན་ནོ། །དེ་ཕྱིར་གཟུགས་ལ་ལྟ་བ་པོ་ནི་མིག་གི་རྣམ་ཤེས་ཡིན་པ་སོགས་གྲོལ་བ་པོའི་བར་ 
དུ་རྣམ་ཤེས་རྣམས་ལ་ལྟ་བ་བོ་སོགས་སུ་བརྗོད་པའི་ཕྱིར། བདག་ནི་ལྟ་བ་པོ་ནས་གྲོལ་བ་པོའི་ 
བར་དུ་མི་འགྱུར་ཏེ། རྣམ་ཤེས་ཉིད་མ་ཡིན་པའི་བདག་ལྟ་བ་པོ་སོགས་དང་གྲོལ་བ་པོ་མ་ 
དམིགས་པའི་ཕྱིར་རོ། །གཉིས་པ་གལ་ཏེ་ཡུལ་དབང་ཤེས་གསུམ་ཚོགས་ནས་ལྟ་བ་ལ་སོགས་ 
པ་དེ་ཡང་བདག་གི་མཐུས་ཡིན་གྱི་བདག་མེད་ན་དེ་ལྟར་མི་འགྱུར་རོ་ཞེ་ན། བདག་དེ་དེ་ལྟར་ 
འདོད་དགུར་དབང་བྱེད་པའི་མཐུ་དང་ལྡན་པ་རང་དབང་ཅན་དུ་གྱུར་པའི་བདག་པོ་ཉིད་ཅིག་ 
ཡིན་ན་ནི། བདེ་བ་རྙེད་པ་དེ་མི་རྟག་པ་ཉིད་དུ་མི་འགྱུར་བར་རྟག་ཏུ་བདེ་བར་བྱེད་རིགས་ 
ནའང་དེ་ལྟར་མ་ཡིན་པ་དང་། མི་འདོད་པ་སྡུག་བསྔལ་ནམ་ཡང་འབྱུང་བར་མི་བྱེད་པར་ 
རིགས་ན་ཡང་། བདེ་བ་མི་ཉམས་པ་དང་སྡུག་བསྔལ་མི་འབྱུང་བའི་སེམས་ཅན་སུ་ཡང་མེད་ 
པས་བདག་རང་དབང་ཅན་མ་ཡིན་པར་ཤེས་པར་བྱའོ། །དབང་པོ་དང་ཡུལ་འཕྲད་པ་ཡང་ 
ལས་ཀྱི་དབང་གིས་འདོད་མི་འདོད་སྣ་ཚོགས་སུ་འབྱུང་ཞིང་རྐྱེན་ཚོགས་པའི་དབང་གིས་བདེ་ 
སྡུག་སྣ་ཚོགས་སྐྱེ་བ་ཡིན་གྱི་བདག་གི་འདོད་པའམ་བྱིན་གྱིས་བརླབས་པས་ནི་ཅི་ཡང་མ་ཡིན་ 
པས། བདག་ནི་ལྟ་བ་པོ་ནས་གྲོལ་བ་པོའི་བར་དུ་མི་འགྱུར་བ་ཁོང་དུ་ཆུད་པར་བྱའོ། །བདག་ 
ཡོད་པར་སྨྲ་བ་ལ་སྐྱོན་གཞན་ཡང་ཡོད་དེ། བདག་རྫས་སུ་ཡོད་ན་བདག་དེའི་ལས་དང་དེའི་ 
མཚན་ཉིད་ཀྱང་འདི་དང་འདི་ལྟ་བུ་ཞེས་བསྒྲབ་དགོས་ཏེ། དཔེར་ན་མིག་གི་དབང་པོ་དང་མིག་ 
ཤེས་ཀྱི་ལས་ནི་གཟུགས་ལ་ལྟ་བའི་བྱ་བ་བྱེད་པའོ། །མིག་དབང་གི་གཟུགས་དྭངས་པ་མིག་ 
ཤིས་ནི་སྔོན་པོ་སོགས་ཤེས་པ་ཞེས་བརྗོད་པ་བཞིན་དུ་བདག་དེའི་ལས་དང་མཚན་ཉིད་འདི་ 
ཞེས་བརྡོད་དགོས་ན། བདག་དེ་ནི་རྫས་སུ་མེད་པས་མོ་གཤམ་གྱི་བུ་དང་རི་བོང་གི་རྭ་བཞིན་ 

ཚད་མས་དམིགས་མི་སྲིད་པ་ཡིན་ཕས་དེའི་ལས་དང་མཚན་ཉིད་ཡང་དག་པར་བརྗོད་མི་ནུས་ 
ལ། ཕུང་ཕོའི་ལས་དང་མཚན་ཉིད་དེ་ཆོས་སུ་བརྡོད་པ་ནི་ཕྱིན་ཅི་ལོག་གི་གྲུབ་མཐའ་ངན་པ་ 
རིགས་པའི་གནོད་པ་བརྒྱ་ཕྲག་གི་བསྣུན་ཡུལ་དུ་གྱུར་པའི་ཕྱིར་རང་ཉིད་ངལ་བ་ལྷུར་ལེན་པའི་ 
ཉེས་པ་ཡོད་པས་སོ། །སྐྱོན་གཞན་ཡང་། གལ་ཏེ་གང་ཟག་གི་བདག་ཡོད་ན་སངས་རྒྱས་ཀྱིས་ 
དེ་གཟིགས་དགོས་ཏེ་སངས་རྒྱས་ནི་ཤེས་བྱ་ཐམས་ཅད་ཐུགས་སུ་ཆུད་པ་ཡིན་པས་སོ། ། 
སངས་རྒྱས་ཀྱིས་གང་ཟག་གི་བདག་གཟིགས་ཏེ་སོ་སོའི་སྐེ་བོའི་གང་ཟག་དང་འཕགས་པའི་ 
གང་ཟག་ཅེས་གསུངས་པའི་ཕྱིར་རོ་སྟམ་ན། དེའི་དོན་གོང་དུ་བཤད་ཟིན་ལ། དེ་གང་ཟག་གི་ 
བདག་རྫས་སུ་ཡོད་པར་གཟིགས་པའི་དོན་ཡིན་པར་སྨྲ་ན་རྫོགས་པའི་བྱང་ཆུབ་གསུམ་ལ་ 
གནོད་པར་འགྱུར་རོ། །རྫོགས་པའི་བྱང་ཆུབ་གསུམ་ནི་ཟབ་མོ་མངོན་པར་རྫོགས་པར་བྱང་ 
ཆུབ་པ་དང་། ཐུན་མོང་མ་ཡིན་པར་མངོན་པར་རྫོགས་པར་བྱང་ཆུབ་པ་དང་། འཇིག་རྟེན་ལས་ 
འདས་པར་མངོན་པར་བྱང་ཆུབ་པ་གསུམ་མོ། །དེ་ཡང་ཆོས་ལ་བདག་མེད་པར་ཐུགས་སུ་ཆུད་ 
པ་ནི་དང་པོའོ། །གང་ཟག་ལ་བདག་མེད་པར་ཐུགས་སུ་ཆུད་པ་གཉིས་པ་སྟེ་མུ་སྟེགས་ཅན་ 
དང་ཐུན་མོང་མ་ཡིན་པའི་ཕྱིར་རོ། །དེ་ལྟར་བདག་མེད་གཉིས་ཐུགས་སུ་ཆུད་པ་དེ་ལྟ་བུ་ནི་ 
འཇིག་རྟེན་པ་རྣམས་ལ་མེད་པས་འཇིག་རྟེན་ལས་འདས་པར་མངོན་པར་བྱང་ཆུབ་པ་ཞེས་ 
བྱའོ། །ཡང་ན་ཀུན་བཏགས་མེད་པ། གཞན་དབང་ཐ་སྟད་དུ་ཡོད་པ། ཡོངས་གྲུབ་རང་བཞིན་ 
གྱིས་ཞི་བ་ཐུགས་སུ་ཆུད་པ་གསུམ་ལ་ཟབ་མོ་དང་ཐུན་མིན་འཇིག་རྟེན་ལས་འདས་པའི་མངོན་ 
པར་བྱང་ཆུབ་པ་གསུམ་ཞེས་རིམ་པར་སྦྱར་རོ། །དོན་ལ་བདག་གཉིས་མེད་པ་ནི་འཇིག་རྟེན་ 
ཚུར་རོལ་མཐོང་བའི་བློས་རྟོགས་མི་ནུས་ཤིང་སངས་རྒྱས་ཀྱི་ཐུགས་སུ་ཆུད་ནས་གདུལ་བྱ་ 
རྣམས་ལ་བསྟན་པ་ཡིན་ཡང་། སངས་རྒྱས་ཀྱིས་བདག་ཡོད་པར་གཟིགས་ན་འཇིག་རྟེན་པ་ 
རྣམས་ཀྱི་མཐོང་བ་ལས་མ་འཕགས་པས་ཐབ་མོ་དང་ཐུན་མིན་དང་འཇིག་རྟེན་ལས་འདས་ 
པར་ཅི་ཡང་མི་འགྱུར་བས་རྫོགས་པའི་བྱང་ཆུབ་གསུམ་ལ་དེ་ལྟར་གནོད་པ་ཡིན་ནོ། །བདག་ 
རྫས་ཡོད་དུ་འདོད་པའི་སྐྱོན་གཞན་ཡང་། བདག་རས་སུ་ཡོད་ཅིང་དེས་ལྟ་བ་དང་ཉན་པ་ལ་ 
སོགས་པ་བྱེད་པ་ཡིན་ན། བདག་དེས་ལྟ་བར་འདོད་ནས་མིག་འབྱེད་པ་སོགས་ཀྱི་འབད་པ་ 

མེད་པར་ལྟ་བར་བྱེད་པའམ། འབད་དང་བཅས་ནས་ལྟ་བ་སོགས་གང་ཡིན་ཞེས་དཔྱད་ན། དེ་ 
གཉིས་ཀ་ཡང་མི་འཐད་དེ་འོག་ནས་འཆད་འགྱུར་གྱི་ཉེས་པ་གསུམ་ཡོད་པའི་ཕྱིར། ལྟ་བ་ 
སོགས་ཀྱི་བྱ་བ་ལ་བདག་དེ་ཡི་བྱེད་པ་འབད་པ་མེད་པར་རང་འབྱུང་བ་མིན་ཞིང་། བྱེད་པ་ 
མིག་ཕྱེ་ནས་ལྟ་བ་དང་རྣ་བ་གཏད་དེ་ཉན་པ་སོགས་འབད་ཕ་བྱེད་པ་དེ་ཡི་རྐྱེན་དུ་གྱུར་པ་ཅན་ 
ང་མིན་ཏེ། ལྟ་བ་ནི་དབང་པོ་དང་ཡུལ་ལ་བརྟེན་ནས་རྣམ་པར་ཤེས་ཕས་བྱེད་པ་ཡིན་གྱི། 
བདག་ལ་ལྟ་བ་དང་ཉན་པ་སོགས་ཀྱི་བྱེད་པ་མེད་པའི་ཕྱིར་རོ་ཞེས་བསྟན་ནས་དེ་ཡི་དོན་ 
བཤད་པ། ལྟ་བ་སོགས་ཀྱི་བྱེད་པ་དེ་བདག་གིས་མ་བྱས་པར་རང་བྱུང་བ་ཡིན་ན་བདག་བྱེད་ 
པ་པོ་མིན་པར་འགྱུར་བའི་ཕྱིར་ཏེ་བདག་གིས་མ་བྱས་པར་རང་བྱུང་བའི་ཕྱིར་རོ། །ལྟ་བ་ 
སོགས་ཀྱི་བྱེད་པ་རྣམས་ནི་རེས་འགའ་བ་ཡིན་པས་མི་རྟག་པའི་ཕྱིར་རྒྱུ་ཡོད་ཀྱི་རྒྱུ་མེད་པར་ 
རང་བྱུང་ཡིན་པས་མི་འཐད་ལ། རང་བྱུང་རྒྱུ་མེད་ཡིན་ན་བྱེད་པ་རྣམས་རྟག་པར་འགྱུར་ན་ཡང་ 
དེ་ནི་མངོན་སུམ་གྱི་ཚད་མས་བསལ་ལོ། །གལ་ཏེ་བྱེད་པ་རྣམས་རྒྱུ་མེད་པར་བྱུང་ན་རྒྱུ་མེད་ 
པར་བྱུང་བའི་འབྲས་བུ་རྣམས་ནི་རྒྱུ་ལ་མི་ལྟོས་པར་འབྱུང་བའི་ཕྱིར་བྱེད་པ་ཐམས་ཅད་དུས་ 
ཅིག་ཅར་དུ་འབྱུང་བ་དང་དུས་ཐམས་ཅད་དུ་རྟག་ཏུ་འཇོག་དགོས་པའི་ཕྱིར། ལྟ་བ་ལ་སོགས་ 
པའི་བྱེད་པ་ནི་འབད་པ་མེད་པར་རང་བྱུང་ཉིད་དུ་མི་རུང་ངོ་། །བདག་དེ་ལྟ་བ་དང་ཉན་པ་ 
རྐྱེན་ཡིན་ནམ། བདག་གི་བྱེད་པ་མི་རྟག་པ་ཞིག་དེ་ནི་རྐྱེན་ཡིན་པའམ། བྱེད་པ་རྟག་མི་རྟག་ 
གཉིས་ཀ་མ་ཡིན་པ་ཞིག་རྐྱེན་ཡིན། ཕྱོགས་དང་པོ་མི་རུང་སྟེ། བདག་གི་བྱེད་པ་རྟག་པ་ལྟ་བ་ 
སོགས་ཀྱི་རྐྱེན་ཡིན་ན་བདག་གི་བྱེད་པ་རྟག་པ་དེ་ནི་དུས་རྟག་ཏུ་སྔ་མ་དེ་ཁོ་ན་བཞིན་དུ་གནས་ 
པ་ཡིན་པས། ལྟ་བ་སོགས་ཀྱི་རྐྱེན་རྟག་ཏུ་གནས་པའི་ཕྱིར་དབང་པོ་དང་ཡུལ་མ་ཚོགས་ཤིང་ 
མིག་གིས་བལྟ་བའི་བྱ་བ་སོགས་མ་བྱས་པའི་སྔ་རོལ་ན་ཡང་ལྟ་བའི་བྱེད་པ་པོ་ཡོད་དགོས་ན་ 
ཡང་། མ་བལྟས་མ་ཉན་པ་སོགས་ཀྱི་སྔ་རོལ་ན་ལྟ་བ་དང་ཉན་པ་སོགས་ཀྱི་བྱེད་པ་མེད་ཕའི་ 
ཕྱིར་བདག་གི་བྱེད་པ་རྟག་པ་དེ་ལྟ་བ་སོགས་ཀྱི་རྐྱེན་དུ་མི་རུང་ངོ་། །གལ་ཏེ་ཕྱོགས་གཉིས་པ་ 
ལྟར་བདག་གི་བྱེད་པ་མི་རྟག་པ་ཞེས་ལྟ་བ་སོགས་བྱེད་པའི་རྐྱེན་ཡིན་ན། བྱེད་པ་དེ་ནི་རྟག་ཏུ་ 

གནས་པ་མ་ཡིན་ཏེ་སྔ་མ་སྔ་མ་ཞིག་པར་གྱུར་པ་ནི་མི་རྟག་པའི་ཕྱིར་བྱེད་པོ་བདག་ཀྱང་མི་རྟག་ 
པར་འགྱུར་ཏེ་བྱེད་པ་དང་མི་བྱེད་པའི་གནས་སྐབས་ཐ་དད་དུ་ཡོད་པའི་ཕྱིར་རོ། །བདག་གི་ 
བྱེད་པ་རྟག་མི་རྟག་གང་ཡང་མིན་པའི་ཕྱོགས་གསུམ་ཕུང་གསུམ་པ་ཡང་རྣམ་པ་ཀུན་ཏུ་མེད་ 
དོ། །རྟག་མི་རྟག་དངོས་འགལ་ཡིན་པས་ཅིག་ཤོས་མ་ཡིན་ན་ཅིག་ཤོས་ཡིན་པར་འགྱུར་གྱི་དེ་ 
གཉིས་ཀྱི་བར་ན་ཕུང་གསུམ་མི་སྲིད་པའི་ཕྱིར་རོ། །འདི་ལ་བདག་རྟག་མི་རྟག་ཅེས་དཔྱད་པ་ 
འདུག་ཀྱང་བདག་གི་བྱེད་པ་རྟག་མི་རྟག་ཅེས་དཔྱད་ན་བདེ་བར་སྣང་ངོ་། ། 
འདི་ཡན་ཆད་ཀྱིས་མངོན་རྗེས་ཀྱི་ཚད་མ་དང་ལྡན་པའི་རིགས་པས་བདག་མེད་པར་ 
བསྒྲབས་ནས། ལུང་གིས་ཚད་མས་བསྒྲབ་པ་ནི། རང་སྡེ་བདག་ཏུ་སྨྲ་བ་དག་གི་ངོར་གསུངས་ 
པ་སྟེ་འདི་ལྟར་བཅོམ་ལྡན་འདས་ཀྱིས་ཆོས་རྣམས་ཐམས་ཅད་ནི་བདག་མེད་པར་གསུངས་ཏེ། 
གང་ལས་གསུངས་ན། ཆོས་ཀྱི་སྡོམ་བཞི་བསྟན་པ་ལས་ཆོས་ཐམས་ཅད་ནི་བདག་མེད་པའོ་ 
ཞེས་གསུངས་སོ། །དེ་བཞིན་དུ་ཉན་ཐོས་ཀྱི་མདོ་སྡེ་དོན་དམ་པར་སྟོང་པ་ཞེས་བྱ་བ་ལས་ཀྱང་ 
དམ་པའི་དོན་དུའམ་དོན་དམ་པར་ནི་ཆོས་ཐམས་ཅད་སྟོང་པ་ཉིད་དོ་ཞེས་བཀའ་བསྟལ་ཏོ། ། 
ཡང་ཉན་ཐོས་ཀྱི་ལུང་རིང་ོར་གཅིག་ལས་བརྩམས་པ་སོགས་ཀྱི་ནང་ནས་ལྔ་ལས་བརྩམ་ 
པའི་ལྔ་ཕྲུལ་བཤད་པའི་སྐབས་སུ། བདག་ཏུ་བལྟས་ན་ཉེས་པ་རྣམ་པ་ལྔ་འབྱུང་ངོ་ཞེས་ 
གསུངས་ཤིང་། དགེ་སྡིག་གི་ལས་ཡོད་ན་རྣམ་སྨིན་བདེ་སྡུག་མྱོང་བ་ཡོད་ཀྱང་རྟེན་འབྲེལ་བཅུ་ 
གཉིས་ཀྱི་ཚུལ་གྱིས་འཁོར་བར་སྐྱེ་ཞིང་འཇུག་པའི་ཆོས་ཀྱི་ཐ་སྟད་མ་གཏོགས་པར་ཕུང་པོ་འདི་ 
འདོད་ཅིང་ཕུང་པོ་གཞན་ལེན་པའི་གང་ཟག་ནི་མེད་དོ་ཞེས་བཀའ་བསྩལ་ཏོ། །དེས་ན་བདག་ 
རྫས་སུ་ཡོད་དོ་ཞེས་དམིགས་པ་ནི་ཉེས་པར་བཤད་པ་སངས་རྒྱས་ཀྱི་བཀའ་དང་འགལ་པ་ཁོ་ 
ན་ཡིན་ནོ། །ཉེས་པ་ལྔ་ནི་བདག་དང་སྲོག་ཏུ་ལྟ་བ་ཡིན་ཞེས་གང་ཟག་རྫས་སུ་ཡོད་པར་ཁས་ 
བླངས་ན་བདག་དང་བདག་གི་མེད་པའི་དོན་ལ་བདག་ལ་སྲོག་ཏུ་ལྟ་བར་འགྱུར་བ་ནི་ཉེས་པ་ 
དང་པོའོ། །མུ་སྟེགས་ཅན་རྣམས་དང་བྱེ་བྲག་མེད་པ་ཡིན་ཞེས་པ་ཇི་ལྟར་མུ་སྟེགས་ཅན་རྣམས་ 
བདག་ཡོད་པར་འདོད་པ་དེ་དང་གང་ཟག་རྫས་སུ་ཡོད་པར་ལྟ་བ་འདི་ཁྱད་མེད་པ་ནི་ཉེས་པ་ 
གཉིས་པའོ། །ལམ་ལོག་པར་ཞུགས་པ་ཡིན་ཞེས་བྱ་བ་མྱང་འདས་དང་ཐར་པའི་ལམ་ནི་མི་ 

རྟག་སྡུག་བསྔལ་སྟོང་ཕ་བདག་མེད་པར་སྒོམ་པ་ཡིན་ཏེ། བདག་དང་གང་ཟག་ཏུ་ལྟ་བ་ནི་ཐར་ 
པའི་ལམ་མ་ཡིན་པ་འཁོར་བ་དང་ངན་སོར་དུ་སྐྱེ་བའི་ལམ་ལ་ཞུགས་པས་ལམ་ལོག་པར་ 
ཞུགས་པ་ཡིན་པ་ནི་ཉེས་པ་གསུམ་པའོ། །སྟོང་པ་ཉིད་ལ་དེའི་སེམས་མི་འཇུག་པ་ཡིན་ཞེས་བྱ་ 
བ་སྟོང་པ་ཉིད་ནི་བདག་དང་བདག་གི་མེད་པ་ཡིན་ལ། གང་ཟག་རྫས་ཡོད་དུ་ལྟ་བ་དེ་དག་དེ་ 
དང་རྣམ་པ་མི་མཐུན་པས་སྟོང་པ་ཉིད་ལ་དེའི་སེམས་མི་འཇུག་སྟེ་མི་མཉན་མི་སེམས་མི་ 
བསྒོམ་པས་མི་དད་མི་གནས་མི་མོས་པ་ཞེས་གསུངས་པ་ཉེས་པ་བཞི་པའོ། །དེའི་འཕགས་ 
པའི་ཆོས་རྣམས་རྣམ་པར་བྱང་བར་མི་འགྱུར་བ་ཡིན་ཞེས་བྱ་བ་གང་ཟག་རྫས་ཡོད་དུ་ལྟ་བ་ 
དེའི་འཕགས་པའི་ཆོས་མཐོང་བ་དང་སྒོམ་པའི་ལམ་ལ་བརྟེན་ནས་ཉོན་མོངས་རྣམས་སྤངས་ཏེ་ 
མྩྭ་ངན་ལས་འདས་པ་མངོན་དུ་འཐོབ་པ་མི་འབྱུང་བ་ནི་ཉེས་པ་ལྔ་པའོ། །གང་ཟག་རྫས་ཡོད་ 
དུ་སྨྲ་བ་རྣམས་ན་རེ། བཅོམ་ལྡན་འདས་ཀྱིས་མདོ་སྡེ་རྣམས་ལས། ཀུན་ ས་པའི་གང་ཟག་ 
དང་། ཤེས་པར་བྱེད་པའི་གང་ཟག་དང་། ཁུར་བོར་བའི་གང་ཟག་དང་། དད་པའི་རྗེས་སུ་ 
འབྲང་བའི་གང་ཟག་དང་། ཆོས་ཀྱི་རྗེས་སུ་འབྲང་བའི་གང་ཟག་ལ་སོགས་པ་གང་ཟག་གི་རྣམ་ 
གྲངས་ཆེས་མང་པོ་ཞིག་གསུངས་ཏེ། གལ་ཏེ་གང་ཟག་རྫས་སུ་མེད་ན་དེ་ལྟར་གང་ཟག་མང་ 
པོ་ཅི་སྟེ་གསུངས། དེ་ལྟར་གསུངས་པས་ན་གང་ཟག་རྫས་སུ་ཡོད་དོ་ཞེས་ཟེར་ན། གང་ཟག་གི་ 
རྣམ་གྲངས་སྣ་ཚོགས་གསུངས་པ་དེ་ནི་དེ་ལྟ་བུའི་གང་ཟག་རྫས་སུ་ཡོད་པའི་དོན་མ་ཡིན་གྱི། 
ཀུན་ནས་ཉོན་མོངས་པའི་གནས་སྐབས་དང་། རྣམ་པར་བྱང་བའི་གནས་སྐབས་རྣམས་ཐ་དད་ 
དུ་གོ་ཞིང་རྣམ་པར་འབྱེད་པའམ་གཅོད་པའི་བྱེ་བྲག་དང་། ཀུན་བྱང་གཉིས་ལ་དང་པོ་འཇུག་ 
ཕ་དང་། དེའི་རྒྱན་གྱི་བྱེ་བྲག་གི་ཁྱད་པར་དག་བདེ་བླག་ཏུ་ཤེས་ཕར་བྱ་བའི་ཕྱིར་དེ་དག་སོ་ 
སོར་གང་ཟག་གི་མིང་ངམ་ཐ་སྟད་དག་གིས་ནི་ཉེ་བར་བསྟན་པ་ཡིན་གྱི་དེ་དང་དེའི་གང་ཟག་ 
རྫས་གཞན་དུ་ཡོད་པ་མ་ཡིན་ནོ། །གང་ཟག་གི་མིང་ཇི་ལྟར་བཏགས་ན། ཕུང་པོ་ལྔའི་རྒྱུན 
ཀུན་ཉོན་གྱི་ཆོས་དང་ལྡན་པའི་དུས་ན་ཀུན་ནས་ཉོན་མོངས་པ་དང་བཅས་པའི་གང་ཟག་ཅེས་ 
པའི་མིང་གིས་དེའི་གནས་སྐབས་སུ་གྱུར་པའི་ཆོས་ཐམས་ཅད་བདེ་བླག་ཏུ་གོ་ནུས་པ་དེ་ཙམ་ 
ལས་ཀུན་ཉོན་དང་ལྡན་པའི་ཕུང་པོའི་རྒྱུན་གྱི་ཆོས་དེ་རྣམས་མ་གཏོགས་པར་ཉོན་མོངས་པ་ 

ཅན་གྱི་གང་ཟག་གཞན་རྫས་སུ་ཡོད་པ་ཉིད་བརྗོད་པ་ནི་མ་ཡིན་ནོ། །དེ་བཞིན་དུ་རྣམ་བྱང་གི་ 
ཆོས་དང་ལྡན་པ་ལ་རྣམ་བྱང་དང་ལྡན་པའི་གང་ཟག་དང་། ཀུན་ཉོན་གྱི་རྒྱུན་ལ་གནས་པ་དེ་ལ་ 
ཡང་བྱེ་བྲག་དུ་མ་ཡོད་དེ། ཀུན་ཉོན་ཆུང་ངུ་ལ་གནས་པ་དང་འབྲིང་ལ་གནས་པ་དང་ཆེན་པོ་ལ་ 
གནས་པའི་བྱེ་བྲག་གིས་གང་ཟག་འདི་ནི་འདོད་ཆགས་ཆུང་དུ་ཞེས་དང་། དེ་བཞིན་འབྲིང་དང་། 
ཆེན་པོའི་ཐ་སྟད་ཀྱིས་བརྗོད་པ་དེ་བཞིན་ཞེ་སྡང་སོགས་ཉོན་མོངས་པའི་བྱེ་བྲག་གིས་དེ་ལྟར་ 
དེ་དང་དེའི་གང་ཟག་ཅེས་བསྟན་པ་དང་། དེ་བཞིན་རྣམ་བྱང་ཆུང་འབྲིང་ཆེ་བ་ལ་གནས་པའི་ 
དབང་གིས་ལམ་ཆུང་དུ་ཐོབ་པའི་གང་ཟག་ཅེས་སོགས་དང་། དགེ་བའམ་མི་དགེ་བ་གང་རུང་ 
མཐའ་གཅིག་ཏུ་སྤྱོད་པ་ལ་དེ་དང་དེའི་ཕྱོགས་སུ་ཆད་པའི་གང་ཟག་ཅེས་དང་། དེ་བཞིན་ཀུན་ 
ཉོན་དང་རྣམ་བྱང་ལ་འཇུག་པའི་གང་ཟག་དང་། དེ་དག་དང་ལྡན་པའི་གང་ཟག་དང་། མི་ལྡན་ 
པའི་གང་ཟག་དང་། དབང་པོ་རྷོ་མི་རྣོ་དང་སྡུག་བསྔལ་དང་ཀུན་འབྱུང་གི་ཁུར་ཁྱེར་བའི་གང་ 
ཟག་དང་། ལམ་གྱིས་འགོག་པ་ཐོབ་ནས།་ཁུར་བོར་བའི་གང་ཟག་དང་། ཚོགས་ལམ་སོགས་ 
ལ་གནས་པའི་གང་ཟག་དང་། མོས་སྤྱོད་དང་སོ་སྐྱེ་དང་ཉན་རང་བྱང་སེམས་སངས་རྒྱས་དང་ 
དེ་དག་གི་ནང་གི་བྱེ་བྲག་གིས་འབྲས་བུ་བཞི་ལ་ཞུགས་པ་དང་ས་དང་པོ་ཐོབ་པ་སོགས་གང་ 
ཟག་གིི་ནམ་གྲངས་སྣ་ཚོགས་པ་དག་གི་མ་བསྟན་ན་ཆོས་དེ་དང་དེའི་བྱེ་བྲག་མི་འབྱེད་པས། 
རྣམ་པར་ཤེས་པ་གཙོ་བོར་གྱུར་པའི་ཕུང་པོ་ལྔའི་རྒྱུནགྱི་བྱེ་བྲག་མི་འདྲ་བ་ཁྱད་པར་བྱེད་ཆོས་ 
ཀྱི་མིང་དང་འབྲེལ་བའི་གང་ཟག་གི་མིང་གིས་བསྟན་པ་སོགས་ཡིན་པར་ཤེས་པར་བྱའོ། །དེ་ 
ལྟར་བཅོམ་ལྡན་འདས་ཀྱིས་གང་ཟག་གི་རྣམ་གྲངས་སྣ་ཚོགས་བསྟན་པའི་མིང་དེས་གང་ཟག་ 
རྡས་སུ་ཡོད་ཅེས་བསྟན་པ་ཡིན་ན་ཚིག་དེས་བདག་ཏུ་ལྟ་བ་བསྐྱེད་པ་ཡིན་ཕར་འགྱུར་ལ། 
བདག་ཏུ་ལྟ་བ་ནི་བསྐྱེད་མི་དགོས་ཏེ་སེམས་ཅན་ཐམས་ཅད་ཡེ་ནས་བདག་ཏུ་ལྟ་བ་དང་ལྡན་ 
པའི་ཕྱིར་རོ། །བདག་ཏུ་ལྟ་པ་ཐོག་མ་མེད་པའི་དུས་ནས་ཡོད་ཀྱང་བདག་དེ་ཉིད་དག་པའི་ཆེད་ 
དུ་བདག་ཅེས་དམིགས་ཤིང་བསྒོམས་ན་བདག་མཐོང་ནས་ཐར་བར་འགྱུར་བའི་བདག་གོམས་ 
པའི་ཕྱིར་གང་ཟག་རྫ་ས་ཡོད་དུ་བསྟན་པ་ཡང་མ་ཡིན་ཏེ། བདག་གོམས་པ་ནི་ཐོག་མ་མེད་པའི་ 
དུས་ཅན་ཡིན་པའི་འཁོར་བ་པ་ནམས་ཀྱིས་དེ་སྟེད་དུ་གོམས་ཀྱང་དེས་ཐར་བར་མི་འགྱུར་བར་ 

མ་ཟད་འཁོར་བར་འཆིང་བའི་རྩ་བ་དེ་ཉིད་ཡིན་པས་ན། བཅོམ་ལྡན་འདས་ཀྱིས་གང་ཟག་གི་ 
མིང་གིས་བསྟན་པ་ནི་བདག་རྫས་ཡོད་དུ་ལྟ་བ་དང་། བདག་བསྒོམ་པ་གཉིས་ཀའི་ཕྱིར་ཡིན་པ་ 
མི་རུང་བས་ཅིའི་ཕྱིར་གང་ཟག་རྫས་ཡོད་དུ་གསུངས་རིགས་ཏེ་དགོས་པ་མེད་པའི་ཕྱིར་རོ། | 
བདག་ཏུ་ལྟ་བ་དེ་སངས་རྐྱས་ཀྱིས་སེམས་ཅན་ལ་བསྐྱེད་བྱ་ཞིག་ཡིན་ན་བདག་ལྟ་དེས་ཐམས་ 
ཅད་འབད་མེད་དུ་ཐར་བའམ་བསྐྱེད་བྱ་མིན་པར་སངས་རྒྱས་ཀྱིས་བཀག་པར་མཛད་པ་ཞིག་ 
ན་བདག་ཏུ་ལྟ་བ་ཅན་ལ་ཐར་པ་མེད་པ་གཉིས་ལས་འདའ་བ་མེད་པས། གལ་ཏེ་ངེས་པར་ 
གང་ཟག་གམ་བདག་ཅེས་བྱ་བ་རྫས་སུ་ཡོད་པ་ཞིག་ཡིན་ན་དེ་ལྟར་ལྟ་བའི་སེམས་ཅན་ཐམས་ 
ཅད་མ་འཁྲུལ་བ་ཡིན་པས་ཐོག་མ་ནས་ལམ་ལ་འབད་པ་མེད་པར་ཐར་བར་འགྱུར་རིགས་ན་ 
ཡང་བདག་མེད་པར་མ་རྟོགས་བར་དུ་སུ་ཡང་མི་ཐར་བས་བདག་རྫས་ཡོད་དུ་ལྟ་བ་འདི་ནི་ 
ཕྱིན་ཅི་ལོག་གི་འཆིང་བ་ཡིན་པས་དགག་པར་བྱ་བ་ཡིན་གྱི་བསྒྲབ་ཅིང་བསྐྱེད་པར་བྱ་བ་མ་ 
ཡིན་ནོ། །བདག་ངོ་བོ་ཉིད་གྱིས་ཡོད་པ་ཞིག་ཡིན་ན་དེ་སུས་ཀྱང་རིགས་པའི་ལམ་གྱིས་དགག་ 
པར་མི་ནུས་ལ། བཀག་པ་མེད་པའི་བདག་དེ་ལ་བདག་ཏུ་འཛིན་པ་ལས་སུ་ཡང་ལྡོག་མི་སྲིད་ 
ཅིང་ཇི་སྲིད་བདག་འཇིན་ཡོད་པ་དེ་སྲིད་དུ་བདག་དང་བདག་གིར་འཛིན་པའི་ཕྱོགས་ལ་ཆགས་ 
པ་དང་། གཞན་གྱི་ཕྱོགས་ལ་སྡང་བ་སོགས་ཉོན་མོངས་པ་ཐམས་ཅད་ལྡོག་པའི་ཐབས་མེད་ 
ལ། ཉོན་མོངས་པའི་དབང་གིས་ལས་བསགས་ནས་ཁམས་གསུམ་གྱི་འཁོར་བར་ཟོ་ཆུའི་རྒྱུན་ 
བཞིན་རྟག་ཏུ་འཁོར་བར་འགྱུར་གྱི་ནམ་ཡང་དེ་ལས་ཐར་པ་མེད་པས་ན། དེ་བཞིན་གཤེགས་ 
པའི་གསུང་གིས་གང་ཟག་རྫས་ཡོད་དུ་བསྟན་པ་ནི་ནམ་ཡང་མི་སྲིད་ཅིང་། སངས་རྒྱས་ཀྱི་ 
གསུང་ནི་འཁོར་བ་ལས་ཐར་པའི་ཐབས་སྟོན་པའི་འཇིག་རྟེན་པ་དང་མུ་སྟེགས་པའི་ལྟ་བ་ 
ཐམས་ཅད་ལས་ཁྱད་པར་འཕགས་པ་རྩ་བ་ལྟ་བའི་སྒོ་ནས་བདག་མེད་གཉིས་བསྟན་པ་འདི་ 
ཡིན་པས་དེའི་གསུང་རབ་ལས་གང་ཟག་གམ་བདག་རྫས་ཡོད་དུ་བསྟན་པ་ནི་རྣམ་པ་ཀུན་ཏུ་ 
མེད་པ་ཤེས་པར་བྱའོ། ། 


བྱང་ཆུབ་ཕྱོགས་མཐུན་གྱི་རྣམ་གཞག 235 
གཉིས་པ་མཇུག་བསྡུ་བ་ནི། 


དེ་ལྟར་ཡོན་ཏན་དེ་དག་དང་། ། 

རྟག་ལྡན་བྱང་ཆུབ་སེམས་དཔའ་ནི། ། 

རང་གི་དོན་ཡང་མི་འདོར་ཞིང་། ། 

གཞན་གྱི་དོན་ཡང་སྒྲབ་པར་བྱེད། ། 
ཞེས་པས་བསྟན་ཏེ། དེ་ལྟར་ངོ་ཚ་ཤེས་པ་ནས་གང་ཟག་ལ་བདག་མེད་པར་བཤད་པའི་བར་ 
ྱི་བྱང་ཆུབ་ཀྱི་ཕྱོགས་དང་མཐུན་པའི་ཆོས་རྣམས་བསྒོམས་པའི་ཡོན་ཏན་དེ་དག་དང་རྟག་ཏུ་ 
ལྡན་པའི་བྱང་ཆུབ་སེམས་དཔའ་རྣམས་ནི་རང་གི་དོན་སྤངས་པ་དང་རྟོགས་པ་ཕུན་སུམ་ 
ཚོགས་པ་ཡང་མི་འདོར་ལ། སེམས་ཅན་རྣམས་སྤང་རྟོགས་དེ་ལྟ་ཐུ་ལ་འགོད་པ་སོགས་ཀྱི་སྒོ་ 
ནས་གཞན་གྱི་དོན་ཡང་སྒྲབ་པར་བྱེད་པ་ཡིན་ནོ། །ཐེག་པ་ཆེན་ཕོ་མདོ་སྡེའི་རྒྱན་ལས་བྱང་ 
ཆུབ་ཕྱོགས་དང་མཐུན་པའི་ལེའུ་སྟེ་བཅུ་དགུ་པ་རྣམ་པར་བཤད་པའོ།། ། 

ལྔ་པ་ཡོན་ཏན་གྱི་ལེའུ་འདིར་ནི། ཇི་སྐད་གོང་དུ་བཤད་པ་ལྟར་མོས་པ་ནས་བྱང་ཆུབ་ 
ཕྱོགས་མཐུན་གྱི་ལེའུའི་བར་གྱིས་བསྟན་པའི་དོན་དེ་དག་ཉམས་སུ་བླངས་པའི་བྱང་ཆུབ་སེམས་ 
དཔའ་རྣམས་ཀྱི་ཡོན་ཏན་བསྟན་པ་ལ་གཉིས་ཏེ། བསྒྲུབ་པའི་ཡོན་ཏན་དང་། རབ་ཏུ་བསྔགས་ 
པའི་ཡོན་ཏན་གཉིས་ལས། དང་པོ་ལ་ཡོན་ཏན་གསུམ་གྱི་སྒོ་ནས་སྤྱིར་བསྟན། ཕར་ཕྱིན་སྒྲུབ་ 
པའི་རྣམ་གྲངས་ལན་དུ་ཕན་འདོགས་པ་ནས་གཙོ་བོར་བྱ་བའི་བར་གྱི་བཅུ་གཉིས་པོའི་བྱེ་བྲག་ 
ཏུ་བཤད་པ། ཆོས་བཤད་པ་རྣམ་པར་བཞག་པའི་སྒོ་ནས་མཁས་པའི་ཡོན་ཏན་བསྟན་པ་དང་ 
གསུམ་ལས། དང་པོ་ལ་རྒྱུ་མཐུན་པའི་ཡོན་ཏན་དང་། འབྲེལ་བའི་ཡོན་ཏན་དང་། སེམས་ཅན་ 
ལ་མངོན་དུ་ལྟ་བའི་ཡོན་ཏན་གསུམ་ལས། 

དང་པོ་བསླབ་པའི་ལམ་དེ་དག་ལ་དུས་རིང་ཕོར་གོམས་པར་བྱས་པས་བྱང་ཆུབ་སེམས་ 
དཔའི་སེམས་ཀྱི་རྒྱུད་ལམ་གྱི་ངོ་བོར་གྱུར་ཏེ་ལམ་སྔར་སྐྱེས་པ་རྣམས་བརྟན་པ་དང་། མ་སྐྱེས་པ་ 
རྣམས་སྐྱེ་ཞིང་འཕེལ་བར་འགྱུར་བ་ཡིན་པ་དེ་བསྟན་པ་ནི། རང་གི་ལུས་དང་སོགས་ཚིགས་ 
བཅད་གཉིས་དང་། འབྲེལ་བའི་ཡོན་ཏན་དེ་བཞིན་གཤེགས་རིགས་སྐྱེ་བ་དང་སོགས་ཚིགས་ 
བཅད་གཅིག་གིས་བསྟན་པ་དང་ཚིགས་བཅད་གསུམ་པོ་འདི་ནི་ངོ་མཚར་བའི་ཡོན་ཏན་ནོ། ། 
དེའི་རྡེས་ཀྱི་ཚིགས་བཅད་གཅིག་ནི་ངོ་མཚར་མེད་པ་ཡིན་ཏེ་རྒྱུ་ཕུན་སུམ་ཚོགས་པ་དང་ལྡན་ 
ཕྱིར་འབྲས་བུ་དེ་ལྟར་བྱུང་བ་ལ་ངོ་མཚར་མེད་པར་བསྟན་པས་བསྒྲབ་པའི་རྒྱུ་ལ་བསྔགས་པ་ 
ཡིན་པས་དེ་ཡང་ཡོན་ཏན་ཡིན་ནོ། །སེམས་ཅན་ལ་མངོན་དུ་ལྟ་བའི་ཡོན་ཏན་ལ་རྒྱུ་སེམས་ 
མཉམ་པ་ཐོབ་པ་ནི། ཇི་ལྟར་བློ་ལྡན་སོགས་ཚིགས་བཅད་གསུམ་དང་། འབྲས་བུ་ཕན་འདོགས་ 
པ་ནི། སྣོད་དུ་ཡང་ནི་བྱེད་པ་སོགས་ཚིགས་སུ་བཅད་པ་བཅུ་དྲུག་གིས་བསྟན་པ་ཡིན་ནོ། ། 

འདིར་བཤད་པ་ལ་འཇུག་པ་དེའི་ཕྱིར་གཞུང་གི་བབ་ལྟར་ངོ་མཚར་བ་དང་། ངོ་མཚར་ 
མེད་པ་དང་། སེམས་མཉམ་པ་དང་། ཕན་འདོགས་པ་དང་། ལན་དུ་ཕན་འདོགས་པ་དང་། རེ་ 
བ་དང་། ཆུད་མི་ཟ་བ་དང་། ཡང་དག་སྦྱོར་བ་དང་། ཉམས་པ་དང་ཁྱད་པར་གྱི་སྐལ་བ་ཅན་ 
དང་། གཟུགས་བརྙན་དང་ཡང་དག་པ་ཉིད་དང་། འདུལ་བ་དང་། ཡུང་བསྟན་པ་དང་། ངེས་ 
པ་དང་། གདོན་མི་ཟ་བར་བྱ་བ་དང་། རྟག་ཏུ་བྱ་བ་དང་། གཙོ་བོར་བྱ་བ་དང་། ཆོས་བཤད་པ་ 

རྣམ་པར་བཞག་པ་དང་བཅུ་བདུན་པོ་རིམ་པར་བཤད་པ་ལས། 


དང་པོ་ངོ་མཚར་བ་ནི། 


རང་གི་ཡུས་དང་སྡོམ་པའི་ཕྱིར། ། 

ཐུན་སུམ་ཚོགས་པ་ཡོངས་གཏོང་དང་། ། 

ཉམ་ཆུང་རྣམས་ལ་བཟོད་པ་དང་། ། 

ལུས་དང་སྲོག་ལ་མི་ལྟ་བར། ། 

བརྩོན་འགྲུས་རྩོམ་དང་བསམ་གཏན་གྱི། ། 

བདེ་ལ་རོ་མུང་མེད་ཉིད་དང་། ། 

ཤེས་རབ་ལ་ནི་མི་རྟོག་པ། ། 

བློ་ལྡན་རྣམས་ཀྱི་ངོ་མཚར་འདོད། ། 

དེ་བཞིན་གཤེགས་རིགས་སྐྱེ་བ་དང་། ། 

ལུང་བསྟན་བ་དང་དབང་བསྐུར་དང་། ། 

བྱང་ཆུབ་རབ་ཏུ་ཐོབ་པ་ཡང་། ། 

ངོ་མཚར་ཆེ་བ་ཡིན་པར་འདོད། ། 
ཅེས་པས་བསྟན་ཏེ། ཕར་ཕྱིན་དྲུག་བསྒྲབ་པ་ལ་ངོ་མཚར་བ་སྟེ། ཇི་ལྟར་ངོ་མཚར་ན་སོ་སོའི་སྐྱེ་ 
བོ་དང་ཉན་རང་རྣམས་ལ་དེ་ལྟ་བུའི་བསྒྲབ་པ་མེད་པས་གཞན་ལ་དེ་ལྟ་བུ་མི་སྲིད་པའི་ཕྱིར་ངོ་ 
མཚར་བའོ། །དེ་ཇི་ལྟ་བུ་ཞེ་ན། བཟའ་བ་དང་བགོ་བ་སོགས་ཀྱི་དངོས་པོ་སྦྱིན་པ་ཙམ་འཇིག་ 
རྟེན་པ་དང་ཉན་རང་རྣམས་ལ་ཡང་ཡོད་མོད་ཀྱི་རང་གི་ལུས་ཆེས་མང་པོ་ཡོངས་སུ་གཏོང་བ་ནི་ 
བྱང་ཆུབ་སེམས་དཔའ་རྣམས་ལ་ཡོད་ཀྱི་གཞན་ལ་མེད་པ་དང་། ཚུལ་ཁྲིམས་ཀྱི་སྡོམ་པའི་ཕྱིར་ 
དུ་འཁོར་ལོས་སྒུར་བ་སོགས་ཀྱི་ལོངས་སྤྱོད་ཕུན་སུམ་ཚོགས་པ་ཐོབ་ཕ་ཡང་མཚིལ་མའི་གོང་ 
བུ་བཞིན་དུ་ཡོངས་སུ་གཏོང་ཞིང་བོར་ནས་རབ་ཏུ་བྱུང་བར་བྱེད་པ་དང་། མཐུ་དང་དབང་ཆེ་ 


བའི་རྒྱལ་ཕོ་དང་བློན་པོ་ལ་སོགས་པ་ལྟ་བུ་མ་ཡིན་པའི་རང་བས་ཉམ་ཆུང་བ་སྤྲང་ཕོ་དང་ 

གདོལ་བུ་ལ་སོགས་པ་རྣམས་ཀྱིས་ཇི་ལྟར་གཙེས་ཀྱང་ཡིད་མི་འཁྲུགས་ཤིང་བྱམས་པས་ 
བཟོད་པ་དང་། རང་གི་ལུས་དང་སྲོག་ལ་ཡང་མི་ལྟ་བར་བརྩོན་འགྲུས་རྩོམ་པ་དང་། བསམ་ 
གཏན་དང་པོ་ལ་སོགས་པའི་བསམ་གཏན་བཞིའི་བདེ་བ་མཆོག་ཐོབ་ན་ཡང་དེ་ལ་རོ་མྱང་བ་ 
མེད་པ་ཉིད་ཀྱིས་སླར་འདོད་པའི་ཁམས་ངན་སོང་གསུམ་གྱི་གནས་ཀྱི་བར་དུ་སྐྱེ་བ་འཛིན་པ་ 
དང་། ཆོས་ཐམས་ཅད་ཀྱི་མཚན་ཉིད་རྣམ་པར་འབྱེད་པའི་ ས་རབ་ཐོབ་ཀྱང་། ཤེས་རབ་དང་ 
ཆོས་དེ་དང་དེ་ལ་ནི་མཚན་མར་མི་རྟོག་པ་འདི་ལྟ་བུ་ནི་བློ་ལྡན་བྱང་ཆུབ་སེམས་དཔའ་རྣམས་ 
ཀྱི་ཡོན་ཏན་ངོ་མཚར་བ་ཡིན་ནོ། །དེ་ལྟ་ཕར་ཕྱིན་ཁྱཿ ་པར་ཅན་བསྒྲབས་པའི་འབྲས་བུ་ས་དང་ 
པོར་འཇིག་རྟེན་ལས་འདས་པའི་ཡེ་ཤེས་རྣམ་པར་མི་རྟོག་པ་ཐོག་མར་ཐོབ་པས་དེ་བཞིན་ 
གཤེགས་པ་རྣམས་ཀྱི་རིགས་སུ་སྐྱེ་བ་དང་། ས་བརྒྱད་པར་མི་རྟོག་པའི་ཡེ་ཤེས་འབད་མེད་ 
ལྷུན་གྲུབ་ཏུ་ཐོབ་ཕས་སངས་རྒྱས་རྣམས་ཀྱིས་ལུང་བསྟན་ཐོབ་པ་དང་། ས་བཅུ་པར་སངས་ 
རྒྱས་རྣམས་ཀྱིས་ཆོས་ཀྱི་རྒྱལ་ཚབ་ཏུ་དབང་བསྐུར་བ་ཐོབ་པ་དང་གསུམ་ནི་སློབ་པའི་འབྲས་ 
བུའོ། །སངས་རྒྱས་ཀྱི་སར་བླ་ན་མེད་པའི་བྱང་ཆུབ་རབ་ཏུ་ཐོབ་པ་ཡང་འཇིག་རྟེན་འདི་ན་ 
གཞན་ཉན་རང་སོགས་སུ་ལ་ཡང་མེད་པས་ངོ་མཚར་ཆེ་བ་ཡིན་པར་འདོད་དོ། ། 
གཉིས་པ་ངོ་མཚར་མི་ཆེ་བ་ནི། 


འདོད་ཆགས་བྲལ་དང་སྙིང་བརྩེ་དང་། ། 
དེ་བཞིན་སྒོམ་མཆོག་ཐོབ་བ་དང་། ། 
སེམས་མཉམ་ཕྱིར་ན་དེ་དག་ལ། ། 
སྦྱོར་བ་ངོ་མཚར་ཆེ་མ་ཡིན། ། 


ཞེས་པས་བསྟན་ཏེ། འཇིག་རྟེན་པ་དང་ཉན་རང་ལ་ལྟོས་ན་ཆེས་ངོ་མཚར་བ་ཡིན་མོད་ཀྱི་ 
བསམ་པ་དང་སྤྱོད་པ་རླབས་པོ་ཆེ་མངའ་བའི་བྱང་སེམས་རྣམས་ལ་ལྟོས་ན་དེ་ལྟ་བུ་ཅིས་མི་ 
འཐོབ་སྟམ་དུ་ངོ་མཚར་མེད་པའི་ཚུལ་དུ་བསྟན་པ་ནི། འཁོར་ལོས་སྒུར་བའི་ལོངས་སྤྱོད་ 
སོགས་ལའང་མི་གཙང་བའི་འདམ་ལྟ་བུར་མཐོང་ནས་འདུས་བྱས་ཀྱི་དངོས་པོ་ཐམས་ཅད་ལ་ 

འདོད་ཆགས་དང་བྲལ་བས་ཕྱི་དང་ནང་གི་དངོས་པོ་གཏོང་བ་ལ་ཡང་ངོ་མཚར་བྱར་མེད་པ་དང་། 
དེ་བཞིན་དུ་སེམས་ཅན་ཐམས་ཅད་ཀྱི་སྡུག་བསྔལ་བསལ་བར་འདོད་པའི་སྟིང་བརྩེ་བ་ཆེན་པོ་ 
དང་ལྡན་པས་དེས་གཞན་གྱི་སྲོག་མི་གཅོད་ཀྱི་ཚུལ་ཁྲིམས་བསྲུང་བ་དང་། བདག་བས་གཞན་ 
གཅེས་ཀྱི་བློ་འབྱོངས་པས་གཞན་ལ་བཟོད་པ་དང་། དེ་བཞིན་བུད་ཤིང་ལ་མེ་ཞུགས་པ་ལྟར་ 
རྩོལ་བ་མེད་པར་ངང་གིས་འཇུག་པའི་སྒོམ་པ་མཆོག་ཐོབ་པས་བརྩོན་འགྲུས་རྩོམ་པ་དང་། 
བདག་དང་སེམས་ཅན་དང་ཆོས་ཐམས་ཅད་ལ་སེམས་མཉམ་པ་ཉིད་འཐོབ་པའི་ཕྱིར་ན་གཞན་ 
དོན་དུ་འཇུག་པ་དང། སྐྱོ་བ་མེད་པ་དང་། བསམ་གཏན་ལ་རོ་མྱང་བ་དང་། ཤེས་རབ་ཀྱིས་ 
མཚན་མར་མི་རྟོག་པ་དེ་དག་ལ་སྦྱོར་བ་དང་དེའི་དབང་གིས་རིགས་སུ་སྐྱེ་བ་ནས་བླ་མེད་བྱང་ 
ཆུབ་འཐོབ་པའི་བར་དུའང་ངོ་མཚར་ཆེ་བ་མ་ཡིན་ཏེ། ཡོན་ཏན་དེ་དག་དང་ལྡན་ན་བྱེད་ལས་ 
དང་འབྲས་བུ་དེ་ལྟ་བུ་ཉིས་མི་འཐོབ་སྟེ་དངོས་པོའི་ཆོས་ཉིད་ཡིན་པའི་ཕྱིར་རོ། ། 

གསུམ་པ་སེམས་མཉམ་པ་ནི། 


ཇི་ལྟར་བློ་ལྡན་སེམས་ཅན་ལ། ། 
རཔ་ཏུ་བྱམས་པར་གྱུར་པ་ལྟར། ། 
སེམས་ཅན་བདག་དང་ཆུང་མ་དང་། ། 
བུ་བཤེས་གཉེན་ལ་དེ་ལྟ་མིན། ། 
དོན་གཉེར་བ་ལ་ཕྱོགས་མེད་དང་། ། 
ཚུལ་ཁྲིམས་རྟག་ཏུ་མ་ཉམས་དང་། ། 
ཀུན་ཏུ་བཟོད་ཅིང་ཐམས་ཅད་ཕྱིར། ། 
བརྩོན་འགྲུས་ཆེན་པོ་རྩོམ་པ་དང་། ། 
རྟག་ཏུ་བསམ་གཏན་དགེ་བ་དང་། ། 
ཤེས་རབ་རྣམ་པར་མི་རྟོག་ཉིད། ། 
བྱང་ཆུབ་སེམས་དཔའ་དེ་དག་ལ། ། 
དེ་ལྟར་སེམས་མཉམ་ཤེས་པར་བྱ། ། 

ཞེས་པས་བསྟན་ཏེ། ཛི་ལྟར་བློ་ལྡན་སེམས་ཅན་ཐམས་ཅད་ལ་རབ་ཏུ་ཀྱམས་པས་སྡུག་ཅིང་ 
ཕངས་པར་གྱུར་པ་དེ་ལྟར་སེམས་ཅན་རྣམས་ནི་བདག་ལ་མི་བྱམས་ཏེ་རེས་འགའ་རྒྱུད་ 
འཁྲུགས་ནས་རང་གིས་རང་གསོད་པ་དང་དུག་ཟ་བ་སོགས་བྱེད་པ་དང་། ཆུང་མ་དང་བུ་དང་ 
གཉེན་བཤེས་ཚོགས་ལའང་རེས་ཁྲོ་བས་རྡེག་པ་སོགས་བྱེད་པ་དང་བྱམས་པ་ཚེ་རབས་ཐམས་ 
ཅད་དུ་མི་གཏོང་བ་མིན་པས་བྱང་ཆུབ་སེམས་དཔའི་བྱམས་པ་དེ་ལྟ་བུ་ཡོད་པ་མིན་ནོ། །དེ་ 
ལྟར་བྱང་ཆུབ་སེམས་དཔའ་སེམས་ཅན་ཐམས་ཅད་ལ་སེམས་མཉམ་པའི་བྱམས་པ་ཐོབ་ཕའི་ 
ཕྱིར་ན། རང་གི་ཉེ་དུ་སོགས་ལ་སྦྱིན་གྱི་གཞན་ལ་མི་སྦྱིན་པ་ལྟ་བུའི་ཕྱོགས་ལྟུང་མེད་པར། 
དངོས་པོ་དོན་དུ་གཉེར་བ་བྱུང་བ་ལ་མཛའ་མི་མཛའ་ཕོངས་པ་དང་མ་ཕོངས་པའི་ཁྱད་པར་མི་ 
འབྱེད་པར་ཕྱོགས་མེད་དུ་སྦྱིན་པ་དང་། བཅས་པ་དང་རང་བཞིན་གྱི་ཁ་ན་མ་ཐོ་བ་སླུང་བའི་ 
ཚུལ་ཁྲིམས་ཕྲ་རགས་ཐམས་ཅད་ཁྱད་མེད་པར་དུས་རྟག་ཏུ་མ་ཉམས་པར་སྲུང་བ་དང་། ཡུལ་ 
དང་དུས་དང་སེམས་ཅན་ཐམས་ཅད་ལ་ཀུན་ཏུ་བཟོད་ཅིང་སེམས་ཅན་ཐམས་ཅད་ཀྱི་དོན་གྱི་ 
ཕྱིར་བརྩོན་འགྲུས་ཆེན་པོ་རྒྱུན་མི་ཆད་པར་རྩོམ་པ་དང་། དུས་རྟག་ཏུ་དགེ་བ་དང་ཟག་པ་མེད་ 
པའི་བསམ་གཏན་དགེ་བ་ལ་གནས་པ་ལས་མི་ཉམས་པ་དང་། ཤེས་རབ་ཀྱིས་ཆོས་ཐམས་ 
ཅད་མ་འདྲེས་པར་འབྱེད་ཀྱང་འཁོར་གསུམ་གྱི་དམིགས་པ་ཡོངས་སུ་དག་པའི་རྣམ་པར་མི་ 
རྟོག་པ་ཉིད་ལས་མ་ཉམས་པ་དེ་ལྟ་བུ་ནི་བྱང་ཆུབ་སེམས་དཔའ་རྣམས་སྦྱོར་བ་ཕ་རོལ་ཏུ་ཕྱིན་ 
པ་དྲུག་པོ་དེ་དག་བསྒྲབ་པ་ལ་མི་ཉམས་པ་དང་ཕྱོགས་སུ་ལྷུང་བ་མེད་པས་དེ་ལྟར་སེམས་ 
མཉམ་པར་ཤེས་པར་བྱའོ། ། 
བཞི་པ་ཕན་འདོགས་པ་ལ། ཕར་ཕྱིན་དྲུག་གི་སྒོ་ནས་ཕན་འདོགས་པ་དང་། ཕན་ 
འདོགས་ཚུལ་གྱི་དཔེ་རྣམ་པ་བདུན་བསྟན་པ་གཉིས་ལས། 
དང་པོ་ཕར་ཕྱིན་དྲུག་གི་སྒོ་ནས་ཕན་འདོགས་པ་ནི། 

ྣོད་ཉིད་དུ་ནི་བྱེད་པ་དང། ། 

ཚུལ་ཁྲིམས་དག་ལ་འགོད་པ་དང་། ། 

གནོད་པ་ལ་ནི་བཟོད་པ་དང་། ། 

དོན་བྱེད་པར་ནི་འགྲོ་བ་དང་། ། 

བསྟན་པ་འདི་ལ་འཛུད་པ་དང་། ། 

ཐེ་ཚོམ་གཅོད་པར་བྱེད་པ་འདི། ། 

བློ་ལྡན་རྣམས་ཀྱིས་སེམས་ཅན་ལ། ། 

ཕན་འདོགས་ཉིད་དུ་འདོད་པ་ཡིན། ། 
ཞེས་པས་བསྟན་ཏེ། སྦྱིན་པས་ནི་སེམས་ཅན་རྣམས་དགེ་བ་སྦྱོད་པའི་སྣོད་ཉིད་དུ་ནི་བྱེད་པ་ 
སྟེ་བཟའ་བ་བགོ་བ་སོགས་ཀྱིས་ཕོངས་པས་ཆོས་བྱེད་མི་ནུས་པ་རྣམས་ལ་ཅི་འདོད་པ་བསྟབ་ 
ཅིང་ཡིད་དགའ་ཞིང་མགུ་བར་བྱས་ནས་ཆོས་ལ་འགོད་པ་དང་། རང་ཚུལ་ཁྲིམས་ལ་གནས་ 
ནས་གཞན་ཚུལ་ཁྲིམས་དག་ལ་འགོད་པ་ཡིས་ཕན་འདོགས་པ་དང་། གཞན་གྱིས་གནོད་པ་ 
ཅི་བྱས་ཀྱང་དེ་ལ་ནི་བཟོད་པ་དང་། གཞན་གྱི་དོན་དུ་འགྱུར་བའི་ལས་བྱེད་པར་ནི་རྣམ་པ་ 
ཀུན་ཏུ་དཀའ་བ་མེད་པར་འགྲོ་བ་དང་། བསམ་གཏན་གྱི་སྟོབས་ཀྱི་རྫུ་འཕྲུལ་བསྟན་པ་ 
སོགས་ཀྱིས་གདུལ་བྱ་རྣམས་ཡང་དག་པའི་བསྟན་པ་འདི་ལ་འཛུད་པ་དང་། ཤེས་རབ་ཀྱི་ 
སྟོབས་ཀྱིས་སེམས་ཅན་ཐམས་ཅད་ཀྱི་ཐེ་ཚོམ་ཐམས་ཅད་གཅོད་ཅིང་ཐེག་པ་གསུམ་གྱི་ཆོས་ 
སྟོན་པར་བྱེད་པ་འདི་ནི་བློ་ལྡན་རྣམས་ཀྱིས་སེམས་ཅན་ཐམས་ཅད་ལ་ཕན་འདོགས་པ་ཉིད་ 
དུ་འདོད་པ་ཡིན་ནོ། ། 

གཉིས་པ་ཕན་འདོགས་ཚུལ་གྱི་དཔེ་རྣམ་པ་བདུན་བསྟན་པ་ནི། 

གང་དག་རྟག་ཏུ་སེམས་ཅན་རྣམས། ། 

བསམ་པ་མཉམ་ཕས་འཛིན་བྱེད་ཅིང་། ། 

འཕགས་པའི་ས་ལ་སྐྱེད་པ་དང། ། 

དགེ་བ་འཕེལ་བར་བྱེད་པ་དང་། ། 

ཉེས་བྱས་ལས་ནི་ཡོངས་སྲུང་དང་། ། 

ཐོས་ཕ་བང་བར་བྱེད་པ་ནི། ། 

ལས་ལྔ་དག་གིས་རྒྱལ་སྲས་རྣམས། ། 
སེམས་ཅན་མ་དང་འད་བ་ཡིན། ། 
སེམས་ཅན་ཀུན་ལ་རྟག་པར་ནི། ། 
དད་པ་སྐྱེད་པར་བྱེད་པ་དང་། ། 
ལྷག་བའི་ཁྲིམས་སོགས་སློབ་པ་དང་། ། 
རྣམ་པར་གྲོལ་ལ་སྦྱོར་བའི་ཕྱིར། ། 
སངས་རྒྱས་ལ་ནི་གསོལ་བ་དང་། ། 
དེ་དག་སྒྲིབ་པ་སྦོང་བའི་ཕྱིར། ། 
ལས་ལྔ་དག་གིས་རྒྱལ་སྲས་རྣམས། ། 
སེམས་ཅན་ཕ་དང་འདྲ་བ་ཡིན། ། 
གང་དག་བསྟན་པར་མི་འོས་པ། ། 
སེམས་ཅན་རྣམས་ལ་གསང་བྱེད་ཅིང་། ། 
བསླབ་ལས་ཉམས་ལ་སྨོད་པ་དང་། ། 
ཕུན་སུམ་ཚོགས་པར་བསྔགས་པ་ཉིད། ། 
གདམས་ངག་སྦྱིན་པར་བྱེད་པ་དང། ། 
བདུད་རྣམས་སྦྲོན་པར་བྱེད་པ་སྟེ། ། 
ལས་ལྔ་དག་གིས་རྒྱལ་སྲས་རྣམས། ། 
སེམས་ཅན་རྩ་ལག་འད་བ་ཡིན། ། 
ཀུན་ནས་ཉོན་མོངས་རྣམ་བྱང་ལ། ། 
གང་དག་རང་བློ་མ་འབྲུལ་བ། ། 
འཇིག་རྟེན་འཇིག་ཉྟེན་མིན་པ་ཡི། ། 
ཕུན་ཚོགས་ཟད་པར་སྦྱིན་པར་བྱེད། ། 


སྐོ་བ་མེད་པས་མི་ཕྱེད་ཅིང་། ། 
རྟག་ཏུ་ཕན་དང་བདེ་འདོད་པ། ། 
ལས་ལྔ་དག་གིས་རྒྱལ་སྲས་རྣམས། ། 
སེམས་ཅན་གྲོགས་པོ་འདྲ་བ་ཡིན། ། 
གང་དག་སེམས་ཅན་སྨིན་བྱ་ལ། ། 
རྟག་ཏུ་བརྩོན་པ་དང་ལྡན་ཞིང་། ། 
ཐང་དག་ངེས་པར་འབྱུང་བ་སྨྲ། ། 
ལོག་པར་སྒྲབ་པ་རྣམས་ལ་བཟོད། ། 
ཕུན་སུམ་ཚོགས་པ་གཉིས་སྦྱིན་བྱེད། ། 
དེ་མི་ཐབས་ལ་མཁས་པ་ནི། ། 
ལས་ལྔ་དག་གིས་རྒྱལ་སྲས་རྣམས། ། 
སེམས་ཅན་བྲན་དང་འདྲ་བ་ཡིན། ། 
གང་དག་མི་སྐྱེའི་ཆོས་ལ་ནི། ། 
བཟོད་པ་འཐོབ་པར་འདོད་པ་དང་། ། 
ཐེག་པ་ཐམས་ཅད་སྟོན་པ་དང་། ། 
རྣལ་འབྱོར་གྲུབ་པར་སྦྱོར་བ་དང་། ། 
བཞིན་མཛེས་ལན་དུ་ཕན་འདོགས་དང་། ། 
རྣམ་པར་སྨིན་ལ་མི་ལྟ་བ། ། 
ལས་ལྔ་དག་གིས་རྒྱལ་སྲས་རྣམས། ། 
སེམས་ཅན་སློབ་དཔོན་འདྲ་བ་ཡིན། ། 
སེམས་ཅན་དོན་ལ་ཤིན་ཏུ་བརྩོན། ། 
ཚོགས་རྣམས་རྫོགས་པར་བྱེད་པ་དང་། ། 
ཚོགས་བསག་ཕུར་དུ་གྲོལ་བར་བྱེད། ། 

མི་མཐུན་ཕྱོགས་ནི་སྡོང་བྱེད་ཅིང་། ། 

འཇིག་རྟེན་འདིག་རྟེན་མ་ཡིན་པའི། ། 

ཕུན་སུམ་ཚོགས་བ་ལ་སྦྱོར་བ། ། 

ལས་ལྔ་དག་གིས་རྒྱལ་སྲས་རྣམས། ། 

སེམས་ཅན་མཁན་པོ་འྲད་བ་ཡིན། ། 
ཞེས་རིམ་པ་ལྟར་སྐབས་ཀྱི་ཚིག་གིས་གསལ་ཏེ། བྱང་ཆུབ་སེམས་དཔའ་གང་དག་གིས་རྟག་ 
ཉུ་སེམས་ཅན་རྣམས་ཁྱད་མེད་པར་བྱམས་དང་སྟིང་རྗེའི་བསམ་པ་མཉམ་པས་ནམ་ཡང་མི་ 
གཏོང་བར་འཁོར་བའི་མཐའི་བར་དུ་འཛིན་པར་བྱེད་པ་ནི་མས་ཐུ་མངལ་དུ་འཛིན་ཕ་ལྟ་ཐུ་ 
ཉིད་དོ། །འཕགས་པའི་ས་ནི་ཐེག་པ་ཆེ་ཆུང་གི་མཐོང་ལམ་ནས་མི་སློབ་པའི་བར་རོ། ། 
འཕགས་པའི་ས་དེ་ལ་སྐྱེད་པ་ནི་མས་བུ་མངལ་ནས་བཅས་པ་ལྟ་ཐུ་དང་། སེམས་ཅན་རྣམས་ 
ལ་འཇིག་རྟེན་དང་འཇིག་རྟེན་ལས་འདས་པའི་དགེ་བ་འཕེལ་བར་བྱེད་པ་ནི་མས་ཐུ་ལ་འོ་མ་ 
དང་ཁ་ཟས་བྱིན་པ་དང་ཁྲུས་དང་བསྐུ་མཉེ་སོགས་ཀྱིས་སྐྱེད་བསྲིང་བ་ལྟ་བུ་དང་། སེམས་ 
ཅན་རྣམས་ངན་སོང་གསུམ་སོགས་ཀྱི་སྡུག་བསྔལ་དང་དེའི་རྒྱུ་ལས་ངན་བསགས་པའི་ཉེས་ 
བྱས་ཐམས་ཅད་ལས་ནི་སླུང་བར་བྱེད་པ་ནི་མས་ཐུ་ངམ་གྲོག་དང་གཡང་ས་སོགས་ལས་སྲུང་ 
བ་ལྟ་བུ་དང་། སེམས་ཅན་རྣམས་ལ་ཆོས་བསྟན་ནས་ཐོས་པ་བྱང་བར་བྱེད་པ་ནི་མས་ཐུ་ལ་ 
མིང་དང་ཚིག་དང་བརྡ་དང་ཐ་སྟད་སློབ་ཕ་བཞིན་ནོ། །དེ་ལྟར་ལས་ལྔ་པོ་དེ་དག་གིས་རྒྱལ་ 
སྲས་རྣམས་སེམས་ཅན་རྣམས་ཀྱི་མ་དང་འདྲ་བ་ཡིན་ནོ། །དེ་བཞིན་དུ་སེམས་ཅན་ཀུན་ལ་ 
དུས་རྟག་པར་ནི་མཆོག་གསུམ་ལ་དད་པ་སྐྱེད་པར་བྱེད་པ་ནི་ཕའི་ས་བོན་ལས་བུ་བསྐྱེད་པ་ 
དང་འདྲ་བར་ཐེག་པ་གསུམ་གྱི་ལུས་འཐོབ་པའི་རྒྱུ་ཡིན་པའི་ཕྱིར་དང་། ལྷག་པའི་ཚུལ་ 
ཁྲིམས་སོགས་ལྷག་པའི་བསླབ་པ་གསུམ་སློབ་པ་ནི་ཕས་བུ་ལ་རང་རང་གི་རིགས་དང་མཐུན་ 
པའི་བཟོ་དང་ལུགས་སྒོབ་པ་ལྟ་བུ་དང་། འཁོར་བའི་སྡུག་བསྔལ་ལས་རྣམ་པར་གྲོལ་བ་ལ་ 
སྦྱོར་བའི་ཕྱིར་ཕས་བུ་ཕོག་ནས་ཆུང་མ་བླངས་ཤིང་དགའ་བདེ་ལ་སྦྱོར་བ་ལྟ་བུའོ། །སེམས་ 

ཅན་གྱི་ཆེད་དུ་སངས་རྒྱས་ལ་ནི་མུ་ངན་ལས་མི་འདའ་བ་དང་ཆོས་ཀྱི་འཁོར་ལོ་བསྐོར་བ་ 
སོགས་ཀྱི་གསོལ་བ་འདེབས་པ་ནི་ཕས་བུ་དེའི་སྲོག་དང་སྲིད་ལ་ཕན་ཕྱིར་རྗེ་བོ་དང་གྲོགས་ 
པོ་སོགས་ལ་བཅོལ་གདམས་བྱེད་པ་ལྟ་བུ་དང་། སེམས་ཅན་དེ་དག་གི་རྒྱུད་ཀྱི་ཉོན་མོངས་པ་ 
དང་ཤེས་བྱའི་སྒྲིབ་པ་སྤང་བའི་ལས་བྱེད་པའི་ཕྱིར་ཕས་ཐུ་ཡི་ཁུར་དུ་འགྱུར་བའི་ཐུ་ལོན་ 
ཆགས་པ་སོགས་སྦྱངས་ཏེ་མེད་པར་བྱེད་པ་ལྟ་བུ་སྟེ། དེ་ལྟར་ལས་ལྔ་དག་གིས་རྒྱལ་སྲས་ 
རྣམས་སེམས་ཅན་རྣམས་ཀྱི་ཕ་དང་འདྲ་བ་ཡིན་ནོ། །བྱང་ཆུབ་སེམས་དཔས་སེམས་ཅན་བློ་ 
ཆུང་བ་རྣམས་ལ་གང་དག་བསྟན་པར་མི་འོས་པ་ཐེག་པ་ཆེན་པོའི་ཆོས་ཟབ་ཅིང་རྒྱ་ཆེ་བ་དང་ 
བསམ་གྱིས་མི་ཁྱབ་པའི་གནས་རྣམས་བསྟན་ན་སྦྲག་ཅིང་སྤོང་བར་འགྱུར་བས། དེ་རྣམས་ 
སེམས་ཅན་དེ་དགྲ་ནམས་ལ་གསང་བའ་བྱེད་ཅིང་མི་སྟོན་པ་ནི། འཇིག་རྟེན་ན་རྩ་ལག་སྟེ་ 
གཉེན་ནམ་ཉེ་དུའི་ཚོགས་ཀྱིས་ཉེ་དུ་གཞན་གྱི་སྲོག་དང་སྲིད་ལ་གནོད་པར་འགྱུར་བའི་ 
གཏམ་གསང་བར་བྱེད་པ་ལྟ་བུའོ། །གཞན་བསླབ་པ་གསུམ་ལས་ཉམས་པ་ལ་ཁྱོད་ཀྱི་འདི་ནི་ 
མ་ལེགས་ཞེས་སྨོད་ཅིང་ཉེས་དམིགས་བསྟན་པ་ནི་རྩ་ལག་རྣམས་ཀྱིས་རང་གི་ཉེ་དུས་བྱ་བ་ 
མི་རིགས་པ་བྱེད་པ་ལ་སྨོད་ཅིང་འགོག་པ་ལྟ་བུ་དང་། བསླབ་ཕ་གསུམ་གྱི་ཡོན་ཏན་ཕུན་སུམ་ 
ཚོགས་པ་དང་ལྡན་པའི་སེམས་ཅན་མཐོང་ན་དེའི་རྗེས་སུ་བསྔགས་པ་ཉིད་བྱེད་ཅིང་དེ་མགུ་ 
ནས་ཡོན་ཏན་དེ་མི་གཏོང་བར་བྱེད་པ་ནི་གཉེན་རྣམས་ཀྱིས་ཉེ་དུ་དག་གིས་བྱ་བ་ལེགས་པ་ 
བྱས་པ་ལ་དགའ་ཞིང་བསྟོད་པ་བྱེད་པ་ལྟ་བུ་དང་། སེམས་ཅན་རྣམས་ལ་འཕགས་པའི་ལམ་ 
ཁོང་དུ་ཆུད་པར་བྱ་བའི་ཕྱིར་དེའི་ཐབས་སུ་གྱུར་པའི་མན་ངག་གི་གནད་ཀྱི་གདམས་ངག་ 
སྦྱིན་པར་བྱེད་པ་ནི་གཉེན་གྱིས་རང་གི་རྩ་ལག་རྣམས་ལ་ཕྱི་ནང་གི་བྱ་བའི་གྲོས་སྟོན་ཅིང་ 
གྲོགས་བྱེད་པ་ལྟ་བུ་དང་། སེམས་ཅན་མས་ཀྱི་ལམ་ལ་བར་དུ་གཅོད་པའི་འདོད་ཡོན་གྱི་ 
བསླུ་བྲིད་དང་མི་དགེ་བའི་གྲོགས་པོ་སོགས་བདུད་དང་བདུད་ཀྱི་ལས་རྣམས་འདི་དང་འདི་ 
ཞེས་སྦྲོན་པར་བྱེད་པ་ནི། ཉེ་དུ་རྣམས་ཀྱིས་ཉེ་དུ་གཞན་ལ་དགྲ་བྱུང་བ་དང་བཙོན་དུ་བཟུང་ 
བ་དང་། རྐུན་པོ་མེ་ཆུ་སོགས་ཀྱི་གནོད་པ་ལས་སྐྱོབ་ཕ་ལྟ་བུ་སྟེ་ལས་ལྔ་དག་གིས་རྒྱལ་སྲས་ 
རྣམས་སེམས་ཅན་རྣམས་ཀྱི་རྩ་ལག་དང་འདྲ་བ་ཡིན་ནོ། །བྱང་ཆུབ་སེམས་དཔས་སེམས་ 

ཅན་རྣམས་ལ་ཕན་པ་དང་བདེ་བའི་ཕྱིར་དོན་དང་དོན་མ་ཡིན་པ་ཚུལ་བཞིན་ཤེས་པ་ནི། སྡུག་ 
ཀུན་གྱིས་བསྡུས་པ་ཀུན་ནས་ཉོན་མོངས་པའི་ཕྱོགས་དང་འགོག་ལམ་གྱིས་བསྡུས་པ་རྣམ་ 
བྱང་གི་ཕྱོགས་གཉིས་པོ་ལ་གང་དག་རང་གི་བློ་མ་འཁྲུལ་བར་ཕྱིན་ཅི་མ་ལོག་པར་ཤེས་ནས་ 
སེམས་ཅན་རྣམས་ལ་དེ་ལྟར་འདོམས་པ་ནི་འཇིག་རྟེན་ན་སེམས་དང་མཐུན་པའི་གྲོགས་དག་ 
གིས་གྲོགས་པོ་གཞན་གྱི་ཕན་པ་དང་མི་ཕན་པའི་བྱ་བ་ཤེས་ནས་རང་གིས་ཇི་ལྟར་ཤེས་པ་དེ་ 
གོགས་གཞན་ལ་སྟོན་པ་བཞིན་ནོ། །སེམས་ཅན་རྣམས་ལ་འཇིག་རྟེན་པའི་ཕུན་ཚོགས་ 
ཚངས་དབང་འཁོར་བསྒྱུར་སོགས་ཀྱི་བདེ་བ་དང་། འཇིག་རྟེན་པ་མིན་པའི་ཕུན་སུམ་ཚོགས་ 
པ་སངས་རྒྱས་ཀྱི་གོ་འཕང་གི་བར་གྱི་བདེ་བ་ཐམས་ཅད་ཟད་པར་སྟེ་མཐའ་དག་སྦྱིན་པར་ 
བྱེད་པ་ནི་གྲོགས་པོས་གྲོགས་གཞན་ལ་སྲོག་དང་སྲིད་ལ་འཕྲལ་དང་ུན་དུ་ཕན་པའི་དངོས་ 
པོ་སྟོབ་པ་བཞིན་ནོ། །སེམས་ཅན་གྱི་དོན་ལ་དུས་རྟག་ཏུ་སྐྱོ་བ་མེད་པས་གནས་པ་ནི་གྲོགས་ 
པོས་གྲོགས་ཀྱི་དོན་བྱེད་པ་ལ་མི་སྐྱོ་བ་བཞིན་ནོ། །བྱང་ཆུབ་སེམས་དཔའ་ནི་སེམས་ཅན་གྱི་ 
དོན་བྱེད་པ་ལ་བདུད་དང་དཀའ་སྤྱད་སོགས་ཀྱིས་ནམ་ཡང་མི་ཕྱེད་ཅིང་མི་ཚུགས་པ་ནི་ 
གྲོགས་པོ་ཡིད་བརྟན་དང་ལྡན་པ་ཕྲ་མ་སོགས་ཀྱིས་འབྱེད་པར་མི་ནུས་ཤིང་རྟག་ཏུ་མཛའ་བ་ 
མི་ཕྱེད་པ་བཞིན་ནོ། །བྱང་ཆུབ་སེམས་དཔའ་རྣམས་སེམས་ཅན་ཐམས་ཅད་རྟག་ཏུ་འཇིག་ 
རྟེན་ལས་འདས་པའི་ཡོན་ཏན་གྱིས་ཕན་པ་དང་འཇིག་རྟེན་པའི་ཡོན་ཏན་གྱིས་བདེ་བར་ 
འདོད་པ་ལས་མི་གཡོ་བ་ནི་གྲོགས་པོས་མཛའ་བ་གཞན་ལ་དུས་རྟག་ཏུ་ཡུན་དུ་ཕན་པ་དང་ 
འཕྲལ་དུ་བདེ་བ་འདོད་པའི་སེམས་མི་གཏོང་བ་བཞིན་ནོ། །དེ་ལྟར་ལས་ལྔ་དག་གིས་རྒྱལ་ 
བའི་སྲས་རྣམས་སེམས་ཅན་ཐམས་ཏད་ཀྱི་ཡིད་མཛའ་བའི་གྲོགས་པོ་འདྲ་བ་ཡིན་ནོ། །བྱང་ 
ཆུབ་སེམས་དཔའ་རྣམས་སེམས་ཅན་གང་དག་སྨིན་པར་བྱ་བ་ལ་དུས་རྟག་ཏུ་བརྩོན་པ་དང་ 
ལྡན་ཞིང་མི་གཡེལ་བ་ནི་འཇིག་རྟེན་ན་ཚུལ་བཞིན་བསྒོ་བ་ཉན་པའི་བྲན་རྣམས་རྡེ་བོའི་བྱ་བ་ 
ལ་སྤྲོ་ཞིང་ལེ་ལོ་མེད་པར་འཇུག་པ་བཞིན་ནོ། །སེམས་ཅན་རྣམས་ལ་སྡུག་བསྔལ་ཀུན་ལས་ 
ཡང་དག་པར་ངེས་པར་འབྱུང་བའི་ལམ་མ་ནོར་བར་སྨྲ་བ་ནི་བྲན་བཟང་པོ་དག་གིས་ཇི་ལྟར་ 
མཐོང་བ་དང་ཐོས་པ་རྫུན་མེད་པར་རྗེ་བོ་ལ་སྨྲ་བ་བཞིན་ནོ། ། 

སེམས་ཅན་རྣམས་ཀྱིས་གནོད་པ་སྣ་ཚོགས་བྱེད་པ་དང་། ཕར་ཕན་བཏགས་ཀྱང་ཚུར་ 
གནོད་པ་བྱེད་པའི་ལོག་པར་སྒྲབ་པ་རྣམས་ལ་བཟོད་པ་ནི་བྲན་རྣམས་རྗེ་བོས་རྡུང་རྡེག་དང་ 
ཚིག་ཅྩུབ་མོས་གཤེ་ཡང་བཟོད་ལ་དེའི་ངག་དང་དུ་ལེན་པ་བཞིན་ནོ། །འཇིག་རྟེན་འདས་མ་ 
འདས་ཀྱི་ཕུན་སུམ་ཚོགས་པ་གཉིས་སེམས་ཅན་རྣམས་ལ་སྦྱིན་པར་བྱེད་པ་ནི་བྲན་རྣམས་ 
ཀྱིས་ཇྔ་བོས་གང་དུ་བསྒོ་བ་ཡིད་བཞིན་དུ་སྒྲབ་ཅིང་སྟོབ་པ་བཞིན་ནོ། །གཞན་སེམས་ཅན་ 
རྣམས་འཇིག་རྟེན་དང་འཇིག་རྟེན་ལས་འདས་པའི་ཕུན་ཚོགས་ཐོབ་པ་དེ་ཡི་ཐབས་བསོད་ 
ནམས་དང་ཡེ་ཤེས་ཀྱི་ཚོགས་རྫོགས་པར་བྱེད་པ་ལ་མཁས་པ་ནི་བྲན་བཟང་པོ་དག་ཇོ་བོས་ 
ཅི་དང་ཅི་བསྒོ་བའི་ལས་རྣམས་མྱུར་དུ་སྒྲབ་ཕའི་ཐབས་ལ་མཁས་པ་བཞིན་ནོ། །དེ་ལྟར་བུའི་ 
ལས་ལྔ་པོ་དག་གིས་རྒྱལ་སྲས་བྱང་ཆུབ་སེམས་དཔའ་རྣམས་སེམས་ཅན་ཐམས་ཅད་ཀྱི་བྲན་ 
དང་འདྲ་བ་ཡིན་ནོ། །བྱང་ཆུབ་སེམས་དཔའ་གང་དག་ངང་གིས་ས་བརྒྱད་པར་མི་སྐྱེ་བའི་ཆོས་ 
ལ་བཟོད་པ་ཐོབ་ནས་སེམས་ཅན་ཐམས་ཅད་མི་སྐྱེ་བའི་ཆོས་ལ་བཟོད་པ་འཐོབ་པར་འདོད་པ་ 
ནི་སློབ་དཔོན་རང་ཉིད་མང་དུ་ཐོས་ཤིང་ཤིན་ཏུ་མཁས་པ་དག་གིས་སློབ་མ་གཞན་རྗེས་སུ་ 
འཛིན་པ་ལྟ་བུ་དང་། གདུལ་བྱའི་རྒྱུད་དང་མཐུན་པར་ཐེག་པ་གསུམ་གྱི་ཆོས་ཐམས་ཅད་སྟོན་ 
པ་ནི་སློབ་དཔོན་མཁས་པས་སློབ་མས་ཅེ་དང་ཅི་འདོད་པའི་ཆོས་སྟོན་པ་ལྟ་བུ་དང་། ཞི་གནས་ 
དང་ལྟག་མཐོང་གི་རྣལ་འབྱོར་གྲུབ་པར་བྱེད་པ་ལ་སྦྱོར་བ་ནི་སློབ་དཔོན་བཟང་པོས་སློབ་མ་ 
ལ་དུས་མི་འགྱང་བར་མྱུར་དུ་སློབ་ཕ་བཞིན་ནོ། །སེམས་ཅན་ཐམས་ཅད་ལ་དུས་རྟག་ཏུ་ཁྲོ་ 
ཚུལ་དང་སྡིག་སྤྱོད་མི་བྱེད་པར་བཞིན་གྱི་མདངས་འཛུམ་ཞིང་མཛེས་པར་སྟོན་པ་ནི་སློབ་ 
དཔོན་གྱིས་སློབ་མ་ལ་བྱམས་པས་རྟག་ཏུ་བཞིན་འཛུམ་ཞིང་ཚིག་འཇམ་པོ་སྨྲ་བ་བཞིན་ནོ། ། 
སེམས་ཅན་རྣམས་ཀྱི་དོན་བྱས་ཀྱང་ལན་དུ་རང་ཉིད་ལ་ཕན་འདོགས་པར་འདོད་པ་དང་། ཕན་ 
བཏགས་པའི་རྣམ་པར་སྨིན་པ་རང་ཉིད་ལ་སྨིན་པ་ལ་མི་བལྟ་བ་ནི་སློབ་དཔོན་གྱིས་སློབ་མ་ 
ལ་བྱམས་པས་ཆོས་བསྟན་པ་ཡང་ཟང་ཟིང་ལ་མི་བལྟ་བ་བཞིན་ནོ། །དེ་ལྟར་ལས་ལྔ་པོ་དེ་ 
དག་གིས་རྒྱལ་སྲས་རྣམས་ནི་སེམས་ཅན་ཐམས་ཅད་ཀྱི་སློབ་དཔོན་འདྲ་བ་ཡིན་ནོ། །བྱང་ 
ཆུབ་སེམས་དཔའ་རྣམས་ནི་སེམས་ཅན་ཐམས་ཅད་ཀྱི་དོན་ལ་ཤིན་ཏུ་བརྩོན་པས་སེམས་ཅན་ 

ཚོགས་གཉིས་མ་རྫོགས་པ་རྣམས་ཀྱི་ཚོགས་རྣམས་ཡོངས་སུ་རྫོགས་པར་བྱེད་པ་ནི་མཁན་ 
པོས་སློབ་བུ་རྣམས་ཁྱིམ་ནས་ཁྱིམ་མེད་པར་རབ་ཏུ་བྱུང་སྟེ་དགེ་སྦྱོང་གི་བསླབ་པ་ཕྱིན་ནས་ 
རབ་ཏུ་འབྱིན་པར་བྱེད་པ་དང་འདྲའོ། །ཚོགས་བསགས་པ་རྣམས་མྱུར་དུ་འབྲས་བུའི་ས་ལ་ 
རྣམ་པར་གྲོལ་བར་བྱེད་པ་ནི་མཁན་པོས་སློབ་ཐུ་རབ་ཏུ་བྱུང་ནས་དགེ་སྒོང་གི་དངོས་ཕོར་ 
བསྟེན་པར་རྫོགས་པར་བྱེད་པ་ལྟ་བུའོ། །སེམས་ཅན་རྣམས་ལ་རྣམ་གྲོལ་མྱང་འདས་འཐོབ་ 
པའི་ལམ་ཕར་ཕྱིན་དྲུག་གི་མི་མཐུན་ཕྱོགས་སྤོང་བྱེད་དུ་འཇུག་ཅིང་འདུལ་བ་ནི་མཁན་པོས་ 
སློབ་བུ་རྣམས་ལ་བསླབ་པའི་མི་མཐུན་ཕྱོགས་ཕམ་ལྟག་ལྟུང་བྱེད་སོགས་སྟོན་ཞིང་ཉེས་པ་ 
སྤོང་དུ་འཇུག་པ་བཞིན་ནོ། །སེམས་ཅན་རྣམས་འཇིག་རྟེན་དང་འཇིག་རྟེན་པ་མ་ཡིན་པའི་ 
ཕུན་སུམ་ཚོགས་པ་ལ་སྦྱོར་བ་ནི་མཁན་པོས་སློབ་བུ་ལ་ཟང་ཟིང་དང་ཆོས་ཀྱིས་ཕན་འདོགས་ 
པ་བཞིན་ནོ། །དེ་ལྟར་མཁན་པོའི་ལས་སུ་བྱ་བ་ལྔ་དང་འདྲ་བར་ལས་ལྔ་དག་གིས་སེམས་ 
ཅན་ཐམས་ཅད་ལ་ཕན་འདོགས་པའི་རྒྱལ་བའི་སྲས་པོ་རྣམས་ནི་སེམས་ཅན་ཐམས་ཅད་ཀྱི་ 
མཁན་པོ་འྲད་བ་ཡིན་པར་བརྗོད་དོ། ། 

ལྔ་པ་ལན་དུ་ཕན་འདོགས་པ་ནི། 


ལོངས་སྤྱོད་རྣམས་ལ་མ་ཆགས་དང་། ། 
ཚུལ་ཁྲིམས་ཉམས་པ་མེད་པ་དང་། ། 
བྱས་པ་གཟོ་དང་ལྡན་པ་དང་། ། 
སྒྲ་པ་ལ་ཡང་སྦྱར་བའི་བྱིར། ། 
ཕ་རོལ་ཕྱིན་པ་དྲུག་པོ་ལ། ། 
དེ་ལྟར་འཇུག་པའི་ཡུས་ཅན་དག ། 
བྱང་ཆུབ་སེམས་དཔའ་རྣམས་ལ་ནི། ། 
དེ་བཞིན་ལན་དུ་ཕན་འདོགས་ཡིན། ། 


ཞེས་པས་བསྟན་ཏེ། བྱང་ཆུབ་སེམས་དཔས་སེམས་ཅན་རྣམས་ཕར་ཕྱིན་ལ་བཀོད་པས་ 

སེམས་ཅན་ལ་ཕན་བཏགས་ན། སེམས་ཅན་དེ་དག་གིས་ཕར་ཕྱིན་མ་ཉམས་པར་བསྒྲབ་པ་ 
དེས་བྱང་ཆུབ་སེམས་དཔའ་ལ་ལན་དུ་ཕན་བཏགས་པ་ཡིན་པའི་ཚུལ་ནི། བྱང་ཆུབ་སེམས་ 
དཔས་ཡོ་བྱད་རྣམས་བྱིན་ནས་སེམས་ཅན་རྣམས་ཡོ་བྱད་དང་ལྡན་པར་བྱས་པའི་སེམས་ཅན་ 
དེ་དག་གིས་བྱང་ཆུབ་སེམས་དཔའ་ལ་དྲིན་དུ་གཟོ་བར་བྱེད་པ་དེ་བཞིན་དུ་སེམས་ཅན་ལོངས་ 
སྤྱོད་དང་ལྡན་པར་གྱུར་པ་དེ་དག་གིས་ལོངས་སྤྱོད་རྣམས་ལ་མ་ཆགས་པར་སྦྱིན་པ་བྱས་ན་འདི་ 
དག་གིས་སེམས་ཅན་རྣམས་ལ་ཕན་བཏགས་སོ་ཞེས་བྱང་ཆུབ་སེམས་དཔས་དེ་དག་ལ་དྲིན་དུ་ 
གཟོ་བར་བྱེད་དོ། །དེ་བཞིན་དུ་བྱང་ཆུབ་སེམས་དཔས་ཚུལ་ཁྲིམས་ལ་བཀོད་པའི་སེམས་ཅན་ 
དེ་དག་གི་ཚུལ་ཁྲིམས་ཉམས་པ་མེད་པ་དང་། བྱང་ཆུབ་སེམས་དཔའ་ལ་གནོད་པ་སྣ་ཚོགས་ 
བྱས་ཀྱང་གནོད་པའི་བསམ་པ་མེད་པར་འདིས་བཟོད་པའི་རྒྱུ་བྱས་པས་བདག་ལ་ཕན་ 
བཏགས་སོ་ཞེས་བྱས་པ་གཟོ་བ་དང་ལྡན་པའི་བཟོད་པ་ལ་གནས་པ་དེ་བཞིན་བཟོད་པ་དེ་ལ་ 
བཀོད་པའི་སེམས་ཅན་རྣམས་ཀྱིས་ཀྱང་དེ་ལྟར་བཟོད་པར་བྱས་པ་དང་། སེམས་ཅན་རྣམས་ 
བརྩོན་འགྲུས་བསྒྲབ་པ་དང་། བསམ་གཏན་བསྒྲབ་པ་དང་། ཤེས་རབ་བསྒྲབ་པ་ལ་བཀོད་ན་ 
དེ་དག་གིས་བྱང་ཆུབ་སེམས་དཔའ་ལ་དྲིན་དུ་གཟོ་བ་ལྟར། བྱང་ཆུབ་སེམས་དཔས་དེ་གསུམ་ 
བསྒྲབ་པ་ལ་བཀོད་པ་དེ་དག་གིས་དེ་ལྟར་སྒྲབ་པ་ལ་ཡང་སྦྱོར་བའི་ཕྱིར་བྱང་ཆུབ་སེམས་ 
དཔས་དེ་དག་ལ་དྲིན་དུ་གཟོ་བར་བྱེད་དོ་ཞེས་འགྲེལ་བར་བཤད་དོ། །དོན་དུ་ཝ་རོལ་ཕྱིན་པ་ 
དྲུག་པོ་ལ་དེ་ལྟར་འཇུག་པའི་ལུས་ཅན་དག་གིས་ནི་བྱང་ཆུབ་སེམས་དཔའ་རྣམས་ལ་ནི་རང་ 
རང་ལ་བྱང་ཆུབ་སེམས་དཔས་ཕན་བཏགས་པ་དེ་བཞིན་བྱང་ཆུབ་སེམས་དཔའ་དེ་ལ་ལན་དུ་ 
ཕན་འདོགས་པ་ཡིན་ཏེ། དེ་ལྟར་ཕར་ཕྱིན་བསྒྲབ་པ་དེས་བྱང་ཆུབ་སེམས་དཔའ་ཐུགས་ཡོངས་ 
སུ་མགུ་བར་འགྱུར་གྱི། ཟང་ཟིང་གི་ཕན་ལན་བྱེད་པ་སོགས་རྣམ་པ་གཞན་བྱང་ཆུབ་སེམས་ 
དཔས་མི་འདོད་པས་སེམས་ཅན་རྣམས་ཀྱང་བྱང་ཆུབ་སེམས་དཔའ་དེ་ལ་བྱས་པ་གཟོ་བའི་ 
སེམས་ཀྱིས་དེ་ལྟར་ཕར་ཕྱིན་སྒྲབ་པ་བྱེད་ལ། བྱང་ཆུབ་སེམས་དཔས་ཀྱང་འདི་དག་གིས་ 
བདག་ལ་ཕན་བཏགས་སོ་ཞེས་དགོངས་ཤིང་བྱས་པ་ ས་པར་མཛད་དོ་ཞེས་སོ། །འདི་ཡང་ 
བྱང་ཆུབ་སེམས་དཔའི་ཡོན་ཏན་ཁྱད་པར་ཅན་ཡིན་ཏེ་ཟང་ཟིང་མེད་པའི་རེ་བའོ། ། 

དྲུག་པ་རེ་བའི་རྣམ་པ་ནི། 


རྟག་ཏུ་འཕེལ་དང་ཉམས་པ་དང་། ། 
སེམས་ཅན་རབ་ཏུ་སྨིན་པ་དང་། ། 
ས་ལ་ཁྱད་པར་འགྲོ་བ་དང། ། 
བླ་ན་མེད་བའི་བྱང་ཆུབ་འདོད། ། 


ཞེས་པས་བསྟན་ཏེ། བྱང་ཆུབ་སེམས་དཔའི་རེ་བ་རྣམ་པ་ལྔ་ནི། རྟག་ཏུ་རང་བཞིན་གྱི་རྒྱུད་ལ་ 
ཕ་རོལ་ཏུ་ཕྱིན་པ་དྲུག་ཇི་ལྟར་འཕེལ་བར་འགྱུར་ཞེས་རེ་ཞིང་འདོད་པ་དང་། ཕར་ཕྱིན་དྲུག་གི་ 
མི་མཐུན་ཇི་ལྟར་ཉམས་ཤིང་འབྲི་བར་འགྱུར་ཞེས་རེ་ཞིང་འདོད་པ་དང་། སེམས་ཅན་རྣམས་ 
དད་པ་མ་སྐྱེས་པ་སྐྱེ་བ་དང་། སྐྱེས་པ་རྣམས་དགེ་བ་ལ་བཀོད་པ་དང་། དགེ་བ་བྱེད་པ་རྣམས་ 
རབ་ཏུ་སྨིན་པར་བྱའོ་ཞེས་རེ་ཞིང་འདོད་པ་དང་། ས་དང་པོ་ཐོབ་ནས་གཉིས་པ་ཇི་ལྟར་འཐོབ་ 
པར་བྱ་བ་ནས་ས་བཅུ་པའི་བར་དུ་དེ་ལྟར་ས་བཅུ་ལ་གོང་ནས་གོང་དུ་ཁྱད་པར་དུ་འགྲོ་བ་རེ་ 
ཞིང་འདོད་པ་དང་། ས་བྱཅུ་འདས་ནས་བླ་ན་མེད་པའི་ཀྱང་ཆུབ་འཐོབ་པར་རེ་ཞིང་འདོད་པ་ 
ཡིན་ནོ། །རེ་བ་འདི་ལྔ་ལས་གཞན་འཇིག་རྟེན་པའི་ཕུན་ཚོགས་དང་། ཉན་རང་གི་ལམ་དང་ 
འབྲས་ཐུ་ལ་རེ་བ་ཅུང་ཟད་ཀྱང་མི་སྐྱེ་བ་འདི་ནི་བསམ་པའི་རེ་བའི་ཡོན་ཏན་ནོ། ། 
བདུན་པ་སྦྱོར་བ་ཆུད་མི་ཟའི་ཡོན་ཏན་ནི། 


འཇིགས་སྦང་ཐང་དག་བསྐྱེད་པ་དང་། ། 

ཐེ་ཚོམ་དག་ནི་གཅོད་པ་དང་། ། 

སྒྲབ་པ་ཡི་ནི་གདམས་ངག་ལ། ། 

རྒྱལ་སྲས་རྟག་ཏུ་ཆུད་མི་ཟ། ། 
ཞེས་པས་བསྟན་ཏེ། ཉན་རང་རྣམས་བདག་འབའ་ཤིག་གི་དོན་དུ་ཞུགས་པས་གཞན་གྱི་དོན་ 
བྱེད་པ་མེད་པས་ཆུད་ཟོས་པ་དང་། འཇིག་རྟེན་པས་རེ་བའི་སྒོ་ནས་སྦྱོར་བ་བརྩམས་པ་ཕལ་ 

ཆེར་འབྲས་བུ་མེད་པས་ཆུད་ཟོས་པར་འགྱུར་ན་ཡང་། བྱང་ཆུབ་སེམས་དཔའ་རེ་བ་ཕྱིན་ཅི་མ་ 
ལོག་པ་ཕུན་སུམ་ཚོགས་པ་དང་ལྡན་པས་ལས་ཅི་དང་ཅི་བྱས་པ་ཐམས་ཅད་དེ་བཞིན་འགྲུབ་ 
ཅིང་ཆུད་མི་ཟ་བའི་ཡོན་ཏན་ནི། སྦྱོར་བ་རྣམ་པ་བཞི་ཆུད་མི་ཟ་བ་སྟེ། ཐེག་པ་ཆེན་པོའི་ཆོས་ 
ཟབ་ཅིང་རྒྱ་ཆེ་བ་ལ་སྐྲག་པར་གྱུར་ན་བྱང་ཆུབ་སེམས་དཔའ་དེ་ཐེག་པ་ཆེན་ཕོ་ལ་སྦྱོར་བ་ཆུད་ 
ཟོས་པར་འགྱུར་ན་ཡང། བྱང་ཆུབ་སེམས་དཔའ་རྣམས་ཀྱིས་ཐེག་པ་ཆེན་པོའི་ཆོས་ཟབ་ཅིང་རྒྱ་ 
ཆེ་བ་ལ་འཇིགས་པ་སྤངས་ཤིང་གཞན་གྱི་སྐྲག་པའང་སེལ་བ་ན་ཐེག་ཆེན་ལ་སྦྱོར་བ་ཆུདམི་ཟ་ 
བ་དང་། གལ་ཏེ་འཇིག་རྟེན་པའི་ཕུན་ཚོགས་འདོད་པ་དང་ཉན་རང་གི་ལམ་འབྲས་འདོད་པའི་ 
ཕྱིར་སེམས་བསྐྱེད་ན་ཐེག་ཆེན་གྱི་སྦྱོར་བ་ཆུད་ཟ་ན་ཡང་བྱང་ཆུབ་སེམས་དཔས་དེ་ལྟར་སེམས་ 
མི་བསྐྱེད་ཀྱི། བདག་དང་སེམས་ཅན་རྣམས་ཀྱང་བླ་ན་མེད་པའི་བྱང་ཆུབ་ཏུ་སེམས་བསྐྱེད་པ་ 
ཡང་དག་པར་བསྐྱེད་པའི་ཕྱིར་བྱང་ཆུབ་ཏུ་སེམས་ཡང་དག་པར་བསྐྱེད་པ་ལས་མ་ཉམས་པས་ 
སྦྱོར་བ་ཆུད་མི་ཟ་བ་དང་། བྱང་ཆུབ་ཏུ་སེམས་བསྐྱེད་ཀྱང་བྱང་ཆུབ་བསྒྲབ་པའི་ཐབས་སོགས་མི་ 
ཤེས་པས་ཐེ་ཚོམ་དུ་གྱུར་ན་སེམས་བསྐྱེད་ལས་ལོག་སྟེ་ཆུད་ཟ་བ་སྲིད་ཀྱང་བྱང་ཆུབ་སེམས་ 
དཔས་ཐེག་པ་ཆེན་པོའི་ལམ་དང་འབྲས་བུ་ལ་ཐེ་ཚོམ་དག་ནི་གཅོད་པར་བྱེད་པ་ཡིན་པས་དེས་ 
ན་སྦྱོར་བ་ཆུད་མི་ཟ་བ་དང་། གལ་དེ་སངས་རྒྱས་དང་བྱང་ཆུབ་སེམས་དཔའ་རྣམས་དང་ས་དང་ 
ཕ་རོལཏུ་ཕྱིན་པ་དང་ཤི་ལྟག་གི་རྣལ་འབྱོར་གྱི་གདམས་ངག་བསྟན་པ་བཞིན་དུ་རང་ཉིད་ཀྱིས་ 
མི་བསྒྲབ་ཅིང་གཞན་ལ་མི་སྟོན་ན་ཆུད་ཟ་ཡང་བྱང་ཆུབ་སེམས་དཔས་ནི། སྒྲབ་པ་ཡི་ནི་ 
གདམས་ངག་ཐོབ་ཕ་ལ་གདམས་པ་ཇི་ལྟ་བ་བཞིན་དུ་རང་གིས་ཉམས་སུ་ལེན་ཞིང་གཞན་ལ་ 
སྟོན་པར་བྱེད་པས་སྦྱོར་བ་ཆུད་མི་ཟ་བ་ཡིན་ནོ། །དེ་ལྟར་ཆོས་བཞི་པོ་འདི་ནི་རྒྱལ་སྲས་རྣམས་ 
ཀྱས་རྟག་ཏུཆུད་མི་ཟ་བ་ཡིན་ནོ། ། 

བརྒྱད་པ་ཡང་དག་པར་སྦྱོར་བ་ནི། 
རེ་བ་མེད་པའི་སྦྱིན་པ་དང་། ། 
ཡང་སྲིད་མི་འདོད་ཚུལ་ཁྲིམས་དང་། ། 
ཐམས་ཅད་ལ་ནི་བཟོད་པ་དང་། ། 

ཡོན་ཏན་ཀུན་འབྱུང་བརྩོན་འགྲུས་དང་། ། 
དེ་བཞིན་བསམ་གཏན་གཟུགས་མེད་མིན། ། 
ཤེས་རབ་ཐབས་དང་ལྡན་པ་ནི། ། 
ཕ་རོལ་ཕྱིན་པ་དྲུག་པོ་ལ། ། 
བརྟན་པ་རྣམས་ཀྱིས་ཡང་དག་སྦྱོར། ། 


ཞེས་པས་བསྟན་ཏེ། དེ་ལྟར་ཆུད་མི་ཟ་བ་ལ་གནས་པའི་བྱང་ཆུབ་སེམས་དཔའ་དེའི་ལུས་དང་ 
ངག་དང་ཡིད་གསུམ་གྱི་སྒོ་ནས་ལས་སུ་བྱེད་པ་རྣམས་མ་ནོར་བར་ཚུལ་བཞིན་ཡང་དག་པར་ 
བྱིན་ཡང་། ཚེ་འདིར་རང་ལ་ཕན་འདོགས་པའི་རེ་བ་དང་། ཚེ་རབས་གཞན་དུ་རང་ཉིད་ལོངས་ 
སྤྱོད་ཆེན་པོར་འགྱུར་བའི་རེ་བ་མེད་པའི་སྦྱིན་པ་ནི་སྦྱིན་པའི་ཕ་རོལ་ཏུ་ཕྱིན་པ་ལ་ཡང་དག་ 
པར་སྦྱོར་བ་དང་། དེ་བཞིན་དུ་འཁོར་བར་མངོན་མཐོའི་ཡང་སྲིད་མི་འདོད་པར་བླ་མེད་བྱང་ 
ཆུབ་འཐོབ་པའི་ཕྱིར་ཚུལ་ཁྲིམས་སྲུང་བ་དང་། གནོད་པ་བྱས་པ་ལ་ཡུས་དང་ངག་གིས་གནོད་ 
ལན་མི་བྱེད་པ་ཙམ་མིན་པར་ཡིད་ལ་ཁོང་ཁྲོ་གཏན་ནས་མི་སྐྱེ་བས་སྒོ་གསུམ་པོ་ཐམས་ཅད་ 
ནས་བཟོད་པ་དང་། སེམས་ཅན་བཟང་ངན་སུས་གནོད་ཀྱང་བཟོད་པ་དང་། གནོད་པ་ཆེ་ཆུང་ 
ཅི་བྱས་ཀྱང་དེ་ཐམས་ཅད་ལ་ནི་བཟོད་པ་དང་། ཕ་རོལ་དུ་ཕྱིན་པ་འགའ་ཙམ་དང་ཐེག་པ་ 
འགའ་ཙམ་ལ་བརྩོན་པ་མ་ཡིན་པར་ཕ་རོལ་ཏུ་ཕྱིན་པ་ཐམས་ཅད་ལ་བརྩོན་པ་དང་། ཐེག་པ་ 
ཐམས་ཅད་ཀྱི་ལམ་དང་འབྲས་བུའི་ཡོན་ཏན་རྫོགས་པ་ཐེག་པ་ཆེན་པོའི་བརྩོན་པས་དགེ་ 
བམ་ཡོན་ཏན་ཀུན་འབྱུང་བའི་བརྩོན་འགྲུས་བརྩམས་པ་དང་། དེ་བཞིན་བསམ་གཏན་བཞི་ 
དང་གཟུགས་མེད་བཤཞི་ཡི་ཏིང་འཛིན་ཐོབ་ཀྱང་གཟུགས་མེད་པའི་ཁམས་སུ་སྐྱེ་བ་མིན་པ་སྟེ། 
གཟུགས་མེད་དུ་སངས་རྒྱས་ཀྱི་ཆོས་རྫོགས་པ་དང་སེམས་ཅན་སྨིན་པར་མི་ནུས་པས་གཟུགས་ 
ཁམས་དང་འདོད་པར་སྐྱེ་བ་དང་། ཁྱད་པར་དུ་འདོད་པའི་ཁམས་སུ་སྐྱེས་ནས་རྫོགས་སྨིན་ 
རླབས་པོ་ཆེ་མཛད་པ་དང་། ཐབས་ཤེས་གང་རུང་དང་བྲལ་བ་དེ་བྱང་ཆུབ་སེམས་དཔའ་འཆེང་ 

བ་ཡིན་པས་ཆོས་རྣམས་སྟོང་པ་ཉིད་དུ་ཤེས་པའི་ཤེས་རབ་དང་སྟེང་རྗེ་ཆེན་པོས་བསྡུ་བའི་ 
དངོས་པོ་བཞིས་སེམས་ཅན་ཡོངས་སུ་སྨིན་པར་བྱེད་པ་ཟུང་དུ་འབྲེལ་བ་ནི་ཤེས་རབ་ཐབས་ 
དང་ལྡན་པ་ཡིན་ལ། དེ་ལྟ་བུ་ནི་ཕ་རོལ་ཏུ་ཕྱིན་པ་དྲུག་པོ་ལ་བརྟན་པ་བྱང་ཆུབ་སེམས་དཔའ་ 
རྣམས་ཀྱིས་ཚུལ་བཞིན་ཡང་དག་པར་སྒྱོར་བ་ཡིན་ནོ། །དེ་ལྟར་ཡང་འཕགས་པ་དཀོན་མཆོག་ 
བརྩེགས་པ་ལས། རྣམ་པར་སྨིན་པ་ལ་མི་རེ་བའི་སྦྱིན་པ་དང་། སྲིད་པའི་སྐྱེ་བ་ཐམས་ཅད་ལ་ 
མི་གནས་པའི་ཚུལ་ཁྲིམས་དང་། སེམས་ཅན་ཐམས་ཅད་ལ་ཁོང་ཁྲོ་བ་མེད་པའི་བཟོད་པ་དང་། 
དགེ་བའི་རྩ་བ་ཐམས་ཅད་ཡང་དག་པར་སྡུད་པའི་བརྩོན་འགྲུས་དང་། གཟུགས་མེད་པའི་ 
ཁམས་གྱིས་མ་གོས་པའི་བསམ་གཏན་དང་། ཐབས་ལ་མཁས་པའི་བསྡུ་བའི་དངོས་པོ་བཞི་ 
དང་རབ་ཏུ་ལྡན་པའི་ཐབས་ཀྱིས་ཡོངས་སུ་སྨིན་པའི་ཤེས་རབ་དང་ཞེས་གསུངས་སོ། ། 

དགུ་པ་ཉམས་པ་དང་ཁྱད་པར་གྱི་ཆོས་ཀྱི་དབྱེ་བ་ནི། 


ལོངས་སྤྲོད་ཆགས་དང་ཉམས་བཅས་དང་། ། 

ང་རྒྱལ་ཉིད་དང་བསོད་སྟོམས་དང་། ། 

རོ་རྱང་བ་དང་རྣམ་རྟོག་ནི། ། 

བརྟན་བ་རྣམས་ཀྱི་ཉམས་པའི་རྒྱུ། ། 

དེ་དག་གཉེན་པོ་ལ་གནས་པའི། ། 

བྱང་ཆུབ་སེམས་དཔའ་རྣམས་ཀྱི་ནི། ། 

དེ་ལས་བཟློག་ཕྱིར་ཁྱད་པར་གྱི། ། 

སྐལ་ཅན་ཆོས་སུ་ཤེས་པར་བྱ། ། 
ཞེས་པས་བསྟན་ཏེ། གང་ལ་གནས་ན་ཕར་ཕྱིན་དྲུག་ལས་ཉམས་པ་དང་། གང་ལ་གནས་ན་ 
ཕར་ཕྱིན་རྣམས་འཕེལ་ཞིང་བོགས་ཐོན་པའི་ཁྱད་པར་གྱི་ཆོས་ཞེས་བྱ་སྟེ། བྱང་ཆུབ་སེམས་ 
དཔའ་ཡང་དག་པའི་སྦྱོར་བ་གནས་པ་དག་ཕར་རྱིན་དྲུག་གི་མི་མཐུན་ཕྱོགས་ཉམས་ཤིང་ 
འབྲི་བ་དང་། གཉེན་པོའི་ཆོས་རྣམས་ཟླ་བ་ཡར་གྱི་ངོས་བཞིན་དུ་འཕེལ་བར་འགྱུར་ཏེ་དེའི་ 

ཉམས་དང་འཕེལ་བའི་དབྱེ་བ་བསྟན་པ་ལས་ཉམས་པ་ནི་འདོད་པའི་ལོངས་སྤྱོད་ལ་ཆགས་ 
ན་སྦྱིན་པ་གཏོང་བ་མི་ནུས་པས་སྦྱིན་པའི་ཕར་ཕྱིན་ལས་ཉམས་པ་དང་། དེ་བཞིན་དུ་བསླབ་ 
ཚིག་ཕྲ་མོ་རལ་ཞིང་ཉམས་པ་དང་བཅས་ན་ཚུལ་ཁྲིམས་ཕར་ཕྱིན་ལས་ཉམས་པ་དང་། 
གུས་པར་མི་བཟོད་པས་བཟོད་པ་ལས་ཉམས་པ་དང་། འདོད་པ་བསོད་སྟོམས་ཀྱི་མཐའ་ལ་ 
ཞེན་ནས་གནས་པས་བརྩོན་འགྲུས་ལས་ཉམས་པ་དང་། བསམ་གཏན་གྱི་རོ་མྱངས་པས་ 
བསམ་གཏན་གྱི་ཕར་ཕྱིན་ལས་ཉམས་པ་དང་། རྫས་ཀྱི་དངོས་པོར་ཞེན་པའི་རྣམ་པར་རྟོག་ 
པས་མཚན་མར་མི་དམིགས་པའི་ཤེས་རབ་ལས་ཉམས་པ་སྟེ། དེ་ལྟར་དྲུག་ནི་བརྟན་པ་བྱང་ 
སེམས་རྣམས་ཀྱི་ཕར་ཕྱིན་ལས་ཉམས་པའི་རྒྱུའོ། །གཉིས་པ་ཁྱད་པར་གྱི་ཆོས་ནི། དེ་དག་གི་ 
གཉེན་པོ་ལོངས་སྤྱོད་ལ་མ་ཆགས་པ་དང་། ཚུལ་ཁྲིམས་མ་ཉམས་པ་དང་། ང་རྒྱལ་མེད་པ་ 
དང་། བསོད་སྟོམས་ལ་མ་ཞེན་པ་དང་། བསམ་གཏན་གྱི་རོ་མི་མྱང་བ་དང་། དངོས་པོ་ལ་ 
མཚན་མར་མི་རྟོག་པ་ལ་གནས་པའི་བྱང་ཆུབ་སེམས་དཔའ་རྣམས་ཀྱིས་ནི། ཉམས་པའི་ 
ཕྱོགས་དེ་ལས་བཟློག་པའི་ཕྱིར་ཕར་ཕྱིན་དྲུག་འཕེལ་བའི་ཁྱད་པར་གྱི་སྐལ་བ་ཅན་ཡིན་པའི་ 
ཆོས་སུ་ཤེས་པར་བྱའོ། ། 


བཅུ་པ་གཟུགས་བརྙན་དང་ཡང་དག་པ་ཉིད་ཀྱི་དབྱེ་བ། 


སྦུལ་པ་དང་ནི་ཚུལ་འཆོས་དང་། ། 
བཞིན་མཛེས་པ་ནི་སྟོན་པ་དང་། ། 
དེ་བཞིན་འཕྲལ་ལ་འཛུག་པ་དང་། ། 
ལུས་དང་ངག་ནི་ཞི་བ་དང་། ། 
དེ་བཞིན་སྨྲ་མཁས་ཐུན་ཐུམ་ཚོགས། ། 
དེ་དག་སྒྲུབ་དང་བྲལ་བ་ནི། ། 
བྱང་ཆུབ་སེམས་དཔའ་རྣམས་དག་གི ། 
ཡང་དག་མིན་པ་ཉིད་དུ་བཤད། ། 

བཟློག་པར་རབ་ཏུ་སྦྱོར་རྣམས་ཀྱི། ། 
དེ་དག་ཡང་དག་ཉིད་དུ་བཤད། ། 


ཞེས་པས་བསྟན་ཏེ། ཕར་ཕྱིན་དྲུག་དངོས་ལས་ཉམས་ཏེ་གཟུགས་བརྙན་ཙམ་དུ་གྱུར་པ་ནི་ཕྱི་ 
ནང་གི་དངོས་པོ་སྦྱིན་ནོ་ཞེས་སྨྲས་ནས་མི་སྦྱིན་པ། དངོས་སུ་སྦྱིན་ནས་ལྐོག་ཏུ་ལེན་པ་སོགས་ 
ྦྱིན་བརྫུ་བྱེད་པ་སྦྱིན་ཚུལ་དུ་སྦྲལ་ཕ་ལྟ་བུ་ནི་སྦྱིན་པའི་ཕར་ཕྱིན་གཟུགས་བརྙན་ཙམ་དང་། དེ་ 
བཞིན་བསྲུང་བྱའི་ཉེས་པ་རྣམས་ལ་རྒྱུན་དུ་སྤྱད་ཀྱང་གཞན་ངོར་ཚུལ་ཁྲིམས་སྲུང་བ་ལྟར་ཚུལ་ 
འཆོས་བྱེད་པ་དང་། གཞན་ལ་མི་བཟོད་པར་ཞེ་སྡང་ཡོད་ཀྱང་བཟོད་མདོག་གི་ཡུས་ཀྱི་བཞེན་ 
མཛེས་པ་སྟོན་པ་དང་ངག་འཇམ་པར་སྨྲ་བ་དང་། དེ་བཞིན་རྒྱུན་དུ་བརྩོན་པ་མེད་ཀྱང་མང་ 
པོའི་ཁྲོད་སོགས་སུ་འཕྲལ་དང་འཕྲལ་ལ་བརྩོན་འགྲུས་ལ་འཇུག་པ་ཙམ་དང་། ལུས་དབེན་ 
པར་གནས་ཤིང་ཞི་བ་ལྟར་སྟོན་པ་དང་། ངག་གི་སྒྲ་བ་སྤངས་ཏེ་ཞི་བ་ལྟར་གནས་ཀྱང་སེམས་ 
བསམ་གཏན་ལ་མི་གནས་པར་རྣམ་གཡེང་གི་ངང་དུ་འཕྱན་པ་དང་། དེ་བཞིན་ཐེག་པ་གསུམ་ 
གྱི་ཆོས་ཀྱི་དོན་ལེགས་པར་ཤེས་པའི་ཤེས་རབ་མེད་ཀྱང་སྒྲའམ་གཏན་ཚིགས་སོགས་ཀྱི་དོན་ 
ཅི་རིགས་ཤེས་པས་ཚིག་ལ་འཆེལ་ནས་འཐད་མི་འཐད་ཡིན་མིན་སོགས་ཀྱི་ཚིག་གི་སྨྲ་བ་མང་ 
ཕོ་རྩོམ་པ་ལ་མཁས་པ་ཕུན་སུམ་ཚོགས་པ་ལྟར་བླུན་པོ་རྣམས་ཀྱི་ཁློད་དུ་སྟོན་པ་ནི་ཤེས་རབ་ 
ཀྱི་གཟུགས་བརྙན་ཏེ། ཕར་ཕྱིན་དྲུག་གི་དོན་དེ་དག་ཚུལ་བཞིན་སྒྲབ་པ་དང་བྲལ་བ་ནི་བྱང་ 
ཆུབ་སེམས་དཔའ་རྣམས་དག་གིའམ་རྣམས་ཀྱི་ནི་ཕར་ཕྱིན་དྲུག་ཡང་དག་པ་མིན་པ་གཟུགས་ 
བརྙན་ཙམ་ཡིན་པ་ཉིད་དུ་བཤད་དོ། །ཕར་ཕྱིན་ཡང་དག་པ་ནི། ཡང་དག་མིན་པའི་གཟུགས་ 
བརྙན་གྱི་ཆོས་དྲུག་པོ་དེ་ལས་ལྡོག་པར་གྱུར་པའི་སྦྱིན་ཕ་ཡང་དག་པ་ནས་ཆོས་ཀྱི་མཚན་ཉིད་ 
ཕྱིན་ཉི་མ་ལོག་པར་ཤེས་པའི་ཤེས་རབ་ཀྱི་བར་ལ་རབ་ཏུ་སྦྱོར་བ་རྣམས་ཀྱི་ཕར་ཕྱིན་དེ་དག་ནི་ 
བཅོས་མ་མ་ཡིན་པ་ཡང་དག་པ་ཉིད་དུ་བཤད་དོ། །དེའི་ཕྱིར་བྱང་ཆུབ་སེམས་དཔའ་རྣམས་ 
ཚུལ་འཆོས་པ་དང་རྣམ་པ་ཙམ་གྱི་བཅོས་མའི་ཕར་ཕྱིན་ལ་སྤྱོད་པ་མ་ཡིན་གྱི། ཚུལ་འཆོས་པ་ 


དང་ཟོལ་ཟོག་མེད་པར་ཕར་ཕྱིན་ཡང་དག་པ་ལ་སྤྱོད་པའི་ཡོན་ཏན་གསེར་བསྐད་མེད་ལྟ་བུ་ 

ཡིན་ནོ། །དེའི་ཕྱིར་ན་སྨྱོན་ཡོན་གཉིས་ཀྱི་ཆ་ནས་བསྟན་པ་དེ་དག་སྐྱོནདེ་ལྟ་བུ་དང་མ་འདྲེས 
པའི་གཉེན་པོའི་ཡོན་ཏན་བསྟན་པའི་སྨད་དུ་ཡིན་པར་ཤེས་པ་བྱའོ། ། 
བཅུ་གཅིག་པ་འདུལ་བ་ནི། 


བློ་ལྡན་དེ་དག་ས་ཀུན་ཏུ། ། 
སྦྱིན་ལ་སོགས་པ་ཉེར་བསྒྲབས་པས། ། 
སེམས་ཅན་ནྣམས་ཀྱི་མི་མཐུན་ཕྱོགས། ། 
རྣམ་པ་དྲུག་ནི་འདུལ་བར་བྱེད། ། 
ཞེས་པས་བསྟན་ཏེ། ཕར་ཕྱིན་རྣམས་ཡང་དག་པར་སྒྲབ་པའི་ཡོན་ཏན་ལ་གནས་པའི་བྱང་ 
ཆུབ་སེམས་དཔའ་རྣམས་ཀྱིས་སེམས་ཅན་གཤན་གྱི་སེམས་རྒྱུད་ལ་ཡོད་པའི་ཕར་ཕྱིན་དྲུག་ 
གི་མི་མཐུན་ཕྱོགས་རྣམས་འདུལ་བར་བྱེད་ནུས་ཏེ། གང་ཟག་གང་གིས་འདུལ་ན་བློ་ལྡན་བྱང་ 
ཆུབ་སེམས་དཔའ་དེ་དག་གིས་སོ། །གནས་སྐབས་གང་ལ་གནས་ནས་འདུལ་ན། ས་བཅུ་ 
པོའི་གནས་སྐབས་ཀུན་ཏུའོ། །ཐབས་གང་གིས་འདུལ་ན། སྦྱིན་པ་ལ་སོགས་ཕར་ཕྱིན་དྲུག་ 
གི་ཆོས་རྣམས་ཉེ་བར་བསྒྲབ་པས་སོ། །སུ་ཞིག་འདུལ་ན་སེམས་ཅན་རྣམས་ཀྱིའོ། །གང་ 
འདུལ་ན་ཕར་ཕྱིན་དྲུག་གི་མི་མཐུན་ཕྱོགས་སེར་སྣ་ལ་སོགས་པ་དང་། ཉམས་པ་དང་བཅོས་ 
མ་རྣམས་འདུལ་བར་བྱེད་དོ། ། 
བཅུ་གཉིས་པ་གང་ཟག་ཡུང་བསྟན་པ་རྣམ་པར་དབྱེ་བ་ནི། 


གང་ཟག་དུས་ཀྱི་བྱེ་བྲག་གིས། ། 
བློ་ལྡན་ཡུང་བསྟན་རྣམ་པ་གཉིས། ། 
བྱང་ཆུབ་དང་ནི་ལུང་སྟོན་པ། ། 
གཞན་ཡང་ཆེན་པོར་བརྡོད་པ་ནི། ། 
མི་སྐྱེ་བཟོད་པ་ཐོབ་པ་ཡི། ། 

ངྱ་རྐྱལ་རྩོལ་ཁ་སྤངས་པ་དང་། ། 
སངས་རྒྱས་སྲས་བཅས་ཐམས་ཅད་དང་། ། 
ངོ་བོ་གཅིག་ཏུ་གྱུར་པ་ལས། ། 
ཡང་དེ་ཞིང་དང་མིང་དང་ནི། ། 
ནུས་དང་བསྐལ་བའི་མིང་དང་ནི། ། 
ཞཁོར་དང་དམ་པའི་ཆོས་དག་ཀྱང་། ། 
གནས་པའི་སྒོ་ནས་དེར་འདོད་དོ། ། 


ཞེས་པས་བསྟན་ཏེ། ཕར་ཕྱིན་ཤིན་ཏུ་རྣམ་པར་དག་པའི་ཡོན་ཏན་དང་ལྡན་པའི་ཕྱིར་ལུང་ 
བསྟན་པ་ཐོབ་པ་ནི་གང་ཟག་གི་བྱེ་བྲག་གིས་ཡུང་སྟོན་པ་དང་དུས་ཀྱི་བྱེ་བྲག་གིས་ལུང་སྟོན་པ་ 
སྟེ། བློ་ལྡན་བྱང་ཆུབ་སེམས་དཔའ་རྣམས་བླ་མེད་བྱང་ཆུབ་འཐོབ་པར་ལུང་བསྟན་པ་ནི་དེ་ 
ལྟར་རྣམ་པ་གཉིས་ཡོད་དོ། །དེ་ལ་གང་ཟག་གྱི་བྱེ་བྲག་གིས་ཡུང་སྟོན་པ་ལ་རྣམ་པ་བཞི་ཡོད་ 
དེ། རིགས་ལ་གནས་པའི་གང་ཟག་ཡུང་བསྟན་པ་དང་། བྱང་ཆུབ་ཏུ་སེམས་བསྐྱེད་པའི་གང་ 
ཟག་ཡུང་བསྟན་པ་དང་། མངོན་དུ་གྱུར་པའི་གང་ཟག་ལུང་བསྟན་པ་དང་། མངོན་དུ་གྱུར་པ་ 
མ་ཡིན་པའི་གང་ཟག་ལུང་བསྟན་པ་བཞིའི། དང་པོ་བྱང་ཆུབ་ཏུ་སེམས་མ་བསྐྱེད་ཀྱང་རིགས་ 
ལ་གནས་པ་ཕར་ཕྱིན་དྲུག་གི་རིགས་དང་ས་བོན་ཡོད་པ་ཞིག་ལ་དེ་ཉིད་བླ་མེད་བྱང་ཆུབ་ཏུ་ 
འཚང་རྒྱ་བར་འགྱུར་ཞེས་ལུང་བསྟན་པའོ། །གཉིས་པ་བླ་མེད་བྱང་ཆུབ་ཏུ་སེམས་བསྐྱེད་པ་ 
ཙམ་ནས་ལུང་བསྟན་པ་དང་། གསུམ་པ་སངས་རྒྱས་ཀྱི་འཁོར་དེར་དངོས་སུ་འདུས་པའི་གང་ 
ཟག་ཞིག་ལ་ཆེ་གེ་མོ་འདི་མ་འོངས་པ་ན་སངས་རྒྱས་མཚན་འདི་ཞེས་བྱ་བར་འགྱུར་རོ་ཞེས་ 
ལུང་བསྟན་པའོ། །བཞི་པ་འཁོར་དེར་མངོན་སུམ་དུ་གྱུར་པ་མིན་པ་ནི་སངས་རྒྱས་ཀྱི་ཞིང་ 
གཞན་ན་གནས་པའི་བྱང་ཆུབ་སེམས་དཔའ་འདི་ཞེས་བྱ་བ་ལུང་བསྟན་པའོ། །མ་འོངས་པ་ན་ 
གང་ཟག་འདི་ཞེས་བྱ་བ་འབྱུང་སྟེ་དེ་ནི་བླ་ན་མེད་པའི་བྱང་ཆུབ་འཐོབ་པར་འགྱུར་རོ་ཞེས་ལུང་ 
བསྟན་པ་ཀླུ་སྒྲབ་དང་ཐོགས་མེད་ལ་སོགས་པ་ཡུང་བསྟན་པ་ལྟ་བུའོ། ། 

དུས་ཀྱི་བྱེ་བྲག་གིས་ལུང་བསྟན་པ་ལ་གཉིས་ཡོད་དེ། དུས་ཀྱི་ཚད་བཟུང་བ་བསྐལ་ 
པའམ་ཚེ་རབས་འདི་ཅམ་ཞིག་གིས་བླ་མེད་བྱང་ཆུབ་འཐོབ་བོ་ཞེས་ལུང་བསྟན་པ་དང་། དུས་ཀྱི་ 
ངེས་པ་མ་བཟུང་བར་མ་འོངས་པ་ནམ་ཞིག་ན་འཚང་རྒྱ་བར་ཡུང་སྟོན་པའོ། །གཞན་ཡང་ཡུང་ 
བསྟན་པའི་རྣམ་གྲངས་གཉིས་ཏེ། སངས་རྒྱས་དེ་ཉིད་ཀྱིས་གང་ཟག་དེ་བྱང་ཆུབ་ཆེན་པོ་འཐོབ་ 
པར་ཡུང་སྟོན་པ་དང་། མ་འོངས་པ་ན་སངས་རྒྱས་ཆེ་གེ་མོ་ཞིག་གིས་ཁྱོད་ཡུང་སྟོན་པར་འགྱུར་ 
རོ་ཞེས་ལུང་བསྟན་པ་ནི་ལུང་བསྟན་པས་ཡུང་བསྟན་པ་ཞེས་བྱ་སྟེ་དེ་ལྟར་གཉིས་སོ། །གཞན་ 
ཡང་ལུང་བསྟན་པ་ཆེན་པོར་བརྗོད་པ་ནི། ས་བརྒྱད་པར་མི་སྐྱེ་བའི་ཆོས་ལ་བཟོད་པ་ཐོབ་པ་ཡི་ 
བྱང་ཆུབ་སེམས་དཔའ་རྣམས་ནེ་རློམ་པའི་ང་རྒྱལ་སྤངས་པ་དང་། མཚན་མའི་འབད་རྩོལ་ 
སྤངས་པ་དང་། སངས་རྒྱས་རྣམས་དང་སྲས་བྱང་ཆུབ་སེམས་དཔའ་དག་པའི་ས་ལ་གནས་པ་ 
རྣམས་དང་བཅས་པ་ཐམས་ཅད་དང་། རྒྱུད་ཐ་དད་ཀྱི་འཛིན་པ་མེད་པར་རང་བཞེན་ནམ་ངོ་བོ་ 
གཅིག་ཏུ་གྱུར་པ་ལས་དེ་དག་ལུང་བསྟན་པ་ཞི་ཆེན་པོར་ཡུང་བསྟན་པ་ཞེས་བྱའོ། །ས་བརྒྱད་པ་ 
ཐོབ་པ་དེས་བདག་ཉིད་གདོན་མི་ཟ་པར་འཚང་རྒྱ་བར་རྟོགས་ནས་བདག་ཉིད་འཚང་རྒྱ་བར་ 
འགྱུར་རོ་ཞེས་བདག་ཉིད་ཀྱིས་བདག་ཉིད་ཡུང་སྟོན་ལ་དེ་བཞིན་གཤེགས་པ་རྣམས་ཀྱིས་ཡུང་ 
སྟོན་པས་ན་ཡུང་བསྟན་པ་ཆེན་ཕོའམ་ཆེན་པོར་ཡུང་བསྟན་པ་ཞེས་བྱའོ། །གཞན་ཡང་ལུང་ 
བསྟན་པའི་རྣམ་གྲངས་ཀྱི་ཚུལ་ནི་ཀྱང་སེམས་དེ་ཡི་ཞིང་འདི་ཞེས་བྱ་བ་དང་། སངས་རྒྱས་པའི་ 
དུས་ཀྱི་མཚན་གང་ཡིན་པའི་མིང་དང་ནི། དུས་ནམ་ཞིག་འཚང་རྒྱ་བ་དང་། སངས་རྒྱས་དུས་ཀྱི་ 
བསྐལ་པའི་མིང་དང་ནི། སངས་རྒྱས་དེའི་འཁོར་ཅི་ཙམ་པ་དང་། དེའི་དམ་པའི་ཆོས་དག་ཀྱང་ 
ཅི་ཙམ་གནས་པའི་སྒོ་ནས་ལུང་བསྟན་པ་དེར་འདོད་དོ། ། 

བྱཅ་གསུམ་པ་གདོན་མི་ཟ་བར་ངེས་པ་ནི། 


བློ་ལྡན་རྣམ་པ་ཐམས་ཅད་དུ། ། 
ཕུན་ཚོགས་སྐྱེད་དང་མི་སྒོ་དང་། ། 
རྟག་ཏུ་སྒོམ་པར་བྱེད་པ་དང་། ། 
ཏིང་འཛིན་ཉམས་པ་མེད་པ་དང་། ། 

བྱ་བ་འགྲུབ་དང་ལྷུན་གྲུབ་པའི། ། 

བཟོད་པ་འཐོབ་ལ་ངེས་པར་འགྱུར། ། 
ཞེས་པས་བསྟན་ཏེ། བྱང་ཆུབ་སེམས་དཔའ་རྣམས་ཀྱིས་བླ་མེད་བྱང་ཆུབ་འཐོབ་པར་འདུན་ 
པ་ལས་གནས་སྐབས་ཀྱི་ལོངས་སྤྱོད་སོགས་འདོད་པ་མ་ཡིན་ཡང་། མཐར་ཐུག་གི་བྱང་ཆུབ་ 
ཆེན་པོ་མ་ཐོབ་པར་དེའི་བར་གྱི་ཚེ་རབས་ཐམས་ཅད་དུ་ཕར་ཕྱིན་གྱི་འབྲས་བུ་རྣམ་པ་དྲུག་ 
ཀྱང་གདོན་མི་ཟ་བར་འཐོབ་པར་ངེས་ཏེ། གང་ཞེ་ན། བློ་ལྡན་བྱང་ཆུབ་སེམས་དཔའ་ཕ་རོལ་ 
ཉུ་ཕྱིན་པ་དྲུག་ཡང་དག་པར་བསྒྲབ་པ་དེ་སྐྱེ་བ་གང་དང་གང་དུ་སྐྱེས་པ་དེར་དུས་རྣམ་པ་ 
ཐམས་ཅད་དུ། སྦྱིན་པའི་འབྲས་བུ་ཚངས་པ་བརྒྱ་བྱིན་འཁོར་ལོས་སྒུར་བ་ལ་སོགས་པའི་ 
ལོངས་སྤྱོད་ཕུན་སུམ་ཚོགས་པ་ངེས་པར་འཐོབ་པ་དང་། ཚུལ་ཁྲིམས་ཀྱི་འབྲས་བུ་ལྟ་དང་མི་ 
སོགས་གང་དང་གང་དུ་སྐྱེ་བར་འདོད་པ་དེ་དག་ཏུ་སྐྱེ་བ་འཐོབ་པར་ངེས་པ་དང་། བཟོད་པའི་ 
འབྲས་ཐུ་གཞན་དོན་དུ་སྡུག་བསྔལ་གྱིས་མི་སྐྱོ་བར་ངེས་པ་དང་། བརྩོན་པའི་འབྲས་བུ་དུས་ 
རྟག་ཏུ་དགེ་བའི་ཆོས་ལ་ངེས་པར་སྒོམ་པའམ་གོམས་པར་བྱེད་པ་དང་། བསམ་གཏན་གྱི་ 
འབྲས་བུ་ཏིང་ངེ་འཛིན་ཐོབ་པ་ལས་ནམ་ཡང་ཉམས་པ་མེད་པར་ངེས་པ་དང་། བསམ་གཏན་ 
གྱི་མཐུས་རྫུ་འཕྲུལ་སོགས་ཀྱི་མངོན་པར་ཤེས་པའི་མཐུ་ཐོབ་ནས་སེམས་ཅན་གྱི་དོན་བྱ་བ་ 
ངེས་པར་འགྲུབ་པ་དང་། ཤེས་རབ་ཀྱི་འབྲས་བུ་རྣམ་པར་མི་རྟོག་པའི་ཡེ་ཤེས་ལྷུན་གྱིས་གྲུབ་ 
ཕའི་བཟོད་པ་འཐོབ་པར་ངེས་པར་འགྱུར་ཏེ། ལམ་འོག་མ་རྣམས་སུ་མི་རྟོག་ཡེ་ཤེས་རྩོད་ 
མེད་ཆ་འདྲ་དང་དངོས་ས་བརྒྱད་པ་འཐོབ་པ་ལ་གདོན་མི་ཟ་བར་ངེས་པའོ། ། 


བཅུ་བཞི་པ་གདོན་མི་ཟ་བར་བྱ་བ་རྣམ་པར་དབྱེ་བ་ནི། 


མཆོད་བསླབ་ཡང་དག་བླང་བ་དང། ། 
སྙང་རྡེ་དགེ་བ་བསྒོམ་པ་དང་། ། 
དེ་བཞིན་དགོན་བར་པག་ཡོད་དང་། ། 
ཐོས་དོན་ངོམས་མི་ཤེས་པ་ཉིད། ། 

ས་རམས་ཀུན་ལ་བརྟག་བ་ཡི། ། 

གདོན་མི་ཟ་བར་བྱ་བ་ཉིད། ། 
ཅེས་པས་བསྟན་ཏེ། གང་མ་བྱས་ན། བླ་མེད་བྱང་ཆུབ་ཏུ་འཚང་མི་རྒྱ་བས་ངེས་པར་མི་བྱར་ 
མི་རུང་བའི་ཆོས་ལ་གདོན་མི་ཟ་བར་བྱ་བ་ཞེས་བྱ་སྟེ། གང་ཞེ་ན། དེ་བཞིན་གཤེགས་པ་ 
རྣམས་ལ་དངོས་འབྱོར་དང་ཡིད་ཀྱིས་མོས་པའི་མཆོད་པ་ནི་མི་བྱར་མི་རུང་སྟེ་འདི་ནི་སྦྱིན་ 
པའི་བྱེ་བྲག་གོ །བསླབ་པ་ཡང་དག་པར་བླངས་པའི་ཚུལ་ཁྲིམས་མ་ཉམས་པ་ནི་མི་བྱར་མི་ 
རུང་བས་གདོན་མི་ཟ་བར་བྱ་བ་དང་། དེ་བཞིན་དུ་སེམས་ཅན་རྣམས་ལ་སྟིང་རྡེའི་དབང་ 
གིས་སྡུག་བསྔལ་བསལ་བར་འདོད་པས་བཟོད་པ་བསྐོམ་པ་དང་། བརྩོན་འགྲུས་ཀྱིས་འཇིག་ 
རྟེན་དང་འཇིག་རྟེན་ལས་འདས་པའི་དགེ་བ་བསྒོམ་པ་དང་། དེ་བཞིན་དུ་བསམ་གཏན་ 
འཐོབ་པའི་ཆེད་དུ་འདུ་འཛི་མེད་པའི་དགོན་པར་གནས་ཤིང་བག་ཡོད་པ་ལ་གནས་པ་དང་། 
ཤིས་རབ་ཕུན་སུམ་ཚོགས་པའི་ཆེད་དུ་དགེ་བའི་བཤེས་གཉེན་བསྟེན་ཅིང་མདོ་སྡེ་སོགས་ 
གསུང་རབ་ཀྱི་ཆོས་ཐོས་པའི་དོན་ལ་ངོམས་མི་ཤེས་པ་ཉིད་ནི། ས་རྣམས་ཀྱི་གནས་སྐབས་ 
ཀུན་ལ་བརྟན་པ་བྱང་ཆུབ་སེམས་དཔའ་ཡིས་གདོན་མི་ཟ་བར་བྱ་དགོས་པ་ཉིད་དོ། ། 

བཅོ་ལྔ་པ་རྟག་པར་རྒྱུན་དུ་བྱ་བ་ནི། 


འདོད་པའི་ཉེས་དམིགས་ཤེས་པ་དང་། ། 
འཁྲུལ་བ་དག་ལ་རྟོག་པ་དང་། ། 
སྡུག་བསྔལ་དང་དུ་ལེན་ཉིད་དང་། ། 
དགེ་བ་དག་ནི་སྒོམ་པ་དང་། ། 
བདེ་ལ་རོ་མྱང་མེད་ཉིད་དང་། ། 
མཚན་མ་རྣམ་པར་མི་རྟོག་པ། ། 
སྣ་ནམས་ཀུན་ལ་བརྟེན་པ་ཡི། ། 
རྟགཏུ་བྱ་བ་དག་ཡིན་ནོ། ། 

ཞེས་པས་བསྟན་ཏེ། དུས་རེས་འགའ་མ་ཡིན་པར་རྣམ་པ་ཀུན་ཏུ་བྱ་བ་དྲུག་ནི། ཕར་ཕྱིན་དྲུག་ 
རྡོགས་པའི་ཆེད་དུ་ཡིན་ཏེ། སྦྱིན་པའི་ཕར་ཕྱིན་རྫོགས་པའི་ཆེད་དུ་རྟག་ཏུ་འདོད་པའི་ཕོན་ཏན་ 
ལྔ་ལ་ཆགས་པའི་ཉེས་དམིགས་ཤེས་པ་སྟེ། སྲིད་པའི་འདོད་ཡོན་རྣམས་ནི་མི་རྟག་པ་སྤྲིན་དང་ 
གློག་ལྟ་ཐུ། དེ་ལ་ཆགས་ན་སྡུག་བསྔལ་བའི་གནས་སུ་འགྱུར་བ་དུག་ཅན་གྱི་ཟས་དང་མེ་ 
འབར་བའི་རླབས་དང་། རལ་གྲིའི་སོ་དང་། སྦྲལ་གྱི་ཚང་ལྟ་བུ། ཡིད་བརྟན་མེད་པ་སྒུ་མ་དང་ 
རྨི་ལམ་ལྟར་ཡང་ཡིད་ལ་བྱ་བ་རྒྱུན་དུ་བྱའོ། །དེ་བཞིན་དུ་ཚུལ་ཁྲིམས་ཀྱི་ཆེད་དུ་རང་གི་ལུས་ 
ངག་ཡིད་ཀྱི་ཀུན་སྦྱོད་ངན་པའི་འཁྲུལ་བ་དག་ལ་རྟོག་ཅིང་བག་ཡོད་པར་བྱ་བ་དང་། སེམས་ 
ཅན་རྣམས་ལས་ཏོན་གྱི་དབང་གིས་རང་དབང་ཆུང་ཟད་མེད་པར་སྡུག་བསྔལ་གསུམ་གྱི་རྦ་ 
ཀློང་དུ་འཁྱམས་པའི་ཚུལ་ཡང་ཡང་བསམས་ནས་སྟིང་རྡེ་ཆེན་པོ་དང་གོ་ཆ་བགོས་ཏེ་དེའི་དོན་ 
དུ་སྡུག་བསྔལ་སྣ་ཚོགས་རང་གིས་དང་དུ་ལེན་པ་ཉིད་ལ་གོམས་པར་བྱེད་པ་དང་། ལེ་ལོ་ཅན་ 
རྱིས་འཇིག་རྟེན་གྱི་བྱ་བའང་མི་འགྲུབ་ན་འཇིག་རྟེན་ལས་འདས་པའི་དོན་ལྟ་ཅི་སྨོས། བརྩོན་ 
འགྲུས་བརྩམས་ན་སངས་རྒྱས་ཀྱི་གོ་འཕང་ཡང་འཐོབ་ན་གཞན་ཅི་ཞིག་སྒོས། བརྩོན་འགྲུས་ 
ནི་དགེ་བའི་ཆོས་ཀུན་གྱི་རྩ་བ་མེད་དུ་མི་རུང་བར་བསམས་ནས་རྒྱུན་དུ་འཇིག་རྟེན་དང་འཇིག་ 
རྟེན་ལས་འདས་པའི་དགེ་བ་དག་ནི་སྒོམ་ཞིང་སྒྲབ་པར་བྱེད་པ་དང་། སེམས་རྣམ་པར་གཡེང་ 
བས་དགེ་བའི་ཆོས་འཐོབ་པར་མི་ནུས་པས་བསམ་གཏན་མེད་དུ་མི་རུང་ཡང་བསམ་གཏན་གྱི་ 
བདེ་བ་ལ་རོ་མྱང་ཞིང་ཞེན་ན་དེས་ཀྱང་འཆིང་བར་འགྱུར་བས་བསམ་གཏན་བསྒོམས་ཀྱང་ 
དེའི་བདེ་བ་ལ་རོ་མྱོང་བ་མེད་པ་ཉིད་རྟག་ཏུ་བྱས་པས་བསམ་གཏན་ལས་མི་ཉམས་པར་འགྱུར་ 
བ་དང་། ཇི་ལྟ་ཇི་སྟེད་ཀྱི་ཆོས་ཤེས་པའི་ཤེས་རབ་ནི་ཕར་ཕྱིན་རྣམས་ཀྱི་ཡང་གཙོ་བོ་ཡིན་པས་ 
མེད་དུ་མི་རུང་ཡང་། གཟུགས་ནས་རྣམ་མཁྱེན་གྱི་བར་གྱི་ཆོས་གང་ལ་ཡང་རང་གི་གཤིས་ 
སམ་རང་བཞིན་གྱིས་མཚན་མར་གྲུབ་པ་གང་ཡང་མེད་པས་ན། ཆོས་གང་ལའང་དངོས་པོ་དང་ 
མཚན་མར་ཞེན་ན་ཆོས་ཉིད་ཀྱི་དོན་མ་རྟོགས་ནས་ཤེས་བྱའི་རང་བཞིན་ལ་སྒྲིབ་པའི་དྲི་མ་དང་ 
བཅས་པའི་ཕྱིར་ཆོས་ཐམས་ཅད་ལ་གཟུང་བ་དང་འཛིན་པའི་མཚན་མ་ཉིད་དུ་རྣམ་པར་མི་ 


རྟོག་པ་དང་ལྡན་ན་ཤེས་རབ་ཀྱི་ཕ་རོལ་ཏུ་ཕྱིན་པ་ཡོངས་སུ་རྫོགས་པར་འགྱུར་བའི་ཕྱིར། དེ་ 

ལྟར་ཆོས་གྲུབ་དེ་ནི་ས་རྣམས་ཀུན་ལ་ཁྱད་མེད་པར་བརྟེན་པ་བྱང་ཆུབ་སེམས་དཔའ་ཡིས་དུས་ 
རྟག་ཏུ་བྱ་བ་དག་ཡིན་ནོ། ། 
བཅུ་དྲུག་པ་གཙོ་བོར་བྱ་བའམ་མཆོག་ཏུ་བྱ་བ་ནི། 
ཆོས་སྦྱིན་ཚུལ།ཁྲིམས་དག་པ་དང། ། 
མི་སྐྱེ་བཟོད་པ་ཐོབ་ཉིད་དང་། ། 
ཐེག་ཆེན་བརྩོན་འགྲུས་རྩོམ་པ་དང་། ། 
མཐའ་ལ་སྙིང་རྡེ་ལྡན་གནས་དང་། ། 
ཤེས་རབ་བློ་དང་ལྡན་རྣམས་ཀྱིས། ། 
ཕ་རོལ་ཕྱིན་པའི་གཙོ་བོར་འདོད། ། 
ཅེས་པས་བསྟན་ཏེ། ཕར་ཕྱིན་དྲུག་སོ་སོའི་ནང་ན་ཡང་མཆོག་གམ་དམ་པར་གྱུར་པའི་དངོས་པོ་ 
དེ་དག་དང་ལྡན་པའི་བྱང་ཆུབ་སེམས་དཔའ་དེ་དག་ཀྱང་རྒྱུ་དེ་ཉིད་ཀྱིས་མཆོག་དང་དམ་པ་ཉིད་ 
དུ་འགྱུར་ཏེ། གང་ཞེ་ན། སྦྱིན་པའི་དབྱེ་བ་གསུམ་གྱི་ནང་ནས་ཆོས་ཀྱི་སྦྱིན་པ་གཙོ་བོའམ་མཆོག་ 
ཡིན་ཏེ། ཟང་ཟིང་དང་སྐྱབས་ཀྱི་སྦྱིན་པས་ནི་འཇིག་རྟེན་པའི་བདེ་བ་འགྲུབ་ལ། ཆོས་ཀྱི་སྦྱིན་ 
པས་འཇིག་རྟེན་ལས་འདས་པའི་ཕུན་སུམ་ཚོགས་པ་ཡང་འགྲུབ་པར་བྱེད་པའི་ཕྱིར་རོ། །དེའི 
ཕྱིར་འཕགས་པ་རྡོ་རྗེ་གཅོད་པ་སོགས་ལས། གང་གིས་སྟོང་གསུམ་གྱི་སྟོང་ཆེན་པོའི་འཇིག་རྟེན་ 
གྱི་ཁམས་རིན་པོ་ཆེ་སྣ་བདུན་གྱིས་བཀང་སྟེ་བྱིན་པ་བས། གང་གིས་མདོ་འདི་ལས་ཚིགས་སུ་ 
བཅད་པ་གཅིག་ཙམ་བསྟན་ཅིང་བཤད་ན་བསོད་ནམས་དཔག་ཏུ་མེད་པ་འཕེལ་བར་འགྱུར་རོ་ 
ཞེས་གསུངས་པ་བཞིན་ནོ། །སོ་སོར་ཐར་པ་དང་། བསམ་གཏན་དང་། ཟག་མེད་ཀྱི་སོམ་པ་ 
གསུམ་ཀྱི་ནང་ནས། ཟག་མེད་ཀྱི་སྡོམ་པ་མཆོག་གམ་གཙོ་བོ་ཡིན་ཏེ། དེ་ནི་འཕགས་པ་དགྱེས་ 
པའི་ཚུལ་ཁྲིམས་ཤིན་ཏུ་རྣམ་པར་དག་པ་ཡིན་པའི་ཕྱིར་རོ། །བཟོད་པ་གསུམ་གྱི་ནང་ནས་ཆོས་ 
ལ་ངེས་པར་རྟོག་པའི་བཟོད་པའི་རིགས་སུ་གཏོགས་པ་མི་སྐྱེ་པའི་ཆོས་ལ་བཟོད་པ་ཐོབ་པ་ཉིད་ 
གཙོ་བོ་དང་། འཇིག་རྟེན་པ་དང་ཉན་རང་གི་བརྩོན་འགྲུས་ཐམས་ཅད་ཀྱི་ནང་ན་ཐེག་པ་ཆེན་ 

བོའི་ཆོས་ལ་ཐོས་བསམ་སྒོམ་པའི་སྐོ་ནས་བརྩོན་འགྲུས་རྩོམ་པ་ནི་མཆོག་དང་གཙོ་བོ་ཡིན་ནོ། ། 
བསམ་གཏན་བཞི་ཡི་ནང་ནས་ཞི་ལྟག་ཆ་སྟོམས་པ་རཔ་ཀྱི་མཐའ་བསམ་གཏན་བཞི་པ་ཡིན་ 
ཞིང་། དེ་ལ་བརྟེན་ནས་སྟིང་རྗེ་ཚད་མེད་དང་ལྡན་པ་ལ་གནས་པ་ནི་བསམ་གཏན་ཐམས་ཅད་ 
ཀྱི་མཆོག་གོ །ཤེས་རབ་ཀྱི་ཕ་རོལ་ཏུ་ཕྱིན་པ་ནི་ཕར་ཕྱིན་སྔ་མ་ལྔ་ཡི་ནང་ནས་མཆོག་གམ་གཙོ་ 
བོ་ཡིན་ཏེ། ཡུམ་ལས། གལ་ཏེ་སྦྱིན་པའི་ཕ་རོལ་ཏུ་ཕྱིན་པ་ཡོངས་སུ་རྫོགས་པར་འདོད་ན་ཤེས་ 
རབ་ཀྱི་ཕ་རོལ་དུ་ཕྱིན་པ་ལ་བསླབ་པར་བྱའོ་ཞེས་བྱ་བ་ལ་སོགས་པར་གསུངས་པ་བཞིན་ནོ། ། 
དེ་ལྟར་བློ་ལྡན་བྱང་སེམས་རྣམས་ཀྱི་ཕ་རོལ་ཕྱིན་པའི་གཙོ་བོར་འདོད་པ་ཡིན་ནོ། ། 

བཅུ་བདུན་པ་ཆོས་བཤད་པ་རྣམ་པར་གཞག་པ་ལ། བཤད་བྱའི་ཆོས་ཀྱི་རྣམ་གྲངས་ 
རྣམ་པར་གཞག་པ། དེའི་དོན་ཡོངས་སུ་ཤེས་པར་བྱ་བ་རྣམ་པར་གཞག་པ། འཆད་པ་པོ་བྱང་ 
ཆུབ་སེམས་དཔའི་ཡོན་ཏན་དཔག་ཏུ་མེད་པ་རྣམ་པར་གཞག་པ། དེ་ལྟར་བཤད་པའི་འབྲས་ 
བུ་རྣམ་པར་གཞག་པ། ཐེག་པ་ཆེན་པོའི་ཆོས་དང་བསྡུ་བ་རྣམ་པར་གཞག་པ་ལྔ་ལས། 
དང་པོ་བཤད་བྱའི་ཆོས་ཀྱི་རྣམ་གྲངས་རྣམ་པར་གཞག་པ་ནི། སེམས་ཅན་གྱི་དོན་བྱེད་ 
པ་ལ་གནས་སྐབས་དང་མཐར་ཐུག་གི་དབྱིབས་རྣམ་པ་མི་འདྲ་བ་མང་དུ་ཡོད་ཀྱང་། གཙོ་བོ་ 
ནི་སེམས་ཅན་རྣམས་ལ་ཆོས་བསྟན་པས་རྒྱུད་གྲོལ་བར་བྱེད་པས་ཆོས་རྣམ་པར་གཞག་པ་ 
འདི་ནི། བྱང་ཆུབ་སེམས་དཔའ་རང་ཉིད་ཐེག་པ་ཆེན་པོའི་ཆོས་ཟབ་ཅིང་རྒྱ་ཆེ་བ་མང་དུ་ཐོས་ 
ཤིང་དེའི་དོན་ལ་ངེས་པ་ཚུལ་བཞིན་སྐྱེས་ནས་མཁས་པའི་ཡོན་ཏན་དང་ལྡན་པ་དགོས་ཀྱི། 
དེ་ལྟ་ཐུ་མིན་ན་སེམས་ཅན་སྣ་ཚོགས་ཀྱི་ཁམས་དབང་བསམ་པ་དང་མཐུན་པའི་ཆོས་འཆད་ 
མི་ནུས་ཏེ། རྣམ་འགྲེལ་ལས། 
ཐབས་བྱུང་དེ་རྒྱུ་ལྐོག་གྱུར་པ། ། 
དེ་འཆད་པ་ནི་དཀའ་བ་ཡིན། ། 


ཞེས་གསུངས་པ་ལྟར། ཐབས་ལས་བྱུང་བ་འགོག་བདེན་དང་། དེའི་རྒྱུ་ལམ་བདེན་དག་རང་ 
གི་མ་ཤེས་པར་ལྐོག་དུ་གྱུར་པ་དག་གིས་ཐར་པའི་ལམ་དང་འབྲས་ཐུ་འདི་དང་འདིའོ་ཞེས་ 

འཆད་མི་ནུས་པས། བྱང་ཆུབ་སེམས་དཔའ་རྣམས་ཀྱི་ཆོས་བཤད་པ་རྣམ་པར་གཞག་པ་བཞི་ 
སྐབས་འདིར་གསུངས་པ་ཡིན་ནོ། །འདི་ཆོས་འཚོལ་གྱི་སྐབས་དང་ཆོས་བཤད་པའི་སྐབས་ 
སུ་བཤད་ཟིན་པ་མ་ཡིན་ནམ། ཅིའི་ཕྱིར་སླར་ཟློས་སྟེ་བཤད་སྟམ་ན། སྐབས་འདེར་བྱང་ཆུབ་ 
སེམས་དཔའ་རྣམས་ཆོས་བཤད་པའི་རྣམ་གཞག་བཞི་ལ་མཁས་པའི་ཡོན་ཏན་བསྟན་པའི་ 
སྐབས་ཡིན་པ་དང་། གོང་དུ་བཤད་པ་རྣམས་དང་དོན་གཞན་དུ་མ་གྱུར་ཀྱང་རྣམ་གཞག་བྱེད་ 
ཚུལ་མི་འདྲ་ཞིང་ཤེས་བྱའི་དོན་བསྡུ་བའི་རྣམ་གྲངས་ཁྱད་པར་ཅན་གྱི་སྒོ་ནས་བསྟན་པས་ 
ཟློས་སྨྱོན་མེད་པར་མ་ཟད་དོན་ཆེན་པོ་ཡོད་པ་ཡིན་ནོ། །གོང་དུ་བཤད་པ་ལྟར་ལམ་ཕར་ཕྱིན་ 
རྣམས་བསྒྲབ་པའི་ཡོན་ཏན་མཆོག་དང་ལྡན་པའི་བྱང་ཆུབ་སེམས་དཔའ་འདི་དག་གིས་ 
སེམས་ཅན་འདུལ་བའི་ཐབས་ཤེས་ཤིང་། ཐབས་དེ་ཤེས་པས་སེམས་ཅན་རྣམས་ཀྱི་སྟོན་ 
པར་འགྱུར་རོ། ། 
སྟོན་པར་གྱུར་ནས་ཆོས་འཆད་པ་ལ་མཁས་པས་ཆོས་བཤད་པ་རྣམ་པ་བཞི་འཆད་དོ། ། 
བཞི་གང་ཞེ་ན། ཆོས་རྣམ་པར་གཞག་པ་འཆད་པ་དང་། བདེན་པ་རྣམ་པར་གཞག་པ་འཆད་པ་ 
དང་། རིགས་པ་རྣམ་པར་གཞག་པ་འཆད་པ་དང་། ཐེག་པ་རྣམ་ཕར་གཞག་པ་འཆད་པ་ལས། 
དང་པོ་ཆོས་རྣམ་པར་གཞག་པ་འཆད་པ་ནི། 


མདོ་སོགས་རྣམ་པའི་ཕྱེ་བྲག་གིས། ། 

རིག་པའི་གནས་ནི་རྣམ་གཞག་པ། ། 

ས་ནམས་གུན་ལ་བརྟན་པ་ཡི། ། 

ཆོས་རྣམས་གཞག་པ་ཡིན་ཞེས་བྱ། ། 
ཞེས་ཚིགས་བཅད་གཅིག་གིས་བརྟན་ཏེ། མདོ་ཡིསྡེ་དང་། ཡུང་བསྟན་པའི་སྡེ་དང་། ཚིགས་སུ་ 
བཅད་པའི་སྡེ་ལ་སོགས་པ་གསུང་རབ་ཡན་ལག་འཅུ་གཉིས་ཀྱི་རྣམ་པའི་བྱེ་བྲག་གིས་ནང་རིག་ 
པ་དང་། སྒྲ་དང་ཚད་མ་དང་། བཟོ་དང་གསོ་བ་རིག་པའི་གནས་ལྔ་ནི་རྣམ་པར་གཞག་པ་དེ་ནི་ 
ས་རྣམས་ཏེ་མོས་སྦྱོད་དང་འཕགས་པའི་ས་བཅུ་པོ་ཀུན་ལ་བརྟན་པ་བྱང་ཆུབ་སེམས་དཔའི་ཆོས་ 

རྣམས་རྣམ་པར་གཞག་པ་ཞེས་བྱ་བ་ཡིན་པར་ཤེས་པ་བྱའོ། །རྣམ་པར་གཞག་པ་ཞེས་བྱ་བའི་ 
དོན་གང་ཡིན་སྟམ་ན། དཔེར་ན་སྒྲ་རིག་པ་ལ་མཚོན་ན། མི་གེ་འདུས་པ་ལས་བྱུང་བའི་མིང་གི་ 
རང་བཞིན་གང་ལ་རྐྱེན་རྣམ་དབྱེ་སོགས་སྦྱར་བས། རྣམ་པ་གཞན་དང་གཞན་དུ་འགྱུར་བའི་ 
རྣམ་གཞག་སྣ་ཚོགས་བརྡ་སྤྲོད་པའི་གཞུང་དུ་སྔོན་དུ་སངས་རྒྱས་དང་བྱང་སེམས་དྲང་སྲོང་ཆེན་ 
པོ་རྣམས་ཀྱིས་རྣམ་པར་གཞག་པ་དེ་བཞིན་དུ། བྱང་ཆུབ་སེམས་དཔའ་རྣམས་ཀྱིས་ཀྱང་དེ་དང་ 
དེའི་ནམ་གཞག་གི་སྒོ་ནས་གཞན་ལ་འཆད་ཅིང་རྣམ་གཞག་བྱེད་པ་བཞིན་ནུ། གཏན་ཚིགས་ཀྱི་ 
རིག་པ་ལའང་མངོན་རྗེས་ཡུང་གི་ཚད་མ་གསུམ་ཀྱི་བསྒྲབ་བྱ་མངོན་གྱུར་དང་ལྐོག་གྱུར་དང་ 
ཤིན་ཏུ་ལྐོག་གྱུར་གསུམ་གཞལ་ཚུལ་གྱི་རྣམ་གཞག་དང་། གསོ་བའི་རིག་པ་ལ་ཡུས་སྣིན་པར་ 
གནས་པའི་ཐབས་དང་། ན་པར་གྱུར་ན་གཉེན་པོ་ཟས་སྤྱོད་སྨན་དཔྱད་བཞི་ཚུལ་བཞིན་བསྟེན་ 
ཚུལ་གྱི་རྣམ་གཞག་དང་། བཟོ་ཡི་གནས་སྣ་ཚོགས་པ་དག་ཀྱང་ལུས་དང་། ངག་དང་། ཡིད་ཀྱི་ 
སྒོ་ནས་ཇི་ལྟར་བྱང་ཞིང་གོམས་པར་བྱ་བའི་རྣམ་གཞག་དང་། དེའི་བྱེ་བྲག་གྲངས་ཀྱི་རྩིས་དང་། 
སྐར་མའི་རྩིས་དང་། བརྟག་པ་བརྒྱད་ལ་སོགས་ཕས་མཚོན་ནས་བཟོ་ཡི་གནས་སྣ་ཚོགས་པའི་ 
རྣམ་གཞག་ཤེས་པ་དང་། སྒྲའི་རིག་པའི་ཡན་ལག་ཚིགས་བཅད་དང་། ལྷུག་པ་དང་། སྤེལ་མ་ 
གསུམ་གྱི་རྒྱན་ལ་ཚིག་དང་དོན་གྱི་སྙན་པའི་ཉམས་དང་ལྡན་པར་བྱེད་པའི་སྟན་དངགས་ཀྱི་ 
གཞུང་དང་། ཚིགས་སུ་བཅད་པ་ལ་ཡི་གེ་ལྩི་ཡང་གི་སྡེབ་སྦྱོར་བསྒྲིག་པ་དང་། སྐད་རིགས་སྣ་ 
ཚོགས་སྤེལ་བའི་དབྱངས་གར་འཆམ་གྱི་སྟབས་དང་བའི་ཟློས་གར་དང་། དོན་གཅིག་ལ་ཡང་ 
མིང་གྲི་ནམ་གངས་སྣ་ཚོགས་ཡོད་པ་ཤེས་ཕར་བྱེད་པའི་མངོན་བརྗོད་ཀྱི་བསྟན་བཅོས་རྣམས་ཀྱི་ 
གཞུང་ལས་ཇི་ལྟར་ཀྲགས་པའི་རྣམ་གཞག་ཚུལ་བཞིན་ཤེས་པ་དང་། ནང་རིག་པ་ཐེག་པ་ 
གསུམ་སོ་སོའི་ལམ་དང་འབྲས་བུའི་རྣམ་གཞག་ཇི་ལྟར་ཡིན་པ་མ་ནོར་བར་རྣམ་པར་གཞག་ 
ཅིང་སྟོན་པ་ནི་ཆོས་རྣམ་པར་གཞག་པ་ཞེས་བྱའོ། ། 
དེ་ལ་མདོ་སྡེ་སོགས་གསུང་རབ་ཡན་ལག་བཅུ་གཉིས་ནི་ནང་རིག་པ་མ་ཡིན་ནམ། དེ་ 
བཤད་པས་རིག་གནས་གཞན་ཇི་ལྟར་རྣམ་པར་གཞག་པ་འཆད། མདོ་སོགས་རྣམ་པའི་བྱེ་ 
བྲག་གིས། །རིག་པའི་གནས་ནི་རྣམ་གཞག་པ། །ཞེས་མདོ་སོགས་ཀྱི་ནང་དུ་རིག་པའི་གནས་ 

ལྔ་འདུས་པར་བསྟན་པ་ཇི་ལྟར་སྟམ་ན། སངས་རྒྱས་ཀྱི་གསུང་རབ་ཡན་ལག་བཅུ་གཉིས་པོ་ 
རྣམས་གཙོ་བོ་ནང་རིག་པ་སྟོན་པའི་གཞུང་ཡིན་མོད་ཀྱི། དེའི་ཡན་ལག་ཏུ་རིག་པའི་གནས་ 
ཀུན་གྱི་གནས་ཕྱིན་ཅི་མ་ལོག་པར་སྟོན་པ་ཡིན་པས་ཐེག་པ་ཆེན་པོའི་མདོ་སྡེ་ལས་རིག་པའི་ 
གནས་ལྔ་མི་སྟོན་པ་ནི་རྣམ་པ་ཀུན་ཏུ་མ་ཡིན་ཏེ། སངས་རྒྱས་ཀྱི་བཀའ་ཐེག་པ་ཆེན་པོའི་མདོ་ 
སྡེའི་ཚད་འདི་ཙམ་ཞེས་ནམ་ཡང་གཟུང་དུ་མེད་དོ། །དེས་ན་རིག་པའི་གནས་ལྔ་ཀ་ཡང་སངས་ 
རྒྱས་ཀྱི་བཀས་བྱང་ཆུབ་སེམས་དཔའ་རྣམས་ལ་རྣམ་པར་བཞག་ཅིང་བཤད་ལ་བྱང་ཆུབ་ 
སེམས་དཔའ་རྣམས་ཀྱིས་དེ་བཞིན་དུ་བཟུང་ནས་སེམས་ཅན་རྣམས་ལ་ཕན་པའི་ཕྱིར་དུས་ 
དུས་སྲུ་དང་སྲོང་དང་བམ་ཟེ་ཆེན་པོ་མངོན་པར་ཤེས་པ་ལྔ་དང་ལྡན་པའི་ཚུལ་དུ་སྦྲལ་ནས་ 
བསྟན་པ་ཡང་གྲངས་མེད་དེ། དཀོན་མཆོག་སྒྲོན་མེའི་མདོ་ལས། 
འཇིག་རྟེན་བྱུང་ནས་མི་རིང་ཤེས་གྱུར་ཅིང་། ། 
སེམས་ཅན་ལས་ཀྱི་ཚུལ་རྣམས་མི་ཤེས་པ། ། 
དེ་དག་ཀུན་ལ་རྨོས་ཆོས་ཚོང་ཐབས་དང་། ། 
སྣ་ཚོགས་བཟོ་རྣམས་འཇིག་རྟེན་རྡོད་པར་བྱེད། ། 
འཚེ་མེད་གནོད་པ་མེད་པའི་སྦྱོར་བ་གང། ། 
སེམས་ཅན་བདེ་བྱེད་མཁས་པས་རབ་བསྔགས་པ། ། 
རིགས་སྟོབས་སྨན་དང་བསྟན་བཅོས་སྣ་ཚོགས་ཀུན། ། 
དྲང་སྲོང་དེ་དག་རྣམས་ཀྱིས་རབ་ཏུ་བརྡོད། { 
གང་ལ་ལྟར་བཅས་འཇིག་རྟེན་མོས་འགྱུར་བ། ། 
དྲང་སྲོང་སྦྱོད་མཆོག་དམ་པ་གང་ཡིན་དང་། ། 
བརྟུལ་ཞུགས་དཀའ་སྤྱད་དཀའ་ཐུབ་མཆོག་ཀུན་ཀྱང་། ། 
མཁས་པ་དེ་དག་རྣམས་ཀྱིས་རབ་ཏུ་བརྗོད། ། 

དེ་དག་སྤྱོད་ཅན་ཀུན་ཏུ་མུ་སྟེགས་ཅན། ། 
གདུང་བ་གོ་ཏ་མ་དང་མི་སྒྲར་སྤྱོད། ། 
གཅེར་བུ་གོས་མེད་ལྷུར་ལེན་དགེ་སྦྱོང་ལ། ། 
མུ་སྟེགས་ཅན་གྱི་སློབ་དཔོན་མཁས་པར་སྟོན། ། 


ཞེས་དང་། 
དེ་དག་ཐབས་ཚུལ་རྣམ་པ་སྣ་ཚོགས་ཀྱིས། ། 


འཇིག་རྟེན་རྒུ་ཞིང་འགྲོ་བའི་དོན་རྣམས་བྱེད། ། 
འཇིག་རྟེན་མི་ཆགས་ཆུ་ལ་པདྨ་བཞི། ། 
དགའ་ཞིང་དད་པར་བྱེད་ལ་རྣམ་པར་རྒྱུ་ 
དེ་དག་སྟན་དངགས་མཁན་རྒྱལ་སྙན་དངགས་སྦྱོར། ། 
གར་མཁན་རྔ་མཁན་གྱད་དང་རོལ་མོ་མཁན། ། 
གཞན་མཛེས་རྒྱན་ཕྲེང་ཐོགས་ཤིང་གར་བྱེད་དང་། ། 
སྒུ་མ་མཁན་པོ་གཟུགས་མང་ཀུན་ཏུ་སྟོན 
གྲོང་པ་གྲོང་དཔོན་འཁོར་ལོས་སྒུར་བར་འགྱུར། ། 
དེ་བཞིན་དེད་དཔོན་ཚོང་དཔོན་ཁྱིམ་བདག་འགྱུར། ། 
རྒྱལ་བོ་བློན་པོ་མདུན་འདོན་ཕོ་ཉ་དང་། 
སྨན་པ་འཇིག་རྟེན་བསྟན་བཅོས་ཆོ་ག་མཁན། ། 
དེ་དག་དགོན་པར་ལྡོན་ཤིང་ཆེན་པོར་འགྱུར། ། 
སྨན་དང་རིན་ཆེན་མི་ཟད་གཏེར་རྣམས་དང་། ། 
ཡིད་བཞིན་ནོར་ཐུ་འདོད་འབྱིནསྡོང་པོ་དང་། ། 
ལམ་གལ་དགས་པ་རྣོམས་ལ་ལམ་སྟན་འགྱུར། ། 

ཞེས་སོགས་གསུངས་པ་ལྟར། སངས་རྒྱས་དང་བྱང་ཆུབ་སེམས་དཔའ་རྣམས་ཀྱི་རྣམ་པར་ 
སྦྲལ་བ་ཚད་མེད་པས་ཕྱོགས་བཅུའི་ཞིང་ཁམས་རཔ་འབྱམས་མུ་མེད་པར་ཡང་། རིག་པའི་ 
གནས་ལྔས་བསྡུས་པའི་བསྟན་བཅོས་ཕྱིན་ཅི་མ་ལོག་པ་རྣམས་ནི་སངས་རྒྱས་བྱང་སེམས་ཀྱི་ 
མཐུས་བཤད་པ་ཡིན་ཏེ། རྒྱུད་བླ་མ་ལས། 


མདོར་ན་མ་ལུས་འཇིག་རྟེན་ཁམས་ཀུན་ཏུ། ། 
ལྟ་དང་སར་གནས་བདེ་བའི་རྒྱུ་གང་ཡིན། ། 
དེ་ནི་མ་ལུས་འཇིག་རྟེན་ཁྱབ་སྣང་བ། ། 
དབྱངས་ཉིད་ལ་ནི་རབ་ཏུ་བརྟེན་པར་བརྡོད། ། 
ཅེས་སངས་རྒྱས་ཀྱི་གསུང་གི་དབྱངས་ཀྱི་ཡོན་ཏན་ཇི་ལྟ་བ་བཞིན་བསྟན་པ་བཞིན་ནོ། །དེས་ན་ 
སྒྲ་རིག་པ་ལ་སོགས་སངས་རྒྱས་ཀྱི་གསུང་ལ་མེད་ཀྱི་ཕྱི་རོལ་པའི་ལུགས་འབའ་ཞིག་ཏུ་འཛིན་ 
པ་ནི་ཤིན་ཏུ་བློ་གྲོས་རྒྱ་ཆུང་བ་སྟེ། སྔོན་གྱི་སངས་རྒྱས་བྱང་སེམས་རྣམས་ཀྱིས་བསྟན་པའི་རྡེས་ 
སུ་ཕྱི་རོལ་པ་དང་ནང་པའི་མཁས་པ་རྣམས་ཀྱིས་ཀྱང་བརྡ་སྤྲོད་པ་སོགས་ཀྱི་གཞུང་བརྩམས་པ་ 
ནི་མང་དུ་ཡོད་མོད་ཀྱི། རྩོམ་པ་པོ་དེ་ཕྱི་རོལ་པ་ཡིན་ན་རིག་པ་དེ་ཡྱི་རོལ་པའི་ལུགས་དང་། ནང་ 
པ་ཡིན་ན་ནང་པའི་ལུགས་ཡིན་པར་ངེས་པ་ག་ལ་ཡོད་དེ། རིག་པའི་གནས་བཤི་ནི་ཐུན་མོང་གི་ 
རིག་གནས་ཡིན་པས་དེ་ལ་ཕྱི་པ་དང་ནང་པའི་ཡུགས་ཀྱི་དབྱེ་བ་མི་འོས་མོད་ཀྱི། ཚད་མ་མདོ་ 
དང་སྡེ་བདུན་ལྟ་བུ་སྟོན་པ་དང་བསྟན་པ་ཚད་མར་སྒྲབ་ཚུལ་སོགས་དང་། དེ་བཞིན་གཤེགས་ 
པའི་གསང་བའི་བརྡ་སྔགས་ལས་བཤད་པ་དང་། བདུད་རྩི་སྟིང་པོའི་རྒྱུད་ལྟ་བུ་འབུང་བ་ལུས་ 
འབྲུག་གི་གེགས་སེལ་སྔགས་ཀྱི་སྨིན་གྲོལ་དང་འབྲེལ་བ་དང་། གསང་སྔགས་ཆོ་གའི་གར་དང་ 
དབྱངས་དང་སྒུ་གཟུགས་ཀྱི་ཆ་ཚད་སོགས་བཟོ་དང་། དུས་ཀྱི་འཁོར་ལོའི་རྒྱུད་ཀྱི་ཕྱི་འཇིག་རྟེན་ 
ལེའུའི་སྐར་རྩིས་ཀྱི་གཟའི་རྐང་པ་དང་དབུ་མའི་དབུགས་ཀྱི་གྲངས་སྦྱར་བ་ལྟ་བུའི་རྣམ་གཞག་ 
རྣམས་ནི་ཕྱི་རོལ་པ་རྣམས་ལ་མ་གྲགས་པས་ནང་པའི་རིག་གནས་ཀྱི་ཁྱད་ཆོས་ཡིན་པ་སྨོས་མ་ 
དགོས་སོ། །ཕྱི་རོལ་པའི་ཡུགས་ཀྱི་ནང་རིག་པ་ནི་བསམ་གཟུགས་ཀྱི་ཏིང་འཛིན་སྒོམ་པ་དང་། 

དབང་ཕྱུག་པས་རླུང་གི་རྣལ་འབྱོར་སྒོམ་པ་དང་། གཅེར་བུ་པས་དེ་ཁོ་ན་ཉིད་ནཱ་ད་སྣོམ་པ་དང་ 
བདག་གི་དེ་ཉིད་སྒོམ་པ་སོགས་ཡིན་ཡང་། དེ་དག་ལ་བདག་མེད་རྟོགས་པ་མེད་པའི་ཕྱིར་ 
གནས་སྐབས་ཀྱི་རྫུ་འཕྲུལ་ལ་སོགས་པ་ཅུང་ཟད་འགྲུབ་མོད་ཀྱི་ཐར་པའི་ལམ་མིན་པས། ཡང་ 
དག་པའི་ནང་རིག་པ་ནི་རྣམ་པ་ཀུན་ཏུ་མེད་པས་འཇིག་རྟེན་ལས་མ་འདས་པ་ལ་སངས་རྒྱས་ཀྱི་ 
གསུང་ནི་འཇིག་རྟེན་ལས་འདས་པའི་ལམ་སྟོན་པས་ནང་རིག་པ་ཡང་དག་པ་ཡིན་ནོ། །དེས་ན་ 
ནང་རིག་པ་ནི་ཇི་ལྟ་ཇི་སྟེད་ཀྱི་ཆོས་ཀུན་གཏན་ལ་འབེབས་པ་ཡིན་ཕས་ཇི་སྟེད་པའི་ཆོས་ཤེས་ 
པར་བྱེད་པའི་ཡན་ལག་ཏུ་བརྡ་སྤྲོད་པ་སོགས་རིག་པའི་གནས་ཀུན་ཀྱང་དེའི་ཡན་ལག་ཡིན་ནོ། ། 
སངས་རྒྱས་ཀྱི་གསུང་ལ་ཚད་དང་མཐའ་མེད་ཀྱང་དེང་སང་འཕགས་བོད་དུ་ཇི་ལྟར་སྣང་བའི་ 
མདོ་འདི་རྣམས་ནའང་སྒྲ་རིག་པ་སོགས་ཅི་རིགས་སུ་སྣང་བ་ནི་དགོངས་པ་ངེས་པར་འགྲེལ་ 
བའི་མདོ་ལ་སོགས་པ་ལས། ལྟོས་པ་དང་བྱ་བ་བྱེད་པ་སོགས་རིག་པ་བཞི་གསུངས་པ་འདིས་ 
རྒྱུའམ་གཏན་ཚིགས་ཀྱི་རིག་པ་མ་ལུས་པ་བསྟན་པ་ཡིན་ལ། སྒའི་རིག་པ་ཡང་མདོ་སྡེ་རྣམས་ 
ལས། ཐོགས་པ་དང་བཅས་པའི་ཕྱིར་གཟུགས་སོ། །མྱོང་བའི་བདག་ཉིད་ཀྱི་ཚོར་བའམ་ཞེས་ 
སོགས་སྒྲའི་ངེས་ཚིག་དང་། ངེས་པའི་ཚིག་སོ་སོ་ཡང་དག་པར་ཡང་ལེགས་སྦྱར་འབའ་ཞིག་ 
ཤེས་པ་ཙམ་དུ་མ་ཟད་སེམས་ཅན་ཐམས་ཅད་ཀྱི་སྐད་མཐའ་ཡས་པའི་ངེས་པའི་ཚིག་ཤེས་པ་ 
ཡིན་པ་དང་། དེ་བཞིན་གཤེགས་པའི་གསུང་ཚིག་འབྲུ་བཟང་པོ་ཞེས་པའང་མིང་དང་རྐྱེན་གྱི་ 
རྣམ་དབྱེ་ཚུལ་བཞིན་སྦྱར་བའི་ངེས་པའི་ཚིག་བཟང་བ་ཡིན་པ་དང་། དཔེ་རྒྱན་དང་ཉམས་ལྡན་ 
ཕུལ་བྱུང་དང་གཟུགས་ཅན་ལ་སོགས་པའི་རྒྱན་དུ་གྱུར་པའི་སྙན་ངག་གི་ཉམས་ཕུན་སུམ་ 
ཚོགས་པ་དང་ལྡན་པའི་གསུང་རེ་རེ་ནས་སྟན་དངགས་ཀྱི་དཔེར་བརྗོད་དུ་འོས་པ་ཚད་མེད་པ་ 
སྣང་བ་དང་དུས་ཀྱི་འཁོར་ལོའི་རྒྱུད་ལས་སྐར་རྩིས་ཀྱི་ཆོ་ག་དངོས་སུ་བསྟན་པ་དང་། གར་དང་ 
གླུ་དང་སྒུ་རྩལ་དང་བརྟག་པ་སྣ་ཚོགས་ཀྱང་མདོ་རྣམས་ལས་ཞར་དང་ཞར་ལ་ཐོན་པ་དང་བྱང་ 
ཆུབ་སེམས་དཔའ་བཟོ་ཡི་གནས་རྣམས་ཀྱི་ཕ་རོལ་ཏུ་ཕྱིན་པའི་ཚུལ་རྒྱ་ཆེར་རོལ་བ་ལ་སོགས་ 
ལས་གསུངས་པ་དང་། གསོ་བ་རིག་པ་ཡང་གསེར་འོད་དམ་པའི་མདོ་ལས་གསུངས་པ་ལྟ་བུས་ 
མཚོན་ནས་སངས་རྒྱས་ཀྱི་གསུང་རབ་ལ་ནང་རིག་པ་འབའ་ཞིག་ལས་རིག་གནས་མི་འབྱུང་བ་ 

མ་ཡིན་པས། ཐེག་པ་ཆེན་པོའི་མདོ་སྡེ་ནང་དུ་རིག་པའི་གནས་ཐམས་ཅད་འདུས་པར་ཤེས་པར་ 

བྱ་སྟེ གདུལ་བྱ་རྣམས་ལ་གནས་སྐབས་དང་མཐར་ཐུག་གི་ཕན་བདེ་བྱེད་པ་གང་ཅི་ཡང་རུང་བ་ 

གདུལ་བྱའི་རྐྱེན་དང་འཕྲད་ནས་ཞུས་ན་སངས་རྒྱས་ཀྱིས་མི་མཁྱེན་པ་དང་མི་གསུང་བ་མེད་ལ་ 

བྱང་ཆུབ་སེམས་དཔའ་རྣམས་ཀྱིས་ཀྱང་མི་བརྡེད་པའི་གཟུངས་སུ་བཟུང་ནས་དུས་དང་དུས་སུ་ 

སྙོན་པའི་ཕྱིར་ཇི་ལྟ་ཇི་སྟེད་ཀྱི་ཤེས་བྱ་ཐམས་ཅད་སངས་རྒྱས་ཀྱི་གསུང་རབ་ལས་འབྱུང་ངོ་། ། 
གཉིས་པ་བདེན་པ་རྣམ་པར་གཞག་པ་ནི། 


དེ་བཞིན་ཉིད་ནི་རྣམ་བདུན་པ། ། 
བརྟེན་ནས་བདེན་པ་རྣམ་པར་གཞག ། 


ཅེས་པས་བསྟན་ཏེ། དེ་བཞིན་ཉིད་རྣམ་པ་བདུན་ལ་བརྟེན་ནས་བདེན་པ་རྣམ་པར་གཞག་པ་ 
ཡིན་ནོ། །དེ་བཞིན་ཉིད་བདུན་ནི། འཇུག་པའི་དེ་བཞིན་ཉིད་ནི་འཁོར་བར་རྒྱུན་གྱིས་འཇུག་པ་ 
སྟེ། ཇི་ལྟར་འཇུག་ན། མ་རིག་པའི་རྐྱེན་གྱིས་འདུ་བྱེད་སོགས་རྟེན་འབྲེལ་ཡན་ལག་བཅུ་གཉིས་ 
གཅིག་གིས་གཅིག་བསྐྱེད་ནས་རྒྱུན་མི་འཆད་པར་འཁོར་བ་ཐོག་མ་མེད་པ་ནས་མཐའ་མ་མེད་ 
པའི་བར་དུ་རྒྱན་གྱིས་འཇུག་པའོ། །མཚན་ཉིད་ཀྱི་དེ་བཞིན་ཉིད་ནི་ཀུན་བཏགས་དང་། གཞན་ 
དབང་། ཡོངས་གྲུབ་གསུམ་གྱི་མཚན་ཉིད་དེ། གཟུང་འཛིན་གཉིས་སུ་གུན་བཏགས་པ་དེ་ལྟར་ 
མེད་པ་དང་། གཟུང་འཛིན་གཉིས་སྭ་སྣང་བའི་ཕྱིན་ཅི་ལོག་གི་རྒྱུའམ་གཞི་གཞན་དབང་ཐ་སྟད་ 
དུ་ཡོད་པ་དང་། གཞན་དབང་ལ་གཟུང་འཛིན་གཉིས་མ་གྲུབ་པས་གཉིས་སྟོང་གི་ཆོས་ཉིད་ 
ཡོངས་གྲུབ་བོ། །རྣམ་པར་རིག་པའི་དེ་བཞིན་ཉིད་ནི་འདུས་བྱས་འདུས་མ་བྱས་ཀྱི་ཆོས་ཐམས་ 
ཅད་སེམས་ལས་གཞན་དུ་ཡོད་པ་མ་ཡིན་པས་ས་བཅུ་པའི་མདོ་ལས། ཀྱི་རྒྱལ་བའི་སྲས་དག 
ཁམས་གསུམ་པོ་འདི་ནི་སེམས་ཙམ་མོ། །ཞེས་གསུངས་པ་ལྟར། ཆོས་ཐམས་ཅད་སེམས་ལ་ 
སྣང་བ་ཙམ་དུ་ཟད་པས་རྣམ་པར་རིག་པ་ཉིད་དུ་གྲུབ་པའོ། །གནས་པའི་དེ་བཞིན་ཉིད་ནི་སྡུག་ 
བསྔལ་གསུམ་རང་བཞིན་ལ་རྟག་ཏུ་གནས་པ་འཁོར་བའི་ཆོས་རྣམས་སོ། །ལོག་པར་སྒྲབ་པའི་ 
དེ་བཞིན་ཉིད་ནི་ལས་དང་ཉོན་མོངས་པའི་མཚན་ཉིད་ཅན་ཀུན་འབྱུང་གི་བདེན་པ་སྟེ་དེས་སྡུག་ 

བསྔལ་བའི་རང་བཞིན་ཕྱིན་ཅི་ལོག་པར་སྒྲབ་པའི་ཕྱིར་རོ། །རྣམ་པར་དག་པའི་དེ་བཞིན་ཉིད་ནི་ 
འགོག་པའི་བདེན་པ་སྟེ་སྡུག་བསྔལ་དང་ཀུན་འབྱུང་གི་ཉེས་པ་རྣམ་པར་དག་པའི་ཕྱིར་རོ། །ཡང་ 
དག་པར་བསྒྲབ་པའི་དེ་བཞིན་ཉིད་ནི་ལམ་གྱི་བདེན་པ་སྟེ། དེས་འགོག་པའི་བདེན་པ་ཕྱིན་ཅི་མ་ 
ལོག་པར་སྒྲབ་པའི་ཕྱིར་རོ། །འཇུག་པ་དང་གནས་པ་དང་ལོག་པར་སྒྲབ་པ་གསུམ་གྱི་སེམས་ 
ཅན་ཐམས་ཅད་འདྲ་ཞིང་མཉམ་མོ། །མཚན་ཉིད་ཀྱི་དེ་བཞིན་ཉིད་ལས་གཞན་དབང་དང་ 
ཡོངས་གྲུབ་ཀྱི་མཚན་ཉིད་གཉིས་ཀྱིས་འདུས་བྱས་དང་འདུས་མ་བྱས་ཀྱི་ཆོས་ཐམས་ཅད་འདྲ་ 
ཞིང་མཉམ་སྟེ། གཞན་དབང་གི་ཁོངས་སུ་རྣམ་པར་རིག་པའི་དེ་བཞིན་ཉིད་ཀྱང་འདུའོ། །མདོ་ 
དགོངས་འགྲེལ་ལས་མཚན་ཉིད་ཀྱི་དེ་བཞིན་ཉིད་བདག་མེད་གཉིས་ཁོ་ན་ལ་གསུངས་ཏེ་དེ་ 
ལྟར་ན་ཡོངས་གྲུབ་བོ། །རྣམ་པར་དག་པའི་དེ་བཞིན་ཉིད་ཀྱིས་ཉན་རང་སངས་རྒྱས་གསུམ་གྱི་ 
བྱང་ཆུབ་འདྲ་ཞིང་མཉམ་མོ་ཞེས་འགོག་བདེན་ཐོབ་པ་ཙམ་ལ་འདྲ་བས་སོ། །ཡང་དག་སྒྲབ་ 
པས་ཡང་དག་པའི་དོན་གྱི་ཆོས་ཉན་པ་དང་སེམས་པ་དང་སྒོམ་པའི་ཆོས་ཐམས་ཅད་འདྲ་ཞེང་ 
མཉམ་མོ་ཞེས་དེ་ལྟར་དགོངས་པ་ངེས་པར་འགྲེལ་བའི་མདོ་ལས་གསུངས་སོ། །དེ་ལྟར་ན་ 
འཁོར་བར་འཇུག་པ་དང་གནས་པ་ནི་མི་རྟག་སོགས་རྣམ་པ་བཞི་ལྡན་སྡུག་བསྡལ་གྱི་བདེན་ 
པའོ། །ལོག་པར་སྒྲབ་པ་ཀུན་འབྱུང་རབ་སྒྱེ་སོགས་ཀྱི་རྣམ་པ་བཞི་ལྡན་ཀུན་འབྱུང་བའི་བདེན་ 
པའོ། །ཡོངས་སྲུ་གུབ་པའི་རང་བཞིན་གློ་བུར་གྱི་དྲི་མ་དང་བྲལ་བ་འགོག་ཞི་སོགས་རྣམ་པ་བཞི་ 
ལྡན་འགོག་པའི་བདེན་པ་དང་། ཡང་དག་པར་སྒྲབ་པའི་དེ་བཞིན་ཉིད་ནི། ལམ་རིགས་པ་ 
སོགསྣ་ནམ་པ་བཞི་ལྡན་ལམ་གྱི་བདེན་པ་སྟེ་བདེན་པ་བཞིའོ། །རྣམ་པར་རིག་པ་ནི་རྣམ་ཤེས་ 
ཚོགས་བརྒྱད་དེ་འདི་ལ་མ་དག་པའི་གཞན་དབང་ནི་ཀུན་བཏགས་ལ་དམིགས་ནས་རྟེན་འབྲེལ་ 
ལུགས་འབྱུང་གི་ཚུལ་གྱིས་འཁོར་བར་གནས་པའི་ཆ་ནི་སྡུག་བསྔལ་དང་། འཇུག་པའི་ཆ་ལོག་ 
པར་སྒྲུབ་པ་ཀུན་འབྱུང་དུ་གཏོགས་ལ། ཡོངས་གྲུབ་ལ་དམིགས་ནས་ལམ་སྒྲབ་པ་དག་པའི་ 
གཞན་དབང་གི་ཆ་ནས་ཡང་དག་སྒྲབ་པར་གཏོགས་པ་ཡིན་པས་དབུས་མཐའ་ལས་རྣམ་པར་ 
རིག་པའི་དེ་བཞིན་ཉིད་ཡོངས་གྲུབ་ཏུ་བསྡུས་སོ། །གློ་བུར་གྱི་དྲི་མ་དང་བྲལ་བའི་དེ་བཞིན་ཉིད་ 
ཡོངས་གྲུབ་འགོག་བདེན་ནོ། །སྐབས་འདིར་རྩ་འགྲེལ་གང་ལས་མ་གསུངས་ཀྱང་ཆོས་ལྔ་ཡང་ 

མཚན་ཉིད་གསུམ་ལས་ཕྱེ་བ་ཡིན་ཏེ། ཆོས་ལྔ་ནི་མིང་དང་། རྒྱུ་མཚན་དང་། རྣམ་པར་རྟོག་པ་ 
དང་། དེ་བཞིན་ཉིད་དང་། ཡང་དག་པའི་ཡེ་ཤེས་ལྔའོ། །མིང་ནི་ཀ་བུམ་སོགས་ཀྱི་མིང་གིས་ 
བཏགས་ཏེ་དེ་དང་དེ་དེར་འཛིན་པ་ཀུན་བཏགས་པའོ། །རྒྱུ་མཚན་ནི་གཞན་དབང་གཟུང་ཆར་ 
སྣང་བ་ལྟོ་ལྡིར་བ་སོགས་ཆོས་དེ་དང་དེར་སྣང་བ་མིང་འདོགས་པའི་མཚན་མཁམ་རྒྱུ་མཚན་དུ་ 
སྣང་བའོ། །རྣམ་པར་རྟོག་པ་ནི་འཛིན་པའི་ཆར་སྣང་བའི་རྣམ་ཤེས་ཚོགས་བརྒྱད་དོ། །དེ་བཞིན་ 
ཉིད་ནི་འགྱུར་མེད་ཡོངས་གླུབ་བོ། །ཡང་དག་པའི་ཕེ་ཤེས་ནི་དེ་བཞིན་ཉིད་ཀྱི་ཡུལ་ཅན་ཕྱིན་ཅི་ 
མ་ལོག་པའི་ཡོངས་གྲུབ་ཅེས་ཡུལ་གྱི་མིང་ཡུལ་ཅན་ལ་བཏགས་པ་སྟེ་གནས་སྣང་མཐུན་པའི་ 
དབང་གིས་སོ། །དེ་ལྟར་ན་ལང་ཀར་གཤེགས་པ་ལས། ` 

ཆོས་ལྔ་རང་བཞིན་གསུམ་དང་ནི། ། 

རྣམ་པར་ཤེས་པའི་ཚོགས་བརྒྱད་དང་། ། 

བདག་མེད་དོན་ནི་རྣམ་གཉིས་སུ། ། 

ཐེག་ཆེན་མཐའ་དག་བསྡུས་པ་ཡིན། ། 
ཞེས་གསུངས་པ་ལྟར་འདི་དག་ཆོས་ཀྱི་སྤྱི་སྡོམ་ཆེན་པོ་ཡིན་ནོ། ། 

གསུམ་པ་རིགས་པ་རྣམ་པར་གཞག་པ་ནི། 

རིགས་པ་ཐེག་པ་རྣམ་བཤག་པ། ། 

རྣམ་པ་བཞི་དང་རྣམ་གསུམ་ཉིད། ། 
ཞེས་པས་བསྟན་ཏེ། རིགས་པ་དང་ཐེག་པ་རྣམ་པར་བཞག་པ་ནི་རིམ་པ་ལྟར་རྣམ་པ་བཞི་ 
དང་། རྣམ་པ་གསུམ་ཉིད་དོ་ཞེས་མདོར་བསྟན་ནས། 

ཚུལ་བཞིན་ཡིད་ལ་བྱེད་པ་དང་། ། 

ཡང་དག་ལྟ་བ་འབྲས་ལྡན་དང་། ། 

ཚད་མས་རྣམ་འབྱེད་བསམ་མི་ཁྱབ། ། 
རིགས་པ་བཞིར་ནི་ཤེས་པར་བྱ། ། 


ཞེས་པས་བསྟན་ཏེ། བྱ་བ་བྱེད་པའི་རིགས་པ་ནི་རྒྱུ་གང་གིས་འབྲས་བུ་གང་སྐྱེད་པར་ཤེས་པ་ 
དང་། ལྟོས་པའི་རིགས་པ་ནི་འབྲས་བུ་གང་རྒྱུ་གང་ལ་ལྟོས་པ་ཡིན་པ་ཤེས་པའོ། །མེ་ཚ་བ་ 
དང་ཆུ་གཤེར་བ་ལྟ་བུ་ཀུན་རྫོབ་ཀྱི་ཆོས་ཉིད་དང་། ཆོས་ཐམས་ཅད་སྟོང་པ་ཉིད་ཡིན་པ་དོན་ 
དམ་པའི་ཆོས་ཉིད་དོ། །འཐད་པ་སྒྲབ་པའི་རིགས་པ་ནི་མངོན་རྗེས་ཀྱི་ཚད་མས་དངོས་པོའི་ 
གནས་ཚུལ་དང་མཐུན་པར་གཞལ་བའོ། །དེ་ལ་བྱ་བ་བྱེད་པ་དང་ལྟོས་པའི་རིགས་པ་ནི། 
མོས་སྤྱོད་དུ་བདག་མེད་གཉིས་ཀྱི་དོན་ཚུལ་བཞིན་ཡིད་ལ་བྱེད་པ་ནི་མཐོང་ལམ་དུ་ཆོས་ཉིད་ 
ཀྱི་བདེན་པ་མཐོང་བའི་ཡང་དག་པའི་ལྟ་བ་འདྲེན་པའི་འབྲས་ཐུ་དང་བཅས་པ་ཡིན་པ་དང་། 
མཐོང་ལམ་གྱི་ཡང་དག་པའི་ལྟ་བ་ནི་རྣམ་པར་གྲོལ་བ་རྒྱ་ངན་ལས་འདས་པའི་འབྲས་ཐུ་དང་ 
ལྡན་པ་ཡིན་པ་དེ་དག་ནི། རྒྱུ་དེ་དག་གིས་འབྲས་ཐུ་དེ་དག་བསྐྱེད་པའི་བྱ་བ་བྱེད་པ་དང་ 
འབྲས་བུ་དེ་དག་རང་རང་གི་རྒྱུ་དེ་ལ་ལྟོས་པ་ཡིན་པའི་ཆ་ནས་བྱ་བ་བྱེད་པའི་རིགས་པ་དང་ 
ལྟོས་པའི་རིགས་པ་གཉིས་སོ། །དེ་ལྟར་རྒྱུ་འབྲས་ཐུ་འབྲེལ་བ་ནི་རྟེན་ཅིང་འབྲེལ་བར་འབྱུང་ 
བའི་ཆོས་བླསླ་བ་མེད་པ་ཡིན་ཏེ་ས་བོན་གྲུང་པོ་ལས་མྱུ་གུ་སྐྱེ་བ་བཞིན་དུ་རྒྱུའི་འབྲས་ཐུ་སྐྱེད་ 
པའི་བྱ་བ་བྱེད་པ་རྒྱུ་ཡོད་ན་འབྲས་བུ་ཡོད་པའི་རྡེས་འགྲོ་དང་། འབྲས་བུ་རྒྱུ་ལ་ལྟོས་པའི་རྒྱུ་ 
མེད་ན་འབྲས་ཐུ་ལྡོག་པའི་ཕྱིར། དེ་ལྟར་འོས་ཤིང་རིགས་པ་ཡིན་པར་ཚད་མས་རྣམ་པར་ 
འབྱེད་པའམ་རྟོགས་པ་ནི་འཐད་པ་སྒྲབ་པའི་རིགས་པའོ། །ཀུན་རྫོབ་ཏུ་དེ་ལྟར་སྣང་བ་ལ་ 
བསླུ་བ་མེད་ཀྱང་དོན་དམ་པར་བསྐྱེད་བྱ་སྐྱེད་བྱེད་ཀྱི་མཚན་མར་དམིགས་སུ་མེད་པ་ནི་དོན་ 
དམ་པའི་ཆོས་ཉིད་བསམ་གྱིས་མི་ཁྱབ་པ་ཡིན་པ་ནི་ཆོས་ཉིད་ཀྱི་རིགས་པའོ། །འདི་ནི་ཡང་ 
དག་པའི་ལམ་འབའ་ཞིག་ལ་སྩྱར་བའི་རིགས་པ་བཞིའོ། །ཚུལ་འདིས་མཚོན་ནས་དོན་ 
གཞལ་ཚུལ་ཐམས་ཅད་རིགས་པ་བཞིར་ནི་འདུས་པ་ཤེས་པར་བྱའོ། ། 

བཞི་པ་ཐེག་པ་གསུམ་རྣམ་པར་གཞག་པ་ནི། 


བསམ་པ་དང་ནི་བཤད་ཉིད་དང་། ། 

སྦྱར་བ་དང་ནི་ཚོགས་དག་དང་། ། 

འགྲུབ་པའི་རབ་ཏུ་དབྱེ་བ་ཡིས། ། 

ཐེག་པྲ་ནམ་པ་གསུམ་དུ་འདོད། ། 
ཅེས་པས་བསྟན་ཏེ། བསམ་པ་ལ་སོགས་པ་ཆོས་ལྔ་པོ་ཆུང་བ་དང་། འབྲིང་དང་། ཆེན་ཕོའི་ 
དབྱེ་བས་ཉན་ཐོས་ཀྱི་ཐེག་པ་དང་། རང་སངས་རྒྱས་ཀྱི་ཐེག་པ་དང་། ཐེག་པ་ཆེན་པོ་གསུམ་དུ་ 
འགྱུར་ཏེ། ཉན་ཐོས་རྣམས་གང་ཟག་གི་བདག་མེད་ཙམ་རྟོགས་པར་འདོད་པ་དང་མྱུར་དུ་རང་ 
ཉིད་ཐར་པར་འདོད་པ་ཙམ་གྱིས་བསམ་པ་ཆུང་བ་དང་ནི། དེའི་བསམ་པ་མཐུན་པར་དེ་བཞིན་ 
གཤེགས་པས་ཀྱང་གང་ཟག་གི་བདག་མེད་པ་དང་། འཁོར་བ་སྡུག་བསྔལ་བ་སོགས་བདེན་ 
བཞིའི་ཆོས་ཆུང་ངུ་བཤད་པ་ཉིད་དང་། ཆོས་ཆུང་དུ་བཤད་པ་དེ་དག་ལ་ཉན་ཐོས་རྣམས་ཀྱིས་ 
ཚེ་གསུམ་དང་བདུན་དུ་གོམས་པར་བྱེད་པའི་སྦྱོར་བ་ཆུང་བ་དང་ནི། ཇི་ལྟར་སྦྱོར་བ་བཞེན་དུ་ 
བསོད་ནམས་དང་ཡེ་ཤེས་ཀྱི་ཚོགས་དག་ཀྱང་ཆུང་བ་དང་། ཚོགས་ཆུང་བ་བཞིན་འབྲས་བུ་ 
ཡང་ཉན་ཐོས་ཀྱི་བྱང་ཆུབ་ཆུང་དུ་འགྲུབ་པའི་རབ་ཏུ་དབྱེ་བ་ཡིས་ཉན་ཐོས་ཀྱི་ཐེག་པ་རྣམ་པར་ 
བཞག་གོ །རང་རྒྱལ་ནི་དབང་པོ་འབྲིང་ཡིན་པས་བདག་མེད་ཕྱེད་གཉིས་རྟོགས་ནུས་པ་དང་ 
བསྐལ་པ་བརྒྱར་གོམས་པ་བསྲིང་ནུས་ཀྱི་ཉན་ཐོས་ལྟ་ཐུ་མ་ཡིན་པས་དབང་པོ་དང་བསམ་པ་ 
འབྲིང་དུ་གྱུར་པ་ལ་དེ་བཞིན་གཤེགས་པས་དེ་དང་མཐུན་པར་རྟེན་ཅིང་འབྲེལ་འབྱུང་ལུགས་ 
འབྱུང་ལྡོག་དང་གཟུང་བ་སྦྲུ་མ་ལྟ་བུའི་ཆོས་བཤད་པ་དང་། དེ་དག་དེ་ལ་སྦྱོར་བ་དང་ཚོགས་ 
ཀྱང་ཉན་ཐོས་ལས་བཟང་བའི་བར་མ་བསགས་པ་དང་། འབྲས་ཐུ་ཡང་མྱ་ངན་ལས་འདས་པ་ 
ལ་བྱེ་བྲག་མེད་ཀྱང་མངོན་ཤེས་ལ་ཁྱད་ཡོད་དེ་ཉན་ཐོས་དགྲ་བཅོམ་པའི་འཁྲུལ་ཀྱི་མིག་གིས་ 
སྟོང་གཉིས་པ་ལས་མི་མཐོང་ལ། རང་རྒྱལ་དགྲ་བཅོམ་པས་འཕྲུལ་གྱི་མིག་དང་རྣ་བས་སྟོང་ 
གསུམ་གྱི་སྟོང་ཆེན་པོའི་འཇིག་རྟེན་ཁམས་ཀྱི་གཟུགས་མཐོང་བ་དང་སྒྲ་ཐོས་པ་སོགས་ཀྱི་སྒོ་ 

ནས་ཉན་ཐོས་ལས་དབང་པོ་རྣོ་ཞིང་རྟོགས་པ་དང་རྫུ་འཕྲུལ་ཆེ་བའི་ཕྱིར་འབྲས་བུ་ལ་ཁྱད་ 
ཞུགས་པ་རང་རྒྱལ་གྱི་ཐེག་པ་རྣམ་པར་གཞག་པ་དང་། བྱང་ཆུབ་སེམས་དཔའ་རྣམས་དབང་ 
པོ་མཆོག་ཏུ་གྱུར་ནས་བདག་མེད་གཉིས་རྟོགས་ནུས་པའི་ཤེས་རབ་དང་སྟིང་རྡེས་གཞན་དོན་ 
ལ་དམིགས་པས་བདག་གཞན་གཉིས་ཀའི་དོན་སྒྲབ་ནུས་པའི་ཕྱིར་བསམ་པ་རྒྱ་ཆེ་ལ། དེ་དང་ 
མཐུན་པའི་ཐེག་པ་ཆེན་པོའི་ཆོས་ཟབ་ཅིང་རྒྱ་ཆེ་བ་བཤད་པ་དང་། ཇི་སྐད་བཤད་པ་དེ་བཞིན་ 
ཡུས་ངག་ཡིད་ཀྱི་སྒོ་ནས་དོན་གཉིས་བསྒྲབ་པ་ལ་སྦྱོར་བ་དང་། བསོད་ནམས་དང་ཡེ་ཤེས་ཀྱི་ 
ཚོགས་རྒྱ་ཆེན་པོ་བསགས་པ་དང་། མཐར་བླ་ན་མེད་པའི་བྱང་ཆུབ་ཆེན་པོ་འགྲུབ་པའི་འབྲས་ 
བུ་རྒྱ་ཆེ་བས་དེ་ལྟར་ཐེག་པ་ཆེན་པོའི་ལམ་དང་འབྲས་བུ་རྣམ་པར་གཞག་པ་སྟེ། དེ་ལྟར་ཐེག་ 
པ་རྣམ་པ་གསུམ་འདོད་དོ། །ཐེག་པ་ཆེན་པོ་དེའི་ཆེ་བ་བདུན་དང་ཐེག་པ་ཆེན་པོ་བསྡུ་བ་ནི་ 
འོག་ཏུ་འཆད་དོ། ། 
གཉིས་པ་ཆོས་ཀྱི་དོན་ཡོངས་སུ་ཤེས་པ་རྣམ་པར་གཞག་པ་ནི། 


མིང་དང་དངོས་དག་ཕན་ཚུན་དུ། ། 

ྲོ་བུར་བ་ནི་ཉིད་དུ་བཙལ། ། 

འདོགས་པ་རྣམ་པ་གཉིས་པོ་འདིར། ། 

དེ་ཙམ་ཉིད་དུ་འཚོལ་བའོ། ། 
ཞེས་པས་བསྟན་ཏེ། དེ་ལྟར་རྣམ་པར་བཞག་པ་བཞི་བཤད་པ་ལ་མཁས་པ་དེས་ཚིག་གི་སྒོ་ 
ནས་སེམས་ཅན་རྣམས་ལ་ཆོས་སྟོན་པ་མཁས་པར་བྱས་ནས་ཆོས་ཀྱི་དོན་ནམ་མཚན་ཉིད་གང་ 
ཡིན་པ་འཚོལ་ཞིང་ ས་པར་བྱེད་དེ། ཆོས་རྣམ་པ་བཞིའི་མིང་ཡོངས་སུ་འཚོལ་བ་དང་། དོན་ 
ནམ་དངོས་པོ་ཡོངས་སུ་འཚོལ་བ་དང་། ངོ་བོ་ཉིད་བཏགས་པ་ཡོངས་སུ་འཚོལ་བ་དང་། ཁུད་ 
པར་དུ་བཏགས་པ་ཡོངས་སུ་འཚོལ་བ་བཞིའི་སྒོ་ནས་མོས་པ་སྤྱོད་པའི་སའི་དུས་ན་འཚོལ་བར་ 
བྱེད་པར་རིག་པར་བྱའོ། །དེ་ཡང་མིང་ཀ་བ་དང་སྣམ་བུ་ཞེས་པ་དང་། དོན་ནི་ཆུ་བླུག་པའི་སྣོད་ 
ལྟོ་ལྡིར་བ་དང་། སྣལ་མ་འདུས་པའི་བགོ་བའི་དངོས་པོར་རུང་བ་དེ་གཉིས་བྱིས་པ་རྣམས་ཀྱིས་ 

མིང་ལ་དོན་དང་། དོན་ལ་མིང་དུ་བཟུང་སྟེ་མིང་དོན་ངོ་བོ་ཉིད་ཀྱིས་འབྲེལ་བ་ལྟར་འཛིན་ཀྱང་། 
བློ་དང་ལྡན་པས་མིང་དང་དངོས་པོ་དག་ཕན་ཚུན་དུ་དོན་ལ་མིང་གློ་ཐུར་དུ་རྣམ་པར་རྟོག་པས་ 
བཏགས་པ་དང་། མིང་ལ་དོན་དུ་གློ་བུར་བའི་རྣམ་པར་རྟོག་པས་བཏགས་པ་བརྟགས་པ་གློ་ 
ཐུར་བ་བརྙན་མའམ་གཡར་པོ་འདྲ་བ་ཉིད་དུ་ཡོངས་སུ་བཙལ་བའམ་བརྟག་པར་བྱ་སྟེ། དོན་ 
ལ་མིང་གློ་ཐུར་དུ་བཏགས་པ་མིན་པར་དོན་བྱུང་བ་ཙམ་ནས་མིང་བྱུང་ཞིང་འབྲལ་མི་ཤེས་པར་ 
རང་བཞིན་གཅིག་ཡིན་ན། དོན་ཐུམ་པ་ལྟ་བུ་ཞིག་ནས་མེད་པའི་ཚེ་ཐུམ་པ་ཞེས་པའི་མིང་ཡང་ 
ཞིག་ནས་མེད་པར་རིགས་ཀྱང་བུམ་པ་ཆག་ཀྱང་མིང་ཕྱི་ནས་ཡོད་པ་དང་། དེ་བཞིན་ཁྱིམ་པ་ 
སོགས་ཀྱི་མིང་རབ་ཏུ་བྱུང་བའི་དུས་ན་མིང་གཞན་དུ་འགྱུར་ཀྱང་དངོས་པོ་མི་འགྱུར་བ་དང་། 
མིང་གང་ཡང་དོན་གང་ལ་བཏགས་སུ་མི་རུང་བ་མེད་པས་གློ་བུར་བརྡ་བྱེད་པའི་ཆེད་དུ་ 
བཏགས་པ་ཙམ་ལས་མིང་དོན་ངོ་བོ་འབྲེལ་བ་མེད་པར་ཤེས་པའོ། །དེ་ལྟར་རྟོགས་པ་ན་ངོ་བོ་ 
དང་ཁྱད་པར་དུ་འདོགས་པ་བུམ་པ་ཞེས་པའི་མིང་གིས་བུམ་པའི་ངོ་བོ་ལྟོ་ལྡིར་བ་གོ་པ་དང་། 
ཐུམ་པ་རིང་པོ་དང་བུམ་པ་མི་རྟག་པ་ལྟ་བུ་ཐུམ་པའི་ཁྱད་པར་སྟོན་པའི་ཚིག་གིས་འདོགས་པ་ 
དེ་གཉིས་ཀྱང་གློ་བུར་བར་ཤེས་པའམ། བློ་བརྟན་འགྲེལ་བ་ན་ས་སྲ་བ་ཆུ་གཤེར་བ་སོགས་ཀྱི་ 
རང་མཚན་དུ་བཏགས་པ་དང་། ས་དང་ཆུ་སོགས་ཐམས་ཅད་མི་རྟག་པ་དང་། སྡུག་བསྔལ་བ་ 
དང་། ཟག་བཅས་ཟག་མེད་སོགས་སྐུ་ཁད་པར་ཕྱེ་སྟེ་བཏགས་པ་དེ་གཉིས་ཀ་མིང་ཙམ་ཚིག་ 
ཙམ་དུ་བཏགས་པ་ལས་དེ་དང་དེའི་རང་བཞིན་དུ་གྲུབ་པ་མེད་པར་ཤེས་པ་ནི་ངོ་བོ་དང་ཁྱད་ 
པར་དུ་འདོགས་པའོ་ཞེས་གསུངས། གང་ལྟར་ཡང་ངོ་བོ་དང་ཁྱད་པར་འདོགས་པ་རྣམ་པ་ 
གཉིས་པོ་འདིར་ཡང་། དེ་ལྟར་གློ་བུར་དུ་བཏགས་པ་ཙམ་ཉིད་དུ་ཡོངས་སུ་འཚོལ་བའོ། ། 
འདིའི་གནད་ནི་མིང་དོན་གློ་ཐུར་དུ་བློས་སྦྲེལ་ནས་བཏགས་པ་དང་། བཏགས་དོན་ལ་དཔྱད་ 
ན་ཐུམ་པ་ཞེས་པ་རིལ་པོ་པའི་རྫས་གཅིག མེད་དེ་ཁ་ཁྱེར་དང་ལྟོ་བ་སོགས་ཀྱི་ཆ་ལས་ 
བཏགས་པ་དང་། ཆ་ཡང་རྡུལ་ཕྲ་རབ་ཀྱི་བར་དུ་གསིལ་ཏེ་ཕྱོགས་ཆས་གཞིགས་ན་ཁྱད་པར་ 
ཡང་མི་འགྲུབ་པ་དེ་བཞིན་ངོ་བོ་དང་ཁྱད་པར་དུ་བཏགས་པའི་ཆོས་གང་ཡང་མིང་གིས་ 
བཏགས་པ་ཙམ་ལས་དོན་གྱི་ངོ་བོ་མེད་པར་བཏགས་ཡོད་ཙམ་དུ་རྟོགས་པའོ། ། 


ཐམས་ཅད་དམིགས་སུ་མེད་པའི་བྱིར། ། 
སང་དག་ལེ་ཤེས་རྣམ་པ་བཞི། ། 
སྣ་ནམས་ཀུན་ལ་བརྟན་པ་ཡི། ། 
དོན་ཀུན་སྦུབ་པར་བྱེད་པར་འགྱུར། ། 
འཆིང་བ་ཡི་ནི་རྟེན་དག་དང་། ། 
ལོངས་སྤྱོད་ས་བོན་རྒྱུ་མཚན་འདིར། ། 
སེམས་དང་སེམས་ལས་བྱུང་བ་རྣམས། ། 
རྟེན་བཅས་ས་བོན་བཅས་ཏེ་བཅིངས། ། 
མདུན་བཞག་མཚན་མ་གང་ཡིན་དང་། ། 
བདག་ཉིད་འདུག་པ་གང་ཡིན་པ། ། 
ཐམས་ཅད་རམ་འཇིག་བློ་ལྡན་གྱིས། ། 
བྱང་ཆུབ་མཆོག་ནི་འཐོབ་པར་འགྱུར། ། 
དེ་བཞིན་ཉིད་དམིགས་ཤེས་པ་དང་། ། 
གཉིས་ཐུ་འཛིན་པ་རྣམ་སྤངས་དང། ། 
གནས་ངན་ལེན་ཡུས་མངོན་སུམ་པ། ། 
བློ་ལྡན་དེ་ཟད་བྱེད་པར་འདོད། ། 
དེ་བཞིན་ཉིད་དམིགས་སེ་ཤེས་ནི། ། 
རྣམ་པ་ཐ་དད་མེད་བསྒོམས་ཤིང་། ། 
མོད་དང་མེད་དོན་མངོན་སུམ་པ། ། 
རྣམ་རྟོག་དབང་འབྱོར་ཉིད་ཅེས་བྱ། ། 
བྱིས་པ་ཡང་དག་ཉིད་བསྒྲིབས་ནས། ། 
ཡང་དག་མ་ཡིན་ཀུན་ཏུ་སྣང་། ། 
བྱང་ཆུབ་སེམས་དཔའ་དེ་བསལ་ནས། ། 

278 མི་ཕམ་འཇམ་དབྱངས་རྒྱ་མཚོ། 


ཡང་དག་ཉིད་ནི་ཀུན་ཏུ་སྣང་། ། 

དོན་མེད་པ་དང་དོན་ཡོད་ངག ། 

མི་སྣང་སྣང་བ་ཡིན་ཞེས་བྱ། ། 

དེ་ནི་གནས་གཞན་གྱུར་བ་སྟེ། ། 

འདོད་རྒུར་སྤྱོད་ཕྱིར་ཐར་པ་ཡིན། ། 

དོན་ཆེན་རྣམ་པ་ཐམས་ཅད་དུ། ། 

གཞན་དང་གཞན་རིགས་མཐུན་སྣང་བ། ། 

བར་ཆད་བྱེད་ཡིན་དེ་ལྟ་བས། ། 

སོངས་ཤེས་བྱས་ནས་དེ་སྤང་ངོ་། ། 
ཞེས་པས་བསྟན་ཏེ། དེ་ལྟར་མོས་སྤྱོད་དུ་ཡོངས་སུ་འཚོལ་བ་བཞི་བཙལ་བ་ལ་བརྟེན་ནས་ 
མཐོང་ལམ་དུ་ཡོངས་སུ་ཤེས་པ་བཞི་འབྱུང་བ་ནི། མིང་དང་དོན་ངོ་བོ་དང་ཁྱད་པར་བཞི་པོ་ 
ཐམས་ཅད་དམིགས་སུ་མེད་པའི་ཕྱིར་ཡང་དག་པ་ཇི་ལྟ་བ་བཞིན་དུ་ཤེས་པའི་ཡེ་ཤེས་རྣམ་པ་ 
བཞི་འབྱུང་བ་ནི་མིང་ཡོངས་སུ་འཚོལ་བ་དང་ལྡན་པ་ཡང་དག་པ་ཇི་ལྟ་བ་བཞིན་དུ་ཤེས་པ་ 
དང་། དོན་ནམ་དངོས་པོ་ཡོངས་སུ་འཚོལ་བ་དང་ལྡན་པ་ཡང་དག་ཁི་ལྟ་བ་བཞིན་དུ་ཤེས་པ་ 
དང་། རང་བཞིན་ནམ་ངོ་པོ་ཡོངས་སུ་འཚོལ་བ་དང་ལྡན་པ་ཡང་དག་པ་ཇི་ལྟ་བ་བཞིན་དུ་ཤེས་ 
པ་དང་། ཁྱད་པར་ཡོངས་སུ་འཚོལ་བ་དང་ལྡན་པ་ཡང་དག་པ་ཇི་ལྟ་བ་བཞིན་དུ་ཤེས་པའོ། ། 
དེ་ལ་མིང་ཐམས་ཅད་དདོས་པོ་མེད་ཅིང་སྟོང་ལ་དམིགས་སུ་མེད་པར་ཤེས་པ་ནི་ངོ་བོའོ། །དེ་ 
བཞིན་དུ་བུམ་སོགས་དངོས་པོ་ཐམས་ཅད་དང་། དངོས་པོ་རྣམས་རང་རང་གི་ངོ་བོའམ་རང་ 
མཚན་དང་། དེའི་ཁྱད་པར་སྐྱེ་འགག་ལ་སོགས་པའི་ཆོས་རྣམས་རང་བཞིན་མེད་ཅིང་སྟོང་ལ་ 
དམིགས་སུ་མེད་པར་ཤེས་པ་ནི་ཡོངས་སུ་ཤེས་པ་བཞི་སྟེ། དེ་ནི་ས་བྱཅུ་པོ་ཀུན་ལ་བརྟན་པ་ 
བྱང་ཆུབ་སེམས་དཔའི་སྤང་བྱ་སྤོང་བ་དང་རྟོགས་བྱ་རྟོགས་པའི་དོན་ནམ་རང་གཞན་གྱི་དོན་ 
ཀུན་སྒྲབ་པར་བྱེད་པར་འགྱུར་རོ། །ཚིག་བཅད་ཕྱེད་ཀྱིས་ཡོངས་ཤེས་ཀྱི་མཚན་ཉིད་དང་། 

ཕྱེད་ཕྱི་མས་ལས་བསྟན་ཏོ་ཞེས་འགྲེལ་བར་གསུངས་པ་ལྟར་རོ། །ཡང་ན་ལས་ཀྱི་འཆིང་བ་ 
ལས་དགྲོལ་བ་ཡིན་པས་དེ་བཤད་པ་ལ། གང་གིས་འཆེང་བར་བྱེད་པ་ནི་འཆིང་བ་ཡི་ནེ་རྟེན་ 
ནམ་གནས་སུ་གྱུར་པ་སྣོད་ཀྱི་འཇིག་རྟེན་གྱི་མཚན་མ་ཀུན་གཞིའི་རྣམ་ཤེས་ཀྱིས་དམིགས་ 
པའི་ཡུལ་དུ་སྣང་བ་དག་དང་། ལོངས་སྦྱོད་ཀྱི་མཚན་མ་ནི་ཡུལ་དྲུག་ལ་རྣམ་ཤེས་དྲུག་ལོངས་ 
སྤྱོད་པ་དང་། ས་བོན་གྱི་རྒྱུ་མཚན་ནམ་མཚན་མ་ས་བོན་ཐམས་ཅད་པ་ཀུན་གཞི་རྣམ་པར་ 
ཤེས་པ་སྟེ། དེ་ལྟར་མཚན་མའམ་འཆིང་བའི་རྒྱུ་མཚན་གསུམ་གྱིས་བཅིང་ངོ་། །དྭེ་རྣམས་ཀྱིས་ 
གང་བཅིངས་ན། འཁོར་བ་འདིར་ཞེས་སམ་འདིར་ཞེས་ཉེ་ཚིག་གིས་བསྟན་པ་ལྟར་འཆིང་བྱེད་ 
གསུམ་དང་ལྷན་ཅིག་པའི་སེམས་རྣམ་ཤེས་ཚོགས་བརྒྱད་དང་། སེམས་བྱུང་ཚོར་འདུ་རེག་པ་ 
སོགས་ལྔ་བཅུ་ང་གཅིག་རྣམས་དང་། རྟེན་ནི་མིག་དབང་ནས་ཡིད་དབང་བར་དྲུག་དང་བཅས་ 
པའི་ལུས་དབང་རྟེན་ཁོག་པ་དང་བཅས་པ་ནི་གཟུགས་ཀྱི་ཕུང་པོ་སྟེ་དེ་ལྟར་ཕུང་པོ་ལྔ་པོ་བཅིང་ 
ངོ །ཇི་ལྟར་བཉིངས་ན་ས་བོན་དང་བཅས་ཏེ་བཅིངས་ཞེས་པ་ས་བོན་ལྡན་པས་བཅིངས་པའི་ 
དོན་ཏེ། གནས་དང་ལོངས་སྤྱོད་ཀྱི་མཚན་མའི་བག་ཆགས་ས་བོན་ཀུན་གཞི་ལ་བསགས་ནས་ 
ལྡན་པ་དེ་མ་སྤང་གི་བར་དེ་སྲིད་དུ་མི་ཐར་ཞིང་བཅིངས་སོ། །དེ་ལྟར་འཆིང་བ་ངོས་བཟུང་ནས་ 
དེ་ལས་འགྲོལ་བའི་ཐབས་བཤད་པ་ནི། སྔོན་ཆོས་ཉན་བསམ་སྒོམ་པའི་སྦྱོར་བ་ལ་བརྟེན་ནས་ 
རང་གི་བློ་ཡི་མདུན་ན་བཞག་པའི་མཚན་མ། རྣམ་པར་བམ་པ་དང་ཀེང་རུས་ལ་སོགས་པ་ 
མདོར་ན་བློས་དམིགས་པའི་མཚན་མ་གང་ཡིན་པ་དང་། དེ་ལྟར་ཆེད་དུ་བློས་དམིགས་ནས་ 
མདུན་དུ་བཞག་པ་མ་ཡིན་ཡང་སེམས་ཅན་རྣམས་འཁོར་བ་ཐོག་མ་མེད་པའི་དུས་ནས་མཚན་ 
མར་རྟོག་པ་གོམས་པའི་ཆེད་དུ་བསྒྲིམ་མི་དགོས་པར་ཀ་བ་དང་བུམ་པ་སོགས་ཆོས་སྣ་ཚོགས་ 
ཀྱི་མཚན་མ་བདག་ཉིད་འདུག་པ་སྟེ་བློ་ཡི་ཡུལ་ན་རང་བཞིན་གྱིས་ཡོད་པ་གང་ཡིན་པ་སྟེ། དེ་ 
ལྟར་བློས་བཏགས་པའི་མཚན་མ་དང་མ་བཏགས་པར་སྣང་བའི་མཚན་མ་གཉིས་པོ་མེད་པར་ 
ཤེས་ནས། མཚན་མའི་དམིགས་པ་ཐམས་ཅད་རྣམ་པར་འཇིག་པར་བྱེད་པའི་བློ་ལྡན་གྱིས་ 
འཆིང་བ་ཀུན་བཅད་ནས་བྱང་ཆུབ་མཆོག་ནི་འཐོབ་པར་འགྱུར་རོ། །མཚན་མ་གཉིས་འཇིག་ 
པར་བྱེད་པའི་ཚུལ་ཡང་། དང་པོ་བློས་བཏགས་པའི་མཚན་མ་ཀེང་རུས་ལ་སོགས་པའི་རྣམ་ 

པར་སྣང་བའི་མཚན་མ་འདི་དག་སེམས་ལ་སྣང་བར་ཟད་ཀྱི་དེ་དང་དེའི་རྣམ་པར་གྲུབ་པའི་ 
དོན་གྱི་ངོ་བོ་མེད་པར་གཞིགས་ནས། དེ་བཞིན་དུ་བདག་ཉིད་འདུག་པ་ཐུམ་སོགས་ཀྱི་དངོས་ 
ཕོ་ཐམས་ཅད་ཀྱང་སེམས་དང་སེམས་བྱུང་ལ་སྣང་བར་ཟད་ཀྱི་རང་བཞིན་ནམ་རང་གི་ངོ་བོས་ 
གྲུབ་པ་མེད་པར་ཤེས་ནས་དེ་ལྟར་བསྒོམ་པར་བྱའོ། །དེ་ལ་ཡང་ཉན་རང་རྣམས་ཀྱིས་ཕུང་པོ་ 
ལ་གཙང་བདེ་རྟག་བདག་ཏུ་རྟོག་པ་བཤིག་སྟེ་མི་གཙང་མི་རྟག་སྡུག་བསྔལ་བ་དང་གང་ཟག་ 
གི་བདག་མེད་པར་བསྒོམས་པས་ཉན་རང་གི་བྱང་ཆུབ་འཐོབ་བོ། །བྱང་ཆུབ་སེམས་དཔའ་ 
རྣམས་ཀྱིས་གང་ཟག་དང་ཆོས་ ངོ་བོ་ཉིད་མི་དམིགས་པར་སྟོང་པར་གཞིགས་ཏེ་བསྒོམས་ 
པས་བླ་མེད་བྱང་ཆུབ་འཐོབ་པར་འགྱུར་རོ། །དེ་ལྟར་བསྒོམས་པས་མཚན་མའི་འཆིང་བ་ལས་ 
ཐར་ཞིང་གྲོལ་བའི་ཚུལ་ནི། ངོ་བོ་ཉིད་གསུམ་གྱི་མཚན་ཉིད་ཡོངས་སུ་ཤེས་པས་ཀུན་གཞིའི་ 
རྣམ་པར་ཤེས་པ་ལ་ཉོན་མོངས་པ་དང་ཤེས་བྱའི་སྒྲིབ་པའི་བག་ཆགས་ཡོད་པ་སྤངས་ནས་ཐར་ 
བར་འགྱུར་ཏེ། ཆོས་ཐམས་ཅད་ཀྱི་དེ་བཞིན་ཉིད་ཆོས་ཀྱི་དབྱིངས་ལ་དམིགས་པའི་ཤེས་ 
པའམ་ཡེ་ཤེས་ཀྱིས་ཡོངས་གྲུབ་ཀྱི་མཚན་ཉིད་མངོན་སུམ་དུ་བྱེད་པ་དང་། གཟུང་བ་དང་ 
འཛིན་པ་གཉིས་སུ་འཛིན་པའམ། གང་ཟག་དང་ཆོས་ཀྱི་བདག་གཉིས་སུ་འཛིན་པ་རྣམ་པར་ 
སྤངས་པས་ཀུན་བཏགས་ཀྱི་མཚན་ཉིད་མངོན་སུམ་དུ་བྱེད་པ་དང་། ཉོན་མོངས་པ་དང་ཤེས་ 
བྱའི་སྒྲིབ་པའི་གནས་ངན་ལེན་གྱི་ལུས་སམ་ཚོགས་པ་དང་ལྡན་པ་ཀུན་གཞི་རྣམ་པར་ཤེས་ 
པའི་རང་བཞིན་ཕྱིན་ཅི་མ་ལོག་པར་མངོན་སུམ་དུ་གྱུར་པ་ན་གཞན་དབང་མངོན་སུམ་དུ་གྱུར་ 
པའོ། །བློ་ལྡན་བྱང་སེམས་རྣམས་ཀྱིས་དེ་ལྟར་མཚན་ཉིད་གསུམ་མངོན་དུ་བྱས་ནས་ཀུན་ 
གཞིའི་རྣམ་པར་ཤེས་པ་གཞན་དབང་གི་མཚན་ཉིད་ལ་ཡོད་པའི་ཉོན་ཤེས་ཀྱི་སྒྲིབ་པ་མཐའ་ 
དག་ཟད་པར་། ར་ནས་འཆེང་བ་ཀུན་ལས་གྲོལ་བ་ཡིན་པར་འདོད་དོ། །གལ་ཏེ་འཕགས་པ་ 
ཉན་ཐོས་རྣམས་ལ་ཡང་ཕྱིན་ཅི་ལོག་བཞིའི་མཚན་མ་བཤིགས་ཕའི་ཡང་དག་པའི་ཤེས་ཕ་ཡོད་ 
པ་ཡིན་ན་བྱང་ཆུབ་སེམས་དཔའ་རྣམས་ཀྱིས་ཀྱང་བདག་གཉིས་སུ་དམིགས་པའི་མཚན་མ་ 
བཤེགས་པའི་ཡང་དག་པའི་ཤེས་པ་དང་ཁྱད་ཅི་ཡོད་སྟམ་ན། ཉན་ཐོས་རྣམས་ཀྱིས་མཚན་མ་ 
མེད་པ་སྒོམ་ཕ་ལས་བྱང་ཆུབ་སེམས་དཔའི་མཚན་མེད་སྒོམ་པ་ཁྱད་དུ་འཕགས་ཚུལ་ནི། བྱང་ 

ཆུབ་སེམས་དཔས་དེ་བཞིན་ཉིད་ལ་དམིགས་པའི་ཡེ་ཤེས་ནི་འཁོར་བ་དང་མུང་འདས་ཐ་དད་ 
པའི་མཚན་མར་མི་དམིགས་ཏེ་འཁོར་བ་དང་མྱ་ངན་ལས་འདས་པ་གཉིས་ཀྱི་རང་བཞིན་ཆོས་ 
ཀྱི་དབྱིངས་ཡེ་ནས་མྱ་ངན་ལས་འདས་པ་ཡིན་པས། འཁོར་བ་སྤང་བྱ་དང་མྱང་འདས་བླང་བྱའི་ 
རྣམ་པ་གཉིས་སུ་ཐ་དད་མེད་པར་རྟོགས་ནས་འཁོར་བ་ཉིད་མུང་འདས། ཆོས་ཐམས་ཅད་ནི་ 
སྟོང་པ་ཉིད་ཡིན་པ་ཡོངས་སུ་ཤེས་ནས་སྒོམ་པས་ཉན་ཐོས་ཀྱི་མཚན་མེད་སྒོམ་པ་ལས་ཁྱད་ 
པར་འཕགས་ཏེ། འཕགས་པ་བློ་གྲོས་མི་ཟད་པའི་མདོ་ལས། ཆོས་ཀྱི་དབྱིངས་དང་། འཁོར་ 
བའི་ཁམས་དང་། མྱ་ངན་ལས་འདས་པའི་ཁམས་དང་། སེམས་ཅན་གྱི་ཁམས་དང་། ཆོས་ 
ཐམས་ཅད་ཀྱི་ཁམས་དེ་ནི་མཚུངས་སོ། །ཅིའི་ཕྱིར་མཚུངས་ཞེ་ན། སྟོང་པ་ཉིད་སྟོང་ཕ་ཉིད་དུ་ 
འཁོར་བ་དང་མཚན་མེད་མྱང་འདས་ཐ་དད་དུ་དམིགས་ནས། འཁོར་བ་སྐྱེ་རྒ་ན་འཆི་སོགས་ 
ཀྱི་སྡུག་བསྔལ་དང་བཅས་པས་མ་ཞི་བའི་མཚན་མར་བལྟས་ནས་སྤོང་བར་འདོད། མྱྱ་ངན་ 
ཞདས་པ་སྡུག་བསྔལ་ཐམས་ཅད་དང་ཉེས་པའི་མཚན་མ་ཐམས་ཅད་མེད་པས་ཞི་བའི་རྣམ་ 
པར་བལྟས་ནས་མངོན་སུམ་དུ་བྱ་བར་འདོད་དོ། །དེ་ལྟར་བྱང་ཆུབ་སེམས་དཔས་མཚན་མ་ 
ཐམས་ཅད་ཆོས་ཀྱི་དབྱིངས་སུ་ཐ་མི་དད་པར་བསྒོམས་ཤིང་སྒོམ་པ་ཡོངས་སུ་གྲུབ་པའི་ཚེ། ཡེ་ 
ནས་ཡོད་པ་གཉིས་སྟོང་གི་རང་བཞིན་ཡོངས་སུ་གྲུབ་པ་མངོན་སུམ་དུ་མཐོང་ཞིང་ཡེ་ནས་ 
གཟུང་འཛིན་ཀུན་བཏགས་ཀྱི་མཚན་མ་མེད་པའི་དོན་ཡང་མངོན་སུམ་དུ་གྱུར་པས་ན། ཡོད་པ་ 
དང་མེད་པ་མངོན་སུམ་དུ་གྱུར་པའི་ཡང་དག་པའི་ཤེས་པ་ཐོབ་པ་དེའི་ཚེ། སེམས་ཀྱིས་གང་ 
དང་ཅི་བསམ་པ་དེ་དང་དེ་བཞིན་འགྲུབ་སྟེ་ནམ་མཁའ་སྟོང་པ་ལས་ཀྱང་ཡོ་བྱད་ཀྱི་ཆར་འབབ་ 
པར་གྱུར་ཅིག་ཅེས་བསམས་ན་ཡང་ཡོ་བྱད་ཀྱི་ཆར་འབབ་པས། རྣམ་པར་རྟོག་པ་ལ་དབང་ 
བསྒུར་བའམ་དབང་འབྱོར་བ་ཉིད་ཅེས་བྱའོ། །གལ་ཏེ་འཁོར་བ་ཉིད་རང་བཞིན་གྱིས་མྱ་ངན་ 
ལས་འདས་པ་ཡིན་ན། སེམས་ཅན་ཐམས་ཅད་ཡེ་ནས་མྱ་ངན་ལས་འདས་པར་ཅིས་མི་འགྱུར་ 
ཞེས་བརྒལ་བ་ལ། འཁོར་བ་ཉིད་ཀྱི་རང་བཞིན་མྱ་ངན་ལས་འདས་པ་ཡིན་ཡང་། བྱིས་པ་སོ་ 
སོའིསྐྱེ་བོ་རྣམས་བདག་དང་ཆོས་སུ་ཞེན་པའི་བག་ཆགས་ཀྱི་སྒྲིབ་པས་ཡང་དག་པ་གདོད་ནས་ 

རྒྱ་ངན་ལས་འདས་པའི་དེ་བཞིན་ཉིད་བསྒྲིབས་ནས། ཡང་དག་མ་ཡིན་པ་གཉིས་སྣང་འཁོར་ 
བའི་རང་བཞིན་ཀུན་ཏུ་སྣང་སྟེ། རབ་རིབ་ཅན་གྱིས་སྒྲ་ཤད་དང་འཁྲུལ་བའི་བློས་ཐག་པ་སྤྲལ་ 
དུ་མཐོང་བ་བཞིན་ནོ། །བྱང་ཆུབ་སེམས་དཔའ་རྣམས་ལ་བདག་དང་ཆོས་ཀྱི་ངོ་བོར་འཛིན་པ་ 
མེད་པས། གཟུང་འཛིན་གཉིས་སུ་སྣང་བ་དེ་བསལ་ནས་གཉིས་སུ་མེད་པའི་དེ་བཞིན་ཉིད་ 
ཡང་དག་པ་ནི་ཀུན་ཏུ་སྣང་སྟེ། མིག་སྐྱོན་དག་པས་རབ་རིབ་མེད་པར་མཐོང་བ་དང་། ཡིད་ 
ཤསམ་འཁྲུལ་བས་ཐག་པ་ལ་ཐག་པར་ཤེས་པ་བཞིནནོ།།དའིཕརབིསཔརྣམས་ནི་བསྒིམ 
མི་དགོས་པར་ཡོད་པ་མི་མཐོང་མེད་པར་མཐོང་ངོ་། །ཀྱང་ཆུབ་སེམས་དཔའ་རྣམས་བསྒྲིམ་མི་ 
དགོས་པར་ངང་གིས་དོན་མེད་པ་གཟུང་འཛིན་གྱི་མཚན་མ་དང་དོན་ཡོད་པ་དེ་བཞིན་ཉིད་དག་ 
རིམ་བཞིན་མི་སྣང་བ་དང་སྣང་བ་ཡིན་པར་ཤེས་པར་བྱ་སྟེ་ཡོད་པ་སྣང་གི་མེད་པ་མི་སྣང་བ་ 
ཡིན་ནོ། །དེ་ལྟ་བུ་ནི་གཞན་དབང་གི་རང་བཞིན་ཀུན་གཞི་རྣམ་ཤེས་གནས་གཞན་དུ་གྱུར་པ་ 
ཞེས་བྱ་སྟེ། གནས་གཞན་དུ་གྱུར་པ་དེ་ཉིད་མཚན་མའི་འཆིང་བ་ཀུན་དང་བྲལ་བས་ངང་གི་ 
སེམས་རང་དབང་དུ་གྱུར་ནས་འདོད་དགུར་སྤྱོད་ཕྱིར་ཐར་པ་ཞེས་བྱ་བ་ཡིན་ཏེ། དཔེར་ན་སྐྱེ་ 
བོ་བཅིངས་པ་ལས་ཐར་པ་དག་རང་ཅི་དགར་སྤྱོད་ཆོག་པ་ལྟར་གནས་གྱུར་པའི་སེམས་དེ་ཡང་ 
ནམ་མཁའ་ལྟར་ཆགས་སོགས་ཉོན་མོངས་པའི་གཞན་དབང་དང་བྲལ་བའི་ཕྱིར་འདོད་ 
དགུའམ་ཅི་དགར་སྤྱོད་པ་ཡིན་ནོ། ། 
དེ་ལྟར་སེམས་འཆིང་བ་ཀུན་ལས་གྲོལ་ཡང་ཕྱི་སྣོད་ཀྱི་འཇིག་རྟེན་རྒྱ་ཆེན་པོར་སྣང་བ་ 
འདི་ཇི་ལྟར་ལྡོག་སྟེ་གནས་ཀྱི་མཚན་མ་ཟད་པར་མི་ནུས་སོ་སྟམ་ན། སངས་རྒྱས་ཀྱི་ཞིང་སྦྱང་ 
བའི་ཚུལ་བཤད་པ་ནི། ཕྱི་རོལ་སྣོད་ཀྱི་རྣམ་པར་སྣང་བ་འདི་ཡང་ཀུན་གཞིའི་ཁམས་ལ་ཡོད་ 
པའི་སྣོད་ཀྱི་བག་ཆགས་གཟུང་ཆའི་རྣམ་པ་སྟོད་ལྟར་སྣང་བ་ལ་ནང་གི་ཀུན་གཞིའི་རྣམ་པར་ 
ཤེས་པས་དམིགས་པས་གཟུང་འཛིན་དུ་སྣང་བ་ཙམ་ལས་གཞན་པའི་ཕྱི་རོལ་དོན་གྱི་དངོས་པོར་ 
གྱུར་པའི་སྣོད་གཞན་ཡོད་པ་མ་ཡིན་ཏེ་རྨི་ལམ་གྱི་སྐབས་སུ་སྣོད་ཀྱི་སྣང་བ་ཤར་བ་བཞིན་ནོ། ། 
དེས་ན་ཕྱི་རོལ་གྱི་དོན་དུ་སྣང་བ་རྒྱ་ཆེན་པོ་སྣོད་ཉིད། དུས་རྣམ་པ་ཐམས་ཅད་དུ་བར་མ་ཆད་པ་ 
ལྟ་བུར་སྣང་བ་ནི་ཀུན་གཞིའི་རྣམ་ཤེས་སྐད་ཅིག་མ་རྒྱུན་ཆགས་པ་ལས་དེ་ལྟར་ས་གཞི་ལ་ 

སོགས་པའི་སྣོད་ཉིད་དུ་སྣང་ངོ་། །དེ་ལྟར་སྣང་བའི་མཚན་མ་ཡོད་པ་དང་དེ་ལ་དེ་ཉིད་དུ་ཞེན་ 
ཅིང་ཆགས་པ་ཡོད་པ་དེ་སྲིད་དུ་སངས་རྒྱས་ཀྱི་ཞིང་དག་པ་ཉིད་དུ་མི་སྣང་སྟེ་ཐ་མལ་པར་སྣང་བ་ 
འགྱུར་ཞིང་ཞིང་སྐྱོང་བ་ལ་བར་ཆད་བྱེད་པ་ཡིན་ནོ། །གལ་ཏེ་ས་ཆེན་པོ་སོགས་སྣོད་ཀྱི་འཇིག་ 
རྟེན་འདི་ཀུན་གཞི་རྣམ་པར་ཤེས་པའི་སྐད་ཅིག་རེ་རེའི་སེམས་ལ་སྣང་བ་ཡིན་གྱི་ཕྱི་དོན་དུ་མེད་ 
ན་སེམས་ཅན་སྣོད་དེ་ན་གནས་པ་རྣམས་ཀྱི་སྤྱོད་ཡུལ་དུ་རྟག་ཏུ་བརྟན་པར་གནས་ཤིང་སྔར་ 
མཐོང་བ་དང་ཕྱིས་མཐོང་བ་ཁྱད་མེད་པ་འདི་ཛི་ལྟར་ཡིན་ཞེས་བརྒལ་བ་ལ། ལན་དུ། དེ་ནི་ས་ 
གཞི་སོགས་སྣོད་རྣམས་སྐད་ཅིག་མ་ཡིན་ཡང་སྔ་ཕྱིའི་སྐད་ཅིག་གཞན་དང་གཤན་རིགས་མཐུན་ 
པར་སྣང་བ་ལ་འདྲ་བའི་སྐོ་ནས་གཅིག་ཏུ་འཁྲུལ་བ་ཡིན་ནོ། །དེ་བཞིན་དུ་སྣོད་འདིར་སྐྱེས་པ་ 
རྣམས་ལས་མཐུན་པའི་བག་ཆགས་ཅན་ཡིན་པས་བག་ཆགས་དེའི་མཐུས་གཞན་དང་གཞན་ 
ཀུན་ལའང་མཐུན་པར་སྣང་ཞིང་མི་འདྲ་བར་མི་སྣང་ལ། སེམས་ཀྱི་བག་ཆགས་འགྱུར་ན་སྣོད་ 
ཀྱང་རྣམ་པ་གཞན་དང་གཞན་དུ་འགྱུར་བར་སྣང་སྟེ་ས་འོག་ལ་སྦྱོད་པ་གྲུབ་པ་རྣམས་ཀྱིས་ས་ལ་ 
འཇུག་པའི་བུག་པ་ཡོད་པ་སོགས་སུ་མཐོང་བ་བཞིན་ནོ། །དེས་ན་ཇི་སྲིད་ཕྱི་རོལ་གྱི་སྣོད་རང་ 
མཚན་པ་སྣང་ཞེན་ཡོད་པ་དེ་སྲིད་དུ་དེ་ཉིད་ཞིང་ཡོངས་སུ་དག་པར་སྤྱོད་པ་ལ་བར་ཆད་བྱེད་པ་ 
ཡིན་ནོ། །འོ་ན་ཇི་ལྟར་བྱས་པས་སངས་རྒྱས་ཀྱི་ཞིང་དག་པར་འགྱུར་ཞེ་ན། ཇི་སྲིད་སེམས་ལ་ས་ 
ཆེན་པོ་སོགས་སྣོད་དུ་སྣང་བ་རང་མཚན་ཡོད་པ་དང་དེར་ཞེན་པ་དེ་ཉིད་ཞིང་ཡོངས་སུ་དག་པར་ 
སྤྱོད་པའི་བར་ཆད་ཡིན་པ་དེ་ལྟ་བས་ན། བར་ཆད་དེ་ཡོངས་སུ་ཤེས་པར་བྱས་ནས་སྣོད་ཀྱི་ 
མཚན་མ་དང་། དེ་ལ་དེར་ཞེན་པ་དེ་སྤངས་ནས་མཚན་མ་མེད་པའི་དེ་བཞིན་ཉིད་ལ་གནས་པར་ 
བྱས་པས་སངས་རྒྱས་ཀྱི་ཞིང་གཞི་དང་རྒྱན་ལ་སོགས་པའི་བཀོད་པ་ཕུན་སུམ་ཚོགས་པ་དང་ 
ལྡན་པའི་རྣམ་པར་དག་པ་ཡོངས་སུ་སྦྱོང་བ་འགྲུབ་བོ། ། 

གསུམ་པ་ཆོས་འཆད་པ་པོ་བྱང་ཆུབ་སེམས་དཔའི་ཡོན་ཏན་དཔག་ཏུ་མེད་པ་རྣམ་པར་ 
གཞག་པ་རྣམ་པ་ལྔ་ནི། 

ཡོངས་སྨིན་རྣམ་པར་སྦྱང་བྱ་དང་། ། 
འཐོབ་བྱ་སྨིན་པ་རུང་བྱ་དང་། ། 

ཡང་དག་བཤད་པའི་དངོས་པོ་ནི། ། 
བློ་ལྡན་རྣམས་ཀྱི་དཔག་ཏུ་མེད། ། 
ཅེས་པས་བསྟན་ཏེ། དེ་ལྟར་ཡང་དག་པའི་ཡེ་ཤེས་ཀྱི་མཚན་མའི་འཆིང་བ་ལས་གྲོལ་བའི་ 
བྱང་ཆུབ་སེམས་དཔའ་དེས་ནམ་མཁའི་ཁམས་ཀྱི་མཐས་གཏུགས་པའི་སེམས་ཅན་ཡོངས་སུ་ 
སྨིན་པར་བྱ་བ། ཉན་རང་བྱང་སེམས་ཀྱི་རིགས་ཅན་གསུམ་སོ་སོ་རང་རང་གི་ཐེག་པས་སྨིན་ 
པར་བྱ་བ་དང་། མ་ངེས་པའི་རིགས་ཅན་རྣམས་ཐེག་གསུམ་གང་རུང་གིས་སྨིན་པར་བྱ་བ་ 
དང་། རིགས་ཆད་རྣམས་དགེ་བཅུ་ལ་བཀོད་དེ་མངོན་མཐོར་སྨིན་པར་བྱེད་པས་ཡོངས་སུ་ 
སྨིན་པར་བྱ་བའི་དངོས་པོ་དཔག་ཏུ་མེད་པ་ཞེས་བྱའོ། །རྣམ་པར་སྦྱད་པར་བྱ་བའི་དངོས་པོ་ 
དཔག་ཏུ་མེད་པ་ནི། སྣོད་ཀྱི་འཇིག་རྟེན་ཏེ་དེ་དག་ཀྱང་རམ་གྲོག་དང་ཚེར་མ་ལྡན་ལྡིན་ 
སོགས་མ་དག་པའི་དངོས་པོ་ཀུན་ནས་མེད་པར་རིན་པོ་ཆེའི་གཞི་བདུད་རྩིའི་ཆུ་ཀླང་དང་ 
དཔག་བསམ་གྱི་ཤིང་ལ་སོགས་པའི་བཀོད་པས་མཛེས་ཤིང་ཡོངས་སུ་དག་པའི་སངས་རྒྱས་ 
ཀྱི་ཞིང་རྣམ་པར་དག་པར་ཡོངས་སུ་སྦྱང་བ་ཡིན་ལ། འཇིག་རྟེན་གྱི་ཁམས་ཀྱང་ནམ་མཁའི་ 
གཏོས་ཀུན་ཏུ་ཟ་འོག་གི་གུར་བཞིན་དུ་གནས་པས་ན་དཔག་ཏུ་མེད་པ་དང་། འཐོབ་ཕར་བྱ་ 
བའི་དངོས་པོ་དཔག་ཏུ་མེད་པ་ནི། དགེ་མི་དགེའི་དངོས་པོ་གཉིས་ལས་མི་དགེ་བ་རྣམས་ 
སྤངས་ནས་དགེ་བའི་ཆོས་ཟག་པ་མེད་པ་སྟོབས་བཅུ་དང་མི་འཇིགས་པ་བཞི་དང་དབང་བཅུ་ 
ལ་སོགས་པ་མངོན་དུ་བྱ་བའི་ཆོས་དཔག་ཏུ་མེད་པ་ནི་འཐོབ་པར་བྱ་བའོ། །སྨིན་པར་བྱ་རུང་ 
བའི་དངོས་པོ་དཔག་ཏུ་མེད་པ་ནི། རིགས་ཆད་མ་གཏོགས་པའི་རིགས་ཅན་བཞི་ཐེག་པ་ 
གསུམ་གྱིས་སྨིན་པར་བྱ་རུང་བའི་དངོས་པོ་ཡིན་ལ་དེ་དག་ཀྱང་དཔག་ཏུ་མེད་པའོ། །སྨིན་ 
པར་བྱ་བའི་དངོས་པོ་དང་འདི་ལ་ཁྱད་ཅི་ཡོད་ན། རིགས་ཡོད་མེད་ཐམས་ཅད་སྨིན་པར་བྱ་ 
བའི་དངོས་པོ་ཡིན་ཡང་གཏན་དུ་སྨིན་པར་བྱ་རུང་བ་ནི་ཐར་པར་སྨིན་པ་ཡིན་པའི་ཆ་ནས་ཕྱེ་ 
བ་ཙམ་གྱི་ཁྱད་པར་དུ་བཤད་དོ། །ཡང་དག་པར་བསྟན་པར་བྱ་བའམ་བཤད་པའི་དངོས་པོ་ 
དཔག་ཏུ་མེད་པ། གདུལ་བྱའི་སེམས་ཅན་དེ་དག་འདུལ་བའི་ཐབས་ཀྱི་ཆོས་བསྟན་པ་ཡང་ 

ཆགས་པ་ཅན་ལ་མི་སྡུག་པ། ཞེ་སྡང་ཅན་ལ་བྱམས་པ་སོགས་ཆོས་ཀྱི་སྒོ་བསམ་གྱིས་མི་ཁྱབ་ 
པའི་ཕྱིར་དཔག་ཏུ་མེད་པའོ། །དེ་ལྔ་ཡང་རིམ་པ་བཞིན་དུ། སྣོད་གང་ལ་གནས་ནས། འཐོབ་ 
བྱ་གང་དང་ལྡན་པས་། རིགས་ཡོད་པ་གང་ཞིག ཆོས་བཤད་པ་གང་གིས་སྨིན་པར་བྱེད་པ་ 
ཞེས་སྦྱར་རོ། །དེ་ལྟར་དངོས་པོ་ལྔ་བསྟན་པ་དེ་ནི་བློ་ལྡན་བྱང་ཆུབ་སེམས་དཔའ་རྣམས་ཀྱི་ 
དཔག་ཏུ་མེད་པ་ལྔའོ། ། 

བཞི་པ་ཆོས་བཤད་པའི་འབྲས་བུ་རྣམ་པར་གཞག་པ་ལ་རྣམ་པ་བརྒྱད་ནི། 


བྱང་ཆུབ་སེམས་ནི་སྐྱེ་བ་དང་། ། 

མི་སྐྱེ་བ་ཡི་བཟོད་པ་ཉིད། ། 

དྲི་མེད་མིག་ནི་དམན་པ་དང་། ། 

ཟག་པ་ཟད་པ་ཉིད་དང་ནི། ། 

དམ་ཆོས་ཐུན་རིང་གནས་པ་དང་། ། 

བྱི་བྲག་ཤེས་གཅོད་ལོངས་སྤྱོད་ཉིད། ། 

དེ་ལ་ཞུགས་པ་བློ་ལྡན་གྱི། ། 

བཤད་བའི་འབྲས་ཐུ་ཡིན་ཞེས་བྱ། ། 
ཞེས་པས་བསྟན་ཏེ། ཐེག་ཆེན་གྱི་ཆོས་བཤད་པས་གང་ཟག་གཞན་བླ་ན་མེད་པའི་བྱང་ཆུབ་ཏུ་ 
སེམས་བསྐྱེད་པ་དང་། མི་སྐྱེ་བའི་དོན་ལ་བཟོད་པ་ཉིད་ཐོབ་པ་ནི་ཐེག་ཆེན་གྱི་ཆོས་བསྟན་པས་ 
གང་ཟག་ལ་ལ་མོས་སྤྱོད་ཀྱི་དུས་ན་མི་སྐྱེ་བའི་ཆོས་ལ་དོན་སྤྱིའི་ཚུལ་གྱིས་བཟོད་པ་ཐོབ་པ། 
བཟོད་པ་དེ་ཁོ་ན་ཉིད་ཀྱི་ཕྱོགས་གཅིག་ལ་ཞུགས་པ་སྟེ་འདི་ནི་བཟོད་པ་ཆུང་ཇུའོ། །ས་དང་པོ་ 
ཐོབ་ནས་གཟུང་འཛིན་དང་བལ་བའི་དེ་ཁོ་ན་ཉིད་མངོན་སུམ་རྟོགས་ནས་མི་སྐྱེ་བའི་དོན་ལ་ 
བཟོད་པ་དངོས་སུ་ཐོབ་པ་ནི་ས་བརྒྱད་པ་ལ་ལྟོས་ནས་བཟོད་པ་འབྲིང་པོའོ། །ས་བརྒྱད་པར་མི་ 
རྟོག་པ་ལྷུན་གྱིས་གྲུབ་པས་མི་སྐྱེ་བའི་ཆོས་ལ་བཟོད་པ་ཆེན་པོ་ཐོབ་པ་སྟེ། མདོ་རྣམས་ལས་ཀྱང་ 
ཆོས་ཀྱི་རྣམ་གྲངས་འདི་བཤད་པའི་ཚེ་གང་ཟག་འདི་ཙམ་ཞིག་གིས་བླ་མེད་བྱང་ཆུབ་ཏུ་སེམས་ 

བསྐྱེད་པ་དང་། ཆོས་རྣམས་ལ་ཆོས་ཀྱི་རྡེས་སུ་མཐུན་པའི་བཟོད་པ་འཐོབ་པ་དང་། འཕགས་ 
ལམ་འཐོབ་པ་དང་། མི་སྐྱེ་བའི་བཟོད་པ་འཐོབ་པར་གསུངས་པ་བཞིན་ནོ། །ཉན་ཐོས་ཀྱི་ཆོས་ 
བསྟན་པས་ཆོས་རྣམས་ལ་ཆོས་ཀྱི་མིག་དྲི་མ་མེད་པ་ཐེག་པ་ཆེན་པོའི་མཐོང་ལམ་ལས་དམན་པ་ 
འཐོབ་པ་དང་། མཐར་ཐུག་ཟག་པ་ཐམས་ཅད་ཟད་པ་དགྲ་བཅོམ་པ་འཐོབ་པ་གཉིས་སོ། །དེ་ 
ལ་ཆོས་ཀྱི་མིག་ཐོབ་པ་ནི་ཉན་ཐོས་ཀྱི་མཐོང་ལམ་སྟེ་བདེན་པ་བཞི་མཐོང་བའི་ཆོས་ཀྱི་མིག་ལྟ་ 
བུའི་ཡེ་ཤེས་སྐྱེས་པས་སོ། །དེ་ཡང་བཟོད་པ་བརྒྱད་གཉེན་པོ་ཡིན་པས་ཉོན་མོངས་པའི་རྡུལ་མེད་ 
པ་དང་། ཤེས་པ་བརྒྱད་མཐོང་སྤང་ལས་གྲོལ་བའིའྲི་མ་མེད་པ་ཤེས་བྱ་སྟེ། དེ་ལྟར་ཆོས་ཀྱི་མིག་ 
རྡུལ་མེད་ཅིང་དྲི་མ་དང་བྲལ་བ་འཐོབ་པ་ནི་མཐོང་སྤང་ལས་གྲོལ་བའི་རྒྱུན་དུ་ཞུགས་པའོ། །དེ་ 
ལྟར་ཉན་ཐོས་ཀྱི་མཐོང་ལམ་ཐོབ་པ་དེས་ཆོས་ལ་བརྟེན་ནས་བསྙོམ་པའི་སྤང་བྱའི་ཉོན་མོངས་ 
ཁམས་གསུམ་གྱི་སས་བསྡུས་པ་རྣམས་སྤངས་ནས་ཟག་པ་ཐམས་ཅད་ཟད་ནས་ཟད་མི་སྐྱེ་ཤེས་ 
པའི་ཕེ་ཤེས་ཐོབ་པ་དྲག་བཅོམ་པ་འཐོབ་པར་འགྱུར་རོ། །དེ་ལྟར་ཡང་མདོ་ལས་ཆོས་ཀྱི་རྣམས་ 
གྲངས་འདི་བཤད་པས་གང་ཟག་ཁ་ཅིག་རྡུལ་མེད་ཏིང་དྲི་མ་དང་བྲལ་བའི་ཆོས་ལ་ཆོས་ཀྱི་མིག་ 
སྐྱེས་སོ་ཞེས་དང་། གང་ཟག་ཁ་ཅིག་ལེན་པ་མེད་པར་ཟག་པ་ཐམས་ཅད་ལས་སེམས་རྣམ་པར་ 
གྲོལ་བར་གྱུར་ཏོ་ཞེས་གསུངས་པ་བཞིན་ནོ། །ཐེག་པ་ཆེ་ཆུང་གི་ཆོས་གང་བཤད་ཀྱང་། ཆོས་སྨྲ་ 
བ་གཅིག་ལས་གཞན་འཕེལ་ཏེ་འཇིག་རྟེན་འདིར་དམ་པའི་ཆོས་ཡུན་རིང་དུ་གནས་པ་དང་། ཆོས་ 
རྣམས་ཀྱི་རང་དང་སྤྱིའི་མཚན་ཉིད་སྡོན་མ་ཤེས་པ་ཤེས་ཤིང་། ཐེ་ཚོམ་དུ་གྱུར་པ་རྣམས་གཅོད་ 
པར་བྱེད་པ་དང་། མི་ཤེས་པ་དང་ཐེ་ཚོམ་མེད་པར་ཆོས་ཀྱི་དོན་ངེས་པར་གྱུར་ནས་དམ་པའི་ཆོས་ 
དགའ་བ་ཁ་ན་མ་ཐོ་བ་མེད་པའི་གནས་ལ་ལོངས་སྤྱོད་པ་ཉིད་དུ་གྱུར་པ་གང་ཡིན་པ་དེ་ནི། ཆོས་ 
སྟོན་པ་དེ་ལ་ཞུགས་པ་བློ་ལྡན་གྱིས་ཆོས་བཤད་པའི་འབྲས་བུ་ཡིན་པ་ཤེས་པར་བྱའོ། ། 
ལྔ་པ་ཐེག་པ་ཆེན་པོའི་ཁྱད་ཆོས་དང་བསྡུ་བ་རྣམ་པར་གཞག་པ་ནི། 


དམིགས་པ་ཆེ་བ་ཉིད་དང་ནི། ། 
དེ་བཞིན་སྒྲབ་པ་གཉིས་དག་དང་། ། 

སེ་ཤེས་བརྩོན་འགྲུས་རྩོམ་པ་དང་། ། 
ཟབས་ལ་མཁས་པར་འགྱུར་བ་དང་། ། 
ཡང་དག་འགྲུབ་པ་ཆེན་པོ་དང་། ། 
སངས་རྒྱས་ཕྲིན་ལས་ཆེན་པོ་སྟེ། ། 
ཆེན་པོ་འདི་དང་ལྡན་པའི་ཕྱིར། ། 
ཐེག་ཆེན་ཞེས་ནི་ངེས་པར་བརྗོད། ། 
རིགས་དང་ཆོས་ལ་མོས་པ་དང་། ། 
དེ་བཞིན་སེམས་ནི་བསྐྱེད་པ་དང་། ། 
སྦྱིན་ལ་སོགས་པ་སྒྲབ་བ་དང་། ། 
སྐྱོན་མེད་པ་ལ་འཇུག་ཉིད་དང་། ། 
སེམས་ཅན་རྣམས་ལོངས་སྨིན་བྱེད་དང་། ། 
ཞིང་ནི་རྣམ་པར་སྦྱོང་བ་དང་། ། 
མི་གནས་མྱ་ངན་འདས་པ་དང་། ། 
བྱང་ཆུབ་མཆོག་དང་སྟོན་པའོ། ། 
གཅིག་ནི་མོས་པ་དང་ལྡན་བ། ། 
ལྷག་བའི་བསམ་པ་དག་པ་གཞན། ། 
མཚན་མ་དང་ནི་མཚན་མེད་དང་། ། 
མངོན་པར་འདུ་བྱེད་མེད་སྦྱོད་པ། ། 
ལྔ་ཕོ་འདི་དག་ས་ཀུན་ལ། ། 
བྱང་ཆུབ་སེམས་དཔའ་ཡིན་ཞེས་བྱ། ། 
ཞེས་པས་བསྟན་ཏེ། ཐེག་པ་ཆེན་པོ་ནི་ཐེག་པ་ཆུང་ངུ་ལས་ཁྱད་པར་བདུན་གྱིས་འཕགས་ཏེ། 
དམེགས་པ་ཆེ་བ་ནི། ཉན་ཐོས་རྣམས་ཉན་ཐོས་ཀྱི་སྡེ་སྣོད་གསུམ་ལ་དམིགས་པ་ལས་བྱང་ཆུབ་ 

སེམས་དཔའ་རྣམས་ཐེག་པ་ཆེན་པོ་ཟབ་ཅིང་ཚེ་བའི་སྡེ་སྣོད་དཔག་ཏུ་མེད་པ་ཉིད་ལ་དམིགས་ 
པ་དང་ནི། དེ་བཞིན་དུ་བསྒྲབ་པ་ཆེན་པོ་ནི་ཉན་ཐོས་རྣམས་བདག་གི་དོན་ཙམ་སྨྲབ་ལ། བྱང་ 
ཆུབ་སེམས་དཔས་བདག་དང་གཞན་གྱི་དོན་སྒྲབ་པ་གཉིས་དང་ལྡན་པ་དག་དང་། ཡེ་ཤེས་ཆེན་ 
པོ་ནི། ཉན་ཐོས་རྣམས་གང་ཟག་གི་བདག་མེད་ཙམ་རྟོགས་ཤིང་བྱང་ཆུབ་སེམས་དཔས་ཆོས་ 
དང་གང་ཟག་ལ་བདག་མེད་པར་རྟོགས་པ་དང་། ཉན་ཐོས་རྣམས་ཚེ་གསུམ་མམ་བདུན་ཙམ་དུ་ 
བརྩོན་འགྲུས་རྩོམ་ལ། བྱང་ཆུབ་སེམས་དཔས་བསྐལ་པ་གྲངས་མེད་གསུམ་གྱི་བར་དུ་བརྩོན་ 
འགྲུས་རྩོམ་པས་བརྩོན་འགྲུས་རྩོམ་པ་ཆེ་བ་དང་། ཉན་ཐོསྣ་ནམས་འཁོར་བར་འཇིགས་ནས་དེ་ 
སྤངས་པའི་ཞི་བདེ་དོན་དུ་གཉེར་བའི་ཐབས་མཁས་པ་དང་མི་ལྡན་ལ་བྱང་ཆུབ་སེམས་དཔའ་ 
རྣམས་སྙིང་རྗེས་འཁོར་བ་ཡོངས་སུ་མི་གཏོང་ཡང་ཤེས་རབ་ཀྱིས་ཉོན་མོངས་པས་མི་གོས་པ་ 
པདདྨོ་འདམ་ལས་སྩེས་པ་ལྟ་བུའི་ཐབས་ལ་མཁས་པར་གྱུར་པ་དང་ལྔ་ནི་འདིས་འདེགས་པ་ 
རྒྱུའམ་ལམ་གྱི་ཐེག་པའི་ཁྱད་པར་རོ། །ཉན་ཐོས་རྣམས་དགྲ་བཅོམ་པའི་འབྲས་བུ་དང་ཟད་པར་ 
ཟིལ་གནོན་མངོན་ཤེས་དྲུག་ཙམ་ཐོབ་ནས་ཕུང་པོ་ལྷག་མེད་དུ་ཟད་པ་དང་། བྱང་ཆུབ་སེམས་ 
དཔའི་ཐེག་པས་འབྲས་ཐུ་སྟོབས་དང་མི་འཇིགས་པ་སོགས་དཔག་ཏུ་མེད་པ་དག་ནམ་ཡང་མི་ 
ཟད་པ་ཡང་དག་པར་འགྲུབ་པ་ཆེན་པོ་དང་། ཉན་ཐོས་རྣམས་དགྲ་བཅོམ་ཐོབ་ཀྱང་མངོན་པར་ 
བྱང་ཆུབ་པ་དང་ཆོས་ཀྱི་འཁོར་ལོ་བསྐོར་བ་སོགས་མི་བྱེད་ཀྱི། བྱང་སེམས་རྣམས་མངོན་པར་ 
སངས་རྒྱས་ནས་འོག་མིན་གྱི་ཕོ་བྲང་ན་བཞུགས་པ་དང་། ལྷུམས་སུ་ཞུགས་པ་དང་། མངོན་པར་ 
བྱང་ཆུབ་པ་སོགས་ཀྱི་མཛད་པ་སེམས་ཅན་གྱི་མཐའི་བར་དུ་སྟོན་པའི་སངས་རྒྱས་ཀྱི་ཕྲིན་ལས་ 
ཆེན་པོ་སྟེ་འདི་གཉིས་འདིར་འདེགས་པ་འབྲས་བུའི་ཐེག་ཕའི་དབང་དུ་བྱས་པའོ། །དེ་ལྟར་ཆེན་ 
པོ་བདུན་པོའི་འདི་དང་ལྡན་པའི་ཕྱིར། ཐེག་ཆེན་ཞེས་ནི་ངེས་པར་བརྡོད་དོ། །ཐེག་པ་ཆེན་པོ་ 
བསྡུ་བ་རྣམ་པར་གཞག་པ་ནི། ཐེག་པ་ཆེན་པོ་ཤེས་རབ་གྱི་ཕ་རོལ་ཏུ་ཕྱིན་པ་སྟོང་ཕྲག་བརྒྱ་པ་ 
དང་སངས་རྒྱས་ཕལ་པོ་ཆེ་ལ་སོགས་པ་ཐེག་པ་ཆེན་པོའི་མདོ་དཔག་ཏུ་མེད་པ་རྣམས་ཀྱི་དོན་ 
བརྗོད་ན་མཐའ་ལས་འདས་ཀྱང་ཐེག་ཆེན་ཐམས་ཅད་ཀྱི་དོན་བསྡུས་ན་རྣམ་གཞག་རྣམ་པ་བརྒྱད་ 
དམ་བཅུ་པོ་འདེར་འདུས་པས་ན། དེ་དག་ལ་ཐེག་པ་ཆེན་པོ་ཞེས་བྱའོ། །དེ་གང་ཞེ་ན་ཐེག་པ་ཆེན་ 

པོའི་རིགས་སམ་ཁམས་ཡོད་པ་དང་། རིགས་ལ་བརྟེན་ནས་ཐེག་ཆེན་གྱི་ཆོས་ལ་མོས་པ་དང་། དེ་ 
བཞིན་དུ་མོས་པའི་དབང་གིས་བླ་མེད་བྱང་ཆུབ་ཏུ་སེམས་ནེ་བསྐྱེད་པ་གསུམ་ནི་རིགས་ལ་གནས་ 
པའི་སྐབས་ཀྱིས་སོ། །དེ་ལྟར་སེམས་བསྐྱེད་ནས་མོས་སྦྱོད་ཀྱི་སར་སྦྱིན་པ་ལ་སོགས་པའི་ཕ་རོལ་ 
ཏུ་ཕྱིན་པ་དྲུག་བསྒྲབ་པ་དང་། དེ་ལས་ས་དང་པོར་གཟུང་འཛིན་དང་བྲལ་བའི་ཡེ་ཤེས་སྐྱེས་ནས་ 
འཇིག་རྟེན་ལས་འདས་པ་འཕགས་པའི་ས་སྐྱོན་མེད་ལ་འཛུག་པ་ཉིད་དང་། ས་གཉིས་པ་ནས་ 
བདུན་པའི་བར་དུ་བྱང་ཕྱོགས་དང་ལ་རོལ་ཏུ་ཕྱིན་པའི་ཆོས་ཀྱིས་སེམས་ཅན་མ་དད་པ་རྣམས་ 
དད་པར་བྱེད་ཅིང་དད་པ་རྣམས་དགེ་བ་ལ་ཡོངས་སུ་སྨིན་པར་བྱེད་པ་དང་དྲུག་གོ །དག་པའི་ས་ 
གསུམ་དུ་སྣོད་དང་བཅུད་དག་པར་བསྒྲབ་པ་སྟེ་སངས་རྒྱས་ཀྱི་ཞིང་ནི་རྣམ་པར་སྦྱོང་བ་དང་ཤེས་ 
རབ་ཀྱིས་འབོར་བར་མི་གནས་ལ། སྙིང་རྗེས་ཞི་བར་མི་གནས་པའི་མྱ་ངན་ལས་འདས་པ་སྲིད་ཞི་ 
མཉམ་པ་ཉིད་དུ་རྟོགས་པའི་སྦྱོར་བ་གཉིས་གཅིག་ཏུ་བརྩེས་པ་དང་། དེ་ནས་ས་བཅུ་འདས་ནས་ 
སངས་རྒྱས་ཀྱི་སར་སྒྲ་གསུམ་ཐོབ་པ་ནི་བྱང་ཆུབ་མཆོག་ཐོབ་པ་དང་བྱང་ཆུབ་ཐོབ་ནས་སེམས་ 
ཅན་ཇི་སྲིད་དུ་སངས་རྒྱས་ཀྱི་མཛད་པ་མངོན་པར་བྱང་ཆུབ་པ་སོགས་ཀྱི་ཕྲིན་ལས་སྟོན་པ་འདི་ 
གཉིས་གཅིག་ཏུ་བརྩིས་ན་དེ་ལྟར་བརྒྱད་ཡིན་ལ། ཕྱི་མ་བཞི་སོ་སོར་བགྲངས་ན་རྣམ་གྲངས་ 
བཅུར་རྣམ་པར་བཞག་པའོ། །དེ་ཡན་ཆད་ཀྱིས་བྱང་ཆུབ་སེམས་དཔའི་སྒྲབ་པའི་ཡོན་ཏན་ངོ་ 
མཚར་བ་ནས་རྣམ་པར་བཞག་པའི་བར་གྱི་རྣམ་གྲངས་བཅུ་བདུན་བཤད་ནས། 

གཉིས་པ་རབ་ཏུ་བསྔགས་པའི་ཡོན་ཏན་ལ། བསྔགས་ཡུལ་བྱང་ཆུབ་སེམས་དཔའི་ 
དབྱེ་བ་དང་། བསྔགས་པ་དངོས་གཉིས་ལས། 

དང་པོ་ས་བཅུ་དང་མོས་པའི་སྤྱོད་པའི་ས་བཅས་ས་བཅུ་གཅིག་ལ་གནས་པ་དེ་གནས་ལ་ 
ཀྱང་ཆུབ་སེམས་དཔའ་ཞེས་བྱ་ལ། དེ་ཡང་གནས་སྐབས་ཀྱི་རྣམ་གྲངས་ལྔས་བསྡུས་ཏེ་གཅིག་ 
སྟེ། མོས་སྤྱོད་ཀྱི་ས་ལ་གནས་པ་ནི་ཆོས་ཀྱི་དབྱིངས་ཀུན་ཏུ་འགྲོ་བའི་མཚན་ཉིད་མངོན་དུ་མ་ 
བྱས་ཀྱང་ཆོས་ཀྱི་དབྱིངས་ལ་དད་ཅིང་ཡིད་ཆེས་པ་ཡིན་པའི་ཕྱིར་མོས་པ་དང་ལྡན་པ་ཞེས་ 
ཀྱའོ། །ས་དང་པོ་ལ་ཞུགས་པའི་བྱང་ཆུབ་སེམས་དཔའ་ནི་ལྟག་པའི་བསམ་པ་རྣམ་པར་དག་པ་ 
ཞེས་བྱ་སྟེ་ཆོས་དཔྱིངས་ཀུན་ཏུ་འགྲོ་བའི་མཚན་ཉིད་རྟོགས་ནས་བདག་གཞན་མཉམ་པ་ཉིད་ 

ཀྱི་སེམས་ཐོབ་པས་གཞན་དོན་ཁུར་གྱི་ལྷག་བསམ་མཐོང་སྤང་གི་སྒྲིབ་པ་རྣམ་པར་དག་པ་དང་ 
ལྡན་པའི་ཕྱིར་རོ། །དེ་ནི་བྱང་ཆུབ་སེམས་དཔའི་རྣམ་གྲངས་སྔ་མ་ལས་གཞན་གཉིས་སོ། །ས་ 
གཉིས་པ་ནས་དྲུག་པའི་བར་ལ་གནས་པ་ནི་མཚན་མ་དང་བཅས་པའི་བྱང་ཆུབ་སེམས་དཔའ་ 
ཞེས་བྱ་སྟེ། ས་གཉིས་པར་ཉན་རང་བྱང་སེམས་ཀྱི་ཐེག་པ་སྣ་ཚོགས་སུ་འབྱེད་པའི་མཚན་མ་ 
ལ་སྤྱོད་པའི་ཕྱིར་དང་ནི། ས་གསུམ་པར་ལྟན་སྐྱེས་ཀྱི་འཇིག་ཚོགས་ལ་ལྟ་བའི་མཚན་མ་དང་། 
བཞི་པར་སྡུག་བསྔལ་དང་ཀུན་འབྱུང་གི་བདེན་པ་ལ་གནོད་པའི་མཚན་མར་མཐོང་བ་དང་། 
འགོག་ལམ་གྱི་བདེན་པར་ཞི་བའི་མཚན་མར་མཐོང་བ་དང་། ས་ལྔ་པར་བཟོའི་ལས་ཀྱི་གནས་ 
སྣ་ཚོགས་ལ་འཇུག་ཅིང་དེའི་མཚན་མའི་རྟོག་པ་དང་། ས་དྲུག་པར་རྟེན་ཅིང་འབྲེལ་འབྱུང་ 
ལུགས་འབྱུང་ལྡོག་གི་མཚན་མར་རྟོག་པའི་ཕྱིར་རོ། །ས་བདུན་པ་ལ་གནས་པ་ལ་མཚན་མ་ 
མེད་པའི་བྱང་ཆུབ་སེམས་དཔའ་ཞེས་བྱ་སྟེ་ས་དྲུག་པ་མན་ཆད་དུ་འབྱུང་བའི་མཚན་མ་ཐམས་ 
ཅད་སྤངས་པའི་ཕྱིར་དང་། ཕྱིར་མི་ལྡོག་པའི་ས་བརྒྱད་པ་དང་དགུ་པ་དང་བཅུ་པ་གསུམ་ལ་ 
གནས་པ་ལ་མངོན་པར་འདུ་བྱེད་མེད་པ་ལ་སྤྱོད་པའི་བྱང་ཆུབ་སེམས་དཔའ་ཞེས་བྱ་སྟེ། རྣམ་ 
པར་མི་རྟོག་པའི་ཏིང་ངེ་འཛིན་འབད་རྩོལ་མེད་པར་ལྷུན་གྱིས་གྲུབ་པས་བདག་དང་གཞན་གྱི་ 
དོན་བྱེད་པའི་ཕྱིར་རོ། །དེ་ལྟར་བྱང་ཆུབ་སེམས་དཔའི་གནས་སྐབས་ལྔ་པོ་འདི་དག་ས་ཀུན་ལ་ 
གནས་པའི་བྱང་ཆུབ་སེམས་དཔའི་ཁྱད་པར་ཡིན་པ: ས་པར་ཀྱའོ། ། 
གཉིས་པ་བྱང་ཆུབ་སེམས་དཔའ་ལྔ་པོ་དེའི་མཚན་ཉིད་ལ་བསྔགས་པ་ལ། རྒྱུ་ཕར་ཕྱིན་ 
རྣམས་སྒྲུབ་པ་ལ་སྙིང་སྟོབས་མི་བཟློག་པའི་སྒོ་ནས་བྱང་ཆུབ་སེམས་དཔའི་སྒྲ་དོན་གྱི་ 
བསྔགས་པ་དང་། འབྲས་བུ་བྱང་ཆུབ་རྟོགས་པའི་ཆ་ནས་བྱང་ཆུབ་སེམས་དཔའི་སྒྲ་དོན་གྱི་སྒོ་ 
ནས་བསྔགས་པ་གཉིས་ལས། དང་པོ་ལ་བྱང་ཆུབ་དགའ་ལྡན་སོགས་རྣམ་གྲངས་དགུས་ 
བསྔགས་པ་དང་། བྱང་ཆུབ་སེམས་དཔའི་མཚན་གྱི་རྣམ་གྲངས་བསྟན་པ་གཉིས་ལས། 
དང་པོ་ལ་བྱང་ཆུབ་དགའ་ལྡན་སོགས་རྣམ་གྲངས་དགུས་བསྡགས་པ་ནི། 


འདོད་ལ་མ་ཆགས་ལས་གསུམ་རྣམ་པར་དག ། 
ཁྲོ་བ་ཟིལ་གནོན་ཡོན་ཏན་མཆོག་ལྷུར་ལེན། ། 

ཆོས་ལས་མི་གཡོ་དེ་ཉིད་ཟབ་མོ་མཐོང་། ། 
བྱང་ཆུབ་དགའ་ལྡན་བྱང་ཆུབ་སེམས་དཔའ་ཡིན། ། 
ཕན་འདོགས་འདོད་དང་གནོད་པ་མེད་ལྟ་དང་། ། 
གཞན་གྱི་གནོད་པ་དང་དུ་ལེན་པ་དང་། ། 
བརྟན་པ་བག་ཡོད་མང་དུ་ཐོས་པ་དང་། ། 
གཞན་གྱི་དོན་བརྩོན་བྱང་ཆུབ་སེམས་དཔའ་ཡིན། ། 
རང་གིས་ཡོངས་སུ་གཟུང་བའི་ཉེས་དམིགས་ཤེས། ། 
ལོངས་སྤྱོད་མ་ཆགས་ཞེ་ལ་འཁོན་མི་འཛིན། ། 
རྣལ་འབྱོར་རྒྱུ་མཚན་ལ་མཁས་ལྟ་ངན་མེད། ། 
ནང་དུ་རབ་གནས་བྱང་ཆུས་སེམས་དཔའ་ཡིན། ། 
བརྩེ་དང་ལྡན་པ་ངོ་ཚ་ཁོན་ཏན་གནས། ། 
སྡུག་བསྔལ་དང་ལེན་རང་གི་བདེ་མ་ཆགས། ། 
དྲན་གཙོ་ཤིན་ཏུ་མཉམ་པར་བཞག་པའི་བདག ། 
ཐེག་པ་མི་འཁྲུག་བྱང་ཆུབ་སེམས་དཔའ་ཡིན། ། 
སྡུག་བསྔལ་སེལ་བ་སྡུག་བསྔལ་མི་བྱེད་ཉིད། ། 
སྡུག་བསྔལ་བཟོད་པ་སྡུག་བསྔལ་འཇིགས་པ་མེད། ། 
སྡུག་བསྔལ་རྣམ་གྲོལ་སྡུག་བསྔལ་མི་རྟོག་པ། ། 
སྡུག་བསྔལ་ཁས་ལེན་བྱང་ཆུབ་སེམས་དཔའ་ཡིན། ། 
ཆོས་ལ་མི་དགའ་རང་གཞན་ཆོས་ལ་དགའ། ། 
ཆོས་ལ་སྨོད་ཅིང་ཆོས་ལ་མངོན་པར་བརྩོན། ། 
ཆོས་ལ་དབང་བ་ཆོས་ལ་མུན་པ་མེད། ། 
ཆོས་གཙོར་བྱེད་པ་བྱང་ཆུབ་སེམས་དཔའ་ཡིན། ། 

ལོངས་སྤྱོད་བག་ཡོད་ངེས་ལ་བག་ཡོད་དང་། ། 
བསྲུང་ལ་བག་ཡོད་དགེ་ལ་བག་ཡོད་དང་། ། 
བདེ་ལ་བག་ཡོད་ཆོས་ལ་བག་ཡོད་དང་། ། 
ཐེག་པ་བག་ལོད་བྱང་ཆུབ་སེམས་དཔའ་ཡིན། ། 
མ་ཨུས་ངོ་ཚ་ཉེས་ཆུང་ངོ་ཚ་དང་། ། 
མི་བཟོད་ངོ་ཚ་ལོངས་ཉམས་ངོ་ཚ་དང་། ། 
རྣམ་འཕྲོ་ངོ་ཚ་ལྟ་ཆུང་ངོ་ཚ་དང་། ། 
ཐེག་གཞན་ངོ་ཚ་བྱང་ཆུབ་སེམས་དཔའ་ཡིན། ། 
འདི་དང་པ་རོལ་དང་ནི་བཏང་སྟོམས་དང་། ། 
འདུ་བེད་ལྡན་དང་དབང་འབྱོར་ཉིད་ཐོབ་དང་། ། 
མཚུངས་པར་སྟོན་དང་འབྲས་བུ་ཆེན་པོ་ཡིས། ། 
བྱང་ཆུབ་སེམས་དཔའ་ཕན་འདོགས་བྱེད་ལ་འཛུག ། 
ཞེས་ཚིགས་བཅད་དགུས་བསྟན་ཏེ། འདོད་པའི་ཡོན་ཏན་ལྔའི་ལོངས་སྤྱོད་ལ་མ་ཆགས་པར་ཕྱི་ 
ནང་གི་དངོས་པོ་ཡོངས་སུ་གཏོང་བའི་སྦྱིན་པའི་ཕར་ཕྱིན་བསྒྲབ་པ་དང་། ཚུལ་ཁྲིམས་ལ་ལུས་ 
ངག་ཡིད་ཀྱི་ལས་གསུམ་མི་དགེ་བ་མེད་པས་རྣམ་པར་དག་པ་དང་། བཟོད་པ་ལ་གནས་ནས་ཀྲོ་ 
བ་ཟིལ་གྱིས་གནོན་པ་དང་། བརྩོན་འགྲུས་ཀྱི་འཇིག་རྟེན་ལས་འདས་པའི་དགེ་བའི་ཡོན་ཏན་ 
མཆོག་གྱུར་ལེན་པ་དང་། བསམ་གཏན་གྱིས་རྩེ་གཅིག་ཏུ་གནས་པའི་ཆོས་ལས་མི་གཡོ་བ་དང་། 
ཤེས་རབ་ཀྱིས་བདག་མེད་གཉིས་ཀྱི་དེ་ཉིད་ཟབ་མོ་མཐོང་བ་སྟེ་དེ་ལྟར་ཕར་ཕྱིན་དྲུག་སྒྲུབ་པ་ 
ཡང་འབྲས་བུ་བྱང་ཆུབ་ཆེན་པོ་འཐོབ་པ་ལ་དགའ་བ་དང་ལྡན་ཞིང་དེའི་ཆེད་དུ་བསྒྲབ་ཉིང་དེར་ 
བསྔོ་བའི་ཕྱིར་བྱང་ཆུབ་ལ་དགའ་བ་དང་ལྡན་ཕའི་བྱང་ཆུབ་སེམས་དཔའ་ཡིན་ཞེས་ཚིགས་ 
བཅད་འདིས་ཕར་ཕྱིན་དྲུག་རྣམ་པར་དག་པའི་ཡོན་ཏན་ལ་བསྔགས་པའོ། །དེ་བཞིན་དུ་སྦྱིན 
པས་སེམས་ཅན་རྣམས་ལ་ཕན་འདོགས་པར་འདོད་པ་དང་། ཚུལ་ཁྲིམས་ཀྱིས་གཞན་གྱི་སྲོག་ 

དང་ལོངས་སྦྱོད་ཆུང་མ་ལ་གནོད་པ་དང་རྫུན་གྱིས་བསླུ་བ་སོགས་ཀྱི་སྒོ་གསུམ་གྱི་གནོད་པ་གང་ 
ཡང་མེད་པར་ལྟ་བའམ་འདོད་པ་དང་། བཟོད་པས་གཞན་གྱིས་གནོད་པ་དང་དུ་ལེན་པ་དང་། 
བརྩོན་འགྲུས་ལས་མི་ལྡོག་པར་བརྟན་པ་ཉིད་དུ་གྱུར་པའི་བརྩོན་འགྲུས་རྩོམ་པ་དང་། དགོན་ 
པར་གནས་ཤིང་རྣམ་གཡེང་མེད་པ་དང་བསམ་གཏན་གྱི་རོ་ལ་མ་ཆགས་པའི་ཕག་ཡོད་པས་ 
བསམ་གཏན་དང་། དམ་པའི་ཆོས་མང་དུ་ཐོས་པ་ལྡན་པའི་ཤེས་རབ་ཀྱི་སྒོ་ནས་སེམས་ཅན་ 
གཞན་གྱི་དོན་ལ་བརྩོན་པའི་བྱང་ཆུབ་སེམས་དཔའ་ཡིན་ཏེ། ཕར་ཕྱིན་སྒྲབ་པ་ཐམས་ཅད་ཀྱིས་ 
གནས་སྐབས་སུ་སེམས་ཅན་གྱི་དོན་བྱེད་པ་དང་མཐར་ཐུག་སེམས་ཅན་ཐམས་ཅད་ཀྱི་དོན་དུ་ 
བླ་མེད་བྱང་ཆུབ་ཏུ་བསྔོ་བའི་ཕྱིར་རོ། །འདིས་གཞན་དོན་བྱེད་པའི་ཡོན་ཏན་གྱི་ཆ་ནས་བྱང་ 
སེམས་ཡིན་པར་བསྔགས་པའོ། །ལོངས་སྤྱོད་རྣམས་རང་གིས་ཡོངས་སུ་བཟུང་བའི་ཉེས་ 
དམིགས་ནི་སྟིང་པོ་མེད་པ་དང་། མི་རྟག་པ་དང་། སྡུག་བསྡལ་དང་། སྒུ་མ་ལྟ་ཐུ་ཡིན་པ་དང་། 
ལོངསསྤྱད་ལ་ཆགས་པའི་སྐོནགྱིསངན་སོང་དུསྐྱེ་བ་དང་། འཇིག་རྟེན་དང་འཇིག་རྟེན་ལས་ 
ཞདས་པའི་ཕུན་སུམ་ཚོགས་པ་ཐོབ་པའི་གེགས་སུ་གྱུར་པ་སོགས་ཀྱི་ཉེས་པ་ཤེས་ནས་སྦྱིན་པ་ 
གཏོང་བ་དང་། འདོད་པའི་ལོངས་སྦྱོད་ལ་མ་ཆགས་པར་ཁྱིམ་སྤངས་ཏེ་རབ་ཏུ་བྱུང་ནས་ཚུལ་ 
ཁྲིམས་སྲུང་བ་དང་། གཞན་གྱི་གནོད་པ་བྱས་པ་ཞེ་ལ་འཁོན་དུ་མི་འཛིན་པར་བཟོད་པ་དང་། 
ཐེག་པ་ཆེན་པོའི་ཞི་ལྟག་གི་རྣལ་འབྱོར་ལ་བརྩོན་པ་དང་། ནམ་རྩེ་གཅིག་པའི་ཏིང་འཛིན་ 
བསྒོམས་པ་ན་ཞི་གནས་ཀྱི་མཚན་མ་དང་། གཟེངས་བསྟོད་ཕའམ་རབ་ཏུ་འཛིན་པའི་མཚན་མ་ 
དང་། བཏང་སྙོམས་ཀྱི་མཚན་མ་སྟེ་རྒྱུ་མཚན་གསུམ་ལ་མཁས་པ་དང་། བདག་ལྟ་སོགས་ལྟ་བ་ 
ངན་པ་མེད་པའི་ཤེས་རབ་དང་ལྡན་པའི་ནང་དུ་རབ་གནས་བྱང་ཆུབ་སེམས་དཔའ་ཡིན་ཏེ། 
ཚུལ་དེས་ནང་དུ་ཡང་དག་འཇོག་ལ་རབ་ཏུ་གནས་པའི་ཆ་ནས་བསྔགས་པའོ། །སེམས་ཅན་ 
སྡུག་བསྔལ་ཅན་ལ་སྙིང་བརྩེ་བ་དང་ལྡན་པ་དེས་སྦྱིན་པ་བྱེད་པ་དང་། ངོ་ཚ་བའི་ཡོན་ཏན་ལ་ 
གནས་པས་ཚུལ་ཁྲིམས་བསྲུང་བ་དང་། གཞན་གྱིས་གནོད་པ་སོགས་སྡུག་བསྔལ་དང་དུ་ལེན་ 
པར་བཟོད་པ་དང་། གཉིད་དང་སྟོམས་ལས་སོགས་རང་གི་བདེ་བ་ལ་མ་ཆགས་པར་གཞན་དོན་ 
དུ་བརྩོན་འགྲུས་རྩོམ་པ་དང་། རྟག་ཏུ་དྲན་པ་དང་ལྡན་པ་གཙོ་བོར་གྱུར་པས་རྣམ་གཡེང་གི་ 

དཔང་དུ་མི་འགྱུར་བ་དང་། ཆོས་ཐམས་ཅད་ཡོད་མེད་ཀྱི་མཐའ་དང་བྲལ་བར་མཉམ་པ་ཉིད་ཀྱི་ 
ཤིས་རབ་དང་རྟག་ཏུ་ལྡན་པས་ཤིན་ཏུ་མཉམ་པར་བཞག་པའི་བདག་ཉིད་ཡིན་པས། ཐེག་པ་ 
ཆེན་པོ་ལས་སེམས་མི་འཁྲུག་པའི་བྱང་ཆུབ་སེམས་དཔའ་ཡིན་ནོ། །འདིས་ཐེག་པ་ཆེན་པོའི་ 
ལམ་ལས་མི་འཁྲུག་པའི་ཡོན་ཏན་གྱི་ཆ་ནས་བསྔགས་པའོ། །བློ་བརྟན་འགྲེལ་བས་སྐབས་འདི་ 
ཐམས་ཅད་དུ་རྐང་པ་སྔ་མ་གསུམ་གྱིས་ཕར་ཕྱིན་དྲུག་བསྒྲབ་པ་དང་། རྐང་པ་བཞི་པས་བླ་མེད་ 
བྱང་ཆུབ་ཏུ་བསྔོ་བ་བསྟན་པར་གསུངས་སོ། །སྦྱིན་པས་གཞན་གྱི་ཕོངས་པའི་སྡུག་བསྔལ་སེལ་ 
བ་དང་། ཚུལ་ཁྲིམས་ཀྱིས་སྲོག་གཅོད་པ་དང་རྐུ་བ་སོགས་ཀྱིས་སེམས་ཅན་སྡུག་བསྔལ་བར་མི་ 
བྱེད་པ་དང་། རང་གི་སྡུག་བསྔལ་ཐམས་ཅད་བཟོད་པ་དང་། གཞན་དོན་དུ་འཁོར་བར་འཇུག་ 
ཅིང་སེམས་ཅན་གྱི་དོན་ལ་བརྩོན་པ་ལ་བསྡུག་བསྔལ་གྱིས་འཇིགས་པ་མེད་པ་དང་། བསམ་ 
གཏན་གྱི་ཏིང་འཛིན་ཐོབ་པས་འདོད་ཁམས་ཀྱི་སྡུག་བསྔལ་དང་ཡིད་མི་བདེ་བ་ལས་རྣམ་པར་ 
གྲོལ་བ་དང་། ཤེས་རབ་ཀྱིས་སྡུག་བསྡལ་བྱི་མཚན་མ་མི་རྟོགཔའི་དེ་ལྟ་བུ་སྡུག་བསྔལ་ཁས་ 
ལེན་པའམ་དང་དུ་ལེན་པའི་བྱང་ཆུབ་སེམས་དཔའ་ཡིན་ནོ། །འདིས་སྡུག་བསྔལ་ཅན་གྱི་འཁོར་ 
མི་སྤོང་བ་དང་། སྡུག་བསྔལ་གྱིས་སྐྱོ་བ་མེད་པའི་ཆ་ནས་བསྔགས་པའོ། །སེར་སྣས་མི་གཏོང་ 
བའི་ཆོས་ལ་མི་དགའ་བ་དང་། ཉེས་པ་མེད་ཅིང་ཡོན་ཏན་གྱི་རང་བཞིན་དུ་གྱུར་པའི་ཚུལ་ 
ཁྲིམས་ཀྱི་ཆོས་ལ་དགའ་བ་དང་། ཁོང་ཁྲོའི་ཆོས་ལ་སྨོད་ཅིང་དགེ་བའི་ཆོས་ལ་མངོན་པར་ 
བརྩོན་པ་དང་། ཆོས་ལ་དབང་བ་ཉིང་ངེ་འཛིན་གྱི་མཐུས་སེམས་ཀྱི་དབང་ཐོབ་པ་དང་། ཆོས་ 
ཀུན་ལ་རྨོངས་པའི་མུན་པ་མེད་པའི་ཤེས་རབ་དང་ལྡན་པ་དེའི་ཕྱིར་ཡང་དག་པའི་ཆོས་གཙོ་བོར་ 
བྱེད་པའི་བྱང་ཆུབ་སེམས་དཔའ་ཡིན་ནོ། །འདིས་ཟང་ཟིང་གཙོ་བོ་མི་བྱེད་པར་དམ་པའི་ཆོས་ 
གཙོ་བོར་བྱེད་པའི་ཆ་ནས་བསྔགས་པའོ། །ལོངས་སྤྱོད་ཡོད་ཀྱང་གཞན་ལ་མི་གཏོང་བར་ 
བསགས་སྲུང་བྱེད་པ་དེ་དག་བག་མེད་པ་སྟེ་མཐར་ལོངས་སྤྱོད་ཆུད་ཟ་བའི་ཕྱིར་རོ། །དེས་ན་ 
ལོངས་སྤྱོད་དོན་ཡོད་པར་བྱ་ཕྱིར་གཞན་ལ་གཏོང་བ་ནི་ལོངས་སྦྱོད་ལ་བག་ཡོད་པ་དང་བཅས་ 
པ་དང་། རང་བཞིན་གྱི་ཁ་ན་མ་ཐོ་བ་མི་བསྲུང་བ་ནི་བག་མེད་པ་ཡིན་ལ། གང་དག་ཚུལ་ཁྲིམས་ 
དང་ལྡན་པས་སྒོ་གསུམ་དུལ་ཞིང་བཅས་རང་གི་ཉེས་པ་མ་གོས་པ་ནི་དུལ་བ་ལ་བག་ཡོད་པ་ 

ཞེས་བྱ་སྟེ། ཁ་ཅིག་ཏུ་དེས་ལ་བག་མོད་ཅེས་འདུག་ཀྱང་བློ་བརྟན་འགྲེལ་བའི་འགྱུར་ལྟར་དུལ་ 
བྱ་ན་ལེགས་སོ། །ཁ་ཅིག་ངོས་ལ་བག་ཡོད་ཅེས་འབྲུ་བསྣན་པ་ནི་ཡིག་ནོར་བྱུང་བར་ཟད་དོ། ། 
གཞན་གནོད་ལ་མི་བཟོད་པར་གནོད་ལན་བྱེད་པ་ནི་རང་གཞན་གཉིས་ཀའི་སེམས་མ་བསྲུངས་ 
པས་བག་མེད་པ་ཡིན་ལ། བྱང་ཆུབ་སེམས་དཔས་གཞན་གནོད་ཀྱས་པ་ལ་རྒྱུད་མི་འཁྲུགས་ 
ཤིང་གནོད་ལན་མི་བྱེད་པར་སྐར་ཕན་འདོགས་པ་ནི་རང་གཞན་གཉིས་ཀ་སྲུང་བ་ལ་བག་ཡོད་ 
པའི་བཟོད་པ་དང་། ལེ་ལོའི་དབང་གིས་དགེ་ཆོས་མི་འགྲུབ་པའི་བག་མེད་མ་ཡིན་པར། འཇིག་ 
རྟེན་དང་འཇིག་རྟེན་ལས་འདས་པའི་དགེ་བ་བསྒྲབ་པ་ལ་བག་ཡོད་པའི་བརྩོན་འགྲུས་དང་། 
བསམ་གཏན་གྱི་བདེ་བ་ཐོབ་པ་ལ་རོ་མྱང་བའི་སྲེད་པ་མེད་པ་ནི་བདེ་བ་ལ་བག་ཡོད་པ་དང་། 
ཆོས་རྣམས་ལ་རྟག་པ་དང་བདེ་བ་དང་བདག་དང་མི་སྟོང་པར་འཛིན་པ་ནི་བག་མེད་པ་ཡིན་ལ། 
མི་རྟག་པ་ལ་སོགས་པར་ཕྱིན་ཅི་མ་ལོག་པར་རྟོག་པ་ནི་ཆོས་ལ་བག་ཡོད་པའི་ཤེས་རབ་སྟེ། དེ་ 
ལྟར་ཐེག་པ་ཆེན་པོའི་ཆོས་ཚུལ་བཞིན་ཡིད་ལ་བྱེད་པའི་བག་ཡོད་དང་ལྡན་པའི་བྱང་ཆུབ་སེམས་ 
དཔའ་ཡིན་ནོ། །འདིས་བག་ཡོད་དང་ལྡན་པ ་ཕར་ཕྱིན་དྲུག་བསྒྲབ་པའི་ཡོན་ཏན་གྱི་ཆ་ནས་ 
བསྔགས་པའོ། སློང་བ་བྱུང་ཡང་སྦྱིན་པ་མི་བྱེད་པའམ་བཞིན་འགྱུར་ཞིང་གཤེ་བ་དང་བཅས་ 
ནས་མ་གུས་པར་སྩྱིན་པ་ལ་ངོ་ཚ་བ་སྟེ་འཇིག་རྟེན་ན་ཡང་ཕྱུག་པོ་དག་ལ་སློང་བ་བྱུང་ན་ཅུད་ཟད་ 
མི་སྦྱིན་པར་གཤེ་བར་བྱེད་པ་ནི་ངོ་ཚ་བ་ཡིན་ལ། བྱང་ཆུབ་སེམས་དཔའ་ནི་སྟིང་རྗེས་གཞན་ 
དོན་དུ་དངོས་པོ་ཐམས་ཅད་གཏོང་བར་ཁས་ལེན་པ་ཡིན་པས་སློང་བ་བྱུང་ན་མི་དགའ་ཞིང་ 
རྒྱགས་ཏེ་འདུག་པ་ནི་བྱང་ཆུབ་སེམས་དཔའི་ཆ་མ་ཡིན་པས་ངོ་ཚའོ། །བྱང་ཆུབ་སེམས་དཔའ་ 
རྣམས་བཅས་པ་དང་རང་བཞིན་གྱི་ཁ་ན་མ་ཐོ་བ་ཆུང་ངུ་ལ་ཡང་འཇིགས་པར་ལྟ་ཞིང་འཛེམ་པ་ 
ཡིན་པས་ཉེས་པ་ཆུང་དུ་བྱུང་བ་ལ་ཡང་ངོ་ཚ་བ་དང་། བྱང་ཆུབ་སེམས་དཔའ་ནི་གནོད་པ་དང་ 
སྡུག་བསྔལ་ཐམས་ཅད་བཟོད་པར་བྱེད་པ་ཡིན་པས་གཞན་གྱིས་གནོད་པ་བྱས་པ་ལ་མི་བཟོད་ 
ཅིང་རྒྱུད་འཁྲུགས་ན་ངོ་ཚ་བ་དང་། བྱང་ཆུབ་སེམས་དཔའ་རྣམས་བརྩོན་འགྲུས་རླབས་པོ་ཆེ་ 
རྒྱུན་མི་ཆད་པར་རྩོམ་པ་ཡིན་ན་དགེ་བའི་ཆོས་སྒྲུབ་པ་ལས་ཡོངས་སུ་ཉམས་ནས་ལེ་ལོ་བྱེད་པ་ 
ནི་ངོ་ཚ་བ་དང་། བྱང་ཆུབ་སེམས་དཔའ་རྣམས་སྟོམས་འཇུག་དང་ཏིང་ངེ་འཛིན་ཚད་མེད་པའི་ 

སེམས་ཀྱི་དབང་འཐོབ་པར་བྱེད་པ་ཡིན་ན་ཡུས་འདུ་འཛིའི་ཁྲོད་དུ་གནས་ཏེ་སེམས་ཕྱི་རོལ་གྱི་ 
ཡུལ་ལ་རྣམ་པར་འཕྲོ་ཞིང་གཡེང་བ་ལ་གནས་པ་ནི་ངོ་ཚའོ། །བྱང་ཆུབ་སེམས་དཔའ་རྣམས་ 
རང་བཞིན་གྱིས་ཤེས་རབ་དང་ལྡན་ཞིང་ཐེག་པ་ཆེན་པོའི་ཆོས་ལས་བསྟན་པའི་བདག་མེད་ 
གཉིས་རྟོགས་པའི་ཤེས་རབ་ཅན་ཡིན་ན། ལྟ་བ་ཆུང་དུ་གང་ཟག་གི་བདག་མེད་པ་ཙམ་དང་། 
ཆོས་ལ་མཚན་མར་ལྟ་བ་དང་མ་བྲལ་ན་ངོ་ཚ་བ་དང་ལྡན་པ་ཡིན་པས་ཐེག་པ་གཞན་ཉན་རང་གི་ 
ཐེག་པར་མི་འཇུག་ཅིང་བསྒྲབ་པ་ལ་ངོ་ཚ་བའི་བྱང་ཆུབ་སེམས་དཔའ་ཡིན་ནོ། །འདེས་ཐེག་པ་ 
གཞན་མི་འདོད་པའི་ཆ་ནས་བསྔགས་པའོ། །དེ་ལྟར་ཕར་ཕྱིན་སྒྲུབ་པ་དེ་ཐམས་ཅད་གཞན་དོན་ 
གཙོ་བོར་བྱེད་པའི་སྒོ་ནས་གཞན་ལ་ཕན་འདོགས་པ་ཡིན་པའི་ཡོན་ཏན་གྱི་སྒོ་ནས་བསྔགས་ 
པའོ། །སྦྱིན་པས་བྲེལ་ཁོངས་རྣམས་ལ་ལོངས་སྤྱོད་བྱིན་པས་ཚེ་འདི་ལ་ཕན་འདོགས་པ་དང་། 
སྦྱིན་པ་སོགས་ཀྱིས་བསྡུས་ཏེ་ཚུལ་ཁྲིམས་ལ་བཀོད་པས་འཇིག་རྟེན་ཕ་རོལ་དུ་ཕན་འདོགས་པ་ 
དང་། བཟོད་པས་རྒྱུད་མི་འཁྲུགས་ཤིང་གནོད་ལན་མི་བྱེད་པར་བཏང་སྟོམས་སུ་འདོགས་པའི་ 
སྒོ་ནས་སེམས་ཅན་ལ་ཕན་འདོགས་པ་དང་། གཞན་གྱི་བྱ་བ་ལ་གྲོགས་བྱེད་པའི་བརྩོན་པའམ་ 
འདུ་བྱེད་དང་ལྡན་པས་ཕན་འདོགས་པ་དང་། བསམ་གཏན་གྱིས་མངོན་ཤེས་སོགས་ཀྱི་ཡོན་ 
ཏན་ལ་དབང་འབྱོར་པ་ཉིད་ཐོབ་པའི་སྒོ་ནས་གཞན་ལ་ཕན་འདོགས་པ་དང་། ཤེས་རབ་ཀྱིས་ 
རིག་པའི་གནས་ལྔ་དང་། ཁུད་པར་ནང་རིག་པ་ཐེག་པ་གསུམ་གྱི་ཆོས་ཐམས་ཅད་གང་ལ་གང་ 
མོས་པ་དེ་བཞིན་མཚུངས་པར་སྟོན་པའི་སྐོ་ནས་ཕན་འདོགས་པ་དང་། དེ་ལྟར་ཕར་ཕྱིན་ 
བསྒྲབས་པའི་འབྲས་བུ་ཆེན་པོ་སངས་རྒྱས་ཉིད་ཐོབ་པ་ཡིས་སེམས་ཅན་རྣམས་ལ་ནམ་མཁའ་ 
ཇི་སྲིད་དུ་ཕན་འདོགས་པ་ཡིན་པས། དེ་ལྟར་རྒྱུ་དང་འབྲས་ཐུའི་སྐོ་ནས་བྱང་ཆུབ་སེམས་དཔའ་ 
རྣམས་སེམས་ཅན་ཐམས་ཅད་ལ་ཕན་འདོགས་པར་འཛུག་པ་ཡིན་ནོ། །བློ་བརྟན་འགྲེལ་བར་ 
ཚིགས་བཅད་འདི་གོང་མརྣམས་ཀྱི་དོན་མདོར་བསྡུས་ཏེ་བསྟན་པར་བཞེད་དོ། ། 
གཉིས་པ་བྱང་ཆུབ་སེམས་དཔའི་མཚན་གྱི་རྣམ་གྲངས་བསྟན་པ་ནི། 


བྱང་ཆུབ་སེམས་དཔའ་སེམས་དཔའ་ཆེ། ། 
བློ་ལྡན་ཉིད་དག་གསལ་བའི་མཆོག ། 

རྒྱལ་སྲས་རྒྱལ་བའི་གཞི་དག་ནི། ། 

རྒྱལ་བྱེད་རྒྱལ་བའི་མུ་གུ་དང་། ། 

རྩལ་ལྡན་དང་ནི་འཕགས་མཆོག་དང་། ། 

དེད་དཔོན་དང་ནི་གྲགས་མཆོག་དང་། ། 

སྙིང་རྡེ་ཅན་དང་བསོད་ནམས་ཆེ། ། 

དབང་ཕྱུག་དེ་བཞིན་ཆོས་དང་ལྡན། ། 
ཞེས་པས་བསྟན་ཏེ། བྱང་སེམས་ཀྱི་མཚན་གྱི་རྣམ་གྲངས་བསྟན་པ་འདི་དག་ཀྱང་ཡོན་ཏན་གྱི་སྒོ་ 
ནས་དོན་དང་མཐུན་པའི་མིང་ཡིན་པས་ཡོན་ཏན་གྱི་རྣམ་གྲངས་སུ་ཡང་འགྲོའོ། །དེ་ལ་བྱང་ཆུབ་ 
སེམས་དཔའ་ཐམས་ཅད་ཀྱི་སྤྱི་ཡི་མིང་དུ་བྱང་ཆུབ་སེམས་དཔའ་ལ་སོགས་པ་རྣམ་གྲངས་བཅུ་ 
དྲུག་པོ་འདི་ལྟར་བསྒྲགས་སོ། །བདག་མེད་གཉིས་ཀྱི་རང་བཞིན་ཤེས་བྱ་ཟབ་མོ་ལ་སེམས་ 
གཅིག་ཏུ་དད་པས་བྱང་ཆུབ་སེམས་དཔའ་ཞེས་བྱ་ལ། ཡང་ན་བླ་ན་མེད་པའི་ཀྱང་ཆུབ་བསྒྲབ་པ་ 
ལ་བསམ་པ་བརྟན་པས་བྱང་ཆུབ་སེམས་དཔའ་ཞེས་བྱའོ། །སེམས་དཔའ་ཆེན་པོ་ཞི་མཐུ་ཆེན་ 
པོ་ལ་མངའ་དབང་འབྱོར་བ་སྟེ་བ་སྤུའི་བུ་ག་གཅིག་ཏུའང་སྟོང་གསུམ་གྱི་སྟོང་ཆེན་པོའི་འཇིག་ 
རྟེན་གྱི་ཁམས་འབྱུང་བ་དང་འཇིག་པའི་བསྐལ་པ་སྟོན་པ་ལ་སོགས་པའོ། །ཡང་ན་བདག་བླ་ 
མེད་བྱང་ཆུབ་ཐོབ་པར་འདོད་པའི་བྱང་ཆུབ་སེམས་དཔའ་དང་། སེམས་ཅན་ཐམས་ཅད་འཁོར་ 
བའི་སྡུག་བསྔལ་ལས་བསྒྲལ་ནས་མྱ་ངན་ལས་འདས་པ་ལ་གཞག་པར་འདོད་པས་སེམས་ 
དཔའ་ཆེན་པོ་ཞེས་དང་། ཡང་ན་ཤེས་རབ་ཆེན་པོས་འཁོར་བར་གནས་ཀྱང་འཁོར་བའི་ཉེས་ 
པས་མ་གོས་པའི་ཆ་ནས་བྱང་ཆུབ་སེམས་དཔའ་དང་། སྙིང་རྗེ་ཆེན་པོས་སེམས་ཅན་གྱི་དོན་དུ་ 
བརྩོན་འགྲུས་མཐའ་ཐུག་པ་མེད་པ་རྩོམ་པས་སེམས་དཔའ་ཆེན་པོ་ཞེས་བྱའོ། །ཡང་ན་བླ་མེད་ 
བྱང་ཆུབ་བསྒྲབ་པར་སེམས་བསྐྱེད་པའི་བྱང་ཆུབ་སེམས་དཔའ་དང་། དེ་ཡང་ཆེན་པོ་བདུན་དང་ 
ལྡན་པ་གོང་དུ་བཤད་པ་ལྟ་བུ་དང་ལྡན་པས་སེམས་དཔའ་ཆེན་པོའོ། །ཚུལ་དེ་དག་ལྟར་ན་ལྡོག་ 
པས་དབྱེ་བ་ཙམ་ལས་བྱང་ཆུབ་སེམས་དཔའ་དང་། སེམས་དཔའ་ཆེན་པོ་གཉིས་ཀ་བྱང་ཆུབ་ 

སེམས་དཔའ་སྦྱིའི་མིང་དུ་འགྱུར་བ་ལ་ཁྱད་མེད་དོ། །ཡང་ས་དང་ས་ལ་ལྟོས་ནས་སྔ་མ་སྔ་མ་ 
བྱང་ཆུབ་སེམས་དཔའ་དང་། ཕྱི་མ་ཕྱི་མ་རྣམས་སེམས་དཔའ་ཆེན་པོ་དང་། མོས་སྤྱོད་དུ་སེམས་ 
བསྐྱེད་པ་བྱང་ཆུབ་སེམས་དཔའ་དང་། འཕགས་པ་ས་ཐོབ་པ་རྣམས་བྱང་ཆུབ་སེམས་དཔའ་ 
ཆེན་པོ་དང་། མ་དག་ས་བདུན་པ་རྣམས་བྱང་ཆུབ་སེམས་དཔའ་དང་། དག་པའི་ས་ལ་གནས་པ་ 
རྣམས་སེམས་དཔའ་ཆེན་པོའོ། །གང་ལྟར་ཀྱང་བླ་མེད་བྱང་ཆུབ་ཀྱི་རྒྱུ་སྒྲབ་པར་དཀའ་བ་ཕར་ 
ཕྱིན་རྣམས་ཚད་མེད་པ་བསྒྲབ་པ་དང་། འབྲས་བུ་འཐོབ་པར་དཀའ་བ་བླ་མེད་བྱང་ཆུབ་འཐོབ་ 
པར་བྱེད་ལ་སྟིང་སྟོབས་ཞུམ་པ་མེད་པས་བྱང་ཆུབ་སེམས་དཔའ་ཞེས་བཏགས་པ་ཡིན་ནོ། ། 
ཟབ་ཅིང་རྒྱ་ཆེ་བའི་ཤེས་རབ་ཀྱི་བློ་དང་ལྡན་པས་བློ་ལྡན་དང་། ཟབ་མོའི་དོན་གྱི་དགོངས་པ་ 
འགྲེལ་ཞིང་ཕྱོགས་བཅུར་ཆོས་ཀྱི་སྣང་བ་འགྱེད་པས་གསལ་བའི་མཆོག་གམ་གཟི་བརྗིད་ 
མཆོག་ཅེས་བྱའོ། །དེ་བཞིན་གཤེགས་པའི་གདུང་རྒྱུན་མི་ཆད་པར་འཛིན་ཅིང་སངས་རྒྱས་ཀྱི་ 
རིགས་སུ་སྐྱེས་པས་རྒྱལ་བའི་སྲས་ཞེས་བྱའོ། །སངས་རྒྱས་ཉིད་དུ་འགྱུར་བའི་རྒྱུ་ཡིན་པས་རྒྱལ་ 
བའི་གཞི་ཞེས་བྱ་བ་དང་ནི། དེ་བཞིན་དུ་བདག་དང་གཞན་གྱི་རྒྱུད་ལ་ཡོད་པའི་ཉོན་མོངས་པ་ 
ཐམས་ཅད་ལས་རྒྱལ་བར་བྱེད་པ་དང་། རྒྱལ་བ་སངས་རྒྱས་ཀྱི་ཆོས་སྐུ་གསུམ་དང་སྟོབས་དང་ 
མི་འཇིགས་པ་ལ་སོགས་པའི་འདབ་མ་དང་མེ་ཏོག་དང་འབྲས་བུ་ལྟ་བུ་རྣམས་ཀྱི་རྒྱུར་གྱུར་པས་ 
རྒྱལ་བའི་མྱུ་གུ་དང་། བདུད་འདུལ་ཞིང་མ་རིག་བག་ཆགས་ཀྱི་ས་ལས་བརྒལ་ནུས་པས་དཔའ་ 
བོ་གཅིག་ཕུ། མཐུ་དང་རྩལ་ལྡན་པ་དང་ནི་འཛིག་རྟེན་པ་ཐམས་ཅད་ལས་ངོ་མཚར་མཆོག་ཏུ་ 
གྱུར་པས་འཕགས་མཆོག་དང་། འཁོར་བའི་རྒྱ་མཚོར་ཆུད་པ་རྣམས་མྱ་ངན་འདས་པའི་གྲོང་ 
ཁྱེར་དུ་ཕྱིན་པར་བྱེད་པས་དེད་དཔོན་དང་ནི། ཕྱོགས་བཅུའི་ཞིང་རབ་འབྱམས་རྣམས་སུ་ཡོན་ 
ཏན་གྱི་སྒྲ་སྙན་པར་གྲགས་པས་གྲགས་པ་ཆེན་པོའམ་གྲགས་པ་མཆོག་དང་། སེམས་ཅན་ 
ཐམས་ཅད་ཡོངས་སུ་མི་གཏོང་བའི་སྟིང་རྗེ་ཆེན་པོ་དང་ལྡན་པས་ཐུགས་རྡེའམ་སྟིང་རྡེ་ཅན་དང་། 
སྦྱིན་སོགས་ཀྱི་དགེ་བའི་རྩ་བ་ཚད་མེད་པ་དང་ལྡན་པས་བསོད་ནམས་ཆེ་བ་དང་། འཇིག་རྟེན་ 
དང་འཇིག་རྟེན་ལས་འདས་པའི་ཕུན་སུམ་ཚོགས་པ་ཀུན་ལ་དབང་འབྱོར་བས་དབང་ཕྱུག་དང་། 
དེ་བཞིན་དུ་ཁ་ན་མ་ཐོ་བ་མེད་པ་ཟག་པ་མེད་པའི་ཆོས་དང་ལྡན་པ་ཞེས་བྱའོ། །དེ་ལྟར་མཚན་ 

གྱི་གཙོ་བོ་ཡོངས་སུ་གྲགས་པ་བཅུ་དྲུག་གིས་མཚོན་ནས་འཛིགས་པ་མེད་པ་དང་། དཔའ་བོ་ 
དང་། བརྟན་པ་དང་། སེམས་ཅན་གྱི་མཆོག་ལ་སོགས་པའི་རྣམ་གྲངས་སྣ་ཚོགས་ཀྱིས་བརྗོད་པ་ 
ཡིན་ནོ། ། 

གཉིས་པ་བྱང་ཆུབ་ཀྱི་རྒྱུ་དང་འབྲས་ཐུ་རྟོགས་པའི་ཆ་ནས་བྱང་ཆུབ་སེམས་དཔའི་སྒྲ་ 
དོན་དང་མཐུན་པར་བསྔགས་པའི་ཡོན་ཏན་ལ། དངོས་དང་། དེའི་དབྱེ་བ་གཉིས། 
དང་པོ་དངོས་ནི། 


དེ་ཉིད་བཟང་རྟོགས་དོན་ཆེན་ལེགས་རྟོགས་དང་། ། 
དོན་ཀུན་རྟོགས་དང་ཀུན་ཏུ་རྟོགས་པ་དང་། ། 
ཐབས་རྣམས་རྟོགས་པར་འགྱུར་བའི་ཁྱད་པར་རྒྱུ། ། 
དེས་ན་བྱང་ཆུབ་སེམས་དཔའ་ཞེས་བྱའོ། ། 
བདག་རྗེས་རྟོགས་དང་ལྟ་བ་ཕྲ་རྟོགས་དང་། ། 
རྣམ་རིག་སྣ་ཚོགས་རྣམ་པར་རྟོགས་དང་ཀུན། ། 
ཡང་དག་མི་རྟོག་ཡིན་པར་རྟོགས་པའི་རྒྱུ། ། 
དེས་ནྭ་བང་ཆུབ་སེམས་དཔའ་ཞེས་བྱའོ། ། 
མ་རྟོགས་རྟོགས་དང་རྗེས་སུ་རྟོགས་པ་རྟོགས། ། 
དངོས་མེད་རྟོགས་དང་རབ་ཏུ་སྐྱེ་བ་རྟོགས། ། 
མ་རྟོགས་རྟོགས་པ་སོ་སོར་རྟོགས་པའི་རྒྱུ། ། 
དེས་ནྭ་བང་ཆུབ་སེམས་དཔའ་ཞེས་བྱའོ། ། 
དོན་མེད་རྟོགས་དང་དོན་དམ་རྟོགས་པ་དང་། ། 
དོན་ཀུན་རྟོགས་དང་མཐའ་དག་དོན་རྟོགས་དང་། ། 
རྟོགས་བྱ་རྟོགས་གཞི་རྟོགས་པ་རྟོགས་པའི་རྒུ། ། 
དེས་ན་བྱང་ཆུབ་སེམས་དཔའ་ཞེས་བྱའོ། ། 
གླུབ་པར་གྱུར་པ་རྟོགས་དང་གནས་རྟོགས་དང་། ། 

ལྷུམས་རྡེས་རྟོགས་དང་རིམ་པ་རྟོགས་པ་དང་། ། 
རབ་ཏུ་རྟོགས་དང་ཐེ་ཚོམ་བསལ་རྟོགས་རྒྱུ། ། 
དེས་ནྭ་བང་ཆུབ་སེམས་དཔའ་ཞེས་བྱའོ། ། 


ཞེས་ཚིགས་བཅད་ལྔས་བསྟན་ཏེ། ཆོས་དང་གང་ཟག་ལ་བདག་མེད་པར་རྟོགས་པས་དེ་ཉིད་ 
བཟང་པོ་རྟོགས་པ་དང་། བདག་དང་གཞན་གྱི་དོན་ཆེན་པོ་འགྲུབ་པར་བྱ་བ་རྟོགས་པས་དོན་ 
ཆེན་པོ་ལེགས་པར་རྟོགས་པ། འདུས་བྱས་དང་འདུས་མ་བྱས། ཟག་བཅས་དང་ཟག་མེད་ཀྱིས་ 
བསྡུས་པའི་ཤེས་བྱའི་དོན་ཐམས་ཅད་ཀུན་ནས་རྟོགས་པ་དང་། བར་འགའ་རྟོགས་ཀྱང་ནམ་ 
ཞིག་ཟད་པར་འགྱུར་བ་མ་ཡིན་པར་ཕུང་པོ་ལྷག་མེད་ཀྱི་དབྱིངས་སྲ་ཡང་མཁྱེན་པ་མི་འཛད་ 
པས་རྟག་པར་དུས་ཀུན་ཏུ་རྟོགས་པ་དང་། གདུལ་བྱ་འདུལ་བ་ལ་སྤྲལ་པ་ཅི་ལྟ་བུ་དངཆོས་དི་ 
ལྟ་བུ་བསྟན་པ་སོགས་གདུལ་བའི་ཐབས་མཐའ་ཡས་པའི་ཐབས་རྣམས་མཐའ་དག་རྟོགས་པར་ 
འགྱུར་བའི་ཡོན་ཏན་ལྔ་པོ་དེ་ཡིས་ཁྱད་པར་དུ་གྱུར་པའི་རྒྱུ་མཚན་དེས་ན་བྱང་ཆུབ་སེམས་དཔའ་ 
ཞེསབྱ་སྟ། བོདྷིནི་ཁོང་ུ་ཆུད་པའི་དོན་དང་། ས་ཏཱ་ནི་སེམས་དང་ལྡན་པའི་དོན་གྱིས་ཅི་ཞིག་ 
སེམས་ཤིང་ཁོང་དུ་ཆུད་པའི་ངེས་ཚིག་དང་མཐུན་པའི་ཡོན་ཏན་བསྡགས་པ་འདི་ནི་སྦྱིར་བསྟན་ 
པའོ། །གཞན་ཡང་རྟོགས་པའི་རྣམ་གྲངས་བཞི་སྟེ། སེམས་དང་ཡིད་དང་རྣམ་ཤེས་གསུམ་ལས་ 
སེམས་ནི། ས་བོན་ཐམས་ཅད་པ་ཀུན་གཞིའི་རྣམ་པར་ཤེས་པ་ལས་སྟོད་དང་དོན་ཡུལ་དང་ 
ལུས་ཀྱི་སྣང་བ་ཐམས་ཅད་འབྱུང་བར་ཤེས་ཕའམ་རྟོགས་པ་དེ་ནི་བདག་རྡེས་སུ་རྟོགས་པ་ཞེས་ 
བྱ་སྟེ། བདག་ཅེས་བྱ་བའི་དངོས་པོ་གཞན་མེད་དེ་རང་རྒྱདཀྱི་ཀུན་གཞིའི་རྣམ་ཤེས་སྐད་ཅིག་ 
རྒྱུན་ཆགས་པ་ལ་ཉོན་ཡིད་ཀྱིས་ཁ་ནང་དུ་བལྟས་ནས་བདག་ཏུ་དམིགས་པ་ཙམ་ཡིན་པར་ཤེས་ 
པ་དང་། ཡིད་ཅེས་བྱ་བ་ཉོན་ཡིད་དེ། དེས་ཀུན་གཞི་ལ་དམིགས་ནས་བདག་གོ་ཞེས་འཛིན་པ་ 
འཁོར་ཀུན་འགྲོ་ལྔ་དང་བདག་ལྟ་བདག་ཆགས་བདག་ཏུ་རྨོངས་པ་བདག་ཉུང་རྒྱལ་བ་བཞི་དང་ 
ལྡན་པ། དགེ་མི་དགེ་ལུང་མ་བསྟན་གྱི་སེམས་ཀྱི་གནས་སྐབས་ཀུན་ཏུ་འགྲོ་བ་མ་བསྒྲིབ་ལུང་མ་ 
བསྟནདེལྟ་བུཇིལྟ་བར་རྟོགས་པ་ནི་ལྟ་བ་ཕྲ་བ་རྟོགསཔ་ཞེས་བྱ་སྟེ། འཇིགས་ཚོགས་ལ་ལྟ་བ་ 

ནི་ལྟ་བ་ངན་པ་དང་ཉོན་མོངས་པ་ཀུན་གྱི་རྒྱུ་ཡིན་པས་ལྟ་བའི་རྩ་བ་ཕྲ་བ་དེ་ངོས་ཟིན་པའི་ཕྱིར་ 
རོ། །རྣམ་རིག་སྣ་ཚོགས་རྣམ་པར་རྟོགས་དང་ཞེས་པ་རྣམ་པར་ཤེས་པ་ཚོགས་དྲུག་གི་རང་ 
བཞིན་ཤེས་པ་སྟེ། ཡུལ་དབང་ཡིད་བྱེད་གསུམ་ལས་སྐྱེས་པའི་མིག་ཤེས་ནས་ཡིད་ཤེས་ཀྱི་བར་ 
དྲུག་པོས་གཟུགས་སོགས་ཡུལ་དྲུག་ལ་དམེགས་ཤིང་། འཁོར་སེམས་བྱུང་རྣམས་དང་བཅས་ཏེ་ 
དགེ་མི་དགེ་ལུང་མ་བསྟན་གསུམ་དང་། ཚོར་བ་དང་ཅི་རིགས་སུ་ལྡན་ཕའི་སྣ་ཚོགས་པར་གྱུར་ 
པ་དེ་ཡི་རང་བཞིན་ཤེས་པ་ནི་རྣམ་རིག་སྣ་ཚོགས་རྣམ་པར་རྟོག་པ་ཞེས་བྱ་བ་དང་། དེ་ལྟར་རྣམ་ 
ཤེས་ཚོགས་བརྒྱད་པོ་དེ་དག་ཐམས་ཅད་ཀུན། གཟུང་འཛིན་གཉིས་སུ་མེད་ཀྱང་གཟུང་འཛིན་ 
གཉིས་སུ་རྟོག་པ། ཡང་དག་མིན་པའི་རྟོག་པ་གཞན་དབང་གི་རང་བཞིན་ཙམ་སྒུ་མ་དང་རྨི་ལམ་ 
ལྟ་བུ་ཡིན་པར་རྟོགས་པའི་རྒྱུ་མཚན་བཞི་པོ་དེས་ན་བྱང་ཆུབ་སེམས་དཔའ་ཞེས་བྱའོ། །འདི་ནི་ 
ཀུན་རྫོ་བ་ཀྱི་སྣང་ཚུལ་རྟོགས་པའི་ཚུལ་ལོ། །འཇིག་རྟེན་ཕས་སྔར་མ་རྟོགས་པ་རྣམ་པར་མི་རྟོག་ 
པའི་ཡེ་ཤེས་དམེགས་པ་མེད་པ་ནམ་མཁའ་ལྟ་བུ་སོ་སོར་རྟོགས་པ་ནི། མ་རྟོགས་པ་རྟོགས་པ་ 
དང་། རྗེས་ལས་ཐོབ་པའི་ཡེ་ཤེས་ཀྱིས་ཆོས་ཐམས་ཅད་སྒུ་མ་ལ་སོགས་པ་དང་མཉམ་པར་ 
རྟོགས་པ་དེ་སོ་སོར་རྟོགས་པ་ནི་རྗེས་སུ་རྟོགས་པ་རྟོགས་པའོ། །ཡང་ན་མ་རྟོགས་པ་མ་རིག་ལ་ 
སོགས་ལུགས་འབྱུང་གི་ཚུལ་ཤེས་པ་མ་རྟོགས་པ་རྟོགས་པ་དང་། མ་རིག་པ་འགགས་ན་འདུ་ 
བྱེད་འགག་པ་སོགས་རྟེན་འབྲེལ་ལུགས་ལྡོག་ཤེས་པ་ནི་རྗེས་སུ་རྟོགས་པ་སོ་སོར་རྟོགས་པ་ 
ཞེས་བྱའོ། །རང་མཚན་གྱི་དངོས་པོ་མེད་པ་ཀུན་བཏགས་པ་ནི་དངོས་པོ་མེད་པ་སོ་སོར་རྟོགས་ 
པ་དང་། གཟུང་བ་དང་འཛིན་པར་སྣང་བ་ཐམས་ཅད་གཞན་དབང་སྐད་ཅིག་མའི་ཚུལ་གྱིས་ 
རབ་ཏུ་འབྱུང་བར་ཤེས་པ་ནི་རབ་ཏུ་སྐྱེ་བ་སོ་སོར་རྟོགས་པ་དང་། བྱིས་པ་སོ་སོའི་སྐྱེ་བོ་རྣམས་ 
ཀྱིས་སྔ་མ་ཤེས་པ་ཆོས་ཉིད་གཉིས་སྟོང་ཡོངས་གྲུབ་ཤེས་པ་ནི། མ་ཤེས་ཕའམ་མ་རྟོགས་པ་སོ་ 
སོར་རྟོགས་པ་ཞེས་བྱའོ། །དེ་ལྟར་དོན་ལྔ་པོ་དེས་སོ་སོར་རྟོགས་པའི་རྒྱུ་མཚན་དེས་ན་བྱུང་ཆུབ་ 
སེམས་དཔའ་ཞེས་བྱའོ། །འདི་ཡང་བདེན་པ་གཉིས་རྟོགས་ཚུལ་གྱི་སྒོ་ནས་སོ། ། 

ཡང་བདེན་གཉིས་རྟོགས་ཚུལ་གྱི་རྣམ་གྲངས་གཞན་ལྔ་ནི། གཞན་དབང་གི་རྣམ་ཤེས་ 
ལས་ཁམས་གསུམ་གྱི་གཟུང་འཛིན་དུ་སྣང་བ་ཐམས་ཅད་འབྱུང་ཞིང་དེ་ལ་ཞེན་པས་སྡུག་ 

བསྔལ་རྒྱུན་དུ་མྱོང་ཡང་། གཟུང་བ་དང་འཛིན་པའི་དོན་དྲུ་གུབ་པ་མེད་པར་རྟོགས་པ་ནི་དོན་ 
མེད་པར་རྟོགས་པ་དང་། གཉིས་སྟོང་གི་རང་བཞིན་ཡོངས་གྲུབ་རྟོགས་པ་ནི་དོན་དམ་རྟོགས་ 
པ་དང་། གཉིས་སུ་སྣང་བ་ཐམས་ཅད་ཀུན་བཏགས་པ་ཙམ་ལས་མེད་པར་རྟོགས་པ་ནི་གཟུང་ 
འཛིན་དུ་སྣང་བའི་དོན་ཀུན་རྟོགས་པ་དང་། ཕུང་ཁམས་སྐྱེ་མཆེད་སོགས་ཇི་སྟེད་པས་བསྡུས་ 
པའི་ཆོས་མཐའ་དག་རྟོགས་པ་ནི་ཀུན་རྫོབ་རྟོགས་པ་དང་། རྟོགས་པར་ཀྱ་བའི་ཡུལ་དང་ 
རྟོགས་པའི་གཞི་རྟོགས་པ་པོ་དང་། རྟོགས་པ་སྟེ་འཁོར་གསུམ་མི་དམིགས་པར་རྟོགས་པ་ནི་ 
དོན་དམ་རྟོགས་པའོ། །དེ་ལྟར་མཚན་ཉིད་གསུམ་དང་བདེན་པ་གཉིས་ཏེ་ཆོས་ལྔ་པོ་དེ་དག་ 
རྟོགས་པའི་རྒྱུ་མཚན་དེས་ན་བྱང་ཆུབ་སེམས་དཔའ་ཞེས་བྱའོ། །ཡང་རྣམ་གྲངས་ལྔ་ཤེས་པས་ 
བྱང་ཆུབ་སེམས་དཔལ་ཞེས་བྱ་སྟེ། བླ་ན་མེད་པའི་བྱང་ཆུབ་ཆེན་ཕོ་གྲུབ་པར་ཀྱུར་པ་རྟོགས་པ་ 
ནིཁོག་མིན་ཆེན་པོར་སྒུ་གསུམ་མངོན་དུ་བྱ་བ་རྟོགས་པ་དང་། གནས་རྟོགས་པ་ནི་སྲིད་པ་ཐ་ 
མ་པའི་བྱང་སེམས་ཀྱི་ཚུལ་དུ་དགའ་ལྡན་གྱི་གནས་སུ་གནས་ཤིང་ལྟ་རྣམས་ལ་ཕན་གདགས་ 
བར་བྱ་བ་ཤེས་པའོ། །ལྷུམས་སུ་རྗེས་སུ་རྟོགས་པ་ནི་འཛམ་བུའི་གླིང་དུ་ཡུམ་གྱི་ལྷུམས་སུ་ 
འཇུག་པ་དང་དེར་སེམས་ཅན་སྨིན་པར་བྱ་བ་ཤེས་པ་དང་། རིམ་པ་རྟོགས་པ་ནི་ལྷུམས་ནས་ 
འབྱུང་བ་དང་། ཕོ་བྲང་གི་ལྷ་ཡི་གནས་སུ་འདོད་ཡོན་ལྔ་ལ་ལོངས་སྤྱོད་པ་དང་། ཁབ་ནས་ཕྱུང་ 
ཞིང་རབ་ཏུ་འབྱུང་བ་དང་། དཀའ་བ་སྨྱད་པ་དང་། རྡོ་ྗའི་གདན་ལ་སྤུལ་བའི་སྐུས་མངོན་པར་ 
བྱང་ཆུབ་པ་བསྟན་པ་ཤེས་པའོ། །སངས་རྒྱས་ནས་སེམས་ཅན་ཐམས་ཏད་ཀྱི་ཐེ་ཚོམ་སེལ་ 
བར་བྱེད་པ་ཆོས་ཀྱི་འཁོར་ལོ་བསྐོར་བ་རྟོགས་པའི་རྒྱུ་དེས་ན་ཀྱང་ཆུབ་སེམས་དཔའ་ཞེས་ 
བྱའོ། །འདི་ནི་སྲིད་པ་ཐ་མ་པའི་བྱང་ཚུབ་སེམས་དཔས་འོག་མིན་དུ་ལོངས་སྐུའི་རྟེན་ལ་བྱང་ 
ཆུབ་ཆེན་པོ་མངོན་དུ་མཛད་ནས་སྤྲལ་བའི་སྐུས་འཛམ་བུའི་གླིང་དུ་བྱང་ཆུབ་ཆེན་པོ་སྟོན་པའི་ 
ཚུལ་མཁྱེན་པའི་ཆ་ནས་བསྟན་པའོ། ། 
གཉིས་པ་ཤེས་པའི་དབྱེ་བ་བཅུ་གཅིག་གི་སྒོ་ནས་བྱང་ཆུབ་སེམས་དཔར་བསྟན་པ་ནི། 


བླ་དང་ལྡན་པ་བློ་ཐོབ་མ་ཐོབ་དང་། ། 
རབ་གནས་རྟོགས་དང་རྡེས་སུ་རྟོགས་པ་དང་། ། 

སོསོར་འཇད་བློ་བརྗོད་མེད་ང་བཅོམ་དང་། ། 
ང་ཅན་གློ་གྲོས་མ་སྙིན་ཡང་དག་སྣིན། ། 


ཞེས་པས་བསྟན་ཏེ། ཤེས་པའི་རྣམ་གྲངས་བཅུ་གཅིག་ཤེས་ཤིང་རྟོགས་པས་ཀྱང་བྱང་ཆུབ་ 
སེམས་དཔའ་ཞེས་བརྗོད་དེ། རྣམ་གྲངས་བཅུ་གཅིག་ནི། འདས་མ་འོངས་ད་ལྟ་གསུམ་དང་། 
ནང་དང་ཕྱི། རྩིང་བ་དང་ཞིབ་པ། ཐ་མ་དང་བཟང་པོ། ཉེ་བ་དང་རིང་བར་ཤེས་པའོ། །དེ་ཡང་ 
བློ་དང་ལྡན་པའི་བྱང་ཆུབ་སེམས་དཔའ་དེས་འདས་པའི་ཆོས་ཤེས་པས་བློ་ལ་ཐོབ་པའམ་རྙེད་ 
པ་ཤེས་པ་ཞེས་བྱ་སྟེ། ཞདས་པའི་ཆོས་དེ་དག་སྔར་རང་རང་གི་དངོས་པོར་ཐོབ་ཟིན་པའི་ཕྱིར་ 
རོ། །མ་འོངས་པ་ན་འབྱུང་འགྱུར་གྱི་ཆོས་རྟོགས་པ་ནི་མ་ཐོབ་པ་ཤེས་པ་ཞེས་བྱ་བ་ཆོས་དེ་དག་ 
ད་ལྟ་རང་གི་དངོས་པོར་མ་གྲུབ་ཕའམ་མ་ཐོབ་པའི་ཕྱིར་རོ། །ད་ལྟ་བའི་ཆོས་རྟོགས་པ་ནི་རབ་ 
ཏུ་གནས་པ་ཞེས་བྱ་སྟེ་བྱུང་ནས་མ་འགགས་པའི་ཕྱིར་རོ། །བྱང་ཆུབ་སེམས་དཔའ་རང་གི་བློས་ 
མི་རྟག་སྡུག་བསྔལ་སོགས་རྟོགས་པ་ནི་ནང་ཤེས་པ་སྟེ་ནང་རང་གི་བློས་རྟོགས་པའི་ཕྱིར་དང་། 
དགེ་བའི་བཤེས་གཉེན་གཞན་གྱིས་བསྟན་པའི་རྒྱུ་ལས་ཤེས་པ་ནི་ཕྱིའི་རྐྱེན་དེའི་རྗེས་སུ་ 
རྟོགས་པ་དང་། ཆོས་རྣམས་ཀྱི་རང་དང་སྤྱིའི་མཚན་ཉིད་སོ་སོར་འཆད་པའི་བློ་ནི་མིང་ཚེག་ཡི་ 
གེ་ལ་བརྟེན་པའི་རགས་པའོ། །ནང་དུ་མཉམ་པར་བཞག་པའི་བློ་ནི་ངག་ཏུ་བརྡོད་པ་མེད་པར་ 
རྟོག་མེད་ལ་གནས་པའི་ཞིབ་པའོ། །ས་བདུན་པ་མན་ཆད་ངར་འཛིན་གྱི་རྒྱུ་བ་ཕྲ་མོ་དང་བཅས་ 
པའི་ཕྱིར་ང་ཅན་གྱི་བློ་གྲོས་ཏེ་ཐ་མལ་ལམ་དམན་པའོ། །ས་བརྒྱད་པ་ཡན་ཚད་མི་རྟོག་པའི་ཡེ་ 
ཤེས་ལྷུན་གྱིས་གྲུབ་པས་ངར་འཛིན་གྱི་རྒྱུ་བ་ཕྲ་མོ་ཡང་མེད་པས་ང་བཅོམ་པའི་བློ་སྟེ་བཟང་ 
པོའོ། །ཡང་ན་ང་ཅན་ཚོས་སྦྱོད་ཀྱི་སའི་རྟོགས་པ་སྟེ་གཟུང་འཛིན་དུ་རྟོག་ཕ་མ་སྤངས་པའི་ཕྱིར་ 
རོ། །འཕགས་པའི་སར་གཟུང་འཛིན་རྟོག་པ་སྤངས་པས་ང་བཅོམ་པ་ཞེས་བྱའོ། །བློ་གྲོས་ན་ 
སྨིན་པ་ནི་ས་བདུན་པ་མན་ཆད་ཀྱི་བློ་གྲོས་ཏེ་མི་རྟོག་པའི་ཡེ་ཤེས་འབད་རྩོལ་མེད་པར་ལྟུན་ 
གྲུབ་ཏུ་མ་ཐོབ་པའི་ཕྱིར་རོ། །འདི་ནི་རིང་བའི་བློའོ། །ས་བརྒྱད་པ་ཡན་ཆད་ཀྱི་བློ་གྲོས་ནི་ཡང་ 
དག་པར་སྙིན་པ་ཞེས་བྱ་སྟེ། རྣམ་པར་མི་རྟོག་ཡེ་ཤེས་འབད་རྩོལ་མི་དགོས་པར་ལྷུན་གྱིས་ 

གྲུབ་པའི་ཕྱིར་འདི་ནི་ཉེ་བའི་བློ་གྲོས་ཏེ་སངས་རྒྱས་ཀྱི་ས་ལ་ཉེ་བའི་ཕྱིར་རོ། །ཡང་ན་མོས་ 
སྤྱོད་ཀྱི་ས་དང་འཕགས་པའི་ས་ལ་མ་སྨིན་པ་དང་ཞེས་བྱའོ། །ཐེག་པ་ཆེན་པོ་མདོ་སྡེའི་རྒྱན་ 
ལས་ཡོན་ཏན་གྱི་ལེའུསྟེ་ཉི་ཤུ་པ་རྣམ་པར་བཤད་པའོ།། ད། 


སྤྱོད་པ་དང་མཐར་ཐུག་གི་རྣམ་གཞག 305 
དྲུག་པ་སྤྱོད་པ་དང་མཐར་ཐུག་གི་ལེའུ་འདི་ལ། དངོས་དང་། མཚམས་སྦྱར་བ་གཉིས་ 
ལས། དང་པོ་ལ་བྱང་ཆུབ་སེམས་དཔའི་རྟགས་དང་། སྐྱེ་བ་བཞེས་པའི་ཚུལ་དང་། ས་ཐོབ་ 
པའི་ཚུལ་དང་། མཐར་ཐུག་གི་ཡོན་ཏན་བསྟོད་པའི་སྒོ་ནས་བསྟན་པ་བཞི་ལས། 
དང་པོ་བྱང་ཆུབ་སེམས་དཔའི་རྟགས་ནི། 


བརྩེ་དང་སྙན་པར་སྨྲ་བ་དང་། ༈ 

བརྟན་པ་ཉིད་དང་ལག་བརྐྱང་ཉིད། ། 

དགོངས་པ་ཟབ་མོ་ངེས་འགྲེལ་བ། ། 

འདི་དག་བློ་ལྡན་རྣམས་ཀྱི་རྟགས། ། 

ཡོངས་གཟུང་མོས་པ་ཐོབ་ཕ་དང་། ། 

མི་སྨྱོ་གཉིས་ཀྱིས་བསྡུ་བའི་ཕྱིར། ། 

བསམ་པ་དང་ནི་སྦྱོར་བ་ལས། ། 

རྟགས་ལྡར་རྣམ་པར་ཤེས་པར་བྱ། ། 
ཞེས་པས་བསྟན་ཏེ། དུ་བའི་རྟགས་སམ་མཚན་མ་ལས་མེར་ཤེས་པ་བཞིན་དུ་གང་ྱང་ཆུབ་ 
སེམས་དཔའ་ཡིན་པ་དེ་ལ་ཕར་ཕྱིན་དྲུག་བསྒྲུབ་པ་དང་རྗེས་སུ་མཐུན་པའི་མཚན་མ་ལྔ་སྣང་ 
བར་འགྱུར་ཏེ། མཚན་མ་དེ་དག་ལས་འདི་ནི་བྱང་ཆུབ་སེམས་དཔའ་འོ་ཞེས་ཤེས་པར་གྱུར་ནས་ 
བྱང་ཆུབ་སེམས་དཔའི་གྲངས་སུ་བགྲང་བར་བྱེད་དོ། །མཚན་མ་ལྔ་ནི་སྟིང་བརྩེ་བ་དང་ལྡན་ 
པས་སེམས་ཅན་ཡོངས་སུ་འཛིན་པ་དང་། འཛིག་རྟེན་དང་ཆོས་གཏམ་ལེགས་པར་སྟན་པར་སྨྲ་ 
བ་དང་ལྡན་པ་དང་། གཞན་དོན་དུ་འཇིག་པ་དང་སྡུག་བསྔལ་གང་གིས་ཀྱང་མི་ཞུམ་པར་བརྟན་ 
པ་ཉིད་དང་། དངོས་པོ་ཐམས་ཅད་སྦྱིན་པ་ལ་རྟག་ཏུ་བག་མི་འཁུམ་པར་ལག་བརྐྱང་སྟེ་གཏོང་ 
བ་ཉིད་དང་། གསུང་རབ་ཀྱི་དགོངས་པ་ངེས་པར་འགྲེལ་བ་དང་རྣམ་པ་ལྔ་པོ་འདི་དག་བློ་ལྡན་ 
བྱང་ཆུབ་སེམས་དཔའ་རྣམས་ཀྱི་རྟགས་ཡིན་ནོ། །དེ་ཡང་སྟིང་རྗེས་སེམས་ཅན་ཡོངས་སུ་གཟུང་ 
བ་དང་། སྟན་པར་སྨྲ་བས་མོས་པ་འཐོབ་པ་དང་། བརྟན་པས་སྡུག་བསྔལ་གྱིས་མི་སྐྱོ་བ་དང་། 

ལག་བརྐྱང་བ་དང་དགོངས་ཟབ་འགྲེལ་བ་གཉིས་ཀྱི་སྒོ་ནས་ཟང་ཟིང་དང་ཆོས་ཀྱི་སེམས་ཅན་ 
རྣམས་བསྡུ་བའི་ཕྱིར་ན། དང་པོ་བསམ་པ་དང་ནི་ཕྱི་མ་བཞི་སྦྱོར་བ་ཡིན་པ་ལས་རྟགས་ལྔར་ 
རྣམ་པར་ཤེས་པར་བྱའོ། །དེ་ལ་སྙིང་རྗེའི་རང་བཞིན་ནི་བསམ་པ་དང་ལྡན་པ་དང་སྒྲབ་པ་དང་ 
ལྡན་པ་གཉིས་ལས། བསམ་པ་ལ་མི་དགེ་བ་ལས་བསླངས་ཏེ་དགེ་བ་ལ་གཞན་ལ་ཕན་པའི་ 
བསམ་པ། ངན་སོང་གསུམ་སོགས་ཀྱི་སྡུག་བསྔལ་བསལ་ནས་མཐོ་རིས་ཀྱི་བདེ་བར་བཞག་པ་ 
བདེ་བའི་བསམ་པའོ། །སྒྲབ་པ་དང་ལྡན་པ་ནི་ཕན་བདེའི་བསམ་པ་དེ་ལྟ་བུ་ལ་བརྟེན་ནས་སྒོ་ 
གསུམ་གྱི་སྒོ་ནས་སེམས་ཅན་ཕན་བདེ་ལ་འགོད་པའོ། །དེ་ལྟ་བུ་དང་ལྡན་པ་ལ་བྱང་ཆུབ་སེམས་ 
དཔའ་སྙིང་རྗེ་དང་ལྡན་པ་ཞེས་བྱའོ། །སྟན་པར་སྨྲ་བའི་རང་བཞིན་ལ་ཡང་གཉིས་ཏེ་འཇིག་རྟེན་ 
ཐ་སྟད་ཀྱི་གཏམ་དང་ཆོས་འཆད་པའི་གཏམ་གྱི་རང་བཞིན་གཉིས་ལས། དང་པོ་ལའང་གཉིས་ 
ཏེ། ཀུན་དགའ་བར་བྱེད་པའི་གཏམ་ནི་བཞིན་འཛུམ་ཞིང་ཁམས་བདེ་བ་སོགས་འདྲི་ཞིང་དགའ་ 
བར་བྱེད་པའོ། །ཡང་དག་པར་དགའ་བར་བྱེད་པ་ནི་བུ་ཚ་དང་གཉེན་བཤེས་དར་བར་བྱེད་ 
པའམ། གཏེར་དང་འབྲུ་སྤེལ་བ་སོགས་ལ་དེ་དང་མཐུན་པར་དགའ་བའི་གཏམ་བྱེད་པའོ། ། 
ཆོས་ཀྱི་གཏམ་ནི་ཕར་ཕྱིན་དང་བྱང་ཕྱོགས་སོགས་ཀྱི་ཆོས་བཤད་པས་སེམས་ཅན་རྣམས་ལ་ 
མཐོ་རིས་དང་ཐར་པ་འཐོབ་པར་བྱེད་པའོ། །བརྟན་པ་ནི་ཏིང་ངེ་འཛིན་དང་བརྩོན་འགྲུས་ཤེས་ 
རབ་གསུམ་གྱི་མཐུས་བརྟན་ཅིང་བཟོད་པའི་ངང་ཚུལ་ཅན་དང་འགྱུར་བའི་སྡུག་བསྔལ་དང་ 
འཇིགས་པ་གང་ལ་མི་སྐག་མི་ཞུམ་ཞིང་མཐུ་དང་ལྡན་ལ་མི་ལྡོག་པའོ། །ལག་བརྐྱང་པའི་རང་ 
བཞིན་ནི་རྒྱ་ཆེན་པོ་སྦྱིན་པ་དང་། ཉོན་མོངས་མེད་པར་སྦྱིན་པ་གཉིས་ལས། དང་པོ་ནང་གི་ 
དངོས་པོ་མགོ་དང་རྐང་ལག་སོགས་དང་ཕྱིའི་དངོས་པོ་འཁོར་ལོས་སྒུར་བའི་རྒྱལ་སྲིད་ལོངས་ 
སྤྱོད་ཀྱང་སྦྱིན་དངོས་པོ་གཞན་ལྟ་ཅི་སྨོས་ཏེ་ཆུང་ངུ་མིན་པར་རྒྱ་ཆེན་པོ་སྦྱིན་པའོ། །གཉིས་པ་ 
འདི་དང་གཞན་དུ་གནོད་པའི་དུག་དང་མཚོན་ཆ་སོགས་མི་སྦྱན་གྱི་དངོས་པོ་དག་པ་དང་སེར་སྣ་ 
མེད་པ་དང་ལན་ལ་མི་ལྟ་བར་སྦྱིན་པའོ། །དགོངས་པ་ཟབ་མོ་འགྲེལ་བའི་རང་བཞིན་ནི། སོ་སོ་ 
ཡང་དག་རིག་པ་བཞི་དང་ལྡན་པས་དགོངས་པ་དང་ལྡེམ་དགོངས་སོགས་ཚུལ་བཞིན་རྟོགས་པ་ 
དང་ཟབ་མོའི་དོན་ཕྱིན་ཅི་མ་ལོག་པར་འཆད་པའོ། །སྟིང་རྡེའི་ཡུལ་ལྔ་ནི། སྡུག་བསྔལ་བ་དང་། 


སྤྱོད་པ་དང་མཐར་ཐུག་གི་རྣམ་གཞག 307 
སྲོག་གཅོད་སོགས་ལོག་པར་སྤྱོད་པ་དང་། བག་མེད་པ་དང་། ལྟ་བ་ལོག་པར་ཞུགས་པ་དང་། 
ཉོན་མོངས་པ་བག་ཉལ་མ་སྤངས་པའི་སེམས་ཅན་སོ་སོ་སྐྱེ་བོ་ཐམས་ཅད་ལའོ། །སྟན་པར་སྨྲ་ 
བའི་རྟེན་ནམ་ཡུལ་ཡང་ལྔ་སྟེ་ཁམས་བདེ་སོགས་འདྲི་བ་ཡང་དག་པར་སྨྲ་བ་དང་། གཉེན་དང་ 
ལོངས་སྤྱོད་ཀྱི་ཚོགས་འཕེལ་བའི་གཏམ་ནི་དགའ་བར་བྱེད་པ་དང་། འཇེགས་པ་ལས་སྐྱོབ་ཕའི་ 
ཚིག་སྨྲ་བ་ནི་དབུགས་འབྱིན་པར་བྱེད་པ་དང་། ཆེད་དུ་མ་གསོལ་བར་ཡང་དོན་དང་ལས་སུ་བྱ་ 
བའི་གྲོགས་བྱེད་པར་ཁས་ལེན་པ་ནི་སྐབས་འབྱེད་པར་བྱེད་པ་དང་། མཐོ་རིས་དང་ཐར་པའི་ 
ཐབས་སུ་གྱུར་པའི་ཆོས་སྟོན་པ་ཡང་དག་པར་ཡུང་སྟོན་པའོ། །བརྟན་པའི་རྟེན་ནམ་ཡུལ་ཡང་ 
ལྔ་སྟེ། འཁོར་བའི་སྡུག་བསྔལ་དང་། སེམས་ཅན་རྣམས་ཀྱིས་ལོག་སྒྲུབ་དང་། དུས་ཡུན་རིང་པོ་ 
དང་། ཕས་ཀྱི་རྒོལ་བས་བརྒལ་བ་དང་བསླབ་བྱ་རྒྱ་ཆེན་པོ་ལ་སློབ་པའོ། །ལག་བརྐྱང་གི་ 
གནས་དང་རྟེན་ཀྱང་ལྔ་སྟེ། དངོས་པོ་རྒྱ་ཆེ་བ་གོང་ལྟར་སྦྱིན་པ་དང་། ཕྱོགས་ལྷུང་མེད་པར་སྦྱིན་ 
པ་དང་། གུས་པར་བྱས་ཏེ་སྦྱིན་པ་དང་། ཉོན་མོངས་མེད་པར་སྦྱིན་པ་དང་། ལན་དང་རྣམ་སྨིན་ 
ལ་མི་བརྟེན་པར་སྦྱིན་པའོ། །དགོངས་པ་ཟབ་མོ་འགྲེལ་བའི་རྟེན་ནམ་ཡུལ་ཡང་ལྔ་སྟེ། དེ་ 
བཞིན་གཤེགས་པའི་མདོ་སྡེ་ཟབ་མོ་ཟབ་པར་སྣང་བ་སྟོང་པ་ཉིད་དང་ལྡན་པ་རྟེན་ཅིང་འབྲེལ་ 
བ་ལུགས་འབྱུང་དང་ལུགས་ལས་ལྡོག་པ་རྟེན་དང་པོ་དང་། འདུལ་བ་ལ་ཡང་ལྷུང་བ་དང་། ལྟུང་ 
བ་སྐྲོང་བ་ལ་མཁས་པ་རྟེན་གཉིས་པ་དང་། ཆོས་རྣམས་ཀྱི་རང་སྤྱིའི་མཚན་ཉིད་གསུམ་པ་དང་། 
མདོ་རྣམས་ཀྱི་དགོངས་པ་དང་བཅས་པའི་མིང་ཚིག་རྣམ་པར་འབྱེད་པ་བཞི་པ་དང་། ཆོས་ 
རྣམས་ཀྱི་ཚིག་ཐ་དད་པར་དབྱེ་བ་ནི་ལྔ་པའོ། །སྙིང་རྡེ་དང་ལྡན་པའི་འབྲས་བུ་ཚེ་འདིར་དགྲ་ 
མེད་ཅིང་བདེ་བར་གནས་པ་དང་། ཚེ་རབས་གཞན་དུ་བདེ་འགྲོར་སྐྱེ་བའོ། །སྟན་སྨྲའི་འབྲས་བུ་ 
ངག་གི་མི་དགེ་བཞི་སྤངས་པས་ཚེ་རབས་ཀུན་ཏུ་ཚིག་བཙུན་པ་དང་། དེའི་ཚིག་གཟུང་བར་འོས་ 
པའོ། །བརྟན་པའི་འབྲས་བུ་ཚེ་འདིར་ཚུལ་ཁྲིམས་བླངས་པ་ལས་མི་ཉམས་པ་དང་། བཟོད་པས་ 
བདག་གཞན་རྗེས་སུ་འཛིན་པ་དང་། ཚེ་རབས་གཞན་དུ་བྱང་ཆུབ་སེམས་དཔའི་རྩོམ་པ་མཐར་ 
ཕྱིན་ཅིང་མི་ལྡོག་པའོ། །ལག་བརྐྱང་གི་འབྲས་བུ་ཚེ་འདིར་གཞན་ལ་ཕན་འདོགས་པ་དང་། དེའི་ 
འབྲས་བུ་ཚེ་རབས་གཞན་དུ་རང་ཉིད་ལ་ལོངས་སྤྱོད་རྒྱ་ཆེན་པོ་འཐོབ་ཅིང་བྱང་ཆུབ་ཀྱི་ཚོགས་ 

རྫོགས་པའོ། །དགོངས་ཟབ་འགྲེལ་བའི་འབྲས་བུ་ཚེ་འདིར་ཡང་སྡེ་སྣོད་གསུམ་བཤད་པས་ 
གཞན་གྱི་མ་རྟོགས་ལོག་རྟོག་ཐེག་ཚོམ་སེལ་བ་དང་ཚེ་རབས་གཞན་དུ་ཡང་རིག་པའི་གནས་ལྔ་ 
ལ་མཁས་པར་འགྱུར་རོ། །རྟགས་ལྔ་པོ་གོ་རིམ་དེ་ལྟར་བཤད་པ་ནི། ཐོག་མར་སྟིང་རྗེའི་རྒྱུ 
ལས་སྙན་པར་སྨྲ་བ་དང་། སྟིང་རྡེས་ལེགས་པར་སྨྲ་བ་དེ་དག་འཁོར་བའི་སྡུག་བསྔལ་གྱིས་མི་ 
སྐྱོ་བ་དང་བརྟན་པ་ལྡན་པས་ཟང་ཟིང་གིས་བསྡུས་ནས་ཆོས་དགོངས་པ་འགྲེལ་ཞིང་བཤད་ནས་ 
སྨིན་པར་བྱེད་པས་སོ། །ལྔ་པོ་འདི་དག་ཕར་ཕྱིན་གང་དང་གང་གིས་བསྡུས་ཤེ་ན་སྟིང་རྗེའི་ 
རིགས་ཀྱི་ས་བོན་ལ་བརྟེན་ཏེ་ཚད་མེད་བཞི་གོམས་པའི་བསམ་གཏན་གྱི་ཕ་རོལ་ཏུ་ཕྱིན་པས་ 
བསྡུས་སོ། །སྙན་སྒྲ་ནི་ཚིག་ཆྩུབ་སོགས་སྤངས་པས་ཚུལ་ཁྲིམས་ཕར་ཕྱིན་དང་། ཆོས་ཀྱི་གཏམ་ 
སྨྲ་བ་ཤེས་རབ་ཀྱིས་བསྡུས་སོ། །བརྟེན་པ་བརྩོན་འགྲུས་དང་བཟོད་པ་དང་ཤེས་རབ་ཕར་ཕྱིན་ 
གྱིས་བསྡུས་སོ། །ལག་བརྐྱང་སྦྱིན་པ (ཕར་ཕྱིན་དང་། དགོངས་ཟབ་འགྲེལ་བ་བསམ་གཏན་ 
དང་ཤེས་རབ་ཀྱི་ཕར་ཕྱིན་གྱིས་བསྡུས་སོ། །ལས་ལྔ་ནི་གཞུང་ལས་བསྟན་པ་ལྟར་གོང་དུ་ 
བཤད་ཟིན་ཏོ། །དེ་ལྟར་སྙིང་རྡེ་ལ་སོགས་པ་སྔ་མ་གསུམ་དང་ལྡན་པའི་སྒོ་ནས་ཕྱི་མ་གཉིས་ལ་ 
སེམས་ཅན་ལ་ལྷག་པའི་བསམ་པ་ཡིན་ལ། ལྟག་བཅས་ཀྱི་མྱང་འདས་ལ་གཞག་པར་བྱའོ་སྟམ་ 
དུ་སེམས་པས་ཕན་པ་ལྷག་པའི་བསམ་པ་ཞེས་བྱ་སྟེ། ཉོན་མོངས་པས་གཙེ་བ་མེད་པའི་ཕན་པ་ 
དང་ལྡན་པས་སོ། །ལྟག་མེད་ཀྱི་མྱང་འདས་ལ་གཞག་པར་བྱ་ཞེས་སེམས་བདེ་བ་ལྷག་པའི་ 
བསམ་པ་སྟེ། དེ་ཚེ་སྐྱེ་རྒ་སོགས་སྡུག་བསྔལ་ཐམས་ཅད་དང་བྲལ་བའི་བདེ་བ་དང་ལྡན་པས་ 
སོ། །དེས་ན་སྟིང་རྗེ་ལ་སོགས་པ་ལྔ་ནི་ཕན་པ་དང་བདེ་བའི་ལྷག་བསམ་དུ་བསྡུས་ཏེ་བསྟན་ལ། 
ལྷག་བསམ་དེའི་དབྱེ་བ་ནི་འོག་ཏུ་མ་དག་རྣམ་དག་སོགས་དང་། ལྷག་བསམ་གྱི་བྱེད་ལས་ 
འཁོར་སྡུད་པ་བ་རྣམས་ཀུན་ལ་བློ་ལྡན་པའི་སོགས་ཀྱིས་བསྟན་པ་བཞིན་ནོ། ། 
གཉིས་པ་བྱང་སེམས་རྣམས་སེམས་ཅན་གྱི་སྐྱེ་བ་འཛིན་ཚུལ་བཤད་པ་ནི། 

བྱང་ཆུབ་སེམས་དཔའ་རྟག་ཏུ་ནི། ། 

ཁྱིམ་པ་འཁོར་ལོས་སྒྱུར་རྣམས་སུ། ། 

གྱུར་ནས་སྐྱེ་བ་ཐམས་ཅད་དུ། ། 

སེམས་ཅན་རྣམས་ཀྱི་དོན་བྱེད་དུ། ། 
གྱུར་ནས་སྐྱེ་བ་ཐམས་ཅད་དུ། ། 
སེམས་ཅན་རྣམས་ཀྱི་དོན་བྱེད་དོ། ། 
ས་རྣམས་ཀུན་ལ་བློ་ལྡན་གྱི། ། 
རབ་བྱུང་ལེན་པས་ཐོབ་པ་དང་། ། 
ཆོས་ཉིད་ཀྱིས་ནི་ཐོབ་པ་གཞན། ། 
རབ་ཏུ་བྱུང་བར་སྟོན་བྱེད་ཡིན། ། 
རབ་ཏུ་བྱུང་བའི་ཕྱོགས་དག་ནི། ། 
ཨོན་ཏན་ཚད་མེད་རྣམས་དང་ལྡན། ། 
དྷེ་ལྟས་སྡོམ་བརྩོན་ཁྱིམ་པ་ཡི། ། 
བྱང་ཆུབ་སེམས་དབའ་ལས་ཁྱུད་འཕགས། ། 
ས་རམས་ཀུན་ལ་བརྟེན་པ་ཡི། ། 
ཕ་རོལ་སྡུག་པའི་འབྲས་བུ་དང་། ། 
འདི་ལ་དགེ་བ་འཛུག་འདོད་དང་། ། 
རྩ་ངན་འདས་པར་འདོད་པ་དང་། ། 
མ་དག་རྣམ་དག་རབ་དག་པ། ། 
སེམས་ཅན་རྣམས་ལ་བསམ་པར་འདོད། ། 
ས་རྣམས་ཀུན་ལ་བློ་ལྡན་པའི། ། 
སྣོན་ལམ་དང་ནི་སེམས་མཉམ་དང་། ། 
བདག་བོར་གྱུར་པ་དག་དང་ནི། ། 
འཁོར་སྡུད་པ་ཡིས་ཡོངས་སུ་འཛིན། ། 
བློ་ལྡན་རྣམས་ཀྱི་ལས་དང་ནི། ། 

གཞན་བང་སྨོན་ལམ་དག་དང་ནི། ། 
ཏིང་ངེ་འཛིན་དང་དབང་འབྱོར་བའི། ། 
དབང་གིས་སྐྱེ་བར་འདོད་པ་ཡིན། ། 


ཞེས་ཚིགས་བཅད་བདུན་གྱིས་བསྟན་ཏེ། སེམས་ཅན་རྣམས་ལ་བྱམས་པ་དང་སྟིང་རྗེ་ལྷག་ 
བསམ་བརྟན་པའི་བྱང་ཆུབ་སེམས་དཔའ་རྣམས་ནི་ཉན་ཐོས་བཞིན་དུ་འཁོར་བ་ལ་རྒྱབ་ཀྱིས་ 
ཕྱོགས་པ་མ་ཡིན་པར། འཁོར་བ་ཡོངས་སུ་མི་གཏོང་ཞིང་སེམས་ཅན་གྱི་དོན་དུ་སྐྱེ་བ་ཡང་ཡང་ 
བཞེས་ནས་སེམས་ཅན་རྣམས་སྨིན་པར་བྱེད་དེ། རྟེན་ཁྱིམ་ན་གནས་པ་དང་རབ་ཏུ་བྱུང་བ་གཙོ་ 
བོར་གྱུར་པའི་སྐྱེ་བ་སྣ་ཚོགས་སུ་སྟོན་ཏེ། བྱང་ཆུབ་སེམས་དཔའ་རྣམས་གནས་སྐབས་ལ་ལར་ 
རྟག་ཏུ་ན་ཁྱིམ་པ་འཁོར་ལོས་སྒུར་བརྣམས་སུ་བརྒྱུད་མར་གྱུར་ནས་སྐྱེ་བ་དེ་དག་ཐམས་ཅད་དུ། 
སེམས་ཅན་རྣམས་དགེ་བ་ལ་སྙིན་པར་བྱེད་པ་ཉིད་ཀྱི་དོན་བྱེད་དོ། །ས་དང་པོ་ལ་སོགས་པའི་ས་ 
རྣམས་ཀུན་ལ་ཡང་རབ་ཏུ་བྱུང་བ་མཁན་སློབ་ལས་གསོལ་བ་དང་བཞིའི་ལས་ཀྱི་ལེན་པས་ཐོབ་ 
པ་དང་། ཆོས་ཉིད་ཀྱིས་ནི་ཐོབ་པ་ཟག་མེད་ཀྱི་སྡོམ་པ་དང་ལྡན་པ་དང་གཞན་སྦྲལ་བའི་ལུས་ 
ཀྱིས་རབ་ཏུ་བྱུང་བ་ཉིད་དུ་སྟོན་པར་བྱེད་པ་དང་གསུམ་ཡིན་ནོ། །ཁྱིམ་ན་གནས་པ་རྣམས་ 
གཡེང་བ་དང་ཆགས་སྡང་ལ་སོགས་པའི་ཉོན་མོངས་དང་སྡུག་བསྔལ་ཤིན་ཏུ་མང་ཞིང་། རབ་ཏུ་ 
བྱུང་བའི་ཕྱོགས་དག་ནི་གང་གི་ཉེས་པ་ལས་བཟློག་པའི་ཡོན་ཏན་ཚད་མེད་པ་རྣམས་དང་ལྡན་ 
ཏེ། འདམ་རྫ་བ་ལས་བརྒལ་བ་དང་ཆུ་ཀླང་ལས་བརྒལ་བ་དང་མི་གཙང་བའི་གནས་དང་མེའི་ 
འོབས་ལས་བརྒལ་བ་ལྟ་ཐུའི་རྣམ་གྲངས་སྣ་ཚོགས་ཀྱིས་བསྔགས་པ་སངས་རྒྱས་ཀྱིས་གསུངས་ 
པ་བཞིན་ནོ། །དེ་ལྟ་བུས་ན་སྡོམ་བརྩོན་ཅན་གྱི་བྱང་སེམས་ནི། ཁྱིམ་པའི་བྱང་ཆུབ་སེམས་ 
དཔའ་རྣམས་ལས་རྟེན་ཁྱད་དུ་འཕགས་པ་ཡིན་ནོ། །བྱང་ཆུབ་སེམས་དཔའ་འཁོར་བར་སྐྱེ་བ་ 
བཞེས་པའི་རྒྱུ་ནི་སེམས་ཅན་ཕན་བདེ་འདོད་ཀྱི་ལྷག་བསམ་ཡིན་པས་དེ་བཤད་པ། མོས་སྤྱོད་ 
དང་ས་བཅུ་ཡི་ས་རྣམས་ཀུན་ལ་བརྟན་པ་བྱང་ཆུབ་སེམས་དཔས་སེམས་ཅན་གཞན་འཇིག་རྟེན་ 
ཕ་རོལ་ལམ་ཚེ་རབས་ཕྱི་མ་རྣམས་སུ་སྡུག་ཅིང་ཡིད་དུ་འོང་བའི་འབྲས་བུ་བདེ་བ་ལ་སྦྱོར་བ་ནི་ 

བདེ་བའི་བསམ་པ་དང་། ཚེ་འདི་ལ་ཉོན་མོངས་མེད་པའི་དགེ་བ་ལ་འཇུག་པར་འདོད་པ་ཕན་ 
པའི་བསམ་པ་དང་། མཐར་ཐུག་ལྷག་བཅས་ལྟག་མེད་ཀྱི་མུ་ངན་ལས་འདས་པར་འདོད་པ་ཡང་ 
གོང་བཤད་ལྟར་ཕན་བདེའི་བསམ་པ་སྟེ་བདེ་བ་ལ་གཞག་པར་འདོད་པ་བདེ་བའི་ལྷག་བསམ་ 
དང་། ཉོན་མོངས་མེད་པར་བྱ་བར་འདོད་པ་ཕན་པའི་ལྟག་བསམ་སྟེ། མདོར་ན་སེམས་ཅན་ 
ཐམས་ཅད་ལ་གནས་སྐབས་དང་མཐར་ཐུག་གི་ཕན་བདེ་འདོད་པ་ནི་ལྷག་པའི་བསམ་པ་ཞེས་ 
བྱ་སྟེ། ལྟག་བསམ་དེའི་དབྱེ་བ་ཡང་མོས་སྤྱོད་ན་ཆོས་ཉིད་མངོན་དུ་མ་རྟོགས་པས་མཐོང་བའི་ 
སྤང་བྱའི་གཟུང་འཛིན་དུ་ཞེན་པས་མ་དག་པའི་ལྷག་བསམ་ཞེས་བྱ་ཞིང་། ས་དང་པོ་ནས་བདུན་ 
པའི་བར་དུ་རྣམ་པར་དག་པའི་ལྟག་བསམ་དང་། ཕྱིར་མི་ལྡོག་པ་དག་པའི་ས་གསུམ་དུ་རབ་ཏུ་ 
དག་པའི་ལྷག་བསམ་ཞེས་བྱ་སྟེ། བྱང་ཆུབ་སེམས་དཔའ་རྣམས་ཀྱི་སེམས་ཅན་རྣམས་ལ་དེ་ 
ལྟར་ལྷག་པའི་བསམ་པར་འདོད་དོ། །ས་བརྒྱད་པ་སོགས་ལ་ཕྱིར་མི་ལྡོག་པའི་ས་ཞེས་བཤད་ 
པ་ནི་ས་བརྒྱད་པ་ཐོབ་ལན་ཆད་འབད་རྩོ་ལ་གྱི་མཚན་ཉིད་ཅན་དུ་ཕྱིར་ལྡོག་པ་མི་སྲིད་པའི་ཕྱིར་ 
རོ། །དེ་ལྟར་སེམས་ཅན་གྱི་དབང་དུ་བྱས་ནས་ཕན་པའི་ལྷག་བསམ་དང་། བདེ་བའི་ལྷག་ 
བསམ་གཉིས། བདག་ཀི་རྒྱད་ཀྱི་དབང་དུ་བྱས་ཏེ་མ་དག་རྣམ་དག་རབ་དག་གསུམ་སྟེ་ལྟག་ 
པའི་བསམ་པའི་དབྱེ་བ་ལྔའོ། །ལྷག་པའི་བསམ་པ་དེ་ལ་བརྟེན་ནས་སེམས་ཅན་སྡུད་པ་ནི་ལྷག་ 
བསམ་གྱི་བྱེད་ལས་ཏེ། དེ་ཡང་སྨོན་ལམ་གྱིས་ཡོངས་སུ་སྡུད་པ་ནི་མོས་སྤྱོད་ཀྱི་ས་ན་སེམས་ 
ཅན་ཐམས་ཅད་རྱྱ་ངན་འདས་པའི་དབྱིངས་སུ་དགོད་པར་བྱའོ་ཞེས་སེམས་བསྙེད་ཅིང་སྨོན་ 
ལམ་གྱིས་སེམས་ཅན་ཐམས་ཅད་ཡོངས་སུ་འཛིན་པ་དང་། ས་དང་པོ་ཐོབ་ནས་བཟུང་བདག་ 
དང་སེམས་ཅན་ཐམས་ཅད་ལ་སེམས་མཉམ་པ་ཐོབ་པས་སེམས་མཉམ་པས་ཡོངས་སུ་སྡུད་ 
པའི་འཛིན་པ་དང་བདག་པོར་གྱུར་པས་ཡོངས་སུ་སྡུད་པ་ནི། འཁོར་བསྒྱུར་སོགས་ཡུལ་གྱི་ 
བདག་པོ་དབང་མཐུ་ཡོད་པར་ ར་ནས་སེམས་ཅན་རྣམས་ལ་ཟང་ཟིང་གིས་ཕན་གདགས་པ་ 
དང་དགེ་བཅུའི་ལས་ལ་འགོད་ཅིང་ཡོངས་སུ་སྡུད་པ་དག་དང་ནི་ཚོགས་རྣམ་པར་འདྲེན་པས་ 
ཡོངས་སུ་སྡུད་པ་ནི། ཚོགས་ཀྱི་སློབ་དཔོན་དང་མཁན་པོ་ཉིད་དུ་གྱུར་ནས་ཆོས་བསྟན་པའི་སྒོ་ 
ནས་འཁོར་སློབ་མའི་ཚོགས་སྡུད་པ་ཡིས་སེམས་ཅན་རྣམས་རྗེས་སུ་འཛིན་པ་ཡིན་ཏེ་དེ་ལྟར་ 

སྡུད་པ་རྣམ་པ་བཞི་ཡིས་སོ། །བྱང་ཆུབ་སེམས་དཔའ་རྣམས་སྐྱེ་བ་བཞེས་པའི་རྒྱུ་ནི་རྣམ་པ་བཞི་ 
སྟེ། བློ་ལྡན་བྱང་ཆུབ་སེམས་དཔའ་རྣམས་ཀྱི་སྐྱེ་བ་ནི་མོས་པའི་སྤྱོད་པའི་ས་ལ་གནས་པ་རྣམས་ 
ཀྱི་སྐྱེ་བ་ཕལ་ཆེར་ལས་ཀྱི་རྒྱུ་ལས་སྐྱེ་སྟེ། དེ་དག་སེམས་ལ་དབང་མ་ཐོབ་པས་གང་དུ་བསམས་ 
ཤིང་སྨོན་ལམ་བཏང་པ་དེ་གདོན་མི་ཟ་བར་སྐྱེས་ངེས་པ་མེད་ལ། རེས་འགའ་སྨོན་པ་ལྟར་སྐྱེ་ 
བའང་ཡོད་མོད་ཀྱི། གཙོ་ཆེར་བསོད་ནམས་ཀྱི་ཚོགས་བསགས་པའི་ལས་ཀྱིས་བདག་དང་ 
གཞན་ལ་ཕན་པར་འགྱུར་བའི་གནས་སུ་སྐྱེ་བ་དང་ནི། གཞན་ཡང་སྨོན་ལམ་གྱི་དབང་གིས་སྐྱེ་ 
བ་ནི་ས་དང་པོ་དང་གཉིས་པ་ལ་ཞུགས་པའི་བྱང་ཆུབ་སེམས་དཔའ་རྣམས་ནི་སྨོན་ལམ་གྱི་ 
དབང་གིས་ལྟ་དང་མི་དང་བྱོལ་སོང་དང་ཡི་དྭགས་དང་དམྱལ་བ་གང་དང་གང་དུ་སེམས་ཅན་གྱི་ 
དོན་བྱེ་ པ་དེར་སྨོན་ལམ་བཏབ་པ་བཞིན་སྐྱེ་སྟེ། ལོ་ཉེས་ཆེན་པོ་ཕྱུང་བའི་དུས་སུ་སེམས་ཅན་ 
རྣམས་ཀྱི་བཀྲེས་སྐོམ་བསལ་བའི་ཕྱིར་ཉ་དང་གླང་པོ་ཆེ་ལ་སོགས་པའི་ལུས་བླངས་ནས་རང་གི་ 
ཤས་སེམས་ཅན་ཚིམ་པར་བྱེད་པ་དང་། ནད་ཀྱི་བསྐལ་པ་བར་མ་སོགས་ཀྱི་ཚེ་དེ་དག་གི་ནད་ 
སེལ་བའི་སེམས་ཅན་གྱི་ལུས་བླངས་ནས་དེའི་ཤ་ཟོས་པས་ནད་ལས་ཐར་བར་བྱེད་པ་དང་། 
རིག་སྔགས་གྲུབ་པ་དང་། སྨན་པ་ཆེན་པོའི་ལུས་སུ་གྱུར་ནས་སེམས་ཅན་གྱི་ནད་སྣ་ཚོགས་ཞི་ 
བར་བྱེད་པ་སོགས་སྐྱེ་བ་སྣ་ཚོགས་འཛིན་ཏེ། དེ་བཞིན་གཤེགས་པའི་སྐུའི་གསང་བ་བསྟན་པའི་ 
མདོ་ལ་སོགས་པ་ལས་གསུངས་པ་བཞིན་ནོ། །ས་གསུམ་པ་ནས་བདུན་པའི་བར་གྱི་བྱང་ཆུབ་ 
སེམས་དཔའ་རྣམས་ཏིང་ངེ་འཛིན་གྱིས་སྐྱེ་བ་འཛིན་པ་སྟེ། དེ་དག་སེམས་ཀྱི་ཏིང་འཛིན་ཤིན་ཏུ་ 
ལས་སུ་རུང་བས་བསམ་གཏན་བཤི་ཐོབ་ཀྱང་དེས་འབྲས་བུ་གཟུགས་ཁམས་སུ་མི་སྐྱེ་བར་ 
འདོད་ཁམས་སུ་སྐྱེ་བ་དང་། གང་དང་གང་དུ་བསམ་པར་ཏིང་ངེ་འཛིན་གྱིས་སྐེ་བ་འཛིན་ནོ། །ས་ 
བརྒྱད་པ་དང་དགུ་པ་དང་བཅུ་པ་གསུམ་ལ་གནས་པའི་བྱང་ཆུབ་སེམས་དཔའ་རྣམས་ནི་གནས་ 
གང་དང་གང་དུ་སྐྱེ་བ་ཅི་དང་ཅི་ལྟ་བུ་སྟོན་པ་ལ་རང་དབང་ཡོད་པ་ཡིན་པས་དབང་འབྱོར་བའི་ 
དབང་གིས་སྩེ་བར་འདོད་པ་ཡིན་ནོ། །དེ་དག་གིས་སྤུལ་བའི་སྐུ་དགའ་ལྡན་ནས་ལྷུམས་སུ་ 
གཤེགས་པ་ལ་སོགས་པ་ཕང་སྟོན་ཞིང་སྐྱེབ་སྣ་ཚོགས་སུ་སྟོན་ནོ། །དེ་ལྟརམདོ་སྡེ་ས་བཅུ་པ་ 
ལས། ས་བརྒྱད་པ་བཤད་པའི་སྐབས་སུ། དེས་ཡུས་ཀྱི་ཡེ་ཤེས་མངོན་པར་སྒྲབ་པ་དེ་ལྟ་བུ་རབ་ 

ཏུ་ཐོབ་པས་བསྐལ་པ་བརྗོད་དུ་མེད་པའི་ཡང་བརྡོད་དུ་མེད་པར་ཚེ་བྱིན་གྱིས་བརླབས་པའི་ཕྱིར་ 
ཚེའི་དབང་རབ་ཏུ་ཐོབ་བོ། །ཏིང་ངེ་འཛིན་ཤིན་ཏུ་རྟོགས་པའི་ཡེ་ཤེས་ལ་འཇུག་པར་བྱ་བའི་ 
ཕྱིར་སེམས་ཀྱི་དབང་རབ་ཏུ་འཐོབ་བོ། །འཇིག་རྟེན་གྱི་ཁམས་ཐམས་ཅད་རྒྱན་དུ་མས་རབ་ཏུ་ 
བརྒྱན་ཅིང་ཤིན་ཏུ་ཀླུབས་པས་བྱིན་གྱིས་བརླབས་ཡང་དག་པར་བསྟན་པའི་ཕྱིར་ཡོ་བྱད་ཀྱི་ 
དབང་རབ་ཏུ་ཐོབ་བོ། །ལས་ཀྱི་རྣམ་ཕར་སྨིན་པའི་ཕྱིར་བྱིན་གྱིས་བརླབས་དུས་བཞིན་དུ་མངོན་ 
པར་བསྟན་པའི་ཕྱིར་ལས་ཀྱི་དབང་རབ་ཏུ་ཐོབ་བོ། །འཇིག་རྟེན་གྱི་ཁམས་ཐམས་ཅད་དུ་སྐྱེ་བ་ 
ཡོངས་སུ་བསྟན་པའི་སྐྱེ་བའི་དབང་རབ་ཏུ་འཐོབ་བོ། །སངས་རྒྱས་ཀྱི་ཞིང་གང་དང་དུས་གང་དུ་ 
ཅི་དགའ་བར་མངོན་པར་འཚར་རྒྱ་བ་ཡང་དག་པར་བསྟན་པའི་ཕྱིར་སྨོན་ལམ་གྱི་དབང་རབ་ཏུ་ 
འཐོབ་བོ། །འཇིག་རྟེན་གྱི་ཁམས་ཐམས་ཅད་སངས་རྒྱས་ཀྱིས་རབ་ཏུ་གང་བ་ཡང་དག་པར་ 
བསྟན་པའི་ཕྱིར་མོས་པའི་དབང་རབ་ཉུ་འཐོབ་བོ། །སངས་རྒྱས་ཀྱི་ཞིང་ཐམས་ཅད་དུ་རྫུ་འཕྲུལ་ 
དང་རྣམ་པར་འཁྲུལ་བ་ཡང་དག་པར་བསྟན་པའི་ཕྱིར་རྫུ་འཕྲུལ་གྱི་དབང་རབ་ཏུ་འཐོབ་བོ། །དེ་ 
བཞིན་གཤེགས་པའི་སྟོབས་དང་མི་འཇིགས་པ་དང་སངས་རྒྱས་ཀྱི་ཆོས་མ་འདྲེས་པ་དང་། 
མཚན་དང་དཔེ་བྱད་བཟང་པོ་དང་མངོན་པར་འཚང་རྒྱ་བར་ཡང་དག་པར་བསྟན་པའི་ཕྱིར་ཡེ་ 
ཤེས་ཀྱི་དབང་རབ་ཏུ་འཐོབ་བོ། །མཐའ་དང་དབུས་མེད་པའི་ཆོས་ཀྱི་སྣང་བ་ཡང་དག་པར་ 
བསྟན་པའི་ཕྱིར་ཆོས་ཀྱི་དབང་རབ་ཏུ་འཐོབ་བོ་ཞེས་དབང་བཅུ་ཐོབ་པར་གསུངས་པ་བཞིན་ 
ནོ། །དེ་ལྟར་བྱང་སེམས་མོས་སྦྱོད་པ་རྣམས་ལའང་སྒོན་ལམ་གྱི་དབང་གིས་སྐྱེ་བའང་ཡོད་མོད་ 
ཀྱི་ལལ་ཆེར་ལས་ཀྱི་དབང་གིས་སྐྱེའོ། །ས་དང་པོ་དང་གཉིས་པ་ལ་ཞུགས་པ་དག་ཀྱང་ཏིང་ངེ་ 
འཛིན་གྱི་དབང་གིས་སྐྱེ་བ་ཡོད་མོད་ཀྱི་ཕལ་ཆེར་སྒོན་ལམ་གྱི་དབང་གིས་སྐྱེའོ། །ས་གསུམ་པ་ 
ནས་བདུན་པའི་བརྡ་རམས་ཏིང་ངེ་འཛིན་དང་། དག་ས་པ་རྣམས་དབང་བཅུ་ཐོབ་པས་དབང་ 
འབྱོར་བའི་དབང་གིས་སྐྱེ་བ་ཡིན་ནོ། དེ་ལྟར་བྱང་ཆུབ་སེམས་དཔའ་རྣམས་སྐྱེ་བའི་རྒྱུ་བཞིས་སྐྱེ་ 
གནས་རྣམ་པ་སྣ་ཚོགས་སུ་སྐྱེ་བ་བཟུང་བའི་ཚེ་ན་སེམས་དག་པ་ཆུང་ཇུ་དང་འབྲིང་དང་ཆེན་པོར་ 
འགྱུར་བ་ནི་སའི་གོ་རིམ་གྱི་དབང་གིས་དེ་ལྟར་འགྱུར་རོ། ། 
གསུམ་པ་བྱང་ཆུབ་སེམས་དཔའ་རྣམས་གང་ལ་གནས་པའི་ས་བཤད་པ་ལ། མདོར་ 

བསྟན། རྒྱས་བཤད་གཉིསལས། 
དང་པོ་མདོར་བསྟན་ནི། 


མཚན་ཉིད་གང་ཟག་བསླབ་པ་དང་། ། 
ཕུང་པོ་གྲུབ་པ་རྟགས་དང་ནི། ། 
ངེས་པའི་ཚིག་དང་ཐོབ་པ་ཡིན། ། 


གནས་པ་དང་ནི་ས་ཉིད་དོ། ། 


ཞེས་པས་བསྟན་ཏེ། ས་བཅུ་ནི་དོན་རྣམ་པ་བརྒྱད་ཀྱིས་བཤད་དེ་གང་ཞེ་ན། སའི་མཚན་ཉིད་ 
དང་། གང་ཟག་དང་། བསླབ་པ་དང་། ཕུང་པོ་དང་། གྲུབ་པ་དང་། མཚན་མའམ་རྟགས་དང་ 
ནི་ངེས་པའི་ཚིག་དང་། འཐོབ་པ་བརྒྱད་པོ་ཡིས་གང་ལ་གནས་པ་དང་ནི་ས་ཉིད་བཤད་དོ། ། 
གང་ལ་གནས་པའི་གཞི་ས་ཆེན་པོའི་སྟེང་དུ་སེམས་ཅན་དང་སེམས་ཅན་མ་ཡིན་པར་རྭ་ཤིང་ 
ལ་སོགས་པ་སྐྱེ་ཞིང་གནས་པ་ལ་ས་ཞེས་བརྗོད་པ་ལྟར། བྱང་ཆུབ་སེམས་དཔའ་རྣམས་ཀྱི་ 
སེམས་དག་པ་ཆུང་འབྲིང་ཆེན་པོའི་ཁྱད་པར་ལ་འཇིག་རྟེན་དང་འཇིག་རྟེན་ལས་འདས་པའི་ 
ཡོན་ཏན་ཐམས་ཏད་སྐྱེ་ཞིང་འབྱུང་བསན་ས་ཞེས་བརྡོད་དོ། ། 
གཉིས་པ་རྒྱས་བཤད་ལ་བརྒྱད་ལས། དང་པོ་སའི་མཚན་ཉིད་ནི། 


སྙོངཔ་ཉིད་ནི་མཆོག་རྟོགས་ནས། ། 
ལས་རྣམས་ཆུད་མི་ཟ་བར་གནས། ། 
བསམ་གཏན་རབ་བདེས་གནས་ནས་ནི། ། 
དེ་ཡི་འོག་ཏུ་འདོད་པར་སྐྱེ། ། 
དེ་ནས་བྱང་ཆུབ་ཕྱོགས་མཐུན་རྣམས། ། 
འཁོར་བ་དག་ཏུ་ཡོངས་སུ་བསྔོ། ། 
སེམས་གུན་ཉོན་མོངས་མེད་པར་ནི། ། 

སེམས་ཅན་རྣམས་ཡོངས་སྨིན་པར་བྱེད། ། 

ཆེད་དུ་བསམས་ཏེ་སྐྱེ་བས་ན། ། 

ཀུན་ནས་ཉོན་མོངས་རྗེས་སུ་སྲུང། ། 

བགྲོད་པ་གཅིག་པའི་ལམ་དང་འབྲེལ། ། 

མཚན་མེད་གཅིག་ཏུ་ངེས་པའི་ལམ། ། 

མཚན་མ་མེད་པར་ལྷུན་གྱིས་གྲུབ། ། 

ཞིང་ཡང་རྣམ་བར་སྦྱོང་བ་སྟེ། ། 

དེ་མི་འོག་ཏུ་སེམས་ཅན་ནི། ། 

སྒྲིན་པར་བྱེད་པ་འགྲུབ་པར་འགྱུར། ། 

ཏིང་ངེ་འཛིན་དང་གཟུངས་རྣམས་དང་། ། 

བྱང་ཆུབ་རྣམ་པར་དག་པ་ཉིད། ། 

རྣམ་པར་བཞག་པ་འདི་དག་གིས། ། 

ས་ཡི་མཚན་ཉིད་ཤེས་པར་བྱ། ། 
ཞེས་པས་བསྟན་ཏེ། ས་དང་པོར་གང་ཟག་དང་ཆོས་ཀྱི་བདག་མེད་གཉིས་མངོན་སུམ་དུ་ 
ྟགསཔའ་ཕྱརསོབཉིདནི་མཆོགརོགསཔདེས་ནིས་དངཔོའ་མཚན་ཉིད་ད།།དེལྟར་ས 
དང་པོ་ཐོབ་པ་ལ་ས་བྱཅུ་པའི་མདོ་ལས་བསམ་པ་དང་ལྷག་པའི་བསམ་པ་བརྟན་པ། སེམས་ 
ཀྱི་སྟོབས་དང་བློའི་སྟོབས་ཀྱིས་ཤིན་ཏུ་རྣམ་པར་ཕྱེ་བ་རྣམ་པར་འབྱེད་པ། དུས་གསུམ་མཉམ་ 
པ་ཉིད་དུ་རྟོགས་པ་ཡིན་ཞེས་གསུངས་ཏེ། གང་ཟག་ལ་བདག་མེད་པར་རྟོགས་པས་བསམ་པ་ 
རབ་ཏུ་བརྟན་པ། ཆོས་ལ་བདག་མེད་རྟོགས་པས་ལྟག་པའི་བསམ་པ་རབ་ཏུ་བརྟན་པ། ཡང་ 
གང་ཟག་ལ་བདག་མེད་རྟོགས་པས་སེམས་ཀྱི་སྟོབས་ཀྱིས་ཤིན་ཏུ་རྣམ་པར་འབྱེད་པ། ཆོས་ལ་ 
བདག་མེད་རྟོགས་པའི་ཤེས་རབ་དང་ལྡན་པས་བློའི་སྟོབས་ཀྱིས་ཤིན་ཏུ་རྣམ་ཕར་ཕྱེ་བ་རྣམ་ 
པར་འབྱེད་པ། དུས་གསུམ་གྱི་དངོས་པོ་ཐམས་ཅད་སྟོང་པ་ཉིད་དུ་རོ་གཅིག་པའི་མཚན་ཉིད་དུ་ 

རྟོགས་པས་དུས་གསུམ་མཉམ་པ་ཉིད་དུ་རྟོགས་པ་ཞེས་བྱའོ། །དེ་ལྟར་ས་དང་པོ་ཐོབ་ནས་ 
གཉིས་པ་ཐོབ་པ་ན། ལས་དགེ་བ་དང་མི་དགེ་བརྣམས་ཀྱི་འབྲས་བུ་བདེ་བ་དང་སྡུག་བསྔལ་ 
གྱི་རྣམ་སྨིན་འགྲུབ་པ་ཆུད་མི་ཟ་བར་གནས་པ་གཟིགས་ནས་དུས་ཐམས་ཅད་དུ་དགེ་བ་བཅུའི་ 
ལས་ལམ་འབའ་ཞིག་ལས་མི་དགེ་བའི་ལས་ལམ་རྡི་ལམ་ན་ཡང་མི་སྦྱོད་པས། ས་གཉིས་པ་ 
ནི་ལས་རྣམས་ཆུད་མི་ཟ་བའི་མཚན་ཉིད་དུ་བཞག་གོ །དེ་ལྟར་ས་གཉིས་པ་པ་དེ་སྲོག་གཅོད་ 
པ་སོགས་ཀྱི་ལས་རྣམས་ལས་རྣམ་པ་ཀུན་ཏུ་ཕྱིར་ལྡོག་སྟེ་གནོད་པའི་སེམས་ཀྱི་རྟོག་པ་ཙམ་ 
ཡང་མི་སྐྱེ་ན་དངོས་སུ་ཡུས་ཀྱིས་ལྟ་ཅི་སྨོས། སེམས་ཅན་ཐམས་ཅད་ངན་སོང་ངན་འགྲོ་ལོག་ 
པར་ལྟུང་བ་ཐམས་ཅད་མི་དགེ་བཅུའི་ལས་ལམ་ལས་བྱུང་བས་ན་བདག་ནི་འདི་ལྟར་དགེ་བ་ 
ཡང་དག་པར་སྒྲུབ་པ་ལ་གནས་ཏེ། གཞན་རྣམས་ཡང་དག་པར་སྒྲབ་པ་ལ་དགོད་པར་བྱའོ་ 
སྙམ་ནས་སོགས་མདོ་ལས་རྒྱ་ཆེར་གསུངས་པ་བཞིན་ནོ། །ས་གསུམ་པའི་མཚན་ཉིད་ནི། 
བསམ་གཏན་བཞིའི་རབ་ཏུ་བདེ་བའི་གནས་ནས་ནི་བསམ་གཏན་དེ་ལས་མ་ཉམས་བཞིན་དུ་ 
བསམ་གཏན་གྱི་ཏིང་ངེ་འཛིན་ཐོབ་པ་དེ་ཡི་འོག་ཏུ་འདོད་པར་སྐྱེ་བའོ། །མདོ་ལས། དེས་དེ་ 
བཞིན་གཤེགས་པའི་ཡེ་ཤེས་དེ་ལྟར་ཆད་པ་མེད་པར་ཡང་དག་པར་རྡེས་སུ་མཐོང་སྟེ། འད་ 
བྱེད་དུ་གྱུར་པ་དེ་ལྟར་གནོད་ཕ་མང་པོ་དང་ལྡན་པར་ཡོངས་སུ་རྟོགས་པ་ན། སེམས་ཅན་ 
རྣམས་ལ་དེ་བས་ཤས་ཆེར་སེམས་ཀྱི་བསམ་པ་བཅུ་ཉེ་བར་བཞག་སྟེ། བཅུ་གང་ཞེ་ན་འདི་ལྟ་ 
སྟེ་མགོན་མེད་པ་དང་རྟེན་མེད་པའི་སེམས་ཅན་གྱི་བསམ་པ་དང་ཞེས་སོགས་ནས། ཆོས་དེ་ 
དག་ཐོས་ནས་ཀྱང་རང་གི་སེམས་ལ་ངེས་པར་རྟོག་ནས་གཅིག་པུ་དབེན་པར་སོང་སྟེ་སོགས་ 
ནས་བསམ་གཏན་དང་པོ་དང་གཉིས་པ་གསུམ་པ་བཞི་པ་རྣམས་བསྒྲབ་པ་དང་། བསམ་ 
གཏན་དང་རྣམ་ཐར་སོགས་བསྐེད་པར་རྒྱས་པར་གསུངས་པ་བཞིན་ནོ། །དེ་ནས་ས་བཞི་ཕའི་ 
མཚན་ཉིད་ནི་ཤེས་རབ་ཀྱིས་བྱང་ཆུབ་ཕྱོགས་མཐུན་གྱི་ཆོས་རྣམས་མངོན་དུ་བྱས་ནས་སྟིང་ 
རྡེས་འཁོར་བ་དག་ཏུ་ཡོངས་སུ་བསྔོ་བའི་མཚན་ཉིད་ཅན་ནོ། །གཞན་དག་ན་རེ། བྱང་ཆུབ་ 
ཕྱོགས་མཐུན་གྱི་ཆོས་རྣམས་ནི་འཁོར་བ་ལས་ངེས་པར་འབྱུང་བའི་ལམ་ཡིན་ན། དེ་ཉིད་ 
འཁོར་བར་ཡོངས་སུ་བསྔོ་ཞིང་འཁོར་བའི་རྒྱུར་ཇི་ལྟར་འགྱུར་ཞེས་བརྒལ་བ་ལ་ལན་དུ། 

དཔེར་ན་ཐབས་ཀྱིས་མ་ཟིན་པའི་དུག་ནི་འཆི་བའི་རྒྱུར་འགྱུར་ལ་ཐབས་ཀྱིས་ཟིན་པའི་དུག་ནི་ 
སྨན་དུ་འགྱུར་བལྟར། ཐབས་སྟིང་རྗེ་ཆེན་པོས་ཡོངས་སུ་མ་ཟིན་པའི་བྱང་ཆུབ་ཀྱི་ཕྱོགས་སྒོམ་ 
པ་ནི་འཁོར་བ་ལས་འབྱུང་བའི་རྒྱུར་འགྱུར་ལ། སྙིང་རྗེ་ཆེན་པོས་ཟིན་པའི་བྱང་ཆུབ་ཀྱི་ཕྱོགས་ 
སྒོམ་པ་ནི་འཁོར་བར་སྦྱེ་བའི་རྒྱུར་འགྱུར་ཏེ། འཁོར་བ་ལ་རྒྱབ་ཀྱིས་མི་ཕྱོགས་པའི་བྱང་སེམས་ 
རྣམས་ཀྱིས་བྱང་ཆུབ་ཀྱི་ཕྱོགས་སྒོམ་པ་ཡང་སྟིང་རྡེ་ཆེན་པོས་སེམས་ཅན་གྱི་དོན་དུ་བསྙོམ་ 
པས་བྱང་ཆུབ་ཀྱི་ཕྱོགས་དེ་དག་འཁོར་བ་ལ་རྒྱབ་ཀྱིས་ལྟ་བར་མི་བྱེད་ཀྱི། འཁོར་བ་ལ་མངོན་ 
དུ་ལྟ་བའི་རྒྱུར་འགྱུར་བས་འཁོར་བར་ཡོངས་སུ་བསྔོས་པ་ཞེས་འགྲེལ་བ་ལས་གསུངས་སོ། ། 
མདོ་ལས་ཀྱང་། ཀྱེ་རྒྱལ་བའི་སྲས་དག་བྱང་ཆུབ་སེམས་དཔའི་ས་འོད་འཕྲོ་བ་འདི་ལ་གནས་ 
པའི་བྱང་ཆུབ་སེམས་དཔའ་དེ་ནི་ཀུན་ཏུ་སྦྱོང་བ་དང་ལྡན་ཞིང་ཤེས་བཞིན་ཅན་དྲན་པ་དང་ལྡན་ 
པར་གྱུར་ནས། འཇིག་རྟེན་གྱི་ཆགས་སེམས་དང་ཡིད་མི་བདེ་བ་རྣམ་པར་སྤངས་ཏེ། ནང་གི་ 
ལུས་ལ་ལུས་ཀྱི་རྗེས་སུ་ལྟ་བ་ཅན་ལ་གནས་སོ་སོགས་ནས། དེ་དགྭ་ཀང་སེམས་ཅན་ཐམས་ 
ཅད་ལ་ལྟ་བ་དང་བཅས་པའི་སྔོན་གྱི་སྨོན་ལམ་ཡང་དག་པར་བསྒྲབ་པས་ཉེ་བར་བརྟེན་པ། 
སྙིང་རྗེ་ཆེན་པོ་སྔོན་དུ་འགྲོ་བ་བྱམས་པ་ཆེན་པོ་དང་ལྡན་པ་ཞེས་སོགས་གསུངས་པ་བཞིན་ 
ནོ། །ས་ལྔ་པའི་མཚན་ཉིད་ནི། སེམས་ལ་ཀུན་ནས་ཉོན་མོངས་པ་མེད་པར་ནི་སེམས་ཅན་ 
རྣམས་ཡོངས་སུ་སྨིན་པར་བྱེད་པ་ཉིད་དུ་བཞག་གོ །དེ་ཡང་ས་འདིར་ཉོན་མོངས་པའི་གཉེན་ 
པོར་འཕགས་པའི་བདེན་པ་བཞི་བསྒོམ་པ་དང་ལྡན་པས་འདོད་ཆགས་ལ་སོགས་པའི་ཉོན་ 
མོངས་པ་མེད་པར་གཙུག་ལག་དང་བཟོའི་གནས་སྣ་ཚོགས་ལ་མཁས་ཤིང་ཐེག་པ་གསུམ་གྱི་ 
སྒོ་ནས་སེམས་ཅན་ཡོངས་སུ་སྨིན་པར་བྱེད་དེ། མདོ་ལས། དེ་དྲན་པ་དང་བློ་གྲོས་དང་རྟོགས་ 
པའི་བློའི་སྟོབས་བསྐེད་པས་ཡིད་ལ་བྱ་བའི་ཕྱིར་མི་ལྡོག་པར་གྱུར་ནས་དེས་འདི་ནི་སྡུག་ 
བསྔལ་འཕགས་པའི་བདེན་པའོ་ཞེས་ཡང་དག་པ་ཇི་ལྟ་བ་བཞིན་རབ་ཏུ་ཤེས་སོ་ཞེས་སོགས་ 
དང་། ཁྱད་པར་ཅན་གྱི་ཆོས་ཡོངས་སུ་བཙལ་པ་ལ་མངོན་པར་བརྩོན་པས་དེ་གང་འདིའི་ 
འཇིག་རྟེན་ན་ཡི་གེ་དང་གཙུག་ལག་དང་རྩིས་དང་། ཁྲིམས་ཐབས་ལ་སོགས་པ་ཡོད་པ་དེ་དག་ 
མངོན་པར་སྨྲབ་བོ། །འབྱུང་ཁུངས་ཀྱི་དཔྱད་དང་། གསོ་བའི་དཔྱད་དང་། སྙེམ་པ་དང་རྗེད་ 

བྱེད་དང་འབྱུང་པོའི་གདོན་བསལ་བ་དང་། དུག་དང་རོ་ལངས་ཀྱི་སྦྱོར་བ་བསལ་བ་དང་། 
སྔགས་དང་གར་དང་། གཏམ་དང་རོལ་མོ་དང་། སྒྲང་གཏམ་གྱིས་རབ་ཏུ་དགའ་བར་བྱ་བ་ 
ཞེས་བྱ་བ་ནས། སེམས་ཅན་ཐམས་ཅད་ལ་ཕན་པ་དང་བདེ་བ་ཡོད་པར་གྱུར་པ་དེ་དག་སྟིང་རྡེ་ 
དང་ལྡན་པས་མཐར་གྱིས་སངས་རྒྱས་ཀྱི་ཆོས་ལ་རབ་ཏུ་འགོད་པའི་ཕྱིར་མངོན་པར་སྒྲབ་ཕའོ་ 
ཞེས་གསུངས་སོ། །ས་དྲུག་པའི་མཚན་ཉིད་ནི། སེམས་ཉན་གྱི་དོན་དུ་ཆེད་དུ་བསམ་ཏེ་འཁོར་ 
བའི་གནས་སུ་སྐྱེ་བ་ནི། རྟེན་ཅིང་འབྲེལ་བར་འབྱུང་བ་ལ་བསྐོམ་པས་ཀུན་ནས་ཏོན་མོངས་པ་ 
རྗེས་སུ་སྲུང་ཞིང་མི་གོས་པར་རྣམ་པར་གཞག་གོ །དེ་ཡང་ས་དྲུག་པ་ལ་གནས་པའི་བྱང་ 
སེམསྣ་ནམས་ཁམས་གསུམ་དུ་སྐྱེ་བ་ནི་ལས་ཉོན་དབང་གིས་རང་དབང་མེད་པར་སྐྱེ་བ་མ་ཡིན་ 
གྱི་བསོད་ནམས་དང་ཡེ་ཤེས་ཀྱི་ཚོགས་ཆེན་པོས་ཟིན་པས་དྲན་པ་དང་ཤེས་བཞིན་མ་ཉམས་ 
པར་སེམས་ཅན་གྱི་དོན་དུ་གནས་འདེ་དང་འདིར་སྐྱེ་བར་བྱའོ་ཞེས་ཆེད་དུ་བསམས་ནས་ 
བསམ་བཞིན་དུ་སྐྱེ་ཞིང་། རྟེན་འབྲེལ་སྒོམ་པ་ལ་ལན་མང་དུ་གནས་པས་ཏོན་མོངས་པ་རྗེས་ 
སུ་སུང་ཞིང་མི་གོས་པའོ། །མདོ་ལས། དེ་ཆོས་ཐམས་ཅད་ལ་དེ་ལྟར་རྟོགས་པའི་ཚེ་སྟིང་རྗེ་ 
ཆེན་པོ་སྔོན་དུ་འགྲོ་བས་འཇིག་རྟེན་འབྱུང་བ་དང་འཇིག་པ་ལ་ལྟ་ཞིང་། དེ་ཐམས་ཅད་ཚུལ་ 
མིན་ཡིད་བྱེད་བདག་ཏུ་མངོན་པར་ཞེན་པས་ལས་འདུ་བྱེད་པ་སོགས་ཀྱི་ཚུལ་རྒྱས་པར་ 
གསུངས་པ་བཞིན་ནོ། །ས་བདུན་པའི་མཚན་ཉིད་ནི། བགྲོད་པ་གཉིག་པའི་ལམ་དང་འབྲེལ་ 
ཞིང་མཚན་མ་མེད་པར་གཅིག་ཏུ་ངེས་པ་ཉིད་དུ་རྣམ་པར་བཞག་པའོ། །དེ་ལ་བགྲོད་པ་གཅེག་ 
པའི་ལམ་ནི་ས་བརྒྱད་པ་སྟེ། ས་དེ་ལ་མ་ཕྱིན་གྱི་བར་དུ་བྱང་ཆུབ་སེམས་དཔའ་སོ་སོའི་རྒྱུད་ཀྱི་ 
འབད་རྩོ་ལ་སོགས་ཐ་དད་པའི་བགྲོད་པ་མི་གཅིག་ལ། ས་བརྒྱད་པ་ཐོབ་ནས་མི་རྟོག་ཡེ་ཤེས་ 
མཉམ་པ་ཉིད་དུ་ལྷུན་གྱིས་གྲུབ་པས་འབད་རྩོལ་དང་རྒྱུད་ཐ་དད་ཀྱི་མཚན་འཛིན་མེད་པས་ 
བགྲོད་པ་གཅིག་པ་ནི་ཇི་ལྟར་ཆུ་བོ་རྣམས་རྒྱ་མཚོ་ཆེན་པོར་རོ་གཅིག་པ་བཞིན་ནོ། །བགྲོད་པ་ 
གཅིག་པའི་ལམ་དང་འབྲེལ་བ་ནི་ས་བདུན་པ་སྟེ། དེའི་རྗེས་ཐོག་ཏུ་ས་བརྒྱད་པ་འཐོབ་པའི་ 
ཕྱིར་རོ། །ས་བདུན་པ་འཐོབ་པ་དེའི་ཚེ་ན་མདོ་སོགས་ཆོས་རྣམས་ཀྱི་དོན་ཡང་མཚན་མ་མེད་ 
པར་རོ་གཅིག་པར་ཁོང་དུ་ཆུད་ནས་རྣམ་པ་ཀུན་ཏུ་མཚན་མ་མེད་པར་གཅིག་ཏུ་ངེས་པའི་ལམ་ 

ཡིན་ནོ། །མདོ་ལས། ཀྱི་རྒྱལ་བའི་སྲས་འདི་ལྟ་སྟེ། དཔེར་ན་ཀུན་ནས་ཉོན་མོངས་ཤིང་རྣམ་ 
པར་མ་དག་པའི་འཇིག་རྟེན་གྱི་ཁམས་དང་ཤིན་ཏུ་རྣམ་པར་དག་པའི་འཇིག་རྟེན་གྱི་ཁམས་ 
གཉིས་ཀྱི་བར་ནི། སྨོན་ལམ་དང་ཐབས་དང་ཤེས་རབ་དང་མངོན་པར་ཤེས་པའི་སྟོབས་དང་ 
ཤུགས་ཆེན་པོ་ལ་གཏོགས་པར་འདོད་འདོད་དུ་བརྒལ་བར་མི་ནུས་སོ། །ཀྱེ་རྒྱལ་བའི་སྲས། 
དེ་བཞིན་དུ་བྱང་ཆུབ་སེམས་དཔའི་སྤྱོད་པ་འདྲེས་པ་དང་ཡོངས་སུ་དག་པའི་བར་ཡང་སྨོན་ 
ལམ་དང་ཐབས་དང་ཤེས་རབ་དང་མངོན་པར་ཤེས་པ་དང་། ཡེ་ཤེས་ཀྱི་སྟོབས་དང་ཤུགས་ 
ཆེན་པོ་མ་གཏོགས་པར་འདོད་འདོད་བརྒལ་བར་མི་ནུས་སོ་ཞེས་གསུངས་པ་འདི་ནི་ས་བདུན་ 
པ་དེ་བགྲོད་གཅིག་ལམ་དང་འབྲེལ་བའི་དོན་ནོ། །མཚན་མ་མེད་པར་ཕྱོགས་གཅིག་ཏུ་ངེས་ 
པའི་དོན་ནི། མདོ་ལས། དེ་ལྟར་ས་བདུན་པ་ལ་གནས་པའི་ཚེ་ལུས་ཀྱི་ལས་ཚད་མེད་པ་མཚན་ 
མ་དང་བྲལ་བ་རབ་ཏུ་འབྱུང་ངོ་། །ངག་གི་ལས་ཚད་མེད་པ་མཚན་མ་དང་བྲལ་བར་རབ་ཏུ་ 
འབྱུང་ངོ་། །ཡིད་ཀྱི་ལས་ཚད་མེད་པ་མཚན་མ་དང་བྲལ་བར་ཤིན་ཏུ་རྣམ་པར་སྦྱངས་པ་མི་སྐྱེ་ 
བའི་ཆོས་ཀྱི་བཟོད་པས་སྣང་བར་གྱུར་པ་ཚད་མེད་པ་རབ་ཏུ་འབྱུང་ངོ་ཞེས་གསུངས་སོ། །ས་ 
བརྒྱད་པའི་མཚན་ཉིད་ནི། མཚན་མ་མེད་པ་ལྷུན་གྱིས་གྲུབ་ཅིང་འབད་རྩོལ་གྱིས་གཡོ་བ་མེད་ 
པ་དང་། སངས་རྒྱས་ཀྱི་ཞིང་ཡང་རྣམ་པར་སྦོང་བ་སྟེ་ཚུལ་དེས་དེའི་མཚན་ཉིད་རྣམ་པར་ 
བཞག་གོ །ས་བརྒྱད་པ་ལ་གནས་པའི་དུས་ན་མཚན་མ་མེད་པ་རྣམ་པར་མི་རྟོག་པའི་ཡེ་ཤེས་ 
འབད་རྩོལ་མེད་པར་ལྷུན་གྱིས་གྲུབ་པ་དང་། སངས་རྒྱས་ཀྱི་ཞིང་སྣོད་དང་བཅུད་དད་པ་ 
ཡོངས་སུ་སྦྱོང་བར་བྱེད་པ་སྟེ། མདོ་ལས། ཀྱེ་རྒྱལ་བའི་སྲས་དག་དེ་ལྟ་བུའི་བཟོད་པ་དང་ལྡན་ 
པའི་བྱང་ཆུབ་སེམས་དཔའ་ནི། བྱང་ཆུབ་སེམས་དཔའི་ས་མི་གཡོ་བ་ཐོབ་མ་ཐག་ཏུ་བྱང་ཆུབ་ 
སེམས་དཔའི་གནས་ཟབ་མོ་ཤེས་པར་དཀའ་བ་མ་འདྲེས་པ། མཚན་མ་ཐམས་ཅད་དང་བྲལ་ 
བ། འདུ་ཤེས་ཀྱི་འཛིན་པ་ཐམས་ཅད་ལས་ཕྱིར་ལོག་པ་ཚད་མེད་པ། ཉན་ཐོས་དང་རང་ 
སངས་རྒྱས་ཐམས་ཅད་ཀྱིས་མི་འཕྲོག་པ་དབེན་པ། དབེན་པ་ཐམས་ཅད་མངོན་དུ་གྱུར་པ་ 
ཐོབ་པ་ཡིན་ཏེ། ཀྱེ་རྒྱལ་བའི་སྲས་དག་འདི་ལྟ་སྟེ། དཔེར་ན་དགེ་སློང་རྫུ་འཕྲུལ་དང་ལྡན་པ་ 
སོགས་རྒྱ་ཆེར་གསུངས་ཏེ། འགོག་པ་ལ་སྟོམས་པར་ཞུགས་པ་གཡོ་བའི་རྣམ་རྟོག་དང་འདུ་ 

ཤེས་མེད་པ་བཞིན་དུ་འདུ་ཤེས་ཀྱི་འབད་རྩོལ་དང་བྱ་བ་ཐམས་ཅད་དང་བྲལ་བ་དང་། མི་ 
གཉིད་ཀྱིས་ལོག་པ་ཆུ་ཀླུང་ཆེན་པོས་ཁྱེར་བ་རྨིས་པ་ལས་དེ་ལས་ཐར་བའི་འབད་རྩོལ་ཆེན་པོ་ 
བརྩམས་པས་སད་པར་གྱུར་ན་དེ་མ་ཐག་རྩོལ་བ་དེ་དང་བྲལ་བ་བཞིན་དུ་ཉོན་ མོངས་པའི་ཆུ་ 
ཀླུང་བཞིས་ཁྱེར་བའི་སེམས་ཅན་རྣམས་བསྒྲལ་བར་སེམས་ནས་འབད་རྩོལ་ཆེན་པོ་བརྩམས་ 
པ་ཡང་། ས་བརྒྱད་པ་ཐོབ་མ་ཐག་ཏུ་ཆེད་དུ་བྱ་བའི་འབད་རྩོལ་གྱི་རྒྱུ་བ་ཐམས་ཅད་བྲལ་བ་ 
དང་། རྒྱ་མཚོར་འགྲོ་བའི་གྲུ་རྒྱ་མཚོར་མ་ཕྱིན་གྱི་བར་དུ་ཆེད་དུ་སྤྱོད་ཅིང་འགྲོ་ལ་རྒྱ་མཚོར་ 
ཕྱིན་ནས་རླུང་གི་དཀྱིལ་འཁོར་གྱིབསྡུབས་ཆེདདུ་སྐྱོད་མི་དགོས་པར་རྒྱ་མཚོའི་ཁོར་ཡུག་ཏུ 
འགྲོ་བ་བཞིན་དུ། ས་བརྒྱད་པར་ཕྱིན་ནས་རྩོལ་མེད་དུ་ཐམས་ཅད་མཁྱེན་པའི་ཡེ་ཤེས་སུ་ 
ཡང་མི་རྟོག་པའི་ཏིང་འཛིན་ལྷུན་གྱིས་གྲུབ་པའི་མཐུས་འབད་རྩོལ་མེད་པར་ཞིང་སྦྱང་བ་ 
སོགས་བྱེད་པ་ནི། མདོ་ལས། སྐྱེ་བ་མངོན་པར་སྒྲབ་པ་ཚད་མེད་པ་དང་། ཞིང་ཡོངས་སུ་སྦྱང་ 
བ་ཚད་མེད་པ་དང་། སེམས་ཅན་ཡོངས་སྲུ་སྨིན་པར་བྱ་བ་ཚད་མེད་པ་དང་ཞེས་སོགས་ 
གསུངས་པ་བཞེན་ནོ། །ས་བརྒྱད་པ་ཐོབ་པ་དེ་ཡི་འོག་ཏུ་ས་དགུ་པའི་མཚན་ཉིད་ནི། སོ་སོ་ 
ཡོངས་སུ་སྨིན་པར་བྱེད་པར་འགྱུར་བ་ཉིད་ཀྱིས་རྣམ་པར་བཞག་གོ །དེ་ལྟར་ཡང་མདོ་ལས། 
བྱང་ཆུབ་སེམས་དཔའི་ས་ལེགས་པའི་བློ་གྲོས་ཅན་འདི་ལ་གནས་པའི་བྱང་ཆུབ་སེམས་དཔའ་ 
འདིས་ནི་ཆོས་སྨྲ་བ་ཆེན་པོ་བྱེད་ཅིང་དེ་བཞིན་གཤེགས་པའི་ཆོས་ཀྱི་མཛོད་སྦུང་ངོ་། །དེ་ཆོས་ 
སྨྲ་བའི་ཚུལ་དང་ལྡན་པའི་ཡེ་ཤེས་ལ་མཁས་པ་ཚད་མེད་པ་དང་ལྡན་པའི་ཕྱིར་བྱང་ཆུབ་ 
སེམས་དཔའི་ཚིག་སོ་སོ་ཡང་དག་པར་རིག་པ་བཞིས་མངོན་པར་བསྒྲབ་པས་ཆོས་སྟོན་ནོ། །དེ་ 
ཆོས་སོ་སོ་ཡང་དག་པར་རིག་པས་ཆོས་རྣམས་ཀྱི་རང་གི་མཚན་ཉིད་རབ་ཏུ་ཤེས་སོ། །དོན་སོ་ 
སོ་ཡང་དག་པར་རིག་པས་ཆོས་རྣམས་ཀྱི་རྣམ་པར་དབྱེ་བ་རབ་ཏུ་ཤེས་སོ། །ངེས་པའི་ཚིག་སོ་ 
སོ་ཡང་དག་པར་རིག་པས་ཆོས་རྣམས་མ་འདྲེས་པར་བསྟན་པ་རབ་ཏུ་ཤེས་སོ། །སྤོབས་པ་སོ་ 


སོ་ཡང་དག་པར་རིག་པས་ཆོས་རྣམས་ཀྱི་མཐུན་པའི་རྒྱུན་མི་འཆད་པར་རབ་ཏུ་ཤེས་སོ་ཞེས་ 


སྤྱོད་པ་དང་མཐར་ཐུག་གི་རྣམ་གཞག 321 
སོགས་རྒྱ་ཆེར་གསུངས་སོ། །ས་བཅུ་པའི་མཚན་ཉིད་ནི། ཏིང་ངེ་འཛིན་དང་གཟུངས་ཀྱི་སྒོ་ཚད་ 
མེད་པ་རྣམས་འཐོབ་པ་ཉིད་དུ་རྣམ་པར་བཞག་སྟེ་ས་བཅུ་པ་ཐོབ་པ་དེའི་ཚེ། བྱང་ཆུབ་སེམས་ 
དཔའི་ཏིང་ངེ་འཛིན་དྲི་མ་མེད་པ་ཞེས་བྱ་བ་དང་། ཐེག་པ་ཆེན་པོ་སྣང་བཞིས་བྱ་བ་ལ་སོགས་ 
པ་ཏིང་ངེ་འཛིན་གྱི་སྒོ་ཚད་མེད་པ་ཐོབ་ཅིང་ཏིང་ངེ་འཛིན་དེ་དག་མངོན་པར་ཤེས་པ་སོགས་ 
ཡོན་ཏན་མང་པོ་འབྱུང་བའི་རྒྱུའམ་གནས་སུ་གྱུར་པའི་སྒོ་ཞེས་བྱའོ། །དེ་བཞིན་དུ་མི་ཟད་པའི་ 
ཟ་མ་ཏོག་གི་གཟུངས་དང་། སྒོ་མཐའ་ཡས་པའི་གཟུངས་ལ་སོགས་པ་གཟུངས་ཀྱི་སྒོ་ཚད་མེད་ 
པ་ཐོབ་སྟེ། གཟུངས་དེ་དག་སངས་རྒྱས་ཀྱིས་གསུངས་པའི་ཚིག་དང་དོན་མི་བརྡེད་པར་འཛིན་ 
པ་དང་། སེམས་ཅན་རྣམས་ལ་ཆོས་སྣ་ཚོགས་སྟོན་པའི་རྒྱུར་གྱུར་པས་ན་སྣོ་ཞེས་བྱའོ། །མདོ་ 
ལས། ཀྱི་རྒྱལ་བའི་སྲས། བྱང་ཆུབ་སེམས་དཔའ་ཡེ་ཤེས་དེ་ལྟ་བུ་དང་ལྡན་ཞིང་དབང་བསྐུར་ 
ཐོབ་པ་དེ་ལ་བྱང་ཆུབ་སེམས་དཔའི་ཏིང་ངེ་འཛིན་དྲི་མ་མེད་པ་ཞེས་བྱ་བ་མངོན་སུམ་དུ་འགྱུར་ 
རོ་ཞེས་བྱ་བ་ནས། བྱང་ཆུབ་སེམས་དཔའི་ཏིང་ངེ་འཛིན་ད་ལྟར་བྱུང་བའི་སངས་རྒྱས་མངོན་ 
སུམ་དུ་བཞུགས་པ་ཞེས་བྱ་བ་མངོན་དུ་འགྱུར་ཏེ་ཞེས་བྱ་བ་སོགས་དང་། ས་བཅུ་པ་འདི་ལ་ 
གནས་པའི་བྱང་ཆུབ་སེམས་དཔའི་རྣམ་པར་ཐར་པའི་སྒོ་དེ་དག་ལ་སོགས་པ་རྣམ་པར་ཐར་ 
པའི་སྒོ་བརྒྱ་སྟོང་གྲངས་མེད་དཔག་ཏུ་མེད་པ་རབ་ཏུ་འཐོབ་བོ། །དེ་བཞེན་དུ་ཏིང་ངེ་འཛིན་ 
བརྒྱ་སྟོང་སོགས་དང་གཟུངས་བརྒྱ་སྟོང་གྲངས་མེད་འཐོབ་བོ་ཞེས་གསུངས་སོ། །ས་བཅུ་ 
གཅིག་པ་སངས་རྒྱས་ཀྱི་ས་ནི། སྒྲིབ་གཉིས་བག་ཆགས་དང་བཅས་པ་སྤངས་པས་ཟད་མི་སྐྱེ་ 
ཤེས་པའི་ཡེ་ཤེས་དང་ལྡན་པའི་བྱང་ཆུབ་ཆེན་པོ་ཤིན་ཏུ་རྣམ་པར་དག་པ་ཉིད་ཀྱི་མཚན་ཉིད་དུ་ 
རྣམ་པར་བཞག་གོ །དགོངས་པ་ངེས་འགྲེལ་ལས། ཤུན་པ་ལ་ཡོད་པའི་གནས་ངན་ལེན་ 
སྤངས་ནས་ས་དང་པོ་དང་གཉིས་པའོ། །སྤྲི་ལ་ཡོད་པ་སྤངས་པས་ནི་གསུམ་པ་ཡན་ཆད་དོ། ། 
སྙིང་ཕོ་ལ་ཡོད་པས་གནས་ངན་ལེན་རབ་ཏུ་སྤངས་པ་དེའི་བག་ལ་ཉལ་བ་ཐམས་ཅད་ཀྱི་ 
ཐམས་ཅད་དུ་མེད་པའི་གནས་ཏེ། ངས་སངས་རྒྱས་ཀྱི་སར་བཤད་དོ་ཞེས་གསུངས་སོ། །དེ་ 
ལྟར་རྣམ་པར་བཞག་པ་འདེ་དག་གིས་ས་དང་པོ་ནས་སངས་རྒྱས་ཀྱི་སའི་བར་གྱི་མཚན་ཉིད་ཇི་ 
ལྟ་བུ་ཡིན་པ་ཤེས་པར་བྱའོ། ། 


322 མི་ཕམ་འཇམ་དབྱངས་རྐྱ་མཚོ། 
གཉིས་པ་ས་བཅུ་པོ་ལ་གནས་པའི་གང་ཟག་རྣམ་པར་གཞག་པ་ནི། 


བྱང་ཆུབ་སེམས་དཔའ་ལྟ་བརྣམ་དག་པ། ། 
ཚུལ་ཁྲིམས་ཤིན་ཏུ་རྣམ་དག་མཉམ་པར་བཞག ། 
ཆོས་ལ་ང་སྡངས་རྒྱུད་དང་ཀུན་ཉོན་མོངས། ། 
རྣམ་པར་བྱང་བ་ཐ་དད་ང་རྒྱལ་མེད། ། 
སྐད་ཅིག་གཅིག་བློ་ཐོབ་པ་བཏང་སྟོམས་པ། ། 
ཞིང་རྣམས་སྦྱོང་བ་སེམས་ཅན་སྨིན་བྱེད་པར། ། 
མཁས་པ་མཐུ་ཆེན་ཡུས་ཡོངས་རྫོགས་པ་དང་། ། 
རེས་པར་སྟོན་ལ་མཁས་པ་དབང་བསྒུར་ཡིན། ། 


ཞེས་པས་བསྟན་ཏེ། ས་དང་པོ་ལ་གནས་པའི་གང་ཟག་ནི་བྱང་ཆུབ་སེམས་དཔའ་ལྟ་བ་རྣམ་ 

ཆོས་འཚོལ། ཆོས་སེམས་ཆོས་ཀྱི་རྗེས་སུ་བསྒྲབས་ཏེ། ཆོས་ཀྱི་ཕྱིར་ཕྱི་དང་ནང་གི་དངོས་པོ་མི་ 

རྟེན་ཅིང་འབྲེལ་བར་འབྱུང་བའི་སྟོང་པ་ཉིད་རྟོགས་པའི་ཕྱིར། སྟོང་པ་ཉིད་ལ་མ་རིག་པའི་རྐྱེན་ 
གྱིས་འདུ་བྱེད་ལ་སོགས་པ་ནག་པོའི་ཕྱོགས་སུ་བཞག་པ་དང་། མ་རིག་པ་འགགས་པ་སོགས་ 
དཀར་པོའི་ཕྱོགས་སུ་བཞག་པ་རྣམ་པ་གཉིས་མེད་ཀྱི་ཆོས་ཐམས་ཅད་ཀྱང་མ་སྐྱེས་པ་སྟོང་པ་ 
ཉིད་ཀྱི་མཚན་ཉིད་དུ་རོ་གཅིག་པར་རྟོགས་པས་ཀུན་ཉོན་དང་རྣམ་བྱང་ཐ་དད་པའི་ང་རྒྱལ་ 
ལམ་འཛིན་སྟངས་མེད་པས་སོ། །དེ་ལས་དྲུག་པ་དེ་ཆོས་མཉམ་པ་ཉིད་བཅུས་འཇུག་པར་ 
གསུངས་པ་འདི་ལྟ་སྟེ། ཆོས་ཐམས་ཅད་མཚན་མ་མེད་པར་མཉམ་པ་ཉིད་དང་། མཚན་ཉིད་ 
མེད་པར་མཉམ་པ་ཉིད་དང་། དེ་བཞིན་དུ་ཆོས་ཐམས་ཅད་མི་སྐྱེ་བ་དང་། མ་བྱུང་བ་དང་། 
དབེན་པ་དང་། གདོད་ནས་རྣམ་པ་དག་པ་དང་། སྤྲོས་པ་མེད་པ་དང་། བླང་དོར་མེད་པ་དང་། 
དངོས་མེད་གཉིས་ཀ་མ་ཡིན་པར་མཉམ་པ་ཉིད་དོ་ཞེས་སོ། །ས་བདུན་པ་ལ་གནས་པ་ནི། 
སངས་རྒྱས་ཀྱི་ཆོས་ཐམས་ཅད་སྐྱེད་པར་བྱེད་པའི་རྒྱུ་བྱང་ཆུབ་ཕྱོགས་དང་མཐུན་པའི་ཆོས་ 
རྣམས་སྐད་ཅིག་གཅིག་ལ་བསྒོམ་པའི་བློ་ཐོབ་པའི་གང་ཟག་ཅེས་བྱ་སྟེ། མདོ་ལས། ཀྱེ་རྒྱལ་ 
བའི་སྲས་དག དེ་ལྟར་བྱང་ཆུབ་སེམས་དཔའི་ས་རིང་དུ་སོང་བ་འདི་ལ་གནས་པའི་བྱང་ཆུབ་ 

སེམས་དཔས་ཕ་རོལ་ཏུ་ཕྱིན་པ་བཅུ་པོ་དེ་ལྟར་ཡོངས་སུ་རྫོགས་པར་འགྱུར་ཏེ་བསྡུ་བའི་དངོས་ 
ཕོ་བཞེ་ཡང་ཡོངས་སུ་རྫོགས་པར་འགྱུར་རོ། །གནས་བཞེ་དང་བྱང་ཆུབ་ཀྱི་ཕྱོགས་སུམ་ཅུ་རྩ་ 
བདུན་དང་། རྣམ་པར་ཐར་པའི་སྒོ་གསུམ་དང་། མདོར་བསྡུ་ན་བྱང་ཆུབ་ཡན་ལག་གི་ཆོས་ 
ཐམས་ཅད་སྐད་ཅིག་ཏུ་ཡོངས་སུ་རྫོགས་པར་འགྱུར་རོ་ཞེས་གསུངས་པ་བཞིན་ནོ། །ས་བརྒྱད་ 
པ་ལ་གནས་པའི་བྱང་ཆུབ་སེམས་དཔའ་ནི་བཏང་སྟོམས་པར་གནས་ཤིང་ཞིང་རྣམས་རྣམ་པར་ 
སྦྱོང་བའི་གང་ཟག་ཅེས་བྱ་སྟེ། མཚན་མ་གང་དུ་ཡང་རྣམ་པར་མི་ལྡོག་པའི་ཏིང་ངེ་འཛིན་ལྷུན་ 
གྱིས་གྲུབ་ཕ་ལ་གནས་པས། འབད་རྩོལ་མེད་པའི་བཏང་སྙོམས་ལ་གནས་པ་དང་། སངས་ 
རྒྱས་ཀྱི་ཞིང་རྣམ་པར་དག་པ་ཡོངས་སུ་སྦྱོང་བའི་ཕྱིར་ཏེ། རྒྱ་མཚོར་ཞུགས་ཕའི་གྲུའི་དཔེས་ 
འབད་རྩོལ་མེད་པ་དང་། འཇིག་རྟེན་ཀྱི་ཁམས་ཐམས་ཉད་རྒྱན་ཐམས་ཅད་ཀྱིས་བརྒྱན་ཅིང་ 
ཤིན་ཏུ་བཀླབས་ཕས་བྱིན་གྱིས་བརླབས་པ་སྟོན་པར་མདོ་ལས་གསུངས་པ་བཞིན་ནོ། །ས་དགུ་ 
པ་ལ་གནས་པའི་བྱང་ཆུབ་སེམས་དཔའ་དེ་ནི་སེམས་ཅན་སྨིན་པར་བྱེད་པར་མཁས་པའི་གང་ 
ཟག་ཅེས་བྱ་སྟེ། སོ་སོ་ཡང་དག་པའི་རིག་པ་བཞི་ཐོབ་པས་སེམས་ཅན་ཀུན་ལ་ཆོས་སྨྲ་བ་ཆེན་ 
པོར་གྱུར་ནས་སྨིན་པར་བྱེད་པ་ལ་མཁས་པས་སོ། །ས་བཅུ་པ་ལ་གནས་པའི་བྱང་ཆུབ་སེམས་ 
དཔའ་ནི། མངོན་པར་ཤེས་པའི་མཐུ་ཆེན་པོ་ཐོབ་པ་དང་། ཆོས་ཀྱི་སྒུ་ཐོབ་པའི་རྒྱུ་གཟུངས་ 
དང་ཉིང་ངེ་འཛིན་གྱི་ལུས་ཡོངས་སུ་རྫོགས་པ་དང་། དགའ་ལྡན་གྱི་ཕོ་བྲང་ན་བཞུགས་པ་དང་། 
ལྷུམས་སུ་གཤེགས་པ་ནས་མངོན་པར་བྱང་ཆུབ་པ་སོགས་སངས་རྒྱས་ཀྱི་མཛད་པ་ངེས་པར་ 
སྟོན་པ་ལ་མཁས་པ་ལ། དེ་བཞིན་གཤེགས་པ་རྣམས་ཀྱིས་འོད་ཟེར་ཆེན་པོས་དབང་བསྐུར་བ་ 
ཡི་གང་ཟག་ཅེས་བྱ་བ་ཡིན་ནོ། །མདོ་ལས། མངོན་པར་ཤེས་པས་མངོན་པར་བསྒྲབ་པ་བརྒྱ་ 
སྙོང་རབ་ཏུ་ཐོབ་བོ། །འདོད་ན་འཇིག་རྟེན་གྱི་ཁམས་དོག་པ་ཡངས་པར་དང་ཡངས་པ་དོག་ 
པར་ཁྱིན་གྱིས་བརླབ་བོ་ཞེས་སོགས་དང་། རྣམ་པར་ཐར་པའི་སྒོ་བཅུ་པོ་དེ་དག་ལ་སོགས་པ་ 
རྣམ་པར་ཐར་པའི་སྒོ་བརྒྱ་སྟོང་གྲངས་མེད་པ་དང་། དེ་བཞིན་དུ་ཏིང་ངེ་འཛིན་དང་གཟུངས་ཀྱི་ 
སྒོ་ཐོབ་པ་དང་། ཆོས་ཀྱི་སྤྲིན་འདི་ལ་གནས་པའི་བྱང་ཆུབ་སེམས་དཔའ་ནི་འཇིག་རྟེན་གྱི་ 
ཁམས་གཅིག་ན་དགའ་ལྡན་གྱི་ཕོ་བྲང་ན་བཞུགས་པ་ནས་བཟུང་སྟེ་འཕོ་བ་དང་གཤེགས་པ་ 

དང་། ལྷུམས་སུ་ཞུགས་པ་དང་སོགས་ནས་མངོན་པར་བྱང་ཆུབ་པ་དང་། བསྐུལ་བ་དང་ཆོས་ 
ཀྱི་འཁོར་ལོ་བསྐོར་བ་དང་། ཡོངས་སུ་མྱ་ངན་ལས་འདས་པ་ཆེན་པོའི་ས་ཞེས་བྱ་བའི་བར་དུ་དེ་ 
བཞིན་གཤེགས་པའི་མཛད་པ་ཐམས་ཅད་སེམས་ཉན་རྣམས་ཀྱི་བསམ་པ་ཇི་ལྟ་བ་དང་། འདུལ་ 
བཇི་ལྟ་བ་བཞིན་དུ་བྱིན་གྱིས་བརླབ་བོ་ཞེས་དང་། གཞན་པང་དེ་མངོན་དུ་གྱུར་མ་ཐག་ཊུསྟང 
གསུམ་བརྒྱ་སྟོང་ཕྲག་བཅུའི་ཐ་གླུ་དང་མཉམ་པའི་རིན་པོ་ཆེའི་པདྒོ་ཆེན་ཕོ་རྒྱལ་པོ་ལས་བྱུང་བ་ 
ཞེས་སོགས་འཁོར་ལོས་སྱུར་བའི་བུ་ཐུ་བོ་མཚན་དང་ལྡན་པ་གསེར་གྱི་ཁྲི་ལ་བཞག་ནས། རྒྱན་ 
སྣ་ཚོགས་བཀྲམ་ཞིང་། གླུ་དབྱངས་རོལ་མོ་བཅས་གསེར་གྱི་བུམ་པས་རྒྱ་མཚོའི་ཆུས་སྤྱི་བོ་ནས་ 
དབང་བསྐུར་ན་རྒྱལ་པོ་རྒྱལ་རིགས་སྤྱི་བོ་ནས་དཔང་བསྐུར་བའི་གྲངས་སུ་འགྲོ་བ་བཞིན་དུ། 
བྱང་ཆུབ་སེམས་དཔའ་དེ་ལའང་སངས་རྒྱས་བཅོམ་ལྡན་འདས་རྣམས་ཀྱིས་འོད་ཟེར་ཆེན་པོས་ 
དབང་བསྐུར་མ་ཐག་ཏུ་ཡེ་ཤེས་ཀྱི་དབང་མངོན་པར་བསྐུར་བས་དབང་བསྐུར་བ་ཞེས་བྱའོ། ། 
དེས་སྟོབས་བཅུ་ཡོངས་སུ་རྫོགས་ནས་ཡང་དག་པར་རྫོགས་པའི་སངས་རྒྱས་ཀྱི་གྲངས་སུ་ 
འགྲོའོ་ཞེས་སོགས་རྒྱ་ཆེར་གསུངས་པ་བཞིན་ནོ། ། 
གསུམ་པ་ས་བཅུ་པོ་རྣམས་སུ་བསླབ་པ་གསུམ་ལ་བསླབ་པ་རྫོགས་པར་བྱེད་པའི་ཚུལ་ནི། 


ཆོས་ཉིད་རབ་ཏུ་རྟོགས་ནས་འདིར། ། 
ལྷག་པར་ཚུལ་ཁྲིམས་ལྷག་སེམས་དང་། ། 
ལྷག་པའི་ཤེས་རབ་ལ་རྡེས་སྒོབ། ། 
ཤེས་རབ་སྤྱོད་ཡུལ་གཉིས་ཡིན་ཏེ། ། 
ཆོས་ཀྱི་དེ་ཉིད་དང་དེ་ནི། ། 
མི་ཤེས་ཤེས་སོགས་འཛུག་པ་ཉིད། ། 
ཤེས་རབ་སྤྱོད་ཞུལ་དེ་ལྟ་བས། ། 
དེ་ས་གཉིས་ལྷ་ནམ་པར་གནས། ། 
བསླབ་པ་རྣམས་དང་བསྒོམ་པ་ཡིས། ། 
འབྲས་ཐུ་གཞན་ནི་རྣམ་པ་བཞི། ། 

མཚན་མེད་དུ་བྱེད་དང་བཅས་པར། ། 

གནས་པ་འབྲས་བུ་དང་པོ་ཡིན། ། 

དེ་ཉིད་མངོན་འདུ་བྱེད་མེད་དང་། ། 

ཞིབ་ནི་རྣམ་པར་དག་པ་དག ། 

འབྲས་བུ་གཉིས་བར་འདོད་པ་ཡིན། ། 

སེམས་ཅན་སྨིན་པར་འགྲུབ་ཉིད་དང་། ། 

ཏིངངེ་འཛིན་དང་གཟུངས་རྣམས་ནི། ། 

འགྲུབ་པ་འབྲས་བུ་དམ་པ་ཡིན། ། 

འབྲས་བུ་རྣམ་བ་འདི་བཞི་ནི། ། 

ས་བཞི་པོ་ལ་ཡང་དག་བརྟེན། ། 
ཅེས་པས་བསྟན་ཏེ། ས་དང་པོར་ཆོས་ཉིད་ཀྱི་བདེན་པ་མངོན་སུམ་རྟོགས་པ་ནི་བསླབ་པ་ 
ཐམས་ཅད་དག་པར་བྱེད་པའི་གཞི་རྟེན་ནོ། །དེ་ནས་ས་གཞན་གྱི་སྐབས་འདིར་ས་གཉིས་པ་ 
ལ་ལྷག་པའི་ཚུལ་ཁྲིམས་ཀྱི་བསླབ་པ་ལ་སློབ་པར་བྱེད་དེ། རྨི་ལམ་དུ་ཡང་འཆལ་བའི་ཚུལ་ 
ཁྲིམས་ཀྱི་རྣམ་པ་མི་རྨིས་ན་དངོས་སུ་ལྟ་ཅི་སྒོས་སོ། །དེ་ལྟར་ཚུལ་ཁྲིམས་ཤིན་ཏུ་རྣམ་པར་དག་ 
པ་ཡིན་ནོ། །ས་གསུམ་པ་ལྟག་པ་སེམས་ཀྱི་བསླབ་པ་ལ་སློབ་སྟེ་བསམ་གཏན་དང་ཏིང་ངེ་ 
འཛིན་ཉམས་པ་མེད་པ་ཐོབ་པས་སོ། །ས་བཞི་པ་དང་ལྔ་པ་དང་དྲུག་པ་གསུམ་ལ་ལག་པའི་ 
ཤེས་རབ་ལ་གཙོ་བོར་སློབ་སྟེ། བཞི་པར་བྱང་ཕྱོགས་སོ་བདུན་བསྒོམས་པའི་ཤེས་རབ་ཁྱད་ 
པར་ཅན་དང་། བྱང་ཕྱོགས་སྒོམ་པའི་ཤེས་རབ་ཀྱི་སྦྱོད་ཡུལ་དེ་ཡང་རྣམ་པ་གཉིས་ཡིན་ཏེ། 
ཆོས་ཀྱི་དེ་བཞིན་ཉིད་དང་འཕགས་པའི་བདེན་པ་བཞི་ལ་ས་ལྔ་པར་སློབ་པ་དང་། ས་དྲུག་པ་ 
སྟོབས་ཀྱིས་མ་རིག་པ་འགགས་པས་འདུ་བྱེད་འགག་པ་སོགས་ཡུགས་ལས་ལྡོག་པའི་དོན་ལ་ 
ཤས་རབ་ཀྱིས་ཚུལབཞིན་འཇུག་པཉིད་དེ། ཤེས་རབཀྱིསྤྱད་ཡུལ་བདེན་བཞི་དང་རེན་ 

འབྲེལ་གཉིས་ཡིན་པ་དེ་ལྟ་བས་ན། དེ་གཉིས་ནི་ས་ལྔ་པ་དང་དྲུག་པ་གཉིས་ལ་རྣམ་པར་ 
གནས་པ་ཡིན་ནོ། །རྗེས་ཐོབ་ཏུ་བསླབ་ཕ་རྣམས་ལ་སློབ་པ་དང་མཉམ་བཞག་ཏུ་མི་རྟོག་ཡེ་ 
ཤེས་སྣོམ་པའི་འབྲས་བུ་གཞན་ནི་རྣམ་པ་བཞི་སྟེ། མཚན་མ་མེད་པ་ལ་གནས་ཀྱང་འདུ་བྱེད་ 
དང་བཅས་པར་གནས་པ་ས་བདུན་པ་ནི་འབྲས་བུ་དང་པོ་ཡིན་ནོ། །མཚན་མ་མེད་པ་དེ་ཉིད་ 
མངོན་པར་འདུ་བྱེད་པ་མེད་པར་ལྷུན་གྱིས་གྲུབ་པ་དང་སངས་རྒྱས་ཀྱི་ཞིང་རྣམ་པར་དག་པར་ 
སྦྱོར་བ་ས་བརྒྱད་པ་ནི་འབྲས་བུ་གཉིས་པར་འདོད་པ་ཡིན་ནོ། །ས་དགུ་པར་སོ་སོ་ཡང་དག་ 
རིག་པ་བཞིས་ཆོས་བསྟན་པས་སེམས་ཅན་སྨིན་པར་བྱེད་པ་འགྲུབ་པ་ཉིད་ནི་འབྲས་བུ་གསུམ་ 
པའོ། །ཏིང་ངེ་འཛིན་དང་གཟུངས་རྣམས་ཀྱི་མཆོག་ནི་འགྲུབ་པ་ས་བཅུ་པ་ནི་འབྲས་བུ་བཞི་པ་ 
སྟེ་ས་ཀུན་གྱི་རྩེ་མོར་གྱུར་པའི་འབྲས་བུ་དམ་པ་ཡིན་ནོ། །དེ་ལྟར་འབྲས་བུ་རྣམ་པ་འདི་བཞི་ནི་ 
ས་བདུན་པ་ནས་བཅུ་བའི་བར་གྱི་ས་བཞི་ཕོ་ལ་ཡང་དག་པ་བརྟེན་པ་ཡིན་ནོ། ། 
བཞི་པ་ཟག་པ་མེད་པའི་ཕུང་ཕོ་ལྔ་ས་རྣམས་སུ་ཇི་ལྟར་སྦྱོང་བའི་ཚུལ་ནི། 


ཆོས་ཉིད་རབ་ཏུ་རྟོགས་ནས་འདིར། ། 
ཚུལ་ཁྲིམས་ཀྱི་ནི་ཐུང་བོ་སྦྱོང་། ། 
དེ་ཡི་འོག་ཏུ་ཏིང་འཛིན་དང་། ། 
ཤེས་རབ་ཐུང་པོ་རྣམ་པར་སྦྱོང་། ། 
དེ་ལས་གཞན་པ་དག་ལ་ནི། ། 
སྒྲིབ་རྣམ་བཞི་དང་ཐོགས་པ་ཡི། ། 
སྒྲིབ་ཕ་ལས་ཀྱང་རྣམ་གྲོལ་དང་། ། 
གྲོལ་བའི་ཡེ་ཤེས་རྣམ་པར་སྦྱོང་། ། 


ཅེས་པས་བསྟན་ཏེ། ས་དང་པོར་ཆོས་ཉིད་རབ་ཏུ་རྟོགས་པ་ན་ཟག་མེད་ཀྱི་ཝུང་པོ་ཀུན་གྱི་རྟེན་ 
ཡིན་པས་དེ་ལྟར་རྟོགས་པར་བྱས་ནས་འདིར། ས་གཉིས་པར་ཚུལ་ཁྲིམས་ཀྱི་ཕུང་པོ་རྣམ་པར་ 
དག་པ་སྦྱོང་ངོ་། །ས་གཉིས་པ་དེ་ཡི་འོག་ཏུ་ས་གསུམ་པར་ཏིང་ངེ་འཛིན་དང་། བཞི་པ་ལྔ་པ་ 

དྲུག་པ་གསུམ་ལ་ཤེས་རབ་ཀྱི་ཕུང་པོ་རྣམ་པར་སྦྱོང་བ་གོང་བཞིན་ནོ། །ས་དེ་དག་ལས་གཞན་ 
པ་ས་བདུན་པ་བརྒྱད་པ་དགུ་པ་བཅུ་པ་བཞི་པོ་དག་ལ་ནི། སྒྲིབ་པ་རྣམ་པ་བཞི་ལས་གྲོལ་བའི་ 
རྣམ་པར་གྲོལ་བའི་ཐུང་པོ་སྦྱང་སྟེ། ས་བདུན་པ་ལ་སོགས་པ་བཞི་ཕོ་ལ་མཚན་མེད་པ་དང་། 
འདུ་བྱེད་མེད་པ་དང་། སེམས་ཅན་སྨིན་པར་བྱེད་པ་དང་། གཟུངས་ཏིང་འཛིན་ཐོབ་པ་འབྲས་ 
བུ་རྣམ་པ་བཞི་བཤད་མ་ཐག་པ་དེ་ལྟ་བུ་ཐོབ་པ་ལ་གེགས་སུ་གྱུར་པ་ནི་མཚན་མ་ཕྲ་མོ་འབྱུང་ 
བ་དང་། འབད་རྩོལ་དང་། སེམས་ཅན་སྨིན་པར་བྱེད་པའི་ཡང་དག་རིག་པ་མ་ཐོབ་པ་དང་། 
གཟུངས་དང་ཏིང་ངེ་འཛིན་ལ་དབང་མ་ཐོབ་པ་བཞི་པོ་རིམ་པ་ལྟར་ས་བདུན་པ་སོགས་བཞི་པོ་ 
ཐོབ་པ་ན། མི་མཐུན་ཕྱོགས་སྒྲིབ་པ་དེ་དག་ལས་རྣམ་པར་གྲོལ་ནས་མཚན་མ་ཕྲ་མོ་ཡང་མི་ 
འབྱུང་བ་སོགས་ཡིན་པས་དེ་བཞི་རྣམ་པར་གྲོལ་བའི་ཕུང་པོ་སྦྱོང་བ་དང་། སངས་རྒྱས་ཀྱི་ས་ 
རྡོར་ཏིང་བར་ཆད་མེད་ལམ་གྱིས་ཤེས་བྱའི་སྒྲིབ་པ་ཕྲ་བ་གཉིས་སྣང་འཁྲུལ་བའི་བག་ཆགས་ 
བཅོམ་པས། ཤེས་བྱའི་ཆོས་ཐམས་ཅད་ལ་ཐོགས་པའི་སྒྲིབ་པ་ལས་ཀྱང་རྣམ་པར་གྲོལ་བའི་ 
ཕྱིར་རྣམ་པར་གྲོལ་བའི་ཡེ་ཤེས་ཀྱི་ཕུང་པོ་རྣམ་པར་སྦྱོང་བ་ཡིན་ནོ། །དེ་ལྟར་ས་བདུན་པ་ནས་ 
བཅུ་པའི་བར་དུ་རྣམ་གྲོལ་གྱི་ཡུང་པོ་དང་། སངས་རྒྱས་ཀྱི་ས་ལ་རྣམ་པར་གྲོལ་བའི་ཡེ་ཤེས་ཀྱི་ 
ཐུང་པོ་རྣམ་པར་ ང་བར་གཞག་གོ །རྣམ་པར་གྲོལ་བ་ནི་ བ་པ་སྤངས་པའི་བརྟག་འགོག་ 
འདུས་མ་བྱས་ཡིན་ན་དེ་ཕུང་པོར་ཇི་ལྟར་གཞག་རིགས་ཞེས་བརྒལ་པ་ལ་བི་མུཀྟི་ཞེས་པ་རྣམ་ 
པར་གྲོལ་བ་སྟེ། སྒྲ་འདི་སྤངས་པ་དང་མོས་པའི་མཚན་ཉིད་གཉིས་ལ་འཇུག་པས་སྐབས་ 
འདིར་མོས་པ་ལ་འཇུག་པས་དེ་ཉིད་ཕུང་པོར་བཞག་པ་ཡིན་ནོ་ཞེས་འགྲེལ་བར་གསུངས། 
འདུ་བྱེད་འཇུག་པ་ཐམས་ཅད་ལས་རྣམ་པར་གྲོལ་ཡང་ཡེ་ཤེས་བྱ་རྩོལ་མེད་པ་ལྷུན་གྱིས་གྲུབ་ 
པ་ཡོད་པས་སྤང་བྱ་ཟད་པའི་མེད་དགག་ཆད་སྟོང་དང་མི་འདྲ་བས་སྒྲིབ་པ་ལས་གྲོལ་བའི་ཡེ་ 
ཤེས་ཉིད་ཀྱི་སྤང་བའི་ཡོན་ཏན་གྱི་ཆ་ནས་ཕུང་པོར་རུང་ངོ་། ། 
ལྔ་པ་ཡོན་ཏན་གྲུབ་པ་དང་མ་གྲུབ་པའི་ཚུལ་རྣམ་པར་གཞག་པ་ནི། 


ས་རྣམས་ཐམས་། ཅན་ མ་གྲུབ་དང་། ། 
གྲུབ་པ་དག་ཏུ་ཤེས་པར་བྱ། ། 

གྲབ་བ་དག་ཀྱངམ་གྲུབ་དང་། ། 

གྲུབ་པ་དག་ཏུ་ཡང་འདོད་དོ། ། 

གྲུབ་བ་ཇི་ཉྟར་རྣམ་གཞག་བཞིན། ། 

ཡིད་ལྱ་བེད་པས་དེ་རྟོག་པར། ། 

ཤེས་པའི་ཕྱིར་དང་དེ་ཉིད་ལ། ། 

རྣམ་མི་རྟགཕྱིར་རྣམ་ཤེས་བྱ། ། 

སོ་སོར་རང་རིག་བྱ་ཕྱིར་དང་། ། 

སངས་རྒྱས་རྣམས་ཀྱི་ཁུལ་གྱིཕྱིར། ། 

ས་ནམས་ཞུན་ལ་བསྒོམ་པ་དང་། ། 

གྲུབ་པ་ཡང་ནི་བསམ་མི་ཁྱབ། ། 
ཅེས་པས་བསྟན་ཏེ། མོས་སྤྱོད་ཀྱི་ས་དང་ས་བཅུ་སྟེ་བཅུ་གཅིག་ཡོད་པའི་ས་རྣམས་ཐམས་ཅད་ 
ནི། མ་གྲུབ་པ་དང་གྲུབ་པ་ཡིས་གཉིས་སུ་འདུ་བར་ཤེས་པར་བྱ་སྟེ། གང་ཞེ་ན་ཚོས་སྤྱོད་ཀྱི་ས་ 
ལ་ནི་སའི་མིང་བཏགས་ཀྱང་འཕགས་པའི་སར་མ་ཆུད་པས་ས་མ་གྲུབ་པའམ། མ་གྲུབ་པའི་ས་ 
ཞེས་བྱ་སྟེ། ཆོས་ཀྱི་དབྱིངས་ཀུན་ཏུ་འགྲོ་བའི་མཚན་ཉིད་མ་རྟོགས་པས་བདེན་པ་མཐོང་བར་ 
མ་གྲུབ་པའི་ཕྱིར་རོ། །ས་དང་པོ་ཡན་ཆད་གྲུབ་པ་དག་ཏུ་ཤེས་པར་བྱ་སྟེ། ཆོས་ཉིད་ཀྱི་བདེན་ 
པ་མཐོང་བས་འཇིག་རྟེན་ལས་འདས་པའི་འཕགས་པ་ཉིད་དུ་གྲུབ་ཅིང་སོ་སོའི་རྟོགས་བྱ་ཡང་ 
མངོན་དུ་བྱས་ནས་གྲུབ་པའི་ཕྱིར་རོ། །གྲུབ་པ་ས་བཅུ་པོ་དེ་དག་ཀྱང་ཡོན་ཏན་ཆེ་ཆུང་ལ་ལྟོས་ 
ནས་མ་གྲུབ་པ་དང་གྲུབ་པ་དག་ཏུ་ཡང་འདོད་དེ། མ་དག་ས་བདུན་རྣམས་འབད་རྩོལ་དང་ 
བཅས་པས་མཚན་མ་མེད་པའི་རྣལ་འབྱོར་ལྷུན་གྱིས་གྲུབ་པ་མ་ཡིན་པའི་མ་གྲུབ་པ་དང་། དག་ 
པའི་ས་གསུམ་ནི་མཚན་མེད་ཀྱི་རྣལ་འབྱོར་རྩོལ་མེད་ལྷུན་གྱིས་གྲུབ་པའི་ཕྱིར་གྲུབ་པ་ཡིས་ 
ཞེས་བྱའོ། །འཕགས་པའི་ས་དང་ས་དེ་དག་གྲུབ་པ་ཉིད་དུ་བྱེད་པ་ནི་འདི་ལྟར་ས་རེ་རེ་བཞིན་ 
དུ། ས་དེའི་ཡོན་ཏན་གང་ཡིན་པ་དང་། སའི་སྤང་བྱ་སྐྱོན་གང་ཡིན་པ་དང་། ས་དེར་བསྒོམ་ 

པར་བྱ་བའི་ཆོས་གང་ཡིན་པ་ཇི་ལྟར་རྣམ་པར་བཞག་པ་བཞིན་དུ་དེ་སེམས་ལ་གསལ་བར་ 
སྣང་ལ། ས་གོང་མའི་ཡོན་ཏན་ཅི་ལྟ་བུ་ཡིན་པ་དང་། དེ་ཐོབ་པར་བྱེད་པའི་ཆོས་གང་ཡཾན་པ་ 
དག་ཀྱང་ཡིད་ལ་བྱེད་པ་ནི་ཇི་ལྟར་རྣམ་པར་བཞག་པ་བཞིན་ཡིད་ལ་བྱེད་པ་ཞེས་བྱ་སྟེ། དཔེར་ 
ན་ས་དང་པོ་གུབ་པར་བྱ་བ་ལ་ས་དང་པོའི་ཡོན་ཏན་དང་དེས་བསྐོམ་པར་བྱ་བ་དག་ཀྱང་ཡིད་ 
ལ་བྱེད་པ། ས་དེ་ལ་ཡོད་པའི་ས་གཉིས་པ་འཐོབ་པར་བྱ་བའི་རྒྱུ་ ཆོས་རྣམས་ཀྱང་ཡིད་ལ་ 
བྱེད་པ་ནི་རྣམ་བཞག་ཡིད་ལ་བྱེད་པའོ། །ས་དང་པོའི་ཡོན་ཏན་ཡིད་བྱེད་ཀྱང་མདོ་ལས། ཀྱེ་ 
རྒྱལ་བའི་སྲས་དག དེ་ལ་སེམས་ཅན་དགེ་བའི་ར་བ་ཤིན་ཏུ་བསགས་པ་སྤྱད་པ། ཚོགས་ཤིན་ 
ཏུ་བསགས་པ་ལ་སོགས་པ་ཞེས་གསུངས་པ་བཞིན་ནོ། །ས་དང་པོ་བ་དེ་ས་གཉིས་པ་འཐོབ་ 
པར་བྱ་བའི་རྒྱུ་ཡིད་ལ་བྱེད་པ་ནི། ཀྱེ་རྒྱལ་བའི་སྲས་དག དེ་ལྟར་བྱང་ཆུབ་སེམས་དཔའ་ས་ 
དང་པོ་ལ་ཤིན་ཏུ་སྦྱང་བར་བྱས་པ་དེ་ས་གཉིས་པ་ལ་མངོན་པར་མོས་པ་ཡིན་ཏེ་དེའི་སེམས་ཀྱི་ 
བསམ་པ་བཅུ་འབྱུང་ངོ་། །བཅུ་གང་ཞེ་ན་འདི་ལྟ་སྟེ། དྲང་ཕོའི་བསམ་པ་དང་། འཛམ་པའི་ 
བསམ་པ་དང་། ལས་སུ་རུང་བའི་བསམ་པ་དང་ཞེས་བྱ་བ་ལ་སོགས་པ་གསུངས་པ་བཞིན་ 
ནོ། །ཡང་ན་ས་རེ་རེའི་དོན་རྟོགས་པར་བྱ་བའི་ཕྱིར་མིང་ཚིག་ཡི་གེ་ཚོགས་རྣམས་ཀྱིས་ཇི་ལྟར་ 
བཤད་པ་སེམས་ཤིང་ཡིད་ལ་བྱེད་པ་ནི་ཇི་ལྟར་རྣམ་བཞག་ཡིད་ལ་བྱེད་པའོ། །དེ་ལྟར་ས་ཇི་ 
ལྟར་རྣམ་པར་གཞག་པ་ཡིད་ལ་བྱེད་པས་ས་གྲུབ་པར་བྱེད་པ་དེའི་ཚེ་ན། ས་དང་དེའི་རྣམ་ 
གཞག་ཐམས་ཅད་རང་གི་སེམས་ཉིད་དེ་དང་དེར་སྣང་བ་ཙམ་ལས་གཞན་པའི་དོན་དུ་གྲུབ་པ་ 
མེད་པའི་ཕྱིར། ས་དེ་དགྭ་ཀྱང་རང་གྱི་རྣམ་པར་བརྟག་པའི་རྟོག་པར་ཤེས་པའི་ཕྱིར་གཟུང་བ་ 
མེད་པ་དང་། གཟུང་བ་མེད་ན་འཛིན་པ་དེ་ཉིད་ལ་ཡང་དེ་ལྟར་གྲུབ་པ་མེད་པར་ཤེས་ནས་ 
འཛིན་པར་རྣམ་པར་མི་རྟོག་པའི་ཕྱིར་གཟུང་འཛིན་མེད་པར་རྣམ་པར་ཤེས་པར་བྱའོ། །དེ་ 
ལྟར་ས་སོ་སོའི་ཡིད་དང་དེའང་རང་སེམས་ཙམ་དང་གཟུང་འཛིན་མེད་པར་ཤེས་པས་ས་དང་ 
པོ་འགྲུབ་པ་སོགས་གཞན་ཀུན་ལ་ཡང་དེ་ལྟར་བསྒོམ་པས་སོ་སོའི་ས་གྲུབ་པ་ཤེས་པར་བྱའོ། ། 
དེ་ལྟར་ས་བསྒོམ་པ་དང་གྲུབ་པ་ཕལ་བས་བསམ་གྱིས་མི་ཁྱབ་སྟེ། ས་རྣམས་ནི་འཕགས་པས་ 


དེ་དང་དེ་ཐོབ་པ་ནམས་ཀྱི་སོ་སོ་རང་གིས་རིག་པར་བྱ་བ་ཡིན་པའི་ཕྱིར་དང་། ས་དེ་དག་གི་ 

རྣམ་པར་གཞག་པ་ཡང་སངས་རྒྱས་རྣམས་ཀྱི་སྨྱོད་ཡུལ་གྱི་ཆོས་ཡིན་པ་དེའི་ཕྱིར། ས་རྣམས་ 

ཀུན་ལ་དེ་དང་དེ་བསྒོམ་པ་དང་། སྒོམ་པ་མཐར་ཕྱིན་ཏེ་ས་གྲུབ་པ་ཡང་ནི་སོ་སྐྱེ་དང་ཉན་རང་ 

རྣམས་ཀྱི་ས་བསམ་གྱིས་མི་ཁྱབ་པ་ཉིད་དུ་ཤེས་པར་བྱ་སྟེ་ཕལ་པོ་ཆེ་ལས། 
ཇི་ལྟར་བར་སྣང་གནས་ཀྱི་བྱ་ཡི་རྡེས། ། 
དེ་བཞིན་བདེ་གཤེགས་སྲས་ཀྱི་ས་རྣམས་ཀྱང། ། 
ཡིད་དང་སེམས་ཀྱི་ཡུལ་གྱིས་ཤེས་མི་ནུས། ། 


ཞེས་གསུངས་པ་བཞིན་ནོ། ། 
དྲུག་པ་མ་ཐོབ་པའི་རྟགས་ལ། རྟགས་དངོས་དང་། རྟགས་ཅན་སའི་ཡོན་ཏན་བཤད་ 
པ་གཉིས་ལས། 


དང་པོ་རྟགས་དངོས་ནི། 


སྣང་དང་བཅས་དང་མོས་པ་དང་། ། 
མ་ཞུམ་པ་དང་མི་དམན་ཉིད། ། 
གཞན་དྲིང་མི་འཇོག་བདག་ཉིད་དང་། ། 
ཐམས་ཅད་རབ་ཏུ་རྟོགས་པ་དང་། ། 
ཀུན་ལ་སེམས་ནི་མཉམ་པ་དང་། ། 
བཀྲི་དང་རྡེས་སུ་ཆགས་མེད་དང་། ། 
ཐབས་ཤེས་འཁོར་དུ་སྐྱེ་བ་ནི། ། 
ཀུན་ལ་རྟགས་སུ་འདོད་པ་ཡིན། ། 


འདུན་པ་མེད་བ་མ་ཡིན་ཆགས་དང་འཐུ་བའི་སྟང་མེད་ཁྲོམེད་ལེ་ལོ་མེད། ། 
བྱམས་དང་སྙིང་རྡེ་མིན་པའི་བསམ་མེད་བློ་གྲོས་ངན་རྟོག་རྣམ་རྟོག་འཕྲོག་པ་མེད། ། 

བླ་གྲོས་རྣམ་པར་གཡེང་མིན་བདེ་བས་མི་འཕྲོག་སྡུག་བསྔལ་དག་གིས་གནོད་པ་མེད། ། 
དགེ་བའི་བཤེས་ལ་ཉེ་བར་བསྟེན་ཅིང་ཐོས་པ་ལྷུར་ལེན་སྟོན་པ་མཆོད་ལ་བརྩོན། ། 
ཐབས་མཆོག་ཤེས་པ་གང་ཞིག་བསོད་ནམས་ཡང་དག་བསྡུས་པ་ཤིན་ཏུ་རྒྱ་ཆེན་ཀུན། ། 
གཞན་དང་ཐུན་མོང་བྱས་ནས་ཉིན་གཅིག་བཞིན་དུ་རྫོགས་པའི་བྱང་ཆུབ་ཡོངས་བསྔོ་ཞིང་། ། 
བཟང་པོའི་གནས་སུ་སྐྱེས་པས་རྟག་ཏུ་དགེ་བྱེད་མངོན་ཤེས་ཡོན་ཏན་རྣམས་ཀྱིས་རྩེན། ། 
སངས་རྒྱས་སྲས་དེ་ཀུན་གྱི་བླ་ན་འདུག་པ་ཡོན་ཏན་གཏེར་དུ་ཤེས་པར་བྱ། ། 
ཞེས་པས་བསྟན་ཏེ། ཆུ་སྐྱར་ལས་ཆུ་དང་དུ་བ་ལས་མེར་ཤེས་པ་ལྟར། རྟགས་སམ་མཚན་མ་ 
གང་གིས་ས་ཐོབ་པར་ཤེས་པ་བཤད་པ་སྟེ་གོར་དུ་རྟགས་ལྔ་ནི་ས་ཐོབ་པ་དང་མ་ཐོབ་པའི་བྱང་ 
ཆུབ་སེམས་དཔའ་སྤྱིའི་རྟགས་ཡིན་ལ། འདིར་ནི་སྭ་ཐོབ་པ་ནམས་ཀྱི་རྟགས་བཅུ་བཤད་པ་ 
ཡིན་ནོ། །ས་གང་དང་གང་ཐོབ་པ་དེའི་སྤང་བྱ་དང་བླང་བྱ་དང་བསྒོམ་པའི་ཆོས་རྣམས་སེམས་ 
ལ་མངོན་སུམ་དུ་གསལ་བར་སྣང་བ་དང་བཅས་པ་དང་། ས་གོང་མ་དག་འཐོབ་པར་བྱ་བ་ལ་ 
མོས་ཤིང་འདོད་པ་ནི་མཚན་མའམ་རྟགས་དང་པོ་དང་། བདེན་པ་མཐོང་བས་ན་ཟབ་ཅིང་རྒྱ་ཆེ་ 
བའི་ཆོས་རྣམས་ལ་མི་སྐྲག་ཅིང་མ་ཞུམ་པ་ནི་གཉིས་པ་དང་། ཚྭ་གྲང་ངལ་དུབ་སོགས་དང་ 
མགོ་དང་ཡན་ལག་གཏོང་བ་སོགས་ཀྱི་དཀའ་སྤྱད་དང་སྡུག་བསྔལ་གྱི་རྣམ་པ་གང་ལའང་ 
སེམས་མི་དམན་པ་ཉིད་ཀྱིས་སྐྱོ་བ་མེད་པ་ཡོངས་སུ་ལྡོག་པ་མེད་པ་ནི་གསུམ་པ་དང་། ཚོགས་ 
གཉིས་ཀྱི་སྟོབས་ལས་རང་གིས་ཆོས་ཉིད་རྟོགས་ཟིན་ཀྱང་ས་སོ་སོ་གང་དང་གང་གྲུབ་པ་དེ་ལ་ 
གཞན་གྱིས་བསྟེན་མི་དགོས་པས་དེའི་རྣམ་བཞག་འཆད་པ་དང་དོན་བསྒོམ་པ་ལ་གཞན་གྱི་ 
དྲིང་ལ་མི་འཇོག་པའི་བདག་ཉིད་ནི་བཞི་པ་དང་། ས་དང་པོ་ཐོབ་པའི་དུས་ན་ཡང་ས་ལྟག་མ་ 
ཐམས་ཅད་འགྲུབ་པའི་རྣམ་གཞག་ཐམས་ཅད་རབ་ཏུ་རྟོགས་པ་ལ་མཁས་པ་འཐོབ་སྟེ། 
མཉམ་བཞག་ཏུ་རྣམ་པར་མི་རྟོག་པའི་ཡེ་ཤེས་ལ་གནས་པའི་སྟོབས་ཀྱིས་རྗེས་ཐོབ་ཏུ་དག་པ་ 
འཇིག་རྟེན་པའི་ཡེ་ཤེས་ཀྱིས་ས་ལྷག་མ་རྣམས་འབྲུབ་པར་འགྱུར་བའི་ཐབས་ཤེས་པ་ཡིན་པ་ 
ནས་རང་རང་གི་གོང་མ་དག་འགྲུབ་པར་བྱེད་པའི་ཐབས་ས་དང་པོ་བས་གཉིས་པར་འཇུག་ 

པའི་ཐབས་དྲང་བ་དང་འཇམ་པ་སོགས་བཅུ་དང་། གཉིས་པ་ས་གསུམ་པར་འཇུག་པའི་ 
ཐབས། དག་པའི་བསམ་པ་དང་མི་གཡོ་བའི་བསམ་པ་སོགས་བཅུ་གསུངས་པ་སོགས་དེ་ 
བཞིན་ས་ཀུན་ལ་ས་གོང་མ་འགྲུབ་པའི་ཐབས་རྣམ་པར་བཞག་པ་ལ་ཤིན་ཏུ་མཁས་པ་ནི་ལྔ་པ་ 
དང་། སེམས་ཅན་མཐའ་ཡས་ཀུན་ལ་བདག་དང་ཐ་དད་དུ་བྱ་བ་མེད་པའི་སེམས་ནི་མཉམ་པ་ 
འཐོབ་པ་ནི་དྲུག་པ་དང་། བཀྲི་བ་མེད་པ་ནི་སར་ཞུགས་པ་རྣམས་བསོད་ནམས་ཀྱི་ཚོགས་ཕུན་ 
སུམ་ཚོགས་པ་དང་ལྡན་པ་དང་། ཡེ་ཤེས་ཀྱི་ཚོགས་ཆོས་ཐམས་ཅད་སྟོང་པ་ཉིད་དུ་རྟོགས་པའི་ 
གང་ལ་ཡང་ཆགས་པ་དང་སྡང་བ་མེད་པས་བསྔགས་པ་དང་བདེ་བས་མི་དགྱེས་ཤིང་། མི་ 
བསྔགས་པ་དང་སྡུག་བསྔལ་གྱིས་སེམས་ཞུམ་པའམ་སྲོག་ཤི་བ་མེད་པས་རྐྱེན་གང་གི་དབང་ 
དུ་མི་འགྱུར་བ་ནི་དྲང་པའམ་བཀྲི་བར་བྱར་མེད་པ་ནི་མཚན་མ་བདུན་པ་དང་། ས་ལ་ཞུགས་པ་ 
རྣམས་འཇིག་རྟེན་ལས་འདས་པ་སངས་རྒྱས་དང་བྱང་ཆུབ་སེམས་དཔའི་འབྱོར་བ་ཕུན་ཚོགས་ 
དང་ལྡན་པས། ཚངས་པ་དང་བརྒྱ་བྱིན་འཁོར་ལོས་སྒྱུར་བ་སོགས་ཀྱི་ལོངས་སྤྱོད་ལ་ཡང་མི་ 
གཙང་བ་ལྟར་མཐོང་ནས་རྗེས་སུ་ཆགས་པ་མེད་པས་དེ་དག་སྤངས་ནས་གཞན་ལ་གཏོང་བ་ 
དང་རབ་ཏུ་བྱུང་བར་བྱེད་པ་ནི་བརྒྱད་པ་དང་། བྱང་ཆུབ་བླ་ན་མེད་པ་འགྲུབ་པའི་ཐབས་འཁོར་ 
གསུམ་དུ་རྣམ་པར་མི་རྟོག་པའི་ཡེ་ཤེས་མངོན་དུ་ཤེས་པ་ནི་དགུ་པ་དང་། སེམས་ཅན་གྱི་དོན་ 
དུ་སྨོན་ལམ་གྱི་དབང་གིས་སངས་རྒྱས་མི་བཞུགས་པའི་འཇིག་རྟེན་གྱི་ཁམས་སུ་སྐྱེ་བ་མ་ 
གཏོགས་པར་ཚེ་རབས་ཀུན་ཏུ་སངས་རྒྱས་ཀྱི་འཁོར་གྱི་དཀྱིལ་འཁོར་དུ་སྐྱེ་བ་ནི་མཚན་མ་བཅུ་ 
པ་སྟེ། དེ་ལྟར་རྟགས་བཅུ་པོ་འདི་ནི་ས་བཅུ་པོ་ཀུན་ལ་གནས་པའི་བྱང་ཆུབ་སེམས་དཔའ་སྤྱིའི་ 
རྟགས་སུ་འདོད་པ་ཡིན་ནོ། །རྟགས་བཅུ་པོ་དེར་མ་ཟད་ས་རེ་རེ་ལ་ཡང་ཕར་ཕྱིན་བཅུ་ཐོབ་ 
པའི་མཚན་མ་བཅུ་དྲུག་འབྱུང་བ་ནི། ས་ཀུན་ཏུ་ཡང་ཕ་རོལ་ཏུ་ཕྱིན་པ་བཅུ་བསྒྲབ་པ་ལ་འདུན་ 
པ་མེད་པ་མ་ཡིན་ཏེ། བདུན་པ་མཆོག་ཏུ་ཡོད་པ་ནི་སྦྱིར་བསྟན་པའོ། །བྱེ་བྲག་ཏུ་ས་དང་པོར་ 
སྦྱིན་པའི་ཕར་ཕྱིན་ཡོངས་སུ་དག་པ་ཐོབ་པས་ལུས་ལོངས་སྤྱོད་ལ་ཆགས་པ་མེད་པ་དང་། ས་ 
གཉིས་པར་ཚུལ་ཁྲིམས་རྣམ་པར་དག་པས་མི་དགེ་བཅུ་རྨི་ལམ་དུའང་མི་སྤྱོད་ཕས་གཞན་ལ་ 
གནོད་པར་འཁུ་བའི་སྙིང་ངམ་སེམས་མེད་པ་དང་། ས་གསུམ་པར་བཟོད་པའི་ཕར་ཕྱིན་ཡོངས་ 

སུ་དག་པས་ཁྲོ་བ་གཏན་ནས་མེད་པ་དང་། ས་བཞི་པར་བརྩོན་འགྲུས་ཀྱི་ཕར་ཕྱིན་ཡོངས་སུ་ 
དག་པས་ལེ་ལོ་མེད་པ་དང་། ས་ལྔ་པར་བསམ་གཏན་གྱི་ཕར་ཕྱིན་ཡོངས་སུ་དག་པའི་ཚད་ 
མེད་བཞི་ལྟག་པར་ལྡན་པས་བྱམས་དང་སྟེང་རྗེ་མིན་པའི་བསམ་པ་མེད་པ་དང་། ས་དྲུག་པར་ 
ཤེས་རབ་ཀྱི་ཕར་ཕྱིན་ཡོངས་སུ་དག་པས་བློ་གྲོས་ངན་པ་གཙང་བདེ་རྟག་བདག་ཏུ་རྟོག་པ་ལྟ་ 
བུའི་ངན་པ་རྟོག་བའམ་ཕྱིན་ཅི་ལོག་གི་རྟོག་པ་དང་དངོས་ཞེན་གྱི་རྣམ་རྟོག་གྱིས་ཡོངས་སུ་ 
འཕྲོག་པ་མེད་པའོ། །དེ་ལྟར་ས་དྲུག་དང་ཕར་ཕྱིན་དྲུག་སྦྱར་ཏེ་མཚན་མ་དྲུག་གོ །ས་བཅུ་པོ་ 
རྣམས་སུ་སྦྱིན་པ་ནས་ཡེ་ཤེས་ཀྱི་ཕར་ཕྱིན་གྱི་བར་དེ་དག་ཤས་ཆེ་བས་ལྟག་པར་བརྗོད་ཀྱི་ས་ 
ཐམས་ཅད་དུ་ཕར་ཕྱིན་བཅུ་ཆར་བསྒྲབ་པ་ཡོད་དོ། །འདི་མན་ཆད་ཀྱི་དྲུག་ཇི་ལྟར་བགྲང་བའི་ 
གསལ་ཁ་འགྲེལ་ཆེན་དུ་ཆེར་མི་སྣང་བས་འགྲེལ་བ་གཞན་ལས་བརྩི་ཚུལ་མི་འདྲ་བ་འགའ་ 
སྣང་ཡང་། ས་བདུན་པར་ཐབས་མཁས་པའི་ཕར་ཕྱིན་ཡོངས་སུ་དག་པ་ཐོབ་པས་ཉན་རང་གི་ 
ཡིད་ཀྱིས་རྣམ་པར་གཡེང་བ་མེད་པ་དང་། ས་བརྒྱད་པར་སྟོབས་ཀྱི་ཕར་ཕྱིན་ཡོངས་སུ་དག་པ་ 
ཐོབ་པས། བདེ་བ་ལ་ཆགས་པས་མི་འཕྲོག་པ་དང་སྡུག་བསྔལ་དག་གིས་གནོད་པ་མེད་དེ་ 
མཉམ་པ་ཉིད་མི་རྟོག་པའི་ཡེ་ཤེས་ལྷུན་གྱིས་གྲུབ་པ་ལས་མ་གཡོས་བཞིན་དུ་ཚངས་པ་དང་ 
བརྒྱ་སྦྱིན་འཁོར་ལོས་སྙུར་བ་སོགས་སུ་སྟོན་པ་དང་ཡུས་ཞིང་གི་རྡུལ་སྟེད་སྐད་ཅིག་ལ་བཏང་ 
ཡང་རྣམ་རྟོག་མེད་པའོ། །ས་དགུ་པར་སྨོན་ལམ་གྱི་ཕར་ཕྱིན་གྱིས་སངས་རྒྱས་བྱང་སེམས་དགེ་ 
བའི་བཤེས་གཉེན་ཉེ་བར་བསྟེན་ཅིང་ཆོས་ཀྱི་སྒོ་ཐམས་ཅད་ཐོས་པ་ལྷུར་ལེན་ཅིང་ཕྱོགས་ 
བཅུའི་ཞིང་ཐ་དག་གི་སྟོན་པ་སངས་རྒྱས་རྣམས་ལ་མེ་ཏོག་དང་སྤོས་ལ་སོགས་པ་མཆོད་པའི་ 
རྣམ་གྲངས་ཚད་མེད་པས་མཆོད་པ་བྱེད་པ་ལ་བརྩོན་པ་དང་། ས་བདུན་པར་འཚང་རྒྱ་བར་ 
བྱེད་པའི་ཐབས་མཆོག་ཤེས་པ་གང་ཞིག་དུས་གསུམ་དུ་རང་གཞན་གྱིས་བསགས་པའི་བསོད་ 
ནམས་ཐམས་ཅད་གཅིག་ཏུ་ཡང་དག་བསྡུས་པ་ཤིན་ཏུ་རྒྱ་ཆེན་པོ་ཀུན་གཞན་སེམས་ཅན་ 
ཐམས་ཅད་དང་ཐུན་མོང་དུ་བྱས་ནས་ཉིན་གཅིག་བཞིན་དུ་ཡང་བླ་མེད་རྫོགས་པའི་བྱང་ཆུབ་ 
ཀྱི་ཕྱིར་ཡོངས་སུ་བསྔོ་ཞིང་། སྨོན་ལམ་གྱི་དབང་གིས་བཟང་པོའི་གནས་སུ་སྐེས་པ་དང་། 
སྙོབས་ཀྱི་ཕར་ཕྱིན་གྱིས་མི་མཐུན་ཕྱོགས་ཟིལ་གྱིས་མནན་ནས་རྟག་ཏུ་དགེ་བ་འབའ་ཞིག་བྱེད་ 

པ་དེ་གསུམ་གཙོ་བོར་ས་བདུན་པ་དང་དགུ་པ་བརྒྱད་པའི་ཕྱོགས་ལ་སྐྱར་རྒྱུ་ཡིན་ཡང་། བཟང་ 
པོའི་གནས་སུ་སྐྱེས་པ་དང་རྟག་ཏུ་དགེ་བ་བྱེད་པ་རྟེན་གཅིག་ལ་བསྡུས་ཏེ་གཅིག་ཏུ་བརྩིས་པ་ 
དང་། ས་བཅུ་པར་ཡེ་ཤེས་ཀྱི་ཕ་རོལ་ཏུ་ཕྱིན་པ་ཡོངས་སུ་དག་པས་མངོན་པར་ཤེས་པའི་ཡོན་ 
ཏན་རྣམས་ཀྱིས་རྩེན་པ་སྟེ། རྡུལ་ཕྲ་མོ་གཅིག་གིས་ཀྱང་འཇིག་རྟེན་ཁམས་རབ་འབྱམས་ཁྱབ་ 
པས་ཆེན་པོར་སྟོན་པ་དང་། འཇིག་རྟེན་གྱི་ཁམས་རབ་འབྱམས་དག་ཀྱང་རྡུལ་ཕྲ་མོ་གཅིག་གི་ 
ཁོང་དུ་ཆུད་པར་བསྡུས་པས་ཆུང་དུ་སྟོན་པ་སོགས་རྣམ་པར་རོལ་བ་སྣ་ཚོགས་པས་རྩེན་པ་ 
སངས་རྒྱས་ཀྱི་སྲས་ས་བཅུ་པ་དེ་ནི་གཟུངས་དང་ཏིང་ངེ་འཛིན་སོགས་ཀྱི་ཡོན་ཏན་རྒྱ་ཆེ་བས་ 
བྱང་ཆུབ་སེམས་དཔའ་གཞན་ཀུན་གྱི་བླ་ན་འདུག་པ་ཡོན་ཏན་གྱི་གཏེར་དུ་ཤེས་པར་བྱའོ། །དེ་ 
ལྟར་ས་སོ་སོའི་ཕར་ཕྱིན་དེ་དང་དེ་དག་ཤས་ཆེ་བས་ཕར་ཕྱིན་དེ་དག་གི་ཡོན་ཏན་གྱི་རྟགས་ 
ཀྱང་དེ་ལྟར་གཙོ་ཆེར་སྦྱངས་ཀྱང་། ས་བཅུ་པོ་ཐམས་ཅད་དུ་ཡང་ཕར་ཕྱིན་བཅུ་བསྒྲབ་པ་ཡོད་ 
པས་མཚན་མ་བཅུ་དྲུག་པོའི་ཆ་ཡོད་པ་ཤེས་པར་བྱའོ། ། 
གཉིས་པ་རྟགས་ཅན་ཕའི་ཡོན་ཏན་ནི། 


སརྣམས་ཀུན་ལ་རྣམ་ཀུན་ཏུ། ། 
བློ་ལྡན་རྣམས་ཀྱི་ཕན་ཡོན་ནི། ། 

ཞི་གནས་ལྷག་མཐོང་གཉིས་ཀ་ལ། ། 
ལྔ་བོའི་བདག་ཉིད་དག་ཏུ་འདོད། ། 


ཞེས་པས་བསྟན་ཏེ། འཕགས་པའི་ས་བཅུ་པོ་ཀུན་ལ་རྣམ་པ་ཀུན་ཏུ་བློ་ལྡན་བྱང་སེམས་རྣམས་ 
ཀྱིས་དེ་དང་དེའི་ཕན་ཡོན་ནི། ཞི་གནས་ལ་བརྟེན་པའི་ཕྱོགས་གཉིས་དང་ལྷག་མཐོང་ལ་ 
བརྟེན་པའི་ཕྱོགས་གཉིས་དང་། ཞི་ལྷག་གཉིས་ཀ་ལ་བརྟེན་པ་ཐུན་མོང་བའི་ཕྱོགས་གཅིག་སྟེ། 
ལྔ་པོའི་བདག་ཉིད་དག་ཏུ་འདོད་དོ། །ཞི་གནས་ལ་བརྟེན་པའི་ཕྱོགས་གཉིས་ནི་ཞི་གནས་ཀྱིས་ 
སེམས་ལས་སུ་རུང་བའི་མཐུས་ཉོན་ཤེས་ཀྱི་སྒྲིབ་པའི་བག་ཉལ་དུ་གྱུར་པའི་གནས་ངན་ལེན་ 
གྱི་རྟེན་ཐམས་ཅད་སྐད་ཅིག་རེ་རེ་ལ་ཡང་འཇོམས་ཤིང་ཟད་པའ་བྱེད་པ་ནི་ཕན་ཡོན་དང་ 

པོའོ། །མོས་སྤྱོད་ཀྱི་ཞི་ལྷག་གིས་ཀྱང་གནས་ངན་ལེན་གྱི་མཚན་མ་ཉམས་པའ་བྱེད་ཀྱི་རྩད་ 
ནས་འདོམས་མི་ནུས་ལ། ས་དང་པོ་ཕན་ཆད་དུ་སྐད་ཅིག་ཆེ་རེ་ལ་རྩད་ནས་འཇོམས་པ་ཡིན་ 
ནོ། །དེ་བཞིན་དུ་གཟུགས་ཅན་གཟུགས་མེད་འདུས་བྱས་འདུས་མ་བྱས་སོགས་ཆོས་ཐ་དད་ཀྱི་ 
འདུ་ཤེས་སྣ་ཚོགས་དང་བྲལ་ཏེ་སེམས་རྩེ་གཅིག་པར་མཚན་མ་མེད་པ་ལ་གནས་པའི་ཆོས་ཀྱི་ 
དགའ་བ་རབ་ཉུ་མྱོང་བ་ནི་ཕན་ཡོན་གཉིས་པའོ། །འདི་གཉིས་ཞི་གནས་ཀྱི་ཕྱོགས་སུ་གྱུར་ 
པའི་ཡོན་ཏན་ནོ། །ལྷག་མཐོང་གི་ཕྱོགས་སུ་གྱུར་པའི་ཡོན་ཏན་གཉིས་ནི། ཆོས་ཐམས་ཅད་ 
མཚན་མ་མེད་པར་རོ་གཅིག་ཀྱང་ཁྱོགས་བཅུ་དུས་གསུམ་གྱི་ཤེས་བྱའི་ཆོས་ཀྱི་སྣང་བ་ཡུང་གི་ 
ཆོས་རྣམས་ཀྱི་རྣམ་པར་གཞག་པ་ཚད་མེད་རིས་སུ་མ་ཆད་པའི་ཆོས་ཀྱི་སྣང་བ་ཐོབ་པ་དང་། 
རྣམ་པར་མ་བརྟག་པར་ཡང་རྣམ་པར་དག་པའི་སྐབས་དང་མཐུན་པའི་རྒྱུ་མཚན་རྣམས་མངོན་ 
དུ་སྣང་བའོ། །ཞི་ལྷག་གཉིས་ཀར་གཏོགས་པ་ནི་སྤང་བ་རྣམ་པར་གྲོལ་བ་དང་རྟོགས་པ་ཆོས་ 
ཀི་སུའ་རྱུ་གོང་ནས་གོང་དུ་འཛིན་པ་དང་ལྷ་སྟེ། འདི་ལྔའིངོ་བོ་སྔར་ཡང་བཤད་ཟིན་ཏོ། །ཕན་ 
ཡོན་ལྔ་ཕོ་འདི་དག་བྱང་ཆུབ་སེམས་དཔའ་རྣམས་ཀྱི་ནང་རང་གིས་ཉམས་སུ་མྱོང་བས་རིག་ 
པར་བྱ་བ་ཡིན་པས་སའི་རྟགས་སུ་བྱས་ཀྱང་རུང་ངོ་། །བློ་བརྟན་འགྲེལ་བར་ཕན་ཡོན་གསུམ་ 
པ་བཤད་ནས་དེ་མན་ཆད་ཀྱི་མཇུག་མ་ཚང་ངོ་། ། 

བདུན་པ་སའི་ངེས་ཚིག་ནི། 


བྱང་ཆུབ་ལ་ནི་ཉེ་བ་དང་། ། 
སེམས་ཅན་དོན་སྒྲུབ་མཐོང་བ་ལ། ། 
རབ་ཏུ་དགའ་བ་སྐྱེ་འགྱུར་ཏེ། ། 
དྱ་ཕིར་རབ་དགའ་ཞེས་བརྡོད་དོ། ། 
འཆལ་ཚུལ་རྩོལ་བའི་དྲི་བྲལ་ཕྱིར། ། 
དྲིམ་མེད་པའི་ས་ཞེས་བྱ། ། 
ཆོས་ཀྱི་སྣང་བ་ཆེན་པོ་ནི། ། 
བྱེད་པའི་ཕྱར་ན་འོད་བྱེད་པའོ། ། 

འདི་ལྟར་བྱང་ཆུབ་བྱོགས་མཐུན་ཆོས། ། 
རབ་ཏུ་སྲེག་བྱེད་འོད་ལྟ་བུ། ། 
དེ་དང་ལྡན་ཕྱིར་ས་དེ་ནི། ། 
གཉིས་པོ་སྲེག་བས་འོད་འཕྲོ་བ། ། 
སེམས་ཅན་རྣམས་མོངས་སྒིན་བྱེད་ཅིང་། ། 
རང་གི་སེམས་ཀྱང་བསུང་བའི་ཕྱིར། ། 
བློ་ལྡན་རྣམས་ཀྱིས་སྦྱང་དཀའ་བ། ། 
དྱ་ཕྱིར་སྦྱང་དཀའ་ཞེས་བྱའོ། ། 
ཤེས་རབ་ཕ་རོལ་ཕྱིན་བརྟེན་ནས། ། 
འཁོར་བ་དང་ནི་རྩ་ངན་འདས། ། 
གཉིས་འདིར་མངོན་དུ་གྱུར་པའི་ཕྱིར། ། 
མངོན་དུ་གྱུར་པའི་ས་ཞེས་བཤད། ། 
བགྲོད་གཅིག་ལམ་དང་འབྲེལ་བའི་ཕྱིར། ། 
རིང་དུ་སོང་བའི་སར་འདོད་དོ། ། 
འདུ་ཤེས་གཉིས་ཀྱིས་མི་གཡོའི་ཕྱིར། ། 
མི་གཡོ་བ་ཞེས་ངེས་པར་བརྗོད། ། 
སོ་སོ་ཡང་དག་རིག་བློ་བཟང་། ། 
ས་དེ་ལེགས་པའི་བློ་གྲོས་ཡིན། ། 
སྤྲོས་བཞིན་གཉིས་ཀྱིས་ནམ་མཁའི་ཆོས། ། 
ཁབ་པའི་ཕྱིར་ན་ཆོས་ཀྱི་སྐྲིན། ། 
དགེ་བ་སྒྲབ་པ་སྣ་ཚོགས་ལ། ། 
དགའ་བས་རྟག་པར་ཐམས་ཅད་དུ། ། 
གནས་ཕྱིར་བྱང་ཆུབ་སེམས་དཔའ་ཡི། ། 

སྣ་རམས་གནས་པ་ཡིན་པར་འདོད། ། 
འབྱུང་པོ་དཔག་མེད་འཇིགས་མེད་ཕྱིར། ། 
དཔག་ཏུ་མེད་པ་དེ་དག་ལ། ། 
ཕྱིཕྱར་གང་དུ་འགྲོལྡན་བྱིར། ། 
དེ་དག་ཉིད་ནི་སར་འདོད་དོ། ། 


ཞེས་ཚིགས་བཅད་དགུས་བསྟན་ཏེ། རང་དོན་དུ་བླ་མེད་བྱང་ཆུབ་འཐོབ་པ་ལ་ནི་ཉེ་བ་སྟེ་ 
འཐོབ་ངེས་པར་གྱུར་པ་དང་། གཞན་སེམས་ཉན་གྱི་དོན་སྒྲབ་ནུས་པར་མཐོང་བ་ལ་རབ་ཏུ་ 
དགའ་བ་སྐྱེ་བར་འགྱུར་ཏེ་དེའི་ཕྱིར་ས་དང་པོ་ལ་རབ་ཏུ་དགའ་བ་ཞེས་བརྗོད་དོ། །ས་གཉིས་ 
པ་ལ་ནི་འཆལ་བའི་ཚུལ་ཁྲིམས་དང་ཐེག་པ་དམན་པའི་ཡིད་བྱེད་རྩོལ་བའི་དྲི་མ་དང་བྲལ་ 
བའི་ཕྱིར་དྲི་མ་མེད་པའི་ས་ཞེས་བྱའོ། །ས་གསུམ་པ་ལ་ཏིང་ངེ་འཛིན་གྱི་སྟོབས་ཀྱིས་ཆོས་ཚད་ 
མེད་པ་ཐོབ་ཅིང་གཞན་ལ་ཡང་ཆོས་ཀྱི་སྣང་བ་ཆེན་པོ་ནི་བྱེད་པའི་ཕྱིར་ན་འོད་བྱེད་པ་ཞེས་ 
བྱའོ། །ས་བཞི་པ་ལ་འདི་ལྟར་བྱང་ཆུབ་ཀྱི་ཕྱོགས་དང་མཐུན་པའི་ཆོས་བསྒོམ་པའི་ཉོན་མོངས་ 
དང་ཤེས་བྱའི་སྒྲིབ་པ་རབ་ཏུ་སྲེག་པར་བྱེད་པའི་འོད་ལྟ་བུ་དེ་དང་ལྡན་པའི་ཕྱིར་ས་དེས་ནི་ 
སྒྲིབ་པ་གཉིས་པོ་སྲེག་པས་འོད་འཕྲོ་བ་ཅན་ཞེས་བྱའོ། །ས་ལྔ་པ་ལ་བདེན་པ་བཞི་རྟོགས་པས་ 
སེམས་ཅན་རྣམས་ཡོངས་སུ་སྙིན་པར་བྱེད་ཅིང་། སེམས་ཅན་རྣམས་ཀྱིས་ལོག་སྒྲབ་བཟོད་ 
ཅིང་རང་གི་སེམས་ཀྱང་བསྲུང་བའི་ཕྱིར། དེ་གཉིས་བགྱིད་དཀའ་བ་ཡིན་པས་བློ་ལྡན་རྣམས་ 
ཀྱིས་སྦྱང་དཀའ་བ་དང་དུ་ལེན་པ་དེའི་ཕྱིར་སྦྱང་དཀའ་བ་ཞེས་བྱའོ། །ས་དྲུག་པ་ལ་ཤེས་རབ་ 
ཀྱི་ཝ་རོལ་ཏུ་ཕྱིན་པ་ལ་བརྟེན་ནས་རྟེན་འབྲེལ་ལུགས་འབྱུང་གིས་འཁོར་བ་དང་ནི་ལུགས་ 
ལས་ལྡོག་པས་མྱ་ངན་ལས་འདས་པ་གཉིས་ཀྱི་རང་བཞིན་ས་འདིར་མངོན་དུ་གྱུར་ནས་འཁོར་ 
འདས་ལ་མི་གནས་པའི་ཕྱིར་མངོན་དུ་གྱུར་པའི་ས་ཞེས་བཤད་དོ། །ས་བདུན་པ་ནི་བགྲོད་པ་ 
གཅིག་པའི་ལམ་ས་བརྒྱད་པ་དང་འབྲེལ་བ་སྟེ་དེ་དང་ཉེ་བ་སྔ་ལོགས་དེ་མ་ཐག་པ་ཡིན་པའི་ 
ཕྱིར། འབད་རྩོལ་གྱི་སྒྲབ་པའི་མཐར་ཕྱིན་པའི་ཕྱིར་རིང་དུ་སོང་བའི་སར་འདོད་དོ། །ས་ 

བརྒྱད་པ་ལས་དྲུག་པ་ཡན་ཆད་ཀྱི་མཚན་མའི་འདུ་ཤེས་དང་། བདུན་པའི་མཚན་མེད་ཀྱི་ 
འབད་རྩོལ་དང་བཅས་པའི་འདུ་ཤེས་གཉིས་ཀྱིས་མི་གཡོ་བར་མི་རྟོག་ཡེ་ཤེས་ལྷུན་གྱིས་གྲུབ་ 
པའི་ཕྱིར་མི་གཡོ་བ་ཞེས་པར་བརྗོད་དོ། །ས་དགུ་པ་ལ་སོ་སོ་ཡང་དག་རིག་པ་བཞིའི་བློ་གྲོས་ 
ཁྱད་པར་འཕགས་པ་བཟང་པོ་དང་ལྡན་པའི་ཕྱིར་དེས་ནི་ལེགས་པའི་བློ་གྲོས་ཞེས་བྱ་བ་ཡིན་ 
ནོ། །ས་བཅུ་པ་ལ་དཔེར་ན་སྤྲིན་ཆེན་པོ་ནམ་མཁའ་ལ་ཁྱབ་པ་བཞིན་གཟུངས་དང་ཏིང་ངེ་ 
འཛིན་གྱི་སྒོ་ཚད་མེད་པ་སྤྲིན་ཆེན་པོ་ལྟ་ཐུས། སེམས་ཀྱི་རྒྱུད་ཀྱི་ཆོས་ཀྱི་དབྱིངས་ནམ་མཁའི་ 
ཆོས་སམ་གཏོས་ཀུན་ལ་ཁྱབ་པའི་ཕྱིར་ན་ཆོས་ཀྱི་སྨྲིན་ཞེས་བྱའོ། །ས་བཅུ་པོ་དེ་དག་ལ་ྱང་ 
ཆུབ་སེམས་དཔའ་རྣམས་གནས་པ་ཡིན་པའི་གནས་པའི་དོན་ཇི་ལྟར་ཡིན་ཞེ་ན། ས་དེ་དང་ 
དེས་བསྡུས་པའི་ཚོགས་གཉིས་ཀྱི་དགེ་བ་ཚད་མེད་པ་སྣ་ཚོགས་བསྒྲབ་པ་ལ་སེམས་རབ་ཏུ་ 
དགའ་བས་དུས་རྟག་པར་ཐམས་ཅད་དུ་གནས་པའི་ཕྱིར་ན་བྱང་ཆུབ་སེམས་དཔའི་ས་རྣམས་ 
ནི་གནས་པ་ཞེས་བྱ་བ་ཡིན་པར་འདོད་དོ། །ཅིའི་ཕྱིར་ས་ཞེས་བྱ་ཞེ་ན། བྷུ་མིཞེས་པའི་སྒྲ་ནི 
འཇིག་རྟེན་ན་འབྱུང་པོ་སེམས་ཅན་དང་རྩི་ཤིང་ནགས་ཚལ་སོགས་ས་དཔག་ཏུ་མེད་པའི་རྟེན་ 
ཡིན་པས་དེར་བརྟེན་ནས་ལྷུང་བའི་འཇིགས་པ་མེད་པ་དང་ཡུལ་དང་སྤྱོད་ཡུལ་གཞན་དང་ 
གཞན་དུ་བཀྲོད་པའི་གཞིར་གྱུར་པ་བཞིན་དུ། བྱང་ཆུབ་སེམས་དཔའི་ས་རྣམས་ཀྱང་འབྱུང་པོ་ 
གནས་ཡིན་པའི་ཕྱིར་དང་། ས་གོང་མ་གོང་མ་དག་གི་ཡོན་ཏན་དཔག་ཏུ་མེད་པའི་གནས་ 
སྐབས་དེ་དག་ལ་ཕྱི་ཕྱིར་གོང་ནས་གོང་དུ་འགྲོ་བའམ་བགྲོད་པར་བྱ་བའི་རྟེན་དུ་གྱུར་པ་དང་ 
ལྡན་པའི་ཕྱིར། བྱང་ཆུབ་སེམས་དཔའི་གནས་པ་དེ་དག་ཉིད་ནི་སར་འདོད་དོ། ། 


བརྒྱད་པ་ས་འཐོབ་པ་རྣམ་པ་བཞི་ནི། 
ས་འཐོབ་པ་ནི་མོས་པ་དང་། ། 
སྤྱོད་པ་དག་ལ་འཇུག་པ་དང་། ། 
རྟོགས་པའི་ཕྱིར་དང་ས་རྣམས་ནི། ། 
འགྲུབ་པའི་སྒོ་ནས་རྣམ་པ་བཞི། ། 


སྤྱོད་པ་དང་མཐར་ཐུག་གི་རྣམ་གཞག 341 


ཡུས་ཅན་ཐེག་པ་ཆེན་པོ་དང་། ། 

ཐེག་པ་དམན་ལ་མོས་པ་རྣམས། ། 

གཉིས་ཀ་འདུན་པར་བྱ་བ་དང་། ། 

གདུལ་བའི་ཕྱིར་ནི་བརྟན་རྣམས་ཀྱི། ། 

སྦྱད་པ་བཞི་པོ་མདོ་བཞིན་དུ། ། 

རྡེས་སུ་འབྲངས་ནས་བཤད་པ་ཡིན། ། 
ཞེས་པས་བསྟན་ཏེ། ཐེག་ཆེན་གྱི་དོན་ལ་མོས་པ་ཐོབ་པ་མོས་སྤྱོད་ཀྱི་ས་དང་། སྤྱོད་པ་ཐོབ་པ་ 
མོས་སྤྱོད་ཀྱི་ས་དེ་ཉིད་དུ་ཆོས་སྤྱོད་པ་བཅུ་པོ་དག་ལ་འཇུག་པ་དང་། རྟོགས་པ་ཐོབ་པ་ས་དང་པོ་ 
ནས་བདུན་པའི་བར་ཏེ་ཆོས་ཀྱི་དོན་རྟོགས་པའི་ཕྱིར་དང་། འགྲུབ་པ་ཐོབ་པ་ནི་དག་པའི་ས་ 
གསུམ་སྟེ། རྣམ་པར་མི་རྟོག་པའི་ཡེ་ཤེས་རྩོལ་མེད་དུ་འགྲུབ་པའི་ཕྱིར་རོ། །དེ་ལྟར་མོས་པ་དང་ 
སྤྱོད་པ་དང་རྟོགས་པ་དང་འགྲུབ་པའི་སྒོ་ནས་ས་འཐོབ་ཚུལ་གྱི་རྣམ་གྲངས་རྣམ་པ་བཞི་ཡིན་ནོ། ། 
བྱང་ཆུབ་ཕྱོགས་དང་མཐུན་པའི་སྤྱོད་པ་རྒྱས་པར་ཕྱེ་ན་ཚད་མེད་ལ། མདོར་བསྡུས་ན་ལུས་ཅན་ 
ཐེག་པ་ཆེན་པོ་ལ་མོས་པ་རྣམས་ལ་ཕ་རོལ་ཏུ་ཕྱིན་པ་དྲུག་གི་སྤྱོད་པ་དང་། ཐེག་པ་དམན་པ་ལ་ 
མོས་པ་ལ་གཙོ་བོར་བྱང་ཕྱོགས་སོ་བདུན་ཀྱི་སྤྱོད་པ་དང་། དེ་གཉིས་ཀ་མཐུའི་སྒོ་ལ་འདུན་པར་ 
བྱ་བའི་ཕྱིར་མངོན་ཤེས་ཀྱི་སྤྱོད་པ་དང་། གདུལ་བྱ་རྣམས་གདུལ་ཞིང་སྨིན་པར་བྱ་བའི་ཕྱིར་ནི་ 
བསྡུ་དངོས་བཞིའི་སྤྱོད་པ་སྟེ། དེ་ལྟར་བྱང་ཆུབ་སེམས་དཔའི་སྨྱོད་པ་བཞི་པོ་དེ་ནི་གཙུག་ན་རིན་ 
ཆེན་གྱིས་ཞུས་པའི་མདོ་བཞིན་དུ། བསྟན་བཅོས་འདིར་ཡང་མདོ་དེའི་རྡེས་སུ་འབྲངས་ནས་ 
བཤད་པ་ཡིན་ནོ་ཞེས་ས་ལམ་གྱི་ཆོས་བྱང་ཆུབ་ཀྱི་ཕྱོགས་དང་མཐུན་པའི་ངོ་བོ་ཉིད་བསྟན་པའི་ 
སྐབས་བསྡུས་ནས། 

བཞི་པ་མཐར་ཐུག་གི་ཡོན་ཏན་བསྟོད་པའི་སྒོ་ནས་བསྟན་པ་ནི། 
སེམས་ཅན་ནམས་ལ་བརེ་བ་ཅན། ། 
ཕྲད་དང་བྲལ་བའི་དགོངས་པ་ཅན། ། 

མི་འབྲལ་བ་ཡི་དགོངས་པ་ཅན། ། 
ཕན་བདེ་དགོངས་ཁྱོད་ལ་ཕྱག་འཚལ། ། 
ཐུབ་པ་སྒྲིབ་ཀུན་ངེས་པར་གྲོལ། ། 
འདིག་རྟེན་ཐམས་ཅད་ཟིལ་གྱིས་གནོན། ། 
ཁྱོད་ཀྱི་མཁྱེན་པས་ཤེས་བྱ་ཁྱབ། ། 
ཐུགས་གྲོལ་ཁྱོད་ལ་ཕྱག་འཚལ་ལོ། ། 
སེམས་ཅན་དག་ནི་ཐམས་ཅད་ཀྱི། ། 
ཉོན་མོངས་མ་ལུས་ཐམས་ཅད་འཇོམས། ། 
ཉོན་མོངས་འཇོམས་མཛད་ཉོན་མོངས་ལ། ། 
བརྩེ་བཅས་ཁྱོད་ལ་ཕྱག་འཚལ་ལོ། ། 
ལྷུན་གྱིས་གླུབ་ཅིང་ཆགས་མི་མངའ། ། 
ཐོགས་པ་མི་མངའ་རྟག་པར་ནི། ། 
མཉམ་པར་བཞག་ཅིང་འདྲི་ཀུན་གྱི། ། 
ལན་ལྡོན་ཁྱོད་ལ་ཕྱག་འཚལ་ལོ། ། 
རྟེན་དང་བརྟེན་པ་བཤད་བྱ་དང་། ། 
གསུང་དང་མཁྱེན་པ་འཆད་བྱེད་ལ། ། 
བློ་གྲོས་རྟག་ཐོགས་མི་མངའ་བ། ། 
ལེགས་སྟོན་ཁྱོད་ལ་ཕྱག་འཚལ་ལོ། ། 
གཤེགས་ནས་སྤྱོད་པ་མཁྱེན་མཛད་དེ། ། 
དེ་དག་སྐད་ཀྱིས་སེམས་ཅན་གྱི། ། 
འོང་དང་འགྲོ་དང་ངེས་འབྱུང་ལ། ། 
ལེགས་འདོམས་ཁྱོད་ལ་ཕྱག་འཚལ་ལོ། ། 
ལུས་ཅན་ཀུན་གྱིས་ཁྱོད་མཐོང་ན། ། 

སྐྱེས་བུ་དམ་པ་ལགས་པར་འཚལ། ། 
མཐོང་བ་ཙམ་གྱིས་རབ་དང་བར། ། 
མཛད་པ་ཁྱོད་ལ་ཕྱག་འཚལ་ལོ། ། 
ལེན་དང་གནས་དང་གཏོང་བ་དང་། ། 
སྦྲུལ་དང་ཡོངས་སུ་སྒུར་བ་དང་། ། 
ཏིང་ངེ་འཛིན་དང་ཡེ་ཤེས་ལ། ། 
མངའ་བརྙེས་ཁྱོད་ལ་ཕྱག་འཚལ་ལོ། ། 
ཐབས་དང་སྐྱབས་དང་དག་པ་དང་། ། 
ཐེག་ཆེན་ངེས་པར་འབྱུང་བ་ལ། ། 
སེམས་ཅན་ནམས་ལ་རབ་སླ་བའི། ། 
བདུད་འདོམས་ཁྱོད་ལ་ཕྱག་འཚལ་ལོ། ། 
རང་གཞན་དོན་དུ་ཡེ་ཤེས་དང་། ། 
སྤངས་དང་ངེས་འབྱུང་གེགས་མཛད་པར། ། 
སྟོན་མཛད་མུ་སྟེགས་གཞན་དག་གིས། ། 
མི་བརྲི་ཁྱོད་ལ་ཕྱག་འཚལ་ལོ། །{ 
བསྲུང་མེད་བསྟེལ་བ་མི་མངའ་བར། ། 
འཁོར་གྱི་ནང་ན་བག་བརྐྱང་གསུང་། ། 
ཀུན་ནས་ཉོན་མོངས་གཉིས་སྡངས་བ། ། 
འཁོར་སྡུད་ཁྱོད་ལ་ཕྱག་འཚལ་ལོ། ། 
ཀུན་མཁྱེན་ཁྱོད་ལ་རྒྱུ་བ་དང་། ། 
གནས་བ་ཀུན་ལ་རྟག་པར་ནི། ། 
ཀུན་མཁྱེན་མིན་སྤྱོད་མི་མངའ་སྟེ། ། 
ཡང་དག་དོན་ལྡན་ཁྱོད་ཕྱག་འཚལ། ། 

ཁྱོད་ནི་དུས་ལས་མི་འདའ་བས། ། 
མཛད་པ་རྟག་ཏུ་དོན་མཛད་པ། ། 
མི་བསྟེལ་ཁྱོད་ལ་ཕྱག་འཚལ་ལོ། ། 
འཇིག་རྟེན་ཀུན་ལ་ཉིན་མཚན་དུ། ། 
ལན་དྲུག་ཏུ་ནི་སོ་སོར་གཟིགས། ། 
ཐུགས་རྗེ་ཆེན་པོ་དང་ལྡན་པ། ། 
ཕན་དགོངས་ཁྱོད་ལ་ཕྱག་འཚལ་ལོ། ། 
སྤྱོད་བ་དག་ནི་རྟོགས་པ་དང་། ། 
སེ་ཤེས་དང་ནི་ྲིན་ལས་ཀྱི། ། 
ཉན་ཐོས་རང་སངས་རྒྱས་ཀུན་གྱི། ། 
བླ་མ་ཁྱོད་ལ་ཕྱག་འཚལ་ལོ། ། 
སྐུ་གསུམ་དག་གི་བྱང་ཆུབ་ཆེ། ། 
རྣམ་པ་ཀུན་བརྟེས་ཐམས་ཅད་དུ། ། 
སེམས་ཅན་ཀུན་གྱི་ཐེ་ཚོམ་དག ། 
གཅོད་པ་ཁྱོད་ལ་ཕྱག་འཚལ་ལོ། ། 
འཛིན་པ་མི་མངའ་ཉེས་མི་མངའ། ། 
རྙོག་པ་མི་མངའ་མི་གནས་པ། { 
མི་གཡོ་ཆོས་རྣམས་ཐམས་ཅད་ལ། ། 
སྤྲོས་མེད་ཁྱོད་ལ་ཕྱག་འཚལ་ལོ། ། 
དམ་པའི་དོན་ནི་གྲུབ་པ་སྟེ། ། 
ས་ཀུན་ལས་ནི་ངེས་པར་བྱུང་། ། 
སེམས་ཅན་ཀུན་གྱི་མཆོག་ཏུ་གྱུར། ། 

སེམས་ཅན་ཐམས་ཅད་རྣམ་གྲོལ་མཛད། ། 
ཡོན་ཏན་མི་ཟད་མཉམ་མེད་ལྡན། ། 
འདིག་རྟེན་དག་དང་དཀྱིལ་འཁོར་ནའང་། ། 
སྣང་ལ་ལྟ་དང་མི་རྣམས་ཀྱིས། ། 
རྣམ་པ་ཀུན་ཏུ་མི་མཐོང་ངོ་། ། 


.27ཏ 27: 


ཞེས་པས་སྔར་བཤད་པའི་འབྲས་ཁུ་བྱང་ཆུབ་ཆེན་པོའི་ཡོན་ཏན་རྣམས་ལ་བསྔགས་པའི་ 
ཚིགས་སུ་བཅད་པ་རྣམས་ནི་ས་བཅུ་བགྲོད་ན་འབྲས་བུའི་ཡོན་ཏན་ཐོབ་ཚུལ་ཡིན་ཏེ་ཚད་མེད་ 
བཞི་ནས་ཕར་ཕྱིན་དྲུག་གི་ཡོན་ཏན་གྱི་བར་དང་། སངས་རྒྱས་ཀྱི་སའི་མཚན་ཉིད་རྣམ་པར་ 
དབྱེ་བའི་ཚིགས་བཅད་གཉིས་ཀྱི་བར་གྱིས་བསྟན་ཏེ། སངས་རྒྱས་ཀྱི་ཚད་མེད་པ་བཞིའི་ཡོན་ 
ཏན་ལ་བསྔགས་པ་ནི། སེམས་ཅན་རྣམས་ལ་རྣམ་པ་ཀུན་ཏུ་ཐུགས་བརྩེ་བ་ཅན་ཞེས་པས་སྤྱིར་ 
བསྟན། བྱེ་བྲག་ཏུ་བྱམས་པ་ཚད་མེད་ནི་སེམས་ཅན་བདེ་བ་དང་འཕྲད་པར་འདོད་པའི་ 
དགོངས་པ་དང་། སྙིང་རྗེ་ཚད་མེད་སྡུག་བསྔལ་དང་བྲལ་བའི་དགོངས་པ་ཅན་དང་། དགའ་བ་ 
ཚད་མེད་པ་བདེ་བ་མི་འབྲལ་བའི་དགོངས་པ་ཅན་ཡིན་ལ། དེ་གསུམ་སེམས་ཅན་རྣམས་ལ་ 
བདེ་བའི་དགོངས་པ་དང་། བཏང་སྟོམས་ཚད་མེད་ནི། ཆགས་སྡང་གི་ཉོན་མོངས་མེད་པར་ 
བཏང་སྟོམས་ལ་གནས་པར་བཞེད་པའི་དགོངས་པ་ཅན་ཡིན་པས། དེ་ལྟར་སེམས་ཅན་ཐམས་ 
ཅད་ལ་ཕན་པ་དང་བདེ་བར་དགོངས་པ་ཅན་སངས་རྒྱས་ཁྱོད་ལ་སྒོ་གསུམ་གུས་པ་ཆེན་པོས་ 
ཕྱག་འཚལ་ལོ་ཞེས་སོ། །གཟུགས་ཅན་གཟུགས་ལ་ལྟ་བའི་རྣམ་ཐར་ནས་འགོག་པའི་རྣམ་ 
པར་ཐར་པའི་བར་རྣམ་ཐར་བརྒྱད་དང་། ནང་གཟུགས་སུ་འདུ་ཤེས་པས་ཕྱི་རོལ་གྱི་གཟུགས་ 
ཆུང་ངུ་ཟིལ་གནོན་སོགས་དབྱིབས་དང་ཁ་དོག་ཟིལ་གནོན་བརྒྱད་དང་། ས་ཆུ་མེ་རླུང་ནམ་ 
མཁའ་རྣམ་ཤེས་སྔོ་སེར་དཀར་དམར་བཅས་ཟད་པ་བཅུ་པོ་འདི་དག་ཏིང་ངེ་འཛིན་གྱི་སྦྲལ་པ་ 
འབྱོང་བར་བྱེད་བའི་ལམ་ཡིན་པས། རྣམ་ཐར་གྱིས་རྩོམ། ཟིལ་གནོན་གྱིས་སྦྱོར། ཟད་པར་ 
གྱིས་གྲུབ་པ་ལྟ་བུ་ཡིན་ལ། སངས་རྒྱས་ཀྱི་དེ་གསུམ་ནི་རྣམ་པར་མི་རྟོག་པའི་ཡེ་ཤེས་ཀྱི་ངོ་ 

བོར་ལྷུན་གྱིས་གྲུབ་ཅིང་འཇིག་རྟེན་པ་དང་ཉན་རང་གི་དེ་དག་བསྒོམ་པ་ལས་ཆོས་ཁྱད་པར་དུ་ 
འཕགས་པ་ཡིན་ཞིང་། ཐུབ་པ་སངས་རྒྱས་ཀྱི་ཐུགས་རྒྱུད་ལ་མངའ་བའི་རྣམ་ཐར་བརྒྱད་ནི་ 
རང་རང་སོ་སོའི་མི་མཐུན་ཕྱོགས་ལས་རྣམ་པར་ཐར་པ་ཙམ་དུ་མ་ཟད་སྒྲིབ་གཉིས་བག་ཆགས་ 
དང་བཅས་པ་ཀུན་ལས་ངེས་པར་གྲོལ་བ་དང་། དེ་བཞིན་དུ་ཟིལ་གནོན་བརྒྱད་ནི་དབྱིབས་ཁ་ 
དོག་ཙམ་ཟིལ་གྱིས་གནོན་པར་མ་ཟད་འཇིག་རྟེན་ཐམས་ཅད་ཟིལ་གྱིས་གནོན་པ་དང་། ཟད་ 
པར་གྱིས་ས་སོགས་ཀྱི་སྣང་བས་ཡུལ་ཉི་ཚེ་བར་ཁྱབ་པར་བྱེད་པ་ཙམ་དུ་མ་ཟད། རྒྱལ་བ་ཁྱོད་ 
ཀྱི་མཁྱེན་པས་ཤེས་བྱ་ཐམས་ཅད་ལ་ཁྱབ་པས། ཐུགས་སྟོམས་འཇུག་དང་ཉོན་ཤེས་ཀྱི་སྒྲིབ་ 
པ་ལས་གྲོལ་བ་ཁྱོད་ལ་ཕྱག་འཚལ་ལོ། །ཉོན་མོངས་མེད་པ་ནི་ཉན་རང་རྣམས་ཀྱིས་རང་ལ་ 
དམིགས་ནས་སེམས་ཅན་རྣམས་ཀྱི་ཉོན་མོངས་མི་སྐྱེ་པར་རྗེས་སུ་བསྲུང་བ་ཙམ་ཡིན་ལ། དེ་ 
བཞིན་གཤེགས་པའི་ཉོན་མོངས་མེད་པས་ནི། སེམས་ཅན་དག་ནི་ཐམས་ཅད་ཀྱི་ཉོན་མོངས་ 
ཕ་མ་ལུས་འཇོམས་པར་ནུས་པ་དང་། ཉོན་མོངས་སྐྱེས་པའི་སེམས་ཅན་དེའི་ཆེད་དུ་གཤེགས་ 
ེ་ཉོན་མོངས་པ་འཇོམས་པར་མཛད་པ་དང་། ཉོན་མོངས་པ་ཅན་གྱི་སེམས་ཅན་ཐམས་ཅད་ 
ལ་བརྩེ་བ་དང་བཅས་པ་ཁྱོད་ལ་ཕྱག་འཚལ་ལོ། །སྨོན་ནས་ཤེས་པ་ནི་ཉན་ཐོས་རྣམས་ལ་ 
གཞན་གྱིས་དྲི་བ་སོགས་ཀྱི་ཚེ་ཆེད་དུ་བསམས་ནས་ཏིང་ངེ་འཛིན་ལ་མཉམ་པར་བཞག་པའི་སྒོ་ 
ནས་ཅི་རིགས་ཤེས་ཀྱི། ཤེས་བྱ་ཐམས་ཅད་ཐོགས་མེད་དུ་ཤེས་པ་ཡང་མ་ཡིན་ཞིང་རྟག་ཏུ་ 
མཉམ་པར་བཞག་པ་ཡང་མ་ཡིན་ལ། དྲི་བ་ཐམས་ཅད་ཀྱི་ལན་ལྡོན་པར་ནུས་པའང་མ་ཡིན་ 
ནོ། །སངས་རྒྱས་ཀྱི་སྨོན་ནས་མཁྱེན་པ་ནི་དེ་ལས་ལྡོག་པའི་ཁྱད་པར་ལྔ་དང་ལྡན་ཏེ། རྩོལ་བ་ 
མེད་པར་ལྷུན་གྱིས་གྲུབ་ཅིང་ཉོན་མོངས་པའི་བག་ཆགས་མི་མངའ་བའམ། སྟོམས་འཇུག་ལ་ 
ལྟོས་མི་དགོས་པས་ཆགས་པ་མི་མངའ་བ་དང་། ཤེས་སྒྲིབ་སྤངས་པས་ཤེས་བྱ་གང་ལ་ཡང་ 
ཐོགས་པ་མི་མངའ་བ་དང་། རྟག་ཏུ་མཉམ་པར་བཞག་པ་ལས་གཡོ་བ་མེད་ཅིང་། སེམས་ཅན་ 
རྣམས་ཀྱིས་གང་དང་གང་དྲིས་པའི་དྲི་བ་ཀུན་གྱི་ལན་ལྡོན་པ་ཁྱོད་ལ་ཕྱག་འཚལ་ལོ་ཞེས་སོ། ། 
སོ་སོ་ཡང་དག་རིག་པ་བཞི་ནི། རྟེན་ཆོས་དང་བརྟེན་པ་དོན་གཉིས་ནི་གང་བཤད་ཕར་བྱ་བ་ 
དང་། གསུང་སེམས་ཅན་ཐམས་ཅད་ཀྱི་སྐད་དུ་གོ་བའི་ངེས་པའི་ཚིག་དང་། ཤེས་བྱ་མཐའ་ 


སྤྱོད་པ་དང་མཐར་ཐུག་གི་རྣམ་གཞག 347 
དག་མཉྱེན་པའི་སྤོབས་པ་མཐར་གཏུགས་པ་མེད་པ་གཉིས་ནི་འཆད་པར་བྱེད་པ་ལ། བློ་གྲོས་ 
རྟག་ཏུ་ཐོགས་པ་མི་མངའ་བར་འགྱུར་བའི་སྒོ་ནས། དམ་པའི་ཆོས་ལེགས་པར་སྟོན་པ་ཁྱོད་ལ་ 
ཕྱག་འཚལ་ལོ། །མངོན་པར་ཤེས་པ་དྲུག་ནི། རྫུ་འཕྲུལ་གྱི་མངོན་ཤེས་ཀྱིས་གདུལ་བྱ་གང་ན་ 
གནས་པ་དེར་གཤེགས་ནས། གཞན་སེམས་ཤེས་པས་དེའི་སེམས་ཀྱི་སྤྱོད་པ་བརྒྱད་ཁྲི་བཞི་ 
སྙོང་མཁྱེན་པར་མཛད་དེ། ལྷའི་རྣ་བའི་མངོན་ཤེས་ཀྱི་སྟོབས་ཀྱིས་སེམས་ཅན་དེ་དག་སོ་སོའི་ 
སྐད་ཀྱིས། སྔོན་གནས་ཤེས་པས་སེམས་ཅན་རྣམས་གང་ནས་འདིར་འོང་བ་དང་། ལྟའི་མིག་ 
གི་མངོན་ཤེས་ཀྱིས་མ་འོངས་པ་ན་སྐྱེ་བའི་གནས་གང་དུ་འགྲོ་བ་དང་། ཟག་ཟད་ཀྱི་མངོན་ 
ཤེས་ཀྱིས་འཁོར་བ་ལས་ངེས་པར་འབྱུང་བའི་ཚུལ་ལ་ལེགས་པར་གོམས་པ་ཁྱོད་ལ་ཕྱག་ 
འཚལ་ལོ། །མཚན་བཟང་པོ་སུམ་6ུ་རྩ་གཉིས་དང་དཔེ་བྱད་བཟང་པོ་བརྒྱད་ཅུ་དང་ལྡན་པ་ནི། 
ལུས་ཅན་ཀུན་གྱིས་ཁྱོད་ཀྱི་སྐུ་མཐོང་བ་དང་། འདི་ནི་སྐྱེས་བུ་ཆེན་པོ་ཞིག་ཡིན་ནོ་ཞེས་སྐྱེས་བུ་ 
དམ་པ་ཡིན་པ་ལེགས་པར་འཚལ་བའམ་ཤེས་པར་འགྱུར་ཞེང་། མཐོང་བ་ཙམ་གྱིས་ཡིད་རབ་ 
ཉུ་དང་བར་མཛད་པ་ཁྱོད་ལ་ཕྱག་འཚལ་ལོ། །ཡོངས་སུ་དག་པ་བཞི་ནི། རྟེན་ནམ་གནས་ས་ 
མ་ལུས་ཡོངས་སུ་དག་པས་རྟེན་གསར་དུ་ལེན་པ་དང་། རྟེན་དེས་ཇི་སྲིད་དུ་གནས་པ་དང་ཚོའི་ 
འདུ་བྱེད་གཏོང་བ་ལ་བཞེད་པ་བཞིན་དུ་དབང་འབྱོར་བ་དང་དམིགས་པ་དག་ཕས་སྔོན་མེད་ 
གསར་དུ་སྤྲལ་བ་དང་། སྔར་ཡོད་པ་རྣམ་པ་གཞན་དུ་ཡོངས་སུ་སྦྱོར་བ་ལ་མངའ་བརྙེས་པ་དང་། 
སེམས་ཡོངས་སུ་དག་པས་ཏིང་ངེ་འཛིན་ལ་མངའ་མཉེས་པ་དང་། ཤེས་རབ་ཡོངས་སུ་དག་ 
པས་ཡེ་ཤེས་བསམ་གྱིས་མི་ཁྱབ་པ་ལ་མངའ་བརྙེས་པ་ཁྱོད་ལ་ཕྱག་འཚལ་ལོ། །སྟོབས་བཅུ་ 
ནི། གནས་དང་གནས་མ་ཡིན་པ་མཁྱེན་པའི་སྟོབས་ཀྱིས་རྒྱུ་དང་རྒྱུ་མིན་ཤེས་པས་བདེ་འགྲོ་ 
དང་ངན་འགྲོར་སྐྱེ་བའི་རྒྱུའམ་ཐབས་ལ་བསླུ་བའི་བདུད་འཇོམས་ཏེ། བདེ་འགྲོའི་རྒྱུ་མིན་པ་ 
འཚེ་བ་ཅན་གྱི་མཆོད་སྦྱིན་ལ་སོགས་པ་བདེ་འགྲོ་འཐོབ་པའི་ཐབས་ལ་བསླ་བ་དེ་ལྟ་ཐུ་ 
འཇོམས་པ་དང་། ལས་ཀྱི་རྣམ་སྨིན་མཁྱེན་པའི་སྟོབས་ཀྱིས་ལས་ཀྱི་དབང་མ་གཏོགས་པར་ 
དབང་ཕྱུག་སོགས་ཀྱིས་རང་དབང་དུ་སྐྱབས་བྱེད་མི་ནུས་པར་བསྟན་པས་སྙྱབས་ལ་བསླྲུ་བའི་ 
བདུད་འཇོམས་པ་དང་། ཀུན་ཉོན་དང་རྣམ་བྱང་གི་བསམ་གཏན་ཐམས་ཅད་མཁྱེན་པའི་ 

སྟོབས་ཀྱིས་བསམ་གཟུགས་ཐོབ་པ་ཙམ་གྱིས་འཁོར་བ་ལས་ཐར་ཞིང་དག་པར་ལྟ་བའི་དག་ 
པ་ལ་བསླུ་བའི་བདུད་འཇོམས་པ་དང་། སྟོབས་ལྷག་མ་བདུན་གྱིས། ཐེག་པ་ཆེན་པོའི་སྒོ་ནས་ 
རེས་པར་འབྱུང་བ་ལ། སེམས་ཅན་རྣམས་ལ་རབ་ཏུ་བསླྲ་བའི་བདུད་འཇོམས་ཏེ། ཁམས་ 
ཐམས་ཅད་མཁྱེན་པའི་སྟོབས་ཀྱིས་རིགས། མོས་པ་སྣ་ཚོགས་མཁྱེན་པའི་སྟོབས་ཀྱིས་དད་པ། 
དབང་པོ་སྣ་ཚོགས་ཕ་མཁྱེན་པའི་སྟོབས་ཀྱིས་གདུལ་བྱའི་དད་སོགས་ཀྱི་དབྱེ་བ་ལས་སྣོད་ཀྱི་ 
ཁྱད་པར་མཁྱེན་ནས། སྔོན་གནས་མཁྱེན་པའི་སྟོབས་དང་འཆི་འཕོ་བ་མཁྱེན་པའི་སྟོབས་ 
གཉིས་ཀྱིས་ལམ་གྱི་རྟེན་དང་། ཐམས་ཅད་དུ་འགྲོ་བའི་ལམ་མཁྱེན་པའི་སྟོབས་ཀྱིས་ལམ་གྱི་ 
ངོ་བོ་དང་། ཟག་ཟད་མཁྱེན་པའི་སྟོབས་ཀྱིས་ངེས་པར་འབྱུང་བའི་འབྲས་བུ་མཁྱེན་ནས་ 
གདུལ་བྱ་རྣམས་ལ་དེ་ལྟར་བསྟན་ཕས་ཐེག་པ་ཆེན་པོའི་ལམ་གྱིས་ངེས་པར་འབྱུང་བ་ལས་ 
གཞན་དུ་བསླྲ་བར་བྱེད་པའི་བདུད་འཇོམས་པ་སྟེ། དེ་ལྟ་བུའི་སྟོབས་བཅུའི་ཡོན་ཏན་དང་ལྡན་ 
པ་ཁྱོད་ལ་ཕྱག་འཚལ་ལོ་ཞེས་སོ། །མི་འཇིགས་པ་བཞི་ནི་རང་དོན་དུ་རྟོགས་པ་ཕུན་ཚོགས་ 
ཞལ་གྱིས་བཞེས་པ་ལ་མི་འཇིགས་པ་རྣམ་པ་ཐམས་ཅད་མཁྱེན་པའི་ཡེ་ཤེས་མངའ་བ་དང་། 
སྤངས་པ་ཕུན་ཚོགས་ཞལ་གྱིས་བཞེས་པ་ལ་མི་འཇིགས་པ་སྒྲིབ་གཉིས་བག་ཆགས་དང་ 
བཅས་སྤངས་པ་དང་། གཞན་དོན་དུ་ལམ་སྟོན་པ་ལ་མི་འཇིགས་པ་འཁོར་བ་ལས་ངེས་པར་ 
བར་དུ་གཅོད་པའི་བགེགས་སམ་གེགས་བྱེད་པ་བདག་ལྟ་དང་ཆགས་སོགས་ཉོན་མོངས་ 
རྣམས་ཀྱིས་འཁོར་བ་ལས་ཐར་པའི་གེགས་བྱེད་པ་ཡིན་ནོ་ཞེས་པར་བདེན་པའི་གསུང་ཚད་མ་ 
དང་ལྡན་པར་སྟོན་པར་མཛད་པ་ལ། ལྷའམ་བདུད་དམ་ཚངས་པའམ་དགེ་སྦྱོང་དང་བྲམ་ 
ཟེའམ་མུ་སྟེགས་ཅན་གཞན་དག་གིས། དེ་ལྟར་མ་ཡིན་ཞེས་ཆོས་དང་མཐུན་པའི་རྒོལ་བས་ 
ནམ་ཡང་མི་བཛྫི་བ་ཁྱོད་ལ་ཕྱག་འཚལ་ལོ། །སྲུང་བ་མེད་པ་ནི། སྒུ་གསུང་ཐུགས་ལ་ཉེས་པའི་ 
དྲི་མ་གཏན་ནས་མི་མངའ་བས་གཞན་གྱིས་ཤེས་སུ་དོགས་ནས་བཅབ་པའམ་འཛེམ་དགོས་པ་ 
གང་ཡང་མེད་པས་སྒོ་གསུམ་གྱི་སྤྱོད་པ་སྦ་བའམ་སྲུང་བ་མེད་པར་གནས་བཞིན། སྐྱོན་བྱུང་ན་ 
ཆེད་དུ་བཏང་སྟོམས་སུ་བྱ་བའི་བསྟེལ་བ་ལྟ་བུ་མི་མངའ་བར། འཁོར་གྱི་ནང་ན་བག་མི་ཚ་ཞིང་ 

སེང་གེ་བཞིན་དུ་བག་བརྐྱང་བའི་གསུང་གིས་ཆོས་སྟོན་པ་དང་། ཆོས་ཉན་པ་ལ་ཆགས་པ། མི་ 
ཉན་པ་ལ་སྡང་བ། ཉན་མི་ཉན་གཉིས་ཀ་ལ་ཆགས་སྡང་སྐྱེ་བ་མེད་པས་དྲན་པ་ཉེ་བར་བཞག་ 
པ་གསུམ་དང་ལྡན་པའི་ཕྱིར་ན། ཆགས་པ་དང་སྡང་བའི་ཀུན་ནས་ཉོན་མོངས་པ་གཉིས་སྤངས་ 
པས་འཁོར་གྱི་ཚོགས་ཀུན་ནས་སྡུད་པ་ཁྱོད་ལ་ཕྱག་འཚལ་ལོ། །བག་ཆགས་ཡང་དག་པར་ 
བཅོམ་པ་ནི། ཀུན་མཁྱེན་ཁྱོད་ལ་གྲོང་དུ་བསོད་སྟོམས་སོགས་ཀྱི་ཕྱིར་རྒྱུ་བ་དང་ནང་དུ་ཡང་ 
དག་འཇོག་པ་ལ་གནས་པ་ཀུན་ལ་དུས་རྟག་པར་ནི་ཀུན་མཁྱེན་མིན་པའི་སྦྱོད་པ་མི་མངའ་སྟེ། 
གཤེགས་པ་དང་བཞུགས་པ་སོགས་ཀྱི་སྐྱོད་ལམ་ཐམས་ཅད་དུ་ཐམས་ཅད་གཟིགས་ཤིང་ 
མཁྱེན་ལ་མཉམ་པར་འཇོག་བཞིན་པ་ལས་མི་འདའ་བས། འཁྲུལ་བའི་སྦྱོད་ལམ་ཀུན་མཁྱེན་ 
མིན་པར་སྐྱོན་གདགས་སུ་རུང་བའི་གཞི་ཅུང་ཟད་ཙམ་ཡང་མི་མངའ་བས་ཀུན་མཁྱེན་ཞེས་ 
ཕའི་མཚན་ཡང་དག་པའི་དོན་དང་ལྡན་པ་ཁྱོད་ལ་ཕྱག་འཚལ་ལོ། །ཞེས་ཉན་ཐོས་དྲག་བཅོམ་ 
པ་རྣམས་ལ་ཉོན་མོངས་མེད་ཀྱང་བག་ཆགས་མ་སྤངས་པའི་དབང་གིས། འགྲོ་བའི་ཚེ་ན་རེས་ 
འགའ་གླང་པོ་མྩོས་པ་དང་ཤིང་རྟ་སོགས་དང་ཐུག་པ་དང་། སྦྲལ་ནག་པོ་རྐང་པས་བརྲི་བ་དང་། 
ནག་འཐིབས་པོར་ལམ་ནོར་བ་དང་། སྤྲེའུ་ལྟར་མཆོངས་པ་དང་། གད་མོ་རྟ་གད་དུ་ཆེར་དགོད་ 
པ་སོགས་མ་བརྟགས་པའི་སྦྱོད་ལམ་ཅི་རིགས་སྐབས་སུ་འབྱུང་སྲིད་ཀྱང་སངས་རྒྱས་ལ་དེ་ལྟ་ 
བུ་གཏན་མི་མངའ་བའོ། །བསྟེལ་བ་མི་མངའ་བ་ནི། སེམས་ཅན་ཀུན་གྱི་དོན་བྱ་བ་ལ་ཁྱོད་ནི་ 
ནམ་ཡང་དུས་ལས་མི་འདའ་བས། གང་དང་གང་མཛད་པ་ཐམས་ཅད་རྟག་ཏུ་དོན་མངའ་བ་ཡི་ 
སྒོ་ནས་སེམས་ཅན་གྱི་དོན་ལ་མི་བསྟེལ་པ་ཁྱོད་ལ་ཕྱག་འཚལ་ལོ། །ཐུགས་རྗེ་ཆེན་པོ་ནི། 
སྩོགས་བཅུའི་འདིག་རྟེནགྱི་ཁམས་ཀུན་ལ་ཉིན་དང་མཚན་དུ་ལན་དྲུག་གིས་བརྩོན་པས་དུས་ 
རྟག་ཏུ་ནི། སོ་སོར་གཟིགས་ཤིང་སུ་ཞིག་རྒུད་སུ་ཞིག་དར། སུ་ལ་ཐབས་གང་གིས་ཕན་ 
གདགས་པར་བྱ་ཞེས་ཐུགས་རྗེ་ཆེན་པོ་དང་ལྡན་པ་ནི་ངོ་བོའོ། །དེ་ནི་བྱེད་ལས་སེམས་ཅན་ 
ཐམས་ཅད་ལ་ཕན་པར་བྱེད་པ་ཡིན་པས། དེ་ལྟ་བུའི་ཕན་པར་དགོངས་པ་ཁྱོད་ལ་ཕྱག་འཚལ་ 
ལོ། །མ་འདྲེས་པ་བཅོ་བརྒྱད་ནི། སྒུ་ལ་འཁྲུལ་བ་མི་མངའ་བ་དང་། གསུང་ལ་ཅ་ཅོ་མི་མངའ་ 
བ་དང་། ཐུགས་ལ་དྲན་པ་ཉམས་པ་མི་མངའ་བ་དང་། མཉམ་པར་མ་བཞག་པའི་ཐུགས་མི་ 

མངའ་བ་དང་། འདུ་ཤེས་སྣ་ཚོགས་མི་མངའ་བ་དང་། མ་བརྟགས་པའི་བཏང་སྟོམས་མི་མངའ་ 
བ་སྟེ་སྐྱོད་པས་བསྡུས་པ་དྲུག་དང་། འདུན་པ་བརྩོན་འགྲུས་དྲན་པ་ཏིང་འཛིན་ཤེས་རབ་རྣམ་ 
པར་གྲོལ་བ་ལས་ཉམས་པ་མི་མངའ་བ་ནི་རྟོགས་པས་བསྡུས་པ་དྲུག་དང་། གཞུང་ལ་ལར་ 
ཏིང་འཛིན་མི་བགྲང་བར་རྣམ་གྲོལ་གཟིགས་པའི་ཡེ་ཤེས་དང་དྲུག་ལ་བཞེད་པ་ཡོད་དེ་མདོ་ཐ་ 
དད་ཀྱི་དགོངས་པའོ། །འདས་པའི་དུས་ལ་མ་ཆགས་མ་ཐོགས་པའི་ཡེ་ཤེས་འཇུག་པ་དང་། དེ་ 
བཞིན་ད་ལྟ་དང་མ་འོངས་པ་ལ་སྦྱར་བ་གསུམ་ནི་ཡེ་ཤེས་ཀྱིས་བསྡུས་པ་གསུམ་དང་ནི། སྐུའི 
ལས་ཐམས་ཅད་ཡེ་ཤེས་སྔོན་དུ་འགྲོ་ཞིང་ཡེ་ཤེས་ཀྱི་རྗེས་སུ་འབྲང་བ་དང་། དེ་བཞིན་གསུང་ 
དང་ཐུགས་ཀྱི་སྟེ་ཕྲིན་ལས་ཀྱིས་བསྡུས་པ་གསུམ་སྟེ། དེ་ལྟར་སངས་རྒྱས་ཉིད་ཀྱི་ཐུན་མོང་ 
མིན་པའི་ཆོས་གཞན་དང་མ་འདྲེས་པ་བཅོ་བརྒྱད་དང་ལྡན་པས་ཉན་ཐོས་དང་རང་སངས་རྒྱས་ 
ཀུནགྱིབླམེད་ཉིད་དུ་གྱུར་བ་ཁྱད་ལ་ཕྱག་འཚལ་ལོ། །རྣམ་པ་ཐམས་ཅད་མཁྱེན་པ་ཉིད་ནི་སྐུ 
གསུམ་དག་གིས་བྱང་ཆུབ་ཆེན་པོ་རྣམ་པ་ཀུན་གྱི་མཆོག་དང་ལྡན་པའམ་རྣམ་པ་ཀུན་མཁྱེན་པ་ 
ཉིད་བརྙེས་པ་སྟེ། ཆོས་ཀྱི་སྐུ་བརྙེས་པས་དབྱིངས་དག་པ་གཉིས་ལྡན་ཐོབ་པ་ཟབ་མོ་མངོན་ 
པར་བྱང་ཆུབ་པ་དང་། ལོངས་སྦྱོད་རྫོགས་པའི་སྐུ་མཉེས་པས་ཡེ་ཤེས་བཞེ་ཐོབ་པ་ཐུན་མོང་ 
མིན་པར་མངོན་པར་བྱང་ཆུབ་པ་དང་། སྤྲལ་བའི་སྐུ་བརྙེས་པས་ནམ་མཁའ་ཇི་སྲིད་དུ་སེམས་ 
ཅན་གྱི་དོན་སྣ་ཚོགས་མཛད་པ་འཇིག་རྟེན་འདས་ཕར་མངོན་པར་བྱང་ཆུབ་པའོ། །གཟུགས་ 
སྒུ་གཉིས་བསྡོམས་ཏེ་རྒྱ་ཆེ་བ་མངོན་པར་བྱང་ཆུབ་པ་ཞེས་བྱའོ། །དེ་ལྟར་བྱང་ཆུབ་ཆེན་པོ་ 
བརྙེས་ནས་དེའི་བྱེད་ལས་རྣམ་པ་ཐམས་ཅད་དུ་སེམས་ཅན་ཀུན་གྱི་ཐེ་ཚོམ་དག་གཅོད་པ་ཁྱོད་ 
ལ་ཕྱག་འཚལ་ལོ། །ཕ་རོལ་ཏུ་ཕྱིན་པ་དྲུག་གི་ཡོན་ཏན་མཐར་ཕྱིན་པ་ནི་ཡོངས་སུ་འཛིན་པ་མི་ 
མངའ་བས་སྦྱིན་པའི་ཕར་ཕྱིན་རྫོགས་པ་དང་། དེ་བཞིན་དུ་ཉེས་པ་གཏན་མི་མངའ་བས་ཚུལ་ 
ཁྲིམས་དང་། རྒྱུད་འཁྲུག་པའི་རྙོག་པ་གཏན་མི་མངའ་བས་བཟོད་པ་དང་། སེམས་ཉན་གྱི་དོན་ 
ལ་བཏང་སྟོམས་སུ་གནས་པ་མི་མངའ་བ་བརྩོན་འགྲུས་དང་། རྟག་ཏུ་ཏིང་ངེ་འཛིན་ལས་མི་ 
གཡོ་བ་བསམ་གཏན་དང་། ཆོས་རྣམས་ཐམས་ཅད་ལ་རྣམ་རྟོག་གི་སྨྲོས་པ་མེད་པ་ཤེས་རབ་ 
ཀྱི་ཝ་རོལ་ཏུ་ཕྱིན་པ་རྫོགས་པ་ཁྱོད་ལ་ཕྱག་འཚལ་ལོ། །སངས་རྒྱས་ཀྱི་སའི་དོན་བསྡུས་ཏེ། 

སངས་རྒྱས་ཀྱི་སའི་མཚན་ཉིད་རྣམ་པར་། བྱེ་བ་ནི། ངོ་བོ་ནི་དམ་པའི་དོན་ནམ་དེ་བཞིན་རང་ 
བཞིན་རྣམ་དག་གློ་བུར་བའི་དྲི་མ་དང་བྲལ་བའི་དག་པ་གཉིས་ལྡན་གྱི་བྱང་ཆུབ་ཆེན་པོ་ཉིད་དུ་ 
ནྲི་གྲུབ་པ་སྟེ། དེའི་རྒྱ་ནི་ས་ཀུན་ལས་ངེས་པར་གོང་ནས་གོང་དུ་ཕྱུང་ཏེ་མཐར་ཕྱིན་པའོ། ། 
འབྲས་བུ་ནི་སེམས་ཅན་ཀུན་གྱི་མཆོག་ཏུ་གྱུར་པ་མཉམ་པ་མེད་པའོ། །བྱེད་ལས་སེམས་ཅན་ 
ཐམས་ཅད་རྣམ་པར་གྲོལ་བར་མཛད་པའོ། །ལྡན་པ་ནི་སྟོབས་ལ་སོགས་པའི་ཡོན་ཏན་ནམ་ 
ཡང་མི་ཟད་པ་ཉན་རང་གི་བྱང་ཆུབ་དང་མཉམ་པ་མེད་པ་ལྡན་པའོ། །འཇུག་པའམ་དབྱེ་བ་ནི་ 
སངས་རྒྱས་དེ་ནི་མ་དག་པའི་འཇིག་རྟེན་དག་ན་སྣང་བ་སྤྲུལ་སྒུ་དང་། དག་པའི་གདུལ་བྱར་ 
སངས་རྒྱས་ཀྱི་དཀྱིལ་འཁོར་ནའང་སྣང་བ་ལོངས་སྒུ་ཡིན་ལ། ཆོས་ཀྱི་སྐུ་ནི་སངས་རྒྱས་ཉིད་ 
མ་གཏོགས་ལྷ་དང་མི་རྣམས་ཀྱིས་རྣམ་པ་ཀུན་ཏུ་མི་མཐོང་ངོ་། ། 

གཉིས་པ་འགྲོ་དོན་འཕེལ་བའི་རྟེན་འབྲེལ་དུ་མཁས་པ་དག་གི་ལུགས་ལྟར་མཚམས་ 
སྦར་བ་ན། 


དེ་ལྟ་ན་ཡང་དེ་ཡི་མཐུས། ། 

གདུལ་བྱའི་སྐལ་བ་ཇི་བཞིན་དུ། ། 

སྲིད་པ་ཇི་སྲིད་གནས་ཀྱི་བར། ། 

དེ་མི་མཛད་པ་རྒྱུན་མི་ཆད། ། 
ཞེས་པས་བསྟན་ཏེ། དེ་ལྟར་ན་ཡང་ཆོས་སྐུ་དེའི་མཐུས་གདུལ་བྱའི་སྐལ་བ་ཇི་ལྟ་བ་བཞིན་དུ་ 
ཕྲིད་པ་འཇིག་རྟེན་གྱི་ཁམས་ཇི་སྲིད་གནས་ཀྱི་བར་དུ་སངས་རྒྱས་ཆོས་སྐུ་དེ་ཡི་མཛད་པ་རྒྱུན་མི་ 
ཆད་པར་འབྱུང་ངོ་། །འདིས་ནི་ཕྲིན་ལས་རྒྱུན་མི་ཆད་པ་བསྟན་པ་ཡིན་ནོ། །ཐེག་པ་ཆེན་པོ་མདོ་ 
སྡེའི་རྒྱན་ལས་སྒྱོད་པ་དང་མཐར་ཐུག་པའི་ལེའུསྟེ་ཉི་ཤུ་རྩ་གཅིག་པ་རྣམ་པར་བཤད་པའོ། ། 

བཞི་པ་མཇུག་གི་དོན་མཛད་བྱང་ནི། ཐེག་པ་ཆེན་པོ་མདོ་སྡེའི་རྒྱན་ཞེས་བྱ་བའི་ཚིག་ 

ལེའུར་བྱས་པ་འཕགས་པ་བྱམས་པས་མཛད་པ་རྫོགས་སོ་ཞེས་དང་། འགྱུར་བྱང་ནི། རྒྱ་གར་ 
མཁན་པོ་ཤཀུ་སིམ་ཧྭ་སྟེ་ཤྭཱཀཱ་སེང་གེ་ཞེས་པ་དང་། ཞུ་ཆེན་གྱི་ལོ་ཙཱ་བ་བནྡེ་སྐ་པ་དཔལ་ 

བརྩེགས་ལ་སོགས་པས་བསྒྱུར་ཅིང་ཞུས་ཏེ་གཏན་ལ་ཕབ་ཕ། སྐད་ཀྱི་པདྨི་ཏ་པ་ར་ཧི་ཏ་དང་ 
བྲམ་ཟེ་ཆེན་པོ་སད་ཛ་ན་དང་། ལོ་ཙྭ་བ་རྔོག་བློ་ལྡན་ཤེས་རབ་ཀྱིས་ཅུང་ཟད་བཅོས་ལེགས་ 
པར་བཤད་ནས་གཏན་ལ་ཕབ་པའོ་ཞེས་སོ།། །། 


ཨེ་མ། སྐལ་མང་ཚོགས་ཀྱིས་རྙེད་དཀའི་ཐེག་ཆེན་ཆོས་ཚུལ་ཀུན་འདུས་པ། ། 

རྒྱལ་ཚབ་མཆོག་གི་བསྟན་བཅོས་འདི་དོན་བཤད་དང་ཉན་བྱས་ན། ། 

ཐེག་ཆེན་ཆོས་ཀུན་འཆད་ཉན་བགྱིས་པའི་ཕན་ཡོན་ཀྱང་ཐོབ་པ། ། 

ཤིང་རྟ་ཆེན་པོས་བྱང་ཆུབ་སེམས་དཔའི་ས་ལས་བཤད་དང་མཚུངས་པའི་ཕྱིར། ། 
ཐེག་མཆོག་ཆོས་ཀྱི་བདུད་རྩིའི་དགའ་སྟོན་ནི། ། 
མཐའ་ཡས་འགྲོ་ལ་རབ་ཏུ་བཀྱེ་བའི་སླད། ། 
བསྟན་པ་མཆོག་ལ་རབ་ཏུ་གུས་པ་དང་། ། 
གཞན་ལ་ཕན་པར་འདོད་པས་འདི་བྱས་སོ། ། 


འདིར་འབད་དགེ་ཚོགས་རབ་དཀར་ཟླ་འོད་ཀྱིས 
འགྲོ་བླའི་ཀུནྣ་གཞོན་ནུ་ཁ་ཕྱེ་ཞིང་། ། 
ལེགས་བཤད་གསུང་ཞིམ་ཕྱོགས་སུ་ཁྱབ་པ་ཡིས 
འགྲོ་ཀུན་སེམས་ཀྱི་རྣོག་པ་དྭངས་གྱུར་ཅིག ། 


བདག་ཀྱང་སྐྱེ་བ་ཚེ་རབས་ཐམས་ཅད་དུ། ། 
འཇམ་པའི་དབྱངས་དང་རྒྱལ་ཚབ་མི་ཕམ་པའི། 
དགྱེས་སྤྱན་ཨུཏྤལ་བཞད་པས་གཟིགས་བཞིན་དུ། 
རྒྱལ་སྲས་སྤྱོད་པ་རྒྱ་མཚོར་འཇུག་གྱུར་ཅིག ། 
ནམ་མཁའི་མཐས་ཁྱབ་མཐའ་ཡས་འགྲོ་བ་ཀུན། ། 


ཐེག་པ་མཆོག་གི་ལམ་ལ་རབ་ཞུགས་ནས། ། 

རྫོགས་སྨིན་སྦྱད་པ་རྒྱ་མཚོའི་མཐར་ཕྱིན་ཏེ། ། 

ཐམས་ཅད་གཟིགས་པའི་གོ་འཕང་འཐོབ་པར་ཤོག ། 
ཅེས་པའང་ལྕགས་ཕག་གི་ལོར་རྗེ་བཙུན་མཁྱེན་པའི་བདག་པོའི་རིག་སྔགས་བཟླ་བའི་བཅད་ 
རྒྱའི་ཚེ་དབྱར་ཕྱོགས་ཞག་བཞི་བཅུ་ཙམ་གྱི་ཐུན་གསེང་ལ། སློབ་དཔོན་ཚེན་པོ་བློ་བརྟན་གྱི་ 
འགྲེལ་བ་གཞིར་བཞག་བྱས་ནས་དོན་གསལ་བར་བསྡུས་ཏེ་མི་ཕམ་འཇམ་དབྱངས་རྒྱ་ 
མཚོས་བཀོད་པ་དགེ་ལེགས་སུ་གྱུར་ཅིག །མངྒ་ལཾ།། །། 


དཔེ་སྐྲན་སྒོན་ཚིག 


རིག་པའི་རྡོ་རྗེ་གསུང་རབ་མཛོད་ཁང་ནས། ། 
བློ་གྲོས་མཐའ་ཡས་མཛོད་ཀྱི་ལྡེ་མིག་ཅེས། ། 
དེབ་ཕྲེང་འཕྲུལ་གྱི་པར་དུ་བསྒྲན་པའི་དགེས། ། 
ཀུན་གྱི་བློ་གྲོས་གཏེར་སྒོ་རང་དགར་འབྱེད། ། 
རིག་པའི་ནོར་བུ་རིགས་དྲུག་ཐང་མར་བརྡལ། ། 
མ་རིག་རྨོངས་པའི་དབུལ་བ་རིང་དུ་བཅིལ། ། 
གསུང་རབ་རྒྱ་མཚོའི་བརྡོད་དོན་ཁ་ཡི་རླངས། ། 
མཐའ་ཡས་སྐྱེ་འགྲོའི་བློ་ཡི་མཁའ་ལ་འཐུལ། ། 
རྟོགས་པའི་ཆུ་རིས་སྙིང་རྡེའི་སྤྲིན་དུ་འཁྲིགས། ། 
འཆད་རྩོད་རྩོམ་པའི་མཛད་འཕྲིན་ཆར་དུ་བསྟིལ། ། 
ལས་ཉོན་མི་གཙང་དྲི་མ་དག་པར་བཀྲུས། ། 
མངོན་མཐོའི་ལྡང་པ་ལང་ཚོ་རབ་ཏུ་སྨིན། ། 
མངོན་རྟོགས་ལམ་གྱི་སྐྱ་རེངས་ངང་གིས་ཤར། ། 
སྒྲབ་གཉིས་མུན་པའི་གོ་སྐབས་དབྱིངས་སུ་ནུབ། ། 
ཀུན་མཁྱེན་རྟ་བདུན་དབང་པོས་མདུན་བསུས་ནས། ། 
ཆོས་ཀྱི་འཁོར་ལོའི་འོད་ཟེར་འབུམ་དུ་སྤྲོས། ། 
མ་ཡུས་སྡུག་ཀུན་ལྡན་ལྡིན་རབ་ཏུ་སྐེམ། ། 
འཕགས་པའི་ཚོགས་ཀྱི་པད་ཚལ་ཅི་དགར་བཞད། ། 
མཆོག་གསུམ་སྣང་བ་མི་ནུབ་རྟག་ཏུ་བརྟན། ། 
རྫོགས་ལྡན་དཔལ་ཡོན་ནམ་མཁའི་སྤུན་ཟླར་ཤར། ། 

སྙིགས་མའི་རྒུད་ཚོགས་མཐའ་དག་ཅིག་ཅར་ཞི། ། 

བསྟན་འཛིན་སྐྱེས་ཐུས་འཛིན་མའི་ཁྱོན་ཀུན་གང་། ། 

ཆོས་ཀྱི་སྦྱིན་བདག་མངའ་ཐང་འབྱོར་པ་རྒྱས། ། 

ཟབ་རྒྱས་རྒྱུ་མཐུན་ཆོས་སྲུ་ཡུན་དུ་གནས། ། 

འགྲོ་ཀུན་བདུད་བཞིའི་གཡུལ་ལས་རྣམ་རྒྱལ་བའི། ། 

འབྲས་བུ་ཆོས་སྐུའི་གོ་འཕང་མངོན་བྱེད་ཤོག ། 
ཅེས་པའང་བློ་གྲོས་མཐའ་ཡས་པའི་མཛོད་ཅེས་པའི་དེབ་ཕྲེང་རིམ་བྱོན་གྱི་དཔེ་སྐྲན་སྨོན་ཚིག་ 
ཏུ་འཇམ་མགོན་བླ་བྲང་གི་མཁན་པོའི་མིང་ཙམ་འཛིན་པ་བློ་གྲོས་རྣམ་རྒྱལ་ནེ་གིས། ཕྱི་ལོ་ 
༢༠༠༨ ཟླ་༡ ཚེས་༡༥ ཉིན་བྲིས་པ་དགེའོ།། །། 


